
ଦୁଇ ଝିଟିପିଟି କଥା 
ଜଣେ ଧନୀଲୋକ ଘରେ ଦାମୀ କବାଟ ଲାଗିଥୁଲା | ଆମଘର କବାଟ ଭଳି ସେ କବାଟ କାଠ 
ପଟାରେ ତିଆରି ହୋଇ ନଥୁଲା | କମ୍ପାନୀ ତିଆରି ଚକକକିଆ ସୁନ୍ଦର କବାଟ ମଝିରେ ଫାଙ୍କ 
ରଖା ଯାଇଥାଏ | ତେଣୁ ସେ କବାଟ ମୋଟାହେଲେ ବି ହାଲୁକା ହେଇଥାଏ | ସେହି ଫାଙ୍କରେ 


ଦୁଇଟା ଝିଟିପିଟି ଲୁଚି ରହନ୍ତି | ରାତିରେ ସେଥୁରୁ ବାହାରି ସେମାନେ କୀଟ, ପତଙ୍ଗ, ଅସରପା 
ଓ ମଶାଙ୍କୁ ଖାଇ ପୁଣି ଦିନରେ ସେଇଠି ଲୁଚିଯାଆନ୍ତି | ତାଙ୍କୁ କେହି ଦେଖୁପାରନ୍ତି ନାହିଁ | 


ଥରେ ସେ କବାଟରେ ଟିକେ ଫାଟ ଦେଖାଗଲା | ଘର ମାଲିକ ଗୋଟାଏ ଛୋଟ ସରୁକଣ୍ଠା ଆଣି 
ସେଇଠି ବାଡ଼େଇ ଦେଲେ | କବାଟ ମରାମତି ହେଇଗଲା | କିନ୍ତୁ ସେହି ସରୁକଣ୍ଟାଟି ଗୋଟାଏ 
ଝିଟିପିଟି ଦେହର ଚମଡ଼ା ଉପରେ ଲାଗି ଯାଇଥଲା | ବିଚରା ଝିଟିପିଟି ଯେତେ ଚେଷ୍ଟାକଲେ ବି 
କଣ୍ଠାରୁ ବାହାରି ପାରିଲା ନାହିଁ | ତା' ସାଙ୍ଗ ଝିଟିପିଟି ତାକୁ ଉଦ୍ଧାର କରିବାକୁ ବହୁତ ଚେଷ୍ଟାକରି 
ବିଫଳ ହେଲା | ସିଏ ବି କିଛି କରିପାରିଲା ନାହିଁ | ଦେହରେ କଣ୍ଟା ଫୁଟିଥୁବା ଝିଟିପିଟି ବହୁତ 
କଷ୍ଟ ପାଉଥୁଲା | ତାକୁ ଦେଖୁ ସାଙ୍ଗଟିର ମନ ଦୁଃଖହେଲା | କିନ୍ତୁ କିଛି ଉପାୟ ସେ ପାଇଲା 
ନାହିଁ | ସେ ଜାଣିଗଲା ଯେ, ସାଙ୍ଗଟି ଆଉ ଶିକାର କରିବାକୁ ଯାଇ ନ ପାରି ଖାଦ୍ୟବିନା ଏଇଠି 


ରହି ମରିଯିବ | ଦୁଇ-ଚାରିଦିନ ସେମାନେ କିଛି ନ ଖାଇ କଷ୍ଟରେ ଥୂଲେ | 


ସାଙ୍ଗ ଝିଟିପିଟି ଆଉ ଭୋକ ସମ୍ଭାଳି ନପାରି ପଦାକୁ ବାହାରି ଶିକାରକରି ଆଣି ଆଗ ତା' 
ସାଙ୍ଗକୁ ଖାଇବାକୁ ଦେଲା | ତାପରେ ସେ ଯାଇ ନିଜେ କେତେଟା ପୋକ, ପତଙ୍ଗ ଖାଇ ତା' 
ପାଖକୁ ଆସି ମନଦୁଃଖରେ ଶୋଇଲା | ଏମିତି କେତେଦିନ ଚାଲିଲା ପରେ ଜଣା ପଡ଼ିଲା- 
ଦେହରେ କଣ୍ଟା ଫୁଟିଥୂବା ଝିଟିପିଟି ଖାଦ୍ୟଖାଇ ଟିକେ ସୁସ୍ଥ ଜଣାପଡ଼ୁଛି | ତେଣୁ ସେ ସାଙ୍ଗକୁ 
ସବୁଦିନ ଏମିତି ଖାଦ୍ୟ ଆଣି ଖାଇବାକୁ ଦେଇଚାଲିଲା | କିନ୍ତୁ ସାଙ୍ଗକୁ କଣ୍ଟାରୁ ବାହାର 
କରିପାରିଲା ନାହିଁ | ଦୁଇସାଙ୍ଗ ମନ ଦୁଃଖରେ ଥାଆନ୍ତି | ଏହା ଭିତରେ ବର୍ଷେ ବିତି ଯାଇଥାଏ | 


ଘର ମାଲିକ ଦେଖ୍ୁଲେ କବାଟରେ ଆଉ ଗୋଟେ ଜାଗାରେ ଫାଟ ଦେଖାଯାଉଛି | ତାକୁ ସେ 
ମରାମତି କରିବା ପାଇଁ ଫାଟଜାଗାକୁ ଖୋଲି ଦେଖୁଲେ, ଗୋଟାଏ ଝିଟିପିଟି କଣ୍ଟାରେ ଲାଖ 


ED 

ରହିଛି | ଆଉ ଗୋଟାଏ ଝିଟିପିଟି ସେଥୁରୁ ବାହାରି ଦୌଡ଼ି ପଳାଇଲା | ଏମିତି କେମିତି ହେଲା, 
ସେହିକଥାକୁ ସେ ଭାବି ଚାଲିଲେ | ତାଙ୍କର ମନେ ପଡ଼ିଗଲା, ସେ ନିଜେ ଏହି କଣ୍ଟାକୁ ଗତବର୍ଷ 
ଏଇଠି କଣ୍ଟା ପିଟିଥୂଲେ | ଓଃ ! ତାଙ୍କର ମନଦୂଃଖ ହେଇଗଲା | ଜୀବଟିଏ ବର୍ଷେହେଲା ଏତେ 
କଷ୍ଟରେ ବିନା ଖାଦ୍ୟରେ କେମିତି ବଞ୍ଚି ରହିଛି ? ସେକଥା ଭାବି ସେ ଆଶ୍ଚର୍ଯ୍ୟ ହେଲେ | ଏମିତି 
କେମିତି ହେଇପାରିଲା ? ସେ କଥା ଜାଣିବାକୁ ସେ କିଛି ସମୟ ଅପେକ୍ଷାକରି ତାକୁ ନିରୀକ୍ଷଣ 
କଲେ | ସେତେବେଳେ ଆଉ ସେ କବାଟକୁ ମରାମତି କଲେନାହିଁ | 


Ms He —~ 


ରାତିରେ ସେ ଦେଖୁବାକୁ ପାଇଲେ, ବାହାରକୁ ଯାଇଥୁଵବା ଝିଟିପିଟି କିଛିଖାଦ୍ୟ ଆଣି ତା' 
ସାଙ୍ଗକୁ ଖାଇବାକୁ ଦେଲା | ଏହି ଘଟଣାରୁ ସେ ସବୁକଥା ବୁଝିଗଲେ | ବିପଦରେ ପଡ଼ିଥ୍‌ବା 
ସାଙ୍ଗକୁ ଏଇ ଝିଟିପିଟି ଖାଇବାକୁଦେଇ ବଞ୍ଚେଇ ରଖ୍ପପାରିଛି | ଘର ମାଲିକ ତୁରନ୍ତ ସେ କଣ୍ଟାକୁ 


ଲାଗିଲେ | ତାଙ୍କ ଖୁସି ଦେଖୁ ଘର ମାଲିକ ଭାବିଲେ- “ସତରେ ମୁଁ ସେଦିନ ଅଜାଣତରେ 
କେଡ଼େ ବଡ଼ପାପ କାମଟି କରିଦେଇଥୁଲି | ସାମାନ୍ୟ ନିରୀହଜୀବ ଝିଟିପିଟି ତା'ର ସାଙ୍ଗର 
ବିପଦ ବେଳେ କେମିତି ବର୍ଷଯାକ ସେବା କରିଛି, ସେକଥା ଭାବି ସେ ମନେମନେ କହୁଥୁଲେ- 
"ହେ, ଭଗବାନ ! ଅଜାଣତରେ ମୁଁ ଯେଉଁ ପାପ କରିଛି, ସେଥ୍‌ପାଇଁ ମୋତେ କ୍ଷମାକରି ଦିଅନ୍ତୁ | 
ମଣିଷ ମନରେ ଏହିଭଳି ବୁଦ୍ଧି ଦିଅନ୍ତୁ ସେମାନେ ବିପଦରେ ପଡ଼ିଥବବା ବନ୍ଧୁମାନଙ୍କୁ ଏମିତି 


ସାହାଯ୍ୟ ଆଉ ସେବା କରନ୍ତୁ | 


000 

ଗପ -2 


ପକ୍ଷୀ ମହାସଭା 


ଥରେ ପକ୍ଷୀମାନଙ୍କର ରାଜା ମୟୂର ଗୋଟାଏ ପକ୍ଷୀ ମହାସଭା ଡକାଇଲେ | ସେଥୂରେ ସମସ୍ତ 
ପକ୍ଷୀ ନିଜ ନିଜର ଅଭାବ ଅସୁବିଧା କଥା କହିବାକୁ ସ୍ଥିର ହୋଇଥାଏ | ବଡ଼ପକ୍ଷୀ ଚିଲ, 
ଶାଗୁଣା ଠାରୁ ଆରମ୍ଭକରି କାଉ କୋଇଲି ଆଉ ବାଇ-ଚଢ଼େଇଠାରୁ ଆରମ୍ଭ କରି 
ଚୁଇଁଚଢ଼େଇ, ସବୁଟିକି ଚଢ଼େଇ ବି ସଭାକୁ ଆସିଥୁଲେ | କିନ୍ତୁ ପେଚା ଆଉ ବାଦୁଡ଼ି ସେ ସଭାକୁ 
ଆସି ନଥୂଲେ | ସଭା ଆରମ୍ଭରେ ପକ୍ଷୀଦୂତ କାଉ ରାଜା ମୟୂରଙ୍କୁ କହିଲା-"ମହାରାଜ ! ମୁଁ 
ସମସ୍ତ ପକ୍ଷୀଙ୍କୁ ନିମନ୍ତ୍ରଣ ଦେଇଥ୍‌ୁଲି | କିନ୍ତୁ ପେଚା ଆଉ ବାଦୁଡ଼ି ମୋତେ କହିଲେ-“ଆମକୁ 
ଦିନକଣା ବେମାରି ହେଇଛି, ତେଣୁ ଆମେ ଦିନରେ ବାଟ ଦେଖୁପାଇବ୍ୁ ନାହିଁ | କେବେ ଯଦି 
ଅନ୍ଧାର ରାତିରେ ସଭାହୁଏ, ତେବେ ଆମକୁ ଡାକିବ, ଆମେ ନିଶ୍ଚୟ ଯିବୁ |" 


କାଉର କଥାଶୁଣି ରାଜା ମୟୂର ଟିକେ ମନଦୁଃଖ କରି ସଭା ଆରମ୍ଭ କରିବାକୁ ନିର୍ଦ୍ଦେଶ ଦେଲେ | 


ସଭା ଆରମ୍ଭରେ ଛୋଟ ଚଢ଼େଇମାନଙ୍କ ମଧ୍ଯରୁ ଆଗ ଚୁଇଁ-ଚଢ଼େଇକୁ କହିବାକୁ ସୁଯୋଗ 
ଦିଆଗଲା | ସେ କହିଲା-"ଭାଇମାନେ ! ମୋର ଦୁଃଖ ଯାହା ଅଛି, ସବୁପକ୍ଷୀଙ୍କର ମଧ୍ଯ ସେହି 
ଦୁଃଖ ରହିଛି | ପ୍ରତିଦିନ ରାତିରେ ନିଶାଚର ପଶୁମାନେ ଆସି ଆମ ବସାରେ ପଶି ଛୁଆମାନଙ୍କୁ 
ଖାଇ ଯାଉଛନ୍ତି | କାହାର କାହାର ଅଣ୍ଡାକୁ ଭାଙ୍ଗି ଦେଉଛନ୍ତି | ସେମାନଙ୍କ ସହିତ ଆମେ ଲଢ଼ି 
ପାରୁନାହୁଁ | ଏଥୁପାଇଁ କିଛି ଗୋଟାଏ ପ୍ରତିକାର ବ୍ୟବସ୍ଥା କରାଯାଉ |” 


ଛୁଇଁ-ଚଢ଼େଇର କଥାକୁ ସମର୍ଥନ କରି କୁକୁଡ଼ା କହିଲା-"ହ ପକ୍ଷୀରାଜ ! ମୋର ତ ନିଜର 
ବସାନାହିଁ | ବୁଦାମୂଳେ ଲୁଚେଇ ମୁଁ ଅଣ୍ଡାଦିଏ | ଛୁଆମାନକୁ ବଡ଼ କରାଏ, କିନ୍ତୁ ରାତିରେ 
ଲୁଚିଛପି ଆସି ନିଶାଚର ଭୂଆ-କଟାସ, ଆଉ ବିଲୁଆମାନେ ତାଙ୍କୁ ମାରି ଖାଇଯାଉଛନ୍ତି | ତାଙ୍କୁ 
ବଞ୍ଚେଇବାକୁ କିଛି ଗୋଟାଏ ସ୍ଥାୟୀ ବ୍ୟବସ୍ଥା କରାଯାଉ {” 


ତାଙ୍କ କଥାକୁ ଶୁଣି ସବୁ ଚଢ଼େଇ ଏକ ସ୍ଵରରେ କହିଲେ- “ହଁ ପକ୍ଷୀରାଜ ! ଆମ ଜଙ୍ଗଲରେ 
ରାତ୍ରି ଜଗୁଆଳି ବ୍ୟବସ୍ଥା ଆଗ କରାଯାଉ | ଛୁଆ ବଞ୍ଚିଲେ ସିନା ଆମେ ଖୁସିରେ ରହିପାରିବ |" 
Gf DP rr 

ଶାଗୁଣା ଆଖ ମଳମଳ କରି କହିଲା-" ଆମ ଭିତରୁ କେହି ଜଣେ ନିଜ ଇଚ୍ଛାରେ ରାତ୍ରି ଜଗୁଆଳି 
ହେବାକୁ ରାଜି ହେଇଗଲେ, ଏହି ସମସ୍ୟା ଦୂର ହେଇଯିବ |" 


ଶାଗୁଣାର କଥା ଶୁଣିସାରି ରାଜା ମୟୂର ପଚାରିଲେ- “କିଏ ଏହି ଦାୟିତ୍ଵ ନେଇ ଆମ ଚଢ଼େଇ 
ବଂଶକୁ ରକ୍ଷା କରିବାକୁ ଇଚ୍ଛା କରୁଛ, ମୋ ଆଗକୁ ଆସ |” 


କିଛି ସମୟ ସେ ଚାରିଆଡ଼କୁ ଚାହିଁ ରହିଲେ, କିନ୍ତୁ କେହି ନିଜ ଇଚ୍ଛାରେ ରାତ୍ରି ଜଗୁଆଳି 
ହେବାପାଇଁ ଆଗେଇ ଆସିଲେ ନାହଁ | 


ଶେଷରେ ସେ ଚିଲକୁ ଆଦେଶ ଦେଲେ, କାଉ ସାଙ୍ଗରେ ଯାଇ ବାଦୁଡ଼ି ଆଉ ପେଚାକୁ ଧରି 
ଆଣିଲେ | ତାଙ୍କୁ କହଲେ-"ତମେ ଦୁହେ ଦିନକଣା ରୋଗରେ ପୀଡ଼ିତ ହେଇଛ | ତେଣୁ ତୁମେ 
ଦୁହେଁ ଦିନରେ ଶୋଇବ | ରାତିରେ ଜଙ୍ଗଲସାରା ବୁଲି ରାତ୍ରି ଜଗୁଆଳି କାମ କରିବ | ମଜାରେ 
ଚରାବୁଲା କରିବ |” 


ରାଜାଙ୍କ ଆଦେଶକୁ ସେମାନେ ମାନିନେଲେ | ସେହିଦିନଠାରୁ ବାଦୁଡ଼ି ଆଉ ପେଚା ଦିନଯାକ 
ଶୋଇ ରହୁଛନ୍ତି | ଅନ୍ଧାର ହେଲେ, ପଦାକୁ ବାହାରି ନିଜ କାମରେ ଲାଗି ଯାଉଛନ୍ତି | ପେଚା 
ଛୋଟ ଛୋଟ ନିଶାଚର ଜୀବ ଆଉ ମୂଷାମାନଙ୍କୁ ଧରି ଖାଉଛି | 


ବାଦୁଡ଼ି ରାତିରେ ବୁଲି ଫଳମୂଳ ଖାଇ ସକାଳୁ ସକାଳୁ ତା' ଗଛ ଡାଳକୁ ଫେରି ଆସି ଓହଳି 
ରହୁଛି | 

ଗପ-03 
ସତ କହିପଚେ ମଲେ ମରିବି 


ଗୋଟିଏ ସ୍କୁଲରେ କେତେଜଣ ପିଲା ଷଷ୍ଠ ଶ୍ରେଣୀରେ ପାଠ ପଢ଼ୁଥଲେ | ତାଙ୍କ ଭିତରୁ ଚାରିଜଣ 
ପିଲା ସାଙ୍ଗହୋଇ ଗୋଟାଏ ଦଳ ଗଢ଼ି ଥାଆନ୍ତି | ଯେଉଁଠିକି ଗଲେ ଚାରିଜଣ ଯାକ ମିଶି 
ଯାଆନ୍ତି | ଡକାଡ଼କି ହୋଇ ଟିଉସନ କରିବାକୁ ଯାଆନ୍ତି | ଯଦି ଜଣେସାଙ୍ଗ କିଛିଭୂଲ କରିଦିଏ, 
ତେବେ ଅନ୍ୟମାନେ ତା' ଭଲକୁ ଧରନ୍ତି ନାହିଁ | କେହି କେବେ ମିଛକଥା କହିଲେ, ତାକୁ ହସରେ 
ଉଡ଼େଇ ଦିଅନ୍ତି | କେବେ କେବେ ସେମାନେ ମିଶି ପିଜୁଳି, ଆମ୍ବ ଖାଇବାକୁ ଅନ୍ୟକାହା 
ବାଡ଼ିରେ ପଶି ଯାଆନ୍ତି | ଚୋରୀ କରିଥବବା ପିଲାକୁ ସୁରକ୍ଷା ଦେବାକୁ ଅନ୍ୟମାନେ ମିଛ-ସାକ୍ଷୀ 
ଦିଅନ୍ତି | ସ୍ଲରେ କେହି ଯଦି କିଛି ପାଠପଢ଼ା କରି ନଥାଏ, ତେବେ ସେ ଘରର ଅସୁବିଧା କିମ୍ବା 
ଦେହ ଖରାପ ଥୁଲା ବୋଲି ଶିକ୍ଷକଙ୍କୁ କହିଦିଏ, ତେବେ ତାକୁ ଅନ୍ୟମାନେ ପ୍ରମାଣ କରିବାକୁ-ହଁ 
ସାର ! ମୁଁ ଦେଖ୍ଛି ବୋଲି ମିଛକହି ମାଡ଼ ଖାଇବାରୁ ରକ୍ଷା କରିଦିଅନ୍ତି | ଦିନକୁ ଦିନ ତାଙ୍କର 
ଦୁଷ୍ଟାମୀ ବଢ଼ିବଢ଼ି ଯାଏ | ସାଙ୍ଗମାନଙ୍କ ସହାୟତାରେ ସବୁ ରକ୍ଷା ପାଇଯାଆନ୍ତି।| 


ତାଙ୍କ ଭିତରେ ଥୁବା ସତ୍ୟପ୍ରିୟ ନାମକ ପିଲାଟି ସବୁଠାରୁ ଅଧ୍ବକ ମିଛକହି ସଫଳତା ଲାଭ 
କରୁଥ୍‌ବାରୁ, ତାକୁ ଅନ୍ୟମାନେ 'ହୀରୋ' ବୋଲି କହନ୍ତି | ବିନୟ ନାମରେ ଆଉ ଜଣେ ଡରୁଆ 
ପିଲା ସେହି ଦଳରେ ଥାଏ | ସେ ସବୁବେଳେ ପଛରେ ଥାଏ | ମିଛ କହିବାକୁ ପସନ୍ଦ କରେନାହିଁ 
କି ଭୂଲକାମ କରିବାକୁ ତା'ର ସାହସ ନଥାଏ | ତା'ର ମନେ ପଡ଼ିଯାଏ, ଘରେ ତା'ର ମାଆ 
କହୁଥୂଲେ-"ସତ କହିଲେ ଭାତ ମିଳେ | ସବୁ ବିପଦରୁ ରକ୍ଷା ମିଳେ | ଯଦି କେବେ କିଛିଭୂଲ 
କାମ ହେଇଯାଏ, ତାକୁ ବାପା-ମାଆ ଗୁରୁ-ଗୁରୁଜନଙ୍କ ଆଗରେ ସ୍ପଷ୍ଟଭାବରେ କହିଦେଲେ, 
ସେତିକିବେଳେ ସିନା ଗାଳି କିମ୍ବା ମାଡ଼ ଖାଇପାରୁ, କିନ୍ତୁ ସବୁବେଳ ପାଇଁ ଡ଼ ଶାନ୍ତିରେ 
ରହିପାରିବୁ | ଭବିଷ୍ୟତରେ ଆଉ ସେଭଳି ଭୂଲ ଯେମିତି ନହୁଏ, ସେଥ୍ପ୍ରତି ଜାଗ୍ରତ 
ରହିପାରିବ | ଗୋଟିଏ ମିଛ କହିଲେ, ତାକୁ ସତ ବୋଲି ପ୍ରମାଣ କରିବାକୁ ବହୁତଗୁଡ଼ାଏ ମିଛ 
re Me ee 

ଯୋଡ଼ି କହିବାକୁ ପଡ଼ିବ | ଶେଷରେ ମିଛ ଧରା ପଡ଼ିଲେ, ଅଧ୍କ ଦଣ୍ଡ ମିଳିବ | ମିଛୁଆ-ଠକ 
ଭାବରେ ସବ୍ୂଠି ପରିଚିତ ହେଇଯିବୁ | ସେଇଥୂପାଇଁ ପ୍ରାର୍ଥନାରେ କୁହାଯାଇଛି-“ସତକହି 
ପଛେ ମଲେ ମରିବି, ସତ କହିବାକୁ କିଆଁ ଡରିବି ?” ସତକଥା କହି ଦଣ୍ଡ ମିଳିଲେ, ମିଳୁପଛେ 
କେବେ ମିଛର ଆଶ୍ରୟ ନେବୁନାହିଁ | ମିଛୁଆ ମଣିଷ କେବେ ବି ସମାଜରେ ସମ୍ମାନ ପାଏନା |" 


ଥରେ ଜଣେ ଅତିଥ ତାଙ୍କ ସ୍କୁଲକୁ ଆସିଥ୍‌ଲେ | ସେ ପିଲାମାନଙ୍କୁ ନୈତିକ ଶିକ୍ଷା ଦେବାପାଇଁ 
ଶ୍ରେଣୀଗୃହକୁ ଗଲେ | ପିଲାମାନକୁ ଦେଖୁ ସେ ବହୁତ ଖୁସି ହୋଇଗଲେ | ଅତିଥ ଜଣକ 
ପିଲାମାନଙ୍କୁ କହିଲେ-"ତୁମମାନଙ୍କ ଭିତରୁ କିଏ ସବୁଠାରୁ ବେଶି ମିଛକହେ, ହାତଟେକ | 
ଏଥୁପାଇଁ ମୁଁ ତାକୁ ଗୋଟାଏ ବଡ଼ ପୁରସ୍କାର ଦେବି |" 


ଅତିଥୁଙ୍କ କଥାଶୁଣି କେହି ବି ଜଣେ ହାତ ଟେକିଲେ ନାହିଁ | ସମସ୍ତେ ଜାଣନ୍ତି ମିଛ ପାଇଁ କେବେ 
କୌଣସି ଜାଗାରୁ ପୁରସ୍କାର ମିଳେନାହିଁ | ବରଂ ଏଥୁପାଇଁ ଗାଳି-ଆପମାନ ଆଉ ମାଡ଼ ମିଳେ | 
କିଛି ସମୟପରେ ବିନୟ ତା'ର ହାତକୁ ଟେକିଦେଲା | ତାକୁ ଦେଖୁ ସବୁପିଲାଙ୍କ ସମେତ ଶିକ୍ଷକ 
ବି ଆଶ୍ଚର୍ଯ୍ୟ ହୋଇଗଲେ | ଅତିଥ୍‌ ଜଣକ ଖୁସିହୋଇ ବିନୟକୁ କହିଲେ-"ତୁମେ ଠିଆହେଇ 
କ'ଣ କେମିତି କାହିଁକି ମିଛ କହୁଛ, ସେକଥା ଆମ ସମସ୍ତଙ୍କ ଆଗରେ କୁହ |" 


ବିନୟ କହିଲା-"ମିଛ କହିବା ମହାପାପ, ଏକଥା ମୁଁ ଜାଣିଛି | ଏଥିପାଇଁ ଦଣ୍ଡ ମିଳେ, ଗାଳି-ମାଡ଼ 
ଖାଇବାକୁ ପଡ଼େ, ମିଛୁଆକୁ କେହି ଭଲ ପାଆନ୍ତି ନାହିଁ, ସେକଥା ବି ମୁଁ ଶୁଣିଛି | କିନୁ ମୋର ତିନି 
ସାଙ୍ଗଙ୍କ ସହିତ ମିଶି ମୁଁ ତାଙ୍କ ମିଛକଥାକୁ ଅନେକ ଥର ସତବୋଲି ପ୍ରମାଣିତ କରିଥାଏ | 
ସେମାନେ ମୋ ପାଇଁ ମିଛକହି ଅସୁବିଧାରୁ ସହଜରେ ରକ୍ଷା କରିଦିଅନ୍ତି | ମିଛ କହିବା ଅଭ୍ୟାସ 
ହେଇଯିବାରୁ ମୁଁ ଏବେ ମୋ ବାପ-ମାଆଙ୍କୁ ଏବଂ ଶିକ୍ଷକଙ୍କୁ ମଧ୍ଯ ମିଛ କହୁଛି | ଗାଳି-ମାଡ଼ରୁ 
ରକ୍ଷା ପାଉଛି |” 


ବିନୟର କଥାଶୁଣି ତା'ର ସାଙ୍ଗ ପିଲା ଭୟରେ ଥରୁଥ୍‌ଲେ | ଶିକ୍ଷକ ବି ବିନୟର କଥାଶୁଣି ଅବାକ 
ହେଇଗଲେ | ଅତିଥ୍‌ ମହାଶୟ କହିଲେ-"ବିନୟ ! ତମେ ହେଉଛ, ଏହି ସ୍କୁଲର ଏକମାତ୍ର 

ସତ୍ୟବାଦୀ ପିଲା | ନିଜର ଭଲକୁ ତମେ ସ୍ତ୍ରୀକାର କରିପାରୁଛ, ଏହା ହିଁ ପ୍ରଦର୍ଶିତ କରୁଛି, ତମେ 
ଜଣେ ସାହସୀ ପିଲା | ଏଣିକି ତମେ ମିଛୁଆ-ଠକ ପିଲାଙ୍କ ଦଳରେ ରହିବ ନାହିଁ | ମୋ ପାଖକୁ 
ଆସ, ତମର ପୁରସ୍କାର ନେଇଯାଅ |” 


ବିନୟ ଭାବୁଥଲା-"ଆଜି ମୁଁ ସମସ୍ତଙ୍କ ଆଗରେ ଅପମାନିତ ହେବି | ଶିକ୍ଷକମାନେ ମୋତେ 
ଏବେ ସବୁଦିନ ଗାଳି-ମାଡ଼ ଦେବେ | ପିଲାମାନେ ମୋତେ ମିଛୁଆ କହି ଚିଡ଼େଇବେ |" 


କିନ୍ତୁ ଆଶ୍ଚର୍ଯ୍ୟର କଥା, ସେଦିନର ଅତିଥ୍‌ ଶିକ୍ଷା ବିଭାଗର ନିର୍ଦ୍ଦେଶକ ମହାଶୟ ବିନୟକୁ 
ଗୋଟାଏ ଦାମୀ ମୋବାଇଲ ପୁରସ୍କାରଦେଇ କହିଲେ-"ଏବେ ତମେ ଏଥୁରେ ଅନୁ- 
ଲାଇନରେ ପାଠ ପଢ଼ିବ | ଏଣୁତେଣୁ କିଛି ବି ଦେଖ ସମୟ ନଷ୍ଟକରିବ ନାହିଁ | ଦେଖୁବ 
ଭବିଷ୍ୟତରେ ତମେ ମୋ ପରି ଉଚ୍ଚ ପଦବୀରେ ବସିପାରିବ | ସତ୍ୟକୁ ତୁମେ ରକ୍ଷା କରିଲେ, 


ସେ ତମକୁ କେବଳ ରକ୍ଷା କରିବ ନାହିଁ, ବହୁତ ଉଚ୍ଚକୁ ନେଇଯିବ |" 


ଅତିଥୁଙ୍କ କଥାକୁ ଶୁଣି ପିଲାମାନେ ଏକାସାଙ୍ଗେ ଆନନ୍ଦରେ ତାଳି ମାରି ସ୍କୁଲକୁ କମ୍ପେଇ 
ଦେଲେ | 

ଗପ-04 


ପରୀକ୍ଷା ଫଳ 


ସବୂବର୍ଷ ପରି ଏବର୍ଷ ବି ବାର୍ଷିକ ପରୀକ୍ଷା ଫଳ ପ୍ରକାଶ ପାଇଲା | ସୁମନ୍ତର ମନ ଭାରିଦୁଃଖ | 
ତା'ର ପରୀକ୍ଷା ଫଳ ସେମିତି କିଛିଭଲ ହେଇନାହିଁ | ଗତବର୍ଷ ପରୀକ୍ଷା ଫଳ ଦେଖୁ ମାଆଙ୍କ 
ମନ ଭାରିଦୁଃଖ ହେଇଯାଇଥୁଲା | ବାପା ତା' ଉପରେ ରାଗିଯାଇ ମାଆଙ୍କୁ କହିଥୂଲେ- 
“ସୁମନ୍ତକୁ ନେଇ ଆମେ ଗାଆଁରେ ଛାଡ଼ିଦେବା, ସେଇଠି ସେ ମୂର୍ଖପିଲାଙ୍କ ସହିତ ମିଶି ମନଭରି 
ଗାଆଁରେ ଖେଳୁ | ବଡ଼ ହେଇଗଲେ, ଗୋଠରେ ଗାଇ ଚରେଇବ, ଚାଷ ବାସ କରିବ |” 


ସୁମନ୍ତକୁ ରକ୍ଷା କରିବାକୁ ଯାଇ ମାଆ ବାପାଙ୍କୁ ବୁଝେଇ ଦେଇଥୂଲେ-"“ସୁମନ୍ତ ପ୍ରକୃତରେ 
ପାଠଭଲ ପଢ଼ୁଛି | କିନୁ ଯେଉଁ ପିଲାମାନେ ତାଙ୍କ ପ୍ରଧାନଶିକ୍ଷକଙ୍କ ପାଖକୁ ଯାଇ ଟିଉସନ 
କରୁଛନ୍ତି, ତାକୁ ସେ ଅଧ୍ବକ ମାର୍କଦେଇ ଫାଷ୍ଟ ସେକେଣ୍ଡ କରିଦେଉଛନ୍ତି | ତେଣୁ ଆମପୁଅକୁ 
ଏ'ବର୍ଷ ତାଙ୍କ ପାଖକୁ ଟିଉସନ ପାଇଁ ପଠେଇ ଦେବା | ଦେଖୁବ ରୁହ, ସିଏ ବି ଦିନେ ତାଙ୍କ 
ଶ୍ରେଣୀରେ ପ୍ରଥମ ହେଇଯିବ |” 


ମାଆଙ୍କ କଥା ଅନୁସାରେ ବାପା ସୁମନ୍ତକୁ ନେଇ ବର୍ଷେ ହେଲା-ସେଇଠି ଟିଉସନ ଦେଉଥ୍ଲେ | 
କିନ୍ତୁ ପରୀକ୍ଷା ଫଳ ଗତବର୍ଷ ଠାରୁ ଏଥର ଆହୁରି ଖରାପ ହେଇଯାଇଛି | 


ସୁମନ୍ତର ମନେ ପଡ଼ିଲା-ଆଗରୁ ଅରେ ମୋର ପରୀକ୍ଷା ଫଳ ଖରାପ ହେଇଥିବାରୁ ମୁଁ 
ମାଆଙ୍କୁ ବୁଝେଇ ଦେଇଥୁଲି- “ ଆମସ୍ତୁଲ ଦିଦିଙ୍କ ଝିଅ ଆଉ ଆମ ସାରଙ୍କ ପୁଅ 
ଆମଶ୍ରେଣୀରେ ପଢ଼ନ୍ତି, ସେମାନଙ୍କୁ ସାର ଅଧ୍ଵକ ମାର୍କ ଦେଇଦେଉଛନ୍ତି, ତେଣୁ ମୁଁ ଫାଷ୍ଟ କି 
ସେକେଣ୍ଡ ହେଇପାରୁ ନାହିଁ | ତେଣୁ ମୋତେ ଆଉ ଗୋଟାଏ ଭଲ-ବଡ଼ ସ୍କୁଲରେ 
ପଢ଼େଇଲେ, ମୁଁ ନିଶ୍ଚୟ ଅଧ୍ଵକ ନମ୍ବର ରଖୁପାରିବି |” ମୋ କଥାକୁ ସମର୍ଥନକରି ମାଆ 
କହିଥୂଲେ-"ଶିକ୍ଷକମାନେ ତ ତାଙ୍କ ପିଲାଙ୍କୁ ସବୁବେଳେ ଫାଷ୍ଟ କି ସେକେଣ୍ଡ କରାଉଥ୍‌ବେ, 
ସେଇଠି ପାଠ ପଢ଼େଇ ଲାଭ କ'ଣ ?” 


ତେଣୁ ସେ ସ୍କୁଲରୁ ମୋତେ ଆଣି ଆଉ ଗୋଟାଏ ନୂଆ ବଡ଼ ନାମୀ ସ୍କୁଲରେ ନାମ ଲେଖେଇ 
ଦେଇଥୂଲେ | ସେଦିନ ବାପା ମୋତେ କହିଥୂଲେ-"ଏହି ବଡ଼ସ୍କୁଲରେ ପଢ଼ିବା ପାଇଁ ମାସକୁ 

ପାଞ୍ଚ ହଜାର ଟଙ୍କାଲେଖୀ ମୋତେ ସ୍କୁଲଫିସ ଦେବାକୁ ପଡ଼ିବ | ଯଦି ତୋର ପରୀକ୍ଷା ଫଳ 
ଖରାପ ହୁଏ, ତେବେ ମୁଁ ପୁଣି ସେହି ପୁରୁଣା ସ୍କୁଲକ୍ର ତୋତେ ନେଇଯିବି |" 


ଏ୬|ର ତା'ର ପରୀକ୍ଷା ଫଳ ତ ଆହୁରି ଅଧ୍ଵକ ଖରାପ ହେଇଛି | ସୁମନ୍ତ ଆଜି କେମିତି ଗାଳି- 
ମାଡ଼ରୁ ରକ୍ଷା ପାଇବ, ଚିନ୍ତାକରି ମନେ ପକାଇଲା-"ତାଙ୍କ ଶ୍ରେଣୀରେ ବହୁତ ବଡ଼ଘର ପିଲା 
ପଢ଼ନ୍ତି | ତାଙ୍କ ଭିତରେ ତହସିଲଦାର ବାବୁଙ୍କ ଝିଅ, କମିସନରଙ୍କ ପୁଅ, ସ୍ଟୁଲ 
ଚେୟାରମ୍ୟାନଙ୍କ ନାତି, ପୁଲିସ ଆଇଂ ଜିଙ୍କ ନାଡୁଣୀ ବି ଅଛନ୍ତି | ସେମାନେ ନିଶ୍ଚୟ ଫାଷ୍ଟ, 
ସେକେଣ୍ଡ ହେଇଥୂବେ | ମୋ ବାପା ତ ଜଣେ ସାଧାରଣ ବ୍ୟବସାୟୀ | ତେଣୁ ମୋତେ 
କମମାର୍କ ଦେଇଥବବେ | ଏହି କଥାଟିକୁ ମାଆଙ୍କୁ ବୁଝେଇ ଦେଲେ, ଠିକ ହେଇଯିବ |" 


ସୁମନ୍ତଠାରୁ ସ ` କଥା ଶୁଣିସାରି ବାପା-ମାଆ ଦୁହେଁ ରାଗ ଗରଗରହେଇ ସ୍କୁଲକୁ ଗଲେ | 
ସମସ୍ତଙ୍କର ମ.ନସିଟ ଦେଖୁ ସେମାନେ ଲଜିତ ହେଇଯାଇଥ୍‌ଲେ | ପ୍ରକୃତରେ ନିରପେକ୍ଷ 
ଭାବରେ ପରୀକ୍ଷା ଖାତା ଦେଖାହେଇଛି | ଅତି ଗରିବ ଘରର ପିଲା ଚନ୍ଦନ ସବୁଠାରୁ ଅଧ୍ବକ 
ନମ୍ବର ରଖୁ ଶ୍ରେଣୀରେ ଫାଷ୍ଟ ହେଇଛି | ପ୍ରଧାନଆଚାର୍ଯ୍ୟ ବୁଝେଇ କହିଲେ-"ବଡ଼-ଦାମୀ 
ସ୍କୁଲରେ ନାମ ଲେଖେଇଦେଲେ, କିମ୍ବା ଶିକ୍ଷକଙ୍କ ପାଖରେ ଟିଉସନ କରିଲେ, କେହି ଭଲମାଙ୍କ 
ପାଇଯିବ, ସେମିତି କିଛି ମାନେନାହିଁ | ପାଠପ୍ରତି ଯାହାର ଆଦର ଥୂବ, ନିଷ୍ଠାର ସହିତ ଯେ 
ନିଜର ପାଠପଢ଼ାକୁ ବୁଝିବ, ନିଜ ଦାୟିତ୍ବ ସଂପର୍କରେ ଯେଉପିଲା ସଚେତନ ହେଉଥ୍‌ୁ୍‌ବ, 
ଅଧ୍ବକରୁ ଅଧଵକ ଜାଣିବାକୁ ଇଚ୍ଛାଥ୍‌ବ, ଶିକ୍ଷକଙ୍କୁ ପଚାରି ଯିଏ ନିଜର ସନ୍ଦେହ ଦୂରକରି 
ପାରୁଥ୍‌ବ, ସେ ପିଲା ନିଶ୍ଚୟ ଭବିଷ୍ୟତରେ ସବୁ କ୍ଷେତ୍ରରେ ଅଗ୍ରଣୀ ହୋଇପାରିବ | ଏଥ୍ପାଇଁ 
ବାପା-ମାଆଙ୍କର ଉତ୍ସାହ ଓ ଯତ୍ନ ବି ଦରକାର | ଅନ୍ୟକୁ ଦୋଷଦେଇ ଖସି ଯିବାକୁ ଚେଷ୍ଟା 
କରୁଥ୍‌ବା ପିଲା, ଶେଷରେ ନିଜେ ହିଁ ଠକିଯାଏ | ମୋ କଥା ଅନୁସାରେ ସୁମନ୍ତ ପ୍ରତି ଦୃଷ୍ଟି ଦିଅନ୍ତ, 
ସେ ଆସନ୍ତା ବର୍ଷ ନିଶ୍ଚୟ ପ୍ରଥମ ଶ୍ରେଣୀରେ ପାସ କରିପାରିବ |" 


000 


GD 

ଗପ-05 


ଭାଗ୍ୟବାନ କିଏ ? 


ଥରେ ଗୋଟାଏ ଡାମରା କାଉ ଆମ୍ବଗଛ ଡାଳରେ ବସିଥୁଲା | କିଛି ସମୟ ପରେ ଗୋଟିଏ 
କୋଇଲି ଆସି ସେହି ଡାଳରେ ବସି ସୁନ୍ଦର କଣ୍ଠରେ କୁଉ-କୁଉ କରି ମଧୁର କଣ୍ଠରେ ଗୀତ 
ଗାଇଲା | କାଉକୁ ସେ ଗୀତ ବହୁତ ଭଲ ଲାଗିଲା | ସେ ଭାବିଲା-କୋଇଲି ତ ମୋ ପରି 
କଳାରଙ୍ଗ ଦିଶୁଛି | ମୋ ପରି ଗଛଡାଳରେ ବସୁଛି | ମୋ ବସାରେ ଲୁଚି ଅଣ୍ଡା ବି ଦେଉଛି | କିନ୍ତୁ 
ତା'ର ଗୀତ ଏତେ ମିଠା ଲାଗୁଛି କେମିତି ? ତା' ଗୀତକୁ ଶୁଣି ଲୋକେ ଖୁସି ହେଉଛନ୍ତି, କିନ୍ତୁ 
ମୋର ମୋଟା-ଘାଗରା କଣ୍ଠରେ କା-କା ରାବ ଶୁଣିଲେ, ଲୋକେ ମୋ ଉପରେ ବିରକ୍ତ 
ହେଉଛନ୍ତି | ଭଗବାନ ତାକୁ ଏତେ ଭଲଗୁଣ ଦେଲେ, ମୋତେ ଦେଲେନାହିଁ କାହିଁକି ? ସତରେ 
ଭଗବାନ ମୋ ପ୍ରତି ଅନ୍ୟାୟ କରିଛନ୍ତି | 


କାଉ ଗୀତ ଶୁଣିସାରି କୋଇଲି ପାଖକୁ ଯାଇ କହିଲା-“କୋଇଲି ଭାଇ ! ସତରେ ତମେ ବହୁତ 
ଭାଗ୍ୟବାନ | ତମ ଗୀତ ମୋତେ ବହୁତ ଭଲ ଲାଗିଲା | ଭଗବାନ ତୁମପ୍ରତି ଦୟା କରିଛନ୍ତି | 
ମୋ ପ୍ରତି ଅନ୍ୟାୟ କରିଛନ୍ତି | ତମକୁ ପ୍ରଶଂସା ନକରି ମୁଁ ରହିପାରୁ ନାହିଁ |” 


କାଉର କଥାଶୁଣି କୋଇଲି କହିଲା-“ନାଇ, କାଉଭାଇ ! ସେମିତି କଥା କୁହନା | ଦେଖ ମୋର 
ଚେହେରା ତମରି ଭଳି କଳା ଦିଶୁଛି | ନିଜେ ବସାଟିଏ ତିଆରି କରି ପାରୁନାହିଁ | ତମବସାରେ 
ଯାଇ ଅଣ୍ଡା ଦେଉଛି [ ମୁଁ କେମିତି ଭାଗ୍ୟବାନ ହେଲି ? ପ୍ରକୃତରେ ଆଉ ଜଣେ ପକ୍ଷୀ ଅଛି, 
ତା'ର ନାଆଁ ହେଉଛି ଶୁଆ | ସିଏ ହେଉଛି-ଆମ ଭିତରୁ ଭାଗ୍ୟବାନ ପକ୍ଷୀ | ସେ ନଇକୂଳରେ 
ଗୋଟାଏ ପିଜୁଳି ଗଛରେ ରହେ | ମିଠା ଫଳ ଖାଏ | ଆଉ ତା'ର ଥଣ୍ଟ ଲାଲ, ଦେଖୁବାକୁ 
ଶାଗୁଆ ରଙ୍ଗ | ମଣିଷ ଭଳି କଥା ବି କହିପାରେ | ତେଣୁ ତାକୁ ଲୋକମାନେ ଭଲପାଆନ୍ତି | 


ଘରେ ନେଇ ପାଳନ୍ତି | ଚାଲ ତମ ସହିତ ତାକୁ ମୁଁ ପରିଚିତ କରେଇ ଦେବି |" 


କାଉ ସହିତ ମିଶି କୋଇଲି ଯାଇ ପିଜୁଳି ଗଛରେ ବସିଥୂବା ଶୁଆ ପାଖରେ ପହଞ୍ଚିଲେ | ତାକୁ 
କହିଲେ-"ଶୁଆ ଭାଇ ! ତମର ନାଲି ଥଣ୍ଟ, ରଙ୍ଗୀନ ପର ଦେଖୁ ଭାରିଖୁସି ଲାଗୁଛି | ତମେ 
ମଣିଷ ଭଳି କଥା ବି କହିପାରୁଛି | ତୁମପ୍ରତି ଭଗବାନ ଅଧକ ଦୟା କରିଥ୍‌ବାରୁ ତମେ ହେଉଛ, 
ସବୁଠାରୁ ଭାଗ୍ୟବାନ ପକ୍ଷୀ |" 


ତାଙ୍କ କଥାଶୁଣି ଶୁଆ କହିଲା-" ଭାଇ ! ମୋର ଏଇ ରଙ୍ଗୀନ ସୁନ୍ଦର ରୂପକୁ ଦେଖୁ ତମେ 
ମୋତେ ଭାଗ୍ୟବାନ ପକ୍ଷୀ ବୋଲି କହୁଛ ? ମୋଠାରୁ ଆହୁରି ସୁନ୍ଦର ପକ୍ଷୀ ହେଉଛି ମୟୂର | 

ତା'ର ଚନ୍ଦ୍ରିକା ବହୁତ ସୁନ୍ଦର | ବର୍ଷା ଆସିଲେ ସେ ନାଚେ | ତା' ନାଚକୁ ଦେଖୁ ଲୋକେ ତାକୁ 
ବହୁତ ଭଲ ପାଆନ୍ତି | ଭଗବାନ ଶ୍ରୀକୃଷ୍ଣ ତା'ର ଚନ୍ଦ୍ରିକାକୁ ନେଇ ନିଜମଥାରେ ଖୋସି 
ଦେଇଛନ୍ତି | ଖାଲି ସେତିକି ନୁହଁ, ତା'ର କେକା ରାବରେ ସାରା ଜଙ୍ଗଲ ଅରିଉଠେ | ସେ 
ହେଉଛି -ପକ୍ଷୀମାନଙ୍କର ରାଜା | ତେଣୁ, ପ୍ରକୃତରେ ମୟୂର ହିଁ ସବୁଠାରୁ ଭାଗ୍ୟବାନ ପକ୍ଷୀ |" 


ଶୁଆର କଥା ଶୁଣିସାରି କୋଇଲି କହିଲା-“ତେବେ ଚାଲ ଆମେ ତିନିଜଣ ମିଶି ମୟୂର ପାଖକୁ 
ଯାଇ ଦେଖାକରି, ତାକୁ ଟିକେ ପ୍ରଶଂସା କରିଦେଇ ଆସିବା ।” 


କୋଇଲି କଥାରେ ଶୁଆ ଓ କାଉ ରାଜିହୋଇ ମୟୂର ପାଖକୁ ଗଲେ | ଘନ ଜଙ୍ଗଲ ଭିତରେ 
ଥୁବା ସବୁଠାରୁ ଉଚ୍ଚଗଛରେ ମୟୂର ବସିଥୁଲା | ତା' ପାଖରେ ପହଞ୍ଚି ଆଗ ଶୁଆ କହିଲା- 
“ମୟୂର ଭାଇ ! ଆମେ ତିନିଜଣ ତୁମର ରୂପ-ଗୁଣ ଦେଖ୍‌ ଭାରିଖୁସି ହେଇଛୁ | ଭଗବାନ ତମକୁ 
ସବୁସୁଖ ସୁବିଧା ଦେଇଛନ୍ତି, ତେଣୁ ତମେ ହେଉଛ, ପକ୍ଷୀକୁଳର ସବୁଠାରୁ ଭାଗ୍ୟବାନ ପକ୍ଷୀ | 
ତମକୁ ଦଶନକରି ଆଜି ଆମେ ଖୁସି ହେଲୁ |” 


ଶୁଆର କଥାଶୁଣି ମୟୂର କହିଲା-"ମୁଁ ଅବଶ୍ୟ ସୁନ୍ଦର ରୂପ ପାଇଛି, ନୃତ୍ୟ ବି କରିପାରେ | 
ବିରାଟ ଚେହେରା ପାଇଛି | ସମସ୍ତେ ମୋତେ ଦେଖ ବହୁତ ଖୁସି ହୁଅନ୍ତି, ଏକଥା ସତ | କିନ୍ତୁ 
ମୁଁ କାଉ ଭଳି ଭାଗ୍ୟବାନ ପକ୍ଷୀ ନୁହଁ | କାରଣ ମୋର ରୂପପାଇଁ ଶିକାରୀମାନେ ମୋତେ 
ଶିକାର କରି ମୋ ମାଂସକୁ ଖାଇଯାଆନ୍ତି | ଚନ୍ଦ୍ରିକା ଲୋଭରେ କେହିକେହି ମୋତେ 
ଧରିନେଇ ଯାଆନ୍ତି | ଚିଡ଼ିଆଖାନାରେ ବନ୍ଦୀକରି ରଖନ୍ତି | ସେହିପରି ବିଚରା ଶୁଆ ମଣିଷ 
ଭଳି କଥାକହେ ବୋଲି ତାକୁ ମଣିଷ ବନ୍ଦୀକରି ପଞ୍ଜ୍‌ରି ଭିତରେ ରଖନ୍ତି | ଆଉ କୋଇଲି ତ 
ଜୀବନ ସାରା ଲୁଚି ଲୁଚିରହେ | ମୋ ଦୃଷ୍ଟିରେ କାଉ ହେଉଛି-ଆମମାନଙ୍କ ଭିତରୁ ସବୁଠାରୁ 
ଭାଗ୍ୟବାନ ପକ୍ଷୀ | କାରଣ ସେ କେବେ ବନ୍ଦୀହୋଇ ରହେନା | କାହାରିକୁ ଭୟକରି 
ଲୁଚେନା | ତାକୁ କେହି ଶିକାର କରି ମାରନ୍ତି ନାହିଁ | ସେ ସ୍ବାଧୀନ ଜୀବନ ବିତାଏ | କାଉକୁ 
ଛାଡ଼ିଲେ, ଆଉ କେହି ଭାଗ୍ୟବାନ ପକ୍ଷୀହେଇ ପାରିବେ ନାହିଁ | ଆଜି ମୋର ଭାଗ୍ୟ, କାଉ 
ମହାଶୟଙ୍କୁ ଅତି ପାଖରେ ଦେଖୁ ପାରିଲି |” 


ମୟୂର କଥାଶୁଣି ଅନ୍ୟ ତିନିପକ୍ଷୀ ପରସ୍ପରକୁ ଚାହିଁ ରହିଲେ | ମୟୂର ମନେମନେ ହସୁଥୂଲା | 


000 


PD 

ଗପ-06 


ପଶୁ ବିଦ୍ୟାଳୟ 


ଥରେ ବଣରାଇଜର ରାଜାସିଂହ ବଣ ଭିତରେ ଗୋଟାଏ ବିଦ୍ୟାଳୟ ଖୋଲିଲେ | ସେ ବାଘ, 
ହାତୀ, ଭାଲୁ, ଗଣ୍ଡା ଗୟଳ, ଗାର, ଘୋଡ଼ା ଓ ବିଲୁଆ ସମେତ ସମସ୍ତ ପଶୁଙ୍କୁ ସେଇଠି ପାଠ 
ପଢ଼େଇବାର ବ୍ୟବସ୍ଥା କଲେ | କିନ୍ତୁ ତାଙ୍କୁ ପାଠ ପଢ଼େଇବା ପାଇଁ ଶିକ୍ଷକ କେହି ମିଳିଲେ ନାହିଁ| 
ହାତୀ କହିଲା-"ଆମଭଳି ପଶୁମାନଙ୍କର ବୋକାମୀ ଆଉ ମୂଖବୁଦ୍ଧିକୁ ଦେଖୁ ମଣିଷମାନେ ଆଉ 
ଜଣକୁ କହନ୍ତି-“ଡୁ ଗୋଟାଏ ପଶୁ ଭଳି ବ୍ୟବହାର କରୁଛୁ କାହିଁକି ? ତା'ମାନେ ଆମେ ସବୁ ମୂର୍ଖ 


ଆଉ ଅଜ୍ଞାନ |" 


ମଣିଷ ସବୁପଶୁକୁ ବୋକା ଆଉ ମୂର୍ଖବୋଲି ଭାବୁଛନ୍ତି | ତେଣୁ ଆମ ଭିତରୁ କୌଣସି ପଶୁ 
ଶିକ୍ଷକ ହେଇପାରିବ ନାହିଁ | ବରଂ କୌଣସି ବୁଦ୍ଧିମାନ ପକ୍ଷୀକୁ ଆମେ ଶିକ୍ଷକ ଭାବରେ ନିଯୁକ୍ତି 
ଦେବା | ସେ ଗଛ ଉପରେ ବସି ଆମକୁ ଭଲକଥା, ଧର୍ମକଥା, ଭଲ ଆଚରଣ ଶିକ୍ଷା 
ଦେଇପାରିବ |” 


ହାତୀର କଥା ସିଂହରାଜାଙ୍କ ମନକୁ ପାଇଲା | ସେ ଜଣେ ଗୁଣୀ-ଜ୍ଞାନୀ ଆଉ ଶିକ୍ଷିତ ପକ୍ଷୀକୁ 
ଖୋଜି ଆଣିବାକୁ ଗାଇ ଓ ଘୋଡ଼ାକୁ ଦାୟିତ୍ବ ଦେଲେ | ଗାଇ କହିଲା-“ମୁଁ ଜାଣେ, ପେଚା 
ହେଉଛି-ସବୁଠାରୁ ବୁଦ୍ଧିମାନ, ଶିକ୍ଷିତ ଆଉ ଧୈର୍ଯ୍ୟବାନ ପକ୍ଷୀ | ସେ କୋରଡ଼ ଭିତରେ ବସିରହି 
ଆମକୁ ଭଲଞଜ୍ଞାନ ଶିକ୍ଷା ଦେଇପାରିବ |” 


ଘୋଡ଼ା ତା' କଥାଶୁଣି କହିଲା- “ନାଇଁ ନାଇଁ, ପେଚା ଆମକୁ ପାଠ ପଢ଼େଇ ପାରିବ ନାହିଁ | 
କାରଣ ଦିନରେ ତାକୁ କିଛି ଦେଖାଯାଏନାହିଁ | କୋରଡ଼ ଭିତରେ ସେ ଲୁଚିରହେ | ଅନ୍ୟ 
ପକ୍ଷୀମାନଙ୍କୁ ସେ ଡରେ | ଡରୁଆ ପକ୍ଷୀ ପେଚାକୁ ଆମଭଳି ସାହସୀ ପଶୁମାନେ ଶିକ୍ଷକ 
ଭାବରେ ଗ୍ରହଣ କରିବା ଠିକ ହେବନାହିଁ | ମୋ ଜାଣିବାରେ ଶୁଆ ଆମପାଇଁ ଉପଯୁକ୍ତ ଶିକ୍ଷକ 
ହେଇପାରିବ | କାରଣ-ସେ ନିଜଭାଷାରେ କଥା କହିବା ସଙ୍ଗେସଙ୍ଗେ ମଣିଷଙ୍କ ଭାଷାରେ ବି 
କଥା କହିପାରେ | ହରିନାମ ଲୋକଙ୍କୁ ଶୁଣାଏ | ପିଲାଙ୍କୁ ନାମ ଧରି ଡାକିପାରେ | ସେ ମଣିଷ 
ପାଖରେ ରହିରହି ଆହୁରି କେତେ ଭଲକଥା ଶିଖୁଯାଇଛି | ଶୁଆ ଶିକ୍ଷକ ହେଲେ, ଆମ 
ପଶୁକୁଳର ମଙ୍ଗଳ ହେବ |” 

ଗାଇ ଓ ଘୋଡ଼ାର ମତାମତ ଶୁଣି ଚତୁର ବିଲୁଆ ଭାବୁଥୁଲା-ଏ'ଦୁହେଁ ତ ଘାସ-ପତର ଆହାର 
କରୁଥ୍‌ବା ପଶୁ | ଏମାନେ କେଉଠୁ ମାଂସର ସ୍ବାଦ ଜାଣିବେ | ଶୁଆହେଉ କି ପେଚାହେଉ 
ସେମାନେ ତ ଗଛ ଉପରେ ବସି ପାଠ ପଢ଼େଇବେ | କେବେ ଯଦି କିଛି ମାଂସ କି ହାଡ଼ ଖଣ୍ଡେ 
ମୋତେ ଖାଇବାକୁ ନ ମିଳେ, ସୁବିଧା ଦେଖୁ ତାଙ୍କୁ ମୁଁ ଖାଇବି କେମିତି ? ତେଣୁ ସେ ତୁରନ୍ତ 
ଠିଆ ହେଇପଡ଼ି କହିଲା-"ଘୋଡ଼ାର କଥା କି ଗାଇର କଥା ମୋ ମନକୁ ପାଇଲା ନାହିଁ | କାରଣ, 

ମୁଁ ଗାଆଁ, ବିଲକୁ ଶିକାର କରିବାକୁ ଯାଇ ବୁଲେ, ମୁଁ ଶୁଆର ସବୁଗୁଣ ଜାଣିଛି | ସେ ପଞ୍ଜ୍ରି 
ଭିତରେ ଥାଇ ଦୁଇଚାରି ପଦ କଥା ମଣିଷଠାରୁ ଶିଖୁଛି | ତା'ର ନିଜର କିଛି ଜ୍ଞାନନାହିଁ| ସେ ପୁଣି 
ଏଡ଼େ ବକଟେ ପକ୍ଷୀ, ସିଏ ଆମଭଳି ବଡ଼ପଶୁଙ୍କର କି ଶିକ୍ଷକ ହେବ ? ବରଂ ଗାଆଁରୁ ଗୋଟାଏ 
ବଡ଼ କୁକୁଡ଼ାକୁ ଶିକ୍ଷକ କରି ଆଣିଲେ, ସେ ଆମକୁ ଭଲପାଠ ପଢ଼େଇ ପାରିବ | ଏଥୁରେ 
ସମସ୍ତଙ୍କର ମଙ୍ଗଳ ହେବ | କାରଣ କୁକୁଡ଼ା ପ୍ରତିଦିନ ରାତି ପାହିଲେ, ଡାକ ପକାଏ-"ହେ- 

ଚକ୍ରଧର, ପକ୍ଷୀ ଜନମରୁ ପାରିକର | ସତରେ, କେଡ଼େ ବଢ଼ିଆ ଜ୍ଞାନର କଥା ! ଏକଥା ତାକୁ 
କେହି ଶିଖାଇନାହିଁ | ଏହା ହେଉଛି, ତା'ର ମୌଳିକ ଜ୍ଞାନ | ଶିକ୍ଷକମାନେ ଛାତ୍ରମାନଙ୍କ ପାଖରେ 
ବସି ପାଠ ପଢ଼େଇଲେ ସିନା, ସମସ୍ତେ ସହଜରେ ପାଠକୁ ବୁଝିପାରିବେ | କେବଳ କୁକୁଡ଼ା ହିଁ 
ଆମ ଗହଣରେ ବସି ପାଠ ପଢ଼େଇ ପାରିବ | ତେଣୁ ରାଜା ଆଦେଶ ଦିଅନ୍ତୁ, କୁକୁଡ଼ାକୁ ଶିକ୍ଷକ 


~~ ~~ 


ଭାବରେ ନିଯୁକ୍ତି ମିଳୁ |" 


ଧୂର୍ଭ ବିଲୁଆର ଅସଲ ଉଦ୍ଦେଶ୍ୟକୁ ଭାଲୁ ବୁଝିପାରିଲା | ସେ ସିଂହର କାନରେ କହିଦେଲା- 
“ମହାରାଜ ! ବିଲୁଆ ପାଠ ପଢ଼ିବା ବାହାନାରେ ଆସି ଦେଶୀ କୁକୁଡ଼ା ଖାଇବାକୁ ଚକ୍ରାନ୍ତ କରୁଛି | 
ଆପଣ ତା' କଥାରେ ମୋଟେ ରାଜି ହୁଅନ୍ତୁ ନାହିଁ| ଆପଣ ନିଜେ ସବୁଦିଗରୁ ବିଚାର କରି ଜଣେ 
ଶିକ୍ଷିତ ଓ ଗୁଣୀ ଜ୍ଞାନୀ ପକ୍ଷୀକୁ ଶିକ୍ଷକ ଭାବେ ଚୟନ କରନ୍ତୁ |” 


କିଛି ସମୟ ଚିନ୍ତାକରି ରାଜା-ସିଂହ କହିଲେ-"ପକ୍ଷୀରାଇଜର ରାଜା ମୟୂରକୁ ମୁଁ ପଶୁ 
ବିଦ୍ୟାଳୟରେ ଶିକ୍ଷକ ଭାବରେ ନିଯୁକ୍ତି ଦେଲି | ସେ ଆମକୁ ନାଚ ଶିଖାଇବ, ମନୋରଞ୍ଜନର 
କୌଶଳ ଶିଖାଇବ | ସବୁଠାରୁ ଉଚ୍ଚା-ଂଗଛରେ ବସି ଆମକୁ ପାଠ ପଢ଼େଇବ | ତାକୁ ଆମେ 
ସମସ୍ତେ ଗୁରୁ ହିସାବରେ ସମ୍ମାନ ଦେବା |” 


ରାଜା ସିଂହଙ୍କର ନିଷ୍ପତି ଶୁଣି ସମସ୍ତେ ଖୁସି ହେଲେ ସତ, କିନ୍ତୁ ବିଲୁଆର ମନଟା ଦୁଃଖ 
ହେଇଗଲା | ତା'ର ବୁଦି ଆଉ କୌଶଳ ଏଠି କାମ କଲାନାହିଁ | 


000 

ଗପ-07 
ପେଚାନାନୀ-ନମସ୍କାର 


ଦିନେ ସଞ୍ଜବେଳେ ଗୋଟାଏ ବାଦୁଡ଼ି ପାଚିଲା ପିଜୁଳି ଖାଇବାକୁ ବାହାରିଲା | ବାଟରେ 
ଦେଖୁଲା, ଗୋଟାଏ ବରଗଛ ଓହଳରେ ପେଚାଟାଏ ଦୋଳି ଖେଳୁଛି | ମନ ଫୁଲାଣିଆ ଗୀତ ବି 
ଗାଉଛି | ତାକୁ ଦେଖ୍‌ ବାଦୁଡ଼ି ରାଗରେ କହିଲା-“ଆଲୋ ପେଚୀ ! ତୁ ପୁଣି କେବେଠାରୁ ଏମିତି 
ଦୋଳିରେ ଝୁଲିଝୁଲି ଗୀତ ଗାଇଲୁନ ମ ! ତୋ ମୁହକୁ ଟିକେ ଲାଜନାହି, ମଣିଷ ପରା ତୋତେ 
ଅଶୁଭ ପକ୍ଷୀ ବୋଲି କହନ୍ତି | ତୋ ମୁହଁ ଚାହିଁଲେ, କିଛି ଭଲକାମ ହୁଏନାହିଁ ତୋ ରାବ ଶୁଣିଲେ, 
ଲୋକେ ତୋତେ ଗାଳିଦେଇ ଗୋଡ଼ାନ୍ତି | ଛି ! ଆଜି ତୋ ମୁହଁ ଚାହିଁ ଯାଉଛି ଯେ, ପିଜୁଳି 
ଗୋଟେ ମିଳିବ କି ନାହିଁ କେଜାଣି ?” 


ବାଦୁଡ଼ିର କଥାଶୁଣି ପେଚାର ମୁଣ୍ଡ ଖରାପ ହେଇଗଲା | ସେ ରାଗିଯାଇ କହିଲା-"ହଇରେ 
ବାଦୃଡ଼ି ! କହୁ କହୁ ତ ବହୁତ କଥା କହିସାରିଲୁଣି | ତୋ କଥା କ'ଣ ମୁଁ ଜାଣିନାହିଁ ? ତୁତ ମୋ 
ଭଳି ଗୋଟାଏ ନିଶାଚର ଜୀବ | ତୋର ଡେଣା ଅଛି ବୋଲି ମଣିଷ ତୋତେ ପକ୍ଷୀ ବୋଲି 
ଭାବୃଛନ୍ତି | ତୁ ପଶୁଭଳି ପୁଣି ଛୁଆ ଜନ୍ମ କରୁଛୁ ବୋଲି ପଶୁମାନେ ତୋତେ ଗୋଟାଏ ଉଡ଼ନ୍ତା 
ପଶୁ ବୋଲି କହୁଛନ୍ତି | ଆଉ ଆମର ପକ୍ଷୀମାନେ ତ ତୋତେ ପଶୁରେ କିମ୍ବା ପକ୍ଷୀରେ ଗଣୁ 
ନାହାନ୍ତି | ସେଇଥୁପାଇଁ ଡୁ ବସାକରି ରହିପାରୁନୁ | ଗଛରେ ଦିନଯାକ ଓହଳି ରହୁଛୁ | ମୁହଟା 
ତୋର ମୂଷା ଭଳି ଦେଖାଯାଉଛି | ପାଟି ବାଟେ ମଳତ୍ୟାଗ କରୁଛୁ | ଛି ! ତୋ ଭଳି ହୀନ-ଜୀବକୁ 
ଦେଖୁ ମୋତେ ବାନ୍ତି ଲାଗୁଛି | ତୁ ଏଠୁ ଶୀଘ୍ର ଯାଆ |" 


ବାଦୁଡ଼ି କି ଛାଡ଼ିବା ଜୀବ ? ସେ ପୁଣି କହିଲା-“ସେମିତି କଥା ଆଉ କେବେ ମୋତେ କହିବୁ 
ନାହିଁ | ମୁଁ ମିଠା-ମିଠା ଫଳ ଖାଏ, ତୁ ପୋକ-ଜୋକ ଖାଉ, ପୁଣି ମୂଷାକୁ ଖାଇ ହାକୁଟି ମାରୁ, 
ତୋ ପାଟି ମୋଠାରୁ ଅଧୁକ ଗନ୍ଧକରେ | ତୁ ହେଉଛୁ ଗୋଟାଏ ଅସନା ପକ୍ଷୀ |" 


ସେହି ଗଛମୂଳେ ଆଉ ଗୋଟାଏ ନିଶାଚର ଜୀବ ବିଲୁଆ ଆସି ଠିଆ ହେଇଥୂଲା | ସେ 
କାନପାରି ପେଚା-ବାଦୁଡ଼ିଙ୍କର କଥାକୁ ଶୁଣି ଖୁବଜୋରରେ ହସିଲା | ପେଚା ତଳକୁ ଓହ୍ନେଇ 


Source: Author, Digitized by PPRACHIN, SOA 


ଆସି ବିଲୁଆକୁ କହିଲା-"ବିଲୁଆ ନନା ! ତମେ ତ ଜଣେ ଚତୁର ଆଉ ବୁଦ୍ଧିଆ ପଶୁ ଭାବରେ 
ପରିଚିତ | ଆମ କଥାକୁ ତମେ ସବୁ ଶୁଣିସାରିଛ, ଏବେ କହିଲ-ଆମ ଦୁଇଜଣଙ୍କ ଭିତରୁ କିଏ 
ଭଲପକ୍ଷୀ ?” 


ବିଲୁଆ ଗୋଟାଏ ହାଇମାରି ଉପରକୁ ଚାହିଁ କହିଲା-"ଦେଖ ତମେ ଦୁଇଟା ଯାକ ହେଉଛ, 
ନିର୍ବୋଧ ପ୍ରାଣୀ | ପରସ୍ପରର ଗୋଇ ଖୋଳି ଅନ୍ୟକୁ ଶୁଣାଉଛ, ଏଥ୍‌ରେ କାହାରି ଲାଭ ତ 
ହେବନାହିଁ, ବରଂ ତମର ଖରାପ ଗୁଣକୁ ଶୁଣି ଅନ୍ୟମାନେ କେବଳ ହସିବେ | ତମକୁ ଘୃଣା 
କରିବେ | ତମେ ମୋ ପରି ରାତିରେ ବୁଲୁଛ ବୋଲି ଅନ୍ୟମାନେ ତମ ବିଷୟରେ କିଛି ଜାଣି 
ପାରୁନାହାନ୍ତି | ଏମିତି ଝଗଡ଼ା ଲାଗି ପରସ୍ପରର ଗୋଲ ଖୋଳିଲେ, ତମର ମାନ-ଇଡ୍ଶତ ରହିବ 
ନାହିଁ | ନିଜବାଟରେ ଯାଇ ନିଜର କାମରେ ଲାଗିରୁହ | ଆଜି ମୁଁ ଜାଣିଲି, ତମେ ଦୁଇଟା 
ଦେଉଛଂ-ପକ୍ଷୀକୁଳର କଳଙ୍କ | ତୁମ ଦୁଇଟାଙ୍କୁ ଦେଖଲେ, ମୋତେ ବି ଘୃଣା ଲାଗୁଛି |" 


ବିଲୁଆର କଥାଟା ପେଚାକୁ ଭାରି ବାଧୂବଲା | ସେ ତରବରହେଇ ବାଦୁଡ଼ି ପାଖକୁ ଯାଇ କହିଲା 
-“ଭଉଣୀ ହେଡ଼ାଖୁଆ ବିଲୁଆଟା ଆମକଥା ସବୁଶୁଣି ଆମ ଦୁଇଜଣଙ୍କୁ ଖୁବ ଖରାପ କରି 
କହିଲା | ସତରେ ଆଜି ଆମେ ଦୁଇଜଣ ଝଗଡ଼ା ଲାଗି ନଥୂଲେ, ବିଲୁଆଟା ଆମକୁ ଏମିତି 
କଥାକହି ପାରି ନଥା'ନ୍ତା | ପରସ୍ତରର ନିନ୍ଦାକରି ଆମେ ବହୁତ ବଡ଼ ଭୁଲକରି ସାରିଛୁ | 
ଆଜିଠାରୁ ଆମେ କେହି କାହାରି ନିନ୍ଦା କରିବା ନାହିଁ, ମିଳିମିଶି ରହିବା | ସବୁଦିନ ସଞ୍ଜବେଳେ 
ଦେଖାହେଲେ, ପରସ୍ପରର ଭଲମନ୍ଦ ବିଷୟରେ ଦି'ପଦ କଥାହେଇ ଖୁସିରେ ଯିବା |" 


ପେଚାର ସବୃକଥା ଶୁଣି ବାଦୁଡ଼ି ଖୁସି ହେଇଗଲା | 'ପେଚାନାନୀ ନମସ୍କାର' କହି ସେ ତା' 
ବାଟରେ ଚାଲିଗଲା | 

ଗପ-08 


ଗଛର ଭାଇ କୁନ୍ଧକୁନା 


କୁନ୍ମକୂନାର ବାପା ଜଣେ ବ୍ୟବସାୟୀ | ଅବସର ସମୟରେ ସେ ନିଜ ବଗିଚାର ଯତ୍ନ ନିଅନ୍ତି | 
ତାଙ୍କ ବାଡ଼ିରେ ବିଭିନ୍ନ ପ୍ରକାର ଫ୍ଲଲ ଫୁଟେ, ବର୍ଷଯାକ ତ ପନିପରିବା ତାଙ୍କ ବଗିଚାରେ 
ଫଳୁଥାଏ | ତାଙ୍କର କୁନିପୁଅ କୁନକୁନା ବାପାଙ୍କ ସହିତ ମିଶି ବଗିଚାରେ ଉଠିଥ୍‌ବା ଏଣୁତେଣୁ 
ଘାସକୁ ତା' କୁନି ହାତରେ ଉପାଡ଼ି ପକାଏ | ନିଜେ କେତେଟା ମଞ୍ଜିନେଇ ମାଟିରେ ପୋତିଦିଏ | 
ନୂଆଗଛ ଉଠିଲେ, ତା' ମନ ଭାରିଖୁସି ହେଇଯାଏ | ସେ ଗଛର ଯତ୍ନନିଏ, ତାକୁ ଲାଗେ-ଏଇ 
ଗଛମାନେ ହେଉଛନ୍ତି-ତାଙ୍କ ପରିବାରରେ ଜନ୍ମ ହେଇଥ୍‌ବା ଜଣେ ଜଣେ ଭାଇ ଭଉଣୀ | 


ତେଣୁ ସେ ଖୋଲା ମନରେ ମଝିରେ ମଝିରେ ସେ ଗଛମାନଙ୍କୁ କେତେକଥା କହିପକାଏ | ଯଦି 
କେଉଁଲତା ଆଉ କେଉଁଗଛକୁ ଜାବୁଡ଼ି ଧରିଛି, ତାକୁ କହେ-"ତୁ କାହିକି ସେ ଗଛକୁ ଚାପି 
ଧରୁଛୁ ? ସେ ପରା ତୋର ଗୋଟିଏ ଭାଇ | ତାକୁ ବି ଟିକେ ଭଲରେ ବଢ଼ିବାକୁ ଦେ- |” 


ସେହିପରି କେଉଁ ଫୁଲଗଛ ଯଦି ଆଉ ଗୋଟାଏ ଗଛ ଉପରେ ଲଦିହେଇ ପଡ଼ିଥ୍‌ବ, ତେବେ 
ତାକୁ କୁନ୍ମକୁନା କହେ-"କିରେ, ଡୁ ତା' ଉପରେ କାହିଁକି ଲଦି ହେଇଛୁ ? ତାକୁ କଷ୍ଟ ହେବ, ତୁ 
ନିଜେ ଠିଆହେଇ ପାରୁନ କି ? ରହ ତୋତେ ଗୋଟାଏ ବାଡ଼ି ଦେଉଛି | ତାକୁ ଆଶ୍ରାକରି ତୁ 
ଆରାମରେ ଠିଆହେଇ ପାରିବୁ | ଓହୋ ! ତୋ ମୂଳେ ଟିକେ ମାଟି ଦରକାର ହେଉଛି | ରହ 
ରହ, ଦୋରସା ମାଟି ଆଣି ତୋ ମୂଳରେ ଦେଇଦେବି |” 


ସେହିପରି କେଉଁଗଛରେ ପୋକ ଲାଗିଥ୍‌ଲେ, କେଉଁଗଛର ପତ୍ର ହଳଦିଆ ଦିଶୁଥୁଲେ, ତାଙ୍କୁ 
କହେ-"ତମକୁ ଏ' ବଦମାସ ପୋକ ଆସି କଷ୍ଟ ଦେଉଛି, ଆଜି ବାପା ଆସନ୍ତୁ, ତମକଥା ତାଙ୍କୁ 
କହିଦେବି | ସେ ଓଷଧ ଆଣି ତମକୁ ଖୋଇଦେବେ | ତମର ତ ପାଟିନାହିଁ ନହେଲେ ମୁଁ 
ଚାମଚ ଆଣି ତମକୁ ମୋ ଥିଷଧ ଖୋଇଦିଅନ୍ତି | ଆଚ୍ଛା ତମେ ରାତିରେ କେମିତି ଶୋଉଛ ? 
ମୋ ମାଆଙ୍କ କୋଳ ତ ଭାରି ନରମ ଆଉ ଉଷୁମ | ତମେ ସବୁ କେମିତି ଏକାଏକା ଶୋଉଛ ? 
ହ, ବାପା କହୁଥିଲେ-'ଆମେ ଘରକୁ ଯାଇ ଶୋଇବା ପରେ ତମେ ସବୁ ସଞ୍ଜହେଲେ ଅନ୍ଧାର 
ଚାଦରକୁ ଘୋଡ଼େଇହେଇ ମାଟିମାଆ କୋଳରେ ଶୋଇପଡ଼ | ଆମେ ବିଛଣାରୁ ଉଠିବା ପୂର୍ବରୁ 
ତମେ ସବୁ ପୁଣି ଠିଆ ହେଇଯାଉଛ |' 

ଆଉ ଖରାବେଳେ ଏତେ ଖରାରେ କେମିତି ଠିଆହେଇ ରହୁଛ ? ତମର ଗୋଡ଼ ପୋଡ଼ି 
ଯାଉଥୂବ ତ ! ସେତେବେଳେ ତମେ ସବୁ ଆମଘର ଭିତରକୁ ପଳାଇ ଆସନା | ମୁଁ ତମକୁ 
ସରବତ ପିଇବାକୁ ଦିଅନ୍ତି | କୁନୁକୁନାକୁ ଲାଗେ ଗଛ ତାକୁ କହୁଛି-"ନାଇ ନାଇ, ତମେ ନିଜେ 
ଖାଦ୍ୟ ତିଆରି କରିପାରୁନା ବୋଲି ସରବତ ପିଉଛ, ଆମେ ତ ମାଟି ମାଆଠାରୁ କେତେ ମିଠା- 
ଖଟାରସ ପାଉଛୁ | ତମେ ଖାଲି ଟିକେପାଣି ଆମ ମୂଳରେ ଦେଲେ ହେଲା | ଆମକୁ ତମେ 
ପାଣି, ଖତ-ମାଟି ଦେଉଛ ବୋଲି, ଆମେ ଅପେକ୍ଷା କରିଛୁ-ତମକୁ ସୁନ୍ଦର ସୁନ୍ଦର ରଙ୍ଗ- 
ବେରଙ୍ଗର ଫୁଲ ଉପହାର ଦେବୁ | ପନିପରିବା ଗଛମାନେ ତମକୁ କେତେ ରକମର ଭିଟାମିନ 
ଭରା ଫଳ ଖାଇବାକୁ ଦେବେ | ଆଉ ବଡ଼ବଡ଼ ଗଛ ମିଠା-ଖଟା ଫଳ ବି ଖାଇବାକୁ ଦେବେ | 
ତମେ ଆମର ଯତ୍ନ ନେଉଛ, ଆମେ ତମକୁ ସବୁକିଛି ଦେଇ ଖୁସିହେବ୍ୁ |" 


ଗଛମାନଙ୍କ ସହତ କଥା ହେବାପରେ ସେ ଗଛମାନଙ୍କ ଦେହକୁ ଟିକେ ଛୁଇଦେଇ ଆସେ | 
କେତେଟା ଗଛର ଡାଳ ନଇଁପଡ଼ି କ୍ରନ୍ମକୁନାକୁ ଦେହକୁ ଆଉସି ଦିଅନ୍ତି | ଗଛମାନେ କୁନୁକୁନା 
ଭଳି ଭଲସାଙ୍ଗଟି ପାଇ ବହୁତ ଖୁସି ହୁଅନ୍ତି ତା'ର ଆସିବା ବାଟକୁ ସବୁଦିନ ଚାହିଁ ରହନ୍ତି | 
ସେକଥାକୁ କୁନ୍ମକୁନା ବୁଝିପାରେ | 


ଗଛ ସହିତ କୁନିପୁଅର ସ୍ବେହଭାବକୁ ଦେଖୁ ତା'ର ବାପା-ମାଆ ଭାରି ଖୁସି ହୁଅନ୍ତି | 

ଗପ-09 
ନୂଆ ଅତିଥ 


ସୋନାଲି ରୂପାଲି ଦୁଇଭଉଣୀ | ଦି'ବର୍ଷ ସାନ-ବଡ଼ | ଦୁହେଁ ମିଶି ଖେଳନ୍ତି | ବଡ଼ଭଉଣୀ 
ସୋନାଲି ସାନଭଉଣୀ ରୂପାଲିକୁ ବହୁତ ଭଲପାଏ | ରୂପାଲି ଅବୁଝା ହେଲେ, ସେ ତାକୁ ନିଜର 
କଣ୍ଢେଇ ଦେଇପକାଏ | ଭଲ ଖାଇବା ଜିନିଷ ଘରକୁ ଆସିଲେ, ତାକୁ ଆଗ ଖାଇବାକୁ ଦିଏ | 
ବେଳେବେଳେ ରୂପାଲି ରାଗିଯାଇ ତା' ଉପରକୁ ହାତ ଉଠେଇ ଦିଏ ସିନା, କିନ୍ତୁ ସୋନାଲି ତାକୁ 
କେବେ ମାରେନାହିଁ| 


ସେଦିନ ଘରେ କଷ୍ଚେଇ ଧରି ଦୁଇଭଉଣୀ ଖେଳୁ ଖେଳୁ ନ ଦେଖୁଲା- ଗୋଟାଏ 
ଲାଞ୍ଜ ରହିଛି | ବେଳେବେଳେ ସେ ଲାଞ୍ଜଟା ହଲୁଛି | କିନ୍ତୁ ତା' ଦେହଟା ହଲଚଲ ହେଉନାହିଁ | 
ଗୋଟିଏ ଜାଗାରେ ଚୁପହୋଇ ରହିଛି | ତାକୁ ଦେଖ ସେ ଆଗ ଡରିଗଲା | ପାଟିକରି ଡାକ 
ପକେଇଲା-"ଦିଦି ! ଦେଖ ତ ଏଇଟା କିଏ ? ଆମ କଣ୍ଢେଇ ଭଳି ତ ଦିଶୁନାହିଁ ! ଏତେ ଛୋଟ 
କଣ୍ଢେଇଟା ଏଠିକି ଆସିଲା କେମିତି ?” 


ସୋନାଲି ତରବରହେଇ ଆସି ଦେଖେ ତ ସେଇଟା ଗୋଟାଏ ଝିଟିପିଟି ଛୁଆ | ଛୋଟିଆ 
ପତଳା ଦେହ, ଟିକି ମୁଣ୍ଡରେ ଟିକିଟିକି ଆଖ | ଗୋଜିଆ ସରୁମୁହ | ମଝିରେ ମଝିରେ ସେ ତା'ର 
ଟିକି ଗୋଲାପୀ ରଙ୍ଗର ଜିଭ ବାହାର କରି ନିଜପାଟିକୁ ଚାଟି ହେଉଛି | ସେ କହିଲା-“ ଏଇଟା 
ହେଉଛି, ଆମଘରର ନୂଆ ଅତିଥୁ-ବଡ଼ ଝିଟିପିଟିର ଛୁଆ | ଆମକୁ ଦେଖୁ ସେ ଖୁସି ହେଉଛି | 
ତୋ ସାଙ୍ଗରେ ଖେଳିବାକୁ ଚାହୁଛି | ହେଇ, ଛାତ ଉପରକୁ ଚାହିଁ ଦେଖ | ତା' ମାଆ କେମିତି 
ଦୂରରୁ ତାକୁ ଦେଖୁଛି | ସେ କେବେ କାହାରିକୁ କାମୁଡ଼େ ନାହିଁ | ତା' ଛୁଆ ବି ଆମକୁ କାମୁଡ଼ିବ 
ନାହିଁ | ତାକୁ ଦେଖ୍‌ ତୁ ମୋଟେ ଡରିବୁ ନାହିଁ କି, ତାକୁ କେବେ ଧରିବୁ ନାହିଁ | ଦୂରରୁ ତାକୁ ଦେଖ 


ଆମେ କେବଳ ଖୁସିହେବା |" 


ରୂପାଲି ପୁଣି ପଚାରିଲା-"ଏତେ ଛୋଟନଛୁଆଟା ଏକୁଟିଆ ବୁଲୁଛି କେମିତି, ତାକୁ କ'ଣ ଡର 
ଲାଗୁନି କି ? ସେ କଅଣ ଖାଏ, ରାତିରେ କେଉଁଠି ରହେ ?" 

-"ଡରିବ କାହିଁକି ? ତା' ମାଆ ତାକୁ କହିଦେଇଥ୍‌ବ, ଏଇଘରେ ତୋର ସାଙ୍ଗମାନେ ଅଛନ୍ତି, 
ସେମାନେ କାଳେ ତୋତେ ଧରି ପକାଇବେ, ସେଇଥ୍‌ପାଇଁ ତୁ ଟିକେ ଦୂରେଇ ରହୁଥ୍‌ବୁ | କେହି 
ପାଖକୁ ଆସିଲେ, ଲୁଚି ପଡ଼ିବୁ | କାହାକୁ ଧରା ଦେବୁନି | ନିଜବୁଦି ଲଗେଇ ଖାଦ୍ୟ ସଂଗ୍ରହ 
କରିବୁ | କାହାରିଠାରୁ କେବେ ମାଗି ଖାଇବୁ ନାହିଁ କି କେହି କିଛିଦେଲେ, ତାକୁ ବି ଖାଇବୁ ନାହିଁ| 
ଛୋଟ ଛୋଟପୋକ, ମଶା, ମାଛି, ଆଉ ଜନ୍ଦା-ପିଞୁଡ଼ିଙ୍କ ଧରି ଖାଇବୁ | ବଡ଼ ହେଇଗଲେ, 
ଅସରପା, ବଡ଼ ବଡ଼ପୋକ ଆଉ ବୁଢ଼ିଆଣୀଙ୍କୁ ଧରି ଖାଇବୁ | ତୋର ଗୋଡ଼ ଟିକେ ଟାଣ 
ହେଇଗଲେ କାନ୍ଧରେ ଚଢ଼ିବୁ | ଛାତ ଉପରେ ଓହଳି ରହି ଶିକାରକୁ ଅପେକ୍ଷା କରିବ୍ର |" 


ରୂପାଲି ଛାତ ଉପରକୁ ଚାହିଁ ବଡ଼ ଝିଟିପିଟିକୁ ଦେଖୁଥିଲା | ସେ ପୁଣି ପଚାରିଦେଲା- “ତା'ର 
ମାଆ ଏତେ ଉପରକୁ ଯାଇ ଓହଳି ରହିଛି କେମିତି ? ସେ ଆମଘରେ ରହି ଆମର ଅସରପା 
ଆଉ ବୁଢିଆଣୀଙ୍କୁ ମାରି ଖାଇଯାଉଛି କାହିଁକି ?” 


ସୋନାଲି ତାକୁ ବୁଝେଇଦେଇ କହିଲା-“ ଅସରପା, ବୁଢ଼ିଆଣୀ ଆଉ ସାନ-ବଡ଼ ପୋକ, ମଶା- 
ମାଛି ହେଉଛନ୍ତିଆମର ଶତ୍ରୁ | ସେମାନେ କାହାରି କିଛି ଉପକାର କରନ୍ତି ନାହିଁ | ବରଂ ଆମର 
କ୍ଷତି କରିଥା'ନ୍ତି | ମାଛିମାନେ ଜୀବାଣୁଙ୍କୁ ବୋହି ଆଣି ଆମ ଖାଦ୍ୟରେ ଛାଡ଼ି ଦିଅନ୍ତି | ସେହିପରି 
ମଶାମାନେ ମେଲେରିଆ ରୋଗ ଜୀବାଣୁକୁ ଆଣି ଆମ ଦେହରେ ଛାଡ଼ନ୍ତି | ପୋକ, ପିମ୍ପୁଡ଼ି 
ଆଉ ଜନ୍ଦା ଆମକୁ କାମୁଡ଼ି କଷ୍ଟ ଦିଅନ୍ତି | ସେମାନଙ୍କୁ ମାରିବା ପାଇଁ ଲୋକମାନେ କେତେ 


ପଇସା ଖର୍ଚ୍ଚ କରିଥା'ନ୍ତି | କିନ୍ତୁ ମାରିପାରନ୍ତି ନାହିଁ | 


ବୁଢ଼ିଆଣୀ ଜାଲ ବିଛେଇ ଘର ଭିତରେ ଅଳୁନ୍ଦି ତିଆରି କରେ | ଆମ ଘର ଅପରିଷ୍କାର ହୁଏ | 
ସେମାନଙ୍କୁ ମାରିବା ପାଇଁ ଝିଟିପିଟି ଆମଘରେ ଆସି ରହିଛି | ତା' ଛୁଆ ବି ଏବେଠାରୁ 
ସେହିକାମ ଆରମ୍ଭ କରିଦେଲାଣି | ଆମେ ତାଙ୍କୁ ରହିବାକୁ ଘର ଦେଇଛୁ, ତାଙ୍କୁ ମାରଧର 
କରୁନାହୁଁ | ସିଏ ବେଳେବେଳେ ଛାତ ଉପରକୁ କି କାନ୍ଧ ଉପରୁ ତଳେ ପଡ଼ିଯାଏ | ଆମେ 
ଆମର ଖାଦ୍ୟ-ପଦାର୍ଥକୁ ସବୁବେଳେ ଘୋଡ଼େଇ ରଖୁଲେ, ସେଥ୍‌ରେ ସେମାନେ ପଡ଼ିଯିବେ 


ନାହିଁ | ଥରେ ବାପା କହୁଥୁଲେ- ଝିଟିପିଟି ଦେହରେ ବିଷ ରହିଛି | ସେ ଖାଦ୍ୟରେ ପଡ଼ିଗଲେ, 
ଖାଦ୍ୟ ବିଷ ହେଇଯାଏ | 


ସେମାନେ ଆମର ଉପକାର କାମରେ ଲାଗି ରହୁଛି | ତାକୁ ଗୋଡ଼େଇଲେ, ସେ ଲୁଚିଯାଏ, ପୁଣି 
a (9B rt — 

os — ~~ — 


ବାହାରି ଆମକୁ ଦେଖ୍‌ ଖୁସିହୁଏ | ସତରେ ଝିଟିପିଟି ହେଉଛି-ଆମଘରର ଜଣେ ନୂଆ-ଅତିଥ୍‌ | 
ସେ ଆମର କିଛିକ୍ଷତି କରେନାହିଁ ବରଂ ଉପକାର କରୁଥୁବା ଅତିଥ୍‌ | ତାକୁ କେବେ ମାରିବା ନାହିଁ 
କି ତାକୁ ଗୋଡ଼େଇ ଦେବାନାହିଁ | ଏହି ଛୋଟିଆ ଛୁଆଟି ହେଉଛି, ଆମପାଇଁ ଗୋଟିଏ ଜୀବନ୍ତ 
କଣ୍ଢେଇ, ତାକୁ ଦୂରରେ ଥାଇ ଦେଖୁଥୁବା | ସେ କେମିତି ଶିକାର କରୁଛି, କେମିତି ଖେଳୁଛି, ତାକୁ 
ଦେଖ୍‌ ଖୁସିହେବା |" 


ସୋନାଲିର କଥାଶୁଣି ରୂପାଲି ସେହି ଛୋଟଂ-ଝିଟିପିଟିକୁ କହିଲା-“ଆମେ ତୋତେ କେବେ ବି 
ମାରିବୁ ନାହିଁ, ତୁ ସବୁବେଳେ ଆସି ଏଇଠି ବସି ଆମକୁ ଦେଖାଦେବ | ତୋତେ ଦେଖୁ ଆମର 
ମନଖୁସି ହେଇଥୂବବ |” 


ଝିଟିପିଟି ଛୁଆ ରୂପାଲିର କଥାକୁ ବୁଝିଲା ପରି ତା' ଟିକିଲାଞ୍ଜକୁ ଟିକେ ହଲେଇଦେଲା | 


000 

ଗପ-10 


କଉଡ଼ିଆ ଭାଇ 


ଥରେ ମନୋଜ ତା' ଅଜାଙ୍କ ସହିତ ଛାତ ଉପରକୁ ଯାଇଥଲା | ଅଜା ଛାତ ଉପରେ ସୁନ୍ଦର 
ବଗିଚାଟିଏ କରିଛନ୍ତି | ସେ ସବୁଦିନ ଖୁରୁପି ଧରି ଗଛର ମୂଳକୁ ଉଖୁରେଇ ମାଟିକୁ ଏପଟ 
ସେପଟ କରନ୍ତି | ଛୋଟ ଛୋଟଗଛ ମୂଳକୁ ମାଟି ଟେକି ଦିଅନ୍ତି | ଗୋବର ଖତଦେଇ, ତା' 
ମୂଳରୁ ଏଣୁତେଣୁ ଘାସକୁ ଉପାଡ଼ି ପକାନ୍ତି | ତାଙ୍କ ହାତର ଯତ୍ନପାଇ ସବୁ ଫୁଲଗଛ ଆଉ 
ବାଇଗଣ, ଭେଣ୍ଡି, ଜହି, ଲଙ୍କା, କଖାରୁ, ପୋଇ ଗଛମାନେ ସୁନ୍ଦର ଭାବେ ବଢି ଫୁଲ-ଫଳ 
ଦିଅନ୍ତି | ତାକୁ ଦେଖଲେ, ମନୋଜର ମନ ଭାରିଖୁସି ହେଇଯାଏ | ସେ ମଧ୍ଯ ତା' କୁନି ହାତରେ 
ଗଳ୍ପମାହଜୁ ଆଉଁସିଦେଇ କେତେକଥା ତାଙ୍କୁ କହେ | ତାକୁ ଅଜା କହିଦେଇଛନ୍ତି-“ଗଛମାନେ 
ହେଉଛନ୍ତି ଆମର ଉପକାରୀ ବନ୍ଧୁ | ତାଙ୍କୁ ଟିକେ ଯତ୍ନକରି ତା' ମୂଳରେ ପାଣିଦେଲେ, 
ସେମାନେ ଆମକୁ ବହୁତ ଫୁଲ-ଫଳ, ପନିପରିବା ଦିଅନ୍ତି | ଆମର ମନକଥାକୁ ସେ 
ବୁଝିପାରନ୍ତି | ତାଙ୍କୁ କଥା କହିଲେ ସେ ବୁଝନ୍ତି | ତାଙ୍କୁ ଆମେ ଭଲ ପାଇଲେ, ସେ ଆମକୁ ଭଲ 
ପାଆନ୍ତି | ତେଣୁ ଗଛର ଡାଳ-ପତ୍ରକୁ କେବେ ଛିଡ଼େଇବୁ ନାହିଁ | ଆଉ ଗୋଟେକଥା ମନେ 
ରଖୁଥୁବୁ-ବଗିଚାରେ କାମ କଲେ, ଆମର ଶରୀର ସୁସ୍ଥ ରହେ | ସେମାନଙ୍କଠାରୁ ଆମକୁ ଶୁଦ୍ଧ 
ଅମ୍ବଜାନ ମିଳେ |” 


ଅଜାଙ୍କ କଥାକୁ ମନୋଜ ମନେରଖୁ୍‌ ଗଛମାନଙ୍କୁ ଭଲପାଏ | ସବୁଦିନ ଛାତ ଉପରେ ଥୁବା 
ଛୋଟିଆ ସୁନ୍ଦର ବଗିଚାରେ ବୁଲେ, ଗଛମାନଙ୍କୁ ଦେଖୁ ଖୁସିହୁଏ | 


ଦିନେ ହଠାତ ସେ ଦେଖୁଲା, କଖାରୁ ଡଙ୍କ ଉପରେ କିଏ ଗୋଟାଏ ବସି ମୁଣ୍ଡ ଟୁଙ୍ଗାରୁଛି | ତା' 
ଆଖୁ ଦୁଇଟା ବଡ଼ବଡ଼, ମୁହଁଟା ତିନିକୋଣିଆ ହେଇଛି, ତା'ର ଲମ୍ବାଲଞ୍ଜାଟାକୁ ଟିକେଟିକେ 
ହଲାଇ ଦେଉଛି | ତାକୁ ଦେଖ୍‌ ମନୋଜ ଆଗ ଟିକେ ଡରିଗଲା | ଅଜାଙ୍କୁ ଡାକ ପକେଇଲା | 
ଅଜା ଆସି ତାକୁ ଦେଖୁ କହିଲେ-"ଏଇଟା ହେଉଛି-ବଗିଚାର ବନ୍ଧୁ | ତା' ମୁଣ୍ଡଟା କଉଡ଼ି ପରି 
ଦିଶ୍ଥ୍ବାରୁ ଆମେ ତାକୁ କଉଡ଼ିଆ ବୋଲି କହୁ | କିନ୍ତୁ ସମସ୍ତେ ତାକୁ ଏଣ୍ତରଅ ବୋଲି ଜାଣନ୍ତି | 
ସେ ବଗିଚାରେ ରହି ଆମର ଗଛର ଦେଖା-ଶୁଣାକରେ | ଗଛରେ ପୋକ ଲାଗିଲେ, ତାକୁ ଧରି 
el HD = 

ଖାଇଯାଏ | ଗଛ ଡାଳର ଅଗରେ ଚୁପଚାପ ବସି କେଉଠି ପୋକ ଲାଗିଛି, ତାକୁ ଦେଖୁଥାଏ | 
ତା' ପାଟି ଆଉ ଆଖ୍‌ ସିନା ବଡ଼ ବଡ଼ ଦେଖାଯାଏ, କିନ୍ତୁ ସେ କାହାରିକୁ କେବେ କାମୁଡ଼େ ନାହିଁ, 
ବିପଦ ପଡ଼ିଲେ, ଦୂରକୁ ଦୌଡ଼ି ପଳାଇଯାଏ | ସେ ପିଲାଙ୍କୁ ଦେଖବଲେ ଆଉ ପିଲାଙ୍କ କଥା 
ଶୁଣିଲେ; ଖୁସି ହେଇଯାଏ | ମୁଣ୍ଡ ଟୁଙ୍ଗାରି ତମର କଥା ସବୁ ଠିକ ବୋଲି କହେ | ତେଣୁ ସେ 
ଖାଲି ଗଛର ବନ୍ଧୁ ନୁହେଁ, ତୋର ଗୋଟିଏ ସାନଭାଇ ବୋଲି ମନେ ରଖୁବୁ | ତାକୁ କେବେ 
ଗୋଡ଼େଇ, ଭୟ ଦେଖାଇବ୍ୁ ନାହିଁ କି ଟେକା ପଥର ପକେଇ ମାରିବୁ ନାହିଁ | ଦେଖୁବୁ ସେ 
ତୋତେ ଅରେ ଚିହ୍ନିଗଲେ, ତୋ ପାଖକୁ ଆସି ଖେଳିବ |” 


ଅଜାଙ୍କ କଥାଶୁଣି ମନୋଜ ସେହିଦିନରୁ ଏଣ୍ଡିଅକୁ ନିଜର ଅତି ଆପଣାର ଭାଇ ବୋଲି ଗ୍ରହଣ 
କରିନେଇଛି | ଛାତ ଉପରକୁ ଗଲେ, ଏବେ ସେ ଆଗ ଏଣ୍ଜୁଅକୁ ଖୋଜି ଦେଖାକରି କେତେ 
କଥା କହୁଛି | ଏଣ୍ଡୁଅ ବି ତା'କଥାକୁ ଶୁଣି ମୁଣ୍ଡ ଟୁଙ୍ଗାରୁଛି | ସେ ଦୁଇଜଣଙ୍କର ମଜାଖେଳ ଅଜାଙ୍କ 
ବହୁତ ଆନନ୍ଦ ଦେଉଛି | 


000 

ଗପ-11 
ଆମ ଭିତରୁ କିଏ ବଡ଼ ? 


ଦିନେ ସଞ୍ଜହେଇ ଆସୁଥାଏ | କାଉମାନେ ଚରାବୁଲା ସାରି ଆରାମ କରିବାକୁ ନିଜ ଜାଗାକୁ 
ଫେରି ଆସିଥୂଲେ | ସେମାନେ ଗୋଟାଏ ଗଛର ଡାଳରେ ବସିଥା'ନ୍ତି | କେତେଟା ଚଗଲା କାଉ 
କା-କା ହେଇ ଏପଟ ସେପଟ,ଏ'ଡାଳ ସେଡାଳ ହେଉଥାନ୍ତି | କିଛି ସମୟ ପରେ ସେମାନେ 
ଚୁପଚାପ ହେଇ ନିଜନିଜ ଜାଗାରେ ବସିଗଲେ | ଯେଉଁମାନେ ଅଣ୍ଡା ଦେଇଛନ୍ତି, ସେମାନେ 


ତାଙ୍କ ବସାରେ ବସି ଅଣ୍ଡାକୁ ଉଷୁମ କଲେ | ଯେଉଁ ଛୁଆମାନେ ଭଲକରି ଉଡ଼ା ଶିଖୁନାହାନ୍ତି, 
ତାଙ୍କ ପାଖରେ ତାଙ୍କର ବାପାକାଉ-ମାଆକାଉ ଜଗି ବସିଲେ | 


ଗୋଟିଏ ବୁଢ଼ାକାଉ ସମସ୍ତଙ୍କୁ ଡାକି କହିଲା-“"ଆରେ ପିଲାମାନେ ! ତମେ ତ ଚାରିଆଡ଼େ 
ଦିନସାରା ବୁଲୁଛ | କେତେ ଜୀବଜନ୍ତୁଙ୍କୁ ଦେଖୁଛ | ସେମାନଙ୍କ କାର୍ଯ୍ୟ କଳାପକୁ ମଧ୍ଯ ଦେଖୁଥ୍‌ବ 
| କେତେଟା ଜୀବଙ୍କ ସହିତ ମିଶୁଛ | କେବେ ତମେ ବିଚାର କରିଛ କି ? ତାଙ୍କ ଭିତରୁ କାହାକୁ 
ତମେ ବଡ଼ବୋଲି ଭାବୁଛ କୁହ | 

ମନେରଖ, କାହାର ଚେହେରାକୁ ଦେଖୁ ତାକୁ ବଡ଼ବୋଲି କହିବ ନାହିଁ | ଯାହାର ମନବଡ଼, ଯିଏ 
ଅନ୍ୟର ମନକଥାକୁ ବୁଝିପାରେ, ପୁଣି ଯିଏ ହିଂସ୍ସ ନୁହେଁ, ଝଗଡ଼ା କରେନାହିଁ | ପ୍ରକୃତି ପାଇଁ କିଛି 
ଭଲକାମ କରେ, ଅନ୍ୟକୁ ଭଲପାଏ, ତାକୁ ହିଁ ବଡ଼ବୋଲି କୁହାଯାଏ |” 

ଗୋଟାଏ ଟୋକାକାଉ ତରବରହେଇ କହିଲା-"ଗାଇଁ ହେଉଛି-ସବୁଠାରୁ ବଡ଼ | ସେ 
ଚରିଲାବେଳେ ଆମେ ତା' ପିଠିରେ ବସି ଦୋଳି ଖେଳୁ | ମୁଁ ତା' ଦେହରୁ ଟିଙ୍କ ଛଡ଼େଇଦିଏ | ତା' 
ଦେହରେ ଥବା ଘାଆରୁ ବକଳ ଛଡ଼େଇ ଖାଇଦିଏ | ସେଥ୍‌ପାଇ ଗାଇ ମୋତେ ଭଲପାଏ |" 
ଆଉ ଗୋଟାଏ କାଉ କହିଲା-“ନାଇଁ ନାଇଁ ମଣିଷ ହେଉଛି-ସବୁଠାରୁ ବଡ଼ | ସେ ତାଙ୍କର ବଳକା 


ଖାଦ୍ୟକୁ ଫିଙ୍ଗିଦିଅନ୍ତି | ଆମେ ତାକୁ ସାଉଣ୍ଡି ଖାଉଁ | କେହିକେହି ଆମକୁ ପିଠା, ମୁଢ଼ି, ଚାଉଳ 
ଖାଇବାକୁ ଦିଅନ୍ତି | ସେମାନେ ନଦେଲେ, ତାଙ୍କ ପିଲାଙ୍କ ହାତରୁ ଆମେ ଛଡ଼େଇ ଖାଇଯାଉ I 


ତା' କଥାଶୁଣି ଅନ୍ୟ କାଉମାନେ ଏକସଙ୍ଗେ ହସି ଉଠିଲେ | ତା' କଥା କାହାରି ମନକୁ ପାଇଲା 
ନାହିଁ | 

ଗୋଟିଏ ମାଆକାଉ ଅଣ୍ଡା ଉପରେ ବସି କହିଲା-"ମୁଁ ଜାଣିଛି-ପାରାମାନେ ହେଉଛନ୍ତି, ଶାନ୍ତ 
ଆଉ ସରଳ ପକ୍ଷୀ | ସେମାନେ କିଛି ଖାଉଥୂଲେ, ଆମେ ତାଙ୍କ ପାଖକୁ ଯାଉ | ସେମାନେ 

ଆମକୁ ମଧ୍ଯ ଖାଇବାକୁ ସୁଯୋଗ ଦିଅନ୍ତି | କେହି ଆମକୁ ଗୋଡ଼ାନ୍ତି ନାହିଁ | ତାଙ୍କ ସାଙ୍ଗରେ ମିଶି 
ଆମେ ଗହମ, ଚାଉଳ ଖାଉଁ | ତେଣୁ ତା'ର ସରଳ ଗୁଣପାଇ ପାରା ହି ବଡ଼ |" 


ତା'କଥା ସରିଛି କି ନାହିଁ ଗୋଟାଏ ଛୋଟାକାଉ କହିଲା-"ଆରେ ଭାଇ ! ପାରାମାନେ 
ହେଉଛନ୍ତି-ଡରୁଆ ପକ୍ଷୀ | ସେମାନେ ଆମକୁ ଦେଖୁ ଡରରେ ଖାଇବାକୁ ସୁଯୋଗ ଦିଅନ୍ତି | 
ନିଜ ଇଚ୍ଛାରେ ନୁହେଁ | ସେମାନେ ନିଜ ସ୍ବାର୍ଥରେ ସବୁବେଳେ ବ୍ୟସ୍ତ ରହନ୍ତି | କାହାର କିଛି 
ଉପକାର କରନ୍ତି ନାହିଁ | ତେଣୁ ସେମାନେ ବଡ଼ହେଇ ପାରିବେ ନାହିଁ | ମୁଁ ଜାଣିଛି- ଗୁଣ୍ଡିଚି ମୂଷା 
ହେଉଛି- ସବୁଠାରୁ ବଡ଼ | କାରଣ ସେ ମୂଷାହେଇ ବି ଅନ୍ୟମୂଷା ପରି କାହାରି କିଛି ନଷ୍ଟ 
କରେନାହିଁ | କାହାରିଠାରୁ କିଛି ଚୋରାଇ ଖାଇଯାଏ ନାହିଁ | କାହାରି ସହିତ ଝଗଡ଼ା, 

ମାଡ଼ଗୋଳ କରେନାହିଁ | ଗଛର ଏ' ଡାଳରୁ ସେ ଡାଳ ଡେଇଁ ଫୁଲର ପରାଗ ସଙ୍ଗମ କରି ଫଳ 
ଫଳାଏ | ପାଚିଲା ଫଳ ଖାଏ | ଶୁଖଲା ମଞ୍ଜି ସଂଗ୍ରହ କରେ, ତାକୁ ନେଇ ଲୁଚେଇ ରଖୁଥାଏ | 
ସେଥୂରୁ ନୂଆ ନୂଆଗଛ ଉଠେ | ତା' ପାଖକୁ ଗଲେ, ସେ ଆମକୁ ମଦ କିଛି ମଞ୍ଜି ଖାଇବାକୁ 
ସୁଯୋଗ ଦିଏ | ଆମ ଭିତରୁ କେହିକେହି ତା' ଛୁଆକୁ ମାରି ଖାଇଯାଉଁ | ସେଥୁପାଇଁ ସେ 
ଗଛର କୋରଡ଼ ଭିତରେ ଲୁଚେଇ ବସା ତିଆରି କରେ | 

ସବୁଠାରୁ ବଡ଼କଥା ହେଲା-ସେ ଗଛ ଲଗେଇ ପ୍ରକୃତିକୁ ସବୁଜ ସୁନ୍ଦରକରି ରଖୁଛି | ତା' ପାଇଁ 
ଆମେ ଆଜି ଗଛଡାଳରେ ବସିପାରୁଛୁ | ଗୁଣ୍ଡୁଚି ମୂଷା ପ୍ରକୃତି ରାଣୀର ସେବାରେ ଲାଗି ରହିଛି, 

ତେଣୁ ସିଏ ହିଁ ସବୁଠାରୁ ଭଲ ଆଉ ବଡ଼ଜୀବ |" 

ଛୋଟାକାଉର କଥାଶୁଣି ସମସ୍ତେ ନୀରବ ରହିଗଲେ | ତା' କଥାଟା ବୁଢ଼ାକାଉ ମନକୁ ପାଇଲା 
| ସେ କହିଲା-"ସତରେ ଯିଏ, ସବୃକଷ୍ଟ ସହିପାରେ | ପ୍ରକୃତି ରାଣୀ ପାଇଁ ଭଲକାମ କରେ, 

ସିଏ ହିଁ ବଡ଼ଜୀବ | ଯେହେଡୁ ଗୁଣ୍ଡୁଛି ମୂଷା ଭଲକାମ କରେ, ତେଣୁ ତାକୁ ଆମେ ସମସ୍ତେ ବଡ଼ 
ଆଉ ମହାନ ଜୀବ ଭାବରେ ଗ୍ରହଣ କରିବା | କାଲି ସକାଳେ ଆମେ ସମସ୍ତେ ମିଶି ଗୁଣ୍ଡୁଚି ମୂଷା 
ରହୁଥ୍‌ବା ଜାଗାକୁ ଯିବା | ତାକୁ ଦେଖାକରି ଅଭିନନ୍ଦନ ଜଣାଇବା |” 

ବୁଢୀକାଉ କହିଲା-“ଖାଲି ହାତରେ ତା' ପାଖକୁ କେମିତି ଯିବା ? ତା' ପାଇଁ କିଛି ଗୋଟାଏ 
ଭଲ ଉପହାର ନେଇକରି ଗଲେ ଭଲହେବ |” 

ବୁଢ଼ାକାଉ କହିଲା-“ଆରେ, ଆମେ ତାକୁ କ'ଣ ଉପହାର ଦେଇପାରିବା ? ତା'ର ମହତ 
ଗୁଣକୁ ବୁଝି ପରା ପ୍ରଭୁ ରାମଚନ୍ଦ୍ର ତା' ପିଠିକୁ ଆଉଁସି ଦେଇ ପାଞ୍ଚଟି ଗାର ଉପହାର 
ଦେଇସାରିଛନ୍ତି | ସେହିଁକଥାଟିକୁ ତାକୁ ଟିକେ ମନେ ପକେଇଦେଲେ, ଗୁଣ୍ଡୁଚି ସବୁଠାରୁ ବେଶି 
ଖୁସିହେବ |” 


ବୁଢ଼ାକାଉର କଥାଶୁଣି ସବୁକାଉ ଏକ ସଙ୍ଗେ କା-କା-ରଡ଼ି ଛାଡ଼ି ତାକୁ ସମର୍ଥନ କଲେ | 
000 

ଗପ-12 


ସାହସୀ ବୁଢ଼ା 


ମାଲକାନଗିରି ଜିଲ୍ଲାରେ ଜଙ୍ଗଲ ଭିତରେ ଗୋଟିଏ ଆଦିବାସୀ ଗାଆଁ | ଜଣେ ବୃଢ଼ାଲୋକ 
ସେଇ ଗାଆରେ ଖଣ୍ଡେ ପତ୍ର-କୁଡ଼ିଆ ତିଆରି ଏକୁଟିଆ ରହୁଥା'ନ୍ତି | ତାଙ୍କର ବୁଢୀ କେବେଠାରୁ 
ମରି ଯାଇଥା'ନ୍ତି | ସେ ନିଜକାମ ସବୁ ନିଜେ କରନ୍ତି | ଜଙ୍ଗଲରୁ ଫଳ-ମୂଳ ଗୋଟେଇ ଆଣି 
ତାକୁ ହାତରେ ବିକ୍ରି କରନ୍ତି | ଗାଆଯାକର ଲୋକେ କହନ୍ତି-“ଗୋଟାଏ କଳାଭାଲୁ ମହୁଲ 
ଖାଇବାକୁ ସେଇଠିକି ଆସୁଛି | ଲୋକଙ୍କୁ ଦେଖୁଲେ, ତାଙ୍କୁ କାମୁଡ଼ି ମାରି ପକାଉଛି | ତମେ 
କେବେ ସେଠିକି ଯିବନାହିଁ | ବୁଢ଼ାଲୋକ କାହାରି କଥାକୁ ନଶୁଣି ସେଦିନ ମହୁଲ ଫୁଲ 
ଗୋଟେଇବାକୁ ଜଙ୍ଗଲ ଭିତରକୁ ଗଲେ | ତାଙ୍କର ଦେହବଳ ଅପେକ୍ଷା ମନୋବଳ ବହୁତ ବେଶି 
ଥାଏ | 


ମହୁଲ ଗଛମୂଳେ ନଇଁପଡ଼ି ମହୁଲ ଫୁଲ ଗୋଟେଇବା ବେଳେ ସେ ଦେଖୁଲେ, ତାଙ୍କ ଆଡ଼କୁ 
ଗୋଟାଏ କଳାଭାଲୁ ଦୌଡ଼ି ଦୌଡ଼ି ଆସୁଛି | ଭୟଙ୍କର ଭାବରେ ପାଟିକୁ ମେଲାକରି ଫ-ଫ 
ଗର୍ଜନ କରୁଛି | ଆଖୁ ଦୁଇଟା ଦପଦପହେଇ ଜଳିଲା ଭଳି ଦିଶୁଛି | ଆଉ ଅଳ୍ପ କେତେଟା ମୁହୂ 
ଭିତରେ ଭାଲୁ ଆସି ତାଙ୍କୁ ଧରି ପକାଇବ | ବୁଢ଼ାଲୋକ ଜାଣିଗଲେ, ଆଜି ଭାଲୁ ତାଙ୍କୁ ନିଶ୍ଚୟ 
କାମୁଡ଼ି ମାରିଦେବ | ତାଙ୍କୁ ସାହାଯ୍ୟ କରିବାକୁ ଆଖପାଖରେ ବି କେହି ନାହାନ୍ତି | କ'ଣ 
କରିବେ, କେମିତି କୁଆଡ଼େ ଯିବେ ? ତାଙ୍କୁ କିଛି ଉପାୟ ଦିଶିଲା ନାହିଁ | ସେ ଭାବିଲେ-"ମୁଁ ତ 
ଆଜି ନିଶ୍ଚୟ ମରିବି | ତା' ପୂର୍ବରୁ ଏଇ ଭାଲୁ ସହିତ ଲଢ଼ିବି | ହାରିଲେ ହାରିବି, ଜିତିଲେ ଜିତିବି | 
ଡରିଗଲେ ତ ଲଢ଼ିପାରିବି ନାହିଁ |” 

ତେଣୁ ସେ ଆଉ ଦୌଡ଼ା ଦୌଡ଼ି ନକରି ଭାଲୁ ସହିତ ଲଢ଼ିବାକୁ ପ୍ରସ୍ତୁତହେଇ ଗଲେ | ମନକୁ 
ଟାଣକରି ରଖୁଲେ | 


ସେ ଆଗରୁ ଜାଣିଥୂଲେ, ଭାଲୁମାନେ ଆଗ ମଣିଷର ମୁହଁକୁ ତାଙ୍କର ବିଷାକ୍ତ ଫେଣ ପକାନ୍ତି | 
ତାପରେ ତାଙ୍କ ପଂଝାରେ ମଣିଷର ଆଖୁକୁ ଆକ୍ରମଣ କରନ୍ତି | ଗାଲ ମୁହ ଜଙ୍ଘ ପେଟରୁ 

ମାଂସକୁ ତାଡ଼ି ପକାନ୍ତି | ତେଣୁ ସେ ନିଜ ମୁହଁକୁ ରକ୍ଷାକରିବା ପାଇଁ ମୁଣ୍ଡକୁ ତଳକୁ କରି 
ରଖୁଦେଲେ | ଭାଲୁ ଯେମିତି ତାଙ୍କ ପାଖରେ ପହଞ୍ଚି ଯାଇଛି, ସେ ହଠାତ ନଇପଡ଼ି ଭାଲୁର ପଛ 
ଦୁଇଗୋଡ଼କୁ ଜୋରକରି ଧରି ପକାଇଲେ | 


ଭାଲୁ ହଠାତ କିଛି ବୁଝିପାରିଲା ନାହିଁ | ସେ ଆଗ ଦୁଇଗୋଡ଼କୁ ଛାଟି ବୁଢ଼ାର ମୁଣ୍ଡକୁ ଟେକିବାକୁ 
ଚେଷ୍ଟା କରୁଥାଏ | ଏହି ସମୟରେ ବୃଢ଼ାଲୋକ ଜଣକ ନିଜର ସବୁଶକ୍ତି ସାମର୍ଥ୍ୟକୁ ଲଗାଇ 
ଭାଲୁକୁ ଟେକି ପକାଇଲେ | ଭାଲୁ ଦୁମକରି କଚାଡ଼ିହେଇ ଓଲଟି ପଡ଼ିଗଲା | ଭାଲୁର ଦୁଇଟା 
ଗୋଡ଼ ବୁଢ଼ାଲୋକର ହାତରେ ଥାଏ | ସେ ସେହି ସୁଯୋଗରେ ଭାଲୁକୁ ଚକାଚକା ଭଉଁରୀ 
କରୁଥାଏ | କିଛି ସମୟ ପରେ ଭାଲୁ ପାଟିରୁ ରକ୍ତ ବାହାରି ପଡ଼ିଲା | ଭାଲୁ ତ ଆଗରୁ କେବେ 
ଏମିତି ବିପଦରେ ପଡ଼ି ନଥୁଲା, ତେଣୁ ସେ ଭୟରେ ନିସ୍ତେଜ ହେଇପଡ଼ିଲା | ଏମିତି ବୁଲେଇ 
ବୁଲେଇ ବୁଢ଼ାଲୋକ ଭାଲୁକୁ ଜୋରକରି ଛାଡ଼ିଦେଲେ | ଭାଲୁଯାଇ ଖଣ୍ଡେ ଦୂରରେ ଖୁବ 
ଜୋରରେ କଚାଡ଼ି ହେଇ ପଡ଼ିଲା | ଜୀବନ ବିକଳେ ସେ ସେଇଠୁ ଉଠି ଜଙ୍ଗଲ ଭିତରକୁ ଦୌଡ଼ି 
ପଳାଇଗଲା | ବୁଢ଼ାଲୋକ ଜାଣିଗଲେ, ସେ ଭାଲୁ ଯେଉଁ ମାଡ଼ ଖାଇଛି, ଆଉ କେବେ ବି ଏହି 
ମହୁଲ ଗଛ ପାଖକୁ ଆସିବ ନାହିଁ କି, ମଣିଷକୁ କେବେ ବି ଆକ୍ରମଣ କରିବାକୁ ସାହସ କରିବ 
ନାହିଁ | ତାପରେ ସେ ଟିକେ ଥଅକ୍୍ରାମାରି ପୁଣି ମହୁଲ ଗୋଟେଇ ଆରାମରେ ଘରକୁ ଫେରିଲେ | 


ସତକୁ ସତ ଭାଲୁ ସାହସୀ ବୁଢ଼ାଲୋକ ଭୟରେ ଆଉ ସେ ମହୁଲ ଗଛ ପାଖକୁ କେବେ ବି 
ଆସିଲା ନାହିଁ | ଲୋକମାନେ ନିର୍ଭୟରେ ଜଙ୍ଗଲରେ ମହୁଲ ଫୁଲ, ମହୁଲ ଟୋଲ ସଂଗ୍ରହ 
କଲେ | ବୁଢ଼ାଲୋକଙ୍କର ସାହସକୁ ସମସ୍ତେ ପ୍ରଶଂସା କଲେ | 

ଗପ-13 


ବାଘର ଖେଳ 


ରାୟଗଡ଼ା ଜିଲ୍ଲାର ଘଟଣା | ସେ ଜିଲ୍ଲାର ବଣ-ପାହାଡ଼ ଘେର ଭିତରେ ଅନେକ ଗୁଡ଼ିଏ 
ଛୋଟିଆ ଛୋଟିଆ ଗାଆ ରହିଛି | ବେଳେବେଳେ ଜଙ୍ଗଲି ଜନ୍ତୁ ସେ ଗାଆଁ ଭିତରକୁ ପଶି 
ଆସନ୍ତି | ଗାଆଁଲୋକେ ମିଳିତ ଭାବରେ ତାଙ୍କୁ ଘଉଡ଼େଇ ଦିଅନ୍ତି | କେବେ କେମିତି ଭାଲୁ ଆସି 
ଲୋକଙ୍କୁ କାମୁଡ଼ି ମାରି ପକାଏ | 


ଥରେ ଗୋଟାଏ କଲରା ପତରିଆ ବାଘ ବାଟ ଭୁଲି ଗୋଟାଏ ଗାଆଁ ଭିତରେ ପଶିଗଲା | ତାକୁ 
ଦେଖୁ କୁକୁରମାନେ ଖୁବ ଜୋରରେ ଭୂକି ଗୋଡ଼େଇବାକୁ ଚେଷ୍ଟାକଲେ | କେତେଜଣ ସାହସୀ 
ଯୁବକ ମାରଣାସ୍ତ୍ର ଧରି ତାକୁ ଆକ୍ରମଣ କରିବାକୁ ଧାଇଲେ | ବାଘ ବିଚରା ଭୟରେ 
ଏଣେତେଣେ ଧାଇଁ ଲୁଚିବାକୁ ଜାଗା ଖୋଜିଲା | ଗୋଟିଏ ଭଙ୍ଗା ଚାଳିଆ ଘର କବାଟ ଖୋଲା 
ଥିବାରୁ ସେଥୁରେ ସେ ପଶିଗଲା | ସେହି ଘରେ ବୁଢ଼ା-ବୁଢୀ ଦୁଇଜଣ ରହନ୍ତି | ବୁଢ଼ା 
ସେତେବେଳକୁ ବଣକୁ କାଠ ଆଣିବାକୁ ଯାଇଥୁଲା | ବୁଢୀ ବାଡ଼ିପଟେ କିଛି କାମରେ 
ଲାଗିଥୁଲା | ତେଣୁ ଘର ଭିତରେ କେହି ନଥୁବାରୁ ବାଘଟି ଜୀବନ ବିକଳେ ତାଙ୍କ ଘର ଭିତରେ 
ଥୁବା ଖଟିଆ ତଳେ ଲୁଚି ରହିଗଲା | 


ଗାଆଁଲୋକେ ଭାବିଲେ, ବାଘଟା ଭୟରେ ଜଙ୍ଗଲକୁ ଧାଇଁ ପଳାଇଯାଇଛି | ତେଣୁ ସେମାନେ 
ନିଜନିଜ ଘରକୁ ଫେରିଗଲେ | କିଛି ସମୟ ପରେ ବୃଢ଼ା କାଠଗୋଛା ଧରି ଘର ଭିତରକୁ 
ପଶିଲା | ଥକ୍କା ଲାଗିଥ୍‌ବାରୁ ସେ ଖଟିଆ ଉପରେ ଯାଇ ଶୋଇ ପଡ଼ିଲା | 


ଏଣେ ବାଘଟି ଭୟରେ ଜାକିଜୁକିହେଇ ସେ ଖଟିଆ ତଳେ ରହିଥାଏ | ବୁଢ଼ାକୁ ଖଟିଆଟା ଗଦି 
ବିଛଣାରେ ଶୋଇବା ଭଳି ଭାରି ନରମ ଲାଗିଲା | ସେ ଡାକ ପକେଇ କହିଲା-"ଆଲୋ ବୁଢୀ ! 
ଖଟିଆଟା ଆଜି କାହିଁକି ଗଦି ଭଳିଆ ନରମ ଲାଗୁଛି ?” 


ବୁଢୀ ତରବରହେଇ ଆସି ଖଟିଆ ତଳକୁ ଚାହିଁ ଦେଖେ ତ ଗୋଟାଏ ବାଘ ଶୋଇଛି | ସେ ବାଘ 
ବାଘ ବୋଲି ଚିଜ଼୍ାରକରି ସେଇଠି କଚାଡ଼ିହେଇ ପଡ଼ିଗଲା | ତାକୁ ଦେଖ ବାଘ ଭୟରେ 

ଠିଆହେଇ ପଡ଼ିଲା | ଖଟିଆ ସହିତ ବୁଢ଼ା ଟେକି ହେଇଯାଇ ଦୁମକରି କଚାଡ଼ି ପଡ଼ିଲା | ତାଙ୍କ 
ଅବସ୍ଥାକୁ ଦେଖୁ ବିଚରା ବାଘ ଭୟରେ ଧାଇଁ ବାହାରକୁ ଚାଲିଗଲା | ଏଣେ ବୃଢ଼ା-ବୁଢୀ ଦୁହେଁ 
ଚେତା ହରେଇ ସେ ଘରେ ପଡ଼ି ରହିଥାନ୍ତି | 


କୁକୁରମାନେ ବାଘ ଗନ୍ଧବାରି ଜାଗ୍ରତହେଇ ସେ ଘର ଚାରିପଟେ ଏଣେତେଣେ ବୁଲୁଥୂଲେ | 
ସେମାନେ ବାଘକୁ ଦେଖ ଜୋରରେ ଭୁକିବା ଆରମ୍ଭ କରିଦେଲେ | ଗାଆଁଲୋକେ ପୁଣି 
ଠେଙ୍ଗା-ବାଡ଼ି ଧରି ଘରୁ ବାହାରି ଆସିଲେ | ଜଙ୍ଗଲକୁ ଫେରିବା ବାଟ ନପାଇ ବାଘଟି ଗୋଟାଏ 
ବଡ଼ଗଛ ଉପରକୁ ଚଢ଼ିଗଲା | ତଳେ ଦଳେ କୁକୁରମାନେ ରଡ଼ି ଛାଡ଼ଥା'ନ୍ତି | ଗାଆଁଯାକର 
ଲୋକେ ଏ' ଖବର ପାଇ ସେ ଗଛମୂଳେ ପହଞ୍ଚିଲେ | କେତେଜଣ ସାହସୀଟୋକା ଲମ୍ବା ବାଉଶ 
ଆଣି ତାକୁ ଖୁଞ୍ଚିବାକୁ ଚେଷ୍ଟାକଲେ | କିନ୍ତୁ ବାଘ ଉପର ଡାଳକୁ ଚଢ଼ିଯାଇ ବସି ରହିଲା | 
ଲୋକଙ୍କ ଆକ୍ରମଣ ଭୟରେ ସେ ମୋଟେ ଓହ୍ଲାଇଲା ନାହିଁ | 

ଚାହୁଚାହୁଁ ସଞ୍ଜହେଲା | ଲୋକମାନେ ନିଆଁ ଜାଳି ଦୂରରୁ ବାଘକୁ ଜଗି ରହିଲେ | କେତେଜଣ 
ସେହି ଗଛମୂଳେ ବସି ରହିଥା'ନ୍ତି | ରାତି ଅଧବେଳକୁ ବାଘ ଭୟରେ ଥରିଥରି ଦୁମକରି ତଳେ 
ପଡ଼ିଗଲା | ଗଛମୂଳେ ବସିଥୂବା ଦୁଇଟା ଲୋକଙ୍କ ଉପରେ ସେ ପଡ଼ିଥୁଲା | ତାଙ୍କ ଭିତରୁ 
ଜଣଙ୍କର ପ୍ରାଣବାୟୁ ସେଇଠି ଉଡ଼ିଗଲା | ଆଉ ଜଣଙ୍କର ମେରୁଦଣ୍ଡ ହାଡ଼ ଭାଙ୍ଗି ଯିବାରୁ ସେ 
ଅକର୍ମଣ୍ୟ ହେଇଗଲା | ଅନ୍ୟଲୋକମାନେ ଜୀବନ ବିକଳେ ଘରେ ପଶିଗଲେ | ଏଣେ ବାଘ 
ଜୀବନ ବିକଳେ ଜଙ୍ଗଲକୁ ଧାଇଁ ପଳାଇଗଲା | 


ଖବର ପାଇ ଜଙ୍ଗଲ ବିଭାଗରୁ ଲୋକ ଆସିଲେ | ସେମାନେ କହିଲେ-"ସେ ବାଘଟା ଭୁଲରେ 
ଗାଆଁ ଭିତରକୁ ପଶି ଆସିଥୂଲା | ସେ ହିଂସ୍ର ନଥୁଲା | ତେଣୁ ସେ ବୃଢ଼ା-ବୃଢୀଙ୍କର କିଛି କ୍ଷତି 
କରିନାହିଁ | ତାକୁ ସୁବିଧା ଦେଇଥ୍‌ଲେ, ସେ ଭଲରେ ଭଲରେ ଜଙ୍ଗଲକୁ ପଳାଇ ଯାଇଥାନ୍ତା | 
ଗଛମୂଳେ ନିଆଁ ଜାଳି ତାକୁ ଜଗି ରହିବା ଫଳରେ ଆଜି ଏମିତି ଦୁର୍ଘଟଣା ଘଟିଲା | ଏମିତି 
ପରିସ୍ଥିତିରେ ଆମକୁ ବଳ ନୁହେ, ବୁଵି ଲଗେଇ କାମ କରିବାକୁ ହୁଏ | ବାଘକୁ ମାରିବା, 
ଆମଦେଶର ନିୟମ ଅନୁସାରେ ଅପରାଧ | ଭବିଷ୍ୟତରେ ଯଦି ଏମିତି କିଛି ଜନ୍ତୁ ଗାଆଁ 
ଭିତରେ ପଶିଯା'ନ୍ତି ତେବେ ତୁରନ୍ତ ଜଙ୍ଗଲ ବିଭାଗକୁ ନଚେତ ପୁଲିସକୁ ଫୋନକରି ଡାକିବା 
ହେଉଛି-ବୁଵଧିମାନର କାମ |” 

ଗପ-14 


ବୋକା କହ୍ନେଇ 


ଗୋଟିଏ ଗାଆଁରେ ଗୋଟାଏ ନୂଆ ହାଇସ୍କୁଲ ଖୋଲିଲା | ଛାତ୍ରଂଛାତ୍ରୀ ଅଭାବରୁ ଅନେକ 
ମାଇନର ଫେଲ ହେଇଥ୍‌ବା ପିଲାଙ୍କୁ ଡାକିନେଇ ତାଙ୍କର ନାମ ଲେଖାଇଦେଲେ | କେତେଟା 
ବାଳୁଙ୍ଗା ଟୋକା କେବେଠାରୁ ଫେଲହେଇ ବୁଲୁଥଲେ, ତାଙ୍କୁ ମଧ୍ଯ ଧରି ଆଣିଲେ | ଜଣେ 
ଅବସର ନେଇଥୁବା ଜ୍ଞାନୀ ପ୍ରଧାନଶିକ୍ଷକଙ୍କ ସମେତ ବିଭିନ୍ନ ବିଷୟ ପାଇଁ ଗାଆଁରେ ଥୁବା 
ବେକାର ଲୋକଙ୍କୁ ଶିକ୍ଷକ ଭାବରେ ରଖାଗଲା | 


କହ୍ନେଇ ନାମରେ ବୋକାପିଲାଟିଏ ନାମ ଲେଖେଇ ସ୍କୁଲକୁ ଆସେ | କିନ୍ତୁ ସେ କୌଣସି 
ବିଷୟଙ୍କ କିଛି ବି ବୁଝିପାରେ ନାହିଁ | ପ୍ରଧାନଶିକ୍ଷକ ତାକୁ ଡକେଇ ନେଇ କେତେଥର ଉଠବସ 
କରାନ୍ତି | ସେ ଶ୍ରେଣୀରେ ବହୁତ ମାଡ଼ଖାଏ | 


ସେହି ସ୍କୁଲରେ ଜଣେ ସଂସ୍କୃତ ପଣ୍ଡିତ ଥାଆନ୍ତି | ସେ କଥାରେ କଥାରେ ସଂସ୍କୃତ ଶ୍ଟଳୋକ କହି 
ତା'ର ଅର୍ଥ ବୁଝାନ୍ତି | କହ୍ନେଇ ତାଙ୍କ ମୁହଁକୁ ଚାହିଁରହେ | ଥରେ ସେ ଭାବିଲା-ସଂସ୍କୃତ ପଣ୍ଡିତେ 
ଅଳ୍ପ କିଛି ଶ୍ବୋକ ଜାଣିଛନ୍ତି, ତାକୁ ଗାଇ ଗାଇ ବୁଲୁଛନ୍ତି | ତା'ର ଅର୍ଥ ମୋତେ ବୁଝେଇ 
ପାରୁନାହାନ୍ତି | ତାଙ୍କୁ ଗୋଟାଏ ନୂଆଶ୍ଟୋକ ଆଣିଦେଲେ, ସେ ବୁଝେଇ ପାରୁଛନ୍ତି ନା ନାହିଁ 
ଦେଖୁବି | ସେ ସୁଯୋଗ ଅପେକ୍ଷାରେ ଥାଏ | 


ସେ ଥରେ କାନଧରି ଉଠ-ବସ ହେବାପାଇଁ ପ୍ରଧାନଶିକ୍ଷକଙ୍କ ପାଖକୁ ଯାଇଥଲା | ପଣ୍ଡିତେ 
ତାକୁ ପଠେଇଥୁଲେ | ସେତିକିବେଳେ ପ୍ରଧାନଶିକ୍ଷକ କିଛି ଜରୁରୀ କାମରେ ଅନ୍ପସମୟ ପାଇଁ 
ବାହାରକୁ ଚାଲି ଯାଇଥୂଲେ | କହ୍ନେଇ ତାଙ୍କ ଟେବୁଲ କାଚତଳେ କିଛି ଲେଖାଥୂବା କାଗଜଟିକୁ 
ଦେଖୁଲା | ତାକୁ ଲାଗିଲା-ଏଇଟା ହେଉଛି-ଗୋଟାଏ ଭଲ୍ଟ୍ରୋକ | ତରବରହେଇ ସେ କଲମ 
ବାହାର କରି ତାକୁ ଟିପି ଆଣିଲା | 


କିଛି ସମୟ ପରେ ସେ ଶ୍ରେଣୀରେ ପହଞ୍ଚି ପଣ୍ଡିତଙ୍କୁ ପଚାରିଲା-"ସାର ! ମୁଁ ଗୋଟାଏ 
ନୂଆଶ୍କୋକ ଆଣିଛି, ଏହାକୁ ଟିକେ ମୋତେ ବୁଝେଇ ଦିଅନ୍ତୁ |" 

କେବେ କିଛି ନପଚାରିବା ଛାତ୍ର କହ୍ମେଇର ଆଗ୍ରହ ଦେଖୁ ପଣ୍ଡିତେ ଭାରି ଖୁସିହେଇ ତା'ଠାରୁ 
ନୂଆଶ୍ୋକ ଲେଖାଥୁ୍‌ବା କାଗଜଟିକୁ ନେଇ ପଢ଼ିଲେ | ବାରମ୍ବାର ପଢ଼ିଲେ ବି ତା'ର ଅର୍ଥ 
ବାହାର କରିପାରିଲେ ନାହିଁ | ସେ ଘରକୁ ଯାଇ ବିଭିନ୍ନ ପୁରାଣ-ଶାସ୍ତ୍ର ବାହାର କରି ଦେଖୁଲେ | 
କେତେଜଣ ପଣ୍ଡିତଙ୍କୁ ମଧ୍ଯ ପଚାରିଲେ | କେହି ତା' ଅର୍ଥ ବାହାର କରିପାରିଲେ ନାହିଁ | ଶ୍ଟୋକଟି 
ଏମିତି ଥୂଲା-"ହିନା ବରିକ ନପାମଧ୍ ହିଁନା ବରିକ ନପାଦ୍ୟମ |” 


ଶେଷରେ ପଣ୍ଡିତେ ହାରମାନି ଯାଇ କହ୍ନେଇକୁ ପାଖକୁ ଡାକୁ ପଚାରିଲେ-"ତୃ ଏହି ଶ୍ବୋକଟିକୁ 
କେଉଠୁ ପାଇଲୁ ?" 


କହ୍ନେଇ କହିଲା-“ସାର ! ପ୍ରଧାନଶିକ୍ଷକଙ୍କ ଟେବୁଲର କାଚତଳେ ଏଇଟା ଲେଖାହେଇ ରହିଛି | 
ପଣ୍ଡିତେ ପ୍ରଥମେ ଚମକି ପଡ଼ିଲେ | ତାକୁ ସାଙ୍ଗରେ ଧରି ପ୍ରଧାନଶିକ୍ଷକଙ୍କ ପାଖକୁ ଗଲେ | 
କହ୍ନେଇ ସେହି ଲେଖା କାଗଜଟିକୁ ଦେଖାଇଦେଲା | ଲେଖାଟିକୁ ଦେଖୁ ପଣ୍ଡିତଙ୍କ ମୁଣ୍ଡରେ 
ସତେ ଯେମିତି ବଜ୍ର ପଡ଼ିଲା ଭଳି ଲାଗିଲା | ସେ ବୁଝିଗଲେ, କହ୍ନେଇଟା କେବଳ ମୂର୍ଖ ନୁହେ, 
ବୋକାଟାଏ | ସେ କାଗଜକୁ ଓଲଟା ପଟରୁ ଅକ୍ଷର ଗୁଡ଼ାକୁ ଲେଖୁଛି | ତା'ର ଅର୍ଥକୁ ସେ କିଛି 
ବୁଝି ପାରିନାହିଁ | ପ୍ରକୃତରେ ସେଥ୍‌ରେ ଲେଖାଥୁଲା-“ଧୂମପାନ କରିବ ନାହିଁ, ମଦ୍ୟପାନ କରିବ 
ନାହିଁ|" 


ପଣ୍ଡିତେ ରାଗରେ କାହାରିକୁ କିଛି ନକହି ସିଧା ସେ ଘରୁ ବାହାରି ଆସିଲେ | କହ୍ନେଇ ତେବେଳ 
ଯାଏ କିଛି ବୁଝିପାରୁ ନଥୁଲା | 


000 

ଗପ-15 


ଗାଡୁଆ ମୃଷା ଓ ଗୁଣ୍ଡଚି ମୃଷା 


ଦିନେ ଗୋଟାଏ ଗାତୁଆ ମୂଷା ସହିତ ଗୁଣ୍ଡଚି ମୃଷାର ଭେଟ ହେଇଗଲା | ଗାତୁଆ ମୂଷା ଦୂରରୁ 
ଥାଇ କହିଲା- “କିରେ ଗୁଣ୍ଡୁଚି ! ସତ କହିଲୁ, ଦିନ ଆଲୁଅରେ ତୁ କେମିତି ଆରାମରେ ବୁଲୁଛ୍ଛ ? 
ତୁ ତ ଆମର ଭଳ ଗୋଟାଏ ମୂଷା | ଆମରି ପରି ତୃ ବି ଛୁଆ ଜନ୍ମ କରୁଛୁ | ଡ଼ ତ ଜାଣ୍ଡ 
ମୂଷାମାନେ ହେଉଛନ୍ତି ମଣିଷର ଶତ୍ୁ | ଆମକୁ ଦେଖୁଲେ, ସେମାନେ ଧରି ମାରିପକାନ୍ତି | 
ସେଇଥ୍‌ପାଇଁ ଆମେ ଦିନସାରା ଗାତରେ ଲୁଚି ରହୁଛୁ | ରାତିହେଲେ, ବେଶ ମଜାରେ ବୁଲାବୁଲି 
କରି ଖୁଅପିଆ କରୁ | 


କିନ୍ତୁ ତୁ ମୃଷାହେଇ ବି ଗାତରେ ରହୁନାହୁଁ | ଗଛ ସନ୍ଧିରେ ବସା ବାନ୍ଧି ରହୁଛୁ | ଦିନସାରା ଡିଆଁ- 
ଡେଇଁ କରୁଛୁ | ମଣିଷ ପାଖକୁ ବି ଚାଲିଯାଉଛୁ | ତୋତେ ତ ମଣିଷମାନେ କେବେ ଗୋଡ଼େଇ 
ମାରି ଦେଉନାହାନ୍ତି | ବରଂ ଭଲ ପାଉଛନ୍ତି କେମିତି ?” 


ଗୁଣ୍ଡିଚି ମୂଷା ତା'ର ଦୁଇଗୋଡ଼କୁ ଟେକି କହିଲା-“ଭାଇ ! ଗାଡୁଆ ମୂଷା ! ମୂଷାମାନଙ୍କର 
କାମକୁ ଦେଖୁ ମଣିଷମାନେ କାହାକୁ ଭଲ ପାଆନ୍ତି ଆଉ କାହାକୁ ଘୃଣା କରନ୍ତି | ତମେ ରାତିରେ 
ଲୁଚି ଲୋକଙ୍କର ଜିନିଷକୁ ଚୋରୀକରି ଖାଉଛ | ଯେତିକୁ ଖାଉଛ, ତା'ଠାରୁ ଅଧ୍ବକ ନଷ୍ଟ 
କରିଦେଉଛ | ତାଙ୍କ ଲୁଗାପଟାକୁ କାଟି ପକାଉଛ | ଚାଉଳ ବସ୍ତାକୁ କଣା କରିଦେଉଛ | ତେଣୁ 
ସେମାନେ ତମକୁ ଅନିଷ୍ଟକାରୀ ଜୀବ ଭାବି ମାରି ଗୋଡ଼ାଉଛନ୍ତି | ତୁ ଗଣେଶଙ୍କ ବାହନ ହେଲେ 
ବି କେବେ ମଣିଷର ଉପକାର କରୁନା |" 


ଗୁଣ୍ଡଚି କଥାଶୁଣି ଗାତୁଆ କହିଲା-"ତୁ ଏମିତି କ'ଣ କାହାର ଉପକାର କରୁଛୁ ଯେ, ତୋତେ 
ମଣିଷ ଭଲ ପାଉଛନ୍ତି ?” 


ଗୁଣ୍ଡଚି କହିଲା-"ମୁଁ ଗଛର ସନ୍ଧି ଆଉ କୋରଡ଼ରେ ବସା ବାନ୍ଧି ରହିଥାଏ | ଯେଉଁ ଗଛରେ ଫୁଲ 
ଫୁଟେ, ମୁଁ ବୁଲିବୁଲି ସେଥ୍‌ରେ ପରାଗ ସଂଗମ କରେ | ଫଳରେ ଗଛରେ ପ୍ରଚୁର ଫଳ ଫଳେ | 
ଫଳ ପାଚିଗଲେ, ସେଥୂରୁ ମୋତେ କିଛି ଖାଇବାକୁ ମିଳେ | ଗଛରେ ମଞ୍ଜି ହେଇଗଲେ, 


GP 

ସେଥ୍ରୁ ମୁଁ କିଛି ଖାଏ | ଆଉ କିଛି ସଂଗ୍ରହକରି ଲୁଚେଇ ରଖୁଥାଏ | ସେଥୂରୁ ପୁଣି ନୂଆଗଛ 
ଉଠେ | କାହାରି ଘରେ ପଶି ମୁଁ କିଛି ଜିନିଷ ଖାଇଯାଏ ନାହିଁ | କେହି ଯଦି ଶ୍ରଦ୍ଧାରେ ମୋତେ 
ଖାଇବାକୁ ଦିଏ, ମୁଁ ଖୁସି ମନରେ ତାକୁ ଖାଏ | ମୋ ଖାଇବା ଦେଖୁ ଲୋକମାନେ ବି ଖୁସି 
ହୁଅନ୍ତି | ମୁଁ କେବେ କେଉଁ ଜୀବଜନ୍ତୁ ସହିତ ଝଗଡ଼ା କି ମାଡ଼ଗୋଳ କରେନାହିଁ | ଦୃଷ୍ଟ 
କୁକୁରମାନେ ମୋତେ ଗୋଡ଼ାନ୍ତି ସିନା କେଵେ ଧରିପାରନ୍ତି ନାହିଁ | ତେଣୁ ମୁଁ ମଣିଷର ବନ୍ଧୁ 
ଭାବରେ ଗଣାହୁଏ | 


ମୋର ଭଲଗୁଣ ଦେଖୁ ପ୍ରଭୁ ରାମଚନ୍ଦ୍ର ମୋ ପିଠିକୁ ଆଉସି ଦେଇଥୂଲେ | ସେଇଥୂପାଇଁ ମୋ 
ପିଠିରେ ତାଙ୍କର ପାଞ୍ଚ ଆଙ୍ଗୁଳିର ଚିହ୍ନ ଗାରହେଇ ରହିଯାଇଛି | ତୁ ଯଦି ଲୋକଙ୍କର କିଛି 
ଭଲକାମ କରନ୍ତୁ, ପ୍ରକୃତିର ସେବା କରନ୍ତୁ ତେବେ ତୋତେ ବି ସେମାନେ ମାରନ୍ତେ ନାହିଁ | 
ତୋତେ ଏମିତି ଗାତରେ ଲୁଚି ରହିବାକୁ ପଡ଼ନ୍ତା ନାହିଁ |" 


ଗାତୁଆ ମୃଷା ସବୁକଥା ଶୁଣିସାରି ଚୁପଚାପ ସେଇଠୁ ଚାଲିଗଲା | ଗୁଣ୍ଡୃଚିମୂଷା ଡିଆଁମାରି ଗଛ 
ଉପରକୁ ଚଢ଼ିଗଲା | 


000 

ଗପ-16 


ଲୁଣିବେଙ୍ଗ ହି ରଜା 


ବ୍ରାହ୍ମଣୀ ନଦୀ କୂଳରେ ଗୋଟାଏ ବ୍ରାହ୍ମଣୀ ବେଙ୍ଗ ତା' ପରିବାର ସହିତ ରହୁଥାଏ | ଶୀତଦିନର 
ମିଠାଖରା ଖାଇବାକୁ ସେମାନେ ବୁଦାମୂଳ ଗାତରୁ ବାହାରିଲେ | ଚକଚକିଆ ସୁନେଲି ଖରା 
ତାଙ୍କ ଉପରେ ପଡ଼ିଲା | ବ୍ରାହ୍ମଣୀ ବେଙ୍ଗୁଲୀ ନିଜ ଦେହକୁ ଦେଖୁ ଭାରି ଖୁସି ହେଇଗଲା | ପାଣି 
ସରସର ଦେହରେ ସୁନେଲି କିରଣ ସୁନା ଅଳଙ୍କାର ପିନ୍ଧିଲା ପରି ତାକୁ ଦିଶିଲା | ତା' 
ଛୁଆମାନେ ବି ତାକୁ ରାଜକୁମାର, ରାଜକୁମାରୀଙ୍କ ଭଳି ସୁନ୍ଦର ଦିଶୁଥୂଲେ | 


ସେ ମନେମନେ ଭାବିଲା-"ମୁଁ ଏତେ ସୁନ୍ଦରୀ ହୋଇମଧ୍ଯ ଦିନେ ବି ରାଣୀ ହୋଇପାରିଲି ନାହିଁ | 
ଆମର ଦେହରେ ବି ଯଥେଷ୍ଟ ବଳ ଅଛି | ଅନ୍ୟ ଚେଙ୍ଗମାନଙ୍କ ଠାରୁ ଆମେ ବହୁତ ବଡ଼ | କିନ୍ତୁ 
ଗାଆଁରେ ଅନ୍ଧାରିଆ ଘରକୋଣରେ ଲୁଚି ରହୁଥ୍‌ବା ଅପରଛନିଆ ଲୁଣିବେଙ୍ଗଟାକୁ କିଏ ରଜା 
କରିଦେଲା ? ତାକୁ ପୁଣି ମଣିଷମାନେ ପୂଜା କରୁଛନ୍ତି | ନା' ସେ କଥା ହେଇପାଇବ ନାହିଁ | 


ମଣିଷମାନେ ତାଙ୍କ ଦେଶର ରଜା ହେଇପାରିଲେ | ବଣରେ ସିଂହ ରଜା ହେଲା | ପାଣିରେ 
କୁମ୍ଭୀର ରଜା, ଫଳରେ ଆମ୍ବ ରଜା, ସାପମାନଙ୍କ ଭିତରେ ଅହିରାଜ ରଜାହେଲେ | ଆମେ 
ଏତେ ସୁନ୍ଦର ଆଉ ସୁନ୍ଦରୀହେଇ ମଧ୍ଯ କାହିଁକି ବେଙ୍ଗମାନଙ୍କ ଭିତରେ ରଜା-ରାଣୀ 
ହେଇପାରିବୁ ନାହିଁ ?” 


ସେ ତା'ର ଜୀବନସାଥୀ ବ୍ରାହ୍ମଣୀ ବେଙ୍ଗ ପାଖକୁ ଯାଇ ନିଜମନର କଥାକୁ ଖୋଲି କହିଲା | 
ବେଙ୍ଗ କହିଲା-“ରଜା ହେବାକୁ ହେଲେ, ଆମକୁ ଅନ୍ୟ ଜାତିର ବେଙ୍ଗମାନଙ୍କର ସମର୍ଥନ 
ଦରକାର | ଯଦି ସେମାନେ ସବୁ ମିଶି ଆମକୁ ରଜା ବୋଲି ମାନିନେବେ, ଆମମୁଣ୍ଡରେ ସିରିପା 
ବାନ୍ଧି ଅଭିଷେକ କରାଇବେ, ତେବେ ଯାଇ ଆମେ ରଜା-ରାଣୀ ହେଇପାରିବା |" 


— — — —& 


ବେଙ୍ଗର କଥା ସରିଛି କି ନାହିଁ ବେଙ୍ଗୁଲୀ କହିଲା-"ଏଇ ଗୋଟାଏ କଥା ! ସେ ଦାୟିତ୍ବ ମୁଁ ନେବି | 
ଗାଆଁରେ ଯେଉଁ ଲୁଣିବେଙ୍ଗ ଗୁଡ଼ାକ ଘରକୋଣରେ ଲୁଚି ରହନ୍ତି, ତାଙ୍କୁ ମୁଁ ମନେଇ 
ଦେଇପାରିବି | ଗଛରେ ରହୁଥିବା କାଠବେଙ୍ଗମାନଙ୍କୁ ତମେ ଦେଖାକର | ସେମାନେ ନଭ୍ଚୟ 

ରାଜିହେବେ | ଆଉ ମୋର ପୁଅ-ଝିଅଯାଇ ପାଣିବେଙ୍ଗ ଛୁଆମାନଙ୍କ ସହିତ ଖେଳାବ୍ରଲାକରି 
ତାଙ୍କୁ ବୁଝେଇ ଦେଇପାରିବେ | ସମସ୍ତେ ଆମକୁ ସମର୍ଥନ କରିବେ |" 


ବେଙ୍ଗୁଲୀର କଥାଟା ବେଙ୍ଗ ମନକୁ ପାଇଲା | ସେମାନେ ରଜା-ରାଣୀ ହେବାପାଇଁ ଅଭିଯାନ 
ଆରମ୍ଭ କରିଦେଲେ | କିନ୍ତୁ ଲୁଣିବେଙ୍ଗମାନେ କହିଲେ-"ଆମକୁ ଲୋକମାନେ ତ ଆଗରୁ 
ବେଙ୍ଗରଜା କହି ଆସୁଛନ୍ତି | ବର୍ଷା ନହେଲେ, ଆମକୁ ଧରି ବାହାଘର ବି କରାଉଛନ୍ତି | ପୂଜା ବି 
କରୁଛନ୍ତି | ମଣିଷ ପିଲାମାନେ ଆମ ସହିତ ଖେଳନ୍ତି, ଖୁସି ହୁଅନ୍ତି | ସେଇଥୂପାଇ ଆମେ ତାଙ୍କ 
ଘରେ ରହିଥାଉ | ମଣିଷର ଶତୁ ମଶା, ମାଛି, କୀଟ-ପତଙ୍ଗଙ୍କୁ ମାରି ଖାଇଦେଉଛୁ | ଏଇଠି 
ଆମେ ଖୁସି ମଜାରେ ଅଛୁ | ତମକୁ ଆମେ ରଜା ବୋଲି ମାନିବୁ କାହିଁକି ?" 


ତାଙ୍କକଥା ଶୁଣି ବ୍ରାହ୍ମଣୀ ବେଙ୍ଗ-ବେଙ୍ଗୁଲୀ ମନଦୁଃଖରେ ସେଇଠୁ ଫେରିଲେ | 


କାଠବେଙ୍ଗମାନେ ବ୍ରାହ୍ମଣୀ ବେଙ୍ଗର ବିରାଟ ରୂପକୁ ଦେଖୁ ଭୟରେ ଏ'ଡାଳରୁ ସେ ଡାଳ ଡିଆଁ 
ମାରି ଲୁଚିଲେ | କେହି ତା' କଥାକୁ ଶୁଣିଲେ ନାହିଁ | ବେଙ୍ଗଛୁଆମାନେ ପାଣିରେ ପହରି ପହରି 
ଥକିଲେ ସିନା କାହାରିକୁ କିଛି କହିପାରିଲେ ନାହିଁ | ସମସ୍ତେ ମନଦୁଃଖରେ ନିଜ ଜାଗାକୁ 
ଫେରିଲେ | ବେଙ୍ଗୁଲୀର କାନ୍ଦକାନ୍ଦ ମୁହକୁ ଦେଖୁ ବେଙ୍ଗ ବୁଝେଇଦେଲା-"ନିଜର ସୁନ୍ଦର ରୂପ, 
ବିରାଟ ଚେହେରା ଆଉ ଦେହର ବଳକୁ ନେଇ କେହି ରଜା ହୁଏନାହିଁ | ଭଲକାମ ଆଉ ତ୍ୟାଗ 
ଭାବନା, ଅନ୍ୟକୁ ଭଲପାଇବା ଗୁଣକୁ ଦେଖୁଲେ, ସମସ୍ତେ ତାକୁ ରଜାବୋଲି ସ୍ବୀକାର କରନ୍ତି | 


ଆମର ତ ସେମିତି କିଛିନାହି ଆମେ ରଜା-ରାଣୀ ହେବା କେମିତି ? ଲୁଣିବେଙ୍ଗର ସବୁ 
ଭଲଗୁଣ ଥ୍ବାରୁ ସିଏ ହିଁ ରଜାହେଇ ରହିଥାଉ |" 


000 


Source: Author, Digitized by PPRACHIN, SOA 


ଗପ-17 


ସବୁଠାରୁ ବଡ଼ ଶିଳ୍ପୀ 


ଥରେ ବଣରାଇଜରେ ଗୋଟାଏ କଳା ପ୍ରତିଯୋଗିତା ହେଲା | ସେଥୁରେ ବିଚାରପତି ଭାବେ 
ସିଂହ, ବାଘ ଓ ହାତୀ ରହିଲେ | ତା' ପୂର୍ବରୁ ବିଲୁଆ ଓ କୋକି-ଶିଆଳ ବୁଲିବୁଲି ବଣରେ ଥୁବା 
ସମସ୍ତ ପଶୁଙ୍କୁ ଏହି ଖବର ଦେଇଥୂଲେ | ସେହିପରି ପକ୍ଷୀମାନଙ୍କୁ ଖବର ଦେବାକୁ କାଉ ଓ 
ଶୁଆଙ୍କୁ ଦାୟିତ୍ଵ ଦିଆଯାଇଥୁଲା | ସେଥ୍‌ରେ ଗୀତ ଗାଇବା, ନାଚ କରିବା, ଚିତ୍ର ଆଂକିବା, ଖେଳ 
କୌତୁକ ଦେଖାଇବା, ନିଜର ଶିକାର କୌଶଳ ପ୍ରଦର୍ଶନ କରିବା ଏବଂ ଗୃହ ନିର୍ମାଣ କୌଶଳ 
ଦେଖାଇବାର ଥୁଲା | ସିଂହରାଜାଙ୍କ ଆଦେଶ ପାଇ ସମସ୍ତ ପଶୁ-ପକ୍ଷୀ ନିଜ ନିଜର କଳା 
ପ୍ରଦର୍ଶନ ହରିବାକୁ ଯାଇ ଠୁଳହେଲେ | ବିଚାରପତି ଗୋଟାଏ ବଡ଼ପଥର ଚଟାଣ ଉପରେ 
ବସିଲେ ¦ ଅନ୍ୟ ପଶୁମାନେ ଗଛମୂଳେ ଅପେକ୍ଷା କରି ରହିଲେ | ପକ୍ଷୀମାନେ ଗଛଡାଳରେ 
ଦୂରେଇ ବସିଥୂଲେ | 


ପ୍ରଥମେ ବିଲୁଆର ପାଳି ପଡ଼ିଲା | ସେ ନିଜର ଲାଞ୍ଜକୁ ଦେଖାଇ କହିଲା-"ମୁଁ ଏହାକୁ ଅସ୍ତ୍ର 
ଭାବରେ ବ୍ୟବହାର କରି ଶିକାର କରେ | କଙ୍କଡ଼ା ଗାତରେ ଲାଞ୍ଜକୁ ଭର୍ଭିକରି ହଲେଇଦେଲେ, 
ଶିକାର ଆସି ବାହାରେ ପଡ଼େ | ତା'ପରେ ମୁଁ ତାକୁ ରୁଡ଼ମୁଡ଼ କରି ଚୋବାଇ ଖାଏ | ମୋ ଭଳି 
ଆଉ କେହି ପଶୁ କି ପକ୍ଷୀ ଲାଞ୍ଜରେ ଶିକାର କରିପାରନ୍ତି ନାହିଁ | ତେଣୁ ମୁଁ ପୁରସ୍କାର ପାଇବାକୁ 
ଯୋଗ୍ୟ |” 


ତା'ପରେ ମାଙ୍କଡ଼ ଆସି କହିଲା-"ଛାଡ଼ ଛାଡ଼ ସେକଥା | ମୋ ଲାଞ୍ଜରେ ମୁଁ ଜୀବନ ରକ୍ଷା 
କରିପାରେ | ସେଥୁରେ ଓହଳି ଘଣ୍ଟାଘଣ୍ଟା ରହିପାରେ | ତେଣୁ ମୋ ଲାଞ୍ଜର କରାମତି ଆଉ 
କାହାର ନଥୂବ | ତେଣୁ ମୁଁ ପୁରସ୍କାର ପାଇ ଯୋଗ୍ୟ |" 


ବଣକୁକୁର ଆସି କହିଲା-"ମୁଁ ହେଉଛି ସବୁଠାରୁ ସାହସୀ ପଶୁ | ବାଘ, ସିଂହ ଭଳି ପଶୁଙ୍କ ମୁହରୁ 
ମୁଁ ଶିକାର ଛଡ଼େଇ ନେଇପାରେ | ମୋ ଶିକାର କୌଶଳ ଅନନ୍ୟ | ତେଣୁ ମୋତେ ସାହସିକ 
ପୁରସ୍କାର ମିଳିବା କଥା |” 

ବାହାଁ କହିଲା-"ମୁଁ ହେଉଛି ସବୁଠାରୁ ଶଲ୍ତିଶାଳୀ ପଶୁ | ଇଚ୍ଛାକଲେ ପାହାଡ଼କୁ ମଧ୍ଯ ତାଡ଼ି 
ଦେଇପାରିବି | ମୋ ଥୋମଣି ଆଉ ଦାନ୍ତର ବଳକୁ ବାଘ, ସିଂହ ଆଗରୁ ପରୀକ୍ଷା କରିସାରିଛନ୍ତି | 
ତେଣୁ ମୋତେ ଶ୍ରେଷ୍ଠ ଯୋଦ୍ଧା ପୁରସ୍କାର ଦିଆଯାଉ |” 


ହରିଣ-ହରିଣୀ ଆସି ଦ୍ରୈତ ନୃତ୍ୟ ପରିବେଷଣ କଲେ | ଗଧ, ହେଟା, ଭାଲୁ, ବଣମଇଷି ଭଳି 
ଅନେକ ପଶୁ ପ୍ରତିଯୋଗିତାରେ ଅଂଶ ଗ୍ରହଣ ନକରି କେବଳ ଦର୍ଶକହୋଇ ରହିଥୂଲେ | 


ତା'ପରେ ପକ୍ଷୀମାନଙ୍କର ପାଳି ପଡ଼ିଲା | ପ୍ରଥମେ ଶୁଆ-ଶାରି ଦୁହେଁ ଆସି ମଣିଷ ଭଳି କଥା 
କହିବା ଆରମ୍ଭ କରିଦେଲେ | ସେମାନେ କହିଲେ-"ଆମକୁ ଯେଉଁ ଭାଷା ଶିଖାଯିବ, ଆମେ ସେ 
ଭାଷାରେ କଥା ହେଇପାରିବ | ଅନ୍ୟର ଭାଷା ଶିଖୁବା ହେଉଛି-ଗୋଟାଏ ଭଲକଳା | ତେଣୁ 
ଆମକଥାକୁ ଟିକେ ବିଚାରକୁ ନିଆଯାଉ |" 


କୋଇଲି ଆସି ମଧୁର କଣ୍ଠରେ ସ୍ଵରକରି ସୁନ୍ଦର ଭାବରେ ଗୀତ ଗାଇଲା | ତା' ଗୀତ ଶୁଣି 
ସମସ୍ତ ପଶୁ-ପକ୍ଷୀ ଖୁସିହେଇ କୁହାକୁହି ହେଲେ, ଏଥର କୋଇଲି ହିଁ ପୁରସ୍କାର ପାଇଯିବ | 


ତା'ପରେ ମୟୂର ଆସି ନାଚ ଦେଖାଇଲା | ତା' ରଙ୍ଗ-ବେରଙ୍ଗ ଚନ୍ଦ୍ରିକାକୁ ଉଠେଇ ସେ ଏମିତି 
ନାଚିଲା ଯେ, ସମସ୍ତେ ଆଶ୍ଚର୍ଯ୍ୟହେଇ ତାକୁ ଚାହିଁ ରହିଲେ | ବାଘ, ହାତୀ ତାଳିମାରି ତାକୁ ବାଃ- 
ବାଃ ! କହିଲେ | 


ଚିଲ ଆସି କହିଲା-"ମୁଁ ହେଉଛି-ସବୁଠାରୁ ଶକ୍ତିଶାଳୀ ପକ୍ଷୀ | ଦରକାର ପଡ଼ିଲେ, ମୋ ନଖରେ 
ବାଘକୁ ମଧ୍ଯ ଉଠେଇ ନେଇପାରିବି | ବିଲୁଆ, ଭାଲୁ, ହରିଣ ତ ସାଧାରଣ କଥା | ତେଣୁ 
ପୁରସ୍କାର ମୋତେ ଦିଆଯାଉ |” 


ବଣି, କପୋତ ଭଳି ନିରୀହ ପକ୍ଷୀମାନେ କେବଳ ଦେଖଣାହାରୀହୋଇ ରହିଗଲେ | କାଉ 
ଏପଟ ସେପଟକୁ ଚାହିଁ ଦେଖୁଲା, ବାଇ-ଚଢ଼େଇ ଉଚ୍ଚ ତାଳଗଛରେ ବସି ଗୋଟାଏ ସୃନ୍ଦର 
ବସାକୁ ଅଧା ବୁଣି ସାରିଲାଣି | କାଉ ଜାଣେ, ବାଇ-ଚଢ଼େଇ ନିଜର ସମୟକୁ ନଷ୍ଟ ନକରି 
ସବୁବେଳେ କାମରେ ଲାଗିଥାଏ | ସେ କା-କା କରି ବାଇ-ଚଢ଼େଇକୁ ଡାକି ତା'ର କଳା ପ୍ରଦର୍ଶନ 

କରିବାକୁ କହିଲା | ବାଇ-ଚଢ଼େଇ କହିଲା-"ମୁଁ କେମିତି ବସା ତିଆରି କରେ, ତାକୁ ଦେଖାଇବା 
ପାଇଁ ସକାଳୁ ଆସି ଏହି କାମରେ ଲାଗି ରହିଛି | ସମସ୍ତେ ମୋ ବସାକୁ ଦେଖ | ମୁଁ କିଛି 
କହିପାରିବି ନାହିଁ|” 

ବିଚାରପତିଙ୍କ ସମେତ ସମସ୍ତ ପଶୁ-ପକ୍ଷୀ ମୁଣ୍ଡଟେକି ବାଇ-ଚଢ଼େଇର କଳାକ୍ୃତିକୁ ଦେଖୁ 
ଆଶ୍ଚର୍ଯ୍ୟ ହୋଇଗଲେ | ଶେଷରେ ସିଂହ ମହାରାଜା ଘୋଷଣା କଲେ-“ବଣ ରାଇଜର 
ଛୋଟିଆ ପକ୍ଷୀ ବାଇ-ଚଢ଼େଇ ହେଉଛି- ଆମ ଜଙ୍ଗଲର ଶ୍ରେଷ୍ଠ କଳାକାର ଆଉ ମହାନ ଯନ୍ତ୍ରୀ | 
ତା' ର ନିଷ୍ଠା ପରିଶ୍ରମକୁ ଆମେ ସାଲୁଟ କରୁଛୁ | ସେ ଆମର ଗର୍ବ ଓ ଗୌରବ | ଛୋଟହେଲେ 
ବି ସେ ସମସ୍ତଙ୍କୁ ପ୍ରତିଯୋଗିତାରେ ହରାଇ ଦେଇପାରିଛି | ତେଣୁ ମୁଁ ଆଜି ତା' ମୁଣ୍ଡରେ ମୁକୁଟ 
ପିନ୍ଧାଇଦେବି | ସମସ୍ତେ ଠିଆହୋଇ ବାଇ-ଚଢ଼େଇକୁ ଅଭିବାଦନ ଜଣାଇବ |" 


ତାହା ହିଁ ହେଲା | ନିରପେକ୍ଷ ବିଚାର ଦେଖୁ ସମସ୍ତ ପଶୁ-ପକ୍ଷୀ ନୀରବ ରହିଗଲେ | ସେହି 
ଘଟଣା ପରେ ଆଉ କେବେ ସେଠାରେ ପ୍ରତିଯୋଗିତା ହୋଇନାହିଁ | 

ଗପ-18 
ତେଲୁଗୁଣୀ ଓ ଝିଣ୍ଟିକା 


ଦିନେ ଗୋଟାଏ ଝିଣ୍ଟିକା ଘାସ ଗାଲିଚାରେ ଡେଇଁ ଡେଇଁ ନାଚୁଥଲା | ସେତିକିବେଳେ ଗୋଟାଏ 
ତେଲୁଗୁଣୀ ସେହି ବାଟଦେଇ ଯାଉଥଲା | ଝିଣ୍ଟିକାର ଗୋଡ଼ ତେଲୁଗୁଣୀ ଉପରେ ବାଜି ଯିବାରୁ 
ସେ ସେଇଠି ମୋଡ଼ିହେଇ ଗୋଟାଏ ପଇସା ଭଳି ଗୋଲ ହେଇଗଲା | ତାକୁ ଝିଣ୍ଟିକା ଦେଖୁ 
ଡରିଗଲା | ଭବିଲା, ମୋ ଗୋଡ଼ ଆଘାତରେ ବୋଧହୁଏ ତେଲୁଗୁଣିଟା ମରିଗଲା | ତେଣୁ 
ମନଦୁଃଖରେ ସେ ତା' ପାଖକୁ ଯାଇ ତାକୁ ଉଠେଇବା ପାଇଁ ଚେଷ୍ଟାକଲା | ତେଲୁଗୁଣୀଟି 
ଝିଣ୍ଟିକାକୁ ଚିହ୍ନିପାରି ଉଠି ପୁଣି ଧୀରେଧୀରେ ଚାଲିଲା | ଝିଣ୍ଟିକା ତାକୁ କହିଲା-“ତେଲୁଗୁଣୀ 
ଭଉଣୀ ! ମୋତେ କ୍ଷମା କରିଦେବ, ଅଜାଣତରେ ମୋ ଗୋଡ଼ ବାଜିଗଲା | ଏବେ ତମେ 
କୁଆଡ଼େ ଯାଉଛ, କେମିତି ଅଛ ? ଯଦି ମୋଠାରୁ କିଛି ସାହାଯ୍ୟ ଦରକାର କୁହ |” 


ତେଲୁଗୁଣୀ କହିଲା-"ଆରେ ଝିଣ୍ଟିକା ! ତୁ ତ ଗୋଟାଏ ବୁଲା ପତଙ୍ଗ | ମୋତେ ଡ଼ କି ପ୍ରକାର 
ସାହାଯ୍ୟ କରିପାରିବୁ ? ତୋର ଡେଣା ଅଛି, ସେଥୁରେ ଡ଼ ଉଡ଼ି ପାରୁଛୁ | ଡେଇଁ ଡେଇଁ 
ଚାରିଆଡ଼େ ବୁଲିପାରୁଛୁ | କିନ୍ତୁ ମୋତେ ତ ଚାଲିଚାଲି ଖାଦ୍ୟ ସଂଗ୍ରହ କରିବାକୁ ପଡ଼େ | ତେଣୁ 
ମୁଁ ଦିନରାତି କେବଳ ଖାଦ୍ୟ ସଂଗ୍ରହ ପାଇଁ ବୂଲୁଛି | 

ମୁଁ ଦେଖୁଛି, ତୁ ଖାଉଛୁ କମ, ଡେଉଁଛୁ ବେଶି | ସଞ୍ଜହେଲେ, ଘାସ ମୂଳରେ ଲୁଚିରହି ଗୀତ 
ଗାଉଛୁ | ଅଯଥାରେ ସମୟକୁ ଡ଼ ଏମିତି ନଷ୍ଟ କରୁଛୁ କାହିଁକି ?” 

ଝିଣ୍ଟିକା କହିଲା-“ଭଉଣୀ ! ଆମେ କ'ଣ କେବଳ ଖାଇବା ପାଇଁ ଜନ୍ମ ନେଇଛୁ ? ଆମ ପାଖରେ 
ଯେଉଁ ସୁବିଧା ଅଛି, ତାକୁ ଲଗେଇ ଆଉ କିଛିକାମ କରିବା କଥା | ସଙ୍ଗୀତ-ନୃତ୍ୟ ପାଇଁ 
ଭଗବାନ ମୋତେ କଳା ଦେଇଛନ୍ତି | ମୁଁ ତାକୁ କାମରେ ଲଗାଉଛି | ମୁଁ ନାଚକଲେ, ତମକୁ 

ଲାଗୁଛି ଡେଉଛି | ଅବସର ସମୟରେ ବସି ଗୀତ ଗାଉଛି, ସେଥୂରୁ ମୁଁ ବହୁତ ଆନନ୍ଦ ପାଉଛି | 
ଆନନ୍ଦ ପାଇବା ସମସ୍ତଙ୍କ ଭାଗ୍ୟରେ ନଥାଏ | ମୋର ନାଚକୁ ଦେଖୁ ଛୋଟ ଛୋଟପିଲା ଖୁସି 
ହୁଅନ୍ତି | ମୋତେ ଧରିବାକୁ ଗୋଡ଼ାନ୍ତି, କିନ୍ତୁ ଧରିପାରନ୍ତି ନାହିଁ | ମୁଁ ତାଙ୍କ ସାଙ୍ଗରେ ମଧ୍ଯ ଖେଳେ, 
ଆନନ୍ଦ ପାଏ | ଗୀତକୁ କିଏ ଶୁଣୁ ବା ନ ଶୁଣ୍ଲ କିନ୍ତୁ ଦୂରରେ ଆଇ ମୋର ସାଙ୍ଗମାନେ ତାକୁ 
ଉପଭୋଗ କରନ୍ତି | ସେଥ୍‌ରେ ମୋର ଆନନ୍ଦ ବଢ଼େ | 


ତମେ କେବଳ ଖାଦ୍ୟ ସଂଗ୍ରହ କରିକରି ଶେଷରେ ମରିଯାଉଛ, କିନ୍ତୁ ମୁଁ ଜୀବନସାରା ଆନନ୍ଦ 
ଉପଭୋଗ କରିଚାଲିଛି | ଏବେ କୁହ, ମୁଁ ସମୟ ନଷ୍ଟ କରୁଛି କି ? 


ତେଲୁଗୁଣୀ ସବୁକଥା ଶୁଣିସାରି କେତେକଥା ଭାବୁଥୁଲା, ଝିଣ୍ଚିକାକୁ କିଛିକହି ପାରିଲା ନାହିଁ | 
ସେ ମୁହଁ ମୋଡ଼ିଦେଇ ତା' ବାଟରେ ଚାଲିଗଲା | 

ଗପ-19 


ଘୁଷୁରି ଓ ଗାଇ 


ଜଣେ ଘୁଷୁରିଆ କେଳା ବହୁତ ଗୁଡ଼ାଏ ଘୁଷୁରି ପାଳିଥୂଲା | ତାଙ୍କର ରହିବା ପାଇଁ କେଳା ଘର କି 
ଗୁହାଳ ତିଆରି କରି ନଥ୍ଲା | ଘୁଷୁରିମାନେ ଏଣେତେଣେ ବୁଲି ମଇଳା ଖାଆନ୍ତି | ପଚାନାଳରୁ 
ପାଣିପିଇ, ପଙ୍କରେ ଗଡ଼ନ୍ତି | ମୋଟା ମୋଟା ଘୁଷୁରୀଙ୍କୁ ମାରି ତା' ମାଂସକୁ କେଳା ବିକ୍ରିକରେ 
ଆଉ ନିଜେ ବି ଖାଏ | ତେଣୁ ଘୁଷ୍ରିମାନେ ମନଦୁଃଖରେ ଥାଆନ୍ତି | 


ଏଣେ ସେହି ଘୁଷ୍ୁରିଆ ତା' ଘରକୁ ଲଗାଇ ଗୋଟିଏ ସୁନ୍ଦର ଗୁହାଳ ତିଆରି କରିଦେଇଥାଏ | 
ସେଥ୍ବରେ ଗୋଟିଏ ଗାଇରଖୁ ତା'ର ଯତ୍ଵ ନେଉଥାଏ | ପ୍ରତିଦିନ ତାକୁ ସେ ଗୋଧୋଇ ଦିଏ | 
ତା' ପାଇଁ ଘାସ-କୁଟା, କୁଣ୍ଡାଂତୋରାଣି ଯୋଗାଡ଼ କରେ | ତା' ବାଛୁରୀକୁ ଭାରି ସ୍ତେହକରେ, 
ଆଉଁସି ଦିଏ | ମଶା ଦାଉରୁ ରକ୍ଷା କରିବାକୁ ସେ ଗୁହାଳରେ ଧୂଆଁ ଦିଏ | ସଞ୍ଜ-ସକାଳେ 
ତା'ଠାରୁ କ୍ଷୀର ଦୁହିଁ ପିଏ | 


ଘୁଷୁରିଆ କେଳାର ସବୁକାମକୁ ଗୋଟିଏ ବୁଢ଼ି ଘୁଷୁରି ଲକ୍ଷ୍ୟକରି ଆସୁଥୂଲା | କେଳାର ଅନ୍ୟାୟ 
ଆଉ ପକ୍ଷପାତ ବିଚାରକୁ ଦେଖୁ ତା' ମନଦୁଃଖ ହେଇଯାଏ, ରାଗ ବି ହୁଏ | କିନ୍ତୁ କାହାରିକୁ ସେ 
କିଛି କହିପାରେନା | କେଳା ଏମିତି ଭୂଲକାମ କାହିଁକି କରୁଛି ସେ ବୁଝିପାରେନା | 


ଥରେ ସେ ଏକୁଟିଆ ଗାଇ ପାଖକୁ ଯାଇ କହିଲା-"ଗାଇନାନୀ ! ଆଜି ମୁଁ ଗୋଟିଏ କଥା 
ପଚାରିବାକୁ ଆସିଛି | ତମେ ତ ସତ୍ୟବାଦୀ ଜୀବ | ତେଣୁ ମୋତେ ସତକଥାଟି କହିବ | ଆମେ 
ଦୁଇଜଣଙ୍କୁ ତ କେଳା ପୋଷିଛି | ସେ ଆମର ମାଂସକୁ ଖାଉଛି ଆଉ ବିକୁଛି | ତମଠାରୁ କ୍ଷୀର 
ଦୁହିଁନେଇ ନିଜେ ପିଉଛି ଆଉ ବିକୁଛି | କିନ୍ତୁ ମୁଁ ଦେଖୁଛି ସେ ତମର ଯତ୍ନ ଭଲ ଭାବରେ 
ନେଉଛି, ତମକୁ ଗୋମାତା କହି ପୂଜା ବି କରୁଛି | 


ଆଉ ଆମର ଦୁଃଖକଥା କ'ଣ ତମକୁ କହିବି ? ତମେ ତ ସବୁ ଜାଣିଥ୍‌ବ | ସେ ଆମକୁ ମାରି 
ଖାଇଯାଉଛି | ଆମେ ତାକୁ ନିଜଦେହର ମାଂସ, ରକ୍ତ ଦେଇଦେଉଛୁ | କିନ୍ତୁ ତମେ କେବଳ କିଛି 
କ୍ଷୀର ଦେଉଛ | ତମଠାରୁ ଆମର ଅଧ୍ଵକ ତ୍ୟାଗ ରହିଛି | ତଥାପି ସେ କେଳା ଆମର ଟିକେ ବି 

ଯତ୍ନ ନେଉନାହିଁ | ବରଂ ଆମକୁ ଘୃଣା କରୁଛି | ଆମେ ତ କିଛି ଅପରାଧ କରିନାହୁ ସେ 
ଆମପ୍ରତି ଏମିତି ଅନ୍ୟାୟ କାମ କ'ଣପାଇଁ କରୁଛି ?" 


ଗାଇ ଟିକେ ହସିଦେଇ କହିଲା-"ଦେଖ ମାଉସୀ ଘୁଷ୍ଣରି ! ତମେ ହେଉଛ, ଅସନା ଜାତିର 
ଜୀବ | ମଇଳା ଖାଉଛ | ପଚାନାଳରେ ଗଡ଼ଛ | କିଛି ଖାଇବାକୁ ନଦେଲେ ବି ତମେ ନିଜେ 
ଖାଦ୍ୟ ଯୋଗାଡ଼ କରିପାରୁଛ | ତମେ ସତ କହିଲ, ନିଜ ଜାଣତରେ କେବେ କେଳାକୁ କିଛି 
ଦେଉଛ କି ? କେଳା ତ ତମକୁ ଜବରଦସ୍ତ ମାରି ମାଂସକୁ ଖାଏ ଆଉ ବିକ୍ରିକରେ | ଜୀବନ 


~~ ~~ — 


ଥାଉ ଥାଉ ତମେ କେଳାକୁ କଛ ବ ଦାନ କରନା | ବରଂ ସେ ତମଠାରୁ ଛଡ଼େଇ ନେଇଯାଏ | 


ମନେରଖ, କିଏ ଆମଠାରୁ କିଛି ଛଡ଼େଇ ନେଇଗଲେ କି ଚୋରୀକରି ନେଇଗଲେ, ତାକୁ ଦାନ 
କୁହାଯାଏ ନହିଁ | ଖୁସିମନରେ ଅଳ୍ପକିଛି ବି ଦେଲେ, ତାକୁ ଦାନ କୁହାଯାଏ | ଖୋଲାମନରେ 
ଦାନ କରୁଥୂବା ଗଛଲତା, ଜୀବଜନ୍ତୁଙ୍କ ସମସ୍ତେ ଭଲ ପାଆନ୍ତି | 


ମୁଁ ଖୁସିମନରେ ସବୁଦିନ କେଳାକୁ କ୍ଷୀର ଦାନକରେ | ବଞ୍ଚି ଥବାଯାଏ, ଏମିତି କ୍ଷୀର 
ଦେଇଚାଲିଥୁବି | ମୋ ବାଛୁରି ଗାଇହେଲେ ସେ ବି କ୍ଷୀରଦେବ | ତେଣୁ ଆମକୁ ବେଶିଦିନ 
ଭଲରେ ବଞ୍ଚାଇ ରଖୁବାକୁ ସେ ଆମର ଯତ୍ନ ଠିକ ଭାବରେ ନିଏ | ମୋତେ ଗୋମାତା ଵୋଲି 
କହି ପୂଜା ବି କରେ | ଅସଲକଥା ହେଲା-ଆମର ବ୍ୟବହାର, କାର୍ଯ୍ୟକଳାପ ଓ ତ୍ୟାଗକୁ ଦେଖୁ 
ମଣିଷମାନେ ଆମକୁ ଭଲପାଆନ୍ତି, ନହେଲେ ଘୃଣାକରନ୍ତି |" 


ବୃଢ଼ି-ଘୁଷୁରି ଏଥର ଗାଭଠାରୁ ସବୁକଥା ବୁଝିଗଲା | ଆଉକିଛି କହି ପାରିଲା ନାହିଁ | ମନଦୁଃଖ 
କରି ପୁଣି ତା' ରହିବା ଜାଗା ପଚାନାଳକୁ ପଳାଇଗଲା | 

ଗପ-20 


ବୁଦ୍ଧିଆ ଗଧ 


ଜଣେଲୋକ ଗୋଟାଏ ଗଧ ପାଳିଥୂଲେ | ଗଧଟି କୁକୁର ଭଳି ସବୁବେଳେ ଲୋକଟିର ପଛେ 
ପଚ୍େ ବୁଲେ | ଲୋକଟିର ଜିନିଷ ପତ୍ରକୁ ଗଧ ବୁହାବୋହି କାମକରେ | ତାଙ୍କ ଘରକୁ 
ଜଗାରଖା ବି କରେ | ତେଣୁ ଲୋକଟି ଗଧକୁ ନିଜପୁଅ ଭଳି ଭଲ ପାଉଥୂଲେ | 


ଥରେ ଘର ମାଲିକ ଶୋଇ ପଡ଼ିଥିଲେ | ସେହି ସୁଯୋଗ ନେଇ ଗୋଟାଏ ଚୋର ସେହି ଘରେ 
ପଶିଗଲା | ତା' ହାତରେ ଗୋଟାଏ ଛୁରିଥୂଲା | ଧୀରେ ଧୀରେ ସେ ମାଲିକ ଘରୁ ସବ୍ରଦାମୀ 
ଜିନିଷକୁ ନେବାକୁ ଆଗେଇ ଯାଉଥଲା | ସେତେବେଳେ ଗଧ ଚେଇଁ ରହିଥାଏ | ସେ ଚୋରକୁ 
ଦେଖୁ ରଡ଼ି ଛାଡ଼ିଲା | ଘରମାଲିକ ଭାବିଲେ-"ଗଧ ତ ପେଟେ ଖାଇଛି, ତାକୁ ବୋଧେ ନିଦ 
ହେଉନାହିଁ | ମିଛଟାରେ ରଡ଼ି ଛାଡ଼ଛି | ତେଣୁ ସେ ପୁଣି ଶୋଇ ପଡ଼ିଲେ | 


ଗଧର ରଡ଼ି ଶୁଣି ଚୋର ଘରକୋଣରେ ଲୁଚି ପଡ଼ିଥୂଲା | କିଛି ସମୟ ପରେ ଚୋର ପୁଣି ତା' 
କାମରେ ଲାଗିପଡ଼ିଲା | ମାଲିକ ଆରାମରେ ଶୋଇ ରହିଥୂଲେ | ଗଧ ଦେଖୁଲା-ଚୋରଟା 
ଚୋରୀ କରୁଛି | ତେଣୁ ସେ ମାଲିକ ଉପରେ ବିରକ୍ତହେଇ ଭାବିଲା-“ ମାଲିକ ତ ମୋ କଥାକୁ 
ବୁଝିପାରିଲେ ନାହିଁ, ସେଇଥ୍‌ପାଇଁ ବିଛଣାରୁ ଉଠିଲେ ନାହିଁ | ଯେମିତି ହେଲେ, ମାଲିକର ସବୁ 
ଜିନିଷକୁ ଆଜି ମୁଁ ନିଶ୍ଚୟ ରକ୍ଷା କରିବି |" 

ଆଉ ଥରେ ସେ ଖୁବଜୋରରେ ରଡ଼ି ଛାଡ଼ି ମାଲିକକୁ ଡାକିଲା | ଏଥର ମାଲିକର ନିଦ 
ଭାଙ୍ଗିଗଲା ଆସି ଗଧ ପାଖରେ ପହଞ୍ଚିଲେ | ତାଙ୍କୁ ଦେଖ ଚୋର ପୁଣି ଲୁଚିଗଲା | ସେ କିଛି 
ବୁଝିପାରିଲେ ନାହିଁ | ଭାବିଲେ-“ବଦମାସ ଗଧକୁ ବୋଧହୁଏ, ନିଦ ହେଉନାହିଁ ତେଣୁ ସେ 
ବିକଟାଳ ରଡ଼ି ଛାଡ଼ି ମୋତେ ବି ଶୋଇବାକୁ ଦେଉନାହିଁ | ତା' ଉପରେ ବିରକ୍ତହେଇ 
ଗାଳିଦେଲ, ପୁଣି ଯାଇ ଶୋଇପଡ଼ିଲେ | 


କିଛି ସମୟ ପରେ ସେ ଚୋରକୁ ଗଧ ଦେଖୁଲା | ଗଧ ପୁଣିଥରେ ରଡ଼ି ଛାଡ଼ିଲା | ଏଥର 
ଲୋକଟି ରାଗିଯାଇ ଗୋଟାଏ ଠେଙ୍ଗା ଆଣି ଗଧକୁ ମନଭରି ବାଡ଼େଇଲେ | ଗଧ କିଛି 
କହିପାରିଲା ନାହିଁ | ମୁଣ୍ଡ ତଳକୁ କରି ଠିଆହୋଇ ଆଖୁରୁ ଲୁହ ଝରେଇଲା | 

ଘରେ ପଶିଥ୍‌ବା ଚୋର ଅନ୍ଧାରରେ ଲୁଚି ରହିଥୂଲା | ଗଧ ମାଡ଼ ଖାଇବା ଦେଖୁ ସେ ଖୁସିହେଉ 
ଥୁଲା | ଏଥର ସେ ଆଉ ରଡ଼ି ଛାଡ଼ିବ ନାହିଁ ବୋଲି ଜାଣି, ପୁଣି ଚୋରୀ କରିବାକୁ ଆଗେଇଲା | 


ଗଧ ଏଥର ଆଉ ରଡ଼ି ଛାଡ଼ିଲା ନାହିଁ | ସେ ଚୋର ପାଖକୁ ଯାଇ ଠିଆହେଇ ରହିଲା | ଚୋର 
ଗଧକୁ ପାଖରେ ଦେଖୁ ତା' ଛୁରୀ ବାହାର କରି ଦେଖାଇଲା | ତାପରେ ତା' ମୁହଁକୁ ଦୁଇ ଚାରିଟା 
ବିଧା କସିଦେଲା | ଗଧ କି ଛାଡ଼ିବା ଜନ୍ତୁ ସେ ସୁବିଧା ଦେଖ୍‌ ବୁଲିପଡ଼ି ଚୋର ପିଠିକୁ ଏମିତି 
ଜୋରରେ ଗୋଟାଏ ପଛୁଆ ଲାତ ମାରିଲା ଯେ, ଚୋର ସେଇଠି କଚାଡ଼ିହେଇ ପଡ଼ିଲା | ଗଧ 
ତା' ଚାରିପଟ ବୁଲି ପୁଣି ଲାତ ପରେ ଲାତ ମାରି ଚାଲିଲା | ଚୋରଟା ଆଉ ଉଠିପାରିଲା ନାହିଁ | 
ଲାତମରା ଶବ୍ଦ ସହିତ ଗଧର ରଡ଼ିଶୁଣି ମାଲିକ ଆସି ସେଇଠି ପହଞ୍ଚିଗଲେ | 


ଚେତା ହରେଇ ପଡ଼ିଥ୍‌ବା ଚୋରକୁ ଦେଖୁ ମାଲିକ ସବୁକଥା ବୁଝିଗଲେ | ଭଲକାମ କରି ଗଧ 
ଏତେ ଗୁଡ଼ାଏ ମାଡ଼ ଖାଇଥୂବାରୁ ସେ ମନଦୁଃଖ କଲେ | ତା' ପିଠିକୁ ଆଉଷିଦେଇ ଗେଲକରି 
କହୁଥୂଲେ-" ଧନରେ ! ତୋତେ ମୁଁ ବୋକା ପଶୁଟାଏ ବୋଲି ଭାବୁଥଲି, ତୋର ପୁଣି ଏତେ 
ବୁଵି ଅଛି ବୋଲି ମୁଁ ଜାଣିପାରି ନଥୁଲି | ତୁ ହେଉଛୁ ମୋର ଅସଲ ଭାଇ, ବିପଦ ବେଳର 
ପ୍ରକୃତ ବନ୍ଧୁ | ଆଜି ତୁ ମୋ ଜୀବନକୁ ରକ୍ଷା କରିଦେଲୁ | ନହେଲେ ଚୋର ଆଜି ମୋତେ ତା' 
ଛୁରୀରେ ମାରି ଦେଇଥାଆନ୍ତା | ମୋର ଭୁଲପାଇଁ ମୋତେ କ୍ଷମା କରିଦେବୁ |" 


ଗଧ ମାଲିକର ସବୁକଥାକୁ ବୁଝିପାରୁଥଲା, ସେ ମୁଣ୍ଡ ତଳକୁ କରି ଲାଞ୍ଜକୁ ହଲାଉଥୂଲା | 


ମାଲିକ ନିଜର ଭୂଲ ଜାଣିପାରି ସକାଳୁ ସକାଳୁ ବଜାରକୁ ଯାଇ ପୁଳାଏ କଦଳୀ ଆଣି ଗଧକୁ 
ଖାଇବାକୁ ଦେଲେ | ଘର ମାଲିକ ସମସ୍ତଙ୍କୁ କହିଲେ-“ଗଧମାନେ ବୋକା ନୁହନ୍ତି ସେମାନେ 
କଷ୍ଟ ସହିଷ୍ପ ଜୀବ | ତାଙ୍କୁ ଆମେ ଠିକ କାମରେ ଲଗେଇ ପାରିଲେ, ସେମାନେ ବି ବୁଦ୍ଧିମାନ ଭଳି 
କାମକରି ପାରିବେ |" 


000 


(Tg DO 

ଗପ-21 


ସାପସଭା 


ଥରେ ସାପରାଜା ଅହିରାଜ ସାପମାନଙ୍କର ଜାତିସଭା ଡକାଇଲେ | ସେଥୂରେ ଛୋଟବଡ଼, 
ସମୁଦ୍ର ସାପ ନ”ଭତସାପ, ବଣ-ସାପ, ଗାଉଁଲି ସାପ ଏବଂ ଗଛରେ ରହୁଥ୍‌ବା ସାପ 
ଯୋଗଦେଲେ | ସମୁଦ୍ର କୂଳିଆ ଘନଜଙ୍ଗଲ ଭିତରେ ସଭାର ଆୟୋଜନ ହୋଇଥାଏ | ସଭା 
ଆରମ୍ଭରେ ସାପରାଜା କହିଲେ-"ଆଜିର ସଭାରେ ସମସ୍ତେ ନିଜ ନିଜର କଥା ଆଲୋଚନା 
କରିବେ | ସେହିକଥାର ସାରକଥାକୁ ମଣିଷମାନେ ଜାଣିଲେ-ତାଙ୍କ ମନ ଭିତରେ ଥୂବା ଅନ୍ଧ- 
ବିଶ୍ଵାସ ଦୂର ହେଇପାରିବ | ସେମାନେ ଅଯଥାରେ ଆମସାପ ଭାଇମାନଙ୍କୁ ଡରିବେ ନାହିଁ କି, 
ମାରିବାକୁ ଗୋଡ଼େଇବେ ନାହିଁ | ଆମମାନଙ୍କ ବିଷୟରେ ଲୋକମାନଙ୍କ ମନରେ ଯେଉଁ 
ଭ୍ରମଧାରଣା ରହିଆସିଛି, ତାକୁ ଆମକୁ ଦୂର କରିବାକୁ ପଡ଼ିବ | ଏହାଦ୍ବାରା ଲୋକମାନେ 
ଆମକୁ ଭୟ ନକରି ଶାନ୍ତିରେ ରହିପାରିବେ | ଆମକୁ ବି ସୁରକ୍ଷା ମିଳିପାରିବ | 


ଆମେ ଯେତେସବୁ ଜୀବ ଏ' ଦୁନିଆରେ ରହିଛୁ, ସମସ୍ତେ ହେଉଛ୍ତ-ପ୍ରକୃତିର ସନ୍ତାନ | 
ସମସ୍ତଙ୍କର ବଞ୍ଚିବାର ଅଧ୍ବକାର ରହିଛି | ତେଣୁ ପ୍ରକୃତି ଆମକୁ ଆତ୍ମରକ୍ଷା କରିବାକୁ ବିଭିନ୍ନ 
ପ୍ରକାର ବୁଦ୍ଧି ଆଉ ଗୁଣ ବି ଦେଇଛନ୍ତି | ତେଣୁ ମୁଁ ସମସ୍ତଙ୍କୁ ଅନୁରୋଧ କରିବି, ଦୟାକରି 
ଭୟଙ୍କର ବିଷଧର ସାପମାନେ ମୋର ଡାହାଣପଟରେ ବସିବେ | ଯେଉମାନଙ୍କର ଅଧ୍ବକ 
ବିଷନାହିଁ, ସେମାନେ ମୋର ବାମପଟରେ ବସିବେ | ଆଉ ଯେଉଁମାନଙ୍କର ମୋଟେ ବିଷନାହିଁ, 
ସେମାନେ ମୋ ଆଗରେ ବସିବେ |” 


ରାଜାଙ୍କ କଥାମାନି ଭୟଙ୍କର ବିଷଧର ସାପମାନଙ୍କ ଭିତରୁ ନାଗ, ତ୍ପ, ଚିତ୍ରା ରଣା, 
ଚନ୍ଦନବୋଡ଼ା, ଧୂଳିଆବୋଡ଼ା, ଡାଳୁଆବୋଡ଼ା ସାପମାନେ ଯାଇ ଅହିରାଜଙ୍କ ଡାହାଣ ପଟରେ 
ଫଣାଟେକି ବସିଲେ | 


ସେହିପରି ଅଳ୍ପବିଷ ଥୁବା ସାପମାନଙ୍କ ଭିତରୁ ଲାଉଡ଼ଙ୍କିଆ, ଡାଳିସାପ ଓ କାଉଚିଆ ସାପ 
ଯାଇ ରାଜାଙ୍କ ବାମପଟରେ ଚୁପଚାପ ମୁଣ୍ଡକୁ ଟେକି ରହିଲେ | 

ତାପରେ ଢମଣା, ଧଣ୍ଡ, ମାଟିବିରାଡ଼ି, ଅଜଗର, କାଣ୍ଡନାଳ, ବାଲିବୋଡ଼ା ଓ ଦୋମୁଣ୍ଡିଆ ସାପ 
ନିଜର ମୁଣ୍ଡକୁ ତଳକୁ କରି ଲାଜେଇ ରହିଲେ | 


ବିଷ ନଥ୍‌ବା ସାପମାନଙ୍କ ତରଫରୁ ପ୍ରଥମେ ଅଜଗରକୁ ତାଙ୍କ ବିଷୟରେ କହିବାକୁ ରାଜା 
ଆଦେଶ ଦେଲେ | 


ବିରାଟ ଶରୀରକୁ ଉଠେଇ ଅଜଗର ଫ-ଫ ହେଇ କହିଲା-"ଆମେହେଲୁ ବିଷହୀନ ସାପ | 
ତଥାପି ଆମକୁ ଦେଖୁ ସବୁପ୍ରକାର ଜୀବ ଭୟ କରନ୍ତି | ଆମେ ନିଜ ଖାଦ୍ୟପାଇଁ ଶିକାରକୁ ସିଧା 
ଗିଳିଦେଉ | କାହାରିକୁ କାମୁଡ଼ିବା ଦରକାର ପଡ଼େନାହିଁ | କେତେକ ଜୀବ ଆମର ଭୟଙ୍କର 
ରୂପକୁ ଦେଖୁ ଛାନିଆହେଇ ନିଜେ ମରିଯା'ନ୍ତି | ମୋର ଭାଇମାନେ ଏଣ୍ଡରଅ, ଝିଟିପିଟି, ବେଙ୍ଗ, 
ମୂଷା ସତିତ ଅନ୍ୟ ଛୋଟ ଛୋଟ ଜୀବମାନଙ୍କ ଧରି ଗିଳିପକାନ୍ତି | ମୁଁ ବଡ଼ବଡ଼ ଜୀବ ଛେଳି, 
ହରିଣ, ତୃକୁର, ଠେକୁଆଙ୍କୁ ଗିଳି ଦେବାକୁ ଭଲପାଏ | ଆମକୁ ମଣିଷମାନେ କେବେ ଡରିବା 
ଉଚିତ ନୁହେ |" 


ଅଜଗର ସାପ କହିବା ପରେ ପରେ ଅଳ୍ପ ବିଷଥୁବା ସାପମାନଙ୍କ ଭିତରୁ ଲାଉ-ଡ଼ଙ୍କିଆ କହିଲା- 
“ଆମେମାନେ ଗଛ ଉପରେ ଚଢ଼ି ଲୁଚି ରହିଥାଉଁ | ଆମ ପାଟିରେ ଅଳ୍ପବିଷ ରହିଛି | ଆମେ 
କେବେ କୌଣସି ମଣିଷକୁ କାମୁଡ଼ା କାମୁଡ଼ି କରୁନା | ଗଛରେ ରହୁଥ୍‌ବା ଏଣ୍ଡୁଅ, ବଡ଼ବଡ଼ 
ପୋକ ଆଉ ଛୋଟ ଛୋଟ ଚଢ଼େଇମାନଙ୍କୁ ଧରି ଗିଳି ପକାଏ | ଯେଉ ଟିକିଏ ବିଷ 
ଆମପାଟିରେ ଅଛି, ସେହି ବିଷରେ ସେମାନଙ୍କର ହାଡ଼, ଚମଡ଼ା ନରମ ହେଇଯାଏ | ତେଣୁ 
ଆମକୁ ହଜମ କରିବାକୁ ସହଜ ହୁଏ | ତେଣୁ ଅନ୍ୟମାନେ ଆମକୁ ଭୟ କରିବା ଦରକାର ନାହିଁ | 
କିନ୍ତୁ ଆମ ନାମରେ ଅନେକ ଅପବାଦ ରହିଛି | ଲୋକଙ୍କ ଭିତରେ ସେ ଭ୍ରମଧାରଣା ଦୂରହେବା 
ଉଚିତ |” 


ଶେଷରେ ବିଷଧର ସାପମାନଙ୍କ ତରଫରୁ ଚମ୍ପାନାଗ ଫଣାକୁ ଟେକି କହିଲା-"ଆମେ ନିଜର 
ଖାଦ୍ୟପାଇଁ ଶିକାର କରୁ | ଦୃଷ୍ଟମାନଙ୍କୁ ଭୟ ଦେଖାଉଁ | ବିନା କାରଣରେ କାହାରିକୁ ଆମେ 
କାମୁଡ଼ି ନ ଥାଉଁ | ଆମର ଫଁ କୁ ଦେଖ୍‌ ସାନ-ବଡ଼ ସବୁ ଜୀବ ଡ଼ରନ୍ତି | ଶତୁକୁ କାମୁଡ଼ି ଦେଲେ, 
ଆମର ଭୟଙ୍କର ବିଷ ତାଙ୍କ ଜୀବନ ନେଇଯାଇପାରେ | ତେଣୁ ଆମ ସହିତ କେହି ଶତ୍ତୁତା 
ଆଚରଣ କରିବା ଉଚିତ ନୁହେଁ | ଆମେ କାମୁଡ଼ିଲେ, କୌଣସି ତନ୍ତ ମନ୍ତ୍ର ଗୁଣୀ-ଗାରେଡ଼ି, 
ee 

ଚେରମୂଳି ଓଷଧ କାମକରିବ ନାହିଁ | ଆମବିଷକୁ କେବଳ ଡାକ୍ତରୀ ବିଷଦ୍ରାରା ନଷ୍ଟ 
କରାଯାଇପାରେ | ଆମ ବିଷୟରେ ଲୋକମାନଙ୍କ ମନରେ ଅନେକ ଭ୍ରାନ୍ତଧାରଣା ରହିଛି | 
ଅନ୍ଧ ବିଶ୍ବାସୀ, ମିଛୁଆ ଗୁଣିଆ ଓ ଠକ ବାବାଜିମାନେ କେବେ ଆମର ବିଷକୁ ହରଣ 
କରିପାରନ୍ତି ନାହିଁ | ଆମକୁ ପୂଜାକରି କେହି କେହି ଦୁଧ ପିଇବାକୁ ଦିଅନ୍ତି ସେ ସବୁକୁ ଆମେ 
କେହି ପସନ୍ଦ କରୁନା | ଆମକୁ ଆମ ଜାଗାରେ ଭଲରେ ବଞ୍ଚିବାକୁ ଦେଲେ, ଆମେ ଶାନ୍ତିରେ 
ରହିପାରିବ | ଏତିକି କଥା ମଣିଷମାନଙ୍କ ପାଖରେ ପହଞ୍ଚିବା ଦରକାର |" 


ସମସ୍ତଙ୍କ କଥା ଶୁଣିସାରି ସାପରାଜା ଅହିରାଜ ଖୁସି ହେଇଗଲେ | ସେ ଏହିକଥାକୁ 
ଲୋକମାନଙ୍କ ପାଖକୁ ପଠାଇଦେବେ କହି ସମସ୍ତଙ୍କୁ ଆନନ୍ଦରେ ବିଦାୟଦେଲେ | ସଭା ଶେଷ 
ହେଲା | 

ଗପ-22 


କାହାର ନଖାଇ ସଭିଙ୍କର ବଇରୀ-ମାଛ 


ଗୋଟାଏ ବଡ଼ ପୋଖରୀରେ ବହୁତ ପ୍ରକାର ମାଛ ରହୁଥ୍‌ଲେ | ସେମାନଙ୍କ ଭିତରୁ କେତେଟା 
ବଦମାସ ଘାତକ ଶିକାରୀ ମାଛଥୂଲେ | ସେମାନେ ବିନା କାରଣରେ ଛୋଟ ଛୋଟ ମାଛମାନଙ୍କୁ 
ଧରି ଗିଳିପକାନ୍ତି | ସେମାନଙ୍କର ଦାନ୍ତ ଭାରିଟାଣ ଆଉ ମଜବୁତ | ତାଙ୍କପାଟିରୁ ନିରୀହ 
କେରାଣ୍ଡ, ପୋହଳା, ବାଲିଗରିଡ଼ା, ମହୁରାଳି, ଫୁଲଫୁଟି, ପଥରମୁଣ୍ଡି, ଚେଙ୍ଗ, ଗଡ଼ିଶା, ଚା୍୍ଦି, 
କାଳିବଇଶି, ମିରିକାଳି, ତୋଡ଼ି, ବୋଦସୀ, ଦଣ୍ଡିକିରି, ଜହ୍ଲା, ଏଣ୍ଗଳା ଭଳି ଛୋଟମାଛମାନେ 
ଖସି ଯାଇପାରନ୍ତି ନାହିଁ | କଣ୍ଟିଆ, ଶିଙ୍ଗ ଫଳି, ରତା, ଆଉ ମାଗୁର ମାଛର ଶିଙ୍ଗ ଏତେ 
ଗୋଜିଆ ଆଉ ବିଷାକ୍ତ ଯେ- ସେଥୁରେ ଭୂଷିଦେଲେ, ଛୋଟ ମାଛମାନଙ୍କର ପେଟରେ ପଶି 
ପିଠିବାଟେ ବାହାରି ଯାଏ | 


କଉମାଛର ଗାଲିସିରେ ଏତେବଳ ଅଛି ଯେ, ସେଥୁରେ କାହାକୁ ଯଦି ଚୋଟେ ପକାଏ ନା, ବଡ଼ 
ବଡ଼ମାଛମାନେ ବି ଘାଇଲା ହେଇଯାଆନ୍ତି | ଶେଉଳମାଛ କଥା ଛାଡ଼, ସେ କାଦୁଅ ଭିତରେ 
ଲୁଚି ରହିଥ୍‌ବ, ହଠାତ ଝାଞ୍ପିପଡ଼ିବ | ଛୋଟ-ବଡ଼ ବିଚାର ନକରି ସେ ଏକାଥରେ ଶିକାରକୁ ଗିଳି 
ପକାଇବ | ଶିକାରୀ ସାହସୀ ବାଳିଆ ମାଛ ତ ପୋଖରୀରେ ଥୂବା ମାଛମାନଙ୍କର ରାଜା | 
ଚିତଳ ମାଛ ହେଉଛି, ତା'ର ସାନଭାଇ | 


ରୋହି, ଭାକ୍ରଡ଼ ଭଳି ବଡ଼ବଡ଼ ଜାତିଆ ମାଛମାନେ ନିଜର ମାନ-ଇଜ୍ତକୁ ଜଗି 
ଛୋଟମାଛମାନଙ୍କୁ ଆକ୍ରମଣ କରନ୍ତି ନାହିଁ କିମ୍ବା କାହାରିକୁ ଭୟ କରନ୍ତି ନାହିଁ | ତେଣୁ ତାଙ୍କୁ ସବୁ 
ପ୍ରକାର ମାଛ ଆଦର କରି ସମ୍ମାନ ଦିଅନ୍ତି | 


ଥରେ ଛୋଟଛୋଟ ମାଛ ଶିକାରୀ ମାଛମାନଙ୍କ ଅନ୍ୟାୟ ଆକ୍ରମଣ ବିରୁଦ୍ଧରେ ଏକଜୁଟ 
ହେଲେ | ରୋହି, ଭାକୁଡ଼ଙ୍କ ପାଖରେ ଯାଇ ସାହାଯ୍ୟ ସହଯୋଗ ପାଇଁ ନିବେଦନ କଲେ | 
ତାଙ୍କର ଆନ୍ଦୋଳନକୁ ଦେଖୁ ଚିଙ୍ଗୁଡ଼ିମାନେ ଡିଆମାରି ଏପଟ ସେପଟ ହେଲେ | 
କଙ୍କଡ଼ାମାନେ ନିଜର ବ୍ରଢ଼ାଗୋଡ଼ରେ ଥବା ଦାନ୍ତକୁ ଟେକି ରଖୁଲେ | ଏହି ଖବର ପାଇ 

ମାଛରଜା ରାଘବ ବାଳିଆ ଲାଞ୍ଜପିଟି ପୋଖରୀ ପାଣିକୁ ଭାଗ ଭାଗ କରିଦେଲା | ତା'ର 
ଉଗ୍ରରୂପ ଦେଖ ପୋଖରୀରେ ଥୁବା ସବୁ ପ୍ରକାର ମାଛ ଭୟରେ ଛାନିଆ ହେଇଗଲେ | 


ଶେଷରେ ରୋହିଁ-ଭାକୁରଙ୍କ ମଧ୍ଯସ୍ଥତାରେ ସ୍ଥିରହେଲା, ଶିକାରୀ ମାଛମାନେ ଆଉ ମନଇଚ୍ଛା 
ଆଗରେ ସବ୍ର ଶିକାରୀ ମାଛ ଏହି ଶପଥ ନେଇଥଲେ | ସେଦିନ ଶପଥରେ କୁହାଯାଇଥୁଲା- 
“ଏହି ନିୟମକୁ ଯଦି ଆମେ ନ ମାନିବୁ, ତେବେ ଭଗବାନଙ୍କ ନିକଟରେ ଆମେ ଅପରାଧୀ 
ହେବୁ | ଦୁନିଆର ସବୁ ଜୀବ, ମଣିଷଠାରୁ ଆରମ୍ଭକରି ପଶୁ-ପକ୍ଷୀମାନେ ବି ଆମକୁ ଧରି 
ଖାଇଯିବେ | ଆମେ ଆଉ କାହାରି ପାଖରେ ଗୁହାରି କରିପାରିବୁ ନାହିଁ |” 


ସେଦିନ ଆନ୍ଦୋଳନ ତ ଶେଷ ହେଇଗଲା | କିନ୍ତୁ କିଛିଦିନ ପରେ ଦେଖାଗଲା, ଶିକାରୀ ମାଛ 
ମାନେ ପୂର୍ବପରି କୌଶଳକରି ନିରୀହ ମାଛମାନଙ୍କୁ ଧରି ମାରି ଖାଇଲେ | ତାଙ୍କୁ ଦେଖୁ ବଡ଼ବଡ଼ 
ମାଛମାନେ ବି ଛୋଟ ମାଛମାନଙ୍କୁ ମାରି ଖାଇବା ଆରମ୍ଭ କଲେ | ଶେଷରେ 
ଦେଖାଗଲା-କେହି ବି ସେଦିନର ଶପଥକୁ ରକ୍ଷା କରିପାରିଲେ ନାହିଁ | ତେଣୁ ସମସ୍ତେ 
ଭଗବାନଙ୍କ ଦରବାରରେ ଅପରାଧୀ ହେଇଗଲେ | ସେହିଦିନଠାରୁ ମାଛକୁ ଯିଏ ଦେଖୁଛି, ତାକୁ 
ମାରି ଖାଇଯାଉଛି | 


ତେଣୁ ମାଛମାନେ ଅନ୍ୟ କାହାର କିଛି ନ ଖାଇ ବି ସମସ୍ତଙ୍କର ବଇରୀହେଇ ରହିଗଲେ | 

ଗପ-23 


କୁକୁର-ବିଲୁଆ ଭେଟ 


ଥରେ ଗୋଟିଏ ବିଲୁଆ ବୁଲୁବ୍ୁଲୁ ସହର ଭିତରକୁ ପଶି ଆସିଲା | ଗୋଟାଏ ଉଚ୍ଚା କୋଠାଘର 
ଭିତରୁ ପୋଷା ଜୁକୁରଟିଏ ତାକୁ ଦେଖୁ ଜୋରରେ ଭୂକିଲା | ବିଲୁଆ ଜାଣିପାରିଲା, ସେ 
କୁକୁରଟା ଲୁହାଚେନରେ ବନ୍ଧାହେଇଛି | ସେ ତା' ପାଖକୁ ଆସିପାରିବ ନାହିଁ କି, ତାକୁ 
କାମୁଡ଼ିବାକୁ ଗୋଡ଼େଇ ପାରିବ ନାହିଁ | ତେଣୁ ସେ ନିର୍ଭୟରେ ସେ କୋଠାଘର ପାଖରେ 
ଠିଆହେଇ ରହିଲା | ବହୁତ ଥର ଭୁକିଭୁକି କୁକୁର ଥକି ପଡ଼ିଲା | ବିଲୁଆ ତାକୁ କହିଲା- “ଆରେ 
କୁକୁର ଭାଇ ! ମୁଁ ତମ ସହରକୁ କୁଣିଆହେଇ ଆସିଛି | ତୁ ଏମିତି ରଡ଼ିଛାଡ଼ି ମୋତେ ଗାଳି 
ଦେଉଛୁ କାହିଁକି ? ମୁଁ କୀଣ ଚୋର ନା ତୋର ଶତ୍ରୁ ? ତୁ ଯେମିତି ପଶ ମୁଁ ବି ତୋ ପରି 
ଗୋଟାଏ ପଶୁ | ଦେଖ ତୋ ପରି ମୋର ମୁଣ୍ଡ ଆଖ, କାନ, ନାକ, ପାଟି, ଗୋଡ଼ ପୁଣି ଲାଞ୍ଜ ବି 
ରହିଛି | ଆମେ ଦୁହେଁ ଆଗେ ଜଙ୍ଗଲରେ ରହୁଥୂଲେ | ତୃ ଜଙ୍ଗଲର ବାଘଂ-ଭାଲୁଙ୍କୁ ଡରି ମଣିଷ 
ପାଖରେ ଶରଣ ପଶିଛୁ | ମୁଁ ବି ତାଙ୍କୁ ଡରେ ସତ, କିନ୍ତୁ ନିଜର ବୁ୍ଧିବଳରେ ତାଙ୍କ ସହିତ 
ମିଳିମିଶି ଜଙ୍ଗଲରେ ରହିପାରୁଛି | ମୁଁ ବେଳେବେଳେ ଜଙ୍ଗଲରୁ ଆସି ଗାଁ'ରେ ବୁଲେ, ବିଲରୁ 
କଙ୍କଡ଼ା ଧରି ଖାଏ | ସୁବିଧା ଦେଖ ଗାତ ଖୋଳି ସେଥୂରେ ରହିଯାଏ | ବହୁତ ଦିନ ପରେ ତୋ 
ସହିତ ମୋର ଦେଖା ହେଇଗଲା | ତୋତେ ଟିକେ ଦେଖୁବାକୁ ମୁଁ ସହରକୁ ଆସିଛି, କହିଲୁ, 
ଏବେ ତୃ କେମିତି ଅଛୁ ?” 


ବିଲୁଆର କଥାଶୁଣି କୁକୁର କହିଲା-"ଭାଇ ! ମୁଁ ଏବେ ଖୁବଖୁସିରେ ମୋ ମାଲିକ ଘରେ ରହୁଛି | 
ସେ ମୋତେ ବଢ଼ିଆ ବଢ଼ିଆ ରନ୍ଧାଖାଦ୍ୟ ଖାଇବାକୁ ଦେଉଛି | ଗାଡ଼ିରେ ବସେଇ ବଜାରକୁ 
ବୁଲେଇ ନେଉଛି | ତାଙ୍କ ପିଲାଙ୍କ ସହିତ ମୁଁ ଖେଳାବୁଲା କରୁଛି | ମଣିଷହେଇ ବି ମୋ ମାଲିକ 
ମୋର ଝାଡ଼ା, ପରିଶ୍ରାକୁ ସଫା କରୁଛି | ମୁଁ ଭାବୁଛି-ମୋ ଭଳି ଭାଗ୍ୟବାନ ପଶୁ ଆଉ କେହି 
ନାହାନ୍ତି | 


ସତରେ ବିଲୁଆ ଭାଇ ! ତୋ କଥା ଭାବିଲେ, ମୋତେ ମୋତେ ଭାରି ଦୁଃଖ ଲାଗୁଛି | ବଣରେ 
ଥୁବା ବାଘ-ଭାଲୁ, ହେଟା, ଗଧ୍‌ଆ, ହାତୀ ଭଳି ପଶୁମାନଙ୍କ ସହିତ ଚଳିବା ଭାରିକକ୍ଟ | 
(gg DO 

ସବୁବେଳେ ଜୀବନ ପ୍ରତି ବିପଦ ରହିଛି | ତୁ ଯଦି ରାଜିହେବ୍, ମୁଁ ମୋ ମାଲିକକୁ କହି ତାଙ୍କ 
ଗରମ ପଲାଉ, ମାଉସ ଖୋଳ ଆଉ ଶୁଖୁଆ ଭଜା ଖାଇବା | ତୋ ପାଇଁ ମୁଁ ଗୋଟାଏ ନରମ 
ଗଦି ବିଛଣା ବି ଯୋଗାଡ଼ କରିଦେବି | ମୋ ଭଳି ତୋତେ ଆଉ କିଛିକାମ କରିବାକୁ ପଡ଼ିବ 
ନାହିଁ | ଶିକାର ଯୋଗାଡ଼ କରିବାକୁ ତୋତେ ଆଉ ବଣ ଜଙ୍ଗଲ, ଗାଁ' ବିଲରେ ବୁଲିବାକୁ ପଡ଼ିବ 
ନାହିଁ, କି କିଆବୁଦା ମୂଳେ ଗାତଖୋଳି ଲୁଚି ରହିବାକୁ ପଡ଼ିବ ନାହିଁ |" 


ବିଲୁଆ ଆଗରୁ କୁକୁରର ସବୁକଥା ଜାଣିଥୁଲା | ସେ କହିଲା-"ଆରେ ଭାଇ ! ତୋ କଥା ମୁଁ ସବୁ 
ଜାଣିଛି | ଲୁହାଚେନରେ ବନ୍ଧାହେଇ ଡ଼ ରହିଛୁ | ତେଣୁ ତୋର ନିଜର ସ୍ବାଧୀନତା ବୋଲି କିଛି 
ନାହିଁ ମଣିଷ ଦୟାରେ ଗଣ୍ଡେ ଖାଇବାକୁ ପାଉଛୁ | ତାଙ୍କ ଇଚ୍ଛା ଅନୁସାରେ ଡ଼ କାମ କରୁଛୁ | 
ଭୁଲକଲେ ବେତରେ ପାହାର ବି ଖାଉଛୁ | ଘର ଚାକର ଭଳି ରହୁଛୁ, ତୋର ନିଜର ବୋଲି ଘର- 
ସଂସାର କିଛିନାହିଁ | ପ୍ରତ୍ୟେକ ଜୀବର ଗୋଟାଏ ସ୍ବାଭିମାନ ରହିଛି | କିନ୍ତୁ ତୁ ସେତେକ ମଧ୍ଯ 
ହରେଇ ଦେଇସାରିଛୁ | ତୁ ଯାହାକୁ ସୁଖବୋଲି କହୁଛୁ, ସେଇଟା ହେଉଛି, ଆମ ପଶୁମାନଙ୍କ 
ପାଇଁ ଅପମାନ | ଡୁ ଗାଳି-ମାଡ଼ ସହିତ ମଣିଷ ଅଇଁଠା ଖାଇ ସେମିତି ଭଲରେ ଥା' | ସେ ଗରମ 
ପଲାଉ, ମାଉସ ଝୋଳ କି ଗଦି ବିଛଣା ମୋର ଦରକାର ନାହିଁ | ମୁଁ ମୋର ସ୍ବାଭିମାନକୁ ରଖୁ 
ସ୍ବାଧୀନ ଭାବରେ ବଣ-ବିଲରେ ରହିବି | ମୁଁ ଏବେ ଚାଲିଲି, ବାୟ ବାୟ |" 


ବିଲୁଆର କଥାଶୁଣି କୁକୁର କେତେ କ'ଣ ଭାବି ହେଉଥଲା | 

ଗପ-24 


କୁମ୍ଭାରିଆ ପୋକ ଓ ବୁଢ଼ିଆଣୀ 


ଥରେ ଗୋଟିଏ ବୁଢ଼ିଆଣୀ ତା'ର ଜାଲ ବିଛେଇ ବହୁତ ସମୟ ଅପେକ୍ଷା କଲା | ଚଲାକ ମଶା- 
କି ମାଛି ସେ ଜାଲ ପାଖକୁ ଗଲେନାହିଁ | ସେମାନେ ଦୂରେଇ ରହି ବୁଲେଇ ବଙ୍କେଇ ଆରାମରେ 
ଉଡ଼ି ବୁଲିଲେ | ବୁଢ଼ିଆଣୀ ଭାବୁଥୁଲା-"ଆଜିକାଲିର ମଶା ତ ମୋଠାରୁ ବେଶି ଚଲାକ 
ହେଇଗଲେଣି | ମଣିଷ ବିଷ ଧୂପଦେଲେ ବି ସେମାନେ ମରୁନାହାନ୍ତି | ମଶାରୀ ବନ୍ଧାଥ୍‌ଲେ ବି 
କେଡ଼େ କୌଶଳରେ ତାଙ୍କୁ କାମୁଡ଼ିଦେଇ ଖସିଯାଉଛନ୍ତି | ବୋକାମାଛିଟା ବି ଅତି ଦୁତଗତିରେ 
ଏଣେ ତେଣେ ଉଡ଼ି ପଳାଇ ଯାଉଛି | ଏମାନଙ୍କୁ ଶିକାର କରିବାକୁ ହେଲେ, ମୋତେ କିଛି 
ଗୋଟାଏ ନୂଆ ଉପାୟ ବାହାର କରିବାକୁ ପଡ଼ିବ |” 


ତା' ପରଦିନ ସେ ମୁଣ୍ଡରେ ଚିତା ଚଇତନ ଲଗାଇ ଠକ ବାବାଜୀଙ୍କ ପରି ହରିନାମ ଜପିଲା | 
ନିଜ ଜାଲଠାରୁ କିଛି ଦୂରରେ ରହି ମଶା-ମାଛିଙ୍କ ଉଦ୍ଦେଶ୍ୟରେ କହିଲା-“ଭାଇମାନେ ! ଦେଖ, 
ମୁଁ ଏବେ ବୃଢ଼ା ହେଇଗଲିଣି | ପୋକ ଖାଇବା ଛାଡ଼ି ଦେଇଛି | ଆଉ କେତେଦିନ ବା ବଞ୍ଚିବି ? 
ଆଗରୁ ମୁଁ ଅନେକ ମଶା-ମାଛି-ପୋକଙ୍କୁ ଜାଲରେ ଛନ୍ଦି ମାରି ଖାଇଛି | ତେଣୁ ମୋର ପାପ 
ବଢ଼ିଯାଇଛି | ଏବେ ମୁଁ ଭାବିଛି, ମୋର ସେହି ପାପକୁ ଛଡ଼େଇବା ପାଇଁ କିଛି ଧର୍ମ କାର୍ଯ୍ୟ 
କରିବି | ତମେମାନେ ମୋ ପାଖକୁ ଆସ, ମୁଁ ତୁମପାଇ ଦୋଳି ତିଆରି କରିଦେଇଛି | ସେଥୂରେ 
ବସ | ମନଖୁସିରେ ଦୋଳି ଖେଳି ଖେଳି ମୋ ପ୍ରବଚନ ଶୁଣ |” 


ମଶା-ମାଛି ଦୁହେ, ତା'କଥା ଶୁଣି ହସିଲେ | କହିଲେ-“ଆମେ ତୋର ସବୁ ଚାଲିକି ଜାଣିଛୁ | 
ତୋର ମିଛକଥାରେ ଆମେ ଭୂଲିବୁ ନାହିଁ | ତୁ ସେଇମିତି ଜାଲ ପତେଇ ବସିଥା' |" 


କିଛି ସମୟ ପରେ ଗୋଟାଏ କୁମ୍ଭାରିଆ ପୋକ ଉଡ଼ି ଆସି ବୁଢ଼ିଆଣୀର ନୂଆଜାଲରେ 
ପଡ଼ିଗଲା | ବୁଢ଼ିଆଣୀ ତରବରହେଇ ଖୁସି ମନରେ ତା' ଜାଲ ଉପରକୁ ଡେଇଁ ପଡ଼ିଲା | ଦୂରରୁ 
ଥାଇ ତା' ଉପରକୁ ଆଗ ବିଷଛେପ ପକାଇ ଚାଲିଲା | କିନ୍ତୁ ମଶା-ମାଛି, ଅନ୍ୟ ଛୋଟପୋକଙ୍କ 
ଉଳି ତା' ବିଷ-ଛେପରେ କୁମ୍ଭାରିଆ ପୋକଟା ଚେତା ହରେଇଲା ନାହିଁ | ବରଂ ସେ ନିଜର 

ଟାଣୁଆ ଡେଣାକୁ ଜୋରରେ ଝାଡ଼ି ନୂଆ ଜାଲଟାକୁ ଛିଡ଼େଇ ପକାଇଲା | ଓଲଟା ସେ 
ବୁଢ଼ିଆଣୀକୁ କାମୁଡ଼ିବା ପାଇଁ ଆଗେଇ ଆସିଲା | 


ବୁଢ଼ିଆଣୀ ଜୀବନ ବିକଳେ ପଛକୁ ଘୁଞ୍ଚିଯାଇ କହିଲା-"ଆରେ ଭାଇ ! ମୁଁ ମଶା-ମାଛିଙ୍କ ପାଇଁ 
ଜାଲ ବିଛେଇଥୁଲି | ତୋତେ ହଇରାଣ କରିବା ପାଇଁ ନୁହେ | ଡୁ ତ ମୋର ଅତିଥ୍‌ | ଏଇ 
ଦୋଳିରେ ଝୁଲି ଆମେ ଦୁହେଁ ମିଶି ଖେଳିବା | ଏଇଦୋଳି ତିଆରି କରିବା ପାଇଁ ମୁଁ ନିଜନାଭିରୁ 
ଅଠା ବାହାର କରି ତିଆରି କରି ରଖୁଛି | କାହାରିଠାରୁ ମୁଁ କିଛି ବି ଜିନିଷ ଆଣିନାହିଁ | ଏହା 
ମୋର ନିଜସ୍ବ ଜିନିଷ ଆଉ ମୌଳିକ କଳା କୌଶଳରେ ତିଆରି ହେଇଛି | ଏଥୂପାଇଁ ମୁଁ ଗର୍ବ 
ଅନୁଭବ କରେ | ମୋର କଳା-କୌଶଳକୁ ଭଲକରି ଦେଖୁ କହିଲୁ, ଏମିତି ସୁନ୍ଦର ଆଉ ସୃକ୍ଷମ 
ଜାଲ ଆଉ କେହି ବୁଣି ପାରିବ ?" 


ବୁଢ଼ିଆଣୀ ଜାଲରୁ ବାହାରି ଆସି କୁମ୍ଭାରିଆ ପୋକ କହିଲା-"ଧ୍ଵକ ତୋର ବୁଦ୍ଧି ଆଉ କଳା 
କୌଶଳ | ଯେତେ ନିଜସ୍ବ ମୌଳିକ ବୁଦ୍ଧି ଲଗେଇ ସୁନ୍ଦର ଆଉ ସୂକ୍ଷ୍ମ ଜାଲ ତିଆରି କଲେ, କ'ଣ 
ହେବ ? ଜୀବ ମାରିବାକୁ ତୋର ଏସବୁ ଫନ୍ଦି ଫିକର | ଏହି କପଟ ପଣିଆ ପାଇଁ ତୁ କେଵେ ବି 
ପ୍ରଶଂସା ପାଇପାରିବୁ ନାହିଁ | 


ଜାଣିଛୁ, ମୁଁ ବି ମାଟି କାଦୁଅ ଆଣି ଅମୁହାଁ ଘର ତିଆରି କରେ | ସେଥୂରେ ମୋର ଛୁଆ 
ନିରାପଦରେ ରହନ୍ତି | ମୋର କଳା-କୌଶଳକୁ ଦେଖୁ ବୁଦ୍ଧମାନ ମଣିଷ ବି ପ୍ରଶଂସା କରନ୍ତି | 
କେବେ ଆସିବୁ, ମୋଠାରୁ ଘର ତିଆରି କୌଶଳ ଦେଖୁଯିବ୍ଧ |" 


ବୁଢ଼ିଆଣୀ ତା' କଥାଶୁଣି ବୋକାଙ୍କ ପରି ଏଣିକି ତେଣିକି ଚାହିଁଲା | 

ଗପ-25 


ବେଙ୍ଗ ଓ ସାପଛୁଆ 


ଥରେ ଗୋଟିଏ ବଡ଼ଛଞ୍ଚାଣ ଆକାଶରେ ଉଡ଼ଥୂଲା | ସେ ଗୋଟାଏ ଛୋଟ ସାପନଛୁଆକୁ ତା' 
ଗୋଡ଼ର ପଞ୍ଚ ନଖରେ ଝୁଲେଇ ରଖୁଥୁଲା | ସାପଛୁଆଟି ଖସିଯିବାକୁ ଚେଷ୍ଟା କରୁଥଲା | କିଛି 
ସମୟ ପରେ ଦେଖାଗଲା, ସାପନଛୁଆଟି ତଳକୁ ଖସି ପଡ଼ିଲା | ସେ ଯେଉଁଠି ପଡ଼ିଲା, ସେଇଠି 
ଗୋଟାଏ ମାଆବେଙ୍ଗ ବସାକରି ତା' ଛୁଆମାନଙ୍କ ସହିତ ରହୁଥୂଲା | ଅତିଛୋଟ ନିରୀହ ସାପ 
ଛୁଆଟିକୁ ଦେଖୁ ତା' ମନରେ ଦୟା ଆସିଲା | ସେ ତରବରହେଇ ତାକୁ ନିଜ ପେଟତଳେ 
ରୁଚାଇ ରଖୁଦେଲା | ଛଞ୍ଚାଣ ତାକୁ ଆଉ ଦେଖୁପାରିଲା ନାହିଁ | ସାପଛୁଆକୁ ନ ପାଇ ଛଞ୍ଚାଣ 
ଫେରିଗଲା | 


ସାପଛୁଆ ପେଟରେ ଛଞ୍ଚାଣର ନଖ ଗଳି ଯାଇଥ୍‌ବାରୁ ତା' ଦେହରୁ ରକ୍ତ ବାହାରୁଥୁଲା | ମାଆ 
ବେଙ୍ଗ ତାକୁ ନିଜ ଜିଭରେ ଚାଟି ସଫା କରିଦେଲା | ଥିଷଧ ଗଛରୁ ପତ୍ର ଆଣି ତା' ଖଣ୍ଡିଆ 
ଜାଗାରେ ଲଗାଇଦେଲା | ତାକୁ ନିଜବସା ଭିତରକୁ ନେଇ ଶୁଆଇ ପକାଇଲା | 
ବେଙ୍ଗନୁଆମାନେ ତା' ର ସେବା-ଯତ୍ବକଲେ | ତା' ଦେହ ଭଲ ହେଇଯିବାରୁ ସେ 
ବେଙ୍ଗହୁଆମାନଙ୍କ ସହିତ ମିଶି ଖେଳିଲା | ନୂଆସାଙ୍ଗକୁ ପାଇ ବେଙ୍ଗନୁଆମାନେ ବହୁତ 
ଖୁସିଥୂଲେ | 


ଧୀରେ ଧୀରେ ସାପଟି ବଡ଼ ହେଇଗଲା | ସେ ଏକୁଟିଆ ବାହାରକୁ ଯାଇ ଶିକାର କଲା | ଥରେ 
ସେ କିଆବୁଦା ମୂଳେ ପଶି ଆଉ ଗୋଟେ ବେଙ୍ଗବସାରୁ ଛୁଆବେଙ୍ଗକୁ ଧରିଆଣି ଖାଇଦେଲା | 
ବେଙ୍ଗନହୁଆର ନରମ ମାଂସ ତାକୁ ବହୁତ ସୁଆଦ ଲାଗିଲା | ସବୁଦିନ ସେ ଲୁଚିଲୁଚି ଯାଇ 
ଗୋଟିଏ ଲେଖା ବେଙ୍ଗନୁଆ ଖାଇଚାଲିଲା | ସବୁ ବେଙ୍ଗଛୁଆ ଶେଷ ହେଇଯିବାରୁ ଦିନେ ସେହି 
ବେଙ୍ଗନୁଆର ମାଆକୁ ଧରି ଖାଇଦେଲା | 


ସାପ ପାଟିରେ ତ ବେଙ୍ଗହୁଆର ନରମ ମାଂସ ସୁଆଦ ଲାଗିଛି | ଏଣେ ସେପଟରେ ଥୁବା ବେଙ୍ଗ 
ସବୁ ଶେଷ ହେଇଗଲେ | 

ଏଥର ସାପ ତା' ସାଙ୍ଗ ବେଙ୍ଗଛୁଆମାନଙ୍କ ଭିତରୁ ଗୋଟିଏ ଗୋଟିଏ ଖାଇବାକୁ ଇଚ୍ଛାକଲା | 
କିନ୍ତୁ କେମିତି ଖାଇବ, ତାଙ୍କ ମାଆକୁ ତ ସେ ନିଜର ମାଆ କରିନେଇ ନେଇଛି | 
ବେଙ୍ଗଭାଇମାନଙ୍କୁ ଖାଇଲେ, ଅପରାଧ ହେବ | ତେଣୁ ସେ କିଛିଦିନ ଭୋକ ଉପାସରେ 
ରହିଲା | ଥରେ ସେ ବେଙ୍ଗ ମାଆକୁ ମନର କଥା ଖୋଲି କହିଦେଲା | 


ମାଆ ବେଙ୍ଗ କହିଲା-“ତୁ ଏବେ ବଡ଼ ହେଇଗଲୁଣି | ଏବେ ଡୁ ଏ' ଜାଗା ଛାଡ଼ି ଚାଲିଯାଆ | 
ନହେଲେ, ତୁ କେତେବେଳେ ମୋ ଛୁଆଙ୍କ ପାଇଁ ବିପଦ ହେବୁ | ତୋର ବି ମଙ୍ଗଳ ହେବନାହିଁ | 
ସାପମାନେ ହେଉଛନ୍ତି ଆମର ପରମ ଶତ୍ରୁ | ଅବିଶ୍ବାସୀ ଜୀବ | ତେଣୁ ଆମେ 
ସାପମାନଙ୍କଠାରୁ ବହୁତ ଦୂରରେ ଲୁଚିରହୁ | କିନ୍ତୁ ମୁଁ ତୋର ବିପଦ ସମୟରେ ଦୟାକରି 
ପାଖରେ ରଖୁଥୂଲି | ଏବେ ତୋର ଅସଲ ଗୁଣ ବାହାରିଲାଣି | ତୁ ଯଦି କେବେ ମୋ ଛୁଆଙ୍କୁ 
ଖାଇବୁ, ତେବେ ଜାଣିଥା, ସେହିଦିନ ମୁଁ ବି ତୋତେ ଗିଳିଦେବି |" 


ମାଆ ବେଙ୍ଗକୁ ତ ତା'ର ଭାରି ଡରଥୁଲା | ତା' କଥାଶୁଣି ସାପ ନିଜର ମୁଣ୍ଡ ତଳକୁ କରି 
ସେଠାରୁ ସବୁଦିନ ପାଇଁ ଚାଲିଗଲା | 


000 


< 60 > 

ଗପ-26 


ମାଛ ଓ କଇଁଛ 


ଗୋଟିଏ ପୋଖରୀରେ ବହୁତ ପ୍ରକାର ମାଛ ରହୁଥଲେ | ତାଙ୍କ ସହିତ ମିଶି କଙ୍କଡ଼ା ଓ କଇଁଛ ବି 
ସୁଖରେ ଥୂଲେ | ସେମାନଙ୍କ ଭିତରୁ ବୁଢ଼ାକଇଁଛ ଥଲା-ସବୁଠାରୁ ବଡ଼ ଆଉ ପୁରୁଣା ସଦସ୍ୟ | 
ସେହିପରି ମାଡୁଆ କଙ୍କଡ଼ା ଥୂଲା-ସମସ୍ତଙ୍କଠାରୁ ବୁଦ୍ଧିମାନ ଆଉ ସାହସୀ ସଦସ୍ୟ | ତେଣୁ 
ମାଛମାନେ ତାଙ୍କୁ ସମ୍ମାନ ଦିଅନ୍ତି | ବିପଦ ଆପଦବେଳେ ତାଙ୍କଠାରୁ ପରାମର୍ଶ ବି ନିଅନ୍ତି | ତାଙ୍କ 
ସହିତ କେବେ ମାଡ଼ଗୋଳ କି ଝଗଡ଼ା କରନ୍ତି ନାହିଁ| 


ବେଳେବେଳେ ସେହି ପୋଖରୀର ମାଛମାନଙ୍କ ଭିତରେ ଖାଦ୍ୟକୁ ନେଇ ମାଡ଼ଗୋଳ, ଝଗଡ଼ା 
ବି ଲାଗେ | ଫୁଲଫୁଟି, ଏଣ୍ଡୁଳା, କେରାଣ୍ଡି ଭଳି ଛୋଟଛୋଟ ମାଛମାନେ ଖାଦ୍ୟକୁ ଦେଖୁଦେଖୁ 
ପାଣି ଉପରକୁ ଚାଲିଆସି ଆଗଡ଼ରା ଟକକରି ଗିଳିପକାନ୍ତି | ରୋହି, ଭାକୁଡ଼ ଶେଉଳ ଭଳି 
ବଡ଼ମାଛମାନେ ପାଣି ଭିତରେ ରହୁଥ୍‌ବାରୁ ସେମାନେ ତାକୁ ଖାଇପାରୁ ନଥୂଲେ | ତେଣୁ 
ବଡ଼ମାଛମାନେ ଛୋଟମାଛଙ୍କ ଉପରେ ରାଗିଯାଉଥ୍‌ଲେ | ବେଳେବେଳେ ତାଙ୍କୁ ଧରି 
ସେମାନେ ଖାଇଦେଉଥ୍‌ଲେ | ବାଳିଆ, କଉ, ମାଗୁର, କଣ୍ଟିଆ ଭଳି ଶିକାରୀ ମାଛମାନେ ଅନ୍ୟ 
ଜାତିଆ ମାଛଙ୍କର ଛୁଆଙ୍କୁ ବି ମାରି ଖାଇ ଯାଉଥୂଲେ | ତେଣୁ ମାଛମାନଙ୍କ ଭିତରେ ଅଶାନ୍ତି 
ଝଗଡ଼ା ଲାଗି ରହୁଥୁଲା | 


ଗୋଟିଏ ପୋଖରୀରେ ରହି ଗୋଟିଏ ପରିବାରର ସଦସ୍ଯହୋଇ ମାଛମାନଙ୍କର ଏମିତି 
ମାଡ଼ଗୋଳ, ଝଗଡ଼ା ଲାଗୁଥୁବା କଥାଟା କଇଁଛକୁ ପସନ୍ଦ ହୁଏନାହିଁ | ତା'ର ମନଦୁଃଖ 
ହେଇଯାଏ | ସେହିପରି ମାଛମାନଙ୍କର ଲୋଭ ଆଉ ଖାଇବା ପ୍ରତିଯୋଗିତାକୁ ଦେଖୁ କଙ୍କଡ଼ା 
ବି ମନଦୁଃଖ କରେ | 


ଥରେ କଇଁଛ ଓ କଙ୍କଡ଼ା ମିଶି ଏ' ବିଷୟରେ କଥାହେଲେ | ପୋଖରୀରେ ଏଭଳି ଝଗଡ଼ା 
ମାଡ଼ଗୋଳକୁ ବନ୍ଦ କରିବା ପାଇଁ ଉପାୟ ବାହାର କଲେ | 

କଇଁଛ ଗୋଟାଏ ପଥର ମୁଣ୍ଡିଆ ଉପରେ ବସି ରହିଲା | କଙ୍କଡ଼ା ସବୁମାଛଙ୍କୁ ଡାକିବାକୁ ଗଲା | 
ଛୋଟ ଚେଙ୍ଗଡ଼ା ମାଛମାନେ ତେଣେ ଖାଦ୍ୟଲୋଭରେ ପାଣି ଉପରେ ଭାସିଭାସି ବୁଲୁଥୂଲେ | 
ସେମାନେ କଇଁଛ ପାଖକୁ ଆସି କୂଳରେ ପହଁରିଲେ | 


ବଡ଼ବଡ଼ ମାଛମାନେ ବୃୁଡ଼ା ପହଁରାଦେଇ ପାଟି ପାକୁପାକୁ କରୁଥ୍‌ଲେ | କଇଁଛ ସମସ୍ତଙ୍କ ଆଡ଼କୁ 
ଚାହିଁ ନିଜର ଦୁଃଖ ଜଣାଇ କହିଲା-“ଦେଖ ମାଛ ଭାଇମାନେ ! ବଞ୍ଚି ରହିବାକୁ ସମସ୍ତଙ୍କୁ ତ 
ଖାଦ୍ୟ ଦରକାର | ସେଇଥୁପାଇଁ ସୃଷ୍ଟିକର୍ଭା ଆମର ଜନ୍ମ ପୂର୍ବରୁ ଖାଦ୍ୟର ବ୍ୟବସ୍ଥା କରିଥାନ୍ତି | 
କିଏ ଘାସ ପତର ଖାଉଛି ତ ଆଉ କିଏ ଜୀଜନ୍ତୁଙ୍କର ମାଂସକୁ ଖାଉଛି | ପୁଣି କିଏ ମାଟିଖାଇ 
ବଞ୍ଚୁଛି | ଆମର ଏହି ପୋଖରୀରେ ଆମକୁ ସବ୍ଧ ପ୍ରକାର ଖାଦ୍ୟ ମିଳିଯାଉଛି | କିଛି ନହେଲେ ବି 
ଦଳ ଆଉ ଶିଉଳି ଖାଇ ଆମେ ଭଲରେ ବରଞ୍ଚିରହି ପାରୁଛୁ | କିନ୍ଧୁ ଆମର ଲୋଭ ଆମକୁ ମରଣ 
ଆଡ଼କୁ ଟାଣିନିଏ | ଯେଉଁମାନେ ମଣିଷଙ୍କ ଭଳି ଅଧ୍ଵକ ଟକଳା ଜିନିଷ ଖାଇବାକୁ ବ୍ୟାକୁଳ 
ହୁଅନ୍ତି ସେମାନେ ଶୀଘ୍ର ଶିକାର ହେଇଯାଆନ୍ତି | କେତେଜଣ ମାଛ ଭଲ-ମନ୍ଦ ବିଚାର ନକରି 


ତରବରହୋଇ ବନଶୀ କଣ୍ଠାକୁ ଗିଳିଦେଇ ଧରା ପଡ଼ନ୍ତି | 


ଯେଉଁମାନେ ପାଣି ଉପରେ ଭାସିଭାସି ରହନ୍ତି ସେମାନେ ଆଗ ସବୁ ଟକଳା ଜିନିଷକୁ 
ଖାଇଯିବାକୁ ମନ କରିଥାଆନ୍ତି | ତାଙ୍କୁ ଦେଖ ମଣିଷ ଜାଲ ପକାଏ | ଫଳରେ ତାଙ୍କ ସହିତ 
ଅନ୍ୟମାନେ ବି ଧରାପଡ଼ି ମରନ୍ତି | ତେଣୁ ଆମକୁ ଧୈର୍ଯ୍ୟଧରି, କିଛି ସମୟ ଅପେକ୍ଷାକରି, 
ଭଲମନ୍ଦ ବିଚାରକରି ଖାଦ୍ୟ ଖାଇବାକୁ ପଡ଼ିବ | ବିପଦବେଳେ ପରସ୍ପରକୁ ସାହାଯ୍ୟକରି 
ପାରିଲେ, ତମେ ସମସ୍ତେ ଶାନ୍ତିରେ ରହିପାରିବ | 


ଆମକଥାକୁ ବିଚାର କର | ଆମେ ଖୁବଧୀର ଗତିରେ ଯିବା ଆସିବା କରୁ | ନିଜକୁ ବଞ୍ଚି 
ରଖୁବାକୁ ଧୀରେ ସ୍ଥିରେ ଖାଦ୍ୟକୁ ଖାଉ | ତେଣୁ ଆମେ ଦୁହେଁ ବହୁତ ବର୍ଷ ପର୍ଯ୍ୟନ୍ତ ଭଲରେ 
ରହିପାରିଛୁ | ତୁମ ମାଛମାନଙ୍କ ମଧ୍ଯରେ ସେହିପରି ଶେଉଳ, କଉ, ମାଗୁର, ବାଳିଆ, ରୋହି 
ଭାକୁଡ଼ ମାଛ ଗଭୀର ପାଣି ଭିତରେ ବୁଡ଼ିରହନ୍ତି | ସେମାନେ ବି ଖାଦ୍ୟଖାଇ ବଞ୍ଚିଛନ୍ତି | କିନ୍ତୁ 
ତାଙ୍କର ଲୋଭ କମ ଥୂବାରୁ ଏବଂ ଧୈର୍ଯ୍ୟ ଅଧ୍ଵକ ଥୁବାରୁ ସେମାନେ ବି ଦୀର୍ଘଜୀବୀହୋଇ 
ରହିପାରୁଛନ୍ତି | ତେଣୁ ବଡ଼ମାନଙ୍କ ଠାରୁ ଛୋଟମାନେ ବଞ୍ଚିବାର କଳା ଶିଖୁବା ଦରକାର | 
ଅଧ୍ଵକ ଖାଦ୍ୟ ତରବରହେଇ ଖାଇବାକୁ ପ୍ରତିଯୋଗିତା କରନାହିଁ | 

ନିଜ ଖାଇବା ଅପେକ୍ଷା ଅନ୍ୟକୁ ଖୋଇବାରେ ବେଶି ଆନନ୍ଦ ମିଳେ | ପାଟି ସୁଆଦ ଜିନିଷ 
ସବୁବେଳେ ବିପଦକୁ ଡାକିଆଣେ | ନିଜେ ବଞ୍ଚିବା ସହିତ ଅନ୍ୟମାନଙ୍କୁ ମଧ୍ଯ ଭଲରେ ବଞ୍ଚିବାକୁ 
ଦେଲେ, ଇଶ୍ବର ଖୁସି ହୁଅନ୍ତି | ତେଣୁ କେହି ବି ନିଜର ଭାଇମାନଙ୍କୁ ମାରିବ ନାହିଁ କି କାହାର 
ଛୁଆକୁ ଖାଇବ ନାହିଁ | ଯିଏ ମୋ କଥାକୁ ମନେରଖୁବ, ସେ ନିଜେ ତ ଦୀର୍ଘଜୀବୀହୋଇ 


ରହିପାରିବ | ଅନ୍ୟମାନଙ୍କୁ ମଧ୍ଯ ଦୀର୍ଘଜୀବୀ କରିପାରିବ |" 


ଶେଷରେ କଙ୍କଡ଼ା କହିଲା-“ ଆମେ ସମସ୍ତେ ଏଇ ଗୋଟିଏ ପୋଖରୀରେ ଖୁସିରେ ରହିଲେ, 
ଆମକୁ ଖାଦ୍ୟର ଅଭାବ ରହିବ ନାହିଁ କି ବିପଦ ଆସିପାରିବ ନାହିଁ | ଆସନ୍ତୁ, ମିଳିମିଶି ସମସ୍ତେ 
ଖୁସିରେ ରହିବା |" 


କଇଁଛ ଓ କଙ୍କଡ଼ାଙ୍କ କଥା ସମସ୍ତଙ୍କ ମନକୁ ପାଇଲା | ମାଛମାନେ ଖୁସିରେ ନିଜନିଜ ଜାଗାକୁ 
ଫେରିତାଲେ | 


000 

ଗପ-27 
ବିଛୁଆତି ଓ ତୁଳସୀ 


ଜଣେଲୋକ ତାଙ୍କ ବାଡ଼ିରେ ଥିବା ଅନାବନା ଘାସକୁ ସବୁ ଉପାଡ଼ି ସାରି, ସେଇଠି କିଛି ତୁଳସୀ 
ଆଉ ଫୁଲଗଛ ଲଗାଇଲେ | ସେ ଜାଣି ନଥୂଲେ କି ସେଇଠି ପୁଳାଏ ବିଛୁଆତି ଗଛ ଉଠିଥୂଲା | 
ସେ ଘାସ ଉପାଡ଼ିବା ପରେ ତାଙ୍କର ଦେହ-ହାତ ଖୁବ ଜୋରରେ କୃଣ୍ଡେଇ ହେଲା | ସେ 
ତରବର ହେଇ କେତେଟା ଛୋଟ ତୁଳସୀ ଗଛ ଲଗେଇଦେଇ ଘରକୁ ପଳାଇ ଆସିଲେ | 


ସେଇଠି ଆଉ କେତେଟା ବିଛୁଆତି ଗଛ ଲୁଚି ଛପି ରହି ଯାଇଥୁଲେ | ସେମାନେ ରାଗିଗଲେ | 
ତୁଳସୀ ଗଛପାଇଁ ଆଜି ତାଙ୍କର ଏମିତି ଅବସ୍ଥା ହେଇଛି ବୋଲି ଜାଣିଲେ | ସେଦିନ ରାତିରେ 
ତାଙ୍କ ଭିତରୁ ଗୋଟାଏ ବିଛୁଆତି ଗଛ ଆସି ଛୋଟ ତୁଳସୀକୁ କହିଲା-“ ଆରେ ଏ' ଛୋଟୁ ! ତୁ 
ଜାଣିଛୁ, ଏ' ଜାଗାରେ ଆମେ ଆଗରୁ ରହିଆସୁଛୁ | ତେଣୁ ଏ' ଜାଗାଟା ଆମର | ତୁ ଶୀଘ୍ର ଏଠୁ 
ହଟି ଯା'- | ନହେଲେ, ଆମେ ତୋତେ ମାରିଦେବୁ |” 


ଛୋଟ ତୃଳସୀଗଛଟି କାନ୍ଦକାନ୍ଦହେଇ କହିଲା-"ମୁଁ ତ ଏଠିକି ବଳେବଳେ ଆସିନାହିଁ | ମୁଁ ମୋ 
ମାଆଗଛ ପାଖରେ ଥୁଲି | ଘରମାଲିକ ଶରଧାକରି ଉଠେଇ ଆଣି ମୋତେ ଏଇଠି ବସେଇ 
ଦେଇଛନ୍ତି | ମୋର ବା ଦୋଷ କ'ଣ ? ହଉ, ସେ ମାଲିକ ଆସନ୍ତୁ, ତାଙ୍କୁ କହିବ, ସେ ମୋତେ 
ନେଇ ମୋ ଜାଗାରେ ପୁଣି ବସେଇ ଦେବେ |” 


ବିଚରା ଛୋଟଡୃଳସୀ ଗଛର କଥାଶୁଣି ବିଛୁଆତି କହିଲା-"ହଉ ସେକଥା ତ ପରେ, ତୁ ଏବେ 
ମୋତେ କହିଲଲ ତୋତେ ସେ ଲୋକ ଏତେ ଆଦରକରି ଯତ୍ନର ସହିତ ଏଇଠି କାହିକି 
ଲଗେଇଲେ | ଆଉ ଆମକୁ ଏମିତି ଉପାଡ଼ି ବାହାରକୁ ଫୋପାଡ଼ି ଦେଲେ ? ସିଏ ତ ଆମକୁ 
ଏଇଠି ଲଗେଇ ନଥୁଲେ କି ଦିନେ ବି ଶରଧା କରିନାହାନ୍ତି | ଆମେ ନିଜେ ଉଠି କେତେ କଷ୍ଟରେ 
ବଡ଼ ହେଇଥୂଲୁ | ବିନାଦୋଷରେ ସେ ଆସି ଆମ ଭାଇମାନଙ୍କୁ ଉପାଡ଼ିଦେଲେ କାହିଁକି ?” 


ଛୋଟତୁଳସୀ ଗଛଟି କହିଲା-"ଭାଇ ! ମଣିଷମାନେ ଜାଣନ୍ତି-ମୁଁ ବଡ଼ହେଲେ, ଅମୃଜାନ ସୃଷ୍ଟି 
କରିବି | ମୋରପତ୍ରକୁ ସେମାନେ ଠାକୁରଙ୍କୁ ଦେଇ ପୂଜା କରିବେ | ମୋର ପତ୍ର, ଛେଲି, ମୂଳ 

ଆଉ ଜଟାକୁ ନେଇ ସେମାନେ ଓଷଧ ଭାବରେ ବ୍ୟବହାର କରିବେ | ଆମର ଭଲଗୁଣକୁ 
ଦେଖ୍‌ କେହିକେହି ଆମକୁ ନେଇ ଚଉଁରା ଉପରେ ରଖ୍‌ ପୂଜା ବି କରିବେ | ଆମେ ହେଉଛୁ- 
ଭଗବାନ ଜଗନ୍ନାଥଙ୍କର ଅତି ପ୍ରିୟ | ତେଣୁ ମଣିଷ ଆମକୁ ବେଶି ଆଦର ଯତ୍ନ କରନ୍ତି | ଆମକୁ 
ଧୂପ, ଦୀପ ଦେଇ, ଚନ୍ଦନ, ସିନ୍ଦୁର ଲଗାନ୍ତି | ମୂଳରେ ସବୁଦିନ ପାଣିଦେଇ ଜୁହାର ବି ହୁଅନ୍ତି | 


~~ ~~ 


କିନ୍ତୁ ତମେମାନେ କାହାରି କିଛି କାମରେ ଆସି ପାରୁନା | ଏଣୁତେଣୁ ଆଲୋଡ଼ା ଘାସ ଭିତରେ 
ଲୁଚିଛପି ବଡ଼ହେଉଛ, ସୁବିଧାଦେଖୁ ମଣିଷ ଦେହରେ ଲାଗିଯାଇ ତାଙ୍କୁ ହଇରାଣ କରୁଛ | 
ତାଙ୍କ ଦେହ -ହାତ କୁଣ୍ଡେଇ ହେଇ ଫୁଲିଯାଏ | ସେମାନେ କଷ୍ଟ ପାଆନ୍ତି | ତମର ଏମିତି ଖରାପ 
କାମକୁ ଜାଣି ମଣିଷମାନେ ତୁମକୁ ଦେଖୁଲେ, ଉପାଡ଼ି ବାହାରକୁ ଫୋପାଡ଼ି ଦେଉଛନ୍ତି | 
ଏଥୁରେ ମୋର ଦୋଷ କ'ଣ ? ତମେ ଯଦି ଭଲକାମ କରି, ଭଲଗୁଣକୁ ପ୍ରକାଶ କରିବ, ତେବେ 
ମଣିଷ ଡୃମକୁ ବି ଆଦର ଯତ୍ନ କରିବେ |” 


ଛୋଟଡ଼ଳସୀ ମୁହଁରେ ବଡ଼କଥା ଶୁଣି ବିଛୁଆତି ଗଛଟି ଲାଜେଇଗଲା | ସେ ପୁଣି କହିଲା-"ତ 
ଖାଲି ଆମର ଖରାପ ଗୁଣକଥା କହିଲୁ ସିନା, କିନ୍ତୁ ଆମର ବି ବହୁତ ଭଲଗୁଣ ରହିଛି | ଆମର 
ଭାଇ ବାଇଡ଼ଙ୍କର ବି ଅବସ୍ଥା ସେଇୟା | ତାକୁ ଦେଖୁଲେ, ମଣିଷ ଆଗ ଉପାଡ଼ି ପକାନ୍ତି | ତା'ର 
ବି ବହୁତ ଭଲଗୁଣ ରହିଛି | ସେକଥାକୁ ଜାଣିବାକୁ କାହା ପାଖରେ ସମୟ ନାହିଁ | ଆମେ 
ଆତ୍ମରକ୍ଷା ପାଇଁ ଦେହରେ ବିଷାକ୍ତ ରେଣୁ ବୋଳି ହେଇଥାଉ ସିନା, କିନ୍ତୁ ଆମର ଥିଷଧୀୟ ଗୁଣ 
ବହୁତ ରହିଛି | ସେ ବିଷୟରେ ସାଧାରଣ ଲୋକେ ଜାଣିପାରୁ ନାହାନ୍ତି | ତେଣୁ ସେମାନେ 
ଆମ ଉପରେ ଅତ୍ୟାଚାର କରୁଛନ୍ତି | ଆମେ ସମସ୍ତେ ପ୍ରକୃତି ମାଆର ସନ୍ତାନ | ସେ ଆମ 
ସମସ୍ତଙ୍କୁ ଜୀବ ଜଗତର ମଙ୍ଗଳ ପାଇଁ ସୃଷ୍ଟି କରିଛନ୍ତି | ଆମର ବି ବଞ୍ଚିବାର ଅଧ୍ଵକାର ରହିଛି | 
ବଗିଚା ମାଲିକ ଆସିଲେ, ତୁ ଟିକେ ଏକଥା ତାଙ୍କୁ କହିଦେବୁ | ଆମର ଭଲଗୁଣକୁ ବି ସେ ଟିକେ 
ମନେ ପକେଇବେ | ଆମେ ସମସ୍ତେ ମିଳିମିଶି ରହିବା |” 


ରାତିପାହି ଆସିବା ଦେଖୁ ବିଛୁଆତି ଚୁପ ହେଇଗଲା | ତୁଳସୀ ତାକୁ କଥାଦେଲା-"ମୁଁ ତୋର 
ଞଥିଷଧୀୟ ଗୁଣ ବିଷୟରେ ମଣିଷମାନଙ୍କୁ ନିଶ୍ଚୟ କହିବି |” 


000 

ଗପ-28 


ଦୁବଘାସ ଓ ବାଉଁଶ 


ଥରେ ଘାସ ଓ ବାଉଁଶ ଭିତରେ କଳି ଲାଗିଲା | ଦୂରରୁ ଥାଇ ବରଗଛ ତାଙ୍କକଥା ଶୁଣୁଥୁୂଲା | 
ବାଉଁଶ କହୁଥଲା-"ଆରେ, ଦୁବଘାସ ! ଡ଼ ଆମ ବଂଶରେ ଜନ୍ମହେଇ ଏମିତି ହୀନିମାନିଆ 
ଜୀବନ କାଟୁନୁ କାହିଁକି ୨ ମୋତେ ଦେଖ, ମୁଁ କେମିତି ଥାଟରେ ବଢ଼ିଛି | ମୋର ମଥା ଆକାଶକୁ 
ଛୁଇଁଛି | ଆଉ ମୋ ତଳେ କାହାରିକୁ ମୁଁ ବଞ୍ଚିବାକୁ ଦେଉନାହିଁ | ତୋତେ ତ ମୋଟେ ରହିବାକୁ 
ଦିଏନାହିଁ | ଜାଣିଛୁ ମୋତେ ନେଇ ମଣିଷମାନେ ଘର ଛପର କରନ୍ତି | ମୋ ଦେହରେ ଠେଙ୍ଗା 
ତିଆରି ହୁଏ | ମୂଳିଆ ବାଉଶ ଠେଙ୍ଗାକୁ ସମସ୍ତଙ୍କର ଡର | ମୋ କଣୀରେ ପାଞ୍ଚଣ ତିଆରି ହୁଏ | 
ତାକୁ ବି ଗାଲ ଗୋରୁଠାରୁ ଆରମ୍ଭକରି ସ୍କୁଲପିଲା ପର୍ଯ୍ୟନ୍ତ ସବୁ ଡରନ୍ତି | ମୋ ଦେହରୁ କୁଲା, 
ଝୁଡ଼ି, ଟୋକେଇ, ଝାମ୍ପ ତିଆରି ହୁଏ | ମୋତେ ନେଇ ସମସ୍ତେ ବାଡ଼ ବୁଜନ୍ତି | 


ଆଉ ଗୋଟେ କଥା ଜାଣିଥା' | ମଣିଷ ମରିଗଲେ, ମୋତେ ଛଅଖଣ୍ଡ କରି ସେଥର କୋକେଇ 
ବି ତିଆରି କରନ୍ତି | ମୁଁ ଏତେବଡ଼ ହେଇଥ୍‌ବାରୁ ବହୁତ ପ୍ରକାର କାମରେ ଲାଗିପାରୁଛି | କିନ୍ତୁ ତୁ ! 
ଛି-ଛି ! କାହାର କିଛିକାମରେ ଲାଗିପାରୁନାହୁ | ସେଇଥୁପାଇଁ ଡୁ ସମସ୍ତଙ୍କ ପାଦତଳେ ରହୁଛୁ | 
ଗାଇଗୋରୁ ତୋତେ ଦାନ୍ତରେ ଛିଡ଼େଇ, ଚୋବେଇ ଚୋବେଇ ଖାଇଦେଉଛନ୍ତି | ଆଉ ମୋ 
ଡାଳକୁ କାହାର ମୁହ କି ହାତ ପାଏନାହିଁ | ତେଣୁ ମୁଁ ଆରାମରେ ଉପରକୁ ଉପରକୁ ଉଠିଯାଏ | 
ତୁ ଆମରି ବଂଶରେ ଜନ୍ମହେଇ ଆମର ମାନ-ଇଜ଼ତକୁ ତଳେ ପକାଇ ଦେଇଛୁ | ତୋର ଏ' 
ରୂପକୁ ଦେଖୁଲେ, ମୋତେ ଲାଜ ମାଡୁଛି | ତୁ ମୋ ଆଗରୁ ବହୁତ ଦୂରକୁ ଚାଲିଯା' | ତୋ ମୁହଁ 
ଆଉ ମୋତେ ଦେଖାନା |" 


ଦୁବଘାସ ତା'ର ଛୋଟ କଅଳ ଅଗକୁ ହଲେଇ ଚୃଉଁଚୁଉହେଇ ଧୀରଗଳାରେ କହିଲା-“ବାଉଁଶ 
ଭାଇ ! ତମେ ମୋଠାରୁ ବହୁତ ବଡ଼ | ମୋରକାମ ଆଉ ତ୍ୟାଗକୁ ତମେ ନ ବୁଝି ଏମିତି କଥା 
କହିବା ଠିକନୁହେଁ | ତମେ ତ ତମର କାମକଥା କହିଦେଲ, ଏବେ ମୋ କଥାକୁ ଟିକେ 
ମନଦେଇ ଶୁଣ | ମୁଁ କାହାରିକୁ ଛାଇ ଦେଇପାରେନା ସତ, କିନ୍ତ ମଣିଷ ଆଉ ପଶୁ-ପକ୍ଷୀ, କୀଟ, 
ପତଙ୍ଗ ମାନଙ୍କୁ ମୁଁ ବିଭିନ୍ନ ପ୍ରକାର ସେବାକରେ | 

ଖାଲି ପାଦରେ ଚାଲୁଥ୍‌ବା ଲୋକର ଗୋଡ଼ ପୋଡ଼ି ଯାଉଥ୍‌ବା ସମୟରେ ମୁଁ ତାଙ୍କ ପାଦତଳେ 
ରହି ତାଙ୍କୁ ଆରାମ ଦିଏ | ସମସ୍ତ ତୃଣଭୋଜୀ ପଶୁ ମୋତେ ଖାଇ ବଞ୍ଚି ରହିଛନ୍ତି | ଯିଏ ଯେତେ 
ଖାଇଲେ ବି ମୁଁ ମରିଯାଏ ନାହିଁ | ପୁଣି ନୂଆପତ୍ର ବାହାରକରି ଅନ୍ୟ ପଶୁମାନଙ୍କ ଖାଦ୍ୟ ହେବା 
ପାଇଁ ପ୍ରସ୍ତୃୁତହେଇ ଅପେକ୍ଷା କରିଥାଏ | ମୋତେ ଖାଇ ପଶୁମାନେ ହୃଷ୍ଟପୁଷ୍ଟ ହୁଅନ୍ତି | କେବଳ 
ସେତିକି ନୁହେଁ, ମୋର ରସରେ ଯେଉଁ ଥିଷଧୀୟ ଗୁଣ ରହିଛି, ସେ ବିଷୟରେ ମଣିଷ ଓ 
ପଶୁମାନେ ଜାଣିଛନ୍ତି | ସବୁ ଦେବତାଙ୍କ ପୂଜା ସମୟରେ ମଣିଷ ମୋତେ ଖୋଜନ୍ତି | ମୋ ବିନା 
ଠାକୁର ପୂଜା ହେଇପାରେନା | ଦୁବପତ୍ରକୁ ନେଇ ବଡ଼ମାନେ ଝାଡ଼ିଦେଲେ, ଛୋଟମାନଙ୍କର 
କଲ୍ୟାଣ ହୁଏ, ସେମାନଙ୍କର ଆୟୁଷ ବୃଦ୍ଧି ହୁଏ ବୋଲି ତାଙ୍କର ବିଶ୍ବାସ ରହିଛି | ସବୁ 
ଶୁଭକାମରେ ଲୋକେ ମୋତେ କାମରେ ଲଗାନ୍ତି | ତେଣୁ ମୁଁ ବହୁତ ଖୁସିରେ ରହିଛି | ମୁଁ 
ଆମଘାସ ବଂଶର ମାନ-ଇଜତକୁ ବଢ଼େଇ ଦେଇଛି | 


ତମେ ହେଉଛ ସ୍ବାର୍ଥପର | ତେଣୁ ତମେ ବହୁତ ଉପରକୁ ଉଠିଯାଉଛ | ତମର ଛାଇରେ ତ ଆଉ 
କୌଣସି ଗଛ ଉଠିପାରେନା | ତମେ ମାଟିକୁ ଅନୁର୍ବର କରିଦିଅ | କିନ୍ତୁ ମୁଁ ମାଟିକୁ ରକ୍ଷାକରି 
ଉର୍ବର କରେ | ମୋ ଦେହରେ କେତେ କୀଟ-ପତଙ୍ଗ ବସବାସ କରନ୍ତି | ତେଣୁ ମୁଁ ସେବାରେ, 
ତ୍ୟାଗରେ ଆଉ ମାନ ସମ୍ମାନରେ ତୁମଠାରୁ କିଛିକମ ନୁହେଁ |" 


ଦୁବଘାସ ଓ ବାଉଶଙ୍କର ଯୁକ୍ତିତର୍କ ବରଗଛକୁ ବହୁତ ଭଲ ଲାଗିଲା | ସେ କହିଲା-" ଆରେ 
ଭାଇ ! ଆମେ ବୃକ୍ଷ-ଲତା, ଘାସ, ଗୁ ହେଉଛୁ-ଗୋଟିଏ ପରିବାରର ସଦସ୍ୟ | ଆମେ ସବୁ 
ପ୍ରକୃତି ମାଆଙ୍କ ସନ୍ତାନ | ଜୀବ ଜଗତର ସେବାକରିବା ହେଉଛି, ଆମ ସମସ୍ତଙ୍କର କାମ | 
କେବଳ ତମେ ଦୁଇଜଣ ନୁହ, ସବୁ ବୃକ୍ଷ-ଲତା, ଘାସ ଓ ଗୁକ୍ମ ପ୍ରକୃତି ମାତାଙ୍କ ଇଚ୍ଛା ଅନୁସାରେ 
ସେବା ଓ କାମ କରିଚାଲିଛନ୍ତି | ତେଣୁ ଆମ ଭିତରେ କିଏ ବଡ଼, କିଏ ସାନ ନୁହନ୍ତି | ଆଜିପାଇଁ 
ସେକଥା ଏଇଠୁ ରହୁ | 


ବରଗଛର କଥାଟି ଘାସ ଓ ବାଉଁଶ ମନକୁ ପାଇଲା | ସେମାନେ ଚୁପହୋଇ ନିଜ ନିଜର 
କାମରେ ଲାଗି ରହିଲେ | 


000 

ଗପ-29 


ନଲଛ୍ତରେ ନିର୍ବାଚନ 


ଥରେ ନଇକୂଳରେ ବସି କକଡ଼ାଟିଏ ଖରା ପୋଉଥ୍‌ଲା | ତା'ର ମନେ ପଡ଼ିଗଲା-ଥରେ ସେ 
ଗାଁକୁ ବୁଲିଯାଇ ଦେଖୁଥଲା ଯେ, ଲୋକମାନେ ତାଙ୍କ ରାଜ୍ୟରେ ନିର୍ବାଚନକରି ଲୋକ 
ପ୍ରତିନିଧ୍ବ ବାନୁଛନ୍ତି | ପ୍ରତିନିଧ୍ବମାନେ ରାଜ୍ୟକୁ ଶାସନ କରୁଛନ୍ତି | ସମସ୍ତେ ତାଙ୍କର ଆଇନକୁ 
ମାନୁଛନ୍ତି | ସେଇମିତି ଯଦି ଆମ ଜଳଚର ଜୀବମାନେ ନିର୍ବାଚନ କଲେ ଭଲ ହୁଅନ୍ତା | ନଦୀରେ 
ବି ଗଣତନ୍ତ୍ର ଶାସନ ଚାଲନ୍ତା |” ତେଣୁ ସେ ଆଗ କୁମ୍ଭୀର ପାଖକୁ ଯାଇ ଏକଥା କହିଲା | 


କୁମ୍ଭୀର କହିଲା-"ଭଲକଥା | ଏଥୁପାଇଁ ଆମକୁ ଜଣେ ନିରପେକ୍ଷ ନିର୍ବାଚନ ଅଧ୍ଵକାରୀ 
ଦରକାର | ତେଣୁ ସାପକୁ ନିମନ୍ତ୍ରଣ କରାଯାଉ | ଯଦିଓ ସାପ ସ୍ଥଳଚର ଜୀବ, ତଥାପି ସେ 
ମଝିରେ ମଝିରେ ନଇ ଭିତରକୁ ଆସିଥାଏ | ଆମ ସମସ୍ତଙ୍କୁ ସେ ଚିହ୍ନିଛି | ଆମର ଯେତେ 
ଜଳଚର ଜୀବ ଅଛନ୍ତି, ତାଙ୍କୁ ଏ'ଖବର ଦିଅ | ସେମାନେ ଗୋଟାଏ ଗୋଟାଏ ଦଳ ଗଢ଼ିବେ | 
ତାଙ୍କୁ ଗୋଟାଏ ଗୋଟାଏ ଚିହ୍ନ ଦିଆଯିବ | ସମସ୍ତେ ନିର୍ବାଚନରେ ତାଙ୍କ ପ୍ରତିନିଧ୍ଵଙ୍କୁ ବାଛିବେ | 


ଯେଉଁ ଦଳ ଅଧ୍ବକ ଭୋଟ ପାଇବ, ସେ ଦଳ ସରକାର ଗଠନ କରିବ |" 


କଙ୍କଡ଼ା ନଲସାରା ବ୍ରଲିବ୍ୁଲି ସବୁ ଜଳାଚର ଜୀବଙ୍କୁ ଏହି ଖବର ଦେଲା | ସମସ୍ତେ ଉତ୍ସାହିତ 
ହୋଇ ନିଜ ନିଜର ଜାତିଭାଇଙ୍କୁ ନେଇ ଗୋଟାଏ ଗୋଟାଏ ଦଳ ଗଢ଼ିଲେ | ବେଙ୍ଗ ଦଳକୁ 
ସାରୁପତ୍ର ଚିହ୍ନ ମିଳିଲା | ଚେଙ୍ଗମାନଙ୍କୁ ଘାସଚିହ୍ନ ଛୋଟ ମାଛମାନଙ୍କୁ ଜିଆ ଚିହ୍ନ, 
ବଡ଼ମାଛମାନଙ୍କୁ ଆଖ୍‌ ଚିହ୍ନ, କଙ୍କଡ଼ାମାନଙ୍କୁ ଦାନ୍ତ ଚିହ୍ନ, କୁମ୍ଭୀରମାନଙ୍କ ଲଞ୍ଜ ଚିହ୍ନ ଶିକାରୀ 
ମାଛମାନଙ୍କୁ ଶିଙ୍ଗ ଚିହ୍ନ ଓ ଚିଙ୍ଗୁଡ଼ିମାନଙ୍କୁ ନିଶ ଚିହ୍ନ ମିଳିଲା | 


ସବୁଦଳର ନେତାମାନେ ତାଙ୍କ ଜାତିଭାଇଙ୍କୁ ଧରି ବୁଲିଲେ | ନିର୍ବାଚନ ପ୍ରଚାର ବି ଜୋର 
ସୋରରେ ଚାଲିଲା | ଠିକ ସମୟରେ ଭୋଟ ଦିଆହେଲା | ନିର୍ବାଚନ ଅଧ୍ଵକାରୀ ଭାବରେ ସାପ 
ଆସି ନିର୍ବାଚନ କାମକୁ ପରିଚାଳନା କଲା | 


ଭୋଟ ଗଣତି ଦିନ କୁମ୍ଭୀରମାନେ ଭାବୁଥୁଲେ-"ଆମେ ହେଉଛୁ-ସବୁଠାରୁ ବଳବାନ ଜୀବ, 
ତେଣୁ ଆମଦଳ ହିଁ ଜିତିବ |” 


Source: Author, Digitized by PPRACHIN, SOA 


ଛୋଟ ମାଛମାନେ ଭାବୁଥ୍‌ଲେ-"ଆମଜାତିର ମାଛ ସଂଖ୍ୟା ଅଧ୍ବକ | ତେଣୁ ଆମେ ଜିଡିବୁ |" 
କଙ୍କଡ଼ାମାନେ ଭାବୁଥୂଲେ-"ଆମର ପ୍ରଚାର ଭଲ ହୋଇଛି, ତେଣୁ ଆମେ ଜିତିବୁ |" ଶିକାରୀ 
ମାଛମାନେ ଭାବୁଥଲେ-"ଆମେ ଶିଙ୍ଗ ଦେଖେଇ ସମସ୍ତଙ୍କୁ ଡରେଇ ଦେଇଛୁ ତେଣୁ ଆମକୁ 
ଅଧ୍ବକ ଭୋଟ ମିଳିବ |" 


କିନ୍ତୁ ଭୋଟ ଗଣତିରୁ ଜଣା ପଡ଼ିଲା-ଚେଙ୍ଗଦଳ ସବୁଠାରୁ ଅଧ୍ବଵକ ଭୋଟ ପାଇଛି | ବେଙ୍ଗଦଳ ବି 
ବହୁତ ଭୋଟ ପାଇଛି | ସାପ ସମସ୍ତଙ୍କୁ ବୁଝାଇ କହିଲା-" ଭାଇମାନେ ! ଭୋଟପାଇଁ ଦେହର 
ବଳ, ସଂଖ୍ୟାର ବଳ କାମ ଦିଏନା | ସେହିପରି ଅଧ୍ବକ ପ୍ରଚାର କରିଲେ, କିମ୍ବା ଭୟ ଦେଖାଇ 
ଭୋଟରଙ୍କୁ ଡରେଇଲେ, ଅଧକ ଭୋଟ ମିଳେନାହିଁ | ଅହିଂସା ମାଧ୍ଯମରେ, ଶାନ୍ତିପ୍ରିୟ ହୋଇ 
ଯିଏ ସମସ୍ତଙ୍କୁ ଭଲ ପାଉଥୂବବ, ତାକୁ ହିଁ ଭୋଟରମାନେ ଭୋଟ ଦିଅନ୍ତି | ତେଣୁ ଚେଙ୍ଗଦଳ ଓ 
ଦେଙ୍ଗଦଳ ମିଶି ସରକାର ଗଠନ କରିପାରିବେ |" 


ସାପର କଥାକୁ ଶୁଣି ଅନ୍ୟମାନେ ଚେଙ୍ଗ ଓ ବେଙ୍ଗମାନଙ୍କୁ ଆକ୍ରମଣ ଆରମ୍ଭ କରିଦେଲେ | ନିଜ 
ଜୀବନକୁ ରକ୍ଷା କରିବା ଉଦ୍ଦେଶ୍ୟରେ ଚେଙ୍ଗମାନେ ଯାଇ କାଦୁଅ ଭିତରେ ଲୁଚିଲେ | 
ବେଙ୍ଗମାନେ ନଇ ଛାଡ଼ି ଉପରକୁ ଉଠି ପଳାଇଗଲେ | ସାପ ତା' ବୁଦା ମୂଳକୁ ଫେରିଗଲା | 
ନଲରେ ନିର୍ବାଚନ ଫସର ଫାଟିଗଲା | 


000 


Source: Author, Digitized by PPRACHIN, SOA 


ଗପ-30 


କୁକୁଡ଼ା ଓ ବିଲେଇ କଥା 


ଗୋଟିଏ ଗାଆଁରେ ଜଣେ କୃଷକ ରହୁଥୂଲେ | ତାଙ୍କ ଘରେ ସେ ଗୋଟିଏ ବିଲେଇକୁ 
ପାଳିଥୂଲେ | ସେ ତା' ପିଲାଛୁଆଙ୍କୁ ଧରି ସେ ଘରେ ରହୁଥାଏ | ତାଙ୍କ ଭୟରେ ମୂଷା ତାଙ୍କଘରେ 
ପଶନ୍ତି ନାହିଁ | କୃଷକର ସ୍ତ୍ରୀ ଓ ପିଲାମାନେ ବିଲେଇକୁ ଭାରି ଭଲପାଆନ୍ତି | ତା' ଛୁଆମାନଙ୍କ 
ସହିତ ଖେଳନ୍ତି | ବିଲେଇମାନେ ଆଗଡ଼ରା ଯାଇ ପିଲାଙ୍କ ବିଛଣାରେ ଶୋଇ ପଡ଼ନ୍ତି | 
ପିଲାମାନେ ବି ତାଙ୍କୁ ଆଦର କରି ପାଖରେ ଶୋଇପକାନ୍ତି | ତାଙ୍କୁ କ୍ଷୀର, ପିଠା ଖାଇବାକୁ 
ଦିଅନ୍ତି | କିନ୍ତୁ ବିଲେଇମାନେ ମାଛ, ଶୁଖୁଆ ଭଜା ଖାଇବାକୁ ଭଲ ପାଆନ୍ତି | 


ତାଙ୍କ ଘରକୁ ମାଛ କି ଶୁଖୁଆ ଆସିଲେ, ବିଲେଇ ଓ ତା'ର ଛୁଆମାନେ ଆନନ୍ଦରେ ମିଆଉଁ 
ମିଆଉହେଇ ସମସ୍ତଙ୍କ ଗୋଡ଼ରେ ଘଷି ହୁଅନ୍ତି | ମାଛ ସହିତ କଣ୍ଟାକୁ ଚୋବେଇ ଖାଇ ମଜା 
ମାରନ୍ତି | 


ସେହି କୃଷକଜଣକ ଗୋଟିଏ କୁକୁଡ଼ା ବି ପାଳିଥଲେ | ତା' ପାଇଁ ବାଡ଼ିଆଡ଼େ ଗୋଟାଏ 
ବଡ଼ଭାଡ଼ି ତିଆରି କରି ସେଥୂରେ କୁକୁଡ଼ାକୁ ରଖୁଥୁଲେ | କୁକୁଡ଼ାର ଛୁଆମାନେ ମାଆ କୁକୁଡ଼ା 
ସହିତ ମିଶି ପଦାରେ ବୁଲି ଦିନଯାକ ଚରାବ୍ରଲା କରନ୍ତି | ରାତିରେ ସେମାନେ ଭାଡ଼ିରେ ପଶି 
ମାଆର ଡେଣା ତଳେ ଲୁଚି ଚୁପଚାପ ଶୋଇପଡ଼ନ୍ତି | ତାଙ୍କପାଇଁ କିଛି ଯତ୍ଵ ଦରକାର ହୁଏନାହିଁ | 
ବେଳେବେଳେ କୂୁକୁଡ଼ାଛୁଆମାନଙ୍କୁ ବିଲେଇ ନାଲି ଆଖରେ ଚାହିଁରହେ | ବିଲେଇ ଛୁଆମାନେ 
କୁକୁଡ଼ା ଛୁଆମାନଙ୍କୁ ଗୋଡ଼େଇ ଯାଆନ୍ତି | ମାଆ କୁକୁଡ଼ାର ଗୋଜିଆ ଥଣ୍ଢ ଭୟରେ ସେମାନେ 
କୁକୁଡ଼ା ଛୁଆକୁ ଧରିପାରନ୍ତି ନାହିଁ| 


ଥରେ କୁକୁଡ଼ା ବିଲେଇକୁ କହିଲା-“ବିଲେଇ ନାନୀ ! ତୁ କୃଷକର କି କାମ କରୁଛୁ ଯେ, ସେ 
ତୋତେ ଆଉ ତୋ ଛୁଆମାନଙ୍କୁ ଏତେ ଆଦର କରୁଛି | ତୁ ମଜାରେ ଘର ଭିତରେ ରହୁଛୁ | ଗଦି 
ବିଛଣାରେ ଶୋଉଛୁ | ତୋତେ ସେମାନେ ଭଲଭଲ ଜିନିଷ ଖାଇବାକୁ ଦେଉଛନ୍ତି | କୋଳରେ 
ଧରି ଗେଲ କରୁଛନ୍ତି |” 


Source: Author, Digitized by PPRACHIN, SOA 


କୁକୁଡ଼ାର କଥାଶୁଣି ବିଲେଇ କହିଲା-“ଆରେ କୁକୁଡ଼ା ! ତୋର କଥା ମୁଁ ସବୁ ଜାଣିଛି | ଲୋକ 
କହନ୍ତିଝତୋ ଉପରେ ଖୁସିହୋଇ ପ୍ରଭୁ ରାମଚନ୍ଦ୍ର ଥରେ ତୋ ମୁଣ୍ଡରେ ମୁକୁଟ ପିନ୍ଧାଇ 
ଦେଇଥ୍‌ଲେ | ସେଇଥୁପାଇଁ ସମସ୍ତେ ତୋତେ ରାମପକ୍ଷୀ ବୋଲି କହନ୍ତି | ତୋତେ ବି ସମସ୍ତେ 
ଭଲ ପାଆନ୍ତି | ତୋର ଅଣ୍ଡା ଆଉ ମାଂସକୁ ମଣିଷ ଖାଆନ୍ତି ସିନା, ତୁ ଅପରିଷ୍କାର ରହୁଥବାରୁ 
କେତେଜଣ ତୋତେ ଘୃଣା କରନ୍ତି, ଛୁଅନ୍ତି ନାହିଁ | 


କିନ୍ତୁ ତୁ ଜାଣୁ, ମୁଁ ସବୁବେଳେ ପରିଷ୍କାର ପରିଚ୍ଛନ୍ନ ରହେ | ଏଣେତେଣେ ଝାଡ଼ାକରେ ନାହିଁ | 
ଝାଡ଼ାକରି ସାରିଲେ, ତାକୁ ବାଲି କି ମାଟିରେ ଘୋଡ଼େଇ ଦିଏ | କିନ୍ତୁ ତୁ ଦିନସାରା ବୁଲି ବୁଲି 
ଖାଉ, ସବୁଆଡ଼େ ଝାଡ଼ା କରିଦେଉ | ତା'ପରେ ଡ଼ ଅଳିଆ ଗଦାରେ ପଶି ଅସନା ଜିନିଷ ଖାଉ | 
ମଇଳା ବି ଖାଇଯାଉ | ସେଇଥୂପାଇଁ ମଣିଷ ତୋତେ ଘୃଣା କରନ୍ତି | ଘର ଭିତରେ ପୂରେଇ 
ଦିଅନ୍ତି ନାହିଁ | ତୋ ଦେହ ଭାରି ଗନ୍ଧାଏ | ଅପରିଷ୍କାର କାରଣରୁ ଅନେକ ପ୍ରକାର ରୋଗହୁଏ | 
ତେଣୁ ତୋ ପାଇଁ ବାହାରେ ଭାଡ଼ି ତିଆରି କରିଦିଅନ୍ତି | ତୋର ସୁନ୍ଦର ସଫା ଅଣ୍ଡାକୁ ନେଇ 
ଖାଆନ୍ତି | ତମର ଅପରିଷ୍କାର ପରକୁ କାଢ଼ିଦେଇ ମାଂସକୁ ନେଇ ମଣିଷ ଖାଆନ୍ତି | ତୋର ଏତେ 
ତ୍ୟାଗ ଓ ଦାନ ଥୁଲେ ବି, ତୋର ଖରାପ ଗୁଣପାଇଁ ତୁ ଆମଭଳି ମଣିଷ ଘରେ ପଶି ପାରିବୁ 
ନାହିଁ | ମୁଁ ଜାଣେ, ତୁ କେବେ ପରିଷ୍କାର ରହିପାରିବ ନାହିଁ | ଅସନା ମଇଳା ଖାଇବୁ | ତେଣୁ 


ଏଇମିତି ସବୁଦିନ ପାଇଁ ଅଯତ୍ନରେ ଡ଼ ବାହାରେ ରହି କେବଳ ଦେଇ ଚାଲିଥୁବୁ ସିନା କିଛି ବି 
ପାଇବୁ ନାହିଁ|" 


କୁକୁଡ଼ା ତା' କଥାଶୁଣି ଆଉକିଛି କହିପାରିଲା ନାହିଁ | ମନଦୁଃଖରେ ମୁଣ୍ଡ ତଳକୁ କରି ତା' 
ଛୁଆମାନଙ୍କ ପାଖକୁ ଫେରିଗଲା | ମନେମନେ ସେ ଭାବୁଥୁଲା-“ସତରେ ଏଇ ଅପରିଷ୍ଠାର 
ଅସନା ପାଇଁ ଆମେ ଅବହେଳିତ ହେଉଛୁ | କିନ୍ତୁ ଜନ୍ମଗତ ପ୍ରକୃତିକୁ ଛାଡ଼ିବୁ କେମିତି ? ମଣିଷ 
ଆମକୁ ଯତ୍ନକରି, ସଫା ଜାଗାରେ ରଖୁ ଯଥେଷ୍ଟ ଭଲଖାଦ୍ୟ ଖାଇବାକୁ ଦେଲେ ସିନା, ଆମେ 
ପରିଷ୍କାର ରହିପାରିବ |” 


000 


rr 

ଗପ-31 


ବାଘୁଣୀ ହେଲା ବାଛୁରି ମାଆ 


ଗୋଟାଏ ବଡ଼ ଜଙ୍ଗଲ | ସେଥୁରେ ବାଘ, ଭାଲୁ, ହାତୀ, ଗଣ୍ଡା ଗୟଳ ଥାଆନ୍ତି | ତାଙ୍କ ସହିତ ବଣ 
କୁକୁର, ହେଟା, ବଣଗା”୍ ହରିଣ, ବଣମଇଷି ବି ରହୁଥା'ନ୍ତି | ହିଂସ୍ର ଜନ୍ତୁମାନେ ନିରୀହ 
ଜୀବମାନଙ୍କୁ ମାରି ଖାଇଯାଆନ୍ତି | ସବୁ ସମୟରେ ସେହି ଜଙ୍ଗଲରେ ମାଡ଼ଗୋଳ, କାମୁଡ଼ା- 
କାମୁଡ଼ି, ଦୌଡ଼ା-ଦୌଡ଼ି, ଗୋଡ଼ା-ଗୋଡ଼ି ଲାଗିରହିଥାଏ | ଖାଦ୍ୟ-ଖାଦକ ମଦ୍ଦବରେ ଲଢ଼େଇ 
ଚାଲେ | ବେଳେବେଳେ ଦୁର୍ବଳ ନିରୀହ ଜୀବମାନେ ବି ନିଜର ବୁଦ୍ଧି ଓ କୌଶଳ ବଳରେ ଶତ୍ରୁ 
ମୁହଁରୁ ଖସି ଯାଆନ୍ତି | 


ଥରେ ଗୋଟାଏ ବଣଗାଇ ଚରିବାକୁ ଯାଇଥଲା, ସେଇଠି ତା'ର ଗୋଟେ ବାଛୁରି ଜନ୍ମ ହେଲା | 
ସେ ତା'ର ଛୋଟ ଛୁଆଟିକୁ ଛାଡ଼ି ତା' ଗୋଠକୁ ଫେରି ଆସିପାରିଲା ନାହିଁ | ବାଛୁରୀଟି ଟିକେ 
ଟାଣ ହେବାପରେ ସେ ତାକୁ ସାଙ୍ଗରେ ଧରି ଫେରିବା ବାଟରେ ଗୋଟାଏ ବାଘୁଣୀକୁ ଦେଖୁଲା | 
ବାଘୁଣୀଟା ତାକୁ ଆକ୍ରମଣ କରିବାକୁ ଧାଇଁ ଆସୁଥଲା | ସେ କ'ଣ କରିବ, କିଛି ବୁଝିପାରିଲା 
ନାହିଁ | ନିଜ ଜୀବନ ଅପେକ୍ଷା ସେ ତା'ର ଛୁଆ ଜୀବନକୁ ବଞ୍ଚାଇବା ପାଇଁ ବିକଳ ହେଲା | ତେଣୁ 
ସାହସ କରି ସେ ମନରେ ଦମ୍ଭରଖୁ ବାଘୁଣୀ ଆଡ଼କୁ ଚାହିଁ ରହିଲା | ବାଘୁଣୀ ଜାଣେ, ତାକୁ 
ଦେଖୁଲେ ହରିଣ, ବଣଗାଲମାନେ ଜୀବନ ବିକଳେ ଧାଇଁବା ଆରମ୍ଭ କରିଦିଅନ୍ତି, ସେ ତାଙ୍କୁ 
ଗୋଡ଼େଇ ଗୋଡ଼େଇ ଧରେ | କିନ୍ତୁ ଆଜି ବଣଗାଲଟା ଏମିତି ନିର୍ଭୟରେ ଠିଆହେଇ ରହିଛି 
କେମିତି ? ସେ କିଛି ଗୋଟାଏ ନୂଆଶକ୍ତି ପାଇଛି ବୋଧହୁଏ | ତେଣୁ ସେ ତାକୁ ଆକ୍ରମଣ ନକରି 
କୌଶଳରେ ତା' ବାଛୁରୀକୁ ଧରି ଦୌଡ଼ି ପଳାଇଲା | ବଣଗାଇତ ନିଜନଛୁଆକୁ ଉଦ୍ଧାର କରିବାକୁ 
ବାଘୁଣୀକୁ ଗୋଡ଼େଇଗଲା | ବାଘୁଣୀ ତା' ଭୟରେ ଗୋଟାଏ ବୁଦାମୂଳେ ଲୁଚିଗଲା | ଏଣେ 
ଟିକି ବାଛୁରୀଟି କେଉଆଡ଼େ ହଜିଗଲା | 


ବିଚାରୀ ବଣଗାଇ ଫେରିଆସି ତା' ଛୁଆକୁ ନପାଇ ବିକଳହେଇ ଏଣେତେଣେ ଖୋଜିହେଲା | 


ତେଣେ ବାଘୁଣୀ ଅନ୍ଧାରିଆ ବୁଦାମୂଳେ ବାଛୁରୀକୁ ନେଇ ଲୁଚେଇଦେଇଥୁଲା | କଅଳା 
ବାଛୁରୀଟି କିଛି ଜାଣିପାରିଲା ନାହିଁ | ସେ ବାଘୁଣୀକୁ ନିଜର ମାଆ ଭାବି ତା'ଠାରୁ କ୍ଷୀର 

ଖାଇବାକୁ ଚିରକୁ ଅଣ୍ଡାଳି ଖୋଜିହେଲା | ବାଘୁଣୀର ବି ଆଗରୁ ଦୁଇଟା ଛୁଆଥୁଲେ | ବାଛୁରୀଟି 
ସତକୁ ସତ ବାଘୁଣୀ ଚିରକୁ ପାଇ ଦି'ଚାରି ଢୋକ କ୍ଷୀର ଖାଇଦେଲା | 


ଅତି ଛୋଟ ଛୁଆଟାକୁ ଦେଖୁ ବାଘୁଣୀ ମନରେ ଦୟା ଆସିଗଲା | ସେ ତାକୁ ମାରିପାରିଲା 
ନାହିଁ | କିଛି ସମୟ ତା' ସହିତ ଖେଳିସାରି ବାଘୁଣୀ ପୁଣି ଶିକାର ଉଦ୍ଦେଶ୍ୟରେ କୁଆଡ଼େ ଧାଇଁ 
ପଳାଇଗଲା | 


ବାଛୁରୀଟି କାହାରିକୁ ପାଖରେ ନପାଇ ଅସହାୟ ଅବସ୍ଥାରେ ଏଣେତେଣେ ବୁଲୁଥୁଲା | ରାତି 
ହେଇଯିବାରୁ ସେ ସେହି ବୁଦାମୂଳେ ଶୋଇପଡ଼ିଲା | ସକାଳୁ ସକାଳୁ ବାଛୁରୀ ଉଠି ତା' ମାଆକୁ 
ଖୋଜିଲା | ହନ୍ମାହମ୍ମା ରଡ଼ି ଛାଡ଼ି ବହୁତ ସମୟ ପର୍ଯ୍ୟନ୍ତ ଗୋଟିଏ ଦିଗକୁ ଧାଇଁଲା | ଗୋଟାଏ 
ଜାଗାରେ ଦଳେ ବଣଗାଲ ଚରୁଥୁଲେ, ତାଙ୍କୁ ଦେଖୁ ସେ ତାଙ୍କ ପାଖକୁ ଚାଲିଗଲା | ସେଇଠି ତା' 
ମାଆକୁ ଖୋଜିଲା, କିନ୍ତୁ ପାଇଲା ନାହିଁ | ସେଇଠି ଥ୍‌ବା ଛୋଟଛୋଟ ବାଛୁରୀଙ୍କ ସାଙ୍ଗରେ 
ଖେଳିବାକୁ ମନକଲା | ତାଙ୍କ ପାଖକୁ ଯାଇ ଠିଆହେଲା | ସେଇଠି ଥୁବା ଗାଇମାନେ ତା' 
ପାଖକୁ ଆସି ତାକୁ ଶୁଙ୍ଘିଲେ | ସେ ବାଛୁରୀ ତ ବହୁତ ସମୟ ଧରି ବାଘୁଣୀ ସହିତ ମିଶି 
ରହିଥୂଲା, ପୁଣି ତା' କ୍ଷୀର ବି ପିଇଥୁଲା, ତେଣୁ ତା' ଦେହ ବାଘୁଆ ଗନ୍ଧ ହେଉଥଲା | ସେ ଗନ୍ଧକୁ 
ଜାଣିପାରି ଗାଇମାନେ ଡରିଗଲେ | ତାକୁ ବାଘଛୁଆ ମନେକରି ମାରି ଗୋଡ଼େଇଲେ | 
ଗୋଟାଏ ମୋଟିଗାଇ ତା' ଶିଙ୍ଗରେ ଟେକି ବାଛୁରୀକୁ ଦୂରକୁ ଫିଙ୍ଗିଦେଲା | 


ବିଚରା ବାଛୁରୀ କିଛିବୁଝି ପାରୁ ନଥାଏ, ମାଡ଼ ଭୟରେ ବାଛୁରୀଟି ସେ ଜାଗାଛାଡ଼ି ପୁଣି ବାଘୁଣୀ 
ଥୁବା ଜାଗାକୁ ଫେରିଗଲା | ବାଛୁରୀର ମାଆ ଗତକାଲିଠାରୁ ସେଇଠି ଏପଟ ସେପଟ ହେଇ 
ତାକୁ ଖୋଜି ହେଉଥଲା | ଦୂରରୁ ଛୁଆକୁ ଦେଖୁ ସେ ତା' ପାଖକୁ ଧାଇଁ ଆସିଲା | ତାକୁ ଛାଟିବୁଟି 
ପକେଇଲା | ତା' ଦେହରୁ ବାଘୁଣୀ ଗନ୍ଧ ବାହାରୁଥୂଲେ ବି, ସେ ନିଜ ଛୁଆକୁ ଗେଲକରି କ୍ଷୀର 
ଖୋଇଲା | ତା' ବାଛୁରୀଟି ବହୁତ ଥକି ପଡ଼ିଥ୍‌ବାରୁ କିଛି ସମୟ ସେଇଠି ଅଟକି ଚାରିଆଡ଼କୁ 
ସତଙ୍କ ଦୃଷ୍ଟି ରଖୁଲା | 


ଶେଷରେ ମାଆଂ-ଛୁଆ ଦୁହେଁ ତରବରେହେଇ ନିଜଗୋଠକୁ ଧାଇଁ ଫେରି ଆସିଲେ | 

ଗପ-32 


ଭଲଲୋକର ଖରାପ କାମ 


ସହର ଆଉ ଗାଆଁ ମଝାମଝିରେ ଗୋଟାଏ ଛୋଟିଏ ଜଙ୍ଗଲ ଥାଏ | ସେଇଠି ଜଣେ ସାଧୁବାବା 
ଆଶ୍ରମ କରି ରହନ୍ତି | ସେ ଗୋଟାଏ ସୁନ୍ଦର ବଗିଚା ତିଆରି କରିଥୂଲେ | ନିଜ ପରିଶ୍ରମରେ ମଞ୍ଜି 
ଲଗାଇ ଗଛମାନଙ୍କର ଯତ୍ନ ନେଉଥୁଲେ | ପନିପରିବା, ଫଳମୂଳ, ଚେରମୂଳୀକୁ ନିଜେ ତ 
ଖାଉଥୁଲେ, ବଳକା ଜିନିଷକୁ ନେଇ ଗରିବ, ଅଭବୀ ଲୋକଙ୍କୁ ବାଣ୍ଟି ଦେଉଥୂଲେ | ସବୁଦିନ 
ସଞ୍ଜବେଳେ ବସି ପୁରାଣ ଶାସ୍ତ୍ର ପଢୁଥିଲେ | ତାଙ୍କ ପାଖକୁ ଆସୁଥ୍‌ବା ଲୋକଙ୍କୁ ସେ ନିଜର 
ଅତିଥ୍‌ ମନେକରୁଥୁଲେ | ସେ ମାଗଣାରେ ଚେରମୂଳି ଥଷଧ ଦେଇ ରୋଗୀମାନଙ୍କର ସେବା 
କରୁଥିଲେ | ଆଗ୍ରହୀ ଲୋକମାନଙ୍କୁ ଆଧ୍ଯାମ୍ଭିକ ଶିକ୍ଷା ବି ଦେଉଥୂଲେ | ଅସହାୟ, ଗରିବ 
ଲୋକମାନଙ୍କୁ ଅନ୍ନଦାନ କରୁଥଲେ | ତାଙ୍କର ଲୋଭ, ମୋହ, ମାୟା, ଇର୍ଷା ନଥୁଲା | 
କାହାରିଠାରୁ ସେ କିଛି ବି ପାଇବାର ଆଶା ରଖୁ ନଥୁଲେ | ବିଭିନ୍ନ ଦେବ-ଦେବୀଙ୍କର ମୂର୍ଭି ରଖ 
ସେ ନିୟମିତ ପୂଜା କରନ୍ତି | ଯୋଗ ସାଧନା, ପ୍ରାର୍ଥନା କରି ସେ ବେଶ ସୁଖରେ ଥାଆନ୍ତି | ତେଣୁ 
ଆଖପାଖର ଲୋକେ ତାଙ୍କୁ ଖୁବ ସମ୍ମାନ ଦିଅନ୍ତି | ସେ ସବୁବେଳେ ଭଲକାମରେ ଲାଗି 
ରହିଥୂବାରୁ, ତାଙ୍କୁ ସମସ୍ତେ ଭଲଲୋକ ବୋଲି କହନ୍ତି | 


ଥରେ ସାଧୁବାବା ମାତା ଦୁର୍ଗାଙ୍କୁ ସ୍ମରଣ, ପ୍ରାର୍ଥନାକରି ଶୋଇଥୁୂଲେ | ରାତି ଅଧରେ ସେ ସ୍ଵପ୍ନ 
ଦେଖୁଲେ-ମାତାଦୁର୍ଗା ଆସି ତାଙ୍କ ଆଗରେ ଠିଆହେଇ ପଚାରିଲେ-"ତୁମେ ଲୋକମାନଙ୍କର 
ହିତପାଇଁ ସବୁ ଭଲକାମ କରୁଛ | ତେଣୁ ତୁମକୁ ସମସ୍ତେ ଭଲଲୋକ ବୋଲି କହୁଛନ୍ତି | 


ଡୁମର ଭକ୍ତି ଆଉ ସତକର୍ମରେ ମୁଁ ସନ୍ତୁଷ୍ଟ ହୋଇଛି | ତୁମେ ମୋଠାରୁ କ'ଣ ଆଶା କରୁଛ କୁହ |" 


ସାଧୁବାବା ମାତାଙ୍କୁ କହିଲେ-“ମାତା ! ମୋତେ ତ ସବୁ ସୁଖ ଦେଇଛ, ଆଉ କ'ଣ ମାଗିବି ? 
ଯଦି ଆପଣ ମୋ ଉପରେ ସନ୍ତୁଷ୍ଟ ତେବେ ମୋତେ ଏହି ଭବସାଗରରୁ ମୁକ୍ତ କରିଦିଅନ୍ତୁ |” 


ମାତା ତାଙ୍କୁ ପୁଣି କହିଲେ-"ମୁକ୍ତି ପାଇବା ପାଇଁ ତୁମକୁ ଗୋଟିଏ ଛୋଟ ଖରାପ କାମ କରିବାକୁ 
ପଡ଼ିବ | ତୁମେ ଯେଉକାମକୁ ଖରାପ ବୋଲି ଭାବୁଛ, ସେହିକାମକୁ ପାଞ୍ଚ ମିନିଟ ଭିତରେ କର | 
ତାକୁ ଦେଖ୍‌ ମୁଁ ତୁମକୁ ମୁକ୍ତିର ବାଟ ଦେଖାଇଦେବି | ନହେଲେ ଏବେ ମୁଁ ଏଠାରୁ ଚାଲିଯିବି |" 

ସାଧୁବାବା ମୁକ୍ତିପାଇବା ଆଶାରେ ନିଜ ବଗିଚାକୁ ଯାଇ ଗୋଟାଏ ଗଛକୁ ମଝିରୁ ହାଣି 
ପକାଇଲେ | ମାତାଦୁର୍ଗା ଯାଇ ସେଇଠି ଠିଆହେଇ ଦେଖୁଥଲେ | କିଛି ସମୟ ପରେ ସେ 
ଗଛରୁ ଆହୁରି ଚାରିଟା ନୂଆଡାଳ କଞ୍ଚେଇ ବାହାରି ପଡ଼ିଲା | 


ମାତା ଦୁର୍ଗା କହିଲେ-"ଭଲଲୋକଡଦ୍ରାରା ଯାହା କିଛି କରାଯାଏ, ସେ ସବୁ କାମଭଲ 
ହୋଇଥାଏ | ତାଙ୍କଦ୍ବାରା ଖରାପ କାମ ହେଇପାରେନା | ଦେଖ, ହଣାଯାଇଥୁ୍‌ବା ଗଛଟି 
କେମିତି ସୁନ୍ଦର ଝଙ୍କାଳିଆହେଇ ଆହୁରି ସୁନ୍ଦର ଦିଶୁଛି | ତେଣୁ ମୁଁ ବି ମାନିନେଲି-' ତୁମେ ଜଣେ 
ଭଲ ମଣିଷ |' ତୁମେ ଭଲକାମ କରୁଥୁବାରୁ ତୁମକୁ ମୁଁ ଆଶୀର୍ବାଦ କରୁଛି-ତୁମେ ସୁଖମୟ 
ଦୀର୍ଘ ନିରାମୟ ଜୀବନ ବିତାଇବ | ଆହୁରି ଭଲକାମ କରିବାକୁ ତୁମେ ଏଇଠି ରହିବ | ଏବେ 
ତୁମକୁ ମୁଁ ମୁକ୍ତି ପ୍ରଦାନ କରିବି ନାହିଁ|" 


—~ 


ତିକି କହି ମାତାଦୁର୍ଗା ସେଇଠୁ ଉଭାନ ହେଇଗଲେ | ସାଧୁବାବା ନିଦରୁ ଉଠି ପୁଣି 


ଏ 
ନିଜକାମରେ ଲାଗି ପଡ଼ିଲେ | 


000 

ଗପ-33 


ରାଜହଂସ ଓ ବତକ କଥା 


ଥରେ ଗୋଟାଏ ବଡ଼ ପୋଖରୀରେ ଦଳେ ବତକ ମଜାରେ ପହରୁଥୁଲେ | ଛୁଆମାନେ ବି ତାଙ୍କ 
ସହିତ ପହଁରି ପହଁରି ଖେଳୁଥଲେ | ମାଛ, ଗେଣ୍ଡା, କଙ୍କଡ଼ାମାନଙ୍କୁ କେମିତି ଧରିବାକୁ ହେବ, 
ତା'ର କୌଶଳ ବଡ଼ମାନେ ତାଙ୍କୁ ଶିଖାଇ ଦେଉଥୂଲେ | ମଝିରେ ମଝିର ସେମାନେ ପାଣିରେ 
ବୁଡ଼ି ମଜା ନେଉଥାନ୍ତି | 


ସେତିକିବେଳେ ଦୁଇଟା ବଡ଼ପକ୍ଷୀ ଉଡ଼ିଆସି ସେହି ପୋଖରୀ ମଝିରେ ଓହ୍ଲାଇଲେ | ସେମାନେ 
ଦେଖୁବାକୁ ତ ତାଙ୍କରି ଭଳିଥୁଲେ, କିନ୍ତୁ ତାଙ୍କ ଚେହେରା ଅତି ସୁନ୍ଦର ଦିଶୁଥୁଲା | ତାଙ୍କର 
ବଡ଼ବଡ଼ ଡେଣା ଆଉ ଲମ୍ବାଲମ୍ବା ବେକକୁ ଦେଖୁ ବତକମାନେ ଡରିଗଲେ | ବତକ ଛୁଆମାନେ 
ତରବରହେଇ ତାଙ୍କମାଆ ପାଖକୁ ଆସିଗଲେ | ସମସ୍ତେ ମିଶି ପୋଖରୀ କୂଳଆଡ଼କୁ ମୁହଁ 
ବୁଲେଇ ଦେଲେ | 


ଛୁଆମାନେ ପୋଖରୀ ତୁଠ ଉପରକୁ ଉଠିଯାଇ ଶୁଖଲଲା ଜାଗାରେ ବସି ବକବକ ହେଉଥ୍‌ଲେ | 
ଗୋଟାଏ ଅଣ୍ଡିରା ବତକ ସାହସକରି ତାଙ୍କ ପାଖକୁ ଯାଇ ପଚାରିଲା-"ତମେ ଦି'ଜଣ କିଏ, 
କେଉଁଠୁ ଆସିଛ ? ତମେ ତ ଆମରି ଭଳି ଦିଶୁଛ | ଆମରି ଭଳି କଥା ବି ହେଉଛ, ପାଣିରେ 
ପହଁରି ପାରୁଛ | କିନ୍ତୁ ଏତେ ବଡ଼ ଆଉ ସୁନ୍ଦର ଦିଶୁଛ କେମିତି ?” 


ରାଜହଂସ ତା'କଥା ଶୁଣି ତା' ବେକକୁ ଲମ୍ବାଇ କହିଲା-"ଆରେ ଭାଇ ! ତମେ ଆମକୁ ଦେଖୁ 
ଡରିଯାଉଛ କାହିଁକି ? ଆମେ ପରା ତମରି ଜାତିଭାଇ | ଆମର ନାମହେଲା-ରାଜହଂସ | 
ଆମର ବାପା-ମାଆମାନେ ଯେମିତି ଥ୍‌ଲେ, ଆମେ ସେଇମିତି ହେଇଛୁ | ଆମର ଖାଦ୍ୟ 
ଅଭ୍ୟାସ ଅନୁସାରେ ଆମେ ସବୁପ୍ରକାର ଶସ୍ୟ, ଘାସ, ମାଟିତଳୁ କନ୍ଦମୂଳି, ଆଳୁ, ପନିପରିବା 
ଖାଉଁ | ପାଣିରେ ପଶି ଛୋଟଛୋଟ ମାଛ, ପୋଖରୀରୁ ପଡ୍ମନାଡ଼, ପଦ୍ମକନ୍ଦା, ଦଳ, ଶିଉଳି, 
କଇନାଡ଼, କଇଁ-ବାଟୁଳା ଖାଉଁ | ଆମକଥା ତ ଶୁଣିଲୁ, ଏବେ ତୋ କଥା କହ |“ 


ବତକ କହିଲା-"ତୁମକଥା ତ ମୁଁ ବୁଝିପାରିଲି, ମୋ କଥା ଭାବିଲେ-ଟିକେ ଦୁଃଖ ଲାଗୁଛି | 
ଆମେ ତମଭଳି ଆକାଶରେ ଉଡ଼ିପାରୁନା, ବେଶି ଦୂରକୁ ଯାଇ ବାହାର କଥାକିଛି ଜାଣି 

ପାରୁନା | ଏଇ ପୋଖରୀଟି ହେଉଛି-ଆମପାଇ ସବୁକିଛି | ଆମେ ଟିକେ ଆମିଷ ପ୍ରିୟ 
ହେଇଥ୍‌ବାରୁ ମାଛ, ବେଙ୍ଗ, ଗେଣ୍ଡା, ଶାମୁକାଙ୍କୁ ଧରିଖାଉଁ | ପୋଖରୀ ଶୁଖଗଲେ, ନାଳରେ 
ପଶି କାଦୁଅରେ ଘାଣ୍ଟିହେଇ ସେଥୁରୁ ଜିଆ, ପୋକ-ଜୋକଙ୍କୁ ଧରିଖାଉ | ବେଳେବେଳେ 
ମଇଳା ବି ଖାଇଦେଉଁ | ସେଥ୍ପାଇ ଆମର ଦେହ ସବୁବେଳେ ଅପରିଷ୍ଠାର ଦେଖାଯାଏ | 
ଏମିତି ତ ଆମେ ଅସୁନ୍ଦର | ତେଣୁ ମଣିଷ ଆମକୁ ଘୃଣା କରନ୍ତି | ତୁମକୁ ଦେଖୁଲେ, ଯେକେହି 
ଖୁସି ହେଇଯାଉଥ୍‌ବେ | ମୁଁ ଶୁଣିଥୁଲି, ତୁମେ ସୃଷ୍ଟିକ୍ା ବ୍ରହ୍ମା ମାତା ସରସ୍ବତୀଙ୍କର 
ବାହନ ହେଇ ପୂଜା ପାଉଛ | ତେବେ କହିଲ, ତମର ଭଲଗୁଣ ସବୁ କ'ଣ ଅଛି ?” 


ରାଜହଂସ କହିଲା-“ମୋତେ କ୍ଷୀର ମିଶା ପାଣିଦେଲେ, ମୋ ଚଞ୍ଚଦ୍ାରା କେବଳ କ୍ଷୀରକୁ 
ନେଇଯାଇ ପାଣିକୁ ଅଲଗା ରଖ୍ନଦେଇଥାଏ | ଆମେ ସବ୍ରବେଳେ ପରିଷ୍କାର ପରିଚ୍ଛନ୍ନ 
ରହିଥାଉ | ଆମେ ହେଉଛୁ -ଶାନ୍ତିପ୍ରିୟ ଜୀବ | ତେଣୁ କାହାରିକୁ ଆକ୍ରମଣ କରୁନା | ଆକାଶରେ 
ଉଡ଼ିଉଡ଼ି ବହୁତ ଦୂରକୁ ଯାଇପାରୁ | ଆମ ମନରେ କାହାରି ପ୍ରତି ରାଗ କି ଇର୍ଷା ନଥାଏ | ତେଣୁ 
ମଣିଷ ଆମକୁ ଅଧ୍ଵକ ଭଲ ପାଆନ୍ତି |” 


ବତକ ସବୁକଥା ଶୁଣିସାରି କହିଲା-"ଭାଇ ! ତୁମକୁ ଦେଖ୍‌ ଆମେ ତ ଆଗ ଡରି ଯାଇଥୁଲୁ | 
ଏବେ ତୃମକଥା ଶୁଣି ବହୁତ ଖୁସି ଲାଗୁଛି | ତମେ ସବୁଦିନ ଏଇଠିକି ଆସୁଥୁବ | ମିଳିମିଶି 
ପାଣିରେ ପହରି ଖେଳିବା | ଆମର ଛୁଆମାନେ ତୁମଠାରୁ କିଛି ଭଲକଥା ଶୁଣିବେ | ଦୂରଦେଶ 
କଥା ଜାଣିବେ | ମୋ ଅନୁରୋଧକୁ ତମେ ମନେ ରଖୁଥୂବବ |" 


ରାଜହଂସ ଦୁହେଁ ଏକଥା ଶୁଣି ଖୁସି ହେଇଗଲେ | ବତକ ଛୁଆମାନଙ୍କ ପାଖକୁ ଯାଇ ତାଙ୍କୁ 
ଟିକେ ଗେଲ କରିଦେଲେ | କିଛି ସମୟ ତାଙ୍କ ସହିତ ଖେଳିସାରି ବିଦାୟ ନେଇ ଆକାଶରେ 
ଉଡ଼ିଗଲେ | 


O00 


EE 

ଗପ-34 


ସାପ ଓ ମୂଷାକଥା 


ଥରେ ଗୋଟାଏ ସାପ ଶିକାର କରିବାକୁ ବାହାରିଲା | ବଣୁଆ, ଅନ୍ଧାରୁଆ, ଓଦାଳିଆ ଜାଗାରେ 
ଶିକାରମାନେ ଲୁଚି ରହନ୍ତି ବୋଲି ସେ ଜାଣିଥାଏ | ତେଣୁ ସେ ଧୀରେ ଧୀରେ ସବୁଆଡ଼କୁ ଆଖୁ 
ବୁଲେଇ ଯାଉଥାଏ | ମନେମନେ ଭାବୁଥାଏ, ଛୋଟ ଲୁଣିବେଙ୍ଗ ଛୁଆଟିଏ ହେଇଗଲେ ବି 
ଆଜିଦିନଟି ଚଳିଯିବ, ତା'ର କୋମଳ ମାଂସ, ଗିଳିବାକୁ ସୁବିଧା | ବ୍ରାହୁଣୀ ବେଙ୍ଗ କି କାଠବେଙ୍ଗ 
ତ ସହଜରେ ଧରାଦେବେନି | ତେଣୁ ସେ ଗୋଟିଏ ଗାଉଁଲି ଛୋଟ ଲୁଣିବେଙ୍ଗ ଆଶାରେ ଜଙ୍ଗଲ 
ଛାଡ଼ି ଗୋଟାଏ ଗାଆଁ ଭିତରକୁ ପଶିଲା | ଭାବିଥୂଲା-ଯଦି ସେଇଠି ଅଧ୍ବକ ବେଙ୍ଗ ଥାଆନ୍ତି, 
ତେବେ ସେହି ଗାଆଁରେ ଥୁବା ବଡ଼ ମୂଷାଗାତରେ ସବୁଦିନ ପାଇଁ ଲୁଚି ରହିଯିବି | 


କେତେ ଖାଲ-ବିଲ, ଖୋଲା ପଡ଼ିଆ, ନାଳ, ବନ୍ଧ-ବାଡ଼, ଘର-ଦ୍ବାର, କିଆବୁଦା ଓ କଣ୍ଠା-ଘାସ 
ଭିତର ଦେଇ ସେ ଗୋଟାଏ ଗାଆଁରେ ପହଞ୍ଚି ଗଲା | ସେ ଜାଣେ, ମଣିଷମାନେ ଗାଆଁରେ 
ରହନ୍ତି | ସେମାନେ ତାକୁ ଦେଖଲେ, ଠେଙ୍ଗା-ବାଡ଼ି ଧରି ଗୋଡ଼େଇବେ, କାହାର ଠେଙ୍ଗା ଯଦି 
ମୋ ଅଣ୍ଟାରେ ବାଜିଯିବ, ମୁଁ ଆଉ ଆଗକୁ ଯାଇ ନପାରି ସେଇଠି ପଡ଼ି ମରିଯିବି | ତେଣୁ ସେ 
ମଣିଷମାନଙ୍କଠାରୁ ଦୂରେଇ ରହିଲା | 


ହଠାତ ସେ ଦେଖୁବାକୁ ପାଇଲା-ଦଳେମୂଷା ମଜାରେ ଖେଳୁଛନ୍ତି | ସେମାନେ ବହୁତ ବଡ଼ବଡ଼ 
ଦିଶୁଛନ୍ତି | ତାଙ୍କ ଭିତରୁ ଗୋଟାଏ ମୂଷାକୁ ଧରିବାକୁ ସେ ବୁଦାମୂଳେ ଲୁଚି ରହିଲା | କିନ୍ତୁ ସେ 
ଦେଖୁଲା, ମୃଷାମାନେ ତାକୁ ଦେଖୁ ଟିକେ ବି ଡରୁ ନାହାନ୍ତି | ବରଂ ସାବଧାନହୋଇ ତାକୁ 
ଆକ୍ରମଣ କରିବାକୁ ପ୍ରସ୍ତୁତ ହେଇଯାଇଛନ୍ତି | ତେଣୁ ସେ ଆଉ ଆଗେଇଲା ନାହିଁ | ଚୁପଚାପ 
ସେଇଠି ଶୋଇ ରହିଲା | 


ଗୋଟାଏ ବଡ଼ମୂଷା ସାହସ କରି ତା' ପାଖକୁ ଆସି ପଚାରିଲା-"ତୁ ତ ଆମର ଶତ୍ତୁ | ଏଠିକି 
କାହିଁକି ଆସିଛୁ ? ତୋର ଯିଏ ପରମ ଶତ୍ରୁ ଆଉ ଆମର ସାଙ୍ଗ ନେଉଳ ଏଇଠି ରହୁଛି | ତାକୁ 

ଡାକିଦେଲେ, ସେ ତୋତେ କାମୁଡ଼ି ଖଣ୍ଡଖଣ୍ଡ କରିଦେବ | ଜୀବନ ପ୍ରତି ତୋର ଲୋଭଥୂଲେ, ତୃ 
ଶୀଘ୍ର ଏ' ଜାଗାଛାଡ଼ି ତୋ ଜଙ୍ଗଲକୁ ପଳା |” 


ଜେଉଳ କଥା ଶୁଣି ସାପ ଭୟରେ ଥରିଲା | ସେତେବେଳକୁ ଆହୁରି କେତେଟା ବଳୁଆ ମୂଷା 
ତା' ପାଖକୁ ଆଗେଇ ଆସିଲେ | ତାଙ୍କର ଏକତା ଓ ସାହସକୁ ଦେଖୁ ସାପ ଡରିଗଲା | ସେ 
ଜାଣିଗଲା ମୁଁ ଭୂଲଜାଗାକୁ ଚାଲିଆସିଛି | ତୁରନ୍ତ ଏଠୁ ପଳାଇଯିବା ଠିକ ହେବ | ତେଣୁ ସେ ନିଜ 
ଜୀବନକୁ ରକ୍ଷାକରିବା ପାଇଁ ଯେଉଁ ବାଟରେ ଆସିଥୁଲା, ସେହି ବାଟରେ ପୁଣି ତା' ଜଙ୍ଗଲକୁ 
ଫେରିଗଲା | ମୂୃଷାମାନେ ପୁଣି ଖେଳିବା ଆରମ୍ଭ କରିଦେଲେ | 


000 

ବିଲୁଆର ଓଷଧ ଦୋକାନ 


ଗୋଟାଏ ଜଙ୍ଗଲରେ ପଶୁମାନେ ମିଶି ବାଘରାଜା ପାଖକୁ ଗଲେ | ସେମାନେ ତାଙ୍କୁ ଅନୁରୋଧ 
କରି ଦାବିକଲେ-"ଜଙ୍ଗଲରେ ଗୋଟାଏ ସୁଲଭ ଓଷଧ ଦୋକାନ ଖୋଲାଯାଉ | ପଶୁମାନଙ୍କୁ 
ଯାହାଯାହା ଦରକାର, ସେଇଠି ଶସ୍ତା ଦରରେ ବିକ୍ରିହେଉ | ଆମମାନଙ୍କୁ କିଛି ରୋଗ- 
ବେମାରହେଲେ, ଥିଷଧ ଖୋଜିବା ଭାରିକଷ୍ଟଠ ହେଉଛି | ସବୁଜାଗାରେ ସବୁ ଓଷଧ ମଧ୍ଯ 
ମିଳୁନାହିଁ | ଆମେ ସବୁ ଗୋଟିଏ ଜାଗାରୁ ସହଜରେ ଓଷଧ କିଣିପାରିବୁ |” 


ପଶୁମାନଙ୍କର କଥା ବାଘରାଜା ମନକୁ ପାଇଲା | ସେ ଗୋଟାଏ ଓଷଧ ଦୋକାନ ଖୋଲିବାକୁ 
ସ୍ଥିରକଲେ | ମାଙ୍କଡ଼କୁ ଡାକି ସବୁ ଓଷଧ, ଚେରମୂଳି, ବିଭିନ୍ନ ଓଁଷଧୀୟ ଫୁଲ-ଫଳ ଯୋଗାଡ଼ 
କରିବାକୁ ଦାୟିତ୍ଵ ଦେଲେ | ବିଲୁଆକୁ ଦୋକାନରେ ବସି ଅଧ୍ବକରୁ ଅଧ୍ବକ ଓଷଧ ବିକ୍ରି କରିବାକୁ 
କୁହାଗଲା | ଦୋକାନର ମାଲିକ ରହିଲେ-ନିଜେ ବାଘରାଜା | ପଶୁମାନଙ୍କୁ ଜଣେଇ ଦିଆଗଲା- 
ଯେଉଁମାନେ ଓଷଧ ନେବାକୁ ଆସିବେ, ତାଙ୍କ ଭିତରୁ ତୃଣଭୋଜିମାନେ ଥିଷଧ ବଦଳରେ 
କିଛିକିଛି ଫଳମୂଳ ଦେବେ | ହିଂସଜୀବମାନେ ଓଷଧ ମୂଲ୍ୟ ବାବଦକୁ ଠେକୁଆ, କୁକୁଡ଼ା ମାଂସ 
ଜମାଦେବେ | ସେଥୂରେ ସମସ୍ତେ ରାଜି ହୋଇଯାଇଥୂଲେ | 


ବିଲୁଆର ତ ଓଷଧ ବିକ୍ରି କରିବାର ଅଭିଜ୍ଞତା ଆଗରୁ ନଥୁଲା | ତେଣୁ ସେ ଚିନ୍ତାରେ ପଡ଼ିଗଲା | 
ତା'ର ମନେ ପଡ଼ିଗଲା, ସହରରେ ତା'ର ଜଣେ କୁକୁର ସାଙ୍ଗ ଅଛି | ସେ ଜଣେ ଡାକ୍ତରଙ୍କ ଘରେ 
ରହୁଛି | ତାଙ୍କର ବି ଗୋଟାଏ ଓିଷଧ ଦୋକାନ ରହିଛି | ସେ ନିଶ୍ଚୟ ଡାକ୍ତରଙ୍କ ଥିଷଧ ବିକ୍ରୀ 
କରିବା କୌଶଳ ଶିଖୁଥ୍‌ବ | ତେଣୁ ସେ ରାତିରେ ଲୁଚିଲୁଚି ସହରକୁ ଗଲା | ତା'ଠାରୁ ଖିଷଧ 
ବିକ୍ରି କୌଶଳ ଶିଖୁ ଆସିଲା | 

ମାଙ୍କଡ଼ ଅନ୍ପସମୟ ଭିତରେ ଅନେକ ଥିଷଧ ଯୋଗାଡ଼ କରି ଦୋକାନରେ ଜମା କରିଦେଲା | 
ତାକୁଦେଖୁ ବାଘରାଜା ଖୁସି ହେଇଗଲେ | ସେ ବିଲୁଆକୁ କହିଲେ-"ଦେଖ, ପ୍ରତିଦିନ ଡୁ 
ମୋତେ ଓଷଧ ବିକ୍ରୀର ହିସାବ ଦେବୁ | ଅଧୁକ ବିକ୍ରୀ କରିପାରିଲେ, ତୋତେ ଅଧ୍ବକ ମାଂସ 
ଖାଇବାକୁ ଦେବି | ମାଙ୍କଡ଼ ଆସିଲେ-ତାକୁ ମାଗଣାରେ ପାଚିଲା ଫଳ ଖାଇବାକୁ ଦେବୁ |" 


ବାଘରାଜା ଯିବାପରେ ପ୍ରଥମେ ଭାଲୁ ତା' ଥରାଜ୍ର ପାଇଁ ଥିଷଧ ନେବାକୁ ଆସିଲା | ସେ 
ଗୋଟାଏ ବଡ଼ ପାଚିଲା ପଣଷ ଧରି ଆସିଥୂଲା | ତାକୁ ବିଲୁଆ ରଗଖ୍ବ ଭାଲୁକୁ ଚିରେଇତା ଗୁଣ୍ଡ 

ଖାଇବାକୁ ଦେଲା | ତା 'ପରେ ହେଟା ଆସି କହିଲା-“ମୋର ପେଟ ଦରଜ ହେଉଛି-ମୋତେ 
କିଛି ଓଷଧ ଦିଅ | 

ଳୁକୁରଠାରୁ ଶିଖଥ୍‌ବା କୌଶଳ -ବୁଦ୍ଧିକୁ ଲଗେଇ ହେଟାକୁ କହିଲା-"ଏଇଟା ବହୁତ ଭୟଙ୍କର 
ରୋଗ | ତୋ ପେଟରେ କ୍ୟାନ୍ସର ରୋଗ ହେଇଛି | ଏଥ୍ପାଇଁ ଅପରେସନ ଦରକାର | 
ବାଘରାଜା ନିଜେ ଅପରେସନ କରିବେ | ମୁଁ ତୋତେ ଇଂଜେକସନ ଦେବି | ମୋ ପାଖରୁ ତ 
ବିଭିନ୍ନ ଚେରମୂଳି ଓଷଧ ମିଳିଯିବ | କିନ୍ତୁ ତା' ମୂଲ୍ୟ ବଦଳରେ ତୋତେ ଦୁଇଟା ବଣକୁକୁଡ଼ା, 
ଦୁଇଟା ଠେକୁଆ ଦେବାକୁ ପଡ଼ିବ | ନହେଲେ ଡୁ ଏଇ ବେମାରିରେ ମରିଯିବ |" 


ବିଲୁଆ କଥାଶୁଣି ହେଟାର ମୁଣ୍ଡ ବୁଲେଇଦେଲା | ସେ ଜଙ୍ଗଲ ଭିତରେ ବୁଲି ବହୁତ କଷ୍ଟରେ 
ଦୁଇଟା ଠେକୁଆ ଧରିଆଣି ବିଲୁଆ ପାଖରେ ଥୋଇଦେଲା | ବିଲୁଆ ଖୁସିହେଇ ତାକୁ କିଛି 
ଚେରମୂଳି ଓଷଧଦେଇ କହିଲା-"ଏବେ ଡୁ ଦୁଇଟା ବଣକୁକ୍ରଡ଼ା ଆଣିଦେଲେ, ମୁଁ ତୋର 
ଅପରେସନ ବ୍ୟବସ୍ଥା କରିଦେବି | ତମ ଘରେ ଅନ୍ୟମାନଙ୍କୁ ମଧ୍ଯ ସେହି ରୋଗ ହେଇଥ୍‌ବ, 
ତାଙ୍କ ଡାକି ନେଇଆସିବୁ | ଆସିବା ବେଳେ ସମସ୍ତେ ଗୋଟିଏ ଲେଖା ବଣକ୍ୁକୁଡ଼ା ଧରି 
ଆସିବାକୁ କହିବୁ |” ସତକୁ ସତ ସଞ୍ଜବେଳକୁ ହେଟା ନିଜେ ' ଦୁଇଟା ବଣକୁକୁଡ଼ା ଧରି ଆସି 
ପହଞ୍ଚିଲା | ହେଟାର ସ୍ତ୍ରୀ ପୁଅ, ଝିଅମାନେ ବି ଗୋଟାଏ ଲେଖା ବଣକୁକୁଡ଼ା ଧରି ଆସିଥୂଲେ | 
ସମସ୍ତଙ୍କ ନାଡ଼ି ପରୀକ୍ଷା କରି ବିଲୁଆ କହିଲା-“ ତମ ସମସ୍ତଙ୍କ ସେହି ଭୟଙ୍କର ରୋଗ 
ହେଇଗଲାଣି | ଆଜି ବାଘରଜା ଆସିଲେ, ମୁଁ ତାଙ୍କୁ କହି ତମର ଅପରେସନ ତାରିଖ ଠିକ 
କରିବି | ଏବେ ତୁମେ ଯାଅ, ଅନ୍ୟମାନଙ୍କର ଅପରେସନ ଖଙ୍ଟ ବାବଦକୁ ଠେକୁଆ ଯୋଗାଡ଼ 
କର।|" 


କାନମୁଣ୍ଡା ଆଉସି ହେଟା ପରିବାର ଚାଲିଗଲେ | ରାତିରେ ବାଘରଜା ଆସି ଏତେ ଗୁଡ଼ାଏ 
ବଣକୁକୁଡ଼ା ଆଉ ଠେକୁଆକୁ ଦେଖୁ ଆଶ୍ଚର୍ଯ୍ୟ ହୋଇଗଲେ | ବିଲୁଆ ବୁଦ୍ଧିକୁ ପ୍ରଶଂସା କଲେ | 
ବିଲୁଆ କହିଲା-"ନାଇଁ ମହାରାଜ ! ଏ'ସବୁ ବୁଦ୍ଧି ମୋର ନଥୁଲା, ସହରରେ ରହୁଥ୍‌ବା 
ଡାକ୍ତରବାବ୍ରଙ୍କର ବୁଦ୍ଧି ଆଉ କୌଶଳକୁ ତାଙ୍କ କୁକୁର ଶିଖ ଯାଇଥଲା, ସେ ମୋତେ ଶିଖାଇ 
ଦେଇ କହିଥୂଲା ଯେ, ରୋଗୀଙ୍କୁ ଆଗ ଡରେଇଦେଲେ, ସେମାନେ ଅଧକ ଟଙ୍କାଦେଇ ଚକିସ୍ସା 
କରିବାକୁ ଅନୁରୋଧ କରିବେ |” 
ବାଘରାଜା ପ୍ରଥମେ କିଛି ବୁଝିପାରି ନଥୂଲେ, ସେ ବିଲୁଆଠାରୁ ସବୁକଥାକୁ ଶୁଣି ହାଃ-ହାଃ-ହାଃ- 
କରି ହସି ଉଠିଲେ | ବିଲୁଆକୁ ଧନ୍ୟବାଦ ଦେଲେ | 

ଟିକି ବିଲେଇ ଛୁଆ 
ଆମଘର ପଡ଼ିଶାରେ ଗୋଟିଏ ବିଲେଇ ଥୁଲା | ତା'ର ଦୁଇଟି କୁନିକୁନି ଛୁଆ ଥୂଲେ | ତାଙ୍କୁ 
ଆଉ ଗୋଟାଏ ସୁରକ୍ଷିତ ଜାଗାରେ ରଖୁବା ପାଇ ସେ ନିଜପାଟିରେ ଖୁବ ସାବଧାନତା ସହିତ 


କାମୁଡ଼ି ଧରି ନେଉଥୁଲା | ଗୋଟିଏ ଛୁଆକୁ ନୂଆଜାଗାକୁ ନେଇ ଯାଉଥୂବାବେଳେ, ଚାରିଟା 
ବଡ଼କ୍ରକୁର ଦୌଡ଼ି ଆସିଲେ | ବିଲେଇକୁ ଚାରିପଟୁ ଘେରିଗଲେ | 


ସେତେବେଳେ ମାଆବିଲେଇ ପାଟିରେ ଛୋଟନୁଆଟା ଥୁଲା | ବିଲେଇ ତାଙ୍କ କବଳରୁ ଖସି 
ଯିବାକୁ କିଛି ଉପାୟ ନପାଇ ପାଖରେ ଥୁବା ଗୋଟାଏ ଗଛ ଉପରକୁ ଚଢ଼ିଗଲା | କୁକୁରମାନେ 
ଗଛ ଚାରିପଟେ ଘେରିରହି ଖୁବଜୋରରେ ଚିକ୍ରାର କରୁଥିଲେ | ବେଳେବେଳେ ଗଛ ଉପରକୁ 
ଚଢ଼ିବାକୁ ଚେଷ୍ଟା କରୁଥୁଲେ | ବିଲେଇଟି ନିଭୂପାୟହେଇ ଗଛର ଅଗକୁ ଯାଇ ଓହଳି ରହିଲା | 
କୁକୁରମାନେ ବି ତାକୁ ଜଗି ରହିଲେ | 


ଗଛ ଉପରେ ଥାଇ ବିଲେଇଟି ଭୟରେ ଥରୁଥୂଲା | ତା' ଛୁଆଟିକୁ ସେ କେମିତି ବଞ୍ଚାଇବ, ସେହି 
ଚିନ୍ତା କରୁଥାଏ | ହଠାତ ବିଲେଇ ପାଟିରୁ ଟିକିଛୁଆଟା ଖସି ତଳେ ପଡ଼ିଗଲା | ତେଣେ 
ବିଲେଇଟି ନିରୂପାୟହୋଇ ବିକଳରେ ଏଣିକି ତେଣିକି ଚାହିଁ ଆଉ କାହାର ସାହାଯ୍ୟ 
ଖୋଜୁଥୁଲା | କିନ୍ତୁ ପାଞ୍ଚଟା ରକ୍ତମୁଖା ରାଗି କୁକୁରଙ୍କୁ ଦେଖୁ କେହି ତାଙ୍କ ପାଖକୁ ଯିବାକୁ ସାହସ 
କଲେନାହିଁ | ଦୂରରୁ ଥାଇ କେତେଜଣ ଲୋକ କେବଳ ହୋହାଲ୍ଲା କରୁଥୁଲେ | 


ବିଲେଇ ଛୁଆଟି ତଳେ ପଡ଼ିଯିବା ଦେଖୁ କୁକୁରମାନେ ଚମକି ପଡ଼ି ହଡ଼ବଡ଼େଇ ଗଲେ | 
ସେମାନେ ତ କେବେ ଆଗରୁ ଏତେ ଛୋଟନଛୁଆକୁ ଦେଖୁ ନଥୂଲେ | ତେଣୁ ସେ ଭାବିଲେ- 
ଏଇଟା ଆଉ କିଛି ଗୋଟାଏ ନୂଆଜୀବ ହେଇଥ୍‌ବ | ତେଣୁ ସେମାନେ ତା'ଠାରୁ ଟିକେ ଦୂରେଇ 
ରହି ରଡ଼ି ଛାଡୁଥୂଲେ | ଟିକିବିଲେଇ ଛୁଆଟି ସାହସ ଦେଖାଇ ସାପ ଭଳି ଫ-ଫ ଶହ୍ଦକରି 
ଗୋଟାଏ କୁକୁର ଆଡ଼କୁ ଝାଞ୍ପି ପଡ଼ିଲା | ଏତେ ଛୋଟଜୀବଟା ଏମିତି କ'ଣ, କେମିତି ଆକ୍ରମଣ 
କରୁଛି, କୁକୁରମାନେ ବୁଝିପାରିଲେ ନାହିଁ | ତାଙ୍କ ମନରେ ଭୟ ପଶିଗଲା | ଏଇଟା ଯଦି 

ସାପଭଳି ବିଷଧର ଜୀବ ହେଇଥୂବ, ତେବେ ଆମର ଜୀବନ ଚାଲିଯିବ | ତେଣୁ ତାଙ୍କ ଭିତରୁ 
କେତେଟା ଡରୁଆ କୁକୁର ଭୟରେ ସେ ଜାଗାକୁ ଛାଡ଼ି ପଛକୁ ଦୌଡ଼ିଲେ | ଶେଷରେ ଥବା 
ଜୁକ୍ରରମାନେ ଆଉ ସେ ଛୁଆ ପାଖକୁ ଯିବାକୁ ସାହସ କଲେନାହିଁ | ଦୂରରେ ଥାଇ ଖାଲି 
ଭୂକିହେଲେ | 


ଟିକିବିଲେଇ ଛୁଆ ନିଜର ନିଶ ଆଉ ଲୋମକୁ ଫୁଲେଇ ସେଇମିତି ଗୋଟାଏ ଜାଗାରେ ଫ-ଫ 
ହେଉଥାଏ | ଧୀରେଧୀରେ ସବୁ କୁକୁର ସେ ଜାଗାକୁ ଛାଡ଼ି ପଳାଇଗଲେ | ମାଆ ବିଲେଇ 
ତଳକୁ ଓହ୍ନେଇ ଆସି ତାକୁ ପାଟିରେ କାମୁଡ଼ି ଧରି ନେଇଗଲା | ଟିକିବିଲେଇ ଛୁଆଟିର ସାହସ 
ଆଉ ବୁଦ୍ଧିକୁ ଦେଖ ଦେଖଣାହାରୀମାନେ ଆଶ୍ଚର୍ଯ୍ୟ ହୋଇଗଲେ | ଲୋକେ କୁହାକୁହି ହେଲେ- 
"ସାହସ ହରେଇଦେଲେ, ଶତୃ ସହଜରେ ଶିକାରକୁ ଧରି ପକାଏ | ବିପଦବେଳେ ବୁଦ୍ଧି ସହିତ 
ସାହସ ଦରକାର | ସେହି ମାଆ ବିଲେଇ ପାଟିରେ ଛୁଆଟା ଥୂବାରୁ ସେ କୁକୁର ଭୟରେ 
ଦୌଡ଼ିଲା ବୋଲି କୁକୁରମାନେ ତାକୁ ଗୋଡ଼ାଇଲେ | ସେ ଯଦି ସାହସର ସହିତ ଓଲଟା ତାଙ୍କୁ 


ଗୋଡ଼େଇଥା'ନ୍ତା, ତେବେ କୁକୁରମାନେ ବି ଦୌଡ଼ି ପଳାଇ ଯାଇଥା'ନ୍ତେ | 


ସେଦିନ ମାଆ ବିଲେଇ ବି ତା' ଟିକିଛୁଆର ବଳ ଆଉ ସାହସକୁ ଦେଖୁ ବହୁତ ଖୁସି ହେଇଥୁଲା | 


000 

ଗପ-37 


ଦେଶୀ କୁକୁର ଓ ବିଲାତି କୁକୁର 


ଗୋଟେ ସହରରେ ଜଣେ ବେପାରୀ ଥୁଲେ | ଗୋଟିଏ ବୁଲାକୁକୁର ଛୁଆଆସି ତାଙ୍କଘର 
ଦୁଆରେ ଆଶ୍ରାନେଲା | ସେ ବେପାରୀଜଣକ ତାକୁ ବଳକା ଖାଦ୍ୟ କେବେ କେମିତି 
ଦେଇଦିଅନଛ୍ତି | ତେଣୁ ସେ ତାଙ୍କ ଦାଣ୍ଡଦୁଆରେ ଦିନରାତି ପଡ଼ି ରହିଥାଏ | ବାହାର କୁକୁର କିମ୍ବା 
ଅଚିହ୍ନା ଜୀବକୁ ଦେଖୁଲେ ଭୁକେ | ମାଲିକ ପଛେପଛେ ସେ କିଛି ଦୂରକୁ ଯାଏ | ତାଙ୍କ ପିଲାଙ୍କ 
ସାଙ୍ଗରେ ଖେଳେ | କିନ୍ତୁ କେବେ ସେ ମାଲିକ ଘର ଭିତରକୁ ଯାଇପାରେ ନାହିଁ | 


କିଛିଦିନ ପରେ ସେ କୁକ୍ରର ବଡ଼ହେଲା | ତା'ର ଚାରିଟା ଛୁଆ ଜନ୍ମହେଲେ | ସେ ମାଲିକର 
ବାଡ଼ିପଟେ ଥୁବା ଗୋଟାଏ ବୁଦାମୂଳେ ତା' ଛୁଆଙ୍କୁ ରଖୁ ତାଙ୍କର ଯତ୍ନ ନେଉଥୁଲା | 
ଏଣେତେଣେ ବୁଲି କିଛି ଅଇଁଠା, ବଳକା ଖାଦ୍ୟ ଯୋଗାଡ଼କରି ନିଜେ ଖାଉଥୁଲା, ତା' 
ଛୁଆମାନଙ୍କୁ ବି ଖାଇବାକୁ ଦେଉଥୁଲା | କିନ୍ତୁ ମାଲିକ ଘରକୁ ଦିନରାତି ଜଗି ରହୁଥୂଲା | ଅଜଣା 
ଲୋକଙ୍କୁ ତାଙ୍କ ଦାଣ୍ଡ ଦୁଆରକୁ ଛାଡ଼ ନଥୁଲା | 


~~ ~~ — 


କିଛିଦିନ ପରେ ବେପାରୀ ଲୋକଟି ଧନୀ ହୋଇଗଲା | ନୂଆ କୋଠାଘର ତିଆରି କଲା | 
ତାଙ୍କର ପିଲାମାନେ ବାପାଙ୍କୁ କହିଲେ-“ଆମର ଏ' ସୁନ୍ଦର ଘରକୁ ମାନିବା ଭଳି ଗୋଟାଏ 
ବିଲାତି କୁକୁର ଆଣ | ତାକୁ ଆମେ ଘର ଭିତରେ ରଖୁବା | ବେପାରୀର ମନ ବି ସେଇଆ 
ଚାହୁଥୂଲା | ସେ ଦିନେ ଗୋଟାଏ ସୁନ୍ଦର ଦାମୀ ବିଲାତି କୁକୁର ଛୁଆ କିଣି ଆଣିଲେ | ଲମ୍ବା ଲୁହା 
ଚେନରେ ତାକୁ ବାନ୍ଧିରଖ ଖୁବ ଗେଲକଲେ | ଡାକ୍ତରଙ୍କ ପାଖକୁ ନେଇ ଇଂଜେକସନ ଦେଲେ | 
ତା'ପାଇଁ ଘର ଭିତରେ ଗୋଟାଏ ବିଛଣା ତିଆରି କରି ତାକୁ ଶୋଇବାକୁ ଦେଲେ | ତା'ପାଇଁ 
ମାଛ, ମାଂସ, ଅଣ୍ଡା, ଛେନା ଆଉ ବଜାରରେ ମିଳୁଥୁବା ଦାମୀ କୁକୁର ଖାଦ୍ୟର ବ୍ୟବସ୍ଥା ହେଲା | 
ବିଲାତି କୁକୁର ଛୁଆଟି ମଜାରେ ସେ ଘର ଭିତରେ ରହିଲା | ତା'ପାଇଁ ଖେଳଣା ବି କିଣି 
ଆଣିଦେଲେ | ସବୁଦିନ ସାବୁନ ଲଗେଇ ଗାଧୋଇଦେଲେ | 


ଏଇଟା ଦାମୀ କୁକୁର ଜାଣି ବେପାରୀଙ୍କ ସ୍ତ୍ରୀ ଦିନରେ ତିନିଥର ତା' ଝାଡ଼ାକୁ ନିଜ ହାତରେ ସଫା 
କରୁଥୂଲେ | ମାସକୁ ଥରେ ତାକୁ ନେଇ ଦାମୀ ସେଲ୍ୁନରେ ତା'ର ଲମ୍ବା ବାଳକୁ କାଟି 

ଆଣୁଥୁଲେ | ଡାକ୍ତରଙ୍କ କହିବା ଅନୁସାରେ ତାକୁ ପଶୁ-ଡାକ୍ତରଙ୍କ ମଝିରେ ମଝିରେ ଦେଖାଇ, 
ତା'ର ସ୍ବାସ୍ଥ୍ୟ ପରୀକ୍ଷା କରାଉଥୂଲେ | ତା' ପାଇଁ ଖିଷଧ କିଣି ଆଣୁଥୂଲେ | 


ତିଲାତି କୁକୁରଛୁଆ ଟିକେ ବଡ଼ ହେଇଯିବାରୁ ସେ ବେପାରୀଙ୍କ ସହିତ ପଦାକୁ ବୁଲି ବାହାରିଲା | 
ପିଲାମାନଙ୍କ ସହିତ ପାର୍କକୁ ଯାଇ ଖେଳିଲା | ତାଙ୍କ ବାଡ଼ିପଟେ ରହୁଥ୍‌ବା ଦେଶୀ କୁକୁର ଛୁଆଙ୍କୁ 
କାମୁଡ଼ିବାକୁ ଗୋଡ଼େଇଲା | ତାଙ୍କର ମାଆକୁ ଦେଖୁ ଖୁବଜୋରରେ ଭୂକିଲା | କିଛ ଆଗରୁ 
ରହୁଥଵବା ଦେଶୀ କୁକୁରଟି କେବଳ ନିଜଲାଞ୍ଜକୁ ହଲେଇ କୁଉଁକୁଜହେଇ ତାକୁ ଗେଲ 
କରିଦେବାକୁ ପାଖକୁ ଡାକୁଥୁଲା | ମାଲିକ ତାକୁ ବିଲାତି କୁକୁର ପାଖକୁ ଛାଡ଼ୁ ନଥୂଲେ | କାଳେ 
ସେ ଦାମୀ କୁକୁରକୁ ଛୁଇଁଦେଲେ, ତାକୁ କିଛି ରୋଗ ହେଇଯିବ | ସେଥୁପାଇଁ ସେ ବାଡ଼ି 
ଦେଖେଇ ତାଙ୍କୁ ଦୂରକୁ ଘଉଡ଼େଇ ଦେଉଥ୍‌ଲେ | 


ଏବେ ମାଲିକ ସବୁଦିନ ସକାଳେ ଲମ୍ବାଚେନରେ ବନ୍ଧା ହୋଇଥୁବା ବିଲାତି କୁକୁରକୁ ପଦାକୁ 
ହଗେଇ ନେଲେ | ସେଇଠି ଦେଶୀ କୁକୁର ଓ ବିଲାତି କୁକୁରଙ୍କର ଚିହ୍ନା ପରିଚୟ ହେଇଗଲା | 
ସେମାନେ ଜଣେ ଜଣଙ୍କୁ ଦେଖଲେ, ଆଉ ଭୁକିଲେ ନାହିଁ | ବରଂ ସେ ମିଳିମିଶି ଖେଳିବାକୁ ଇଚ୍ଛା 
କରୁଥଲେ | ନିଜଭାଷାରେ କିଛି କଥା ହେବାକୁ ଚାହୁଥୂଲେ | ଦେଶୀ କୁକୁର ଛୁଆମାନେ ବିଲାତି 
କୁକୁରକୁ ଦେଖ୍‌ ଭାରିଖୁସି ହେଉଥ୍‌ଲେ | କିନ୍ତୁ ତା'ର ବିରାଟ ଚେହେରା ଆଉ ଲମ୍ବାଲମ୍ବା ବାଳକୁ 


ଦେଖୁ ସେମାନେ ଟିକେ ଡରି ଯାଉଥୂଲେ | 


ଦିନେ ଗୋଟାଏ ଚଲାକ ଦେଶୀ କୁକୁର ହୁଆ ତା' ମାଆକୁ ପଚାରିଲା-“ ଆମରି ଭଳି ତ ସିଏ ବି 
ଗୋଟାଏ କୁକୁର | ଘରମାଲିକଙ୍କୁ ସୁରକ୍ଷା ଦେବା ହେଉଛି-ଆମ ସମସ୍ତଙ୍କର କାମ | ଆମେ 
ତାଙ୍କର ବାଡ଼ି ଦାଣ୍ଡକୁ ନିୟମିତ ଜଗୁଛୁ, କିନ୍ତୁ ବିଲାତି କୁକୁରଟା କେବଳ ଘର ଭିତରେ ରହି ତାଙ୍କ 
ପିଲାଙ୍କ ସାଙ୍ଗରେ ଖେଳୁଛି | ଗଦି-ବିଛଣାରେ ଶୋଉଛି | ମାଂସଝୋଳ ଖାଉଛି | ସତରେ ସେ 
କେଡ଼େ ଭାଗ୍ୟବାନ ! ମାଲିକ ସହିତ ଗାଡ଼ିରେ ବସି ବଜାର ବୁଲୁଛି | ପାର୍କକୁ ଯାଇ ପିଲାଙ୍କ 
ସାଙ୍ଗରେ ଖେଳୁଛି | କେବେକେବେ ଝରକା ବାଟେ ମୁହଁ ଗଳେଇ ଭୁକୁଛି | ମାଲିକ ତା' ପାଇଁ 
ଏତେ ଯତ୍ନ କରୁଛି ସିନା, ଆମକୁ ଭଲକରି ମୁଠାଏ କେବେ ଖାଇବାକୁ ଦେଉନାହିଁ କାହିଁକି ? 
ଆମର ଦୋଷ କ'ଣ ? ଆମେ କ'ଣ ମାଲିକ ପାଇ ଜୀବନଦେଇ ଚୋର ସହିତ ଲଢ଼ିପାରିବା 
ନାହିଁ କି ୨ ସେ କ'ଣ ଆମଠାରୁ ବହୁତ ସାହସୀ ନା ବେଶି ବୁଦ୍ଧିଆ ? 

ବିଲାତି କୁକୁର ବଡ଼ ହେଇଗଲେ, ସେ କ'ଣ ମାଲିକର କାମକୁ ହାଲୁକା କରିଦେବ ? ଯାହା 
ଆମେ ପାରିବା ନାହିଁ |" 


ଆଉ ଗୋଟିଏ ଛୁଆ କହିଲା-"ମାଆ ! ଆମେ ବିଲାତି କୁକୁର ହେଇଥୂଲେ, ଭଲ ହେଇଥାନ୍ତା | 
ଆମେ ତା'ପରି ମାଲିକ ଘର ଭିତରେ ସୁଖରେ ରହିପାରିଥା'ନ୍ତେ | ଆମକୁ କିଏ କାହିଁକି 
ଦେଶୀକୁକୁର କରି ଜନ୍ମ ଦେଇଛି ?” 


ନିଜ ଛୁଆମାନଙ୍କର ଏତେଗୁଡ଼ାଏ ପ୍ରଶ୍ନ ଏକାଥରେ ଶୁଣି ମାଆ କୁକୁରଟି କେତେ କ'ଣ ଭାବିଲା | 
ଶେଷରେ କହିଲା-"ଶୁଣ ପିଲାମାନେ ! ଆମେ ଦୂରରେ ଥାଇ ଯାହା ଦେଖୁଛୁ, ସେ ସବୁକଥା 
ସେଇଆ ହେଇନଥାଏ | ହଉ, ଦିନେ ସୁବିଧା ମିଳିଲେ, ମୁଁ ବିଲାତି ସେ କୁକୁର ସହିତ ତମକୁ 
କଥାବା କରେଇଦେବି | ସେ ତମ ପ୍ରଶ୍ନର ଠିକ ଉତ୍ତର ଦେଇପାରିବ |” 


ଥରେ ମାଲିକ ଜରୂରୀ କାମରେ ବାହାରକୁ ଯାଇଥୁଲେ | ତାଙ୍କର ଛୋଟପୁଅ କୂରକୁରକୁ 
ହଗେଇବା ପାଇଁ ପଦାକ୍ର ଆଣିଥୂଲା | ବିଲାତି କୁକୁର ସେତେବେଳକୁ ବହୁତ ବଳୁଆ 
ହେଇଯାଇଥାଏ, ସେ ତାକୁ ଛୋଟପିଲା ଜାଣି ଜୋରରେ ଟାଣିହେଲା | ଚେନ ସହିତ ସେ 
ଦେଶୀକୁକୁର ଛୁଆମାନଙ୍କ ପାଖକୁ ଚାଲିଗଲା | ଏଣେ ପିଲାଟି ଡରିଯାଇ ତା' ମାଆଙ୍କୁ 
ଡାକିବାକୁ ଘରକୁ ପଳାଇଗଲା | 


ବହୁତ ଦିନପରେ ଦେଶୀ କୁକୁରମାନେ ବିଲାତି କୁକୁରକୁ ପାଖରେ ପାଇ ଭାରି ଖୁସିହେଲେ | 
ସେମାନେ ତା' ସହିତ ମନଇଚ୍ଛା ଖେଳିଲେ | ଖେଳ ଶେଷରେ ଚଲାକ ଦେଶୀକ୍ୁକୁର ଛୁଆଟି ତା' 
ମାଆକୁ ପଚାରିଥୂବା ପ୍ରଶ୍ନ ପୁଣି ଥରେ ବିଲାତି କୁକୁରକୁ ପଚାରିଦେଲା | ଆଉ କହିଲା-“ସତରେ 
ତୁ ହେଉଛୁ -ଭାଗ୍ୟବାନ କୁକୁର | ମାଲିକ ଘରେ ସୁଖରେ ରହୁଛୁ | ଦାମୀଦାମୀ ଚିଜ ଖାଉଛ | 
କିନ୍ତୁ ଆମେ କେଡ଼େ ଦୁଃଖରେ ବଞ୍ଚିଛୁ ଦେଖ | ମାଲିକ ଆମର ଟିକିଏ ବି ଯତ୍ନ ନିଅନ୍ତି ନାହିଁ | 
ଆମେ ବିଲାତିହେଇ ଜନ୍ମ ହେଇଥ୍‌ଲେ, ତୋ ଭଳି ମଜାରେ ରହିଥା'ନ୍ତୁ |" 


ଦେଶୀ କୁକୁରଛୁଆ କଥା ଶୁଣିସାରି ବିଲାତି କୁକୁର କହିଲା-"ଭାଇ ! ତୁ ଯାହାକୁ ସ୍କଖ କହୁଛୁ, 

ସେଇଟା ମୋ ପାଇଁ ବଡ଼ଦୁଃଖ | ତମମାନଙ୍କ ପରି ମୋର ସ୍ତ୍ରାଧୀନତା ନାହିଁ ଜୀବନସାରା ମୁଁ 
ଚେନରେ ବନ୍ଧାହେଇ ବନ୍ଦୀ ଜୀବନ କାଟୁଛି | ଜନ୍ମରୁ ନିଷ୍ଣର ମଣିଷ ମୋତେ ମୋ ମାଆକୋଳରୁ 
ଛଡ଼େଇ ଆଣି ବିକି ଦେଇଛି | 

ମାଆକୋଳର ସୁଖ ତ ସ୍ବର୍ଗସୁଖ ସଙ୍ଗେ ସମାନ | ଏ' ଜୀବନରେ ସେ ସୁଖ ମୁଁ ଥରେ ବି ପାଇ 
ପାରିଲି ନାହିଁ | ସୁଆଦିଆ ଖାଦ୍ୟ ପାଉଛି ସିନା, କିନ୍ତୁ ମାଲିକର ଦୟାରେ ମୁଁ ବଞ୍ଚିଛି | ବାହାର 
ଦୃନିଆର ସୁଖ ମୋତେ ସାତସପନ | ଟିକିଏ ଭୁଲ କରିଦେଲେ, ବେତ ପାହାର, ଗାଳି, ଧମକ 
ସବୁବେଳେ ମିଳେ | ସତରେ ମୁଁ ହେଉଛି-ମାଲିକ ପାଖରେ ଗୋଟାଏ କ୍ରୀତଦାସ, ମାନେ କିଣା 
ଚାକର | କିନ୍ତୁ ତମେ ସୁଖରେ ଖୋଲା ଜାଗାରେ ମନଇଚ୍ଛା ବୁଲିପାରୁଛ | କେତେ ସାଙ୍ଗ-ସାଥ୍‌ଙ୍କ 
ସହିତ ଖେଳିପାରୁଛ | ସେ ସବୁ ମୋ ଭାଗ୍ୟରେ ନାହିଁ| ତେଣୁ ତମେମାନେ ହେଉଛ ପ୍ରକୃତରେ 
ଭାଗ୍ୟବାନ ଆଉ ସୁଖୀ କୁକୁର | ମୁଁ ଭଗବାନଙ୍କୁ ପ୍ରାର୍ଥନା କରୁଛି-ଆରଜନ୍ମକୁ ମୁଁ ଦେଶୀ 
କୁକୁରହେଇ ଜନ୍ମ ନେବି | ସ୍ବାଧୀନ ଭାବରେ ତୁମଭଳି ସକଳ ପ୍ରକାର ସୁଖଭୋଗ କରିବି |" 


ମାଆ କୁକୁର ପାଖରେ ଠିଆହେଇ ସବୁ ଶୁଣୁଥ୍‌ଲା | ସେ କହିଲା-"ଆରେ ବିଲାତି ! ଦୂରରୁ 
ଦେଖୁ ଆମେ ଭାବୁଥୁଲୁ, ତୁ ଭାରି ଖୁସିରେ ଅଛୁ | ମୋର ଛୁଆମାନେ କହୁଥ୍‌ଲେ-ତୋ'ପରି 
ବିଲାତି ହେଇ ମାଲିକ ଘରେ ରହନ୍ତେ | ଆଜି କିନ୍ତୁ ଆମେ ସମସ୍ତେ ଜାଣିଲୁ ଯେ, ମଣିଷ 
ହେଉଛି-ସ୍ବାର୍ଥପର | ସେ ନିଜସ୍ବାର୍ଥ ଓ ନିଜ ସୁଖପାଇଁ ଅନ୍ୟ ଜୀବମାନଙ୍କୁ ତାଙ୍କ ଇଚ୍ଛାରେ 
ବଞ୍ଚିବାକୁ ଦିଅନ୍ତି ନାହିଁ | ତେଣୁ ଆଜି ଆମର ଭୁଲ ଧାରଣା ଦୂର ହେଇଗଲା | ସତରେ ଆମେ 
ତୋ'ଠାରୁ ଢେର ଖୁସିରେ ଅଛୁ | 

ସ୍ବାଧୀନତା ହେଉଛି-ପ୍ରତ୍ୟେକ ପ୍ରାଣୀର ଜନ୍ମଗତ ଅଧ୍ଵକାର | କିନ୍ତୁ ମଣିଷ କାହାରିକୁ ସ୍ବାଧୀନ 
ଭାବରେ ବଞ୍ଚିବାକୁ ଦିଏନାହିଁ | ଯେତେ ଯାହା ଭଲ ଖାଦ୍ୟ, ଗଦି ବିଛଣା ଥାଉ, ସେ ସବୁ 
ସ୍ବାଧୀନ ଜୀବନ ପାଖରେ ଡୃଚ୍ଛ | 


ହଉ, ସୁବିଧା ଦେଖୁ ମଝିରେ ମଝିରେ ଡ଼ ଆମ ପାଖକୁ ଆସିବୁ | ଖୋଲା ମନରେ ଆମେ ଟିକେ 
କଥାବାର୍ଭା ହେବା | ଆମେ ତ ମାଲିକ ଘର ଭିତରକୁ ଯାଇପାରିବ ନାହିଁ | ଡୁ ଆମ ପାଖକୁ 
ଆସୁଥବୁ | ଏବେ ମାଲିକାଣୀ ଆସି ତୋତେ ମାଡ଼ଦେବ, ତୁ ଶୀଘ୍ର ଘରକୁ ଚାଲି ଯା' |” 

ମାଆ କୁକୁର କଥାଶୁଣି ବିଲାତି କୁକୁର ମନଦୁଃଖରେ ଘର ଆଡ଼କୁ ଗଲା | ସେତେବେଳକୁ 
ମାଲିକାଣୀ ଗୋଟାଏ ବେତଧରି ତା' ଆଡ଼କୁ ମାଡ଼ି ଆସୁଥୂଲେ | ବିଲାତି କୁକୁର ବିଚରା ତାଙ୍କ 
ଗୋଡ଼ ତଳେ ଶୋଇପଡ଼ି ତାଙ୍କ ପାଖରେ କ୍ଷମା ମାଗିଲା, ପାହାରେ ଖାଇ କେକେ ହେଇ 
ମାଲିକ ଘର ଭିତରକୁ ଚାଲିଗଲା | 

000 

ଗପ-38 


ଗଣେଶଙ୍କ ମୂଷା କାନ୍ଦିଲା 


ଗତବର୍ଷ କାରୋନା ଭୟ ଥୁଲା | ଗଣେଶ ପୂଜା କରିବାକୁ ସ୍କୁଲକୁ ପିଲାମାନେ ଯାଇ ନଥୂଲେ | 
ନିଜନିଜ ଘରେ ପିଲାମାନେ ଗଣେଶଙ୍କର ଛୋଟମୂର୍ଭି ରଖ ବିଶ୍ବାସ ଆଉ ଭକ୍ତିରେ ନିଜେ ପୂଜା 
କରିଥୁଲେ | ଛୋଟପିଲାଙ୍କ ସରଳ ଭକ୍ତିରେ ଗଣପତି ପିଲାଙ୍କୁ ବିଦ୍ୟା ଦେବାପାଇଁ ପ୍ରକଟହୋଇ 
ରହିଥୂଲେ | ଏକଥା ଜାଣିପାରି ଗଣେଶଙ୍କର ବାହନ ମୂଷିକ ମହାରାଜ ଦୁଇହାତ ଯୋଡ଼ି ତାଙ୍କୁ 
କହିଲା-"ମହାପ୍ରଭୁ ! ଆପଣ ହେଉଛନ୍ତି-ଅଗ୍ରପୂଜ୍ୟ ଗଣନାୟକ ପୁଣି ବିଘ୍ନ ବିନାଶକ | 
ସମସ୍ତଙ୍କର ମନକଥା ଆପଣ ଜାଣିପାରନ୍ତି | କେତେ ମୂର୍ଖପିଲାଙ୍କୁ ଆପଣ ପଣ୍ଡିତ 
କରିଦେଉଛନ୍ତି | କେତେ ଦୁଃଖୀଙ୍କର ଦୁଃଖହରଣ କରିଦେଇଛନ୍ତି | ଆପଣଙ୍କର ସେବାକରି 
ବିପଦରେ ପଡ଼ିଥିବା ଲୋକ କେତେ ବାଧାବିଘ୍ରରୁ ମୁକ୍ତ ହେଇଛନ୍ତି | ଗରିବ ଲୋକଙ୍କୁ ଆପଣ 
ଧନ ଦେଇଛନ୍ତି | କେତେ ବୋକା ପିଲାଙ୍କୁ ଆପଣ ଚତୁର କରିଦେଇଛନ୍ତି | ସେକଥା ମୋଠାରୁ 
ବେଶି କିଏ ଜାଣେ ? 


କିନ୍ତୁ ହେ ଗଣପତି ମହାପ୍ରଭୁ ! ମୁଁ ଆପଣଙ୍କ ଯୁଗଯୁଗ ଧରି ସେବାକରି ଆସୁଛି | ଆପଣଙ୍କର 
ବିରାଟକାୟ ଶରୀରକୁ ଧରି ତିନିପୁର ବୁଲୁଛି | କେତେବେଳେ ମୁଁ ନିଜ କର୍ଁବ୍ୟରେ ହେଳା 
କରିନାହିଁ | ଯେତେବେଳେ ଯେଉଁଠିକି ଯିବାକୁ କହୁଛନ୍ତି, ମୁଁ ସେ ଜାଗାକୁ ସୁରୁଖୁରୁରେ ନେଇ 
ଯାଉଛି | କିନ୍ଧୁ ଆପଣ କେବେ ମୋ ମନର ଦୁଃଖକୁ ବୁଝିପାରୁ ନାହାନ୍ତି | ମୁଁ ଆଗରୁ ଯେମିତି ମୂର୍ଖ 
ଥୁଲି, ଏବେ ବି ସେମିତି ମୂରଖହେଇ ରହିଯାଇଛି | ଏବେ ବି ବିଲେଇକୁ ଡରୁଛି | ମଣିଷଙ୍କ କଥା 
ଛାଡ଼ନ୍ତୁ | ସେମାନେ ମୋ ପ୍ରତି ଏତେ ନିଷ୍ପୁର ଯେ, ମୋ ଜାତିର ଅନ୍ୟମୂଷାଙ୍କୁ ଦେଖୁବା ମାତ୍ରେ 
ଗୋଡ଼େଇ, ପିଟି ମାରି ଦେଉଛନ୍ତି | ମୋ ଗାତରେ ପାଣି ପୂରେଇ ମୋତେ ଓଦାକରି ଅଧାମରା 
କରିଦେଉଛନ୍ତି | ଆପଣ କ'ଣ ଏହାର ପ୍ରତିକାର ପାଇଁ କେବେ ଚିନ୍ତା କରିଛନ୍ତି ୨ ଆପଣଙ୍କର 
ଅବିଚାର ଦେଖୁ ମୋତେ କାନ୍ଦ ମାଡୁଛି | 


ଆପଣ ଯଦି ସବୁ ଜାଣି ମୋ ପ୍ରତି ଅନ୍ୟାୟ କରନ୍ତି, ମୋତେ ମୂର୍ଖ କରି ରଖୁବାର କାରଣ କ'ଣ 
ନ କହନ୍ତି, ତେବେ ମୁଁ ଆଜି ଏଇଠି ଆପଣଙ୍କୁ ଛାଡ଼ିଦେଇ ଚାଲିଯିବି |” 

ଏଇକି କଥା କହିସାରି ମୂଷା ଖୁବଜୋରରେ କାନ୍ଦିଲା | 


ଗଣେଶ ମହାପ୍ରଭୁ ସେତେବେଳେ ତ ପ୍ରକଟହୋଇ ରହିଥୂଲେ | ସେ ମୂଷାର କାନ୍ଦକୁ ଦେଖୁ ସହି 
ପାରିଲେ ନାହିଁ | ତା'ର ଲୁହକୁ ପୋଛିଦେଇ ଗଣେଶ କହିଲେ-"ଆରେ ମୂଷିକ ମହାରାଜ ! ଆଜି 
ମୁଁ ଜାଣିଲି, ସତରେ ଡୁ କେବଳ ମୂର୍ଖ ନୁହ, ଅସଲରେ ଡୁ ବୋକାଟାଏ | ତୁ ମୋ ପାଖରେ ବସୁ 
ଥ୍ବାରୁ ପିଲାଙ୍କଠାରୁ ବଡ଼ମଣିଷଙ୍କ ପର୍ଯ୍ୟନ୍ତ ସମସ୍ତଙ୍କଠାରୁ ପୂଜା ପାଉଛୁ | ସେମାନେ ମୋତେ 
ଯାହା ଭୋଗ-ରାଗ ଲଗାନ୍ତି, ତାକୁ ତ ଡୁ ସବୁତକ ଖାଉଛୁ | ତଥାପି ତୋର ଲୋଭ କମେନାହିଁ | 
ସବୁବେଳେ ମୋ ହାତରେ ଥୁବା ଲଡ଼କୁ ଚାହିଁ ରହିଥାଉ | ମୁଁ ତୋର ମନକଥା ଜାଣି ତୋତେ 
ପ୍ରଚୁର ଖାଇବାକୁ ଦେଉଛି | କିନ୍ତୁ ତୂ ତ କେଵେ ମୋଠାରୁ ବିଦ୍ୟା, ବୁଦ୍ଧି କିବା ଜ୍ଞାନ ମାଗିନାହ୍ନ | ମୁଁ 
କେମିତି ଦେଇଥାନ୍ତି | ତୁ ଯେଉଦିନ ଖାଇବା ଲୋଭ ଆଉ ତୋ ମନରେ ଥୁବା ଅହଂକାରକୁ 
ଛାଡ଼ି ଦେବୁ ଆଉ ମୋ ଲଡ଼ପ୍ରତି ନଜର ହଟେଇବୁ | ପିଲାଙ୍କ ପରି ସରଳ ହୃଦୟରେ 
ବିଦ୍ୟାପାଇ ପ୍ରାର୍ଥନା କରିବ ସେହିଦିନ ତୋର ବୋକା ପଣିଆ ଆଉ ମୂରଖତା ଦୂରହେଇଯିବ | ତୁ 
ବି ମଣିଷଙ୍କ ପରି ପଣ୍ଡିତ ହୋଇପାରିବ୍ୁ |" 


ଗଣେଶଙ୍କ କଥାଶୁଣି ମୂଷା ମନେମନେ କହୁଥୁଲା- “ମୁଁ ତ ଖାଇବାର ମଜା ପାଇଛି, ତାକୁ 
ଛାଡ଼ିଲେ କେମିତି ବଞ୍ଚିବି ? ନାଇଁ, ମୋର ବୁଦ୍ଧି କି ବିଦ୍ୟା ଦରକାର ନାହିଁ | ବରଂ ମୁଁ ଏମିତି 
ଭଲରେ ଅଛି, ଆଉ ଭବିଷ୍ୟତରେ ଏଇମିତି ରହିଥୁବି | 


000 

ଗପ-39 


ବିଚାରପତି ବରଗଛ 


ସହରଠାରୁ ବହୁତ ଦୂରରେ ଜଣେ ଚାଷୀ ସୁନ୍ଦର ଫଳବଗିଚା କରିଥଲେ | ସେଥୂରେ ନାନା 
ଜାତିର ଆମ୍ଳ ପଣଷ, ନଡ଼ିଆ, ଲେମ୍ବୁ କରମଙ୍ଗା, ବେଲ, କଦଳୀ, ଅମୃତଭଣ୍ଡା, ଲିଚୁ, 
ଲଙ୍କାଆମ୍ବ ଓ ପିଜୂଳି ଭଳି ଆହୁରି କେତେ ପ୍ରକାର ଫଳଗଛ ଲଗାଇଥୂଲେ | ଚାଷୀଜଣକ 
ଗଛଗୁଡ଼ିର ଯତ୍ନ ନେଉଥୁଲେ | ତେଣୁ ବର୍ଷସାରା ସେ ବଗିଚାରେ ଫଳ ଭର୍ଭିହୋଇ ରହିଥାଏ | 
ବାଟରେ ଯାଉଥୁବା ଲୋକେ ତାଙ୍କ ବଗିଚାକୁ ଦେଖୁ ବହୁତ ଖୁସିହେଇ ଯାଆନ୍ତି | 


ଦିନେ ଚାଷୀଜଣକ ବଗିଚା କାମସାରି ଗଛମାନଙ୍କ ଆଡ଼କୁ ଚାହିଁ କହିଲେ-"ତମେମାନେ 
ହେଉଛ -ମୋର ବାପା-ମାଆ ପୁଣି ପୁଅ-ଝିଅ ଆଉ ପରମବନ୍ଧୁ | ତମେ କେବେ କାହାରି 
ପାଖରେ ରଣୀ ହେଇ ରୁହନା | ଯିଏ ଟିକେ ତମର ସେବା-ଯତ୍ନ କରୁଛି, ତାକୁ ତମେମାନେ 
କେତେଗୁଣ ମୂଲ୍ୟ ଫେରାଇ ଦେଉଛ | ସତରେ ତମେମାନେ ହେଉଛ, ଜୀବନ୍ତ ଦେବତା | 
ତୁମପାଖରେ ଆମେ ମଣିଷ ଜାତି ଚିରରଣୀହେଇ ରହୁଛୁ |” 


ଶେଷରେ ସେ ଆକାଶକୁ ଚାହିଁ ପ୍ରଣାମ ଜଣାଇ ଘରକୁ ଫେରିଗଲେ | 


ଚାଷୀଜଣକ ସେଠାରୁ ଚାଲିଯିବା ପରେ ଫଳଗଛମାନେ ନିଜନିଜ ଭିତରେ କଥାହେଲେ | 
ପଣଷ ଗଛ କହିଲା-" ମୋର ଫଳ ସବୁଠାରୁ ବଡ଼ବଡ଼ ହୁଏ, ତେଣୁ ଚାଷୀ ମୋତେ ପ୍ରଣାମ 
ଜଣାଇଲା |" 


ବେଲଗଛ କହିଲା-"ନାଇନାଇଁ, ମୋର ଫଳ ଭାରି ରସାଳ ଆଉ ସ୍ବାଦିଷ୍ଟ ହୋଇଥାଏ, ବର୍ଷଯାକ 
ମୁ ଗଛରେ ଝୁଲିରହି ପାଚେ | ମୋ ଭିତରେ ଟାକୁଆ କି ବଡ଼ମଞ୍ଜି ନାହିଁ | ମୋ ପତ୍ର 
ମହାଦେବଙ୍କର ଅତିପ୍ରିୟ | ତେଣୁ ସେ ଚାଷୀ ମୋତେ ହିଁ ପ୍ରଣାମ କରିଥୁଲା |" 


ଆମ୍ବଗଛ କହିଲା-"ମୁଁ ହେଉଛି-ଫଳ ଭିତରେ ରଜା | ମୋ ଡାଳପତ୍ର ବି ପୂଜାବେଳେ ସବୁ 
କଳସରେ ଲାଗେ | ମୋର କାଠ, ଯଜ୍ଞ କାମରେ ଲାଗେ | ତେଣୁ ସେ ମୋତେ ପ୍ରଣାମ 
କରିଥୂବେ | 

ନଡ଼ିଆଗଛ କହିଲା-“"ମୋତେ ଲୋକମାନେ ଶ୍ରୀଫଳ କହନ୍ତି | ମୁଁ ସବୁ ପୂଜାରେ, ସବୁ ପର୍ବ 
ପର୍ବାଣିରେ ବର୍ଷଯାକ କାମରେ ଲାଗେ | କଞ୍ଚା ଥବାବେଳେ, ମୋ ପଇଡ଼ ପାଣିକୁ ପିଇ ଲୋକେ 
ସ୍ଵଙ୍ଥ ରହନ୍ତି | ଉପରୁ ପଡ଼ିଲେ, ମୁଁ ବେଲ କି ପଣଷ ପରି ଫାଟି ଯାଏନାହିଁ | ମୋ ଭିତରେ ଖାଦ୍ୟ 
ଆଉ ଜଳ ଦୁଇପ୍ରକାର ଗୋଟିଏ ଜାଗାରୁ ମିଳିଥାଏ | ଅନ୍ୟମାନଙ୍କ ଭଳି ମୋତେ କାଉ, ବିଲୁଆ 
ଖାଇପାରନ୍ତି ନାହିଁ | ମୁଁ ସବୁ ଦେବ-ଦେବୀଙ୍କର ପ୍ରିୟ | ଦେଖୁବାକୁ ମୁଁ ସବୁଠାରୁ ଉଚ୍ଚ | ତେଣୁ 
ଚାଷୀ ମୋତେ ହିଁ ପ୍ରଣାମ କରିଥୂବେ |” 


ପିଜୁଳି, କଦଳୀ, ଲିଚୁ, କରମଙ୍ଗା, ଲେମୁଗଛ କିଛି ନକହି ସମସ୍ତେ ଚୁପଚାପ ଠିଆ ହେଇଥୂଲେ | 
ବଡ଼ବଡ଼ ଫଳଗଛମାନଙ୍କର କଥାଶୁଣି ସେମାନେ କହିଲେ-“ବଗିଚା ବାହାରେ ଯେଉଁ ପୂରୁଣା 
ବୁଢ଼ା ବରଗଛ ଅଛି | ତାଙ୍କୁ ମଣିଷ ଶ୍ରେଷ୍ଠଗଛ ବୋଲି କହନ୍ତି | ସେ ଆମକୁ ନିରପେକ୍ଷ ଭାବରେ 
କତି ପାରିବେ ଯେ, ଚାଷୀଜଣକ ପ୍ରକୃତରେ କାହାକୁ ପ୍ରଣାମ କରିଥୂଲେ ?” 


ଏହି ପ୍ରସ୍ତାବଟି ସମସ୍ତଙ୍କ ମନକୁ ପାଇଲା | ଫଳଗଛମାନେ ବରଗଛକୁ ପଚାରିଲେ-“ତୁମେ 
ହେଉଛ, ନାରାୟଣଙ୍କର ପ୍ରତୀକ ବୃକ୍ଷ | ଡୁମ ଉପରେ ଆମର ଗଭୀର ବିଶ୍ବାସ ରହିଛି | ତୁମେ 
ସତକୁହ, ବଗିଚା ମାଲିକ ଚାଷୀଜଣକ ଆମ ଭିତରୁ କାହାକୁ ପ୍ରଣାମ କରିଥଲେ ?" 


ବରଗଛ ହସିଦେଇ କହିଲା-"ଯେତେଗଛ ଏହି ବଗିଚାରେ ରହିଛ, ସମସ୍ତେ ତାଙ୍କର ସନ୍ତାନ 

ଭଳି | ସେ କାହାରିକୁ ପ୍ରଣାମ କରିନାହାନ୍ତି | ତୁମମାନଙ୍କର ଦାନ, ଦୟା, ତ୍ୟାଗ-ଗୁଣକୁ ହିଁ 
ପ୍ରଣାମ କରିଥୁଲେ | ଦୁବଘାସରୁ ଆରମ୍ଭ କରି ନଡ଼ିଆ ଗଛ ପର୍ଯ୍ୟନ୍ତ ସମସ୍ତେ ମଣିଷମାନଙ୍କ 
ପାଇ ନମସ୍ୟ | ସେ ସମସ୍ତଙ୍କୁ ପ୍ରଣାମ କରିଥୂଲେ | ଏବେ ଆମେ ସମସ୍ତେ ମିଶି ତାଙ୍କୁ 
ଆଶୀର୍ବାଦ କରିବା ଉଚିତ |” 


ବରଗଛର କଥା ପଦକ ସମସ୍ତଙ୍କୁ ଆନନ୍ଦ ଦେଲା | ସମସ୍ତେ ନିଜର ପତ୍ରକୁ ହଲେଇ ଚାଷୀଙ୍କୁ 
ଆଶୀର୍ବାଦ କଲେ | 


000 

ଗପ-40 


ପରିବା ଆତ୍ତ-ପାରିବା ଆଇ 


ଗୋଟିଏ ଗାଆଁରେ ଜଣେବ୍ରଢୀ ଥୁଲେ | ସେ ନିଜବାଡ଼ିରେ ବିଭିନ୍ନ ପ୍ରକାର ପନିପରିବା, 
ଫୁଲଗଛ ଲଗାନ୍ତି | ଦିନରାତି ସେ ସେହି ବଗିଚାରେ ଲାଗିରହନ୍ତି | ନାନାଜାତିର ଫୁଲ, 
ପନିପରିବା ଆଖପାଖର କେତେଲୋକ ତାଙ୍କଠାରୁ ନିଅନ୍ତି | ତାଙ୍କର ପରିବା ଚାଷକୁ ଦେଖୁ 
ଗାଁ ଲୋକେ ତାଙ୍କୁ ପରିବାଆଇ ବୋଲି ଡାକନ୍ତି | ସେମାନେ ତାଙ୍କ ପିଲାଙ୍କୁ କହିଥା'ନ୍ତି-“ସେ 
ପରିବାଆଇ, କିଛି ଗୋଟାଏ ମନ୍ତ୍ର ଜାଣିଛି | ନହେଲେ ତାଙ୍କ ହାତରେ ଜାଦୁ ରହିଛି | ଆମର 
କାହାରି ବାଡ଼ିରେ ଏମିତି ବଡ଼ବଡ଼ ଜହ୍ନି, କାକୁଡ଼ି, କଲରା, ଲଙ୍କା ତ କେବେ ଫଳୁନାହିଁ | ତାଙ୍କରି 
ବାଡ଼ିରେ ଏତେସବୁ ଫଳୁଛି କେମିତି ?” 


ଥରେ କେତେଜଣ ପିଲା ସାଙ୍ଗହୋଇ ପରିବାଆଇ ବାଡ଼ିରୁ କଷି କାକୁଡ଼ି ଖାଇବାକୁ ଗଲେ | 
ଆଇ ବୁଢୀ ପିଲାଙ୍କୁ ପାଖକୁ ଡାକି ପାଖରେ ବସେଇଲେ | ତାଙ୍କ ହାତରେ କଷି କାକୁଡ଼ି ପୁଳାଏ 
ଲେଖା ଧରେଇ ଦେଇ ପାକୁଆ ପାଟିରେ ହସିଦେଲେ | 


ତାଙ୍କ ଭିତରୁ ଜଣେପିଲା ପରିବାଆଇଙ୍କୁ କହିଲା-“ଆଇ ! ମୋ ବାପା କହୁଥଲେ-"ତମେ ପରା 
ବହୁତ ଗୁଡ଼ିଏ ମନ୍ତ୍ର ଜାଣିଛ | ସେହି ମନ୍ତ୍ରବଳରେ ଏହିସବୁ ଫୁଲ ଆଉ ପନିପରିବା ଫଳାଇ 
ପାରୁଛ | ଆମେ ସେ ମନ୍ତ୍ର ଜାଣିନାହୁଁ ବୋଲି ଆମବାଡ଼ି ପଡ଼ିଆ ପଡ଼ି ରହିଛି | ଆମକୁ ଟିକେ 
ସେହି ମନ୍ତ୍ର ଶିଖାଇ ଦିଅନା ଆଇ |” 


ପରିବାଆଲ ତାଙ୍କ ପାକୁଆ ପାଟିକୁ ମେଲେଇ ଖୁବଜୋରରେ ହସି କହିଲେ-“ନାଇଁରେ ପିଲେ ! 
ଜାଦୁ-ଫାଦୁ କିମ୍ବା ମନ୍ତ୍ର-ଯନ୍ତ୍ର ମୁଁ କିଛି ଜାଣେନାହିଁ | କେବଳ ଭଲପାଇବା ଜାଣିଛି | 


ଗଛମାନେ ହେଉଛନ୍ତି-ଛୋଟନୁଆଙ୍କ ସଙ୍ଗେ ସମାନ | ସେମାନେ ସବୁବେଳେ ତୁମରି ପରି 
ବାପା-ମାଆଙ୍କର ସ୍ତେହ ଆଉ ଯତ୍ନ ଖୋଜନ୍ତି | ତାଙ୍କର ଭଲ-ମନ୍ଦ ଖବର ବୁଝିବାକୁ କହନ୍ତି | 
କାହାକୁ ଭୋକ ଲାଗୁଛି, କାହାକୁ ଶୋଷ ଲାଗୁଛି, ତାକୁ ଯେମିତି ତମର ମାଆ ବୁଝିପାରନ୍ତି, 
ସେଇମିତି ମୁଁ ମୋର ଗଛମାନଙ୍କର ମନକଥାକୁ ବୁଝିଥାଏ | ସେମାନେ ସିନା କଥା କହିପାରନ୍ତି 
ନାହିଁ, କିନ୍ତୁ ଆମର ସ୍ତେହ, ଶ୍ରଦ୍ଧା ଆଉ ଭଲ ପାଇବାକୁ ଠିକ ବୁଝିପାରନ୍ତି | 

ତେଣୁ ଆମର ମନକଥାକୁ ଜାଣିପାରି ସେମାନେ ବି ଆମକୁ ଫ୍ୁଲ-ଫଳ ଦିଅନ୍ତି | ତମେ ବି 
ଚେଷ୍ଟାକଲେ, ଏମିତି ସୁନ୍ଦର ଫୁଲ-ପନିପରିବା ବଗିଚାଟିଏ ତିଆରି କରିପାରିବ | ତମଭଳି 
ତୋଟ ପିଲାଙ୍କୁ ତ ଗଛମାନେ ବେଶି ଭଲ ପାଆନ୍ତି | ସେମାନେ ତମକୁ ସାଙ୍ଗବୋଲି ଭାବି 
ଆହୁରି ଅଧକ ଫୁଲ-ଫଳ ଦେବେ | 


ମୋ ପାଖରେ ସବ୍ଧ ପ୍ରକାର ମଞ୍ଜି ଅଛି | ତମେମାନେ ନିଜ ବାଡ଼ିରେ ଖାଲି ପଡ଼ି ରହିଥୁବା 
ଜାଗାକୁ ଛୋଟଛୋଟ ପଟାଳି କରିଦିଅ | ନିଜେ ନ ପାରିଲେ, ବାପା କି ମାଆଙ୍କୁ କହି ମାଟିକୁ 
ହାଣି ଗୁଣ୍ଡକରି ରଖବବ | ସେଥ୍ବରେ କିଛି ଗୋବର ଖତଦେଇ ଗୋଟିଏ-ଗୋଟିଏ ଖାଲୁଆ 
ମଳାକରି ଦୁଇ-ଚାରିଟା ଲେଖା କାକ୍ରଡ଼ି, ଜହ୍ନି, ଭେଣ୍ଡି, କଖାରୁ, କଲରା ମଞ୍ଜି ଲଗେଇ ଦିଅ | ତା' 
ପରଦିନ ଠାରୁ ସବୁଦିନ ଟିକେଟିକେ ପାଣି ଦିଅ | ଦେଖୁବ କି ସୁନ୍ଦର କୁନି ଗଛମାନେ ଦୁଇପତ୍ର 
ତେକି ତୁମକୁ ଚାହିଁ ହସିବେ | ସେମାନେ କେମିତି ବଢୁଛନ୍ତି, କ'ଣ ଚାହୁଛନ୍ତି ତମେ ଦେଖ୍ୁଲେ 
ଜିଢେ ଜାଣିପାରିବ | କିନ୍ତୁ ପ୍ରତିଦିନ ତମେ ନିଜେଯାଇ ଗଛମାନଙ୍କ ସହିତ ମିଶିବ, ତାଙ୍କୁ 
ଗେଲକରି କଥାହେବ | ଜାଣିଥ୍‌ବା ଗୀତ ତାକୁ ଶୁଣେଇବ | ତାଙ୍କ ମୂଳରେ ବେଶି କିମ୍ବା ଅତିକମ 
ପାଣି ଦେବନାହିଁ | କିଏ ଲଟେଇ ମାଡ଼ିବାକୁ ଇଚ୍ଛା କରୁଥୁଲେ, ତା'ପାଇଁ ଖଣ୍ଡେଲେଖା ଝଟା 
ଦେଇଦେବ | ଗଛରୁ ଫୁଲ-ପନିପରିବାକୁ ତୋଳି ଆଣିବ | 


ହଁ ଆଉ ଗୋଟିଏ କଥା, ଫୁଲ କିମ୍ବା ପନିପରିବା ତୋଳିବାବେଳେ ଛୁରୀ ବା ବ୍ଲେଡ଼ରେ କାଟିବ | 
ନହେଲେ ଟଣା ଓଟରା କଲେ, କି ମୋଡ଼ି ମକଚି ଛିଡ଼େଇଲେ, ଗଛର କଷିଡାଳ ଛିଡ଼ି 
ଯାଇପାରେ | ସେମିତି କଲେ, ଗଛକୁ ଭାରି କାଟେ | ସେ ମନଦୁଃଖ କରି କାନ୍ଦେ | 


ଗଛମାନଙ୍କର ବହୁତ ବୁଦ୍ଧି ଅଛି | ସେମାନେ ନିଜକୁ ସୁରକ୍ଷିତ ରଖଵବା ପାଇଁ ଆଉ ଆଗକୁ 
ମାଡ଼ିଯିବାର କୌଶଳ ଜାଣିଛନ୍ତି | ତଥାପି ଆମକୁ ଟିକେ ତାଙ୍କୁ ସାହାଯ୍ୟ-ସହଯୋଗ କରିବାକୁ 
ପଡ଼ିବ | ତାଙ୍କର ସିନା ଆଖୁନାହିଁ, କିନ୍ତୁ ସ୍ପର୍ଶ ମାଧ୍ଯମରେ ସେ ସବ୍ୁ ଜାଣିପାରନ୍ତି | ନିଜବଂଶ ରକ୍ଷା 
ପାଇଁ ସେମାନେ କେତେଟା ଫଳକୁ ଲୁଚେଇ ରଖୁଦିଅନ୍ତି | ସେଗୁଡ଼ିକ ଶୁଖୂଗଲେ, ତାକୁ ଯତ୍ନରେ 
ରଖୁଥୁ୍‌ବ | ପୁଣି ଥରେ ତା' ମଞ୍ଜିକୁ ଅଲଗା ଜାଗାରେ ଲଗେଇ ଦେଲେ, ସେଥୂରୁ ପୁଣି ନୂଆଗଛ 
ଉଠିବ | ପରେ ମଞ୍ଚିପାଇଁ କାହାରି ପାଖରେ ହାତ ପତେଇବାକୁ ପଡ଼ିବ ନାହିଁ | ବର୍ଷସାରା ତମର 
ବାଡ଼ି ଫୁଲ-ଫଳ ଆଉ ପନିପରିବାରେ ଭରି ରହିଥ୍‌ବ | ମୁଁ ତମ ବଗିଚାକୁ କେବେ ବୁଲିଗଲେ, 
ମୋତେ ଏମିତି ଦୁଇ-ଚାରିଟା କଷି କାକୁଡ଼ି ଖାଇବାକୁ ଦେବ |” 

ତା'ପରେ ପରିବାଆଇ ତାଙ୍କ କାନୀରୁ ବିଭିନ୍ନ ପ୍ରକାର ଫୁଲ ଆଉ ପନିପରିବା ମଞ୍ି କାଢ଼ି 
ପିଲାଙ୍କ ହାତରେ ଦେଇଦେଲେ | 


ପରିବାଆଇଙ୍କ ମଞ୍ଜିକୁ ଧରି ତାଙ୍କର କଥାଶୁଣି ପିଲାମାନେ ଖୁସି ହେଇଗଲେ | ସେମାନେ ଆସି 
ତାଙ୍କ ବାପା-ମାଆଙ୍କୁ ସେକଥା କହିଲେ | ପିଲାଙ୍କ ଆଗ୍ରହ ଦେଖ, ତାଙ୍କଠାରୁ ଭଲକଥା ଶୁଣି 
ସେମାନେ ତାଙ୍କ ବାଡ଼ିରେ ଗଛ ଲଗେଇବା ପାଇଁ ମାଟି ହାଣିଦେଲେ | ଖତ ଆଣିବାର ବ୍ୟବସ୍ଥା 
କରିଦେଲେ | 


ପିଲାମାନେ ମଧ୍ଯ ତାଙ୍କ ସହିତ ମିଶି ବଗିଚା କାମକଲେ | ମଞ୍ଜି ଲଗେଇ ପାଣିଦେଲେ | ସତକୁ 
ସତ କେତେଟା ଦିନ ଭିତରେ ସେ ଗାଆଟା ଫୁଲ ଆଉ ପନିପରିବାରେ ଭରିଗଲା | ଏ'ଖବର 
ପାଇ ତାଙ୍କ ଗାଆଁକୁ ଦେଖବାକୁ ଆଖପାଖ ଗାଆଁର ଲୋକମାନେ ଆସିଲେ | ଏଥର ପିଲାଙ୍କ 
ଖୁସି କହିଲେ ନସରେ | ସେମାନେ କୁହାକୁହି ହେଲେ-"ସତରେ ପରିବାଆଇଲ ସବୁ କାମକରି 
ପାରୁଥୁବାରୁ ସେ ଆଜିଠାରୁ ହେଲେ-ଆମ ସମସ୍ତଙ୍କର ଗର୍ବ | ସେ ଆଉ ପରିବାଆଇ ନୁହନ୍ତି, 
ସେ ହେଉଛନ୍ତି- ଆମର ପ୍ରିୟ ପାରିବା ଆଇ |” 


000 

ଗପ-41 


ଗଧର ପାନ ଦୋକାନ 


ଥରେ କେତେଟା ଗୃହପାଳିତ ପଶୁ ଗଧକୁ ଭେଟିଲେ | ସେମାନେ ତାକୁ କହିଲେ-“ହଇରେ 
ଗଧ | ତୋର ତ ପାଠ-ଶାଠ କିଛି ହେଲାନହିଁ | ଦିନରାତି କେବଳ ଖାଇ-ପିଇ ଡୁ ଗୋଟାଏ 
ଜାଗାରେ ଠିଆହେଇ ରହୁଛୁ | ବେକାର ସମୟ ନଷ୍ଟ କରୁଛୁ କାହିଁକି ୨ ଗୋଟାଏ ପାନ 
ଦୋକାନ କର | ସେଇଠି ଚାହା-ବିସ୍କିଟ ବି ରଖୁନବୁ | ଆମେ ସବୁ ତୋଠାରୁ କିଣି ଖାଇବୁ | 
ତୋର ବି ଭଲ ଦୁଇ ପଇସା ରୋଜଗାର ହେବ | କାମକଲେ ଡୁ କର୍ମଠ ହେଇଯିବୁ | ତୋତେ 
ଆଉ କେହି ବୋକା, ଅଳସୁଆ କି ଗଧ ବୋଲି କହିବେ ନାହିଁ|" 


ନିର୍ବୋଧ ନାମରେ ପରିଚିତ ଗଧ ମନକୁ ତାଙ୍କର କଥାଟି ମନକୁ ପାଇଲା | ସେ ରାସ୍ତାକଡ଼ରେ 
ଗୋଟାଏ ପାନ ଦୋକାନ ଖୋଲିଲା | ତା' ସ୍ତ୍ରୀ ଗଧୁଣୀ ଚାହା ତିଆରି କଲା | ଗାଇ, ଘୋଡ଼ା, 
ଛେଳି, କୁକୁର, ଘୁଷୁରି, ମେଣ୍ଢା ଓ ମଇଁଷି ଆସି ପ୍ରତିଦିନ ସେଇଠୁ ଚାହା, ବିଷ୍ପିଟ ଓ ପାନ 
ଖାଇଲେ | ଅଳ କେତେଟା ଦିନ ଭିତରେ ନିର୍ବୋଧ ଗଧ ଚଲାକ ହେଇଗଲା | ସେ କିଣା-ବିକା 
କାମରେ ପାରଙ୍ଗମ ହେଇଗଲା | 


ଦିନେ ଅଭୟ ନାମରେ ଘୋଡ଼ା ଚାହା, ପାନ ଖାଇସାରି ଦଶ ଟଙ୍କିଆ ନୋଟ ତା' ଆଡ଼କୁ 
ବଢ଼େଇ ଦେଲା | ନିର୍ବୋଧ କହିଲା-"“ତମର ଆଠଟଙ୍କା ହେଲା | କିନ୍ତୁ ମୋ ପାଖରେ 
ଦୁଇଟଙ୍କାର ଖୁଚୁରା ପଇସା ନାହିଁ | ଏହି ଦୁଇଟା ରେଭେନ୍ମ୍ୟ ଷ୍ଟାଞ୍ଚ ନେଇ ରଖୁଥା', କେବେ 
ତମର କାମରେ ଲାଗିବ |” 


ନିର୍ବୋଧର ଏହିକାମକୁ ଦେଖୁ ଅନ୍ୟ ପଶୁମାନେ ଫେଏ-ଫାକରି ହସିଲେ | ଘୋଡ଼ାର ରାଗ 
ବଢ଼ିଗଲା | 


ଅଭୟ ଘୋଡ଼ା ତାକୁ କହିଲା-“ମୋର ଏ' ଷ୍ଟାଞ୍ଚ ଦରକାର ନାହିଁ | ମୋତେ ମୋ ପଇସା 
ଫେରା |" 

ଏମିତି କିଛି ସମୟ ଯୁକ୍ତିତର୍କ ପରେ ଅଭୟ ରାଗ ମନରେ ତା' ଘରକୁ ଫେରିଲା | ନିର୍ବୋଧ 
ଗଧକୁ 'ଯେସାକୁ ତେଷା' ନୀତିରେ ପାନେ ଦେବାକୁ ଭାବୁଥୂଲା | ତେଣୁ ସେ ବାଟରୁ ଦୁଇଟା 
ମୁଣ୍ଡବଥା ଟାବଲେଟ କିଣି ନେଇଗଲା | 


ତା'ପରଦିନ ସେ ପୁଣି ନିର୍ବୋଧ ଦୋକାନକୁ ଯାଇ ଚାହା-ପାନ ଖାଇଲା | ଫେରିଲା ବେଳକୁ 
ନିର୍ବୋଧ ଆଡ଼କୁ ଦୁଇଟା ମୁଣ୍ଡବଥା ଟାବଲେଟ ବଢ଼େଇଦେଇ କହିଲା-"ଏଇଟାକୁ ରଖୁଥା' | 
ତୋର ଭବିଷ୍ୟତରେ କାମରେ ଲାଗିବ | ମୋ ପାଖରେ ଆଜି ଖୁଚୁରା ପଇସା ନାହିଁ|" 


ଅଭୟ ଘୋଡ଼ାର ମୁହଁକୁ ଚାହିଁ ନିର୍ବୋଧ ଗଧ ଆଉକିଛି କହିପାରିଲା ନାହିଁ | ଟାବଲେଟ 
ଦୁଇଟାକୁ ତା' ଟଙ୍କାବାକ୍ସରେ ରଖୁବାକୁ ବାଧ୍ଯହେଲା | ମନେମନେ କହିଲା-"ଅଭୟ ଭଳି ଅବୁଝା 
ପଶୁଙ୍କ ସହିତ ଯେତେବେଳେ ମୋର ଝଗଡ଼ା ହେବ, ସେତେବେଳେ ମୋ ମୁଣ୍ଡ ନିଶ୍ଚୟ 
ବଥେଇବ, ସେତେବେଳେ ଏହାକୁ ନିଶ୍ଚୟ ମୁଁ ଖାଇବି |" 


000 

ଗପ-42 


ବେଙ୍ଗ ଓ ଚୁଣ୍ଡିଆ ମୂଷା 


ଗୋଟିଏ ଥାକୁଲୁ ଥୁକୁଲୁ ମୋଟିବେଙ୍ଗ ଥାଏ | ସେ ଦିନଯାକ ଗୋଟାଏ ଭଙ୍ଗାଘର କୋଣରେ 
ଲୁଚି ବସିରହେ | ସଞ୍ଜବେଳକୁ ପଦାକୁ ବାହାରି ଚରାବୁଲା କରିବାକୁ ଯାଏ | ଯେଉଁଠି ଆଲୁଅ 
ଜଳୁଥ୍‌ଵବ, ସେଇଠି ଯାଇ ପୋକମାନଙ୍କୁ ଜଗି ବସେ | ପାଖକୁ ଆସୁଥ୍‌ବା ବଣୁଆ ପୋକ, 
ଘାସପୋକ, ମଶା, ଝିଣ୍ଟିକା, ଝରିପୋକ, ଡେଣା ଲାଗିଥୁବା ଜନ୍ଦା ଓ ପିଞ୍ପୁଡ଼ିକୁ ତା'ର ଲମ୍ବା 
ଜିଭରେ ପାଟି ଭିତରକୁ ଟାଣିନିଏ | ରାତି ପାହିଁବା ପୂର୍ବରୁ ଅନ୍ଧାର ଥାଉଥାଉ, ସେ ତା' 
ନିଜଜାଗାକୁ ଆସି ପୁଣି ଲୁଚିଯାଏ | ସେତେବେଳକୁ ତା' ପେଟ ପେଣ୍ଡ ଭଳି ଗୋଲ 
ହେଇଯାଇଥାଏ | 


ଦିନେ ସେ ପେଟକୁ ଫୁଲେଇ ଘରକୋଣରେ ବସିଛି | ତା' ପାଖରେ ଚୁଣ୍ଚିଆ ମୂଷାଟି ଆସି 
ପହଞ୍ଚିଗଲା | ତା'ର କନକନିଆ ଆଖ୍‌, ଚଞ୍ଚଳ ଚାଲି, ସରୁ ଆଉ ଲମ୍ବା ଲାଞ୍ଜ, ଧାରୁଆ ଦାନ୍ତକୁ 
ଦେଖୁ ବେଙ୍ଗ ଚମକି ପଡ଼ିଲା | 


ଚୁଣ୍ଚିଆ ମୂଷା ଟିକେ ହସିଦେଇ କହିଲା-"“ବେଙ୍ଗନାନୀ ! ମୋତେ ତମେ ଚିହ୍ନି ପାରିଲ ନାହିଁ କି ? 
ମୁଁ ପରା ଚୁଣ୍ଚିଆ ମୂଷା | ତମର ସେପଟ ଘରେ ରହେ | ମୋର ପିଲାଛୁଆ ସବୁ ଏବେ ବଡ଼ବଡ଼ 
ହେଇ ଅନ୍ୟଜାଗାକୁ ଚାଲିଗଲେଣି | ମୁଁ ଏକୁଟିଆ କେତେ ବସିବି ଆଉ ? ଭାବିଲି, ନାନୀ ତ 
ଏକୁଟିଆ ବସିଛି | ଯାଉଛି, ତା' ସାଙ୍ଗରେ ଦି'ପଦ କଥା ହେଇଆସିବି | ଆଉ କ'ଣ ଯଦି ଭଲ 
ଜିନିଷ ଥୁବ, ଖଆ-ପିଆକରି ଆସିବି |" 


ବେଙ୍ଗ କହିଲା-" ମୁଁ ତୋତେ ଛୁଆଟିବେଳେ ଦେଖୁଥ୍ଲି | ଏଇ କେଇଟାଦିନ ଭିତରେ ତୁ ଏତେ 
ବଡ଼ ହେଇଗଲୁଣି, ସେଇଥପାଇଁ ମୁଁ ତୋତେ ଚିହ୍ନି ପାରଲି ନାହିଁ | ଏବେ ତୁ କେମିତି ଚଳ୍ୁନ୍ଛୁ 
କହ |" 


ଚୁଣ୍ଚିଆ ତା' ଲମ୍ବା କାନକୁ ଟେକିଦେଇ ଫ୍ୁଟାଣି ଦେଖେଇ କହିଲା-" ମୋ କଥା ତ ନିଆରା | 
ତମେ ଜାଣିଥୁବ, ମଣିଷମାନେ ସିନା ନିଜକୁ ବୁଦ୍ଧିମାନ ବୋଲି କହନ୍ତି | ପ୍ରକୃତରେ ମୁଁ ହିଁ 

ତାଙ୍କଠାରୁ ଅଧବକ ବୁଦ୍ଧିମାନ | କାରଣ କ'ଣ ଜାଣିଛ ? ସେମାନେ ଗଣେଶକୁ ପୂଜା କରନ୍ତି, 
ଭୋଗ ଲଗାନ୍ତି | କିନ୍ତୁ ଅସଲରେ ତାକୁ ମୁଁ ଖାଇଥାଏ | ସେ ଯେତେ କୌଶଳରେ ଯାହା ଲୁଚେଇ 
ରଖୁଲେ ବି ତାକୁ ମୁଁ ଖୋଜି ପାଇଯାଏ |[ ମୁଁ ଦୁତଗତିରେ ଧାଇଁ କୁଆଡ଼େ ବୋଲି କୁଆଡ଼େ 
ଲୁଚିଯାଏ | ମୋତେ କେହି ଧରିପାରନ୍ତି ନାହିଁ | ତେଣୁ ମୁଁ ଖୁସିରେ ରହିପାରୁଛି | ମୁଁ ନିଜେ ଗାତ 
ଖୋଳି ନିଜଘର ତିଆରି କରି ରହୁଛି | ତମେ ବି ମୋ ଭଳି ଚଲାକ ଚତୁର ହୁଅ | ମୋ ଭଳି 
ଖୁସିରେ ରୁହ |” 


ବେଙ୍ଗ ତା' କଥାଶୁଣି କହିଲା-"ହଇରେ ଚୁଣ୍ଚିଆ ! ତୁ ମୋ କଥା ଜାଣିନୁ କି ? ମୁଁ ହେଉଛି- 
ମଣିଷର ଗୋଟେ ପ୍ରିୟଜୀବ | ମୁଁ ଯାହା ଘରେ ରହିଛି-ସେ ଘରୁ ମଶା-ମାଛି, ପୋକମାନଙ୍କୁ 
ମାରି ଖାଇଦିଏ | ପରିବେଶକୁ ସୁରକ୍ଷା ଦିଏ | ତୋ ଭଳି କାହାରି ଜିନିଷକୁ ଚୋରୀକରି 
ଖାଏନାହିଁ | ମୋ ଛୁଆମାନେ ପାଣିରେ ଥ୍ବା ପୋକମାନଙ୍କୁ ଧରି ଖାଇଯାଆନ୍ତି | ମାଛମାନଙ୍କ 
ସହିତ ଖେଳନ୍ତି | ଆମେ କାହାରିକୁ କେବେ ଆକ୍ରମଣ କରୁନା | ସେଇଥୂପାଇଁ ଛୋଟଛୋଟ 
ପିଲାମାନେ, ଆମକୁ ଶ୍ରଦ୍ଧାରେ ବେଙ୍ଗୁଲୀ ନାନୀ ବୋଲି ଡାକନ୍ତି | 


କେତେଜଣ ଲୋକ ଆମର ବାହାଘର କରି ଆନନ୍ଦ ପାଆନ୍ତି | ବର୍ଷାଦିନେ ଆମେ ମିଳିତ 
ଭାବରେ ପାଣିରେ ବସି ଗୀତଗାଉ | ଆମରେ ନିଜର ଘର ନଥୂଲେ କ'ଣ ହେଲା ? ସାରା 
ଦୁନିଆ ତ ଆମଘର | ଯେଉଠି ଇଚ୍ଛା, ସେଇଠି ରହିପାରୁ | ବର୍ଷା ପାଣିରେ ଭିଜିବାର ମଜା, ତୁତ 
ଜାଣିନାହୁ | ତୋର ଚଳଣି, ଆମଠାରୁ ଭିନ୍ନ | ତେଣୁ ତୋ ଭଳି ହେବା ଆମର ଦରକାର ନାହିଁ | 


ଆମେ ବେଶ ଖୁସିରେ ଅଛୁ | ଲୋକମାନଙ୍କ ସହିତ ମିଶିବାର ସୁଯୋଗ ବି ଆମକୁ ମିଳୁଛି | 
ପିଲାମାନେ ଆମକୁ ଭଲ ପାଆନ୍ତି, ସେତିକି ଆମର ଯଥେଷ୍ଟ | ତୁ ଏବେ ତୋ ଘରକୁ ଯା" | 
ନହେଲେ କେଉଁ ମଣିଷ ତୋତେ ଦେଖୁଦେଲେ, ପିଟି ମାରିଦେବେ | ତୋର ସବୁ ଚାଲାକି 
ପଣିଆ ବେକାର ହେଇଯିବ |” 


ବେଙ୍ଗର କଥାଟା ଚୁଣ୍ଚିଆ ମୂଷାର ଗାଲରେ ତୂନ ଲଗେଇଦେଲା ଭଳି ଲାଗିଲା | ବେଙ୍ଗକୁ ଆଉ 
ସେ କିଛି କହିପାରିଲା ନାହିଁ | ଚୁପଚାପ ସେଇଠୁ ଖସି ପଳାଇଗଲା | 


000 

ଗପ-43 


କଖାରୁ ଡଙ୍କ 


ଥରେ ବଡ଼ବାବୁଙ୍କର ଦେହ ଖରାପ ହେଇଗଲା | ଖବର ପାଇ କର୍ମଚାରୀମାନେ ତାଙ୍କୁ 
ଦେଖୁବାକୁ ଗଲେ | କିଏ ଦାମୀ ଆପଲ ଦୁଇକିଲୋ ତ କିଏ ହରଲିକ୍ସ ବୋତଲ ଦୁଇ-ଚାରିଟା, 
ପୁଣି କିଏ ଭିଟାମିନ ଟନିକ, କିଏ ଛେନାପୋଡ଼, ରସଗୋଲା ଧରି ତାଙ୍କୁ ଦେଖାକରିବାକୁ 
ଯାଇଥୂଲେ | ସେମାନେ ତାକୁ ଖୁବଯତ୍ନର ସହିତ ପ୍ୟାକିଙ୍ଗ କରି ତା' ଉପରେ ନିଜର ନାମଲେଖୁ 
ଆଣିଥୂଲେ | ବଡ଼ବାବ୍ରଙ୍କ ପତ୍ନୀ ତାକୁ ସାଦରେ ଗ୍ରହଣକରି ସମସ୍ତଙ୍କୁ କୃତଜ୍ଞତା ଜଣାଇ କହିଲେ- 
“ ଆପଣମାନେ ଖବର ପାଇ ଶ୍ରଦ୍ଧାରେ ଏତେଦାମୀ ଜିନିଷ ଆଣିଛନ୍ତି ସେଥୁରୁ ଜଣା 
ପଡ଼ିଯାଉଛି, ଆପଣମାନେ ତାଙ୍କୁ କେତେ ଭଲପାଆନ୍ତି |" 


ବାବୃଙ୍କର ତ ଦେହ ବହୁତ ଖରାପ | ପାଟି ପିତାପିତା ଲାଗୁଛି | ଅରୁଚି ଲାଗିବାରୁ କିଛି ଖାଇବାକୁ 
ଇଚ୍ଛା ହେଉନି | ବରଂ ଅରୁଚି ଛଡ଼େଇବାକୁ ଏଣୁତେଣୁ କ'ଣ ଟିକେ ଖାଇବାକୁ ତାଙ୍କର ମନ 
ହେଉଥାଏ | ମିଠା ଜିନିଷ କିଛି ଖାଇବାକୁ ତାଙ୍କୁ ଡାକ୍ତର ପୂରା ମନାକରି ଦେଇଛନ୍ତି, ତଥାପି 
ସୌଜନ୍ୟ ରକ୍ଷାକରି ସେ ସମସ୍ତଙ୍କୁ ଧନ୍ୟବାଦ ଦେଇଥ୍‌ଲେ | 


ତାଙ୍କର ବିଶ୍ବସ୍ତ ଡ୍ରାଇଭର ବିଚରା ବହୁତ ଡେରିରେ ବାବୁଙ୍କୁ ଦେଖୁବାକୁ ଆସିଲା | ଘରେ ତ ଟଙ୍କା 


ନାହିଁ, ସେ କ'ଣ ଟିକେ ବାବୁଙ୍କ ପାଇଁ ନେବାକୁ ଚାହୁଥଲା | ସେ ଖାଲି ହାତରେ କେମିତି ଯିବ, 
ଚିନ୍ତାରେ ପଡ଼ି ଯାଇଥଲା | 


ତାଙ୍କପତ୍ନୀ ଲକ୍ଷ୍ମୀ କହିଲା-"ତମେ ଏତେବ୍ୟସ୍ତ ହେଉଛ କାହିଁକି ? ଆମବାଡ଼ିରେ କଖାରୁ ଡଙ୍କ 
ମାଡ଼ିଛି, ସେଥ୍‌ରେ ପୁଳାଏ ଫୁଲ ବି ଫୁଟିଛି | ମୁଁ ସେଥୂରୁ କିଛି ଛିଡ଼େଇ ଆଣି ଗୋଟାଏ ବ୍ୟାଗରେ 
ଭର୍ଜି କରିଦେବି | ବାବୁଙ୍କ ଜରପାଟିକୁ କଖାରୁ ଡଙ୍କ ଚଡ଼ଚଡ଼ି ଭଲ ଲାଗିବ |" 


ପତ୍ନୀଙ୍କର କଥା ଡ୍ରାଇଭରକୁ ପସନ୍ଦ ହେଉ ନଥୁଲା | ତଥାପି ନିରୂପାୟହୋଇ ସେ କଖାରୁ ଡଙ୍କ 
ଧରି ବାବୁଙ୍କ ଘରେ ପହଞ୍ଚିଲା | ସଙ୍କୋଚ ମନରେ ସେ ବାବରଙ୍କ ପତ୍ନୀଙ୍କ ହାତରେ ଧରେଇ 
ଦେଲା | ବାବୁଙ୍କୁ ଦେଖାକରି ସାରି ଘରକୁ ଫେରିଲା | 

ସେହିଦିନ ବାବୁଙ୍କ ଦେହ ଟିକେଭଲ ହୋଇଗଲା | ସେ କମଚାରୀମାନଙ୍କ ଉପହାର ଜିନିଷକୁ 
ଖୋଲି ଦେଖୁଲେ | ଶେଷରେ କଖାରୁ ଡଙ୍କକୁ ଦେଖୁ ଟିକେ ଅଟକି ଗଲେ | ତାଙ୍କ ପାଟିରୁ 
ବାହାରି ପଡ଼ିଲା-"ଏହି କଖାରୁ ଡଙ୍କକୁ ଯିଏ ଦେଇଛନ୍ତି, ସିଏ ହିଁ ମୋତେ ସବୁଠାରୁ ଅଧକ 
ଭଲପାଆନ୍ତି | କାରଣ, ଏହି ଡଙ୍କ ଭିତରେ ତାଙ୍କର ସ୍ତେହ-ଶ୍ରଦ୍ଧା ଭରି ରହିଛି | ଏହାକୁ ଏବେ 
ତରକାରୀ କର | ମୁଁ ତାକୁ ଖୁସିରେ ଖାଇବି | ମୋ ପାଟିରୁ ଅରୁଚି ଛାଡ଼ିଯିବ | ଠିକ ସମୟରେ 
ଠିକ ଜିନିଷଟି ମିଳିଯାଇଛି |" 


ପତ୍ନୀ ତାଙ୍କକଥା ଶୁଣି କହିଲେ-"ତମର ଡ୍ରାଇଭର ଏହାକୁ ଦେଇଯାଇଛି | ସତରେ, ଇଏ 
ହେଉଛି ଶ୍ରୀକୃଷ୍ଣଙ୍କ ବନ୍ଧୁ ସୁଦାମଙ୍କ ଖୁଦଭଜା ସଙ୍ଗେ ସମାନ | ତମର ଜରପାଟିର ଅରୁଚିକୁ 
ଛଡ଼େଇବା ପାଇଁ ଏହା ଥିଷଧ ଭଳି କାମ କରିବ | ଏହାର ମୂଲ୍ୟକୁ କଳନା କରିହେବ ନାହିଁ| 

ଗପ-44 


ଜୁଳୁଜୁଳିଆ ପୋକ ଓ ବିଜୁଳିବତି 


ସେଦିନ ଅମାବାସ୍ୟା ଥାଏ | ସନ୍ଧ୍ୟାବେଳୁ ଚାରିଆଡ଼ ଅନ୍ଧାର ଦିଶୁଥୂଲା | ଝିପିଝିପି ବର୍ଷା 
ହେଉଥାଏ | ଗୋଟିଏ ଜୁଳୁଜୁଳିଆ ପୋକ ଆନନ୍ଦ ମନରେ ତା'ର ବତିକୁ ଜଳାଇ ଏଣେତେଣେ 
ଉଡ଼ଥୂଲା | ସେ ଦେଖୁଲା ଦୂରରେ ଗୋଟାଏ ବଡ଼-ବିଜୁଳିବତି ଜଳୁଛି | ସେ ତା' ପାଖକୁ ଯାଇ 
ଉଡ଼ିଲା | ତା' ଡେଣା ଘୋଲେଇ ପଡ଼ିବାରୁ ସେ ବତିଖୁଣ୍ଟରେ ବସିଗଲା | 

ବିଜୁଳିବତି ତାକୁ ମଟମଟ କରି ଚାହିଁ କହିଲା-"“ହଇଲୋ ଜୁଳୁଜୁଳି ! ତୋତେ ଲାଜ ଲାଗୁନି, 
ଏଡ଼େ ବକଟେ ଆଲୁଅ ଜାଳି ମୋ ଆଗରେ ଆସି ବସି ଯାଉଛୁ | ମୋର ତେଜ-ଆଲୁଅକୁ ଦେଖୁ 
ତୋତେ ଡର ଲାଗୁନି ? ଯା'-ମୋ ପାଖରୁ ଡୁ ଶୀଘ୍ର ହଟିଯାଆ | ତୋତେ କିଏ ଦେଖୁଲେ-ମୋତେ 
ଲାଜ ଲାଗିବ | ଲୋକେ କହିବେ-ମୋ ଆଲୁଅ କମିଗଲା ବୋଲି ତୋତେ ଡାକିଆଣି ମୁଁ ଏଇଠି 
ବସେଇଛି | ତୋର ସେ ଜୁକୁଜୁକୁ ଆଲୁଅ ଏ' ଜାଗାରେ ଦରକାର ନାହିଁ | ଡ଼ ଯାଆ-ସେ ବଣୁଆ 
ଘାସ ଜାଗାରେ ବତିଜାଳି ଖୁସିହେବୁ |” 

ବିଜୁଳିବତି କଥାଶୁଣି ଜୁଳୁଜୁଳିଆ ପୋକ କହିଲା- “ଆରେ ଭାଇ ! ଡୁ ଏମିତି ରାଗୁଛୁ କାହିଁକି 
? ତୋତେ ଟିକେ ଦେଖୁବାକୁ ମୁଁ ଚାଲିଆସିଥୁଲି | ତୋତେ ଦେଖୁଦେଲି, ଆଉ ତୋର ଗୁଣ ଗାରିମା 
ବି ଜାଣିଗଲି | ତୁ ତେଜ ଆଲୁଅଦେଇ ଜଳୁଛୁ ବୋଲି ତୋ ମନରେ ଗର୍ବ ଆସିଯାଇଛି | କିନ୍ତ 
ମନେରଖ, ଡ଼ ପର ଦୟାରେ ଜନଳୁଛୁ | ତୋର ନିଜର ଟିକିଏ ବି ଆଲୁଅ ନାହିଁ | ପର ଆଲୁଅକୁ ନେଇ 
ଜଳୁଛୁ | ତାରରେ ବିଜୁଳି ଥୁଲେ, ତୁ ଜଳିପାରୁ | ନହେଲେ ଡ଼ ଫୁସ | 

କିନ୍ତୁ ମୁ ମୋର ନିଜର ଆଲୁଅ ଜଳାଏ | ଘନ ଅନ୍ଧକାର ଜାଗାରେ ମୁଁ ଅନ୍ୟ ପୋକମାନଙ୍କୁ 
ଆଲୁଅ ଦେଖାଏ | ସେଥୁପାଇଁ କାହାରିକୁ କିଛି ଦେବାକୁ ପଡ଼େନାହିଁ | ତେଣୁ ତୁ କେବେ ମୋ ସହିତ 
ତୁଳନୀୟ ହେଇପାରିବୁ ନାହିଁ |" 

ଠିକ ସେତିକି ବେଳେ ବିଜୁଳି ଲାଇନ କଟିଗଲା | ଧପକରି ବିଜୁଳିବତିଟା ଲିଭିଗଲା | 
ଜୁଳୁଜୁଳିଆ ପୋକର ଆଲୁଅ ଚକଚକ କରି ଜଳୁଥ୍‌ବାର ଦେଖାଗଲା | ଲିଭିଯାଇଥ୍‌ବା ବିଜୁଳିବତି 
ତାକୁ ଦେଖୁ କହିଲା-"ତୁ ଆଉ କିଛି ସମୟ ରହିଯା'- | ସତରେ ମୁଁ ମିଛ ଗର୍ବକରି ତୋତେ 
ଏତେଗୁଡ଼ାଏ କଥା କହିଦେଇଥ୍‌ଲି, ସେଥ୍ପାଇ ମୋତେ କ୍ଷମା କରିଦେ | ତୁ ମୋଠାରୁ ବହୁତ 
ପୁରୁଣା, ପୁଣି ସମ୍ମାନୀୟ | ମୁଁ କେବେ ତୋ ପରି ନିଜେ ଜଳିପାରିବି ନାହିଁ, ଏକଥାଟା ସତ |" 

ଜୁଳୁଜୁଳିଆ ପୋକ ତା'ର ଅନୁରୋଧକୁ ରକ୍ଷାକରି ଆଉକିଛି ସମୟ ବିଜୁଳିବତି ପାଖରେ 
ରହି ନିଜଜାଗାକୁ ଫେରିଗଲା | 

ଗପ-45 
ମହାନ ଅତିଥ ହାତୀବାବା 


ଗୋଟାଏ ବଡ଼ ଜଙ୍ଗଲରେ ଜଣେସାଧୁ ରହୁଥା'ନ୍ତି | ଛୋଟବେନୁ ସେ ଗୋଟାଏ ହାତୀଛୁଆକୁ 
ପାଳିଥୂଲେ | ସେ ସାଧୁଙ୍କ ପାଖେ ପାଖେରହି ମଣିଷ ଭଳି ଆଚରଣ କରୁଥଲା | ଯଜ୍ଞପାଇଁ କାଠ 
ବୋହି ଆଣିବା, ଠାକୁର ପୂଜାପାଇଁ ଗଛରୁ ଫୁଲ-ଫଳ ତୋଳିଆଣି ସାଧୁଙ୍କୁ ଦେଉଥୁଲା |! 
ସାଧୁଙ୍କ ପାଖରେ ବସି ଧର୍ମଶାସ୍ତ୍ର ବି ଶୁଣୁଥଵଲା | ସେ ସିନା କଥା କହିପାରୁ ନଥୁଲା, କିନ୍ତୁ 
ସବୁକଥାକୁ ସେ ବୁଝିପାରୁଥୁଲା | 


ଧୀରେଧୀରେ ସେ ନିଜେ ଜଣେ ସାଧୁହାତୀରେ ପରିଣତ ହେଇଗଲେ | ସୁବିଧା ସୁଯୋଗ 
ଦେଖୁ ଅନ୍ୟ ହାତୀମାନଙ୍କୁ ନ୍ୟାୟ ସତ୍ଯ-ଧର୍ମକଥା କହିଲେ | ତାକୁ ଜଙ୍ଗଲର ସବୁପଶୁ 
ହାତୀବାବା ବୋଲି ଜାଣିଗଲେ | ସେ ଗୋଟିଏ ଚତୁର ବିଲୁଆକୁ ନିଜର ଚେଲାକରି ରଖୁଥୂଲେ | 
ହାତୀବାବାଙ୍କୁ ଦେଖୁଲେ, ପଶୁମାନେ ନମସ୍କାର କରି ତାଙ୍କୁ ପାଚିଲା କଦଳୀ, ମିଠା ଫଳ-ମୂଳ 
ଆଣି ଖାଇବାକୁ ଦେଉଥୂଲେ | ଚେଲା ବିଲୁଆ ତାଙ୍କର ସେବା-ଯତ୍ନ କରୁଥଲା | ଭଲ-ମନ୍ଦ 
ବିଚାରକରି ହାତୀବାବାଙ୍କୁ ପରାମର୍ଶ ବି ଦେଉଥ୍‌ୁଲା | 


ହାତୀବାବାଙ୍କର ମହିମା କଥାଶୁଣି ଥରେ ବଣର ରାଜାବାଘ ତାଙ୍କଠାରୁ ଧର୍ମବାଣୀ ଶୁଣିବାକୁ 
ନିଜର ଅତିଥୂ୍‌କରି ଡକାଇଲେ | ଦୁଇ-ତିନିଦିନ ତାଙ୍କ ଗୁମ୍ାରେ ରହିବାକୁ ଅନୁରୋଧ କଲେ | 
ହାତୀବାବାଙ୍କ ପାଇଁ ବାଘରଜା ଗଦି-ବିଛଣା କରିଦେଲେ | ବଢ଼ିଆ ସୁସ୍ବାଦୁ ଭୋଜନ ପାଇ ମିଠା 


ଫଳଂ-ମୂଳ, ନଡ଼ିଆ, ପାଚିଲା କଇଥ, କଅଁଳିଆ ବରଡ଼ାଳ ଯୋଗାଡ଼କରି ରଖୁଥୁଲେ | 


ହାତୀବାବା ଆସି ରାତିରେ ସେହି ଗଦି ବିଛଣାରେ ଶୋଇଲେ | ଯାହା ଭୋଜନ ବ୍ୟବସ୍ଥା ଅଲା, 
ତାକୁ ମନଖୁସିରେ ଖାଇଲେ | ଚତୁର ବିଲୁଆ ଯାଇ ହାତୀବାବାଙ୍କ କାନରେ କହିଲା-“ବାବା ! 
ତମେ ତ ସବୁବେଳେ ଆମକୁ କୁହ ଯେ, ସରଳ ଜୀବନ ବିତେଇବ | ମାଟି ଉପରେ ଶୋଇବ | 
ସୁସ୍କାଦୁ ଭୋଜନ ପ୍ରତି ନଜର ରଖୁବ ନାହିଁ | କିନ୍ତୁ ମୁଁ ତ ସବୁ ଏଠି ଓଲଟା ଦେଖୁଛି | ଆପଣ 
ନିଜେ ଗଦି ବିଛଣାରେ ଶୋଇଛନ୍ତି | ସୁସ୍କାଦ ଫଳ-ମୂଳ ଖାଉଛନ୍ତି | ଏଇଟା କ'ଣ ଠିକ ହେଲା?" 

ହାତୀବାବା କହିଲେ-"ମୁଁ ଯାହା କହିଥୂଲି-ସେକଥା ତ ଠିକ, ଆଉ ଆଜି ଯାହା ମୁଁ କରୁଛି, ତାହା 
ମଧ୍ଧ ଠିକ | କାରଣ, ମୁଁ ତ ବାଘରଜାଙ୍କୁ ଏ'ସବୁ ବ୍ୟବସ୍ଥା କରିବାକୁ କହିନଥୁଲି | ସେ କେଡ଼େ 
ଶ୍ରନାରେ ଏ'ସବୁ ଯୋଗାଡ଼ କରିଛନ୍ତି | ଏବେ ମୁଁ ଯଦି ଏସବୁକୁ ଗ୍ରହଣ ନକରି ମୋ କଥା 
ଅ:ଜତାରେ ପୁଣିଥରେ ବ୍ୟବସ୍ଥା କରିବାକୁ କହିବି, ତେବେ ତାଙ୍କ ମନରେ କଷ୍ଟହେବ | ସମୟ ବି 
ଲାଗିବ | ଖାଲି ସେତିକି ନୁହେ, ସେହି କଥାରୁ ମୋ ମନରେ ଅହଙ୍କାର ଅଛି ବୋଲି ତାଙ୍କୁ ଜଣା 
ପଡ଼ିଯିବ | 

ମୁଁ ଏଠାକୁ ଅତିଥୂହେଇ ଆସିଛି | ଅତିଥ୍‌ ସେବାପାଇଁ ସେ ଯାହା ବ୍ୟବସ୍ଥା କରିଛନ୍ତି, ସେତିକିରେ 
ମୋତେ ସନ୍ତୁଷ୍ଟ ହେବାକୁ ପଡ଼ିବ | ମୋ ପାଇଁ କେହିଜଣେ ଶ୍ରଦ୍ଧାଳୁ କଷ୍ଟ ନପାଉ, ସେଥୁପାଇଁ ମୁଁ 
ତାଙ୍କର ବ୍ୟବସ୍ଥାକୁ ସମ୍ମାନ ଜଣାଉଛି | କିନ୍ତୁ ମନେରଖ, ତମେ ଯଦି ଅବସ୍ଥାକୁ ଦେଖୁ ବ୍ୟବସ୍ଥା 
କରିବ, ତେବେ ନିଜେ ଶାନ୍ତି ପାଇପାରିବ | ଅନ୍ୟକୁ ମଧ୍ଯ ସୁଖ-ଶାନ୍ତି ଦେଇପାରିବ | ଅତିଥ୍‌ 
ହୋଇ ଶ୍ରଦ୍ଧାଳୁ ପାଖରେ କିଛି ଦାବି କରିବା ଉଚିତ ନୁହେଁ | ସେମାନେ ଯଦି କିଛି ବ୍ୟବସ୍ଥା 
କରିପାରି ନଥା'ନ୍ତେ, ତେବେ ମୁଁ ନିଶ୍ଚୟ ମାଟିରେ ଶୋଇ, ଘାସଖାଇ ଖୁସିରେ ଯାଇଥାନ୍ତି |" 


ହାତୀବାବାଙ୍କ କଥାର ମଞ୍ମକୁ ବୁଝିପାରି ଚେଲା-ବିଲୁଆ ମନେମନେ ଭାବୁଥଲା-"ସତରେ ଆମ 
ହାତୀବାବା କେଡ଼େ ମହାନ ! ଉଚିତ ସମୟରେ ଉଚିତ ବିଚାର କରିପାରୁଛନ୍ତି | ସେ ଯାହା 
କହିଲେ-ତାହା ହିଁ ଠିକ କଥା |" 

ଗପ-46 
ଭବିଷ୍ୟତରେ ପିଲା କ'ଣ ହେବେ ? 


ଜଣେ ଜ୍ଞାନୀ-ଗୁଣୀ ପୁଣି ଶିକ୍ଷିତ ସିଦ୍ଧ-ପୁରୁଷ ତାଙ୍କ ମଠରେ ରହୁଥ୍‌ଲେ | ସେ ପିଲାମାନଙ୍କର 
ମୁହଁକୁ ଦେଖୁ କହିଦିଅନ୍ତି-ଏ' ପିଲାଟି ଭବିଷ୍ୟତରେ କ'ଣ ହେବ | ଏଥୂପାଇଁ ସେ ଗୋଟିଏ 
ଛୋଟିଆ ପରୀକ୍ଷା କରି ପିଲାର ବୁଦି-ଜ୍ଞାନକୁ ସହଜରେ ଜାଣିପାରନ୍ତି | କିନ୍ତୁ ସେ ଏଥ୍‌ପାଇଁ 
କାହାରିଠାରୁ କୌଣସି ପ୍ରକାର ଧନ ବା ଉପହାର ଗ୍ରହଣ କରନ୍ତି ନାହିଁ | ସେ ଅତୀତରେ ଯେଉଁ 
ପିଲାକୁ ଯାହା କହିଥ୍‌ଲେ, ସେ ସବୁ ସତ୍ୟରେ ପ୍ରମାଣିତ ହୋଇସାରିଥାଏ | ତେଣୁ ତାଙ୍କର 
ସ୍ଵନାମ ଚାରିଆଡ଼େ ଥାଏ | 

ଥରେ କେତେଜଣ ଲୋକ ତାଙ୍କର ପିଲାମାନଙ୍କୁ ସାଙ୍ଗରେ ଧରି ତାଙ୍କର ଭାଗ୍ୟ ଭବିଷ୍ୟତ 
ବିଷୟରେ ଜାଣିବାକୁ ଆସିଥୂଲେ | ସେମାନେ ସମସ୍ତେ ସିଦ୍ଧ-ପୁରୁଷଙ୍କୁ ପ୍ରଣାମ କରି ଆଶୀର୍ବାଦ 
ଗ୍ରହଣ କଲେ | ତାପରେ ସିଦ୍ଧ-ପୁରୁଷ ସବୁପିଲାଙ୍କ ହାତରେ ଗୋଟିଏ ଲେଖା ପାଚିଲା ଆମ୍ବ 
ଧରେଇଦେଇ କହିଲେ-“ପିଲାମାନେ ଏହି ଅଦିନିଆ ପାଚିଲା ଆମ୍ବ ଅମୃତ ଭଳି ସୁଆଦିଆ | 
ଏହାକୁ ମୁଁ ତୁମକୁ ଦେଇଦେଲି, ତୁମେ ତ ଖାଇବ, କିଛ ଆଗ ତମେ ମଠ ଚାରିପଟେ ତିନିଥର 
ବୁଲି ଆସିବା ପରେ ହିଁ ଖାଇବ | ତମର ବାପା ଏଇଠି ବସିଥାଆନ୍ତୁ | ଏବେ ତମେ ବୁଲାବୁଲି 
କରି ଆସ {"” 

ଛୋଟଛୋଟ ପିଲାମାନେ ଆମ୍ବ ଗୋଟିଏ ଲେଖା ଧରି ଆନନ୍ଦ ମନରେ ସେଇଠୁ ଚାଲିଆସିଲେ | 
ସେମାନେ ଜାଣିଥ୍‌ଲେ ଯେ, ମଠ ଚାରିପଟେ ବୁଲି ଆସିବାକୁ ତାଙ୍କୁ କିଛି ନିର୍ଦ୍ଦିଷ୍ଟ ସମୟ ଦିଆ 
ଯାଇନାହିଁ, କିମ୍ବା ତାଙ୍କୁ ଆମ୍ପ ଫେରାଇବାକୁ ପଡ଼ିବ ନାହିଁ | ଏ' ଆମ୍ବ ଆମକୁ ଦିଆହେଇଛି- 
ମାନେ, ଆମର ହେଇଯାଇଛି | ତେଣୁ ସେମାନଙ୍କ ଭିତରୁ କେତେଜଣ ପିଲା ଠିଆହେଇ ଆମ୍ବକୁ 
ଧରି ଏପଟ ସେପଟ ଦେଖୁହେଲେ | କେହି କେହି ତାକୁ ଶୁଙ୍ଘି ହେଉଥୂଲେ | କେତେଜଣ ପିଲା 
ତା' ବାସ୍କାରେ ବିଭୋରହେଇ ତାକୁ ସେଇଠି ଖାଇଦେବାକୁ ମନ କରୁଥ୍‌ଲେ | ଦୁଇଜଣ ପିଲା 
ଆଉ ସମ୍ଭାଳି ରହିପାରିଲେ ନାହିଁ ସେ ଆମ୍ମକୁ କଣାକରି ତା' ରସକୁ ଶୋଷି ପକାଇଲେ | ଆଉ 
ଦୁଇଜଣ ପିଲା ଗୋଟିଏ ଘେରା ମଠକୁ ବୁଲିସାରି ଗଛ ମୂଳେବସି ତାକୁ ଖାଇଦେଲେ [| ଅନ୍ୟ 
ଦୁଇଜଣ ପିଲା ଧାଇଁ ଧାଇଁ ମଠ ଚାରିପଟ ବୁଲୁଥା'ନ୍ତି | ଦୂରରୁ ଥାଇ ସିଦ୍ଧପୁରୁଷ ପିଲାଙ୍କ କାର୍ଯ୍ୟ 
କଳାପକୁ ଲକ୍ଷ୍ୟ କରୁଥଲେ | 

ଶେଷରେ ଦୁଇଜଣ ପିଲା ଆମ୍ବକୁ ଧରି ତାଙ୍କ ପାଖରେ ପହଞ୍ଚିଲେ | ସିଦ୍ଧ-ପୁରୁଷ ତାଙ୍କୁ 
ପଚାରିଲେ-"ସେ ଆମ୍ବର ବାସ୍ତା କେମିତି ଅଛି ?” 
ପିଲା ଦୁଇଜଣ କହିଲେ-"ଆମେ ତାକୁ ଶୁଙ୍ଘିନାହୁ | ଆପଣ ତ ତାକୁ ଶୁଙ୍ଘିବାକୁ ଆମକୁ କହି 
ନମିଲେ | କେବଳ ମଠ ଚାରିପାଖ ବୁଲିବାକୁ କହିଥୂଲେ | ସେ ଆମ୍ବକୁ ଖାଇଲାବେଳେ ତା' 
ବାସ୍ମାକୁ ଆମେ ଜାଣିପାରିବ |" 
କିଛି ସମୟ ପରେ ଆମ୍ବରସକୁ ଶୋଷିଥ୍‌ବା ପିଲା ଦୁଇଜଣ ଆସି ସେଇଠି ପହଞ୍ଚିଗଲେ | ତାଙ୍କୁ 
ପଚାରିବାରୁ ସେ କହିଲେ-“ସତରେ ବାବା ! ବଢ଼ିଆ ମିଠାଆମ୍ବ ଆଉ ବଢ଼ିଆ ବାସ୍ତା | ଆମେ 
ତାକୁ ଖାଇନାହୁ, ଖାଲି ଟିକେ ଚାଖ ଦେଖୁଛୁ |" 
ଶେଷରେ ଆମ୍ବକୁ ଖାଇଦେଇଥ୍‌ୁବା ପିଲା ଦୁଇଜଣ ଆସି କହିଲେ-"ବାବା ! ଏତେ ବଢ଼ିଆ ଆମ୍ବ 
ଆମେ ଆଗରୁ କେବେ ଖାଇନଥୁଲୁ | ସେଇଟାକୁ ତ ଆମକୁ ଦେଇଥୁ୍‌ଲେ, ତେଣୁ ଆମେ ତାକୁ 
ଶୁଙୁଶୁଙଘ ଟିକେ ଚାଖୁଲୁ | ତାପରେ ଟିକେ ଖାଉଖାଉ ସବୁ ଖାଇଦେଲୁ | କିନ୍ତୁ ମଠ ଚାରିପାଖ 
ଆମେ ତିନିଥର ବୁଲିଛୁ |” 
ସଦ ପିଲାଙ୍କର କଥାଶୁଣି ସିଦ୍ଧ-ପୁରଷ ଜଣକ ହସିଲେ | ଖୁସି ମନରେ ପିଲାମାନଙ୍କୁ ଆଉ 
ଗୋଟେଲେଖୀ ଆମ୍ବଦେଇ ସେଇଠୁ ଚାଲିଯିବାକୁ କହିଲେ | ତାଙ୍କର ବାପାମାନଙ୍କ କହିଲେ-" ମୁଁ 
ପିଲାମାନଙ୍କର ଧୈର୍ଯ୍ୟ ପରୀକ୍ଷା କରୁଥ୍ଲି | ସେଥୂରୁ ଜାଣିଲି, ଯେଉପିଲା ଦୁଇଜଣ ଆମ୍ବକୁ 
ଖାଇଦେଲେ, ସେମାନେ ସାଧାରଣ ନାଗରିକ ହେବେ | କାରଣ ତାଙ୍କର ଧୈର୍ଯ୍ୟଶକ୍ତି ମୋଟେ 
ନାହିଁ | 
ତରବରିଆ ପ୍ରକୃତିର ପିଲାମାନେ ଜୀବନରେ ବହୁତ ଭୁଲକାମ କରିପକାନ୍ତି | ସେମାନେ ଉପର 
ସ୍ତରକୁ ଉଠିପାରନ୍ତି ନାହିଁ | 
ଯେଉପିଲା ଆମ୍ବକୁ ଶୁଙ୍ଘି ତା ରସକୁ ଶୋଷିନେଲେ, ସେମାନେ ଚତୁର ଏବଂ ଧୂଇ୍ଭ ପ୍ରକୃତିର 
ମଣିଷ ହେବେ | ବ୍ୟବସାୟ, ଓକିଲାତି କିମ୍ବା କିରାଣୀ ଭାବରେ କାମକରିବେ | 
ଯେଉଁ ଦୁଇଜଣ ପିଲା ନିଷ୍ଠାର ସହିତ ମଠ ପରିକ୍ରମା କରି ଆମ୍ବକୁ ଧରି ଏଇଠି ପହଞ୍ଚିଲେ | 
ସେମାନେ ଧୈର୍ଯ୍ୟବାନ ଏବଂ ବିଶ୍ବସ୍ତ ମଣିଷ ହେବେ | ସବୁଠାରେ ସଫଳତା ପାଇବେ | ଉଚ୍ଚ 
ପଦବୀରେ ନିଯୁକ୍ତି ବି ପାଇବେ | ଯାହାର ଯେତେ ଧୈର୍ଯ୍ୟ ସାହସ, ଆତ୍ମବିଶ୍ଵାସ ଥାଏ, ଯିଏ 
ଦାୟିତ୍ଵ ସ୍ଚନ୍ନ ଏବଂ ବିଶ୍ବସ୍ତ ସେ ପିଲାର ଗୁଣ ଓ ପ୍ରବୃତ୍ତି ବଡ଼ ହେଲେବି ସେଇଭଳି ରହିଥାଏ | 
ତାକୁ କେହି ହରେଇ ପାରେନାହିଁ | ଏବେ ଆପଣମାନେ ପିଲାମାନଙ୍କୁ ନେଇ ଘରକୁ ଯାଆନ୍ତୁ |" 
000 

ଗପ-47 


ସନ୍ଦେହୀ ଜରଦଗବ 


ଜଣେ ବୁଢାଲୋକ ଥୁଲେ | ତାଙ୍କୁ ସମସ୍ତେ ଜରଦଗବ ନାମରେ ଜାଣନ୍ତି | ସେ ଭାରି ସନ୍ଦେହୀ, 
କାହାରିକୁ କେବେ ବିଶ୍ବାସ କରନ୍ତି ନାହିଁ | ସବୁକଥାକୁ ସେ ବାରମ୍ବାର ବିଭିନ୍ନ ଲୋକଙ୍କ ପଚାରି 
ବ୍ରଙ୍ନ୍ତି | କିନ୍ତୁ କାହାରି କଥାକୁ ସେ ଗ୍ରହଣ କରନ୍ତି ନାହିଁ | ଫଳରେ ସେ ଭାରି ହଇରାଣ ହୁଅନ୍ତି | 
ତାଙ୍କର ଏହି ପ୍ରକୃତିକୁ ଜାଣି ତାଙ୍କୁ କେହିକେହି ମିଛକଥା କହି ମଜା ନିଅନ୍ତି | ଥରେ ଜରଦଗବ 
ପ୍ରଥମଥର ଏକ୍ରଟିଆ ଜୟପୁରରୁ ଭୂବନେଶ୍ବର ବସରେ ଯିବାକୁ ବାହାରିଲେ | କେଉଁ ବସ 
ଭୂବନେଶ୍ବର ଯିବ ବୋଲି କେତେ ଲୋକଙ୍କୁ ପଚାରିଲେ | ଲୋକେ ତାଙ୍କୁ ବସର ନାମ ଓ ନମ୍ବର 
ବି କହିଦେଲେ | ତାକୁ ସେ ବିଶ୍ବାସ ନକରି ପୁଣି ଯାଇ କଣ୍ଡକ୍ଟରଙ୍କୁ ପଚାରିଲେ | କଣ୍ଡକ୍ଟର ତାଙ୍କୁ 
ନେଇ ବସରେ ବସାଇଦେଲେ | ତଥାପି ସେ ତାଙ୍କୁ ବିଶ୍ବାସ କରି ନପାରି ପୁଣି ଡ୍ରାଇଭରକୁ 
ପଚାରିଲେ | ସେ ମଧ୍ଯ କହିଲେ-"ହ, ଏ' ବସ ଭୁବନେଶ୍ବର ଯିବ | ଚୁପଚାପ ଯାଇ ନିଜ ସିଟରେ 
ବସ | କାଲି ସକାଳେ ତମେ ନିରାପଦରେ ଭୁବନେଶ୍ବରରେ ପହଞ୍ଚିଯିବ |” 


କିଛିସମୟ ପରେ ସେ ପାଖରେ ବସିଥ୍‌ବା ଯାତ୍ରୀଜଣଙ୍କୁ ପଚାରିଲେ-"ସତରେ ଏ' ବସ 
ଭୁବନେଶ୍ବର ଯିବ ତ ? ଆପଣ କୁଆଡ଼େ ଯାଉଛନ୍ତି ?" 


ଯାତ୍ରୀଜଣକ କହିଲେ-"ମୁଁ ଭୁବନେଶ୍ବର ଯାଉଛି | ଏହି ବସ ହିଁ ଭୂବନେଶ୍ବର ଯିବ | ଗାଡ଼ି 
ଆଗରେ ପରା ଭୁବନେଶ୍ବର ଲେଖା ହେଇଛି | ନିଶ୍ଚିନ୍ତରେ ବସନ୍ତୁ |” 


ତଥାପି ତାଙ୍କ ମନରେ ସନ୍ଦେହ ଲାଗି ରହିଥାଏ | ସେ ଠାକୁରଙ୍କୁ ମୁଣ୍ଡିଆ ମାରି ଚୁପହୋଇ 


ବସିଲେ | ଠିକ ସମୟରେ ବସ ଚାଲିଲା | ଅଧଘଣ୍ଟା ପରେ ବସ କୋରାପୁଟ ବସଷ୍ଟାଣ୍ଡରେ 
ଅଟକିଗଲା | 


ଜରଦଗବ ପାଖଯାତ୍ରୀଙ୍କୁ ପୁଣି ପଚାରିଲେ-“ଭୂବନେଶ୍ବର ହେଇଗଲା କି ? ଡ୍ରାଇଭର ତ 
କହୁଥୂଲା-ସକାଳେ ପହଞ୍ଚିବ ବୋଲି |" 


ଯାତ୍ରୀ ଜଣକ ଜାଣିଗଲେ-ଲୋକଟା କେବଳ ସହ୍ଦେହୀ ନୁହଁ, ବରଂ ଏକନମ୍ବର ବୋକା | ତେଣୁ 


ସେ କହିଲେ-"ଏଇଟା କୋରାପୁଟ ବସଷ୍ଟାଣ୍ଡ | ତମେ ଶୋଇପଡ଼, ମୁଁ ସକାଳେ ଭୂବନେଶ୍ବର 
ବସଷ୍ଟାଣ୍ଡ ହେଲେ, ଡାକି ଉଠେଇଦେବି |" 

ଜରଦଗବ ପୁଣି ଠାକୁରଙ୍କୁ ସ୍ମରଣକରି ଚୁପହେଇ ବସିଲେ | ବସ ସୁନାବେଡ଼ାଦେଇ 
ସେମିଳିଗୁଡ଼ାରେ ଅଟକିଲା | ଅନେକ ଯାତ୍ରୀ ଚାହା-ଜଳଖୁଆ ଖାଇବାକୁ ଓହ୍ଲେଇଲେ | ତାଙ୍କୁ 
ଝିଙଖ୯ ଜରଦଗବ ମନରେ ପୁଣି ଛାନିଆ ପଶିଲା | ସେ ଅନ୍ୟଜଣେ ଯାତ୍ରୀଙ୍କୁ ପଚାରିଲେ-“ଏ' 
ଘା ସତରେ ଭୂବନେଶ୍ବର ଯିବ ତ ?” 


ସେ ଯାତ୍ରୀଜଣକ ଟିକେ ଆଖାଡ଼ଆ ଲୋକଥୁୂଲେ | ସେ ମଜାରେ କହିଦେଲେ-“ନା' ଏଇଟା 
ବିଶାଖା ପାଟଣା ଯିବ |” 


ଏଥର ଜରଦଗବଙ୍କୁ ଆଉ କିଏ ସମ୍ଭାଳେ ? ସେ ତରବରହେଇ ବସରୁ ଓହ୍ଲେଇ ପଡ଼ି ଗାଡ଼ି 
ଆଗରେ ଲେଖାଥୂବା ଭୁବନେଶ୍ବରକୁ ଭଲକରି ପଢ଼ିଲେ | ପୁଣିଥରେ ସେ ଡ୍ରାଇଭର ପାଖକୁ 
ଯାଇ କହିଲେ-“ ସତରେ ଏ' ବସ ଭୁବନେଶ୍ବର ଯିବ ତ ?” 


ଡ୍ରାରଭର ତ ଆଗରୁ ତାଙ୍କ ଉପରେ ବିରକ୍ତ ହୋଇଥଲା, ସେ ରାଗିଯାଇ କହିଲା-"ନାଇ, 
ସ୍ବତପୁରକୁ ଯିବ |” 


ଡ୍ରାଇଭର କଥାଶୁଣି ଜରଦଗବ କଣ୍ଡକ୍ଟର ପାଖକୁ ଯାଇ ଝଗଡ଼ା କରି କହିଲେ-“ମୋତେ ତ 
ଭୁବନେଶ୍ବର ପର୍ଯ୍ୟନ୍ତ ଟିକେଟ ଦେଇଛ, ଏ' ଗାଡ଼ିରେ ମୋତେ କେମିତି ବସେଇଦେଲ ?” 


କଣ୍ଡକ୍ଟର ତାଙ୍କୁ ଠିକକଥା କହି ଭଲରେ ବୁଝେଇ ସୁଇ ତାଙ୍କୁ ନିଜସିଟରେ ବସିବାକୁ କହିଲା | 
ସେମିଳିଗୁଡ଼ାରୁ ପୁଣି ବସ ଚାଲିଲା | ଏହା ଭିତରେ ଜରଦଗବଙ୍କୁ ଟିକେ ନିଦ ହେଇଯାଇଥ୍‌ୁଲା | 
ହଠାତ ଯାତ୍ରୀମାନଙ୍କର ପାଟିତୃଣ୍ଡ ଶୁଣି ସେ ଉଠି ଦେଖୁଲେ, ସବୁ ଯାତ୍ରୀ ଓହ୍ଲେଇ ଯାଉଛନ୍ତି | 
ସେ ତରବରହେଇ ନିଜର ବ୍ୟାଗପତ୍ର ଧରି ଓହ୍ଲେଇ ପଡ଼ିଲେ | 


ବାହାରେ ବୁଲୁଥବା ଜଣେଲୋକଙ୍କୁ ସେ ପଚାରିଲେ-"ଏଇ ଜାଗାଟା ଭୁବନେଶ୍ବର ତ ?” 


ସେ କହିଦେଲେ-"ନାଇଁ ଏଇଟା ହେଉଛି ଚିଲିକା ଢାବା | ବସଯାତ୍ରୀମାନେ ଏଇଠି ଖୁଆପିଆ 
କରି ଭୂବନେଶ୍ବର ଯିବେ | ତମେ ବି ଖୁଆ-ପିଆ କରିଦିଅ |” 


ତାଙ୍କକଥା ଶୁଣି ସେ ପୁଣି ସନ୍ଦେହରେ ପଡ଼ିଗଲେ | ମୁଁ ଯଦି ମୋ ଜିନିଷ ପତ୍ରକୁ ବସରେ ରଖ 
ଖାଇବାକୁ ଯିବି, ଏପଟେ କିଏ ତାକୁ ନେଇଯାଇପାରେ | ତେଣୁ ସେ ସବୁ ଜିନିଷକୁ ଧରି ଢାବା 

ଭିତରେ ବସି ଖାଇଲେ | କିଛି ସମୟ ପରେ ଆସି ଦେଖନ୍ତି ତ ସେ ଜାଗାରେ ବସ ନାହିଁ | ବସ 
ମୁହଁ ବୁଲେଇଦେଇ ଟିକେ ଦୂରକୁ ଚାଲିଯାଇଥୂଲା | ବସକୁ ଦେଖୁ ନପାରି ତାଙ୍କର ହଲକ 
ଶୁଖଗଲା | ଯେତେଗୁଡ଼ିଏ ବସ ସେଇଠି ଠିଆ ହେଇଥୁଲା, ତା'ର ଡ୍ରାଇଭର, କଣ୍ଡକ୍ଟର ଓ 
ଯାତ୍ରୀମାନଙ୍କୁ ସେ ଖାଲି ପଚାରି ହେଉଥ୍‌ଲେ-"ଏ' ବସଟା ଭୁବନେଶ୍ବର ଯିବ ତ !” 


ଶେଷରେ ମନକୁ ମନ କହିଲେ-"ମୁଁ ଆଉ କାହାରିକୁ ବିଶ୍ବାସ କରିବି ନାହିଁ କି ଆଉ କୌଣସି 
ବସରେ ଯିବିନାହିଁ | ବରଂ ବାଟ ପଚାରି ପଚାରି ଚାଲିଚାଲି ଭୁବନେଶ୍ବରକୁ ଚାଲିଯିବି | ତେଣୁ 
ସେ ନିଜ ଜିନିଷ ପତ୍ରକୁ ମୁଣ୍ଡେଇ ସେଇଠୁ ଚାଲିବା ଆରମ୍ଭ କରିଦେଲେ | 


000 

ଗପ-48 


ମୁଁ ନିଜେ ଉଡ଼ା ଶିଖୁଛି 


ଗୋଟାଏ ନଦୀକୂଳରେ ବଡ଼ଗଛଟିଏ ଥୁଲା | ସେ ଗଛରେ ଦୁଇଟି ହଳଦୀ ବସନ୍ତ ଚଢ଼େଇ ବସା 
ବାନ୍ଧିଥିଲେ | ତାଙ୍କର ଦୁଇଟି କ୍ୁନିଛୁଆ ଥୂଲେ | ସେମାନେ ଉଡ଼ା ଶିଖୁବା ପୂର୍ବରୁ ଦିନେ 
ଖୁବଜୋର ଝଡ଼ିବର୍ଷା ହେଲା | ସେଥ୍‌ରେ ବାପା-ମାଆ ଚଢ଼େଇ ପବନ ମାଡ଼ରେ ଘାଇଲାହୋଇ 
ତଳେ ପଡ଼ିଗଲେ | ତାଙ୍କର ବସା ଛିଡ଼ିଯାଇ ନଇତରେ ପଡ଼ିଗଲା | ବହୁତ ଦୂରକୁ ଭାସିଯାଇ 
ବସାଟି ଗୋଟାଏ ବୁଦାରେ ଲାଗିଲା | ଚଢ଼େଇ ଛୁଆ ଦୁଇଟି ତ ଉଡ଼ା ଶିଖ ନଥୂଲେ, ସେମାନେ 
ଗେହି ବସା ସହିତ ଭାସିଭାସି ଯାଉଥୁଲେ | 


ସେହି ବୁଦାରେ ଆଉ ଦୁଇଟି ଟିକି ଚଢ଼େଇ ମିଶି ବସାକରି ରହୁଥୁଲେ | ତାଙ୍କର ବି ଆଗରୁ ଦୁଇଟି 
ଛୁଆଥଲେ | ସେମାନେ ଭାସି ଯାଉଥୁ୍‌ବା ବସାକୁ ଦେଖୁ ଥଣ୍ଟରେ ଟାଣିଆଣି ନିଜ ବୁଦାଗଛରେ 
ବାନ୍ଧିଦେଲେ | ଛୁଆ ଦୁଇଟିଙ୍କୁ ମାଆ ଚଢ଼େଇ ନିଜକୋଳରେ ଜାକିରଖୁ ଉଷୁମ କରିଦେଲା | 
ବାପା ଚଢ଼େଇ ଦୂରକୁ ଉଡ଼ିଯାଇ ସେମାନଙ୍କ ପାଇଁ ଖାଦ୍ୟ ଯୋଗାଡ଼ କରି ଆଣି ଖାଇବାକୁ 
ଦେଲା | 


କିଛିଦିନ ପରେ ହଳଦୀ-ବସନ୍ତ ଚଢ଼େଇଛୁଆ ଦୁଇଜଣଙ୍କର ଡେଣା ଟାଣ ହେଇଗଲା | କିନ୍ତୁ 
ସେମାନେ ଭୟରେ ବସାରୁ ବାହାରକୁ ଯିବାକୁ ଇଚ୍ଛା କରୁନଥୂବଲେ | ଏକଥା ଜାଣିପାରି ଦିନେ 
ବାପା ଚଢ଼େଇ ତାଙ୍କୁ ନିଜ ଡେଣାରେ ପିଟି, ଥଣ୍ଟରେ କାମୁଡ଼ି ପଦାକୁ ବାହାର କରିଲା | ମାଆ 
ଚଢ଼େଇଟି ତାଙ୍କର ବିକଳ ଅବସ୍ଥାକୁ ଦେଖୁଲା | ତା' ମନରେ ଦୟା ଆସିବାରୁ ସେ କହିଲା- 
“ବିଚରା ହଳଦୀ-ବସନ୍ତଛୁଆ ଦୁଇଜଣଙ୍କର ବାପା-ମାଆ ନାହାନ୍ତି ସେମାନଙ୍କୁ ଏମିତି ମାରି 
ଗୋଡ଼େଇ ବାହାର କରୁଛ କାହିଁକି ?” 

ବାପା ଚଢ଼େଇ କହିଲା-"ଏମିତି ଏମାନେ ବସାରେ ବସି ସବୁଦିନ ଖାଇଲେ, ଉଡ଼ା ଶିଖୁ 
ପାରିବେ ନାହିଁ | ଉଡ଼ା ନ ଶିଖଲେ ବାହାର ଦୁନିଆକୁ ଦେଖୁପାରିବେ ନାହିଁ କି ନିଜପାଇଁ ଖାଦ୍ୟ 
ସଂଗ୍ରହ କରି ସ୍ବାବଲମ୍ବୀ ହେଇପାରିବେ ନାହିଁ | ସେମାନେ ଚେଷ୍ଟାକଲେ ତ ଉଡ଼ା ଶିଖୁପାରିବେ | 
ନିଜର ସ୍ତ୍ଵାଭିମାନ ରକ୍ଷାକରି ଅନ୍ୟମାନଙ୍କୁ କହିପାରିବେ ଯେ, ଆମେ ନିଜେ ଉଡ଼ା ଶିଖୁ |” 

ତାଙ୍କକଥା ଶୁଣି ହଳଦୀ-ବସନ୍ତ ଚଢ଼େଇ ଦୁଇଟି ନିଜଡେଣାକୁ ଝାଡ଼ି ଏ'ଡାଳରୁ ସେଡାଳ ଡେଇଁ 
ବସିଲେ | ଧୀରେ ଧୀରେ ଖଣ୍ଡିଉଡ଼ାଦେଇ ପୁଣି ଠିକ ଭାବରେ ଉଡ଼ିପାରିଲେ | 


ଦିନେ ସେମାନେ ଉଡ଼ି ଯାଉଯାଉ ସେମାନେ ନିଜ ବାପା-ମାଆଙ୍କୁ ନଦୀ କୂଳରେ ଭେଟିଗଲେ | 
ସେମାନେ ତାଙ୍କୁ ଟିକିଚଢ଼େଇ ଦୁହେଁ କିଭଳି ବଞ୍ଚାଇଲେ, କେମିତି ଖୋଇ-ପେଇ ବଢ଼ାଇଲେ, 
ଉଡ଼ା ଶିଖେଇବା ପାଇଁ କେମିତି ବସାରୁ ତଡ଼ିଦେଲେ, ସେ ସବୁକଥା | ବାପା-ମାଆ ଦୁହେଁ 
ଖୁସିହେଇ କହିଲେ-"ସେମାନେ ଆମଠାରୁ ଛୋଟହେଲେ କ'ଣ ହେବ, ତାଙ୍କର ହୃଦୟ ବହୁତ 
ବଡ଼ | ତାଙ୍କର ଚିନ୍ତାଧାରା ଆଉ ଭାବନା ବି ମହାନ | ଆମେ ଦିନେ ସେ ବୁଦାମୂଳକୁ ଯାଇ ତାଙ୍କ 
ପାଖରେ କୃତଜ୍ଞତା ଜଣାଇ ଆସିବା | 


ଛୁଆ ଦୁଇଜଣ ବାପା-ମାଆଙ୍କ କଥାଶୁଣି ଖୁସି ହେଇଗଲେ | ସତକୁ ସତ ସେମାନେ 
ତା'ପରଦିନ ସେହି ଟିକିଚଢ଼େଇ ରହୁଥୁବା ଜାଗାକୁ ଗଲେ | ଟିକି ଚଢ଼େଇ ମାଆ ତାଙ୍କୁ ଦେଖୁ 
ଆନନ୍ଦରେ ଛୁଆମାନଙ୍କ ପାଖକୁ ଯାଇ ଗେଲ କରିଦେଲା | ବାପା ଚଢ଼େଇ ଦୁଇଟା ଜିଅନ୍ତା ମାଛ 
ନଇରୁ ଧରିଆଣି ତାଙ୍କୁ ଆଦରକରି ଖୋଇଦେଲା | ସେହିଦିନଠାରୁ ହଳଦୀ-ବସନ୍ତ ସହିତ 


ତାଙ୍କର ବନ୍ଧୁତା ସବୁଦିନ ପାଇଁ ରହିଗଲା | 


000 

ଗପ-49 


ବାହାର ଶତ୍ରକୁ ଆଗ ମାରିବା 


~~ e— — 


ଗୋଟିଏ ଜଙ୍ଗଲରେ ବିଭିନ୍ନ ପ୍ରକାର ଜୀବ-ଜନ୍ତୁ ମିଳିମିଶି ରହନ୍ତି | ସେଇଠି ବହି ଯାଉଥବା 
ନଦୀରୁ ମିଠାପାଣି ପିଅନ୍ତି | ସେ ନଦୀରେ କେତେଟା ବଡ଼କୁମ୍ଭୀର ଲୁଚି ରହିଥା'ନ୍ତି | 
ବେଳେବେଳେ ସେମାନଙ୍କ ସହିତ ପଶୁମାନଙ୍କର ବି ଲଢ଼େଇ ହୁଏ | ଜଙ୍ଗଲର ଦୁର୍ବଳ 
ଜୀବମାନଙ୍କୁ ସବଳ ଜୀବମାନେ ମଧ୍ଯ ମାରି ଖାଇଯାଆନ୍ତି | ତେଣୁ ଦୁର୍ବଳମାନେ ସବୁବେଳେ 
ଏକଜୁଟହୋଇ ଗୋଟିଏ ଜାଗାରେ ରହନ୍ତି | ସବଳ ଜନ୍ତୁମାନେ ତାଙ୍କର ଦଳ-ବଳକୁ ଦେଖୁ 
ଡରିଯାଆନ୍ତି | ବେଳେବେଳେ ବଣୁଆ ମଇଷିମାନେ ବି ଶିକାରୀ ବାଘମାନଙ୍କୁ ମାରି ଗୋଡ଼ାନ୍ତି | 
ତାଙ୍କର ଏକତାକୁ ଦେଖୁ କେହି ତାଙ୍କୁ ଆକ୍ରମଣ କରିବାକୁ ସାହସ କରିପାରନ୍ତି ନାହିଁ | 


ଥରେ ଗୋଟାଏ ମଇଁଷି ଦଳର ଦଳପତି ଦୁର୍ବଳହେଇ ଯାଇଗଲା | ସେ ଆଗରୁ କେତେବାରଙ୍କୁ 
ତା' ଶିଙ୍ଗରେ ଟେକି ଫୋପାଡ଼ି ଦେଇପାରୁଥ୍ଲା | ସମସ୍ତଙ୍କୁ ସୁରକ୍ଷା ଦେଉଥ୍‌ଲା | ଦୁର୍ବଳ 
ହେଇଯିବାରୁ ଆଉ ଆଗପରି ଧାଇପାରିଲା ନାହିଁ | ସେ ଧୀରେଧୀରେ ଚାଲୁଥ୍ବାର ଦେଖୁ 
ଗୋଟାଏ ଶିକାରୀ ବାଘ ତାକୁ ଶିକାର କରିବାକୁ ସ୍ଥିରକଲା | 


ଦିନେ ସଞ୍ଜବେଳେ ସବୁମଇଷି ଚାଲିଯିବା ପରେ ସୁବିଧା ଦେଖୁ ଶିକାରୀ ବାଘ ତାକୁ ମାଡ଼ିବସି 
ମାରିଦେଲା | ସେଦିନ ରାତିରେ ତାକୁ ଖାଇନପାରି ଜଗି ବସି ରହିଥୁଲା | ତା'ପର ଦିନ ଅନ୍ୟ 
ମଇଷିମାନେ ଏକଥା ଜାଣିପାରିଲେ | ସେମାନେ ବାଘକୁ ପାନେ ଦେବାକୁ ଠିକକଲେ | ନୂଆ 
ଦଳପତି କଥାରେ ମନରେ ସାହସ ଭରି ଯୁବକ ମଇଁଷିମାନେ ଏକଜୁଟହୋଇ ବାଘକୁ ଆକ୍ରମଣ 
କରିବାକୁ ଆଗେଇ ଆସିଲେ | 


ବାଘ ତ ସେ ଶିକାରକୁ ଜଗି ନଦୀକୂଳରେ ବସିଥୁଲା | ଶିକାର ବାସ୍ବାପାଇ ଗୋଟେ ବଡ଼କୁମ୍ଭୀର 
ନଦୀରୁ ଉଠିଆସି ମଲା ମଇଷିକୁ ଟାଣି ନେବାକୁ ଚେଷ୍ଟାକଲା | ବାଘ ତା' ସହିତ ଲଢ଼େଇ 
କରୁକରୁ ତା'ର ଗୋଟାଏ ପଛଗୋଡ଼ କୁମ୍ଭୀର ପାଟିରେ ରହିଗଲା | ସେ ବାଘକୁ ଘୋଷାଡ଼ି 
ଘୋଷାଡ଼ି ନଦୀ ଭିତରକୁ ଟାଣି ନେଉଥୂଲା | ଅସହାୟ ବାଘ ଜୀବନ ରକ୍ଷାପାଇଁ ବିକଳ ହୋଇ 
ଭୀଷଣ ରଡ଼ି ଛାଡ଼ଥଲା | ଯୁବକ ମଇଷିମାନେ ନଦୀକୂଳରେ ଠିଆହେଇ କୁମ୍ଭୀର ଓ ବାଘ 


PD 

ଲଢ଼େଇକୁ ଦେଖୁଲେ | ତାଙ୍କମନ ଖୁସି ହେଇଯାଉଥୁଲା | ସେମାନେ କୁହାକୁହି ହେଲେ- 
“ଆମର ଶତ ବାଘକୁ ଏ' କୁମ୍ଭୀର ଧରିନେଇ ଠିକ କରିଛି | ଆଉଟିକେ ପରେ ନଦୀ ଭିତରକୁ 
ଟାଣି ନେଇଗଲେ, ବାଘର ଜୀବନଟା ଯିବ | ସେ ତାକୁ ପାଣରେ ମାଡ଼ବସ ବୁଡ଼େଇ 
ମାରିଦେବ | ଆମ କାମକୁ ତ କୁମ୍ଭୀର କରିଦେଇସାରିଛି | ଏବେ ଚାଲ ଫେରିଯିବା |" 


ନୂଆ ଦଳପତି ମଇଁଷି କହିଲା-"ନାଇଁ ନାଇଁ, ଆମକୁ ପ୍ରଥମେ ବାଘକୁ ରକ୍ଷା କରିବାକୁ ହେବ | 
ତେଣୁ ସମସ୍ତେ ପାଣି ଭିତରକୁ ପଶି କୁମ୍ଭୀରକୁ ଦଳି ଚକଟି, ମୁନିଆଁ ଶିଙ୍ଗରେ ତା' ପେଟକୁ ଚିରି 
ପକାଅ | ସେ ହେଉଛି-ବାହାର ଶତୁ | ଆଜି ସେ ବାଘକୁ ଧରିଛି, କାଲିକୁ ପୁଣି ଆମକୁ ଧରିବାକୁ 
ସାହସ କରିବ | ବାଘ ହେଉଛି-ଆମ ଜଙ୍ଗଲ ପଶୁ | ଆମେ ତା' କଥା ପରେ ବୁଝିପାରିବା |" 


ଦଳପତି କଥାଶୁଣି ଯୁବକ ମଇଁଷିମାନେ ନଦୀ ଭିତକୁ କୁଦି ପଡ଼ିଲେ | ସତକୁ ସତ ସେ କୁମ୍ଭୀର 
ମଇଁଷି ଦଳର ଦଳା ଚକଟାରେ ସେଇଠି ଜୀବନ ହରେଇଦେଲା | ତା' ପାଟିରୁ ବାଘକୁ 
ମୁକୁଳେଇ ଆଣିଲା ନିଜେ ଦଳପତି | 


ବାଘ ବିଚରା ଏତେ ମଇଁଷିଙ୍କୁ ଦେଖ ଭୟରେ ଥରୁଥଲା | ସେ ହାତଯୋଡ଼ି କହିଲା- ମୁଁ ବହୁତ 
ଭୋକରେ ଥ୍ଲି | ମୋର ଛୁଆମାନେ ତିନିଦିନ ହେଲା କିଛି ଖାଇ ନାହାନ୍ତି | ସେଇଥୁପାଇଁ ମୁଁ ସେ 
ଦୁର୍ବଳ ବେମାରିଆ ମଇଷିକୁ ମାରିଥୁଲି | ମୋତେ କ୍ଷମା କରିଦିଆ | ମୁଁ ଆଉ କେବେ କୌଣସି 
ମଇଷିକୁ ମାରିବି ନାହିଁ | ବରଂ ଆଜିଠାରୁ ତୁମମାନଙ୍କୁ ସୁରକ୍ଷା ଦେବି | ମୁଁ ଅନ୍ୟ ବାଘମାନଙ୍କୁ 
କହିଦେବି-ସେମାନେ ଆଉ କେବେ ତୃମକୁ ଆକ୍ରମଣକରି ମାରିବେ ନାହିଁ | ଏକଥା ସତ୍ୟ- 
ସତ୍ୟ-ସତ୍ୟ |" 


ବାଘର କଥାଶୁଣି ମଇଁଷିମାନେ ଖୁସି ହୋଇଗଲେ | ସେହିଦିନଠାରୁ ନିର୍ଭୟରେ ଜଙ୍ଗଲରେ 
ଦଳହୋଇ ସେମାନେ ଚରାବୁଲା କଲେ | 


000 


CD 

ଗପ-50 
ତୋ ରୂପକୁ ମୋ ଗୁଣ 


ଆମସ୍କୁଲ ଆଗରେ ଗୋଟିଏ ସୁନ୍ଦର ଆଉ ବଡ଼ ଖେଳପଡ଼ିଆ ରହିଛି | ତା' ଚାରିପାଖରେ 
କେତେ ବଡ଼ବଡ଼ ଗଛ ଘେରି ରହିଛି | ସେଇଠି ଖରାଦିନେ ଟାଣଖରା ପଡ଼େନା | ଗଡ଼ାଣିଆ 
ବାଲିପଡ଼ିଆ ହେଇଥୁବାରୁ ବର୍ଷାଦିନେ ପାଣି ଜମି ରହେନା | 


ବସନ୍ତ ରତ ଆସିଲେ, ନାନାଜାତିର ଫୁଲ ଫୁଟିଲେ, ଆଖପାଖ ଅଞ୍ଚଳ ମହକି ଉଠେ | ବର୍ଷଯାକ 
ସେ ପଡ଼ିଆ ଦୂବଘାସରେ ଭରି ରହିଥାଏ | ବର୍ଷାଦିନେ ଘାସଡାଳରେ ଟିକିଟିକ ଫୁଲଫୁଟି 
ପଡ଼ିଆକୁ ସଜେଇ ଦିଅନ୍ତି | ଛୋଟଛୋଟ ପ୍ରଜାପତି, ସାନ-ବଡ଼ କଙ୍ଗି, ମହୁମାଛି ଆସି 
ପଡ଼ିଆରେ ବୁଲି ଖେଳନ୍ତି | 


ହେମନ୍ତ ରତୃ ଆସିଲେ, ସେ ପଡ଼ିଆରେ ଖୁବବେଶି କାକର ପଡ଼େ | ଘାସ ଉପରେ ମୋତି ଭଳି 
କାକର ବିନ୍ଦୁ ଲାଗି ରହନ୍ତି | ସେହି ସମୟରେ ନାଲି ଟୁକୁଟୁକୁ ସାଧବବୋହୂ ପୋକମାନେ 
ଗାତରୁ ବାହାରି ଧାଡ଼ିହୋଇ ଘାସ ଉପରେ ଧୀରେଧୀରେ ଚାଲନ୍ତି | ଦୂରକୁ ସେମାନେ ଭାରି 
ସୁନ୍ଦର ଦିଶନ୍ତି | 


ଥରେ ଗୋଟାଏ ସରୁ ପତଳା କଙ୍କି କାକରରେ ଭିଜି ଘାସଫୁଲ ଉପରେ ବସିଥୁଲା | ପାଟଶାଢୀ 
ପିନ୍ଧି ଲାଜେଇ ଲାଜେଇ ଯାଉଥ୍‌ବା ଗୋଟିଏ ସାଧବବୋହୂକୁ ସେ ଦେଖୁ ଖୁସି ହେଇଗଲା | ସେ 
ତା' ପାଖକୁ ଯାଇ ପଚାରିଲା-"ରଙ୍ଗନାନୀ ! ନାଲି ପାଟଶାଢୀ ପିନ୍ଧି ଆଜି ତମେ କୁଆଡ଼େ ବୁଲି 


Gem ~~ ~~ 


ବାହାରିଛ, କେଉଠି କିଛି ମେଳା ହେଉଛି କି ?” 


ସାଧବବୋହୂ ପୋକକୁ ଆଗରୁ କେହି ରଙ୍ଗନାନୀ ଡାକି ନଥୂଲେ | ନୂଆଡାକ ଶୁଣି ସେ ପଛକୁ 
ବୁଲିପଡ଼ି ଦେଖେ ତ ଡିମାଡିମା ଆଖ, ସରୁସରୁ ଡେଣା, ଲମ୍ବା ଲାଞ୍ଜବାଲା କଙ୍କି ଘାସ ଉପରେ 
ବସିଛି | 

ସାଧବବୋହୂ ପୋକ କହିଲା-“କଙ୍କି ଭାଇ ! ତୋର ଡେଣା ଅଛି ବୋଲି ତୁ ଆରାମରେ 
ଯେଉଁଠିକି ଇଚ୍ଛା, ସେଠିକି ଉଡ଼ି ଚାଲିଯାଉଛୁ | ମୋର ରୂପ ସିନା ସୁନ୍ଦର, କିନ୍ତୁ ତୋ ପରି ମୋର 


PD — 

ଡେଣାନାହିଁ | ଛୋଟଛୋଟ ଗୋଡ଼ରେ କେତେବାଟ ବା ଚାଲିଯାଇ ପାରିବି ? ଚଢ଼େଇମାନେ 
ଆମକୁ ଦେଖୁଲେ, ଟାକକରି ପାଟିରେ ପକେଇ ଦେବେ | ତାଙ୍କ ଭୟରେ ବର୍ଷଯାକ ମୁଁ ବାଲିରେ 
ଗାତଖୋଳି ଲୁଚିରହେ | ହେମନ୍ତ ରତୁ ଆସିଲେ, ମୁଁ ଟିକେ ପଦାକୁ ବାହାରେ | ଘାସରେ 
ଲାଗିଥ୍‌ବା କାକରକୁ ପିଏ | ଛୋଟ ପିଲାମାନଙ୍କ ସହିତ ଟିକେ ଖେଳେ | କିନ୍ତୁ ଏଇ ନାଲି 
ଟୃୁକୁଟୁକୁ ସୁନ୍ଦର ରୂପପାଇଁ ଆମେ ବିପଦରେ ପଡ଼ୁଛୁ | ପିଲାମାନେ ଆମକୁ ଧରି ଖେଳୁଖେଳୁ 
ଚାପିଧରି ପକାନ୍ତି | ଆମ ଭିତରୁ କେତେଜଣ ମରିଯାଆଅନ୍ତି | ତୁ ଦେଖୁବାକୁ ଅସୁନ୍ଦର ହେଲେ ବି 
ସ୍ବାଧୀନ ଭାବରେ ଖୁସିରେ ଉଡ଼ି ବୁଲିପାରୁଛୁ | ତୋତେ ପିଲାମାନେ ଗୋଡ଼େଇ ଧରିପାରନ୍ତି 
ନାହିଁ | ପିଲାମାନେ ତୋ ପାଖକୁ ଆସିଗଲେ, ଡୁ ଆଉଟିକେ ଦୂରକୁ ଉଡ଼ିଯାଉ | ପିଲାମାନେ 
ମଜାରେ-ଖୁସିରେ ତୋତେ ଗୋଡ଼େଇ ଗୋଡ଼େଇ ଖେଳନ୍ତି | ତମଖେଳ ଦେଖୁଲେ, ମୋତେ 
ଭାରିଖୁସି ଲାଗେ ସିନା, ମୋକଥା ଭାବିଲେ-ଭାରିଦୁଃଖ ଲାଗୁଛି |” 


କଙ୍କି କହିଲା-"ରଙ୍ଗୀନାନୀ ! ଆମେ ସବୁ ପ୍ରକୃତି ରାଣୀର ପୁଅ-ଝିଅ | ଆମକୁ ସେ ଯେଉଁ ରୂପ 
ଆଉ ଗୁଣ ଦେଇଛନ୍ତି, ତାକୁ ଆମେ ଭଲକାମରେ ଲଗାଇବା | ଆମଖୁସିରେ ଯଦି କିଏ ଖୁସି 
ହେଉଛି ହେଉ | ଆମେ କିନ୍ତୁ କାହାରିକୁ କଷ୍ଟ ଦେବାନାହିଁ | ସୁନ୍ଦର ପ୍ରକୃତିକୁ ଭୋଗକରି 
ଅଳ୍ପଦିନ ବଞ୍ଚିଲେ ବି ସେଥ୍୍‌ରେ ଆମେ ସନ୍ତୁଷ୍ଟ ହେବା | ମୁଁ ତମ ପାଖେ ପାଖେ ରହିବି | ଛୋଟ 
ପିଲାମାନେ କି ଚଢ଼େଇ ଆସିଲେ, ମୁଁ ତାଙ୍କୁ ବାଟ ଭୂଲେଇଦେଇ ଅନ୍ୟ ଆଡ଼କୁ ନେଇଯିବି | 
ତମର ରୂପ ଆଉ ମୋର ଗୁଣ ମିଶିଗଲେ, ଆମେ ଆନନ୍ଦରେ କିଛିଦିନ ବଞ୍ଚିରହି ପାରିବା | ମୁଁ 
ତମ ପାଖେପାଖେ ଅଛି, ତମେ ମନଖୁସିରେ ବୁଲାବୁଲି କର | ମୁଁ ତମର ଜଗୁଆଳିହେଇ 
ରହିବି |" 

ଲାଜବତୀ ସାଧବବୋହୂ ତା' ଓ ଓଢ଼ଣୀକୁ ଟାଣିଦେଇ ଖୁସି ମନରେ ପୁଣି ଆଗକୁ ଚାଲିଲା | 


000 

ଗପ-51 


ଶୁଆ-ଶାରୀ ମୁକ୍ତହେଲେ 


ଥରେ ଜଣେକେଳା କେତେଟା ବଣୁଆ ଚଢ଼େଇଙ୍କୁ ପଞ୍ୁରୀରେ ରସ୍ଵ ବିକ୍ରି କରିବାକୁ ଆସିଥୁଲା | 
ତାଙ୍କ ଭିତରେ ନାନାରଙ୍ଗର ଛୋଟଛୋଟ ଚଢ଼େଇ ତ ଥୁଲେ, ଶୁଆ-ଶାରୀ ବି ଥୁଲେ | ସେମାନେ 
ଛାଟିପିଟିହେଇ ପଦାକୁ ବାହାରି ଯିବାକୁ ବିକଳ ହେଉଥ୍୍‌ଲେ | କେତେଟା ଚଢ଼େଇ ରଡ଼ି 
ଛାଡ଼ିଛାଡ଼ି ହାଲିଆହେଇ ଶୋଇ ପଡ଼ିଥୁଲେ | ଆଉ କେତେଟା ପଞ୍୍‌ରୀ ଭିତରୁ ଥଣ୍ଟ ବଢ଼େଇ 
କେଳାକୁ କାମୁଡ଼ି ପକାଇବାକୁ ଚେଷ୍ଟା କରୁଥୂଲେ | 


କଜେଳାର ଡାକ ଶୁଣି ବିନୟ ଓ ବନିତା ଭାଇ-ଭଉଣୀ ଦୁହେଁ କେଳା ପାଖକୁ ଗଲେ | କେଳା 
ଶୁଆଁ- ଶାରୀ କେମିତି ସୁନ୍ଦରଭାବେ କଥା କହନ୍ତି, ସେମାନେ ଘରେ ରହିଲେ, ପିଲାଙ୍କର 
କେମିତି ଭଲ ପାଠହୁଏ, ଘରକୁ କେମିତି ଲକ୍ଷ୍ମୀ ଆସନ୍ତି, ସେକଥା ବୁଝେଇଦେଲା | ସେମାନେ 
ଆସି ମାଆଙ୍କ ପାଖରେ ଜିଦକଲେ-“ଆମେ ଶୁଆ-ଶାରୀ ହଳେ କିଣିଆଣି ଘରେ ରଖ୍ଵବୁ |" 


ପିଲା ଦୁଇଜଣଙ୍କ କଥାରେ ସେ ରାଜି ହେଇନଥୁୂଲେ | କେତେକଥା କହି ତାଙ୍କୁ ବୁଝେଇଲେ | 
ଶେଷରେ କହିଲେ-"ଶୁଆ-ଶାରୀ କିଣିବାକୁ ଏବେ ମୋ ପାଖରେ ଏତେଟଙ୍କା ନାହିଁ|" 


ବିନୟ କହିଲା-"ମୋ ସଞ୍ଚୟ ବାକ୍ସରେ ଯେଉଁଟଙ୍କା ଅଛି, ମୁଁ ସେଥ୍‌ରେ କିଣିବି | ତମର ଟଙ୍କା 
ଦେବା ଦରକାର ନାହିଁ | ସେମାନଙ୍କର ଯତ୍ନ ଆମେ ଦୁଇଜଣ ନେବୁ | ତମକୁ କିଛି କରିବାକୁ 
ପଡ଼ିବ ନାହିଁ|" 


ପୁଅ-ଝିଅଙ୍କ ଜିଦ ପାଖରେ ମାଆ ହାର ମାନିଗଲେ | ଭାଇ-ଭଉଣୀ ମିଶି ଶହେ ଟଙ୍କାଦେଇ 
ସେମାନେ ଶୁଆ-ଶାରୀ ହଳେ କେଳାଠାରୁ କିଣି ଆଣିଲେ | ଫଳ, ଚାଉଳ, ମୁଢ଼ି, ଭାତ ଆଣି 
ତାଙ୍କୁ ଖାଇବାକୁ ଦେଲେ | କିନ୍ତୁ ଚଢ଼େଇ ଦୁଇଟି ବନ୍ଧା ହୋଇଥ୍‌ବାରୁ କିଛି ବି ଖାଇଲେ ନାହିଁ, 
ବରଂ ଲୁହ ଝରେଇ କାନ୍ଦିଲେ | ତାଙ୍କ ହାତରୁ ଖସି ଯିବାକୁ ଛାଟିପିଟି ହେଲେ | ତାଙ୍କ ଘରେ 
ପଞ୍ଜ୍‌ରୀ ନଥୁବାରୁ ସେ ତାଙ୍କୁ ଗୋଟାଏ ଝୁଡ଼ି ଘୋଡ଼େଇ ରଖୁଲେ | ବାପାଙ୍କୁ କହି ତାଙ୍କପାଇଁ 


କାଲି ଗୋଟାଏ ଦାମୀ ପଞ୍ଜୁରୀ କିଣି ଆଣିବାକୁ ଠିକ କରିଥୁଲେ | 

ସଞ୍ଜବେଳେ ତାଙ୍କ ବାପା ଘରକୁ ଫେରି ଶୁଆ-ଶାରୀଙ୍କୁ ଦେଖୁ ଭାରି ମନଦୁଃଖ କଲେ | ପିଲାଙ୍କୁ 
ଡାକି କହିଲେ-"“ଏମିତି ଭୂଲକାମ କରିବାକୁ ତମକୁ କିଏ କହିଲା ? ଏମାନେ ହେଲେ ଖୋଲା 
ଆକାଶରେ ବୁଲିବା ଜୀବ | ଏମାନଙ୍କର ବି ଆମରି ଭଳି ପରିବାର ଅଛି | ତାଙ୍କର ବି ଛୁଆ 
ଗଛରେ ଥ୍ବବେ | ତାଙ୍କ ସାଙ୍ଗମାନେ ଏମାନଙ୍କୁ ନପାଇ କାନ୍ଦୁଥୂବେ | ଏମାନେ କ'ଣ କୁକୁର କି 
ବିଲେଇ ହେଇଛନ୍ତି ଯେ, ମଣିଷ ଉପରେ ନିଭ୍ଭର କରି ଚଳିବେ ? 


ଏମାନଙ୍କର ଖାଦ୍ୟ ଅଲଗା | ସେମାନେ ନିଜେ ତାଙ୍କର ରୁଚିର ତାଜାଫଳ କି ପୋକ-ଜୋକ 
ଖାଇ ଆନନ୍ଦରେ ଉଡ଼ି ବୁଲନ୍ତି | ସଞ୍ଜହେଲେ, ବସାକୁ ଫେରି ନିଜ ଛୁଆପିଲାଙ୍କ ପାଖରେ ଗପ- 
ସପ ହୁଅନ୍ତି | ପକ୍ଷୀମାନେ ନିଜର ସୁରକ୍ଷା ବ୍ୟବସ୍ଥା ନିଜେ କରିପାରନ୍ତି | ତାଙ୍କୁ ଭଗବାନ ସେଭଳି 
ବୃଦ୍ଧି ଦେଇଛନ୍ତି | ସ୍ବାଧୀନ ଭାବରେ ଚରା-ବୁଲା କରିବାକୁ ଏମାନେ ଭଲ ପାଆନ୍ତି | ଠିକ ତମରି 
ପରି ସେମାନେ ସରଳ ଆଉ ନିଷ୍ପପଟ ପ୍ରାଣୀ | ତାଙ୍କୁ ବନ୍ଦୀକରି ରଖୂଲେ, ସେମାନେ ଆମକୁ 
ଅଭିଶାପ ଦେବେ | ତାଙ୍କ ଅଭିଶାପରେ ଆମ ପରିବାରର ବହୁତ କିଛି କ୍ଷତିହେବ | 


ଗୃହପାଳିତ ଜୀବ ହିସାବରେ ଗାଲ, ଛେଳି, କୁକୁଡ଼ା, କୁକୁର ଓ ବିଲେଇକୁ ଲୋକେ ପାଳନ୍ତି | 
ସେମାନେ କେଉଯୁଗରୁ ମଣିଷମାନଙ୍କ ସହିତ ଚଳି ଆସୁଛନ୍ତି | ତେଣୁ ତାଙ୍କର କିଛି ଅସୁବିଧା 
ହୁଏନାହିଁ | ବଣରୁ ଧରି ଆଣିଥ୍ବା ପକ୍ଷୀ କେବେ ବି ପଞ୍ଜ୍‌ରୀ ଭିତରେ ସୁଖରେ ରହନ୍ତି ନାହିଁ | 
ବାଧ୍ଯ ବାଧକତାରେ ସେମାନେ ମଣିଷର ପୋଷାମାନି କଥା କହନ୍ତି ସିନା, କିନ୍ତୁ ଖୋଲା 
ଆକାଶର ମଜା ପାଇପାରନ୍ତି ନାହିଁ | ସେମାନେ ଯଦି କେବେ କୌଣସି କାରଣରୁ ମରିଯାଆନ୍ତି 
ବା ରୋଗରେ ପଡ଼ିଯାଆନ୍ତି, ତେବେ ପାଳିଥ୍‌ଵବା ଲୋକର ଦୁଃଖ ବଢ଼ିଯାଏ | ତାଙ୍କୁ ଝୁରିହେବାକୁ 
ପଡ଼େ | ଆଉ ଗୋଟାଏ କଥା ମନେ ରଖୁଥ୍‌ବ, କୌଣସି ବଣ୍ୟଜୀବ ବା ପକ୍ଷୀକୁ ଘରେ ରଖୁ 
ପାଳଲେ; ତାହା ସରକାରଙ୍କ ଆଇନରେ ଅପରାଧରେ ଗଣା | 


ତେଣୁ କାଲି ସକାଳୁ ତମେ ଏହି ଦୁଇପକ୍ଷୀଙ୍କୁ ନେଇ ବଗିଚାରେ ଛାଡ଼ିଦେବ | ଦେଖୁବ, 
ସେମାନେ କେମିତି ଆନନ୍ଦ ମନରେ ଖୋଲା ଆକାଶରେ ଉଡ଼ିବେ | ତାଙ୍କୁ ତମେ କେଳାଠାରୁ 


ମୁକ୍ତ କରିଦେଇଛ ବୋଲି ଜାଣିପାରି ତମକୁ ଆଶିର୍ବାଦ କରିବେ | ତମର ମଙ୍ଗଳ କାମନା 
କରିବେ |" 

ବିନୟ ଓ ବନିତା ବାପାଙ୍କର ଲମ୍ବା ଭାଷଣ ଶୁଣି ନିଜକୁ ଅପରାଧୀ ମନେକରୁଥୁଲେ | ତାଙ୍କ 
ପାଟିରୁ ଆଉ କିଛିକଥା ବାହାରିଲା ନାହିଁ | ଜିଦକରି ଏଭଳି ଭୂଲକାମ କରିଥବବାରୁ ସେମାନଙ୍କୁ 
ରାତିରେ ଖାଇବାକୁ ଇଚ୍ଛା ହେଲାନାହିଁ | ଚଢ଼େଇ ଦୁଇଟାଙ୍କୁ ସକାଳହେଲେ କେମିତି ବଗିଚାରେ 
ଛାଡ଼ିବେ, ସେହି ଚିନ୍ତାକଲେ | 


ରାତିପାହିଛି କି ନାହିଁ ଭୋରୂଭୋରୁ ଭାଇ-ଭଉଣୀ ଦୁହେଁ ମିଶି ଚଢ଼େଇଙ୍କ ଗୋଡ଼ରୁ ଫାଶ 
ଖୋଲିଦେଲେ | ତାଙ୍କୁ ଟିକେ ଗେଲ କରିଦେଇ ବଗିଚାରେ ନେଇ ଛାଡ଼ିଦେଲେ | ଓଃ ! କି 
ଆନନ୍ଦ ! ଚଢ଼େଇ ଦୁଇଟି ଖୁସିମନରେ ଉଡ଼ିଯାଇ ଗଛଡାଳରେ ବସି ଗୀତ ଗାଇବା ପରି 
ସ୍ବରରେ କେତେ କ'ଣ କଥା କୁହାକୁହି ହେଲେ | ବନିତା କହିଲା-"ଭାଇ ! ସେମାନେ ଆମର 
ମଙ୍ଗଳ କାମନା କରି ଭଗବାନଙ୍କୁ ପ୍ରାର୍ଥନା କରୁଛନ୍ତି | ଶହେଟି ଟଙ୍କା ଗଲେ ଯାଉ, ତା' ବଦଳରେ 
ଆମେ ତାଙ୍କୁ ମୁକ୍ତ କରିଦେଇ ଯେଉ ଆନନ୍ଦ ପାଇଲେ, ତା'ର ମୂଲ୍ୟକୁ କଳନା କରାଯାଇ 
ପାରିବ ନାହିଁ|" 

ଗପ-52 


ଗଧ ବୋକାନୁହେ 


ଗୋଟିଏ ଗାଆଁରେ ଲୋକମାନେ ଅନେକଗୁଡ଼ିଏ ଗଧପାଳି ସେମାନଙ୍କୁ ଭାରିକଷ୍ଟ 
ଦେଉଥୁୂଲେ | ସେମାନେ ମାଲିକର ଜିନିଷପତ୍ର ବୋହିବା କାମ କରୁଥ୍‌ଲେ | ଜଙ୍ଗଲରୁ 
କାଠବୋହି ନେଇ ଆସୁଥୁଲେ | ମାଲିକ ଯାହା ଦେଉଥ୍ୂଲେ, ସେତେକ ଖାଇ ଚୁପହେଇ 
ରହୁଥୂଲେ | ତାଙ୍କପାଇଁ ଗୁହାଳ କି ଖୁଆଡ଼ କିଛିନଥୂଲା | ସେମାନେ କାମରୁ ଫେରିଲେ, 
ରାତିସାରା ଖରା-ବର୍ଷାରେ ଦାଣ୍ଡରେ ଠିଆହେଇ ରହନ୍ତି | ତାଙ୍କର ସେବା-ଯତ୍ନ କେହି କରନ୍ତି 
ନାହିଁ | ସାମାନ୍ୟ ଟିକେ ଭୁଲପାଇଁ ତାଙ୍କୁ ବହୁତ ବେଶି ମାଡ଼ ଖାଇବାକୁ ପଡୁଥୂଲା | ସେମାନେ 
କେବେ କାହାରି ପାଖରେ କିଛି ବି ଅଭିଯୋଗ କରି ପାରନ୍ତି ନାହିଁ | ନିଜ ଭାଗ୍ୟକୁ ଆଦରି 
ମୁଣ୍ଡତଳକୁ କରି ରହୁଥୂଲେ | 

ସେମାନେ ପାଳିଥୁବା କୁକୁରମାନଙ୍କୁ କିଛି ବୋଲି କିଛିକାମ କରିବାକୁ ପଡ଼େନାହିଁ | ସେମାନେ 
ମାଲିକ ଘର ଭିତରେ ଆରାମରେ ଶୁଅନ୍ତି | ମାଲିକ ତାକୁ ଗେଲ କରନ୍ତି | ଭଲ ଜିନିଷ 
ଖାଇବାକୁ ଦିଅନ୍ତି | ସେ ବୁଲିଗଲେ, କୁକୁରକୁ ସାଙ୍ଗରେ ନେଇ ବୁଲାନ୍ତି | ଏସବୁ ଦେଖ୍‌ 
ଗଧମାନଙ୍କର ମନଦୁଃଖ ହେଇଯାଏ | କିନ୍ତୁ କାହାରିକୁ କିଛି କହିପାରନ୍ତି ନାହିଁ | ନିଜ ନିଜର 
ମାଲିକମାନଙ୍କୁ ମନେମନେ ବହେଲେଖା ଗାଳି ଦିଅନ୍ତି | 


ଥରେ ଦୁଇଟା ଗଧ ମାଲିକ ଲଦିଥୂବା ଓଜନିଆ ଚାଉଳ ବସ୍ତାକୁ ନେଇ ପାଖରେ ଥୂବା ବଜାରକୁ 
ଯାଇଥୂଲେ | ସେମାନେ ସେଇଠି ଶୁଣିଲେ-“ପାହାଡ଼ ସେପଟରେ ଆଉ ଗୋଟାଏ ବଡ଼ ସହର 
ଅଛି | ସେଇଠି ଲୋକମାନେ ଗଧମାନଙ୍କୁ ଗାର, ଘୋଡ଼ାଙ୍କ ପରି ସେବା-ଯତ୍ନ କରନ୍ତି | 
ସବୁଦିନ ସାବୁନ ଲଗେଇ ଗାଧୋଇ ଦିଅନ୍ତି | ତାଙ୍କୁ ଭଲଖାଦ୍ୟ ଖାଇବାକୁ ଦିଅନ୍ତି | ତାଙ୍କ 
ପିଠିରେ ମଖମଲି ଚଦର ବି ପକାଯାଏ | ଗଧ ଉପରେ ବସି ଲୋକମାନେ ପାହାଡ଼ ଉପରେ 
ଥୁବା ଦେବୀଙ୍କୁ ଦର୍ଶନ କରିବାକୁ ଯାଆନ୍ତି | ସେଇଠି ତାଙ୍କୁ କଦଳୀ, ମିଠା ଫଳ, ଭୋଗ ବି 
ଖାଇବାକୁ ଦିଆଯାଏ | ଆମର ଗଧଗୁଡ଼ାକ ନିର୍ବାଧ ଆଉ ବୋକା | ସେମାନେ ଜଙ୍ଗଲକୁ ଡରି 
ସେପଟକୁ ଯାଉନାହାନ୍ତି | ଏଇଠି ମାଡ଼-ଗାଳି ଖାଇ ଦୁଃଖରେ ପଡ଼ି ରହିଛନ୍ତି |” 


ଏକଥା ଶୁଣି ଦୁଇଜଣ ଗଧ କଥାହେଲେ-"ଆଜି ଆମେ ଏଇଠୁ ଲୁଚି ପାହାଡ଼ ବାଟଦେଇ ସେହି 
ସହରକୁ ଚାଲିଯିବା | ଯେତେ କଷ୍ଟହେଉ ପଛେ ଆଉ ଏ' ମାଲିକ ପାଖରେ ରହିବା ନାହିଁ | 
ମଲେ ମାରିବା ପଚେ-ଏହି ଲୋକଙ୍କ ମନରେ ଆମପ୍ରତି ଭୂଲ ଧାରଣାକୁ ବଦଳେଇ ଦେବା | 

ଜଙ୍ଗଲ ବାଟରେ ବାଘମାମୁକୁ ଭେଟିଲେ, ତାକୁ ଆମର ଦୁଃଖକଥା ଜଣେଇଦେବା | ସେତ 
ଆମର ପଶୁ ଜାତିର ଜୀବ | ସେ ଆମ ଦୁଃଖକଥାକୁ ଶୁଣି ଆମକୁ ନିଶ୍ଚୟ ଛାଡ଼ିଦେବ |” 


ମନରେ ସାହସ ରଖୁ ସେମାନେ ଗାଆଁ ବଜାର ଛାଡ଼ି ଜଙ୍ଗଲ ଭିତରେ ପଶିଲେ | ତାଙ୍କ ବାଟରେ 
କେତେ କଣ୍ଟା-ଝଟା, ପଥର ପୁଣି ଝରଣା ପଡ଼ିଲା | ଝରଣାରୁ ପାଣି ପିଇ, ବଣରୁ ଘାସପତ୍ର 
ଖାଇ ବହୁତ କଷ୍ଟରେ ସେମାନେ ସହରରେ ପହଞ୍ଚିଗଲେ | ଅଧୂବକ ପରିଶ୍ରମ ହେଇଥୂବାରୁ 
ସେମାନେ ଗୋଟାଏ ଦୋକାନ ପାଖରେ ଠିଆହେଇ ଶୋଇପଡ଼ିଲେ | ଦୋକାନୀ ଜଣକ 
ଦୁଇଟା ଗଧଙ୍କୁ ଦେଖୁ ଖୁସି ହେଇଗଲା | ତାଙ୍କ ଭାତ-ଡାଲି ଖାଇବାକୁ ଦେଲା | ତାଙ୍କ ପିଠିକୁ 
ଆଉସି ଦେଲା | ଗଧ ଦୁଇଜଣ ପେଟପୂରେଇ ଖାଇଲେ | ତାପରେ ସେ ନିଜଘର ଭିତରକୁ 
ଡାକିନେଇ ତାଙ୍କୁ ଗାଧୋଇ ଦେଲେ | ତାଙ୍କର ଆଦର-ଯତ୍ନ ପାଇ ସେମାନେ ନୂଆମାଲିକ 
ପାଖଛାଡ଼ି ଆଉ କୁଆଡ଼େ ଗଲେନାହିଁ| 


ଦୁଇଦିନ ପରେ ତାଙ୍କ ପିଠିରେ ମଖମଲି କପଡ଼ା ଲଗାଗଲା | ଜଣେ ଜଣେ ଲୋକ ତାଙ୍କ 
ପିଠିରେ ବସି ଦେବୀ ଦର୍ଶନ କରିବାକୁ ଗଲେ | ମାଲିକର ଜଣେ ଜଗୁଆଳି ଚାଲିଚାଲି ତାଙ୍କ 
ସାଙ୍ଗରେ ଯାଇଥଲା | 


ଠାକୁରଙ୍କ ପାଖରେ ଠିଆ କରାଇଦେଇ ସେମାନେ ତାଙ୍କୁ କିଛିଚଣା ଖାଇବାକୁ ଦେଲେ | 
ଫେରିଲାବେଳେ କଦଳୀ, ଭୋଗ ପୁଣି ଖାଇବାକୁ ଦେଲେ | ସଞ୍ଜବେଳକୁ ସେମାନେ ପୁଣି 
ତାଙ୍କ ପିଠିରେ ବସି ଫେରିଲେ | ଗଧ ଦୁଇଜଣଙ୍କର ମନଖୁସି ହେଇଗଲା { ତାଙ୍କୁ ବେଶି କିଛି 
ପରିଶ୍ରମ କରିବାକୁ ବି ପଡ଼ି ନଥୁଲା 

ରାତିରେ ଗଧ ଦୁଇଜଣ ପୁଣି କଥାହେଲେ-"ଆମେ ଯଦି ଗାଳି-ମାଡ଼ଖାଇ, ନିଜର ଭାଗ୍ୟକୁ 
ଆଦରି ସେଇଠି ସେ ପୁରୁଣା ମାଲିକ ପାଖରେ ରହିଥା'ନ୍ତେ ତେବେ ଆଜିର ସୁଖ ପାଇ 
ପାରିନଥା'ନ୍ତେ | ଜଙ୍ଗଲ, ପାହାଡ଼ ଆଉ ବାଘମାମୁ ଭୟକୁ ନଡ଼ରି, ମନରେ ସାହସ ଆଉ 
ଆତ୍ମବିଶ୍ଵାସ ରଖୁ ଆମେ ଆଗେଇ ଆସିଲେ | ଦୁଇଜଣଙ୍କର ଏକମନ ଥୂବାରୁ ଆଜି ଆମେ 
ସଫଳତା ହାସଲ କରିପାରିଲେ | ଯେଉଁଠି ଦୁଃଖ ଓ ଅସୁବିଧା ରହିଛି, ସେ ଜାଗାରେ 
ପଡ଼ିରହିଲେ, କେହି କେବେ ଉନ୍ନତି କରି ପାରେନାହିଁ | ସାହସ କରି ନୂଆଜାଗାକୁ ଗଲେ, ସେ 
ଜାଗାର ସୁଖ-ସୁବିଧାକୁ ଦେଖୁ ନୂଆ ଜୀବନ ଗଢିବା ହେଉଛି-ବୁଦଧିମାନର କାମ | ଯେଉମାନେ 
ଭାଗ୍ୟକୁ ଆଦରି ନିଜ ଜନ୍ମସ୍ଥାନର ମୋହରେ ବାନିହେଇ ରହନ୍ତି ସେମାନେ ଆଗେଇ ପାରନ୍ତି 
ନାହିଁ | ଆମର ସହନଶୀଳତା ଗୁଣକୁ ଦେଖୁ ଯେଉଁ ଲୋକମାନେ ଆମକୁ ବୋକାବୋଲି 
ଭାବୁଥ୍‌ଲେ, ଏବେ ସେମାନେ ବି ଆମଠାରୁ ଏହି ଶିକ୍ଷା ଲାଭ କରିବେ | 

000 

ଗପ-53 


ଚିଡ଼ିଆଖାନା 


ଶଙ୍କରବାବ୍ୁ ଜଣେ ଅବସର ନେଇଥ୍‌ବା ଶିକ୍ଷକ | ଚାକରି ଶେଷରେ ସେ ଭାବିଲେ- 
“ଜୀବନସାରା ତ ପିଲାଙ୍କୁ ଭଲମଣିଷ କରିବା ପାଇଁ ଲାଗି ରହିଥୁଲି, ଏଣିକି ପଶୁ-ପକ୍ଷୀ ପାଳନ, 
ବୃକ୍ଷରୋପଣ, ମାଛଚାଷ କରିବି | ଗାଆଁଠାରୁ କିଛିଦୂରରେ ତାଙ୍କର ଗୋଟାଏ ବଡ଼-ପଡ଼ିଆ 
ଜମିଥୁଲା | ଶଙ୍କରବାବୁ ସେଇଠି ନାନା ଜାତିର ଗଛ ଲଗାଇଲେ | 


କିଛିଦିନ ପରେ ସେ ଜାଗାଟି ଗୋଟିଏ ସୁନ୍ଦର ଫୁଲ-ଫଳ ବଗିଚା ହେଇଗଲା | ତା' ଭିତରେ 
ଗୋଟାଏ ପଶୁ-ପାଳନ କେନ୍ଦ୍ର ଗଢ଼ିଲେ | ଗାଇ, ଛେଳି, କୁକୁଡ଼ା ଓ ଠେକୁଆମାନଙ୍କ ପାଇଁ 
ଅଲଗା ଅଲଗା ଗୁହାଳ-ଖୁଆଡ଼ ତିଆରି କରିଦେଇଥୂଲେ | ବଗିଚା ମଝିରେ ଛୋଟିଆ 
ପୋଖରୀଟିଏ ଖୋଳିଦେଇଥୁଲେ | ସେଥୁରେ ମାଛଚାଷ ବି କରନ୍ତି | ବଗିଚା ଜଗାରଖା 
କରିବାକୁ ଦୁଇଟା ଜଗୁଆଳି ତ ଥୁଲେ, ଭଲଦେଶୀ କୁକୁର ଦୁଇଟା ବି ରଖୁଥୂଲେ | ଆଇଁଷ 
ବାସ୍ବାପାଇ ଗୋଟାଏ ବିଲେଇ ପରିବାର ଆସି ସେଇଠି ଆସ୍ଥାନ ଜମେଇ ରହିଥୁଲେ | 


ଦିନସାରା ଶଙ୍କରବାବୁ ସେମାନଙ୍କର ଭଲ-ମନ୍ଦ, ଅଭାବ ଅସୁବିଧା ବୁଝନ୍ତି | ତାଙ୍କର ଖାଇବା 
ପିଇବା କଥା ବୁଝନ୍ତି | ସେ ସବୁପଶୁ-ପକ୍ଷୀଙ୍କର ନାମଧରି ଡାକନ୍ତି | ତାଙ୍କୁ ଆଉଁସି ପକାନ୍ତି | 
ଗେଲ ବି କରିଦିଅନ୍ତି | ତେଣୁ ସେମାନେ ଶଙ୍କରବାବ୍ରଙ୍କୁ ବହୁତ ଭଲପାଆନ୍ତି | ମାଛମାନେ ତାଙ୍କୁ 
ଦେଖୁଲେ, ପାଖକୁ ଚାଲିଆସି ତାଙ୍କ ହାତରୁ ଖାଦ୍ୟଖାଇ ଖୁସି ହୁଅନ୍ତି | 


କିଛିଦିନ ପରେ ଶଙ୍କରବାବୁ ଅନୁଭବ କଲେ-ବଗିଚାରେ ଥୁବା ପଶୁ-ପକ୍ଷୀମାନଙ୍କ ଭିତରେ 
ଗୋଟାଏ ପାରିବାରିକ ସମ୍ପ ବଢ଼ିଗଲାଣି | ସେମାନେ ପରସ୍ପରକୁ ଖୁବଭଲ ପାଉଛନ୍ତି | କୁକୁର 
ବିଲେଇକୁ ଚାଟି ଦେଉଛି | ମାଙ୍କଡ଼ ଆସି ଠେକୁଆମାନଙ୍କ ଦେହରୁ ଉକ୍ରଣି କାଢ଼ିଦେଇ କୋଳରେ 
ବସେଇ ଗେଲ କରୁଛି | କୁକୁଡ଼ାଛୁଆମାନେ ବିଲେଇ ସହିତ ଖେଳୁଛନ୍ତି | ଗାଇ ଦେହରୁ 
କୁକୁଡ଼ାମାନେ ଟିଙ୍କ ଛଡ଼େଇ ଦେଉଛନ୍ତି | ତାଙ୍କ ଉପରେ ଚଢ଼ି ଖେଳୁଛନ୍ତି | କେହି କାହାରି ପ୍ରତି 
ହିଂସାଭାବ ରଖୁନାହାନ୍ତି | ସମସ୍ତେ ଜାଣୁଛନ୍ତି:ଆମେ ହେଉଛୁ-ଗୋଟିଏ ପରିବାରର ସଦସ୍ୟ | 
କାହାର କିଛି ଅସୁବିଧା ହେଲେ, ଆଉଜଣେ ଯାଇ ତାକୁ ସାହାଯ୍ୟ କରୁଛି | ଏସବୁକ୍ ଲକ୍ଷ୍ୟକରି 
ଶଙ୍କରବାବୁଙ୍କ ମନ ଆନନ୍ଦରେ ପୂରିଉଠେ | 

ଥରେ ଗୋଟାଏ ବୃଢ଼ାମାଙ୍କଡ଼ ଆସି ସେହି ବଗିଚାର ଗଛଡାଳରେ ବସି ରହିଲା | ଯେତେ 
ଗୋଡ଼େଇଲେ ବି ବଗିଚା ଛାଡ଼ି ଗଲାନାହିଁ | ଗଛରୁ ଫଳ-ପତ୍ର ଖାଇ ଅନ୍ୟ ପଶୁମାନଙ୍କ ସହିତ 
ମିଳିମିଶି ମଜାରେ ରହିଗଲା | ନାନାଜାତିର ପକ୍ଷୀ ଆସି ସେହି ବଗିଚାର ଗଛରେ ବସା 
ବାନ୍ଧିଲେ | ଦିନରାତି ସେଇଠି ଚଢ଼େଇମାନଙ୍କର କୋଳାହଳ ଲାଗି ରହିଲା | ସେ ବଗିଚାଟି 
ଧୀରେଧୀରେ ଗୋଟାଏ ଗୃହପାଳିତ ଜୀବମାନଙ୍କର ଚିଡ଼ିଆଖାନାରେ ପରିଣତ ହେଇଗଲା | 
ଆଖପାଖର ଲୋକମାନେ ସେ ଚିଡ଼ିଆଖାନାକୁ ଦେଖୁବାକୁ ଆସି ବହୁତ ଖୁସିହେଲେ | ବିଭିନ୍ନ 
ସ୍କୁଲର ପ୍ରଧାନଶିକ୍ଷକମାନେ ତାଙ୍କର ପିଲାଙ୍କୁ ଏହି ନୂଆ ଚିଡ଼ିଆଖାନାକୁ ଦେଖାଇବାକୁ 
ଆଣିଲେ | ପିଲାମାନେ ସେମାନଙ୍କ ସହିତ ଖେଳିଲେ | ମାଛମାନଙ୍କୁ ନିଜହାତରେ 
ଖୁଆଇଦେଲେ | ଠେକୁଆ, ବିଲେଇମାନଙ୍କୁ ଧରି ଗେଲକଲେ | ଯେଉଁ ମାଙ୍କଡ଼ମାନଙ୍କୁ 
ଦେଖୁଲେ, ପିଲାମାନେ ଆଗରୁ ଡରୁଥ୍‌ଲେ, ସେହିପରି ବଡ଼ମାଙ୍କଡ଼କୁ ଛୁଇଁ ତା' ମୁଣ୍ଡକୁ ଆଉଁସି 
ଦେଲେ | କେତେଜଣ ପିଲା ତା' ସହିତ ହାତ ମିଳେଇ ଖୁସିହେଲେ | ଗାଇମାନେ ଦୂରରୁ ଥାଇ 
ପିଲାମାନଙ୍କୁ ପାଖକୁ ଆସି ଚାଟି ଦେଉଥୂଲେ | 

ପିଲାମାନେ ତାଙ୍କ ଶିକ୍ଷକଙ୍କୁ ପଚାରୁଥଲେ-"ପଶୁ-ପକ୍ଷୀମାନେ ତ କଥାକହି ' ଜାଣିନାହାନ୍ତି, ପୁଣି 


ee — ~~ 


କାହାରିକୁ ମାରଧର କରୁ ନାହାନ୍ତି, କିମ୍ବା କାହାରି ପ୍ରତି ହିଂସାଭାବ ରଖୁନାହାନ୍ତି କେମିତି ୨" 


ଶଙ୍କରବାବୁ ପିଲାମାନଙ୍କୁ ବୁଝେଇଦେଇ କହିଲେ-"ଆମେ ଯଦି ଅନ୍ୟପ୍ରତି ସ୍ପେହଭାବ ରଖୁବା, 
ନିଜକାମରେ ଲାଗି ରହିବା, ଅନ୍ୟର ଜିନିଷକୁ ଦେଖ ଲୋଭ ନ କରିବା, ସମସ୍ତଙ୍କୁ ନିଜର ଭାଇ 
ଭଉଣୀ ବୋଲି ଭାବିବା, ଅନ୍ୟର ଖୁସିରେ ଖୁସିହେବା, ପର ଆପଣା ନ ଭାବି ଅନ୍ୟକୁ 
ସାହାଯ୍ୟ-ସହଯୋଗ କରିବା ତେବେ ଆମ ଆଗରେ ଥୁବା ଯେ କୌଣସି ଜୀବ, ଆମପ୍ରତି 
ସେହି ଆଚରଣ ଦେଖାଇବ | ତମେ ବି ସମାଜର ସବୁପ୍ରକାର ପିଲାଙ୍କ ସହିତ ମିଳିମିଶି ଖୁସିରେ 
ରହିପାରୁଛ | ଅନ୍ୟପ୍ରତି ତମେ ଯେମିତି ଆଚରଣ କରିବ, ଅନ୍ୟମାନେ ତୁମପ୍ରତି ଠିକ ସେହିଭଳି 
ବ୍ୟବହାର କରିବେ | ଏହି ଚିଡ଼ିଆଖାନାରେ ତାହା ହିଁ ଚାଲିଛି | ମୁଁ ସବୁ ପଶୁ-ପକ୍ଷୀଙ୍କୁ ନିଜର 
ବୋଲି ମନେ କରେ | ତେଣୁ ସେମାନେ ମୋତେ ତାଙ୍କର ବାପା-ମାଆ ଓ ରକ୍ଷାକର୍ଭା ବୋଲି 
ମନେକରନ୍ତି | ତମେମାନେ ଆମ ପଶୁ-ପକ୍ଷୀମାନଙ୍କଠାରୁ ଆଜି ଏହିକଥା ତ ଶିଖ୍ୁଲ | ନିଜ 
ଜୀବନରେ ଏହାକୁ ପ୍ରୟୋଗ କରିଦେଖ, ତମ ଜୀବନ ନିଶ୍ଚୟ ଆନନ୍ଦମୟ ହୋଇପାରିବ | 


ତୁମର ସାଙ୍ଗ-ସାଥୀ ତୃମପ୍ରତି ସୁନ୍ଦର ବ୍ୟବହାର କରିବେ |” 
000 


Gf 

ଗପ-54 


ଛେଳିର ସଂଗାତ ମାଙ୍କଡ଼ି 


ଥରେ ପଲେ ମାଙ୍କଡ଼ ଗାଆଁକୁ ବୁଲି ଆସିଥୂଲେ | ଏ'ଗଛରୁ ସେଗଛ ଡେଇଁ ଫଳ-ମୂଳ 
ଖାଇଲେ | ଲୋକଙ୍କ ବାଡ଼ିରେ ପଶି ଗଛ-ଲତାର ଡାଳ-ପତ୍ରକୁ ଛିଡ଼େଇ ପକେଇଲେ | ପନି- 
ପରିବା ଖାଇଗଲେ | ଗାଆଁର କୁକୁରମାନେ ଖୁବଜୋରରେ ରଡ଼ି ଛାଡ଼ି ସେମାନଙ୍କୁ 
ଗୋଡ଼େଇଲେ | ପିଲାମାନେ ବାଡ଼ିଧରି ତାଙ୍କ ପଛରେ ଦୌଡ଼ିଲେ | ମାଙ୍କଡ଼ମାନେ 
ବେଳେବେଳେ ତାଙ୍କୁ ଗୋଡ଼େଇ ଯାଉଥ୍‌ଲେ | ତାଙ୍କର ପେଟ ପୂରିଯିବାରୁ ସେମାନେ 
ଗାଆଁଛାଡ଼ି ବିଲଆଡ଼କୁ ଗଲେ | ସେଇଠି ଗୋଟିଏ ମାଇଛେଳି ଚରୁଥ୍ଚଲା | ତା' ପାଖରେ 
ଗୋଟାଏ ବୋଦା ଥୁଲା | ମାଙ୍କଡ଼ମାନେ ତାଙ୍କ ପାଖକୁ ଯାଇ ଡିଆଁ-କୁଦାକଲେ | 


ବଡ଼ବଡ଼ ମୋଟା ଶିଙ୍ଗଥୂବା ବୋଦା ମାଙ୍କଡ଼ମାନଙ୍କୁ ମାରି ଘଉଡ଼ାଇଲା | ତା'ର ସାହସକୁ ଦେଖୁ 
ମାଙ୍କଡ଼ମାନେ ଡରିଗଲେ | ଯିଏ ଯୁଆଡ଼େ ଡିଆଁମାରି ପଳାଇଗଲେ | ତାଙ୍କ ପଛେପଛେ ବୋଦା 
ଦୂରକୁ ଚାଲିଗଲା | ଏଣେ ଗୋଟାଏ ମାଇ ମାଙ୍କଡ଼ ଯାଇ ଛେଳି ପାଖରେ ପହଞ୍ଚି କହିଲା-"ଛେଳି 
ଭଉଣୀ ! ଆମେ କେବେ କେମିତି ତମଗାଆଁକୁ ବୁଲି ଆସିଥାଉଁ | ତମେ ମଧ୍ଯ ଆମରି ପରି 
ନିରାମିଷ ପ୍ରାଣୀ | ତେଣୁ ଆମେ ତମର ଅଡିଥ୍‌ | ଅତିଥୂମାନଙ୍କୁ କ'ଣ କେହି କେବେ ମାରି 
ଘଉଡ଼େଇ ଦିଅନ୍ତି ? କିଛି ଖାଇବାକୁ ନ ଦେଲନାହିଁ, ମିଠାକଥା ପଦେ ତ କହିପାରିବ |" 


ମାଙ୍କଡ଼ର କଥାଶୁଣି ଛେଳି କହିଲା-"ମାଙ୍କଡ଼ି ନାନୀ ! ତମେ ହେଉଛଦୁଷ୍ଠ ଆଉ ଖୁଜୁବୁଜିଆ 
ଜୀବ | ଗୋଟିଏ ଜାଗାରେ ସ୍ଥିରହେଇ ରହିପାରନା | ତେଣୁ ତମକୁ କେହି ବିଶ୍ବାସ କରିପାରନ୍ତି 
ନାହିଁ | ତମ ଡିଆଁ-କୁଦାକୁ ଦେଖୁ ମଣିଷ ମଧ୍ଯ ଡରିଯାଏ | ଆମେ ତ ଡରୁଆ ଜୀବ ଛେଳି | ତମକୁ 
କେମିତି ଭରସା କରିବୁ ?” 


ମାଙ୍କିଡ଼ି କହିଲା-"ହଉ ଭଉଣୀ ! ଏବେ ତମେ ମୋର ସଂଗାତ ହେଲ | ମୁଁ ମଝିରେ ମଝିରେ 
ଆସ ତମ ସୁଖ-ଦୁଃଖର ସାଥୀ ହେବି | ବଢ଼ିଆ ମିଠା-ମିଠା ଫଳ ଗଛରୁ ତୋଳି ଆଣି ଖାଇବାକୁ 
ଦେବି | କିନୁ ଗୋଟିଏ କଥା, ତମେ ବୋଦାକୁ କହିବ-ସେ ମୋତେ କେବେ ମାରି ଗୋଡ଼ାଇବ 


er 

ନାହିଁ | ଆମେ ବି ଭଲପାଇବା ଜାଣୁ | ଅନ୍ୟକୁ ସାହାଯ୍ୟ କରିପାରୁ | ତମେ କ'ଣ ଖାଇବାକୁ 
ବେଶି ଭଲ ପାଅ, ମୋତେ କୁହ, ମୁଁ ଯୋଗାଡ଼ କରି ଆଣିଦେବି |" 


ନୂଆ ସଂଗାତ ମାଙ୍କିଡ଼ି କଥାଶୁଣି ଛେଳି ବହୁତ ଖୁସି ହେଇଗଲା | ତାକୁ ବିଶ୍ବାସକରି କହିଲା- 
“ସଂଗାତୁଣୀ ! ସବୁଦିନ ସେହି ଘାସ-ପତର ଖାଇଖାଇ ମୋ ପାଟି ଅରୁଚି ଧରି ଦେଲାଣି | ମୋ 
ମାଲିକ କେବେ କିଛି ସୁଆଦିଆ ଜିନିଷ ଖାଇବାକୁ ଦିଏନାହିଁ| ଗଛରେ ଆମ୍ବ ପାଚିବା ପୂର୍ବରୁ ସେ 
ତ ତୋଳି ନେଇଯାଉଛି | ଜାମୁକୋଳି ପାଚିଲେ, ସେ ଆମକୁ ଗଛମୃୂଳକୁ ଛାଡୁନାହିଁ| ଆମେ ତ 
ସେ ବଡ଼ଗଛକୁ ଚଢ଼ି ପାରୁନା | ସେ ନିଜେ ସବୁ ଖୁଣ୍ଟିନେଇ ବଜାରରେ ବିକ୍ରି କରିଦେଉଛି | ମିଠା 
ଜିନିଷ ଆଉ ଲୁଣୀ ଜିନିଷ ଟିକେ ଖାଇବାକୁ ମୋର ଇଚ୍ଛା ହୁଏ, ସେ ଜିନିଷ ବା ଆମେ କେଉଁଠୁ 
ପାଇବୁ ?” 


ମାଙ୍କିଡ଼ିକୁ ସଙ୍ଗାଡୁଣୀର କଥା ଭଲଲାଗିଲା | ସେ ଧାଇଯାଇ ଗଛରୁ ଦୁଇଟା ପାଚିଲା ପିଜୁଳି 
ତୋଳି ଆଣି ତା' ଆଗରେ ଥୋଇଦେଲା | ଛେଳି ଆନନ୍ଦ ମନରେ ତାକୁ ରାସୁରାସୁ କରି 
ଚୋବେଇ ଖାଇଦେଲା | ଏତେମିଠା ସୁଆଦିଆ ପିଜୁଳି ସେ ଆଗରୁ କେବେ ଖାଇ ନ ଥୁଲା | 
ତେଣୁ ସଙ୍ଗାତୃଣୀ ପାଖରେ କୃତଜ୍ଞତା ଜଣାଇଲା | 


ସେତେବେଳକୁ ମାଙ୍କଡ଼ ପଲ ବହୁତ ଦୂରକୁ ପଳାଇ ଯାଇଥୂଲେ | ସେ କହିଲା-"“ସଙ୍ଗାତୁଣୀ ! 
ଏଇଠି ତ ସବୁକିଛି ଖାଇବାକୁ ମିଳିଯାଉଛି, ଆଉ କୁଆଡ଼େ କାହିଁକି ଯିବି ? ସେମାନେ ବୁଲିବୂଲି 


ପୁଣି କେବେ ଏଇଠିକି ଆସିବେ | ସେତେଦିନ ଯାଏ ମୁଁ ଏଇଠି ଗଛରେ ରହିଯିବି | ସବୁଦିନ 
ତମ ସାଙ୍ଗରେ ମୋର ଦେଖା ହେବ | ଖୁସିରେ ଗପସପ ହେବା |” 


ମାଙ୍କିଡ଼ି ଓ ଛେଳିଙ୍କର ଏହି କଥାବା ଚାଲିଥ୍‌ବା ବେଳେ ବୋଦା ଆସି ସେଇଠି ପହଞ୍ଚିଗଲା | 
ତାକୁ ଦେଖୁ ମାଙ୍କିଡ଼ି ଭୟରେ ଗଛ ଉପରକୁ ଚଢ଼ିଗଲା | ଛେଳି ତା' ସଙ୍ଗାତୁଣୀ କଥା ସବୁ 
ବୁଝେଇ ଦେବାରୁ ତିନିଜଣ ସାଙ୍ଗହେଇ ଗପସପ ହେଲେ | 


ସଙ୍ଗାତ଼ଣୀ ଛେଳିର ମନକଥାକୁ ମାଙ୍କିଡ଼ି ମନେ ରଖୁଥାଏ | ଦିନେ ସେ ବଜାରକୁ ଯାଇ ଗୋଟାଏ 
ମିଠା ଦୋକାନରେ ପଶିଗଲା | ତାକୁ ଦେଖୁ ଦୋକାନୀ ବିଚରା ଭୟରେ ଦୋକାନ ଛାଡ଼ି 
ଦୌଡ଼ିଲା | ସେ ବାଡ଼ି ଧରି ଆସିବା ପୂର୍ବରୁ ମାଙ୍କିଡ଼ି ମିଠାଭରା ଟ୍ରେକୁ ଧରି ଧାଇଁ ପଳାଇଗଲା | 


Pr 

ତାକୁ କେହି ଧରିପାରିଲେ ନାହିଁ | ସଙ୍ଗାତୁଣୀ ଛେଳି ପାଖରେ ସେ ଟ୍ରେ କୁ ଥୋଇଦେଇ କହିଲ୍ଲା- 
“ ନିଅ, ଏ' ମିଠାତକ ତମେ ଏ' ଖାଇ ମନର ରଙ୍କ ଛଡ଼େଇଦିଅ |" 


ଏତେମିଠାକୁ ଦେଖୁ ଛେଳି ବହୁତ ଖୁସି ହେଇଗଲା | ଗୋଟେମିଠା ଚାଖୁଚାଖୁ ତରବରହେଇ 
ସବୁତକ ଖାଇଦେଲା | ସଙ୍ଗାତୁଣୀକୁ ଗୋଟେ ବି ଚାଖୁବାକୁ ଦେଇନଥୂଲା | ବୋଦା ଆସି 
ଦେଖୁଲା ବେଳକୁ ସବୁକାମ ଶେଷ | ଛେଳି ଆଗରୁ କେବେ ମିଠା ଖାଇନଥୂଲା | ଲୋଭରେ 
ପୁଳାଏ ମିଠା ଏକାଥରେ ଖାଇଥୂ୍‌ବାରୁ ତା' ପେଟ ଖରାପ ହେଇଗଲା | କିଛି ସମୟ ଭିତରେ 


ସେ ଅସୁସ୍ଥ ହୋଇ ପଡ଼ି ରହିଲା | 


ମାଙ୍କିଡ଼ି ଧାଇଯାଇ କିଛି ଚେର-ମୂଳ ନେଇ ଆସି ତାକୁ ଖାଇବାକୁ ଦେବାଚୁ ତେ ସୁସ୍ଥ ହେଲା | 
ସଙ୍ଗାତୃଣୀ ତାକୁ ବୁଝେଇ କହିଲା-" ଲୋଭକରି ସବୁଭଲ ଜିନିଷକୁ ଏକା ୪'ଇଦେଲେ, ଫଳ 


ଏମିତି ହୁଏ | ସମସ୍ତେ ମିଳିମିଶି ଖାଇଥ୍‌ଲେ, ତମେ ଏମିତି କଷ୍ଟ ପାଇନ! ନ୍ତ | ଖାଇବାରେ 
ସିନା ସୁଖ ଥାଏ, କିନ୍ତୁ ବାଣ୍ଟି ଖାଇବାରେ ଆନନ୍ଦ ଥାଏ | ଏମିତି ଭଲକାମ କେବେ କରିବ ନାହିଁ|" 


ସେଦିନ ଛେଳି ନିଜର ଭୁଲ ବୁଝିପାରିଲା | ଏମିତି ଲୋଭ ଆଉ କେବେ କରିବ ନାହିଁ ବୋଲି 
ଶପଥ ନେଲା | 

ଗପ-55 


ବିଶ୍ଵାସ ଘାତକ ଡାମରା କାଉ 


ଥରେ ଗୋଟାଏ ଡାମରା କାଉ ନରମ ପକ୍ଷୀମାଂସ ଖାଇବାକୁ ଇଚ୍ଛାକରି ଉଡ଼ିଉଡ଼ି ଯାଉଥଲା | 
ସେ ଦେଖୁଲା-ପକ୍କାଘର ଛାତ ଉପରେ ବସି ପାରା ଦୁଇଟି କ'ଣ ଖୁଣ୍ଡି ଖାଉଛନ୍ତି | କାଉ ଅନୁମାନ 
କରିନେଲା-ଏମାନେ ନିଶ୍ଚୟ ଏଇ ଆଖପାଖରେ କେଉଁଠି ବସାକରି ରହିଥୁବେ | ବସାରେ 
ତାଙ୍କର ଛୋଟଛୁଆ ନହେଲେ ଅଣ୍ଡାଥ୍‌ବ | ସେଇଥୂରୁ ଗୋଟାଏ ନେଇଗଲେ, ଆଜିର ଦିନ 
ମୋର ଭଲରେ ଭଲରେ ଚାଲିଯିବ | ଏ'ଦୁହେ ତ ଆମରି ପରି ବଡ଼ପକ୍ଷୀ | ତାଙ୍କୁ ଖାଇ 
ହେବନାହିଁ | ତାଙ୍କର ଛୋଟନଛୁଆର ନରମ ମାଂସ ବହୁତ ଭଲରେ ଖାଇହେବ | ଏ' ପାରା ଦୁହେଁ 
ମୋ ଧାରୁଆ ଥଣ୍ଟକୁ ଦେଖୁ ଡରି ମରି ଚୁପ ରହିବେ, ମୋର କିଛି ବି କ୍ଷତି କରିପାରିବେ ନାହିଁ | 


ଦୁଷ୍ଟ ଡାମରା କାଉ ଏମିତି କେତେକଥା ଭାବିଭାବି ସେହି ଛାତ ଉପରେ ଓହ୍ଲାଇ ପଡ଼ିଲା | 
ଡରୁଆ ଧଳା ପାରାଟି ଭୟରେ ଉଡ଼ି କୁଆଡ଼େ ପଳାଇଗଲା | ଛୋଟୀପାରାଟି ହଠାତ ଉଡ଼ି 
ଯାଇପାରିଲା ନାହିଁ | ସେ ଗୋଟାଏ କୋଣକୁ ଯାଇ ଲୁଚିପଡ଼ିଲା | 


ଦୁଷ୍ଟକାଉ ତା' ପାଖକୁ ଯାଇ କହିଲା-"ହଇଲୋ ଛୋଟୀ ! ତୁ ମୋତେ ଦେଖୁ ଡରିଯାଉଛୁ କାହିଁକି 
? ଆମେ ଯେମିତି ପକ୍ଷୀ, ତମେ ବି ସେମିତି ପକ୍ଷୀ | ତମେ ମଣିଷ ପାଖେପାଖେ ରହୁଛ, ଆମେ 
ବି ମଣିଷ ସହିତ ମିଶି ରହୁଛୁ | କେବଳ ଏତିକି ଫରକ ଯେ, ଆମେ ଗଛରେ ବସାକରି ରହୁଛୁ 
ତମେ ମଣିଷର ଘରଚାଜା କି ମନ୍ଦିର ଖୋପରେ ଲୁଚିରହି ବସା କରୁଛ | ଆମକୁ ମଣିଷ 
ଯେତିକି ଭଲ ପାଆନ୍ତି, ତମକୁ ମଧ୍ଯ ସେତିକି ଭଲ ପାଆନ୍ତି | ତେଣୁ ଆମେଦୁହେଁ ହେଲେ-ଭାଇ- 
ଭଉଣୀ | ତୁ ଏଠି କେଉଠି ବସା କରିଛୁ; କେମିତି ରହୁଛୁ ? ଚାଲ, ମୋତେ ଟିକେ ତୋ ଘର 
ଦେଖେଇଦେବୁ | ଡ଼ ତ ଛୋଟୀଟା | ଛୁଆଙ୍କର ଯତ୍ନ ତୁ ଠିକ ଭାବରେ ନେଇ ପାରୁନଥୂବୁ | 
ସେକଥା ଭାବି ମୋତେ ଭାରିଦୁଃଖ ଲାଗୁଛି | 


ଆଜି ମୁଁ ତା'ର ମାମୁ ହିସାବରେ ଟିକେ ଯତ୍ନ ନେବି | ତା'ର କ'ଣ କ'ଣ ଦରକାର ବୁଝିନେବି | 
କାଲି ତା'ପାଇଁ ବଢ଼ିଆ ସୁଆଦିଆ ଖାଦ୍ୟ ଆଉ ସୁନ୍ଦର ପୋଷାକ ବି ଆଣିଦେବି | ମୁଁ ତୋର 
ଭାଇହେଇ ତୋ ଘରକୁ ଆଜିଯାଏ ଦେଖୁ ପାରିନାହି, ଏଇଟା ବହୁତ ଖରାପ କଥା | 


Gf 

ଅନ୍ୟମାନେ ଏକଥା ଶୁଣିଲେ, ଆମଦୁହିଙ୍କୁ ନିନ୍ଦା କରିବେ | ଚାଲ-ଚାଲ, ଶୀଘ୍ର ମୋତେ ତୋ 
ଛୁଆଙ୍କ ସହିତ ପରିଚୟ କରିଦେବ |” 


ଛୋଟୀପାରା ଡାମରା କାଉର କଥାଶୁଣି କହିଲା-“ଦେଖ ଭାଇ ! ମୋ ବସାରେ ଏବେ ଆଉ 
ଛୁଆ ନାହାନ୍ତି | ସେମାନେ ବଡ଼ହେଇ ଉଡ଼ିଗଲେଣି | ସେ ପୁରୁଣା ବସାକୁ ଆମେ ଆଉ 
ଯାଜନାହୁଁ | ଏମିତି ଖୋଲା ଜାଗାରେ ରାତିରେ ବସି ରହୁଛୁ | ହଉ, ତମେ ଚିନ୍ତା କରନା | ଆଉ 
ଥରେ ଆମର ଛୁଆହେଲେ, ତମେ ଆସି ନୂଆ ଭଣଜା-ଭାଣିଜୀଙ୍କୁ ଦେଖା କରିପାରିବ |" 


ଛୋଟୀପାରାର କଥାକୁ ଡାମରା କାଉ ବିଶ୍ବାସ କରିପାରିଲା ନାହିଁ | ସେ ଭାବିଲା-ଛୋଟୀ ତାକୁ 
ମିଛକଥା କହୁଛି | ତେଣୁ ସେ ପୁଣି ତାକୁ ଫୁସୁଲେଇ କହିଲା-“ଆଲୋ ଝCମାର ଶେହ୍ନେଇ 
ଭଉଣୀ ! ମୁଁ ତୋତେ କେତେ ଭଲପାଏ, ତୁ ସେକଥା ଜାଣିନାହୁଁ | ଆଜି ଚୋ କଥା ମୋର 
ମନେ ପଡ଼ିଯିବାରୁ ତୋତେ ଟିକେ ଦେଖା କରିବାକୁ ମୁଁ କେତେଦୂରରୁ ଉତ଼ି ଆସିଛି ¦ ହଉ, 
ତୋର ଛୁଆ ନଥୁଲେ ନାହିଁ, ତୋ ପଡ଼ିଶାରେ ଅନ୍ୟପାରାଙ୍କର ତ ଛୁଆ ଥୂଚେ, ତାଙ୍କ ଟିକେ 
ଦେଖୁଦେଲେ ବି ମୋ ମନ ଶାନ୍ତ ହେଇଯିବ | ଚାଲ, ତାଙ୍କ ଘର ମୋତେ ଦେଖେଇଦେବ୍ର |” 


ଏଥର ଛୋଟୀପାରା ଡାମରା କାଉର କପଟ ଭରା କଥାକୁ ବୁଝିପାରିଲା ନାହିଁ | ସେ ତାକୁ ନେଇ 
ପଡ଼ିଶାରେ ଥୁଵବା ପାରାଙ୍କ ବସାକୁ ଦେଖାଇଦେଲା | ସେଥୂରେ ବସିଥୁବା ଛୁଆମାନେ ଥଣ୍ଟକୁ 
ଟେକି ରଡ଼ିଛାଡ଼ି ଖାଇବାକୁ ମାଗିଲେ | 


ଛୋଟନୁଆଙ୍କୁ ଦେଖ କପଟୀ ଡାମରା କାଉର ପାଟିରୁ ଲାଲ ବହି ପଡ଼ିଲା | ସେ ଆଉ ଭୋକ 
ସମ୍ଭାଳି ରହିପାରିଲା ନାହିଁ | ଚାହୁଁ ଚାହୁଁ ସେ ତା' ଲମ୍ବା ବେକକୁ ବଢ଼େଇ ଗୋଟାଏ ଛୁଆକୁ ନେଇ 
ଆକାଶକୁ ଉଡ଼ିଗଲା | 


ଛୋଟୀପାରା ତା'ର କିଛି କ୍ଷତି କରିପାରିଲା ନାହିଁ | ତା' ଆଖୁରୁ ଲୁହ ଗଡ଼ି ପଡ଼ଥୂଲା | ଅବିଶ୍ବାସୀ, 
କପଟୀ, ମିଛୁଆ ଡାମରା କାଉର କଥାକୁ ବିଶ୍ବାସ କରି ସେ ବହୁତ ବଡ଼ ଭୁଲ କରିଦେଇଥୁଲା | 
ତେଣୁ ସେ ଜୀବନସାରା ଅନୁତାପ କଲା | ଏମିତି ଚିକ୍ସଣ-ତୋଷାମଦିଆ କଥା କହୁଥୁ୍‌ବା 
ଲୋକକୁ କେବେ ବି କେହି ବିଶ୍ବାସ କରିବା ଉଚିତ ନୁହେ | 


000 

ଗପ-56 


ଜଣେ ଥୁଲେ ସାଧୁ 


ଗୋଟିଏ ନିର୍ଜନ ଜଙ୍ଗଲରେ ଜଣେ ସାଧୁ କୁଡ଼ିଆ କରି ରହୁଥ୍‌ଲେ | ସେ ସବୁବେଳେ ଧାନ, 
ଯଜ୍ଞରେ ବ୍ୟସ୍ଥ ରହୁଥା'ନ୍ତି | ସେହି କୁଡ଼ିଆରେ ଶୁଆଟିଏ ଥାଏ | କେତୋଟି ହରିଣ ଆଉ ମୟୂର 
ଆସି ସେହି କୁଡ଼ିଆ ଚାରିପଟେ ବୁଲନ୍ତି | ସେମାନଙ୍କ ସାଧୁ ବହୁତ ଭଲପାଆନ୍ତି | ତାଙ୍କୁ କିଛିକିଛି 
ଖାଦ୍ୟ ଖାଇବାକୁ ଦିଅନ୍ତି | ଶୁଆଟି ସାଧୁଙ୍କର ମନ୍ତ୍ରକୁ ଶୁଣି ଅନୁକରଣ କରେ | ହରିଣମାନେ 
ତାଙ୍କର ଭଜନ କୀରଉଁନକୁ କାନ ତରାଟି ଶୁଣନ୍ତି | ମୟୂର ନିଜର ପୁଚ୍ଛକୁ ଟେକି ନାଚିଦିଏ | ଶାନ୍ତ ଓ 
ସୁନ୍ଦର ପରିବେଶରେ ଥାଇ ସମସ୍ତେ ସାଧୁଙ୍କୁ ଭଲ ପାଉଥାଆନ୍ତି | 


ସାଧୂ ଜଣଙ୍କର ସବୁଗୁଣ ଭଲଥୁଲା | ସେ କାହାରି ଉପରେ ନିର୍ଭର କରୁନଥୁଲେ | ଭିକ୍ଷା ମାଗିବା 
କାମକୁ ଘୃଣା କରୁଥ୍‌ଲେ | କାହାରିଠାରୁ ସେ କିଛିଜିନିଷ ନେଉନଥୁଲେ | ନିଜ ପରିଶ୍ରମରେ 
ଯାହା ପାଉଥୂଲେ, ସେତିକି ଖାଇ ସନ୍ତୁଷ୍ଟ ରହୁଥୂଲେ | କାହାର କିଛି ଭୂଲ-ଦୋଷ ଦେଖୁଲେ, 
ତାକୁ କ୍ଷମା କରିଦେଉଥୂଲେ | ଜୀବେ ଦୟା, ବୃକ୍ଷରୋପଣ, ସ୍ବଚ୍ଛତାକୁ ସେ ପସନ୍ଦ କରୁଥ୍‌ଲେ | 


ଲୋଭ, ମୋହ, ମାୟା ତାଙ୍କୁ ଛୁଇଁ ପାରୁନଥୁଲା | 


ଏତେସବୁ ଭଲଗୁଣ ଥୁବା ସତ୍ତେ ସେ ସାଧୁଜଣକ ନିଜର କ୍ରୋଧକୁ ନିୟନ୍ତ୍ରଣ କରିପାରୁ 
ନଥୁଲେ | ଏପରିକି ନିଜେ କିଛି ଭୁଲକାମ କରିଦେଲେ, ନିଜ ଉପରେ ବି ଭୀଷଣ ଭାବରେ 
ରାଗି ଯାଉଥୂଲେ | ସେଥୁପାଇଁ ନିଜକୁ ନିଜେ ଦଣ୍ଡ ଦେବାକୁ ବି ପଛଘୁଞ୍ଚା ଦେଉନଥ୍‌ଲେ | 
ଉପବାସ ରହି ନିଜ ଦେହ-ମନକୁ କଷ୍ଟ ଦେଉଥ୍‌ଲେ | 


ସାଧୁ କେବେ ରାଗିଗଲେ, ସେକଥାକୁ ଅନ୍ୟ ଜୀବଜନ୍ତୁମାନେ ଜାଣିପାରନ୍ତି | ହରିଣମାନେ ଲୁହ 


ଝରେଇ ଚରାବୁଲା ବନ୍ଦ କରିଦିଅନ୍ତି | ମୟୂର ତା' ମୁଣ୍ଡ ତଳକୁ କରି କାନ୍ଦେ | କୁଡ଼ିଆ 
ଚାରିପଟରେ ଫୁଟିଥ୍‌ବା ଫୁଲମାନେ ମଉଳି ଯାଆନ୍ତି | ଗଛ-ଲତାମାନେ ଝାଉଳି ପଡ଼ନ୍ତି | 


ଥରେ ସାଧୁଜଣକ ଅନ୍ୟମନସ୍କ ହୋଇ ଦାନ୍ତ ଘଷିବାକୁ ଭୂଲି ଯାଇଥ୍‌ଲେ | ସେକଥା ତାଙ୍କର 
ମନେ ପଡ଼ିଯିବାରୁ ସେ ନିଜର ମନ ଉପରେ ଭୀଷଣ ଭାବରେ ରାଗିଗଲେ | ଏହା ଏକ 
ଅକ୍ଷମଣୀୟ ଅପରାଧ କହି ନିଜକୁ ଦଣ୍ଡିତ କରିବା ପାଇଁ ସ୍ଥିର କରୁଥୂଲେ | 

ଠିକ ସେହି ସମୟରେ ଶୁଆଟି ସାଧୁ କହିଥ୍‌ବା କଥାକୁ ତାଙ୍କୁ ମନେ ପକାଇ କହିଲା- 
“ସାଧୁବାବା ! କ୍ରୋଧଠାରୁ ବଳିଶତ୍ୁ ଆଉ କେହିନାହିଁ | କ୍ରୋଧକଲେ, କାହାରି କିଛି ବି ଲାଭ 
ହୁଏନାହିଁ ସତ, କିନ୍ତୁ ନିଜର ସବୁଠୁ ବେଶି କ୍ଷତି ହୋଇଥାଏ | ଏହା ମସ୍ତିସ୍କ ଉପରେ ଚାପ 
ସୃଷ୍ଟିକରେ | ହୃତସ୍ଥନ୍ଦନ ବଢ଼ିଯାଏ | ଶରୀରରେ ଅନେକ ବିକୃତି ଦେଖାଯାଏ | ମଣିଷ 
ମୃତ୍ୟୁପରେ ଯେଉଁ ନୂଆଜନ୍ସ ନେଇଥାଏ, ସେ ସେହି କ୍ରୋଧକୁ ଧରି ଆସେ | ଫଳରେ ତା'ର 
ଅବନତି ହୁଏ | ଶେଷରେ ତାକୁ ସାପ ବା କଙ୍କଡ଼ା ବିଛାହୋଇ ଜନ୍ମ ନେବାକୁ ପଡ଼େ | ତେଣୁ 
ଆପଣ ନିଜମନକୁ ଶାନ୍ତ କରନ୍ତୁ | ଆପଣ ତ ଅନ୍ୟମାନଙ୍କୁ କ୍ଷମାଦାନ କରନ୍ତି, ନିଜର 
ଦୋଷନତୃଟିପାଇ ନିଜକୁ ମଧ୍ଯ କ୍ଷମାକରି ଦିଅନ୍ତୁ | ଆପଣଙ୍କର ସବୁ ଗୁଣଭଲ ଥୂବାରୁ ଆପଣ 
କେବଳ କ୍ରୋଧକୁ ଛାଡ଼ି ଦିଅନ୍ତୁ ଦେଖଵବେ ଆପଣ ଭବିଷ୍ୟତରେ ନିଶ୍ଚୟ ଜଣେ ଦେବତା 
ଭାବରେ ପୂଜା ପାଇବେ |” 


ସାଧୁଜଣକ ଶୁଆକଥାକୁ ଶୁଣି ଚମକି ପଡ଼ିଲେ | ସାମାନ୍ୟ ଶୁଆଟା ଏତେଗୁଡ଼ାଏ ଭଲକଥାକୁ 
ମନେରଖ ଠିକ ସମୟରେ ମୋର ହିତୋପଦେଶକୁ ମୋତେ କହିଦେଇ ପାରିଲା | ଏହା କମ 
ବଡ଼କଥା ନୁହେ | ସତରେ ମୁଁ ଏବେ ଆଉ ଗୋଟାଏ ବଡ଼ଭୂଲ କରିବାକୁ ଯାଉଥ୍‌ଲି | ଆଜିଠାରୁ 
ସବୁଦିନ ପାଇଁ ମୋତେ ଏହି କ୍ରୋଧକୁ ତ୍ୟାଗ କରିବାକୁ ପଡ଼ିବ | ଭଲକାମକୁ ସଂଶୋଧନ 
କରିବା ଦ୍ବାରା ମଧ୍ଯ ଆମେ ନିଜକୁ ସଂଶୋଧ୍ଵତ କରିପାରିବା | କ୍ରୋଧ ଫଳରେ ଅଧ୍ବକ ଭୂଲ 
ହେଇଯାଏ | ତା'ପରେ ସେ ଶୁଆ ପାଖକୁ ଯାଇ ନିଜର ଶପଥ କଥାକୁ କହିଦେଲେ | ହସହସ 
ମୁହରେ ପୁଣି ନିଜକାମରେ ଲାଗିଗଲେ | 


ତାଙ୍କର ହସକୁ ଦେଖୁ ମୟୂର ନାଚି ଉଠିଲା | ଫୁଲମାନେ ଫୁଟି ଉଠିଲେ | ହରିଣମାନେ ଡେଇଁ 
ଡେଇଁ ଆନନ୍ଦରେ ଖେଳିଲେ | ଶୁଆ କହିଲା-"ମୁଁ ସମସ୍ତଙ୍କୁ ଦେଖୁଛି | ସବୁ କଥା ବୁଝୁଛି | ତେଣୁ 
କେହି କେବେ ରାଗିବ ନାହିଁ | ବରଂ ଭୂଲ କେମିତି ସଂଶୋଧନ ହେବ, ତା'ର ଉପାୟ ମିଳିମିଶି 
ବାହାର କରିବା | 


000 

ଗପ-5 7 


ଅହଙ୍କାରୀ ରାଜା 


ଗୋଟାଏ ଜଙ୍ଗଲର କଥା | ସେ ଜଙ୍ଗଲର ରାଜାସିଂହ ବୃଢ଼ାହେଇ ମରିଗଲେ | ଜଙ୍ଗଲର 
ପଶୁମାନେ ହାତୀକୁ ନୂଆରାଜା ହେବାପାଇଁ ଅନୁରୋଧ କଲେ | ହାତୀ କହିଲା-"ମୁଁ ଜଣେ 
ନିରାମିଷାଶୀ ପ୍ରାଣୀ | ଏଇ ଜଙ୍ଗଲରେ ଅନେକ ହିଂସ୍ରଜୀବ ଅଛନ୍ତି | ସେମାନେ ଛଳ-କପଟ କରି 
ମୋ ପ୍ରଜାମାନଙ୍କୁ ମାରି ଖାଇଦେଲେ, ସବୁଦୋଷ ମୋର ହେବ | ତମେ ବାଘକୁ ଜଙ୍ଗଲର 
ରାଜା କରିଦିଅ | ବରଂ ମୁଁ ତାଙ୍କର ମନ୍ତ୍ରୀହୋଇ ରାଜାଙ୍କୁ ଉଚିତ ପରାମର୍ଶ ଦେବି, ଜଙ୍ଗଲରେ 
ସୁଶାସନ ଚାଲିବ |" 


ପଶୁମାନେ ବାଘ ପାଖକୁ ଯାଇ ନୂଆରାଜା ହେବାକୁ କହିଲେ | ବାଘର ତ ରାଜା ହେବାକୁ ଭାରି 
ଇଚ୍ଛା ଥଲା, ସେ ସଙ୍ଗେସଙ୍ଗେ ରାଜି ହୋଇଗଲେ | ମନ୍ତ୍ରୀ ଭାବରେ ହାତୀ ତାଙ୍କ ମୁଣ୍ଡରେ ସୁନା 
କଳସୀ ଢାଳି ଉଚ୍ଚ ପଥର ଉପରେ ବସାଇ ଅଭିଷେକ କରାଇଲେ | ବିଲୁଆ ଦୂତହେଇ ଏ' 
ଖବର ଜଙ୍ଗଲର ସବୁ ପଶୁଙ୍କ ପାଖରେ ପହଞ୍ଚାଇ ଦେଲା | 


ମହାବଳୀ ଶାର୍ଦ୍ଧଳ ସେନାପତି, ଚମରୀ ଗାଇ ବିଚାରପତି, ଗଣ୍ଡାଂ ଗୟଳ ସୀମା ସୁରକ୍ଷା 
ବାହିନୀର ମୁଖ୍ୟ ହେଲେ | ହରିଣ, ଠେକୁଆ ନୃତ୍ୟ କରିବାକୁ ନିଯୁକ୍ତି ପାଇଲେ | ଅନ୍ୟ ବଣୁଆ 
ପଶୁ ଜଙ୍ଗଲର ଜଣେ ଜଣେ ସୈନିକ ଭାବରେ କାମ କରିବେ ବୋଲି ସ୍ଥିର ହେଲା | 


କିଛିଦିନ ପାଇଁ ଖୁବଭଲରେ ଜଙ୍ଗଲ ରାଜ୍ୟରେ ସୁଶାସନ ଚାଲିଲା | ସମସ୍ତେ ବାଘରାଜାଙ୍କୁ 
ଡରୁଥୂଲେ | ତେଣୁ ବାଘରାଜା ନିଜକୁ ସବୁଠାରୁ ବଳବାନ ଆଉ ଜଙ୍ଗଲର ମାଲିକ ଭାବିଲେ | 
ତାଙ୍କ ମନରେ ଗର୍ବ ଆଉ ଅହଂକାର ଭରିଗଲା | ସେ ମନ୍ତ୍ରୀଙ୍କୁ କିଛି ନ ପଚାରି ନିଜ ଇଚ୍ଛାରେ 
ଶାସନ କଲେ | ତାଙ୍କର ଅତ୍ୟାଚାର ବଢ଼ିବଢ଼ି ଚାଲିଲା | ପଶୁମାନେ ଆତଙ୍କିତ ଅବସ୍ଥାରେ କିଏ 
କୁଆଡ଼େ ଲୁଚିଲେ | 


ଥରେ ମନ୍ତ୍ରୀହାତୀ ଆସି ବାଘରାଜାଙ୍କୁ ପରାମର୍ଶଦେଇ କହିଲେ-"ମହାରାଜ ¦! ଆପଣଙ୍କୁ 
ଜଙ୍ଗଲର ପଶୁମାନେ ରାଜା କରିଛନ୍ତି | ସେମାନଙ୍କ ସୁରକ୍ଷା ଦାୟିତ୍ଵ ଆପଣଙ୍କ ହାତରେ | 

ପ୍ରଜାମାନେ ହେଉଛନ୍ତିଆପଣଙ୍କର ସନ୍ତାନ ଭଳି | ମୁଁ ଲକ୍ଷ୍ୟ କରୁଛି-ଏବେ ଆପଣ ଧୂର୍ଭ ବିଲୁଆ 
କଥାରେ ପରିଚାଳିତ ହେଉଛନ୍ତି | ସେ ଯାହା କହୁଛି, ତା' କଥାକୁ ବିଶ୍ବାସ କରୁଛନ୍ତି | ସବୁଦିନ 
ଆମ ଜଙ୍ଗଲରେ ପଶୁ ଶିକାର ହେଉଛି | ବିଲୁଆ ହାଡ଼ ଦି'ଖଣ୍ଡ ପାଇ ଆପଣଙ୍କର ମିଛ ଜୟଗାନ 
କରୁଛି | ତେଣୁ ଆପଣଙ୍କ ମନରେ ଗର୍ବ ଆଉ ଅହଂକାର ଭରିଗଲାଣି | ଅନ୍ୟମାନଙ୍କୁ ଆପଣ 
ବେଖାତିର କରୁଛନ୍ତି | ଆମେ ସମସ୍ତେ ଜାଣ୍ଟ୍‌ ଆପଣ ହେଉଛନ୍ତି-ସବୁଠାରୁ ସୁନ୍ଦର ଆଉ 
ଶକ୍ତିଶାଳୀ ପଶୁ | ସେଥୁପାଇଁ ଆପଣ ସମସ୍ତଙ୍କ ନମସ୍ୟ | କିନ୍ତୁ ଆପଣ ମନରେ ଗର୍ବ ଆଉ 
ଅହଂକାର ରଖୁଥୁବାରୁ ଆପଣଙ୍କର ସମ୍ମାନ ହାନି ହେଉଛି |” 


ମନ୍ତ୍ରୀ ହାତୀଙ୍କର କଥାଶୁଣି ବାଘରାଜା ରାଗିଯାଇ କହିଲେ-"ମୁଁ ରାଜା, ଯାହା ଇଚ୍ଛା ତାହା କରିବି | 
ଯାହାକୁ ଚାହିଁବି, ତାକୁ ମାରି ଖାଇବି | ତୁମର ହିତବଚନ କି ପରାମର୍ଶ ମୋର ଦରକାର ନାହିଁ|" 


ବାଘରାଜାଙ୍କ କଥାଶୁଣି ମନ୍ତ୍ରୀହାତୀ ମନଦୁଃଖରେ ସେ ଜାଗାଛାଡ଼ି ଚାଲିଆସିଲେ | ଜଇଂଲରେ 
ଅରାଜକତା ଚାଲିଲା | 


ଦିନେ ବାଘରାଜା ବିଲୁଆ ପରାମର୍ଶରେ ବଣ ମଇଁଷି ଶିକାର କରିବାକୁ ଯାଇଥୂଲେ | ଦୂରରେ 
ଲୁଚି ରହି ବିଲୁଆ ମଇଷି ଗୋଠ ଦେଖାଇଦେଇ କହିଲା-"ମହାରାଜ ! ଆପଣ ହେଉଛନ୍ତି- 
ଜଙ୍ଗଲର ରାଜା | ଆପଣଙ୍କ ଦେହରେ ହଜାରେ ହାତୀର ବଳ ରହିଛି | କାହାରିକୁ ନଡ଼ରି ଆପଣ 
ଏହି ମଇଷି ଗୋଠ ଭିତରେ ପଶି ଗୋଟାଏ ବାଛୁରୀକୁ ଶିକାର କରନ୍ତୁ | ତା'ର ମାଂସ ଖୁବ 
ନରମ ଆଉ ମିଠା ଥୁବ | ଡରୁଆ ନିରାମିଷାଶୀ ପଶୁ ମଇଷିମାନେ ଆପଣଙ୍କୁ ଦେଖୁ କିଏ 
କୁଆଡ଼େ ଯିବେ, ତାଙ୍କର ପତ୍ତା ମିଳିବ ନାହିଁ | ତା'ପରେ ଆପଣ ମଇଁଷି ବାଛୁରି ମାଂସକୁ ଖାଇ 
ଟିକେ ବିଶ୍ରାମ ନେବେ | ମୁଁ ତା' ହାଡ଼-ଗୋଡ଼କୁ ଚୋବେଇ-ରକଟି ମଜାନେବି ।” 


ବିଲୁଆ କଥା ବାଘରାଜାଙ୍କ ମନକୁ ପାଇଲା | ତାଙ୍କ ମନରେ ତ ଗର୍ବ ଆଉ ଅହଂକାର ଭରି 
ରହିଥୂଲା | ସେ କାଳ ବିଳମ୍ବ ନକରି ସିଧା ମଇଁଷି ଗୋଠ ଭିତରେ ପଶିଗଲେ | ଗୋଟାଏ ଛୋଟ 
ବାଛୁରୀକୁ ଧରି ପକାଇଲେ | ବାଛୁରୀଟା ତଳେ ପଡ଼ି ରଡ଼ି ଛାଡ଼ିଲା | ଅନ୍ୟ ମଇଷିମାନେ ହଠାତ 
ବାଘକୁ ଦେଖୁ ଡରି ଯାଇଥୂଲେ ସତ, କିନ୍ତୁ ମନରେ ସାହସ ଧରି ବାଘ ଆଡ଼କୁ ମାଡ଼ି ଆସିଲେ | 
ଗୋଟାଏ ଅରଣା ମଇଷି ତା' ଲମ୍ବା ଶିଙ୍ଗରେ ବାଘରାଜାକୁ ଟେକି ଥରକୁ ଥର କଚାଡ଼ି ଚାଲିଲା | 

ଗୋଠ ଛାଡ଼ି ପଳାଇ ଯିବାକୁ ବାଘରାଜାଙ୍କୁ ଆଉ ସମୟ ମିଳିଲା ନାହିଁ | ଆଉ ଗୋଟାଏ 
ଗୋଜିଆ ଶିଙ୍ଗବାଲା ଟୋକା ମଇଁଷି ବାଘରାଜା ପେଟରେ ଶିଙ୍ଗକୁ ଭୂଷି ଫୁଟେଇ ଦେଲା | 
ବାଘରଜାଙ୍କ ଅନ୍ତ ବୁଜୁଳା ପଦାକୁ ବାହାରି ଆସିଲା | ସେଇଠି ପଡ଼ିରହି ବାଘରାଜା ଭୟଙ୍କର 
ରଡ଼ି ଛାଡ଼ଥ୍‌ଲେ | ମଇଷି ଛୁଆକୁ ଧରି ଅନ୍ଯ ମଇଁଷିମାନେ ସେ ଜାଗା ଛାଡ଼ି ଦୂରକୁ 
ପଳାଇଗଲେ | 


ଧୂ୍ଭବିଲୁଆ ବୁଦାମୂଳରୁ ବାହାରି ଆସି ବାଘରାଜାଙ୍କ ଅବସ୍ଥା ଦେଖୁ ଜାଣିଗଲା-ଆଉ ବେଶି 
ସମୟ ନୁହେ, ଏବେ ବାଘରାଜାର ମୃତ୍ୟୁ ହେଇଯିବ | ତେଣୁ ସେ ମନେମନେ ଭାବିଲା- 
“ଆଗରୁ ତ ମୁଁ କେବେ ବାଘରକ୍ତର ସ୍ବାଦ ଚାଖୁବାକୁ ସୁଯୋଗ ପାଇନଥ୍‌ଲି | ଆଉ ଅଳ୍ପସମୟ 
ପରେ ମୋତେ ବାଘମାଂସ ଖାଇବାକୁ ମିଳିଯିବ | ଏବେ ବଞ୍ଚିଥାଉ ଥାଉ ବାଘରାଜାର ଗରମ 
ରକ୍ତ କେମିତି ଲାଗେ ଟିକେ ଚାଖୁଦେବା ଉଚିତ ହେବ | ଏଭଳି ସୁଯୋଗ ଆଉ କେବେ 


ମିଳିନପାରେ |” 


ଏମିତି ଭାବି ବାଘରାଜାଙ୍କ ପେଟରୁ ବାହାରୁଥ୍‌ବା ରକ୍ତକୁ ବିଲୁଆ ଚାଟି ପକାଇଲା | ତାକୁ ଭାରି 
ମିଠା ଲାଗିବାରୁ ସେ ବାଘର ନାଡ଼ି-ପୁଣ୍ଠିକୁ ଦାନ୍ତରେ କାମୁଡ଼ି ଟାଣିଲା | 


ବାଘରାଜା ଭାବିଥୂଲେ-“ବିଲୁଆ ମୋତେ ଚିକିତ୍ସା କରିବାକୁ ପାଖକୁ ଆସିଛି | ମୋ ଦେହରୁ 
ରକ୍ତକୁ ପୋଛି ସଫା କରିଦେଉଛି | କିନ୍ତୁ ଏବେ ତା'ର ଅସଲ ଉଦ୍ଦେଶ୍ୟକୁ ବୁଝିପାରି ଘାଇଲା 
ବାଘରାଜା ବୁଲିପଡ଼ି ବିଲୁଆ ତଣ୍ଚିକୁ ଧରି ପକାଇ କହିଲେ-"ତୋ ପାଇଁ ଆଜି ମୁଁ ଡରୁଆ ମଇଁଷି 
ଶିଙ୍ଗରେ ମରିବାକୁ ଯାଉଛି | ତୁ ହିଁ ମୋ ମନରେ ଅହଂକାର ଭରି ଦେଇଥ୍‌ଲୁ | ଆଜି ତୁ ବି ମୋ 
ସହିତ ମରିବୁ ଆଉ ମୋର ଗର୍ବ ଓ ଅହଂକାର ବି ମରିବ |” 


ବିଲୁଆ ବାଘରାଜାଙ୍କ ପାଟିରେ ଥାଇ ଚେତା ହରେଇଦେଲା | ବାଘରାଜା ବି ସେଇଠି ସେମିତି 
ରହିଗଲେ | ଏତିକି କହି ଘାଇଲା ବାଘରାଜା ବିଲୁଆ ବେକକୁ ଝୁଣି ପକାଇଲେ { | କିଛି 
ସମୟପରେ ଜଙ୍ଗଲର ପଶୁମାନେ ଆସି ଦେଖୁଲେ-ବାଘରଜା ସହିତ ବିଲୁଆ ଦୂତ ମରି ପଡ଼ିଛି | 


~~ —~ ~~ 


ସେମାନେ ସମସ୍ତେ ମଳମଶ ଯାଇ ହାତୀକୁ ନୂଆରାଜା କରିଦେଲେ | 
000 
fr 

ଗପ-58 


ଆମ୍ବଗଛ ଓ ଓସ୍ତଗଛ 


ଗୋଟିଏ ଗାଆଁ ମୁଣ୍ଡରେ ବହୁତ ଦିନର ପୁରୁଣା ଆମ୍ବଗଛଟିଏ ଥାଏ | ତା' ଉପରେ କେତେ ଯେ 
ଛୋଟ-ବଡ଼ପକ୍ଷୀ ବସାକରି ଗଲେଣି, ତା'ର ହିସାବ ନାହିଁ | ସେ ଗଛରେ କେତେ ଗୁଳୁଚି ଲତା 
ଚଢ଼ି ତଳକୁ କୋଇଲି ସୂତା ଝୁଲାନ୍ତି | ରଙ୍ଗଣୀଫୁଲର ଲତା ସେ ଗଛ ଉପରେ ନାଲିଫ୍ୁଲ 
ଫୁଟେଇ ସେ ଗଛକୁ ଲାଲ ଟହଟହ କରିଦିଏ | ଆହୁରି କେତେ ପ୍ରକାର ଲତା ପ୍ରତିବର୍ଷ ସେହି 
ଆମ୍ବଗଛରେ ଥାଇ ତାଙ୍କର ଫଳ ଫଳାନ୍ତି | ସମସ୍ତ ପ୍ରକାର ଲତାଙ୍କୁ ଆମ୍ବପଗଛ ଆଦରକରି 
ନିଜଡାଳରେ କାଖେଇ ରଖେ | ଅନେକ ମହୁମାଛି ଓ ଛୋଟଛୋଟ ପତଙ୍ଗ ଆସି ଆମ୍ବ ବଉଳରୁ 
ମହୁ ଖାଆନ୍ତି | ଗୁଣୁଗୁଣୁ କରି କେତେ ଗୀତ ଗାଆନ୍ି | ଆମ୍ବଗଛ ତାକୁ ଶୁଣି ବହୁତ ଖୁସି ହୁଏ | 


ପ୍ରତିବର୍ଷ ବକୁଳ ଅମାବାସ୍ୟା ସନ୍ଧ୍ୟାରେ ଗାଆର ସ୍ତ୍ରୀଲୋକମାନେ ସେହି ଆମ୍ବଗଛକୁ ପୂଜାକରି 
ତା' ଉପରକୁ ଗଇଁଠା ପକେଇ କହନ୍ତି-"ହେ ବୃକ୍ଷରାଜ ! ତୁମେ ଆମର ପୂଜ୍ୟ ଦେବତା | ତମେ 
ଆମଠାରୁ ଗଇଁଠା ନିଅ | ଆମପାଇଁ ତୁମେ ଏ'ବର୍ଷ ପ୍ରଚୁର ଫଳଦିଅ | ଆମେ ତାକୁ ଖାଇବ୍ଧ 
ଲୋକଙ୍କୁ ଖୋଇବ୍ୁ |” 


ସେହି ପୁରୁଣା ଆମ୍ପଗଛରେ ଗୋଟାଏ କୋରଡ଼ ରହିଛି | ତା' ଭିତରେ ଗୁଣ୍ଡୁଚି ମୂଷା ପ୍ରତିବର୍ଷ 
ବସା ତିଆରି କରେ, ସେଥୂରୁ ଛୁଆମାନେ ବାହାରି ଗଛ ଉପରେ ଖେଳନ୍ତି | ସେମାନେ ଆମ୍ବ 
ବଉଳରେ ବୁଲିବ୍ୁଲି ପରାଗ ସଙ୍ଗମ କରନ୍ତି | 


ଥରେ ଗୋଟାଏ କାଉ ଓସ୍ତଗଛର ଫଳଖାଇ ସେହି କୋରଡ଼ରେ ଝାଡ଼ାଫେରି ପଳାଇଗଲା | 
ସେଥୂରୁ ଗୋଟେ କୁନି ଓସ୍ତଗଛ ଉଠିଲା | ତାକୁ ଆମ୍ବଗଛ ନିଜର ପୁଅଭଳି ସ୍ବେହଦେଇ ପାଳିଲା | 
ନୂଆ ଓସ୍ତଗଛଟି ଆମ୍ବଗଛରୁ ରସ ଶୋଷଣ କରି ଧୀରେଧୀରେ ବଡ଼ ହେଇଚାଲିଲା | 


କିଛିଦିନ ପରେ ବର୍ଷାଦିନ ଆସିଗଲା | ଖୁବଜୋରରେ ବର୍ଷାହେଲା | ସେହିବର୍ଷା ପାଣିରେ 
କୋରଡ଼ ଭିତରେ ରହି ବଢୁଥ୍‌ବା ଓସ୍ତଗଛର ମୂଳ ହଲିଗଲା | ତା' ମୂଳରେ ଥ୍ବା ମାଟି ଧୋଇ 
ହେଇଗଲା | ଫଳରେ ସେ କୁନିଗଛଟି କୋରଡ଼ ଭିତରୁ ଓହଳି ପଡ଼ି ଯନ୍ତ୍ରଣାରେ ଚଟପଟ 


BD 

ହେଲା | ତେଣୁ ସେ ତା'ର ମାଆ ଆମ୍ବଗଛକୁ ବହୁତ କଟୁଭାଷାରେ ଗାଳିଦେଇ କହିଲା-"ଏଇ 
ଅକର୍ମା ଗଛପାଇଁ ମୁଁ ଆଜି ଏ' ଦଶା ଭୋଗୁଛି | ସେ ମୋ ମୂଳରେ ଆଉ ଅଧ୍ଵକ ମାଟି 
ରଖୁଥୂଲେ, ବଷାପାଣି ମୋର କିଛି କ୍ଷତିକରି ପାରିନଥା 'ନ୍ତା | ମୁଁ ବରଂ ଖୋଲା ପଡ଼ିଆରେ ଜନ୍ମ 
ହେଇଥୁ୍‌ଲେ, ଏଭଳି କଷ୍ଟ ପାଇନଥା'ନ୍ତି | ମୋର ଏ' ଅବସ୍ଥା ପାଇଁ ତୁ ଆମ୍ବଗଛ ହିଁ ଦାୟୀ | 


ତା'କଥା ଶୁଣି ଆମ୍ବଗଛ ତାକୁ କହିଲା- “ହଇରେ ପୁଅ ! ଡ଼ ମୋ କୋଳରେ ଜନ୍ମହେଇ 
ମୋଠାରୁ ରସ ଶୋଷଣ କରି ଏତେବଡ଼ ହେଇଛୁ | ତୁ ନିଜ ମୂଳକୁ ଶକ୍ତ ନକରି ଆଜି ମୋତେ 
ନିନ୍ଦା କରୁଛୁ | ତୁ ଯଦି ନିଜକୁ ଏତେ ଯୋଗ୍ୟ ଵୋଲି ମନେ କରୁଛୁ, ତେବେ ତଳକୁ ଯାଇ ନିଜେ 
ବଡ଼ ହେଇଯା" | ମୁଁ ତୋର ଉନ୍ନତିରେ ଖୁସି ହେବି | ମୁଁ ତୋତେ ଦୟାକରି ଆଜିଯାଏ, ନିଜର 
ଅମୃତ ରସ ପିଆଇ ବଡ଼କଲି | କୋଳରେ ରଖୁ ମୋର ସ୍ବେହ ମମତା ଦେଲି | ଏଇଟା କ'ଣ 
ତା'ର ପ୍ରତିଦାନ ? ଯା'- ଏବେ ମୁଁ ତୋତେ କହୁଛି-ତୁ ନିଜେ ଚାଲିଯା' | ଯେଉଁଠି ଡୁ ସୁଖରେ 
ରହିବ, ସେଇଠିକି ଚାଲିଯା' | କିନ୍ତୁ ତୁ ମୋ ତ୍ୟାଗ ଆଉ ମମତାକୁ ନିନ୍ଦା କରନା |" 


ଆମ୍ବଗଛର କଥାଶୁଣି ଓସ୍ତଗଛଟି ଆଉକିଛି କହିପାରିଲା ନାହିଁ | ସେ ମାଆଗଛ ପ୍ରତି 
ଅବମାନନା କରିଛି ବୋଲି ଜାଣିପାରିଲା | ଏବେ ସେ କେମିତି କୁଆଡ଼େ ଯିବ ? ତାକୁ ଖାଦ୍ୟ 
କିଏ ଦେବ ? ବାହାରେ ଯାଇ କେମିତି ବଞ୍ଚି ରହିବ ? ସେକଥା ଭାବି ତାକୁ କାନ୍ଦ ମାଡ଼ିଲା | ସେ 
ଆମ୍ବଗଛର ଗୋଡ଼ ତଳେ ପଡ଼ି କ୍ଷମା ମାଗିଲା | ସେଇଠି ତାକୁ ସେମିତି ଓହଳି ରହିବାକୁ 
ଅନୁମତି ମାଗିଲା | 


ମମତାମୟୀ ମାଆ ଆମ୍ବଗଛ ତାକୁ କ୍ଷମା କରିଦେଲା | ସେହିଦିନରୁ ସେ ଆଉ କେବେ ମାଆ 
ଆମ୍ବଗଛକୁ ନିନ୍ଦା କଲାନାହିଁ | ଧୀରେଧୀରେ ନିଜ ଚେରକୁ ମଜବୁତ କରି ବଡ଼ହେଲା | 

ଗପ-59 


ସ୍ବାଭିମାନୀ ବାଳିକା 


ବୟସ ମାତ୍ର ଆଠବର୍ଷ | ଦେଖୁବାକୁ ପଦ୍ମଫୁଲ କଢ଼ିପରି ଝିଅଟିଏ | ଭି ଆଇ ପି କଲୋନୀର 
ଫୁଟପାଥ ଉପରେ ଚାରିବିଡ଼ା କୋଶିଳା ଶାଗ ଧରି ବିକ୍ରି କରିବାକୁ ବସିଛି | ଶାଗଗୁଡ଼ିକ 
ଖରାରେ ଝାଉଁଳି ପଡ଼ିଲା ପରି ଝିଅଟିର ମୁହଁ ବି ଝାଉଁଳି ପଡ଼ିଛି | କେହିଲୋକ ତା' ଆଡ଼କୁ 
ଚାହିଁଦେଲେ, ସେ କହୁଛି-ବାବୁ ! ଶାଗନିଅ | କିନ୍ତୁ ତା'ର ଝାଉଳାଶାଗକୁ ଦେଖୁ ସମସ୍ତେ ମୁହଁ 
ବୁଲେଇଦେଇ ଚାଲି ଯାଉଥାନ୍ତି | ତାଙ୍କୁ ତ ଛନଛନିଆଁ, ତାଜା ଶାଗ ଦରକାର | 


ଜଣେ ବୟସ୍କ ଭଦ୍ରଲୋକ ସେ ବାଟଦେଇ ଯିବାବେଳେ ସବୁଦିନ ସେ ଝିଅକୁ ଆଉ ତା' ଶାଗକୁ 
ଦେଖ୍ଦେଇ ଯାଆନ୍ତି | ତା' ବିଷୟରେ କିଛି ଜାଣିବାକୁ ତାଙ୍କର ଇଚ୍ଛାହୁଏ | ତାଙ୍କ ମନରେ ସେ 
ଛୁଆଟି ପ୍ରତି ଦୟା ଆସେ | କିନ୍ତୁ କିଛିକହି ପାରନ୍ତି ନାହିଁ | ସେ ନିଶ୍ଚୟ ଗରିବ ଘରର ଅସହାୟ 
ପିଲା ହେଇଥୁ୍‌ବ, ନହେଲେ ଘରେ ସେମିତି କେହି ରୋଜଗାରିଆ ଲୋକ ନଥ୍ବବେ, ତେଣୁ ଏ' 


ପିଲାଟି ଶାଗ ବିକ୍ରିକରି କିଛି ପଇସା ରୋଜଗାର କରିବାକୁ ଏଇଠି ବସୁଛି | ଏ'କଥାକୁ ସେ 
ଅନୁମାନ କରିନେଉଥୂଲେ | 


ଦିନେ ସେ ଭଦ୍ରଲୋକଟି ଛୁଆଝିଅ ପାଖରେ ଠିଆହେଇ ତାକୁ ତା' ବାପା-ମାଆ ଓ ଘରକଥା 
ପଚାରିଦେଲେ | ସେ ନରମଗଳାରେ କହିଲା-“ମୋ ବାପା ଜଣେ ଦିନ-ମଜୁରିଆ ଥୁଲେ | ସେ 
କାମ କରୁକରୁ ଛାତରୁ ପଡ଼ିଗଲେ, ତାଙ୍କ ଅଣ୍ଟା ଭାଙ୍ଗି ଯାଇଛି | ସେ ଆଉ ଉଠିପାରୁ ନାହାନ୍ତି | 
ମୋର ଗୋଟେ କୁନିଭାଇ ଜନ୍ମ ହେଇଛି | ଏଇ ବସ୍ତିରେ ଆମର ଛୋଟଚାଳିଆ ଘରଅଛି | 
ସରକାର ଆମକୁ ଚାଉଳ ମାଗଣାରେ ଦେଉଛନ୍ତି | ମୁଁ ବସ୍ତି ସ୍ଟୁଲରେ ତୃତୀୟ ଶ୍ରେଣୀରେ 
ପଢ଼ଥ୍ଲି | କରୋନା ରୋଗ ମାଡ଼ିଛି ବୋଲି ଏବେ ଆମର ସ୍କୁଲ ବନ୍ଦଅଛି | ମୋ ମାଆ ସବୁଦିନ 


ଏହି ଶାଗଦେଇ ମୋତେ ପଠାଉଛି ବିକ୍ରି କରିବା ପାଇଁ | ଏଥ୍‌ରୁ ଯାହା ପଇସା ମିଳେ, ସେଥୁରେ 
ଆମର ତେଲ, ଲୁଣ କିଣାହୁଏ |" 


ଛୋଟପିଲାଟି ମୁହଁରୁ ଏତେଗୁଡ଼ାଏ କଥା ଶୁଣିସାରି ଭଦ୍ଧଲୋକଜଣକ ଟିକେ ଭାବୁକ 
ହେଇଗଲେ | ସେ ପୁଣି ପଚାରିଦେଲେ-"ତମ ସାହି-ପଡ଼ିଶାରେ ଥବା ଅନ୍ୟ ଗରିବ ଘରର 
ପିଲାମାନେ ଏବେ କେମିତି କ'ଣ କରୁଛନ୍ତି ?” 

ଝିଅଟି ନିସଙ୍କୋଚରେ କହି ଚାଲିଲା-“ମୋ ସାଙ୍ଗ ଲୀନା ତା' ମାଆ ସାଙ୍ଗରେ ଭିକ ମାଗିବାକୁ 
ଯାଏ | ଆଉ ବାସନ୍ତୀ ଜଣେବାବୁଙ୍କ ଘରେ ବାସନ ମାଜେ, ତାଙ୍କ ଛୋଟ ଛୁଆକୁ କାଖେଇ 
ବୁଲାଏ [| ଚନ୍ଦନା ଆଉ ତା' ଭାଇ ମିଶି ଛିଣ୍ଡା ଜରି ଗୋଟାନ୍ତି | ଆଉ ଦୁଇଟା ବଡ଼ବଡ଼ ପୁଅପିଲା 
ସାଙ୍ଗ ରବ ଆଉ ଶଙ୍କରା ଜଣେ ବାବୁଙ୍କ ଘରେ ଚୋରିକରି ଧରା ପଡ଼ିଛନ୍ତି | ତା' ବାପା ଆଗରୁ 
ଜେଲରେ ଅଛି | ମୋ ମାଆ କହିଛି-“ଆମର ବେଶି ପଇସା ଦରକାର ନାହିଁ | ପରିଶ୍ରମକରି 
ଯେତିକି ଆଣିବୁ, ସେତିକିରେ ଆମେ ଚଳିବାକୁ ଚେଷ୍ଟା କରିବା | କାହାରି ପାଖରେ ହାତପାତି 
ମାଗିବା ନାହିଁ, କି କାହାରି ଦୟାରେ ବଞ୍ଚିବା ନାହିଁ | ଭଗବାନ ଆମକୁ ହାତ-ଗୋଡ଼, ବୁଦ୍ଧି 
ଦେଇଛନ୍ତି, ତାକୁ କାମରେ ଲଗାଇ ରୋଜଗାର କରିବା | ଆମପୁଅ ଟିକେ ବଡ଼ ହେଇଗଲେ, 
ମୋ ମାଆ ବି ଆସି ଏଇଠି ଶାଗ ବିକ୍ରି କରିବ | ମୁଁ ତାକୁ ସାହାଯ୍ୟ କରିବି |" 


ଅଳ୍ପ ସମୟ ଭିତରେ ପିଲାଟି ସବୁକଥା ପ୍ରାଞ୍ଜଳ ଭାବରେ ବୁଝେଇ ଦେବାରୁ ସେ ପୁଣି କହିଲେ- 
“ଶାଗ ସହିତ ଆଉ କିଛି ପନିପରିବା, ଅଣ୍ଡା, ଲେମ୍୍‌ ରଖୁଲେ, ତମର ଅଧକ କିଛି ରୋଜଗାର 
ହେଇପାରନ୍ତା | ଏଇ ଖାଲି ଶାଗ କେଇବିଡ଼ା ଧରି ଖରାରେ ବସିବସି କଷ୍ଟ ପାଉଛ ? ଏଥୂରୁ 
କେତେ ପଇସା ମିଳିବ ଯେ ?” 


-"ମୋ ମାଆ କହୁଛି-କେହି ଆମକୁ ବାକିରେ କିଛି ଦେଉନାହାନ୍ତି | କରଜ ମିଳୁନାହିଁ | କରଜ 
ଆଣିଲେ-ଅନ୍ୟ ଜିନିଷ କିଣି ଆଣି ମୋତେ ବିକ୍ରି କରିବାକୁ ଦେବ |" ଝିଅଟି କହିଲା | 

ଭଦ୍ରଲୋକ ଜଣକ ପକେଟରୁ ଟଙ୍କା ବାହାର କରି ପିଲାଟି ହାତକୁ ବଢ଼େଇ କହିଲେ-"ମୁଁ ତମକୁ 
କିଛି ଟଙ୍କା ସାହାଯ୍ୟ କରିବାକୁ ଚାହୁଛି | ନିଅ, ଏଇ ଦୁଇହଜାର ଟଙ୍କା ରଖ | ତମ ମାଆଙ୍କୁ 
ଦେବ | ଏଥୂରେ ଆଉକିଛି ଭଲ ପନିପରିବା କିଣିପାରିବ | ଅଧବକ ଜିନିଷ ବିକିଲେ, ବେଶି 
ପଇସା ରୋଜଗାର କରିପାରିବ |” 

ଝିଅ ପିଲାଟି ଟଙ୍କା ଆଡ଼କୁ ହାତ ନ ବଢ଼ାଇ କହିଲା-“ ବାବୁ ! ମୋ ମାଆ କହିଛି-“" ଅଜଣା ଅଚିହ୍ନା 
ଲୋକଠାରୁ କିଛି ଜିନିଷ ନେଇ ଖାଇବୁ ନାହିଁ | କାହାରି କଥାକୁ ବିଶ୍ବାସକରି କାହା ସହିତ 
କୁଆଡ଼େ ଯିବ୍ରନାହିଁ | କିଏ କ'ଣ ଦେଲେ ନେବୁନାହିଁ | ମୋତେ ନ ପଚାରି କାହାକୁ ଶାଗ 
ବାକିରେ ଦେବନାହିଁ କି କିଏ ଦୟାକରି ଅଧଵକ ପଇସା ଦେଲେ ଧରିବୁ ନାହିଁ | ତେଣୁ ତମଟଙ୍କା 
ମୁଁ ନେବିନାହିଁ | ମୁଁ କାଲି ମାଆକୁ ଡାକି ଆଣିବି | ତମେ ତାଙ୍କୁ କରଜ ଦେବ | ଆମେ ରୋଜଗାର 
କରି ତମର ଟଙ୍କାକୁ ଶୁଝିଦେବ୍ୁ |" 


rf BP— 

ଭଦ୍ରଲୋକ ଜଣକ ନିଜଟଙ୍କାକୁ ପକେଟରେ ପୂରେଇ ସାରି ଆହୁରି କେତେ କ'ଣ ଭାବିଲେ | 
ଏହି ସ୍ବାଭିମାନୀ ବାଳିକାଟି ସୁଯୋଗ ପାଇଲେ, ଏଇ ମାଟିରେ ଦିନେ ନିଶ୍ଚୟ ବହୁତ ଭଲପିଲା 
ହେଇପାରିବ | ସଂସ୍କାରୀ ଓ ସ୍ବାଭିମାନୀ ପିଲାମାନେ ହିଁ ଦେଶର ସୁସ୍ଥ ନାଗରିକ ହୋଇପାରନ୍ତି | 
ଏମାନଙ୍କର ଭବିଷ୍ୟତ ଉଜ୍ଜଳ | ତାଙ୍କୁ ସୁରକ୍ଷା ଦେବା ପ୍ରତ୍ୟେକ ନାଗରିକର ତଥା ସରକାରଙ୍କର 
କଉଁବ୍ୟ | ତେଣୁ ସେ ତା' ପାଇ କିଛି କରିବାକୁ ଚିନ୍ତାକଲେ | 


ସେ ଭଦ୍ରଲୋକ ଜଣକ ଥୂଲେ ଜଣେ ଅବସରପ୍ରାପ୍ତ ଜଜ-ସାହେବ | ସେ ସେଇଠି ଠିଆହେଇ 
ଜିଲ୍ଲାପାଳଙ୍କ ସହିତ ଫୋନରେ କଥାହେଲେ | ତା' ପରଦିନ ସକାଳେ ଶିଶୁକଲ୍ୟାଣ ବିଭାଗରୁ 
ଗାଡ଼ି ଆସି ସେ ବସ୍ତିରେ ପହଞ୍ଚିଲା | କୁନିଝିଅକୁ ନେଇ ହଷ୍ଟେଲରେ ରଞଖ୍ଵ ତା' ପାଠପଢ଼ାର 
ବ୍ୟବସ୍ଥା କରିଦେଲେ | ତାଙ୍କ ପରିବାର ପାଇଁ ସରକାରୀ ରଣ କରାଇଦେଲେ | ସେମାନେ 
ଏବେ ସମସ୍ତେ ଭଲରେ ଅଛନ୍ତି | କୁନିଝିଅର ମାଆ ଗୋଟାଏ ଛୋଟ ପତିପରିବା ଦୋକାନ 
ଖୋଲି ଭଲ ଦି' ପଇସା ରୋଜଗାର କରିପାରୁଛି | 

ଗପ-60 


କବିଙ୍କର ଗର୍ବ ଭାଙ୍ଗିଲା 


ଜଣେ ଶିକ୍ଷିତ ଯୁବକବି ଥୂଲେ | ସେ ଥରେ ବହିରୁ ପଢ଼ିଥିଲେ ଯେ, କବି ଓ ଲେଖକମାନେ 
ହେଉଛନ୍ତି-ସମାଜର ସବୁଠାରୁ ଅଧ୍ବକ ସମ୍ମାନଯୋଗ୍ୟ ବ୍ୟକ୍ତି | ତାଙ୍କ ରଚିତ ପୁସ୍ତକରୁ ଜ୍ଞାନ ଓ 
ବୁଦ୍ଧିକୁ ପାଠକରି ଜନସାଧାରଣ ଉଚ୍ଚ ଶିକ୍ଷିତ ହୁଅନ୍ତି | ଉଚ୍ଚ ପଦ-ପଦବୀରେ ରହନ୍ତି | 


ସୁନ୍ଦର ଗୀତ ରଚନା କରି ଲୋକମାନଙ୍କୁ କବିମାନେ ମନୋରଞ୍ଜନ କରାନ୍ତି | ଭକ୍ତିଗୀତ ଲେଖ 
ଭକ୍ତର ହୃଦୟରେ ଭକ୍ତିଭାବ ଜାଗ୍ରତ କରାନ୍ତି | ଅନେକ ଜଣା-ଅଜଣା କଥାକୁ ଗନ୍ଧ ଗୀତ, 
କବିତା ଓ ଆଲୋଚନା ମାଧ୍ଯମରେ ଲୋକଙ୍କୁ ସଚେତନ କରାନ୍ତି | ତାଙ୍କର କାହାଣୀ ମାଧ୍ଯମରେ 
ସେ ଅନେକ ପ୍ରକାର ସମସ୍ୟାର ସମାଧାନର ସୂତ୍ର ବାହାର କରନ୍ତି | ସେଇଥ୍‌ପାଇଁ କୁହାଯାଇଛି- 
“ରାଜା ପୂଜାପାଏ ଆପଣା ଦେଶରେ, କବି ପୂଜା ପାଏ-ଦେଶ ବିଦେଶରେ |" 


ପୂର୍ବକାଳରେ ସମସ୍ତ ଲେଖକ, ଆଲୋଚକ, ଗୀତିକାର, ସମୀକ୍ଷକ ଓ ସାହିତ୍ୟ ରଚୟିତାଙ୍କୁ କବି 
ବୋଲି କୁହାଯାଉଥୂଲା | କବିମାନେ ହେଉଛନ୍ତି-ସମାଜର ଦିଗଦର୍ଶକ | ଆଘୋଷିତ ବିଧାୟକ ଓ 
ସମାଜ ସଂସ୍କାରକ | ସମସ୍ତଙ୍କୁ ଲୋକେ ଭୂଲିଯାଆନ୍ତି ସିନା କବି-ଲେଖକମାନଙ୍କୁ କେହି ଭୂଲି 
ପାରନ୍ତି ନାହିଁ | ସେମାନେ ମରିଗଲେ ବି ଅମର ହୋଇରହନ୍ତି | ତାଙ୍କୁ ପୁରସ୍କାର ଓ ସମ୍ମାନ 
ସବୁଜାଗାରୁ ମିଳେ | ବେଳେବେଳେ ସେ ଏତେଅର୍ଥ ପୁରସ୍କାର ପାଆନ୍ତି ଯେ, ସାରା ଜୀବନ 
ତାକୁ ଖର୍ଟକଲେ ବି ସରେନାହିଁ | 


ଯୁବକବି ଜଣକ ଏହି ଆଲୋଚନାଟିକୁ ପଢ଼ି ଉତ୍ସାହିତ ହୋଇପଡ଼ିଲେ | ପୁରସ୍କାର ଓ ସମ୍ମାନ 
ଆଶାରେ ସେ ଦିନରାତି ବସି ଅନେକ ପ୍ରକାର ଗଳ୍ପ, କବିତା ଓ ଆଲୋଚନା ଲେଖ୍‌ ବିଭିନ୍ନ ପତ୍ର 
ପତ୍ରିକାର ସଂପାଦକଙ୍କ ପାଖକୁ ପଠାଇଲେ | କିନ୍ତୁ ଦୁଃଖର କଥା, କେହି ତାକୁ ଛାପିଲେ ନାହିଁ | 
ଫଳରେ ତାଙ୍କ ମନ ଭାଙ୍ଗିଗଲା, ସେ ଧୈର୍ଯ୍ୟ ହରାଇଦେଲେ | ସେ ଆଗରୁ ଭାବୁଥୂଲେ, ମୋର 
ସବୁଲେଖା ଅତି ସୁନ୍ଦର ହେଉଛି | ଏଭଳି ଲେଖା ଆଗରୁ କେହି କେବେ ଲେଖୁ ନଥ୍‌ବେ | ତେଣୁ 
ମୁଁ ଦିନେ ଶ୍ରେଷ୍ଠକବି ଭାବରେ ପୁରସ୍କାର ପାଇବି | କିନ୍ତୁ ତାଙ୍କର ଲେଖାକୁ କେହି ବି ଆଦର 
କରୁନାହାନ୍ତି, ଜାଣିପାରି ତାଙ୍କ ମନରେ ଥୁବା ଗର୍ବ ଓ ଅହଂକାର ଭାଙ୍ଗିଗଲା | ସେ ନିଜର 
ଲେଖାଲେଖୁ ବନ୍ଦ କରିଦେଇ ଭାବିଲେ-“ ଅନ୍ୟମାନେ ଧରାଧରି କରି ନିଜର ଲେଖାକୁ ଛପାଇ 
ସ୍ବନାମ ଅର୍ଜନ କରୁଛନ୍ତି | ଏ' କାମ ଆଉ ମୋହ୍ରାରା ହେଇପାରିବ ନାହିଁ |" 

ଥରେ ଜଣେ ନାମୀ-ଦାମୀ ପତ୍ରିକାର ସଂପାଦକଙ୍କୁ ଭେଟି ସେ ନିଜର ଦୁଃଖକଥା କହିଲେ | 
ସମ୍ପାଦକ ମହାଶୟ ଜଣେ ଗୁଣଗ୍ରାହୀ, ଜ୍ଞାନୀ ଓ ବିଶିଷ୍ଟ କବି ଥୁଲେ | ସେ ତାଙ୍କୁ ପରାମର୍ଶ ଦେଇ 
କହିଥ୍‌ଲେ-"ଯେଉଁକାମ ସ୍ଥାୟୀ ହୋଇଥାଏ, ସେଥୁପାଇଁ ବହୁତ କଷ୍ଟ ଓ ସାଧନା ଦରକାର 
ହୋଇଥାଏ | ଆପଣ ଆହୁରି ବହୁତ ଲେଖନ୍ତୁ | ପୁରସ୍କାର ବା ସମ୍ମାନ ଆଶାରେ ଯଦି 
ଲେଖୁଥୁୂବେ, ତେବେ ତାହା କେବେ ବି ଲୋକଙ୍କ ହିତ ସାଧନ କରିପାରିବ ନାହିଁ | ଲୋକଙ୍କର 
ହିତକୁ ଦୃଷ୍ଟିରେ ରଖୁ ଧୈର୍ଯ୍ୟର ସହ ଲେଖାଲେଖୁ ଚାଲୁ ରଖନ୍ତୁ | ଏହି ବର୍ଷକ ଭିତରେ ଶହେଟି 
ଗଳ୍ପ ଶହେଟି କବିତା ଓ ଶହେଟି ପ୍ରବନ୍ଧ ଲେଖୁ ସାରିଲେ, ଆପଣ ଆସି ମୋତେ ଦେଖା 
କରିବେ | ମୁଁ ତାକୁ ନିଶ୍ଚୟ ଛାପିଦେବି |” 

ସଞ୍ପାଦକଙ୍କର କଥାଶୁଣି ଯୁବକବି ଜଣକ ହତାଶ ହେଇଗଲେ | ଶହେଟି ଲେଖା କବିତା, ଗଳ୍ପ ଓ 
ପ୍ରବନ୍ଧ ଲେଖୁବା କ'ଣ ସହଜ କଥା ? ପୂର୍ବରୁ କରିଥଵବା ଏତେଗୁଡ଼ାଏ ଶ୍ରମ ତାଙ୍କର ବୃଆରେ 
ଗଲା ଭାବି ସେ ମନଦୁଃଖରେ ରହିଲେ | ତାଙ୍କର ଲେଖାଲେଖୁ ଜାମ ପୂରା ବନ୍ଦ 
ହେଇଯାଇଥୁଲା | 


କିଛିଦିନପରେ ସେ ସଂପାଦକଙ୍କର କଥାକୁ ମନେପକାଇ ପୁଣି ନୂଆ ଉତ୍ସାହ ନେଇ 
ଲେଖାଲେଖୁ ଆରମ୍ଭ କରିଦେଲେ | ଏଥର ସେ ପୁରସ୍କାର ବା ସମ୍ମାନର ଆଶା ରଖୁନଥୂଲେ | 
ହାସ୍ୟ-ବ୍ୟଙ୍ଗ, ମାହୟମରେ ଓ କଟୁଭାଷାରେ ସମାଜର ଅନ୍ୟାୟ ଅନୀତିକୁ ସମାଲୋଚନା କରି 
ସେ ଅନେକ ଗଳ୍ପ, କବିତା ଓ ପ୍ରବନ୍ଧ ଲେଖୁ ଚାଲିଥୂଲେ | 


ହଠାତ ଦିନେ ସେହି ଜ୍ଞାନୀ ସଂପାଦକ ତାଙ୍କୁ ଫୋନରେ କହିଲେ-"ଆପଣ ପୂର୍ବରୁ ପଠାଇଥୂବା 
ସମସ୍ତ ଲେଖାକୁ ମିଶାଇ ଆମ ପ୍ରକାଶନୀ ଗୋଟିଏ ସୁନ୍ଦର ପୁସ୍ତକ ପ୍ରକାଶ କରିଛି | ଆପଣ 
ଆସି କେତେଖଣ୍ଡ ସଂଗ୍ରହ କରିନିଅନ୍ତୁ |" 


ସେତେବେଳକୁ କବିଙ୍କର ଅନେକ ନୂଆଲେଖା ପ୍ରସ୍ତୁତ ହୋଇଯାଇଥ୍‌ୁଲା | ତାକୁ ଧରି ସେ ନିଜ 
ପୁସ୍ତକ ଆଣିବାକୁ ବାହାରି ପଡ଼ିଲେ | ତାଙ୍କୁ ଭେଟି ସମ୍ପାଦକ ମହାଶୟ କହିଲେ-"ଆପଣଙ୍କର 
ଲେଖାଗୁଡ଼ିକ ଅତ୍ୟନ୍ତ ଉଚ୍ଚମାନର ହୋଇପାରିଛି | ମୁଁ କେବଳ ଆପଣଙ୍କର ଧୈର୍ଯ୍ୟ ପରୀକ୍ଷା 
ପାଇ ଏମିତି କହିଥୂଲି | ଆପଣ ପରୀକ୍ଷାରେ ଉତ୍ତୀର୍ଣ୍ଣ ହୋଇଛନ୍ତି | ଆପଣ ଏବେ ଯାହା 
ଲେଖୁବେ, ତାହା ଧାରାବାହିକ ଭାବରେ ଆମ ପତ୍ରିକାରେ ପ୍ରକାଶ ପାଇବ | ବର୍ଷଶେଷରେ 
ଆପଣଙ୍କୁ ଉପଯୁକ୍ତ ସମ୍ମାନ ପ୍ରଦାନ କରାଯିବ | ଆପଣ ଧୈର୍ଯ୍ୟର ସହ ପ୍ରତିଦିନ କିଛି କିଛି 
ଲେଖ୍‌ ଚାଲନ୍ତୁ | ସମୟ ତା'ର ମୂଲ୍ୟ କଳନା କରିବ | 

ଗପ-61 


ବିଜୁ ମାଆ ଥରେ ଖୁସିହେଉ 


ରାଜୁ ଓ ବିଜୁ ଦୁହେ ଗୋଟିଏ ସ୍କୁଲରେ ଗୋଟିଏ ଶ୍ରେଣୀରେ ପାଠ ପଢ଼ନ୍ତି | ରାଜୁର ବାପା ଜଣେ 
ବଡ଼ ଅଫିସର | ସମାଜରେ ତାଙ୍କର ସମ୍ମାନ ବହୁତ ବେଶି | ନିଜର ବଡ଼-ପକ୍କାଘରେ ସେମାନେ 
ରହନ୍ତି | ତାଙ୍କଘରେ ଅନେକ ଚାକର ବାକର ଥାଆନ୍ତି | ଦୁଇଟା ବଡ଼-କୁକୁର ଦାଣ୍ଡ ଦୁଆରେ 
କଡ଼ା ପହରା ଦିଅନ୍ତି | 


ବିଜୁର ବାପା ଜଣେ ପ୍ରାଥମିକ ବିଦ୍ୟାଳୟର ଶିକ୍ଷକ | ତାଙ୍କର ଦରମା ବହୁତ କମ | ସେମାନେ 
ସେହି ସହରରେ ଗୋଟାଏ ଛୋଟ ଭଡ଼ାଘରେ ରହନ୍ତି | 


ପ୍ରତିଦିନ ପାଞ୍ଚଟା ବେଳେ ରାଜୁ ଆସି ବିଜୁ ସହିତ ମିଶି ବିଭିନ୍ନ ପ୍ରକାର ଖେଳ ଖେଳେ | 
ବିଜୁଘରେ ଗୋଟିଏ ଜାଗାରେ ବସି ଦୁଇସାଙ୍ଗ ପାଠ ପଢ଼ନ୍ତି | ସ୍କୁଲର ଶିକ୍ଷକ ଯାହା ପାଠ 
ଦିଅନ୍ତି, ତାକୁ ସେ ଦୁହେଁ କଥାବାଉ୍ାଁହୋଇ ଠିକ ସମୟରେ କରିଦିଅନ୍ତି | ପ୍ରଥମ ଶ୍ରେଣୀରୁ 
ପଞ୍ଚମ ଶ୍ରେଣୀ ପର୍ଯ୍ୟନ୍ତ ପ୍ରତ୍ୟେକ ପରୀକ୍ଷାରେ ସେ ଦୁଇଜଣ ପ୍ରାୟ ସମାନ ମାର୍କ ପାଆନ୍ତି | କିନ୍ତୁ 
ଗୋଟିଏ ଦୁଇଟି ଅଧ୍ବଵକ ନମ୍ବର ରଖୁ ରାଜୁ ପ୍ରଥମ ସ୍ଥାନରେ ରହିଯାଏ | ପ୍ରତିବର୍ଷ ବାର୍ଷିକ 
ଉତ୍ସବକୁ ରାଜୁର ବାପା-ମାଆ ଦୁହେ ରାଜୁ ସହିତ ମଞ୍ଚ ଉପରକୁ ଯାଇ ରାଜୁର ସାର୍ଟିଫିକେଟ ଓ 
ପୁରସ୍କାର ଆଣନ୍ତି | ବିଜୁ ମଞ୍ଚତଳେ ବସି ତାଳିମାରି ଖୁସିହୁଏ | 


ପ୍ରତିବର୍ଷ ସେ ପ୍ରଥମହୋଇ ପୁରସ୍କାର ପାଉଥୂଲେ ବି ରାଜୁ ମନରେ କେବେ ଗର୍ବ ନଥାଏ | ବରଂ 
ସେ ବିଜୁକୁ କହେ-"ତୁ ଏବେଠାରୁ ପରୀକ୍ଷା ଖାତାରେ ଲେଖୁସାରି ଶେଷରେ ଆଉଥରେ ଦେଖୁ 
ନେଉଥୂବୁ | କେଉଠି କେମିତି ଟିକେଭୂଲ ରହିଯାଇଥ୍‌ଲେ ସଂଶୋଧନ କରିଦେବୁ | ଦେଖ୍‌ବ୍ର, 
ଆସନ୍ତା ପରୀକ୍ଷାରେ ଡୁ ମୋଠାରୁ ଅଧବକ ନମ୍ବର ରଖୁପାରିବୁ | କାରଣ, ମୁଁ ଜାଣେ ତୁ ମୋଠାରୁ 
ଅଧୁକ ବୁଝିପାରୁ | ମୁଁ ଯେଉପାଠ ବୁଝିପାରେନା, ଡୁ ପରା ମୋତେ ବୁଝେଇଦେଉ | ତେଣୁ 


ତୋତେ ଅଧ୍ବକ ନମ୍ବର ମିଳିବା କଥା |” 


ରାଜୁ ଅଧ୍ବକ ନମ୍ବର ପାଇ ସବୁବେଳେ ପ୍ରଥମ ହେଉଥୁବାରୁ ବିଜୁ କେବେ ମନଦୁଃଖ କରେନା | 
ସେ କହେ-“ଆରେ ଭାଇ ! ତୁ ତ ମୋର ଅନ୍ତରଙ୍ଗ ସାଙ୍ଗ | ଡୁ ପ୍ରଥମ ହେଲେ, ମୁଁ ପ୍ରଥମ 

ହେଲାପରି ଲାଗେ | ସେଥ୍ପାଇଁ ମୋ ମନରେ ଟିକିଏ ବି ଦୁଃଖ ନଥାଏ | ପ୍ରକୃତରେ ତୁ ହେଉଛୁ- 
ଆମ ସ୍କୁଲର ଗର୍ବ ଓ ଗୌରବ | ଏଇମିତି ତୁ ସବୁଥର ଆମଶ୍ରେଣୀରେ ପ୍ରଥମ ହେଉଥା' | 
ଆମକୁ ଖୁସି ଦେଉଥା' |” 


ଏ' ବର୍ଷ ଅନଲାଇନରେ ଷଷ୍ଠ ଶ୍ରେଣୀରେ ଯେଉଁ ଷଣ୍ମାସିକ ପରୀକ୍ଷା ହେଇଥୁଲା, ସେଥୁରେ ମଧ୍ଯ 
ରାଜୁ ସର୍ବାଧ୍ଵକ ନମ୍ବର ରଖ ପ୍ରଥମ ହେଇଥୁଲା | କିନ୍ତୁ ବାର୍ଷିକ ପରୀକ୍ଷାରେ ରାଜୁ ବହୁତ କମ 
ନମ୍ବର ରଖୁବାରୁ ବିଜୁ ପ୍ରଥମ ହେଇଗଲା | ସମସ୍ତ ପିଲା ଓ ଶିକ୍ଷକ ରାଜୁର ପରୀକ୍ଷାଫଳ ଦେଖୁ 
ଆଶ୍ଚର୍ଯ୍ୟ ହେଲେ | ଶିକ୍ଷକମାନେ ଦୁଇଜଣଙ୍କର' ପରୀକ୍ଷାଖାତାକୁ ଆଉଥରେ ଦେଖ୍ବଲେ | 
ସତରେ ରାଜୁ ଦୁଇଟି ପ୍ରଶ୍ନର ଉତ୍ତର ମୋଟେ ଲେଖୁନାହିଁ | ରାଜୁର ବାପା-ମାଆ ଦୁହେଁ 
ମନଦୁଃଖ କରି ତାକୁ ଏହାର କାରଣ ପଚାରିଲେ | 


Ww 


ରାଜୁ ସିଧା ସିଧା ତାଙ୍କୁ କହିଦେଲା-“ଏ'ବର୍ଷ ବିଜୁକୁ ପ୍ରଥମ କରିବା ପାଇ ମୁଁ ଦୁଇଟି ପ୍ରଶ୍ନର 
ଉତ୍ତର ଦେଇନଥୁଲି | କାରଣ ତମେ ଦୁଇଜଣ ପ୍ରତିବର୍ଷ ବାର୍ଷିକ ଉତ୍ସବରେ ମଞ୍ଚ ଉପରକୁ ଯାଇ 
ପୁରସ୍କାର ଆଉ ସାର୍ଟିଫିକେଟ ଆଣୁଛ | ମୋ ପ୍ରିୟସାଙ୍ଗର ବାପା-ମାଆ ଦୁହେଁ କେବେ ମଞ୍ଚ 
ଉପରକୁ ଯାଇ ପାରୁନାହାନ୍ତି | ସେମାନଙ୍କୁ ମୁଁ ଭଲଭାବେ ଜାଣେ | ସେମାନେ ମୋତେ ବହୁତ 
ଭଲ ପାଆନ୍ତି | ସେମାନେ ଏଥର ମଞ୍ଚ ଉପରକୁ ଯାଇ ଖୁସି ହୁଅନ୍ତୁ ଏକଥା ମୁଁ ଚାହେ | ମୋ 
ସାଙ୍ଗ ବିଜୁର ଖୁସି ଦେଖବାକୁ ମୋର ଭାରି ଇଚ୍ଛା ହେଲା | ତେଣୁ ମୁଁ ଜାଣି ଜାଣି ଏଭଳି କରିଛି |" 


ପୁଅର ସ୍ପଷ୍ଟ କଥାଶୁଣି ରାଜୁର ବାପା-ମାଆ ଦୁହେଁ ପରସ୍ପର ମୁହଁକୁ ଚାହିଁ ରହିଲେ | ରାଜୁର ବନ୍ଧୁ 
ପଣିଆକୁ ପ୍ରଶଂସା କରି ଖୁସିହେଲେ | ରାଜୁର ମାଆ କହିଲେ-“ ମୋ ପୁଅ ଠିକକଥା କହିଛି | 
ସେ ଯାହା କରିଛି, ମୁଁ ସେଥ୍‌ରେ ଖୁସି | ମୋ ଭଳି ବିଜୁର ମାଆ ବି ଥରେ ମଞ୍ଚ ଉପରକୁ ଯାଇ 
ଖୁସିହେଉ |” 


000 

ଗପ-62 


ଗଧ ଓ ମାଙ୍କଡ଼ କଥା 


ଗୋଟାଏ ଅରମା ଅଳିଆ ଜାଗାରେ ପୁଳାଏ ଖଣ୍ଡ ଗବଗଛ ଉଠିଥାଏ | ସେ ଜାଗାକୁ କେହି 
ଯାଆନ୍ତି ନାହିଁ | ଗୋଟାଏ ଗଧ ସେହି ଗବଗଛଥ ମୂଳେ ଠିଆ ହୁଏ | ସବୁବେଳେ ମୁଣ୍ଡ ତଳକୁ କରି 
ମନଦୁଃଖରେ ଥବାଭଳି ଲାଗେ 


ଥରେ ଗୋଟାଏ ମାଙ୍କଡ଼ ତା' ପାଖରେ ଯାଇ ପହଞ୍ଚିଲା | ତାକୁ ଦେଖୁ ଗଧ ବୋକାଙ୍କ ଭଳି 
ମଟମଟ ଚାହିଁ ରହିଲା | ଚଗଲା ମାଙ୍କଡ଼ ଏପଟ ସେପଟ ହେଉହେଉ ଗଧ ପିଠିରେ ଯାଇ ବସି 
ପଡ଼ି ତା' ଲମ୍ବାକାନକୁ ମଜବୁତ କରି ଧରିରହିଲା | ଓଜନିଆ ଜିନିଷ ଲଦିଦେଲେ ଗଧ ଯେମିତି 
ଚାଲିବା ଆରମ୍ଭ କରିଦିଏ, ଠିକ ସେଇମିତି ମାଙ୍କଡ଼କୁ ପିଠିରେ ବସାଇ ସେ ବଜାର ଭିତରକୁ 
ଚାଲିଲା [ ତାଙ୍କୁ ଯିଏ ଦେଖୁଲା, ସିଏ ହସିଲା | ପିଲାମାନେ ତାଳିମାରି ଖୁସିହେଲେ | 
କୁକୁରମାନେ ଦୂରରୁ ଥାଇ ଭୁକିହେଲେ | ମାଙ୍କଡ଼ ମଜାରେ ବଜାର ବୁଲିସାରି ଶେଷରେ ପୁଣି 
ସେହି ଗବଗଛ ମୂଳକୁ ଫେରିଲା | ଗଧ ପିଠିରୁ ଓହ୍ଲାଇବାକୁ ତା'ର ଇଚ୍ଛା ହେଉନଥାଏ | ଗଧ ବି 
ତାକୁ ଓହ୍ଲେଇ ଯିବାକୁ କହିଲା ନାହିଁ| 


ମାଙ୍କଡ଼ ସେଇମିତି ଗଧ ଉପରେ ବସିରହି ତାକୁ ପଚାରିଲା-“ଆରେ ଗଧ ! ତୁ ଏକାଏକା ଏମିତି 
ଅରମା ଅଳିଆ ଜାଗାରେ ଠିଆହେଇ ରହୁଛୁ କାହିଁକି ୨ ତୋର କିଛିକାମ ନାହିଁ କି ? ଡୁ ପରା 
ଗୋଟାଏ ଗୃହପାଳିତ ପଶୁ | ତୋ ଦେହରେ ବହୁତ ବଳ ଅଛି | ତୋର ତ ମାଲିକ କେହି ଜଣେ 
ଥୂବେ | ତୃ ତାଙ୍କ ଘରେ ଯାଇ ରହୁନୁ ? ସେ ତୋତେ ବଢ଼ିଆ ବଢ଼ିଆ ଜିନିଷ ଖାଇବାକୁ ଦେବେ | 
ତୋତେ ଗାଧୋଇ ଦେବେ | ତୋର ଦେହ ଖରାପ ହେଲେ-ସେବା-ଯତ୍ନ କରିବେ | ଅଳିଆ 
ଅରମା ଜାଗାରେ ରହିଲେ, ତୋ ଦେହ ଅସୃସ୍ଥ ହେଇଯିବ | ତୋ ମନ ଭଲ ରହିବ ନାହିଁ | କାମ 
କରିବାକୁ ଆଗ୍ରହ ଆସିବ ନାହିଁ | ପରିବେଶ ଅନୁସାରେ ସମସ୍ତଙ୍କର ପ୍ରକୃତି ବଦଳିଯାଏ, ଏକଥା 
କ'ଣ ତୋତେ କେହି କେବେ କହି ନାହାନ୍ତି ?” 


ଗଧ କହିଲା-"କ'ଣ କହିବି ଭାଇ ! ମୋର ଭାଗ୍ୟ ଖରାପ | ମୁଁ ଗୋଟାଏ ଧନୀ ଗଧଘରେ ଜନ୍ମ 
ହେଇଥ୍‌ଲି | ମୋର ବାପା-ମାଆ ଦୁହେଁ ମୋତେ ବହୁତ ସ୍ବେହ ଆଦର କରୁଥୂଲେ | ଧନ-ଧନ 

ବୋଲି ଡାକୁଥୂଲେ | ଦାମୀ ସୁଲରେ ମୋ ନାମ ଲେଖେଇ ଦେଇଥୁୂଲେ | ଚାରି-ପାଞ୍ଚ ଜାଗାରେ 
ମୁଁ ଟିଉସନ ବି କରୁଥ୍‌ଲି | କିନ୍ତୁ ପାଠରେ ମୋ ମନ ଲାଗୁନଥୁଲା | ବଢ଼ିଆ ଜିନିଷ ଖାଇ, ମାଆର 
ନରମ କୋଳରେ ଶୋଇବାକୁ ମୋତେ ବହୁତ ଭଲ ଲାଗୁଥୁଲା | 


ମୋର ପାଠହେଉ ନଥ୍‌ବାରୁ ଦିନେ ମୋତେ ଗୁରୁଜୀ ଖୁବଜୋରରେ ପିଟିଲେ | ମୋ ପିଠି 
ଫାଟିଗଲା | ମୋ ପିଠିକୁ ଦେଖ ମୋ ମାଆ ବହୁତ କାନ୍ଦିଲା | ମୋ ବାପା ତ ଭାରି ରାଗିଥୂଲେ, 
ସେ ଯାଇ ଗୁରୁଜୀଙ୍କୁ ମାରି ମୋର ପାଠପଢ଼ା ବନ୍ଦ କରିଦେଲେ | ଗୁରୁଜୀଙ୍କ ଅଭିଶାପ ମୋ 
ଉପରେ ପଡ଼ିଗଲା | ତା'ପରେ ମୁଁ ମଜାରେ ଖେଳାବୁଲା କଲି | ଦୁଷ୍ଟପିଲାଙ୍କ ସହିତ ମିଶି 
ବଦମାସୀ କଲି | ବାପାଙ୍କ ଧନରେ ସିନା ଖୁସିରେ ମୋର ଦିନ କଟି ଯାଉଥୁଲା | କିନ୍ତୁ ବାପା- 
ମାଆ ମରିଗଲା ପରେ ମୁଁ ଅସହାୟ ହେଇଗଲି | ମୋର କେହି ଭଲସାଙ୍ଗ ନଥୂଲେ | ତେଣୁ ମୁଁ 
ଏବେ ଏକୁଟିଆ | 

ମୋତେ ତ କିଛିକାମ କରି ଆସେନାହିଁ | ତେଣୁ ସବୁବେଳେ ଶୋଇ ରହିବାରୁ ଅଳସୁଆ 
ହେଇଗଲି | ମୋତେ କେହି କିଛିକାମ କରିବାକୁ ଦେଲେନାହିଁ | ଯିଏ ଦେଖୁଲା-ମାରି 
ଗୋଡ଼େଇଲେ | ଓଜନିଆ ଜିନିଷ ମୋ ପିଠିରେ ଲଦି ମୋତେ ବାଡ଼େଇଲେ | ଗଧ ଗଧ କହି 
ଚିଡ଼େଇଲେ | ମୋର ନିଜର କିଛି ବୁଦ୍ଧି ନ ଥବାରୁ ମୁଁ ସବୁକଷ୍ଟକୁ ସହିଯାଏ | 

କେତେଦିନ ହେଲା-ମୁଁ ମାଡ଼ ଭୟରେ ଏହି ଅଳିଆ ଅରମା ଜାଗାରେ ଲୁଚି ଠିଆହେଇ ରହୁଛି | 
ମୋର କେହି ମାଲିକ ନାହାନ୍ତି | ମୋର ଯତ୍ନ କିଏ ନେବ ? ସେହିକଥା ଭାବିଭାବି ମୁଁ 
ସବୁବେଳେ ମନଦୁଃଖରେ ଥାଏ |" 


ଗଧର ସବୁକଥା ଶୁଣିସାରି ମାଙ୍କଡ଼ ତାକୁ କହିଲା-“ ତୋ କଥାଶୁଣି ମୋର ବି ମନଦୁଃଖ 
ହେଇଯାଉଛି | କିନ୍ୁ ଅଳସୁଆ, ବୋକାମାନଙ୍କୁ କିଛି ପରାମର୍ଶ ଦେଲେ କିଛିଲାଭ ହେବନାହିଁ | 
ଭାଗ୍ୟ କାହାର କେବେ ଖରାପ ନଥାଏ | ନିଜବୁଦ୍ଧି ବଳରେ ସମସ୍ତେ ନିଜର ଭାଗ୍ୟକୁ ବଦଳାଇ 
ଦେଇପାରନ୍ତି | ଅତିଗେହ୍ନାରେ ବଢ଼ି, ଯିଏ ପାଠକୁ ହେୟଜ୍ଞାନ କରେ, ଶୋଇବାକୁ ଯିଏ ବେଶି 
ଭଲପାଏ, ଆଉ ଅଳସୁଆ, ଠକ ହୋଇଯାଏ, ତା'ର ଦୁଃଖ ବଢ଼ିବଢ଼ି ଯାଏ | ତେଣୁ ମୁଁ ତୋତେ 
କିଛି ସାହାଯ୍ୟ କରିପାରିବି ନାହିଁ| ତେଣେ ମୋର ବହୁତ କାମ ଅଛି, ମୁଁ ଯାଉଛି |" 

ଏତିକି କହି ମାଙ୍କଡ଼ ଡିଆଁମାରି ଗୋଟାଏ ବଡ଼ଗଛ ଉପରକୁ ଚଢ଼ିଗଲା | 

000 

ଗପ-63 


ତାନ୍ତ୍ରିକର କର୍ମଫଳ 


ଜଣେ ତାନ୍ତିକ କାଳୀ ସାଧନା କରୁଥ୍‌ଲେ | ତନ୍ତ୍ରବଳରେ ସେ ଯାହା ଚାହିଁବେ, ତାହା 
କରିପାରିବେ ବୋଲି ତାଙ୍କର ବିଶ୍ବାସ ଥାଏ | ତେଣୁ ସେ ଅଖୁଆ ଅପିଆ ରହି କଠୋର ସାଧନା 
କରୁଥୁଲେ | ନିଜହାତକୁ କାଟି କାଳୀମାତାଙ୍କୁ ରକ୍ତ ଦେଉଥ୍‌ଲେ ବୋଲି ଲୋକେ କହନ୍ତି | ମଣିଷ 
ଖପୁରୀରେ ସିନ୍ଦୁର ଲଗାଇ ସେ କେତେ କ'ଣ ପୂଜା କରନ୍ତି | ଡରୁଆଲୋକ କେହି ତାଙ୍କ ପାଖକୁ 
ଯାଆନ୍ତି ନାହିଁ | କିନ୍ତ କେତେକ ଖଳଲୋକ ତାଙ୍କୁ ଭାରି ପ୍ରଶଂସା କରନ୍ତି | କାହାର କିଛି ଅନିଷ୍ଟ 
କରିବା ପାଇଁ ସେମାନେ ତାନ୍ତ୍ରିକଠାରୁ ପରାମର୍ଶ ନିଅନ୍ତି | ବିଭିନ୍ନ ପ୍ରକାର ଭୟ ଦେଖାଇ ସେ 
ତାନ୍ତ୍ରିକ ନିଜର ପ୍ରଚାର କରି ଚାଲିଥାନ୍ତି | 


କେହି କେହି ବିପଦରେ ପଡ଼ିଥ୍‌ବା ଲୋକଯାଇ ସେ ତାନ୍ତ୍ରିକ ପାଖରେ ଶରଣ ପଶନ୍ତି | ଥରେ 
ଯିଏ ସେ ତାନ୍ତ୍ରିକ ଜାଲରେ ପଡ଼ିଯାଏ, ସେ ଆଉ ମୁକୁଳି ପାରେନାହିଁ | ବାରମ୍ବାର ତାଙ୍କୁ 
ଦେଖାକରି ଦାନ ଦେଇଦେଇ ତଳିତଳାନ୍ତ ହେଇଯାଏ | ଶେଷରେ ସେହିଲୋକଟି ନିଜର 
ଅନେକ କ୍ଷତି କରିପକାଏ | 


=~ ~~ —~ 


ଥରେ ସେ ତାନ୍ତିକ ପ୍ରଚାର କରିଦେଲେ-"ମୁଁ କାଳୀ ସାଧନା କରି ସିଦ୍ଧିଲାଭ କରିସାରିଛି | ମୁଁ 
ଏବେ ମଣିଷକୁ ମେଣ୍ଟା କରିପାରିବି | ଚଢ଼େଇକୁ ମଣିଷ କରିପାରିବି | ଶୂନ୍ୟରୁ ସାପ-ବେଙ୍ଗ, 
ଏମିତିକି ବାଘକୁ ଆଣି ଦେଖାଇଦେଇ ପାରିବି | ଦୂରରୁ ଥାଇ ଶତ୍ରୁର ଘରେ ନିଆଁ ଲଗେଇ 
ଦେଇପାରିବି |” 


ତାଙ୍କକଥା ଶୁଣି ତାଙ୍କର କେତେଜଣ ଭକ୍ତ ଏହି କଥାକୁ ପ୍ରଚାର କରିଚାଲିଲେ | ଏକଥା ଶୁଣି 
ଅନ୍ୟ ଜଣେ ତାନ୍ତ୍ରିକ ଆସି ସେଇଠି ପହଞ୍ଚିଲେ | ସିଏ ବି ସାଧନା କରି ସିଦ୍ଧିଲାଭ କରିଥୂଲେ | 
ଦୁଇଜଣ ତାନ୍ତିକ ପରସ୍ପରର ସିଦ୍ଧି ଓ ଜ୍ଞାନକୁ ନେଇ ଗର୍ବ-ଅହଂକାର କରୁଥ୍‌ଲେ | ସେମାନେ 
ନିଜର ଶକ୍ତିକୁ ପ୍ରଦର୍ଶନ କରିବାକୁ ସ୍ଥିରକଲେ | ବାହାରୁ ଆସିଥ୍‌ବା ତାନ୍ତିକ ଆଗ ଗୋଟାଏ 


ବେଙ୍ଗକୁ ସୁନ୍ଦରୀ ଝିଅରେ ପରିଣତ କରିଦେଲା | ତାକୁ ଦେଖୁ ଭକ୍ତମାନେ ଆଶ୍ଚର୍ଯ୍ୟ 

ହୋଇଗଲେ | ସେ ତାଙ୍କର ଗୁରୁ ତାନ୍ତିକକୁ ନିଜର ଶକ୍ତି ଦେଖାଇବାକୁ ଅନୁରୋଧ କଲେ | 
ନିଜର ଅହଂକାର ପ୍ରଦର୍ଶନ କରିବାକୁ ଯାଇ ତାନ୍ତ୍ରିକ ଜଣକ ଶୂନ୍ୟରୁ ଜଣେ ଯୁବକକୁ ଟାଣି 
ଆଣିଲେ | ସେ ଯୁବକ ଜଣକ ସୁନ୍ଦରୀ ଝିଅକୁ ନେଇ କୁଆଡ଼େ ଉଭାନ ହୋଇଗଲା | 


ଦ୍ବିତୀୟଥର ପୁଣି ନିଜର ଅହଂକାର ଦେଖାଇ ବାହାର ତାନ୍ତିକ ମନ୍ତ୍ରପଢ଼ି କହିଲେ-"ଗୋଟାଏ 
ମଲାସାପ ଆସି ସେ ତାନ୍ତ୍ରିକ ବେକରେ ଝୁଲିପଡ଼ୁ |"ସତକୁ ସତ ଗୋଟାଏ ମଲାସାପ ଆସି 
ତାନ୍ତିକ ବେକରେ ଝୁଲିପଡ଼ିଲା | ଏହା ଦେଖ୍‌ ଭକ୍ତମାନେ ରାଗିଗଲେ | ସେ ନିଜଗୁରୁଙ୍କୁ 
କହିଲେ-“ ଆପଣ ଶୂନ୍ୟରୁ ଗୋଟାଏ ମହାବଳ ବାଘ ଆଣନ୍ତୁ | ଏହି ତାନ୍ତିକକୁ ଖାଇଯିବାକୁ 


କୁହନ୍ତୁ |" 


ଭକ୍ତଙ୍କ କଥା ଅନୁସାରେ ସେ ତାନ୍ତ୍ରିକ ମନ୍ତ୍ରପଢ଼ି ମହାବଳ ବାଘକୁ ଆମନ୍ତ୍ରଣ ଝଲେ | ସତକୁ ସତ 
ଗୋଟାଏ ମହାବଳ ବାଘ ଆସି ସେଇଠି ଠିଆହେଇ ଗର୍ଜନ କଲା | ତା'ର ଭୟଙ୍କର ରୂପକୁ 
ଦେଖୁ ଭକ୍ତମାନେ ଚେତା ହରେଇ ସେଇଠି ପଡ଼ିଗଲେ | ମହାବଳ ବାଘ ପ୍ରଥମେ ଜଣେ 
ତାନ୍ତ୍ରିକକୁ ମାଡ଼ି ବସିଲା | ତା' ତଣ୍ଟିକୁ ଫୁଟେଇ ରକ୍ତ ପିଇଗଲା | ତାକୁ ଦେଖୁ ଅନ୍ୟ ତାନ୍ତ୍ରିକ 
ଜୀବନ ବିକଳେ ଧାଇଁ ପଳାଇବାକୁ ବାହାରିଥୂଲେ | ମହାବଳ ବାଘ ପାଟିରେ ତ ରକ୍ତ ଲାଗିଛି, 
ସେ ବୁଲିପଡ଼ି ତାଙ୍କୁ ମଧ୍ଯ ମାଡ଼ିବସିଲା | ଦୁଇଜଣ ଅହଂକାରୀ ତାନ୍ତ୍ରିକଙ୍କୁ ମାରି ବାଘ କୁଆଡ଼େ 
ଉଭାନ ହେଇଗଲା | ଭକ୍ତମାନଙ୍କର ଚେତା ଫେରିବା ପରେ ସେମାନେ ଦେଖୁଲେ-ଦୁଇଜଣ 
ଅହଙ୍କାରୀ ତାନ୍ତିକ ମରି ପଡ଼ିଛନ୍ତି | ସେମାନେ ଜୀବନ ବିକଳେ ନିଜ ନିଜର ଘରକୁ ଧାଇଁ 
ପଳାଇଗଲେ | ଆଉ କେବେ ସେ ଜାଗାକୁ ଆସିଲେ ନାହିଁ | ଡରୁଆ ଲୋକମାନେ 
ସେହିଦିନଠାରୁ ଶାନ୍ତିରେ ରହି କହିଲେ-“ପରର କ୍ଷତି କରିବାକୁ ତନ୍ତ୍ରମନ୍ତ୍ର କରୁଥୁବା ଲୋକ 
ଏମିତ ସେହି ତନ୍ତ୍ରବଳରେ ନିଜେ ମରନ୍ତି |” 


000 

ଗପ-64 


ଦୁଷ୍ଟପାଇଁ ଦଣ୍ଡ ଥୁଆ 


ଜଙ୍ଗଲର ରାଜା ସିଂହ ଯେମିତି ବୁଦ୍ଧିମାନ, ସେମିତି ବଳବାନ ଥୁଲେ | ସେ ପଶୁମାନଙ୍କୁ ଶିକ୍ଷିତ, 
ଚତୁର ଆଉ ବୁଦ୍ଧମାନ କରିବା ପାଇଁ ଜଙ୍ଗଲରେ ଗୋଟାଏ ବିଦ୍ୟାଳୟ ଖୋଲିଥୁଲେ | ସେଇଠି 
ସବୁ ପ୍ରକାର ପଶୁମାନଙ୍କର ଛୁଆ ନାମ ଲେଖେଇଲେ | ସିଂହ କହିଥୂଲେ-"ଏହି ବିଦ୍ୟାଳୟକୁ 
ଏକ ଆଦର୍ଶ ବିଦ୍ୟାଳୟ କରିବାକୁ ହେବ | ହିଂସ୍ରପଶୁର ଛୁଆମାନେ ନିରୀହପଶୁର ଛୁଆମାନଙ୍କୁ 


ମାରିବେ ନାହିଁ | ସମସ୍ତେ ଭାଇ-ଭଉଣୀ ପରି ମିଳିମିଶି ଖୁସି ମନରେ ପାଠ ପଢ଼ିବେ" 


ସିଂହରାଜାଙ୍କ ଆଦେଶରେ ହନୁମାଙ୍କଡ଼ ଶିକ୍ଷକ ଭାବରେ ନିଯୁକ୍ତି ପାଇଲେ | ବାଘ ସେ 
ବିଦ୍ୟାଳୟରେ ପ୍ରଧାନଶିକ୍ଷକ ହେଲେ | କୋକିଶିଆଳ ଜଙ୍ଗଲରୁ ସବୁପ୍ରକାର ପଶୁଙ୍କର ପିଲାଙ୍କୁ 
ଡାକି ଆଣିବା ଦାୟିତ୍ଵରେ ରହିଲା | ଗୋଟାଏ ବଡ଼ ବରଗଛ ମୂଳେ ବିଦ୍ୟାଳୟ ଚାଲିଲା | ଡରୁଆ 
ପଶୁ ଛେଳିଛୁଆ, ମେଣ୍ଚାଛୁଆ, ହରିଣଛୁଆ, ଠେକୁଆ ଛୁଆ, ଘୋଡ଼ାଛୁଆଙ୍କ ସହିତ ହାତୀଛୁଆ 
ଆସି ପଛଧାଡ଼ିରେ ବସିଲେ | ସେହିପରି ହିଂସ୍ର ପଶୁ ବାଘ, ଗଧ୍ଵଆ, ହେଟା, ବଣକୁକୁର, 
ବିଲୁଆ, ବାହାଁ, କଟାସମାନଙ୍କ ଛୁଆମାନେ ଆଗଧାଡ଼ିରେ ବସି ପାଠ ପଢ଼ିଲେ | ପ୍ରଧାନଶିକ୍ଷକ 
ବାଘ ଆସି ବିଦ୍ୟାଳୟର ନୀତି-ନିୟମ କହିଦେଲେ | ଯିଏ ଶୃଙ୍ଖଳା ଭାଙ୍ଗିବ, ସେ କଠୋର ଦଣ୍ଡ 
ପାଇବ ବୋଲି ଜଣାଇ ଦେଇଥୁଲେ | 


ଗଛମୂଳରେ ବସି ଶିକ୍ଷକ ମାଙ୍କଡ଼ ପାଠ ପଢ଼ାଉଥୂଲେ | ପାଠପଢ଼ା ଶେଷରେ ସେ ଗଛ ଉପରକୁ 
ପଶୁଛୁଆମାନେ ଶୃଙ୍ଖଳା ରକ୍ଷାକରି ପାଠ ପଢ଼ିଲେ | କିନ୍ତୁ ଧୀରେ ଧୀରେ ଦୁଷ୍ଟ 
ପଶୁଛୁଆମାନଙ୍କର ନିଜସ୍ଵ ପ୍ରକୃତି ବାହାରିଲା | ପ୍ରଧାନଶିକ୍ଷକଙ୍କ ଦୁଷ୍ଟପୁଅ ବାଘଛୁଆଟି 
ଅନ୍ୟମାନଙ୍କୁ ଚିଡ଼େଇଲା- “ହାତୀଛୁଆ ଶୁଣ୍ଚ ଗଛଡାଳ ପରି ଦିଶୁଛି, ଘୁଷୁରିଟା ମଇଳା 
ଖୁଆଜୀବ, ହେଟାଟା ଅଇଣ୍ଠା ଖଆପଶ୍ୁ, ଛେଳି-ମେଣ୍ଟାଛୁଆଙ୍କ କଥା କାନ୍ଦିବା ଭଳି ମେ-ମେ, 
ଭେ ଭୈ ଶୁଭୁଛି | ଠେକୁଆ ଗୋଟାଏ ବେଲୁନ ଭଳି ଦିଶୁଛି |" 

ଏଭଳି ବାଜେକଥା କହି ପିଲାମାନଙ୍କ ମନରେ ଘୃଣାଭାବ ସୃଷ୍ଟିକଲା | ତା'ର ଏଭଳି କଥାକୁ 
କେହି ପସନ୍ଦ କରୁନଥୁଲେ | 

ବାଘଛୁଆର ବିଶୃଙ୍ଖଳିତ ଆଚରଣ ଶିକ୍ଷକ ମାଙ୍କଡ଼ଙ୍କୁ ଭଲଲାଗେ ନାହିଁ ସତ, କିନ୍ତୁ ବାଘଛୁଆ 
ପ୍ରଧାନଶିକ୍ଷକଙ୍କ ପୁଅ ହୋଇଥୁ୍‌ବାରୁ ତାକୁ କିଛି କହିପାରନ୍ତି ନାହିଁ | କେତେଥର ସେ ପାଠ 
ପଢ଼ାଉଥ୍‌ବା ସମୟରେ ବାଘଛୁଆକୁ ପରୋକ୍ଷରେ ତାଗିଦ କରିଛନ୍ତି | କିନ୍ତୁ ଫଳକିଛି 
ହେଉନଥୁଲା | 


ଦିନେ ସେ ଜଙ୍ଗଲିଗଛର ଫୁଲ, ଫଳ, ପତ୍ରର ଖିଷଧୀୟ ଗୁଣ ବିଷୟରେ ପାଠ ପଢ଼ାଉଥୂଲେ | 
ପାଟି ଗନ୍ଧହେଉଥୁଲେ କେମିତି ଦାନ୍ତ ଘଷିବାକୁ ହୁଏ, ସେ ବିଷୟରେ ଶିକ୍ଷକ ବୁଝାଉଥ୍‌ଲେ | 
ବାଘଛୁଆକ୍ର ଉଚିତ ଶିକ୍ଷା ଦେବାକୁ ଏଇଟା ଭଲ ସମୟ ମନେକରି ସେ ପଚାରିଦେଲେ- 
“ତୁମଭିତରୁ କାହାର ପାଟି ବେଶି ଗନ୍ଧାଏ, ହାତ ଟେକ | କେହି ତ ହାତ ଟେକିଲେ ନାହିଁ | କିନ୍ତୁ 
ସମସ୍ତେ ବାଘଛୁଆ ଆଡ଼କୁ ଅନାଇଁ ରହିଲେ | ଶେଷରେ ବାଘଛୁଆ ବାଧ୍ୟହୋଇ ହାତ ଟେକିଲା | 
ଶିକ୍ଷକ ସମସ୍ତଙ୍କୁ ଚାହିଁ ପୁଣି କହିଲେ-"ଆମ ଜୀବ ଜଗତର ସବୁପଶ୍ୁ, ପକ୍ଷୀ, କୀଟ, ପତଙ୍ଗକୁ 
ଭଗବାନ ସୃଷ୍ଟି କରିଛନ୍ତି | ସମସ୍ତଙ୍କୁ କିଛି ଭଲଗୁଣ ସହିତ କିଛି ଖରାପ ଗୁଣ ବି ଦେଇଛନ୍ତି | 
ତେଣୁ କେହି କାହାର ଅଙ୍ଗ-ପ୍ରତ୍ୟେଙ୍ଗକୁ ଦେଖୁ ଥଟ୍ଟା ପରିହାସ କରିବା ଉଚିତ ନୁହେ | 
ବାଘମାନଙ୍କୁ ଭଗବାନ ସିନା ସୁନ୍ଦର ଚେହେରା ଦେଇଛନ୍ତି, କିନ୍ତୁ ତାଙ୍କର ପାଟି ସବୁଠାରୁ ବେଶି 
ଗନ୍ଧହୁଏ | ସେଇଥୂପାଇଁ ତାଙ୍କ ପାଟିରେ ସବୁବେଳେ ମାଳି ଭଣଭଣ ହୁଅନ୍ତି |” 


ଏକଥା ଶୁଣି ସବୁଛୁଆ ଏକସଙ୍ଗେ ହସି ଉଠିଲେ | ଦୁଷ୍ଟବାଘ ଛୁଆକୁ ଭାରିଲାଜ ଲାଗିଲା | 
ସେଦିନ ସେ ଜାଣିପାରିଲା-ଅନ୍ୟର ଖୁଣକୁ ଦେଖ ଉପହାସ, ଥଟ୍ଟା କଲେ, ତାଙ୍କୁ କେମିତି 
ବାଧେ | ସେ ସେହି ଦିନରୁ ଆଉ କାହାରିକୁ କେବେ ଚିଡ଼େଇଲା ନାହିଁ | 


000 

ଗପ-65 


ବିଲୁଆର ଆମ୍ବଖୁଆ 


ଗୋଟାଏ ବଡ଼ ଜଙ୍ଗଲରେ ମାତ୍ର ଗୋଟିଏ ଆମ୍ବଗଛ ଥାଏ | ପ୍ରତିବର୍ଷ ସେଥ୍୍‌ରେ ବଢ଼ିଆ ମିଠା 
ଆମ୍ବ ଫଳେ | ଜଙ୍ଗଲର ପଶୁ-ପକ୍ଷୀ ସେ ଆମ୍ବକୁ ଖାଇବାକୁ ଭାରିଇଚ୍ଛା କରନ୍ତି, କିନ୍ତୁ ଆମ୍ବ 
ପାଚିବା ବେଳକୁ ପଲେ ମାଙ୍କଡ଼ କୁଆଡ଼ ଆସି ସେହି ଗଛରେ ବସି ରୁହନ୍ତି | ଯେଉଁ ଆମ୍ବ 
ପାଚିଯାଏ, ତାକୁ ଆଗତୁରା ଗଛରୁ ତୋଳି ଖାଇଯାଆନ୍ତି | ତେଣୁ ବିଲୁଆ, ଭାଲୁ, ଠେକୁଆ, ବର୍ହା 
ଓ କାଉ ଭଳି ପକ୍ଷୀମାନେ କେବଳ ମାଙ୍କଡ଼ଙ୍କର ଅଇଁଠା ଆମ୍ବ ଟାକୁଆକୁ ଚାଟନ୍ତି | ଭଲଆମ୍ବ 
ଗୋଟିଏ ଖାଇ ନ ପାରି ମନଦୁଃଖ କରନ୍ତି | 


ଦିନେ କାଉ ବିଲୁଆକୁ ଡାକି କହିଲା-“ବିଲୁଆ ଭାଇ ! ଏ' ମାଙ୍କଡ଼ ପଲ ଆମକୁ କେବେ ଗୋଟିଏ 
ବି ଆମ୍ବ ଚାଖୁବାକୁ ଦେବେନାହିଁ | ମୋ ମୁଣ୍ଡରେ ଗୋଟାଏ ଉପାୟ ପଶିଛି | ତମ ଯଦି ମୋ କଥା 
ମାନି ଗୋଟାଏ କାମ କରିବ, ତେବେ ଆମେ ଯେତେଇଛ୍ଛା, ସେତେ ଆମ୍ବ ଖାଇବାକୁ ପାଇବା |” 


କାଉକଥା ଶୁଣି ବିଲୁଆ ଖୁସି ହେଇଗଲା | ତାକୁ କହିଲା-“ସେ ଉପାୟଟା କ'ଣ ଶୀଘ୍ର କହ | ମୁଁ 
ନିଶ୍ଚୟ ସେ କାମଟିକୁ କରିବି | ନିଜେ ନ ପାରିଲେ, ଅନ୍ୟ ପଶୁମାନଙ୍କର ସାହାଯ୍ୟ ନେବି |" 


କାଉ କହିଲା-"ମୁଁ ତ ଛୋଟିଆ ପକ୍ଷୀଟିଏ | ଗାତ ଖୋଲିବା କାମ ମୋଦ୍ରାରା ହେଇପାରେ 
ନାହିଁ | ତମେମାନେ ଜଙ୍ଗଲରେ ବିଭିନ୍ନ ଜାଗାରେ ବହୁତ ଗୁଡ଼ାଏ ଗାତ ଖୋଳିଦିଅ | ମୁଁ ସେହି 
ଗାତରେ ଆମ୍ବ ଟାକୁଆକୁ ନେଇ ପୋତିଦେବି | ସେଥୂରୁ ବହୁତ ଗଛ ଉଠିବ | ସେ ଗଛକୁ ମୁଁ 
ଜଗାରଖା କରିବି | ଗଛ ବଡ଼ ହେଇଗଲେ, ମୁଁ ସେଥ୍‌ରେ ବସାବାନ୍ଧି ରହିବି | ବର୍ଷେ କି ଦୁଇବର୍ଷ 
ଭିତରେ ସେଥ୍‌ରେ ଆମ୍ବ ଫଳିବ | ମୁଁ ସେ ପାଚିଲା ଆମ୍ମକୁ ତୋଳିଆଣି ତଳକୁ ପକେଇବି | 
ତମେମାନେ ଆନନ୍ଦରେ ଖାଇବ | ଲୋକେ କହନ୍ତିଂସହଯୋଗ ମାଧ୍ଯମରେ ବହୁତ ବଡ଼ 
ବଡ଼କାମ ହେଇପାରେ |” 


କାଉର କଥାଟା ବିଲୁଆ ମନକୁ ପାଇଲା | ସେ କହିଲା-"କାଉଭାଇ ! ମୁଁ ତ ନିଜେ ଗାତ ଖୋଳି 

ପାରେ, ମୋର ସାଙ୍ଗ ବାହାଁଭାଇ ମାଟିକୁ ତାଡ଼ି ଗାତ ଖୋଳିପାରେ | ସେହିପରି ଭାଲୁଭାଇ ମଧ୍ଯ 

ତା' ହାତରେ ଗାତ ଖୋଳିପାରିବ | ଠେକୁଆ ଛୋଟହେଲେ କ'ଣ ହେଲା, ସିଏ ବି ବହୁତ ଗୁଡ଼ିଏ 

ଗାତ ଖୋଳିଦେଇ ପାରିବ | ଶୁଭକାମକୁ ତୁରନ୍ତ କରିବାକୁ ପଣ୍ଡିତମାନେ କହିଛନ୍ତି | ଏବେ ମୁଁ 
ଯାଉଛି -ବାହାଁଭାଇ, ଠେକୁଆ ଆଉ ଭାଲୁଭାଇଙ୍କୁ ଡାକି ଏ'କଥା କହିବି | ଆମେ ଚାରିଜଣ ମିଶି 
ଜଙ୍ଗଲର ପୂର୍ବ, ପଶ୍ଚିମ, ଉତ୍ତର, ଦକ୍ଷିଣ ଦିଗରେ ବହୁତ ଗୁଡ଼ିଏ ଗାତ ଖୋଳି ସେଥୂରେ ଶୁଖୁଲା- 
ପଚାପତ୍ରକୁ ଭର୍ଭି କରିଦେବୁ | ତମେ ଯାଅ, ଆମ୍ବଟାକୁଆ ଯୋଗାଡ଼ କର |" 


ବିଲୁଆକଥା ଶୁଣିସାରି କାଉ ତୁରନ୍ତ ଆମ୍ବ ଟାକୁଆ ଗୋଟେଇବାକୁ ସେଇଠୁ ଚାଲିଗଲା | ସତକୁ 
ସତ, ତା'ପରଦିନ କାଉ ଆସି ଦେଖୁଲା-ଜଙ୍ଗଲ ସାରା ଗାତ ଖୋଳା ସରିଛି | ସେ ସେହି 
ଗାତରେ ଗୋଟାଏ ଲେଖା ଆମ୍ବ ଟାକୁଆକୁ ନେଇ ପୋତିଦେଲା | ଅଳ୍ପ କେଇଟା ଦିନ ଭିତରେ 
ସେଥୂରୁ ଆମ୍ବଗଛ ଉଠିଲେ | ବିଲୁଆ, ଭାଲୁ, ଠେକୁଆ ଓ ବାହାଁ ସେ ଗଛକୁ ଜଗାରଖା କଲେ | 
ଗୋଟିଏ ବର୍ଷରେ ଗଛଗୁଡ଼ିକ ଲମ୍ବା ଲମ୍ବା ଡାଳ ବଢ଼େଇ ଉପରକୁ ଉଠିଗଲେ | କାଉ ଆସି 
ସେଥୁରେ ବସା ବାନ୍ଧି ରହିଲା | ଏମିତି ଚାହୁଁଚାହୁ ଆଉ ଗୋଟାଏ ବର୍ଷ ଚାଲିଗଲା | ସେଥୂରେ 
ବଉଳ ଆସିଲା | ତାକୁଦେଖୁ ସମସ୍ତେ ଖୁସିହେଲେ | 


ସେହି ଗଛଗୁଡ଼ିକରେ ପ୍ରଚୁର ଆମ୍ବଫଳ ଫଳି ପାଚିଲା | କାଉ ମିଠାଆମ୍ବକୁ ତୋଳି ସମସ୍ତଙ୍କୁ 
ଖାଇବାକୁ ଦେଲା | ମାଙ୍କଡ଼ ପଲ ସେହି ପୂରୁଣା ଗଛରୁ ସବୁବର୍ଷ ପରି ଆମ୍ମଖାଇ ଖୁସିରେ 
ରହିଲେ | 

ଗପ-66 


ସୁନ୍ଦର ପଶୁ ପ୍ରତିଯୋଗିତା 


ଗୋଟିଏ ଛୋଟିଆ ବଣର ରାଜା-ବାଘ ଦିନେ ତାଙ୍କର ଦୂତ ବିଲୁଆକୁ ଡାକି କହିଲେ-“ବିଲୁଆ ! 
ମୋତେ କହିଲ, ଆମବଣ ଭିତରେ ଥୂବା ପଶୁମାନଙ୍କ ମଧ୍ଯରୁ ସବୁଠାରୁ ସୁନ୍ଦର କିଏ ? ବିଲୁଆ 
ହାତଯୋଡ଼ି କହିଲା-" ପ୍ରଭୁ ! ମୁଁ ତ ଛୋଟିଆ ଜୀବଟିଏ | ଏତେକଥା ମୋତେ ଜଣାନାହିଁ|" 


ତାପରେ ବାଘରାଜା କହିଲେ-“କଥା କ'ଣ କି ? ସବୁଦିନ ସେହି ଗୋଟାଏ ପ୍ରକାର ହରିଣ 
ମାଂସ ଖାଇଖାଇ ମୋର ପାଟି ଅରୁଚି ଧରିଲାଣି | ତେଣୁ ମୁଁ ଭାବୁଛି-ସବୁଠାରୁ ସୁନ୍ଦର ପଶୁଟିଏ 
ପାଇଲେ, ତାକୁ ମାରି ଖାଇବି | ସୁନ୍ଦର ପଶୁର ମାଂସ ବି ସ୍ବାଦିଷ୍ଟ ହେଇଥୁବ ନିଶ୍ଚୟ | ଏଥୁପାଇଁ 
ଗୋଟାଏ ପ୍ରତିଯୋଗିତାର ଆୟୋଜନ କର | ତମେଯାଇ ମହାମନ୍ତ୍ରୀ ହାତୀକୁ କୁହ, ସେ 
ଗୋଟାଏ କମିଟି ଗଠନ କରିବେ | ଶ୍ରେଷ୍ଠ ବିବେଚିତ ହୋଇଥୁବା ପଶୁର ନାମ ମୋତେ 
ଜଣାଇବେ | ମୁଁ ତାକୁ ଆଜି ଶିକାର କରିବି |" 


ବାଘରାଜାଙ୍କ ଆଦେଶ ଶୁଣି ବିଲୁଆ ହଡ଼ବଡ଼େଇଗଲା | ସେ ଭାବିଲା-“ଯଦି ଭୁଲରେ ମୋତେ 
କେହି ସେ ସୁନ୍ଦର ପ୍ରତିଯୋଗିତାରେ ସୁନ୍ଦର ବୋଲି କହିଦିଏ, ତେବେ ତ କାମ ସରିଲା | ତେଣୁ 
ମୁଁ ସେ ପ୍ରତିଯୋଗିତାରେ ଅଂଶ ଗ୍ରହଣ କରିବି ନାହିଁ | ବରଂ ଅସୁନ୍ଦର ଦେଖାଯିବା ପାଇଁ ମୁହଁରେ 
କଳା ଲଗେଇଦେବି | ପାଟିରେ ହାଡ଼ଖଣ୍ଡେ ଧରି ଠିଆହେଇ ରହିବି | ସେମାନେ ପଚାରିଲେ- 


— ~~ — 


କିଛି ବି ଉତ୍ତର ଠିକ ଭାବରେ ଦେବିନାହିଁ | ତେଣୁ ମୁଁ ସେଇଠି ଫେଲ ହେଇଗଲେ ବଞ୍ଚିଯିବି |" 


ବାଘରାଜାର ଅସଲ ଉଦ୍ଦେଶ୍ୟକୁ ଲୁଚେଇ ରଖୁ ବିଲୁଆ ମହାମନ୍ତ୍ରୀ ହାତୀଙ୍କ ପାଖକୁ ଗଲା | 
ତାଙ୍କୁ ସୁନ୍ଦର ପଶୁ ପ୍ରତିଯୋଗିତା ପାଇଁ ନିର୍ବାଚନ କମିଟି ଗଠନ କରିବାକୁ ଅନୁରୋଧ କଲା | 
ରାଜାଙ୍କ ଆଦେଶ ପାଳନ କରି ହାତୀ ନିରପେକ୍ଷ ବିଚାରକ ଭାବରେ ଦୁଇଜଣ ସଦସ୍ୟଙ୍କୁ 
ମନୋନୀତ କଲେ | ନଦୀର ରାଜା କୁମ୍ଭୀର ଓ ପକ୍ଷୀମାନଙ୍କର ରାଜା ମୟୂର ଆସି ବିଚାରକ 
ହେଲେ | 


ସୁନ୍ଦର ପ୍ରତିଯୋଗିତାରେ ବଣରେ ଥୁବା ସବୂପଶୁଙ୍କ ବିଷୟରେ ଆଲୋଚନା ଓ ସମୀକ୍ଷା 
ଚାଲିଲା | କାହାରିକୁ ପରୀକ୍ଷା ଦେବାକୁ ଡକାଗଲା ନାହିଁ | ବରଂ ଏଥୂରେ ପଶୁମାନଙ୍କର ଜ୍ଞାନ, 

ବୁଦ୍ଧି, ଶକ୍ତି ଓ ଆଚରଣକୁ ବିଚାର କରାଗଲା | ଶେଷରେ ତିନିଜଣ ପଶୁଙ୍କର ନାମ ତାଲିକାରେ 
ରହିଲା | ରୂପ ଓ ବଳରେ ବାଘ ହେଉଛି-ସର୍ବଶ୍ରେଷ୍ଠ ପଶୁ | ବୁଵି ଓ ଚତୁରତାରେ ବିଲୁଆ 
ସର୍ବଶ୍ରେଷ୍ଠ ଓ ଆଚରଣ ଓ ଦୌଡ଼ିବା କୌଶଳରେ ହରିଣ ସର୍ବଶ୍ରେଷ୍ଠ ବିବେଚିତ ହେଲେ | 
ସେମାନେ ଏହି ଫଳାଫଳକୁ ଗୋଟିଏ ଲଫାପାରେ ବନ୍ଦକରି ମହାମନ୍ତ୍ରୀ ହାତୀଙ୍କ 
ଦେଇଦେଲେ | 


ହାତୀ ସେ ଲଫାପାଟିକୁ ନେଇ ବାଘରାଜାଙ୍କ ହାତକୁ ବଢ଼େଇଦେଇ ସେଠାରୁ ଚାଲି ଆସିଲେ | 
ଦୂତ ବିଲୁଆ ଖୁସି ମନରେ ପରୀକ୍ଷା ଫଳ ଦେଖୁବାକୁ ଏପଟ ସେପଟ ହେଉଥାଏ | 


ବାଘରାଜା ଲଫାପା ଖୋଲି ପ୍ରଥମେ ନିଜର ନାମକୁ ଦେଖୁ ବହୁତ ଖୁସି ହୋଇଗଲେ | 
ତା'ପରେ ଦ୍ରିତୀୟରେ ବିଲୁଆ ନାମକୁ ଦେଖୁ ସେ ଚମକି ପଡ଼ିଲେ | ସେ ଭାବିଲେ-"ସତରେ ମୁଁ 
ତ କେବେ ବିଲୁଆକୁ ସୁନ୍ଦର ବୋଲି ଭାବିନଥଲି ! ବିଲୁଆର ମାଂସ ବି ଆଗରୁ ଚାଖୁନାହିଁ |" 


ତୃତୀୟ ସ୍ଥାନରେ ହରିଣର ନାମ ଦେଖ ସେ ଭାବିଲେ-"ସବୁଦିନ ତ ମୁଁ ହରିଣ ମାଂସ ଖାଉଛି, 
ତେଣୁ ତା'କଥାକୁ ଚିନ୍ତା କରିବା ଦରକାର ନାହିଁ | ଆଜି ମୋତେ ବିଲୁଆକୁ ଶିକାର କରିବାକୁ 
ହେବ | ବୁଦିମାନ ଆଉ ଚତୁର ପଶୁ ବିଲୁଆର ମାଂସ କେମିତି ଲାଗେ, ଆଜି ମୋତେ ଜଣା 
ପଡ଼ିଯିବ |" 


ଏହା ଭିତରେ ଚତୁର ବିଲୁଆ ଲୁଚି ସେ ତାଲିକାକୁ ଦେଖୁ ଦେଇଥୁଲା | ସେ କାଳ ବିଳମ୍ବ ନକରି 
ସେଠାରୁ ଧାଇଁ ପଳାଇବାକୁ ଉପାୟ ଖୋଜୁଥୁଲା | ବାଘରାଜା ବିଲୁଆର ଖଳଚୁଦ୍ିକୁ ଜାଣନ୍ତି | 
ତେଣୁ ସେ ବିଲୁଆକୁ ଯିବାକୁ ସୁଯୋଗ ନଦେଇ ସେଇଠି ମାଡ଼ି ବସିଲେ | 

ଗପ-67 
ସିଂହରଜାଙ୍କ ଅଫିସ 


ଗୋଟିଏ ବଡ଼ ଜଙ୍ଗଲ ଥାଏ | ସେହି ଜଙ୍ଗଲରେ ଅନେକ ପ୍ରକାର ପଶୁ-ପକ୍ଷୀ, ସରୀସୃପ 
ରହୁଥା'ନ୍ତି | ଜଣେ ବୁଦ୍ଧିମାନ, ଶାନ୍ତ ସରଳ, ଭଦ୍ର ଓ ଶକ୍ତିଶାଳୀ ସିଂହ ସେହି ବଣରେ ରଜା 
ହେଇଥ୍‌ଲେ | ତାଙ୍କୁ ସମସ୍ତେ ଭଲ ପାଉଥା'ନ୍ତି | ସେ ପ୍ରଜାମାନଙ୍କର ସୁଖ-ସୁବିଧା ବୁଝିବା ପାଇଁ 
ଗୋଟେ ବଡ଼ ଅଫିସ ଖୋଲିଥୁଲେ h ସିଂହରଜା ଆଦେଶ ଦେଇଥ୍‌ଲେ-"ଏଇଠି ପ୍ରଜାମାନଙ୍କ 
ଅଭିଯୋଗ ଶୁଣି ତାଙ୍କର ମଙ୍ଗଳ ପାଇଁ କାମ କରାଯିବ | ଦୋଷୀକୁ ମଯ ଦଣ୍ଡ ଦିଆଯିବ | କେହି 
କାହାରି ସହିତ ଲଢ଼େଇ କି ମାଡ଼ଗୋଳ କରିବେ ନାହିଁ | କର୍ମଚାରୀମାନଙ୍କର ଖାଇବା ପିଇବା 
ଖର୍ଚ ପ୍ରଜାମାନଙ୍କ ଟିକସରୁ ଦିଆଯିବ | 

ସେହି ଅଫିସରେ ମୁଖ୍ୟଭାବେ ଦାୟିତ୍ବରେ ଥଲେ ବାଘ | ଚତୁର ବିଲୁଆ, ହେଟା, ଗଧ୍ଆ 
ସେଇଠି କିରାଣୀହୋଇ କାମ କରୁଥିଲେ | ଠେକୁଆ ଆଉ କୋକିଶିଆଳି ଦୁଇଜଣ ପିଅନ 
ଥୁଲେ | ସେହି ଅଫିସରେ ହରିଣ, ଚମରୀ ଗାଲ, ବଣମଇଷି, କଟାସ, ବାହାଁ ଓ ଭାଲୁଙ୍କର 
ବେଶିକାମ ପଡ଼େ | ସେମାନେ ବିଭିନ୍ନ ପ୍ରକାର ଅଭିଯୋଗ ଧରି ସେ ଅଫିସକୁ ଆସନ୍ତି | 


ଶିକାରୀ ପଶୁମାନେ କିରାଣୀହେଇ ବସିଥ୍‌ବାରୁ ସେମାନେ ଶାକାହାରୀ ପଶୁଙ୍କୁ ଦେଖୁ 
ବେଖାତିର କରନ୍ତି | ତାଙ୍କର କଅଁଳ ଛନଛନିଆ ମାଂସକୁ ଦେଖୁ ବାବୁମାନଙ୍କର ଲାଳ 
ବୋହିପଡ଼େ | କିନ୍ତୁ ରଜାଙ୍କ ଭୟରେ ତାଙ୍କୁ ଶିକାର କରିପାରନ୍ତି ନାହିଁ | ତଥାପି ତାଙ୍କର ମନ 
ବିକଳ ହୁଏ | ଅଭିଯୋଗ ଧରି ଆସିଥୁବା ପଶୁମାନଙ୍କୁ ବୁଲେଇ ବଙ୍କେଇ କହନ୍ତି“ ବଣକୁକୁଡ଼ା 
ମାଂସର ସ୍ବାଦ ବହୁତ ବଢ଼ିଆ | ତମ ପାଖରେ ଯଦି ବଣକୁକୁଡ଼ା ରହୁଥ୍‌ବେ, ମୋ ପାଇଁ ଗୋଟେ 
ଧରି ଆସିବ, ତମର କାମକୁ ମୁଁ ସଙ୍ଗେ ସଙ୍ଗେ କରେଇଦେବି |" 


ସୁବିଧା ଦେଖୁ ସେମାନେ ଅସୁବିଧାରେ ପଡ଼ିଥୁବା ନିରୀହ ପଶୁଙ୍କୁ ହଇରାଣ କରନ୍ତି | ଅଫିସ 
ମୁଖ୍ୟ ବାଘ ପାଖରେ ସେ ଖବର ନଥାଏ | 


ସବୁଦିନ ତ ସମାନ ଯାଏନା | ଥରେ ଗୋଟାଏ ଢମଣା ସାପ ଆସି ବିଲୁଆ ପାଖରେ ପହଞ୍ଚି 
ନାଗସାପ ବିରୁଦ୍ଧରେ ଅଭିଯୋଗ କଲା-"ଗୋଟାଏ ନାଗସାପ ଆସି ମୋ ପାଇଁ ଥବବା ମୂଷାକୁ 
ଧରି ଖାଇ ଯାଉଛି | ଏବେ ସେ ମୋ ଗାତରେ ପଶି ରହିଛି | ତାକୁ ବାହାର କରାଯାଉ |” 


ଧୂ ବିଲୁଆ କହିଲା-“ଏଇଟା ତମର ଘରକଳି | ଆମେ କିଛି କରିପାରିବୁ ନାହିଁ | ଯଦି କିଛି 
ଦାମୀ ଜିନିଷ କି ବଡ଼କଙ୍କଡ଼ା ଦୁଇଟା ମୋ ପାଇଁ ଆଣିଦେବ, ତେବେ ମୁଁ ଯାଇ ସେ ନାଗସାପକୁ 


ପିଟି ମାରିଦେବି |" 451 

ଲାଞ୍ୁଆ ବିଲୁଆ କିରାଣୀ କଥାଶୁଣି ଢମଣା ମନଦୁଃଖରେ ତା' ଗାତକୁ ଫେରି ଦେଖୁଲା- 
ନାଗସାପ ତା' ଗାତରୁ ବାହାରି ପଦାକୁ ଯାଉଛି | ସେ ଗଲାବେଳେ କହିଲା-"ଢମଣା ଭାଇ ! 
ବହୁତ ଦିନ ହେଲା ମୁଁ ଉପବାସରେ ଥୁଲି | ସେଥୁପାଇଁ ଭୋକ ସମ୍ଭାଳି ନପାରି ତୋ ବସା 
ପାଖରେ ଥବା ମୃଷାଟିକୁ ଖାଇ ଦେଇଥ୍‌ଲି | ମୁଁ ଏବେ ଯାଉଛି, ତୋ ପାଇଁ ଆହୁରି କେତେଟା 
କୁଜୀବେଙ୍ଗ ଆଣି ଖାଇବାକୁ ଦେବି | ମୋ ଭାଇଟା ପରା, ତୁ ଆଉ ମନଦୁଃଖ କରନା | ଏବେ 
ଜୁଆଡ଼େ ଯାଇଥୁଲୁ କି ?” 


ନାଗସାପର କଥାଶୁଣି ଢଜମଣାର ମନଶାନ୍ତ ହୋଇଯାଇଥୂଲା | ସେ ବିଲୁଆ କହିଥୂବା ସବୁକଥା 
ନାଗସାପକୁ କହିଦେଲା | ତା' କଥାଶୁଣି ନାଗସାପ ଲାଞ୍ୁଆ କିରାଣିମାନଙ୍କୁ ପାନେଲେଖା 
ଦେବାକୁ ଚିନ୍ତାକରି କହିଲା-"ଢମଣା ଭାଇ ! ତୁ ଗୋଟାଏ କାମ କର | ଗୋଟାଏ ମୁଣା ଆଣି 
ମୋତେ ସେଥ୍ବରେ ପୂରେଇ ସେହି ଲାଞ୍ଚୁଆ ବିଲୁଆ ପାଖକୁ ନେଇଚାଲ | କହିବୁ-'ଏଥୂରେ ମୁଁ 
କଙ୍କଡ଼ା ପୂରେଇ ଆଣିଛି |' ତା'ପରେ ଯାହା ହେବ, ତୁ ଦେଖୁଲେ ଖୁସି ହେଇଯିବୁ | ଚାକି କରି କରି 
ଲାଞ୍ଚ ନେଉଥ୍‌ବା ଠକ କିରାଣୀମାନେ ହେଉଛନ୍ତି, ଦେଶର ଶତ୍ରୁ | ପ୍ରଜାମାନଙ୍କ ପାଇଁ ବିପଦ |" 


ସତକୁ ସତ ସେଇୟା ହେଲା | ନାଗସାପକୁ ମୁଣାରେ ପୂରେଇ ଢମଣା ସେ ଅଫିସରେ 
ପହଞ୍ଚିଗଲା | ତା' ମୁଣାକୁ ଦେଖୁ ଅନ୍ୟ ଲାଞ୍ଚୁଆ କିରାଣୀମାନେ ଲାଞ୍ଚପାଇଁ ବିକଳହେଇ ମୁଣାକୁ 
ଚାହିଁ ରହିଥୂ୍‌ଲେ | ବିଲୁଆ ଆସି ତରବରହେଇ ତା'ଠାରୁ ମୁଣାକୁ ଝାଞ୍ଚି ନେଇଗଲା | ମୁଣାକୁ 
ଖୋଲି ବଡ଼କଙ୍କଡ଼ା ଦେଖୁବାକୁ ସେଥୁରେ ନିଜ ମୁଣ୍ଡକୁ ପୂରେଇଦେଲା | 


ନାଗସାପ ଫ-କରି ଗୋଟାଏ ଚୋଟ ମାରିଦେଲା | ବିଲୁଆ ସେଇଠି ଟଳି ପଡ଼ିଲା | ତା'ପରେ 
ନାଗସାପ ସେ ମୁଣାରୁ ବାହାରି ସବୁଲାଞ୍ଚୁଆ କିରାଣୀଙ୍କୁ ଚୋଟେ ଲେଖା ଲାଞ୍ଚଦେଇ ଚାଲିଲା | 
ଲାଞ୍ଚୁଆମାନଙ୍କର ରଡ଼ିଶୁଣି ବାଘ ଆସି ସେଇଠି ପହଞ୍ଚିଗଲା | ନାଗସାପ ତାକୁ ସବୁ ସତକଥା 
କହିଦେଲା | ବାଘ ସବୁକଥା ଶୁଣିସାରି “ଠିକ ହେଇଛି,” କହି ଅଫିସକୁ ବନ୍ଦ କରିଦେଇ ସିଂହ 
ପାଖକୁ ଯାଇ କହିଲା-"ଆମର କର୍ମଚାରୀମାନେ ପ୍ରଜାମାନଙ୍କ ପ୍ରତି ଅନ୍ୟାୟ କରୁଥଲେ, ଲାଞ୍ଚ 
ଖାଉଥ୍‌ଲେ, ତେଣୁ ନାଗସାପ ଆସି ସମସ୍ତଙ୍କ ମାରିଦେଇ ଯାଇଛି | ଏଥର ସଚ୍ଚୋଟ କର୍ମଚାରୀ 
ନିଯୁକ୍ତି ପାଇଲେ, ସେ ଅଫିସକୁ ପୁଣି ଥରେ ଖୋଲିବା | ଏବେ ବନ୍ଦ ଥାଉ {" 


ସିଂହ କହିଲେ-"ତୁମେ ଠିକ କହିଛ, ଲାଞ୍ଆ, ଠକ କର୍ମଚାରୀଙ୍କୁ ନେଇ କାମ କରିବା ଅପେକ୍ଷା 
ଅଫିସ ବନ୍ଦ ରହିବା ବରଂ ଭଲ |” 

ଗପ-68 


ଗାଇ ଓ କୃଷକ କଥା 


ଜଣେ ଗରିବ କୃଷକ କେତୋଟି ଗାଇ ପାଳିଥୁଲେ | ଗାଇମାନଙ୍କୁ ସେ ବହୁତ ଭଲ ପାଉଥ୍‌ଲେ | 
ତାଙ୍କପାଇଁ ସଫା ସୁତର ଗୁହାଳଟିଏ ତିଆରି କରିଦେଇଥୁଲେ | ତାଙ୍କୁ ମଶା-ମାଛିଙ୍କ ଦାଉରୁ 
ରକ୍ଷା କରିବା ପାଇଁ ସେ ସବୁଦିନ ସଞ୍ଜବେଳେ ଗୁହାଳେ ଧୂଆଁ ଦେଉଥୂଲେ | ବାଛୁରୀମାନଙ୍କ 
ପାଇଁ ସଫା ସୁତର ଅଲଗା ଓଟେଇ ତିଆରି କରିଦେଇଥୁଲେ | ସେମାନଙ୍କୁ ଗାଧୋଇଦେଇ 
କୁଣ୍ଡା-କୁର୍ଟି ବୋତି, ପେଜ-କୁଟା ଖାଇବାକ୍ର ଦେଉଥୁଲେ | ବିଲରୁ ସଜଘାସ କାଟିଆଣି ତାଙ୍କୁ 
ଖାଇବାକୁ ଦେଉଥୂଲେ | ଶୀତଦିନେ ତାଙ୍କ ଖୁରା ଆଉ ଶିଙ୍ଗରେ ସୋରିଷ ତେଲ ଲଗାଇ 
ଦେଉଥୂଲେ | ଥଣ୍ଡା ଜ୍ଵରହେଲେ, ତାଙ୍କୁ ଓଖଷଧ ଖାଇବାକୁ ଦେଉଥୂଲେ | କୃଷକର ପିଲାମାନେ 


ବାଛୁରୀମାନଙ୍କ ସହିତ ଖେଳୁଥୁଲେ | ଏମିତିକି ଗାଇପେଟ ତଳେଗଳି ଏପଟ-ସେପଟ 
ହେଇଯାଉଥ୍‌ଲେ | ଗାଛମାନେ ତାଙ୍କ ଘରଲୋକଙ୍କୁ ବହୁତ ଭଲ ପାଉଥ୍‌ଲେ | 


ଯତ୍ନରେ ଥ୍‌ବାରୁ ଏବଂ ସ୍ଵେହ-ଶ୍ରଦଧା ପାଉଥ୍‌ବାରୁ ଗାଇମାନେ ପ୍ରଚୁର ପରିମାଣରେ କ୍ଷୀର 
ଦେଉଥ୍‌ଲେ | କୃଷକଜଣକ ବର୍ଷଯାକ କ୍ଷୀର ବିକ୍ରି କରନ୍ତି | ତାଙ୍କ ସ୍ତ୍ରୀ ବଳକା କ୍ଷୀରକୁ ଦହିକରି 
ସେଥ୍‌ରୁ ଲହୁଣୀ, ଛେନା ଆଉ ଘିଅ ତିଆରି କରି ବିକନ୍ତି | ଏଣେ ତାଙ୍କର ଗୋବରରୁ ଗ୍ୟାସ 
ଚଲା ଜଳେ | ଗୋବର ଖତକୁ ନେଇ ଜମିର ଲଗାଇଲେ, ତାଙ୍କର ଭଲ ଫସଲ ହୁଏ | ବାଛୁରି 
ବଡ଼ ହେଇଗଲେ, ତାଙ୍କୁ ଅନ୍ୟ ଚାଷୀମାନେ କିଣି ନିଅନ୍ତି | 


ପାଞ୍ଚବର୍ଷ ଭିତରେ ସେ ଚାଷୀଜଣକ ବହୁତ ଟଙ୍କା ସଞ୍ଚୟକରି ଦେଇପାରିଥୂଲେ | ସେ କହନ୍ତି- 
“ଏଇ ଗାଇମାନେ ହେଉଛନ୍ତି-ମୋର ମାତାଲକ୍ଷ୍ମୀ | ତେଣୁ ସେମାନଙ୍କୁ ବର୍ଷକୁ କେତେଥର 
ପୂଜାକରି ତାଙ୍କୁ ପରିବାରର ସମସ୍ତେ ଜୁହାର ହୁଅନ୍ତି | ଗାଇମାନେ ସିନା ମଣିଷ ସହିତ 
କଥାହେଇ ପାରନ୍ତି ନାହିଁ, କିନ୍ତୁ ତାଙ୍କର ସବୁକଥାକୁ ବୁଝିପାରନ୍ତି | 


ଏହା ଭିତରେ ସେ କୃଷକ ନିଜର ଚାଳିଘରକୁ ଭାଙ୍ଗି ଗୋଟାଏ ନୂଆ କୋଠାଘର ତିଆରି କରି 


ସାରିଲେଣି | ଅଧକ ଜମି କିଣି ସାରିଥ୍‌ବାରୁ ନିଜେ ଗୋଟାଏ ଟ୍ରାକ୍ଟର ବି କିଣିଥା'ନ୍ତି | ତେଣୁ ସେ 
ଅଦରକାରୀ ବଳଦମାନଙ୍କୁ ବିକ୍ରି କରିଦେଲେ | 

ଧୀରେଧୀରେ ଗାଲମାନଙ୍କ ପ୍ରତି କୃଷକର ଆଦର କମିଗଲା | ତାଙ୍କପାଇଁ ସେ ଧନୀ କୃଷକ 
ଆଉ ଘାସ କାଟିବାକୁ ଗଲେନାହିଁ | ତେଣୁ ସେମାନେ ଶୁଖୁଲା ନଡ଼ା ଚୋବେଇ, ଅଣ୍ଡାପାଣି ପିଇ 
ଭାଗ୍ୟକୁ ଆଦରି ରହିଥାନ୍ତି | କିଛିଦିନ ପରେ କେତେଟା ଗାଇ ରୋଗିଣାହେଇ ମରିଗଲେ | 
ଅଣ୍ଡିରା ବାଛୁରୀମାନେ ଷଣ୍ଢହେଇ ଏଣେତେଣେ ବୁଲିଲେ | ଶେଷରେ ଗୋଟିଏ ଗାର 
ରୋଗିଣା ହେଇ କୃଷକ ଦୁଆରେ ଠିଆହେଇ ରହିଥାଏ | ସବୁବେଳେ ତା' ଆଖୁରୁ ଲୁହ 
ଝ୍ରୁଥାଏ | ତା' କଥା କେହି ଶୁଣିବାକୁ ନଥୂଲେ | 


ଦିନେ କୃଷକ ଓ ତା' ସ୍ତ୍ରୀ କଥା ହେଉଥୂଲେ-"ଏ'ବେମାରିଆ ଗାଇଟାକୁ ବିକ୍ରି କରିଦେବା, 
ଗୁହାଳକୁ ଭାଙ୍ଗି ସେଇଠି ଗୋଟିଏ ଛୋଟିଆ ଘର ତିଆରି କରି ଗୋଟେ ବିଲାତି କୁକୁର ଆଣି 
ରଖୁବା |" 


ଏକଥା ଶୁଣି ଗାଇର ମନଦୂଃଖ ହେଇଗଲା | ସେ ସେହିଦିନ ରାତିରେ କୃଷକ ଘରଛାଡ଼ି ବାହାରି 
କୁଆଡ଼େ ଚାଲିଗଲା | ତାକୁ ଆଉକେହି ଦେଖୁବାକୁ ପାଇଲେ ନାହିଁ | ତା'ପରଦିନ କୃଷକ 
ଦେଖୁଲେ, ସେ ଗାଇଟି ଯାଇ ମନ୍ଦିର ଦୁଆରେ ମରି ପଡ଼ିଛି | ସାହି-ପଡ଼ିଶାର ଲୋକେ କୁହାକୁହି 
ହେଲେ-"ଏହି ଗାଲଙ୍କ ପାଇଁ ଯିଏ ଧନୀହେଲା, ପକ୍କାଘର ତିଆରି କରି ସୁଖରେ ରହିଲା, ସେ 
ଧନ ଗର୍ବରେ ଗାଇମାନଙ୍କୁ ଅବହେଳା କରି ଆଜି ଗୋବଧ ଦୋଷରେ ଦୋଷୀ ହେଇଛି | 
ଏ'ଲୋକର ଖରାପ ସମୟ ଆସିଗଲାଣି ବୋଲି ଜାଣ |” 


ସତକୁ ସତ, ଅଳ୍ପ କେତେଟା ଦିନ ଭିତରେ କୃଷକ ଘରେ ଚୋର ପଶି ଟଙ୍କା-ପଇସା ଓ 
ସବୁଦାମୀ ଜିନିଷକୁ ଲୁଟି ନେଇଗଲେ | ସେ କୃଷକ ନିଜେ ଅସାଧ୍ଯ ରୋଗରେ ପଡ଼ି 
ଡାକ୍ତରଖାନାରେ ରହିଲେ | ପ୍ରଚୁର ଟଙ୍କା ଦରକାର ହେବାରୁ ଶେଷରେ ତାଙ୍କୁ ଜମିବାଡ଼ି ଓ ସେ 
କୋଠାକୁ ବିକ୍ରି କରିବାକୁ ପଡ଼ିଲା | ତାଙ୍କର ପିଲାମାନେ ଭିକାରି ଅବସ୍ଥାକୁ ଆସିଗଲେ | 
ସେମାନେ ସବୁ ଜାଣିପାରିଲେ, ଗାଇମାନଙ୍କର ଅଭିଶାପରୁ ହିଁ ଏମିତି ଅଘଟଣ ଘଟୁଛି | 
ଶେଷରେ କୃଷକଜଣକ ଡାକ୍ତରଖାନାରେ ଥାଇ ମରିଗଲେ | ତାଙ୍କ ସ୍ତ୍ରୀ ଅସହାୟ ଅବସ୍ଥାରେ 
ପିଲାମାନଙ୍କୁ ଧରି ଗାଁ' ଛାଡ଼ି କୁଆଡ଼େ ପଳାଇଗଲେ | ପୁଣି କିଛିଦିନ ପରେ ଗାଁ'ଲୋକେ 
ଦେଖୁଲେ-କୃଷକର ସ୍ତ୍ରୀ ସେହି ମନ୍ଦିର ଦୁଆରେ ମରିପଡ଼ିଛି, ଯେଉଁଠି ଗାଇ ମରି ପଡ଼ିଥୁଲା | 


000 

ଗପ-69 


ବଗ ଓ କଇଁଛ କଥା 


ଦୁଇଟି ବଗ ଆଉ ବଗୁଲି ସାଥୀହୋଇ ରହୁଥ୍‌ୂଲେ | ସବୁଦିନ ସକାଳୁ ସେମାନେ ମିଶି ପୋଖରୀ, 
ଗାଡ଼ିଆ, ବିଲରେ ବୁଲି ଖାଦ୍ୟ ସଂଗ୍ରହ କରନ୍ତି | ସଞ୍ଜବେଳକୁ ନିଜ ବସାକୁ ଫେରି ଆସନ୍ତି | 
ଥରେ ବଗୁଲିଟି ମଣିଷ ବସାଇଥୂବବା ଫାସରେ ଫସିଗଲା | ବିଚରା ବଗ ତାକୁ ମୁକୁଳେଇ 
ପାରିଲା ନାହିଁ | ଶିକାରୀଙ୍କୁ ଦେଖ ସେ ଜୀବନ ବିକଳେ ସେଇଠୁ ଉଡ଼ି ପଳାଇ ଆସିଲା | 


ତାକୁ ଏକୁଟିଆ ରହିବାକୁ ମୋଟେ ଭଲ ଲାଗୁ ନଥାଏ | ଭୋକ ଉପାସରେ ରହି ତା' ସାଙ୍ଗକୁ 
ଝୁରିହେଇ କାନ୍ଦୁଥାଏ | ମଣିଷମାନଙ୍କ ପ୍ରତି ତା'ର ରାଗ ଆଉ ଘୃଣା ଆସିଗଲା | ସେ ଜାଗାକୁ 
ଆଉ କେବେ ଯିବନାହିଁ ବୋଲି ସ୍ଥିରକଲା | 


କିଛିଦିନ ପରେ ସେ ପୁଣି ଭାଗ୍ୟକୁ ଆଦରି ଖାଦ୍ୟ ଯୋଗାଡ଼ କରିବାକୁ ବାହାରିଲା | ପାଖରେ 
ଥୁବା ନାଳ ପାଖରେ ଯାଇ ମନଦୁଃଖରେ ବସିଲା | ସେଇଠି ଗୋଟାଏ କଇଁଛ ରହୁଥାଏ | ସେ 
ତାକୁ ଦେଖୁ ତା' ପାଖକୁ ଆସିଲା | ବଗର ଦୁଃଖୀମନକୁ ଦେଖୁ ତାକୁ ପଚାରିଲା-"କିରେ ବଗ ! 
ଡ଼ ତ ଗୋଟାଏ ଚଞ୍ଚଳିଆ ପକ୍ଷୀ | ପୁଣି ଏକଧ୍ୟାନରେ ବସି ମୀନ ଶିକାର କରୁ | ସାଙ୍ଗ ସହିତ ମିଶି 
ସବୁବେଳେ ହସଖୁସିରେ ଥାଉ | ଆଜି ତୋର କ'ଣ ହେଇଛି କି ?” 


ବଗ ସବୁକଥା ଖୋଲି କଇଁଛ ଆଗରେ କହିଦେଲା | ତା' ସାଙ୍ଗ ମରିଯିବା କଥାଶୁଣି ସେ ବହୁତ 
ମନଦୁଃଖ କରି କହିଲା-"ଯାହା ତ ହେବାର କଥା, ହେଇସାରିଲାଣି | ଆଉ ମନଦୁଃଖ ନକରି ତୃ 
ଖାଇବା ପିଇବା କର | ମୁଁ ଆଜିଠାରୁ ତୋର ଜଣେ ବିଶ୍ବସ୍ତ ସାଙ୍ଗ ହେଇରହିବି | ତୋ ବିପଦ 
ଆପଦରେ ସାହାଯ୍ୟ କରିବି |” 


ଏତିକି କଥା କହିସାରି କଇଁଛ ତା' ଆଖୁରୁ ଲୁହ ପୋଛିଦେଲା | ତାକୁ ଦୁଇଟା ଚିଙ୍ଗୁଡ଼ି ଆଣି 
ଖାଇବାକୁ ଦେଲା | ଚିଙ୍ଗୁଡ଼ି ଖାଇସାରି ବଗ କହିଲା-"ଭାଇ କଇଁଛ ! ଆମେ ଦୁହେଁ ତ ଅଲଗା 
ଅଲଗା ଜାତିର ଜୀବ | ତମେ ପାଣିରେ ରହୁଛ, ମୁଁ ଗଛରେ ରହୁଛି | ମୁଁ ଆକାଶରେ ଉଡୁଛି, 
ତମେ ପାଣିରେ ବୁଡ଼ଛ | ମୋର ଦେହରେ ପର ଅଛି, ତମ ପିଠିରେ ଟାଣ ଖୋଳପା ଅଛି | ତମ 
ସହିତ ମୁଁ କେମିତି ସାଙ୍ଗ ହେଇ ରହିପାରିବି ?" 

କଇଁଛ କହିଲା-"ଦେଖ ଭାଇ ! ଭଲ ପାଇବା ଆଉ ସାହାଯ୍ୟ ସହଯୋଗ କରିବା ପାଇଁ 
ମନଥୁଲେ, ଜାତି, ଧର୍ମ କି ବୟସ କିଛି ବି ବାଧା ଦେଇପାରେ ନାହିଁ | ଜଣେ ଜଣକୁ ମନ ଭିତରେ 
ଭଲପାଏ | କିଛି ପାଇବାର ଆଶା ନଥୁଲେ, ଭଲପାଇବାଟା ସବୁଦିନ ପାଇଁ ରହେ | ଆମେ 
ଅଲଗା ଅଲଗା ଜାତିର ଜୀବହେଲେ ବି ଆମର ମନ ମିଶିଛି | ଆମ ମନରେ ସ୍ବାର୍ଥ, ହିଂସା କି 
ରର୍ଷାଭାବ ନାହିଁ | ତେଣୁ ତୁ ସବୁଦିନ ଏଇଠିକି ଆସିବୁ | ଦିନସାରା ଆମେ ଗପସପ ହେବା | 
ପରସ୍ପରର ଦୁଃଖ-ସୁଖ କଥା ଶୁଣିବା | ତୋ ସାଙ୍ଗରେ ସିନା ମୁଁ ଆକାଶରେ ଡଡ଼ିପାରିବି ନାହିଁ କି 
ଗଛକୁ ଚଢ଼ିପାରିବି ନାହିଁ | କିନ୍ତୁ କେଉଁଠି କି ଖାଦ୍ୟ ମିଳେ, କେଉଁଠି ବିପଦ ଅଛି, ସେତିକି କଥା ତ 
ମୁଁ ତୋତେ କହିଦେଇ ପାରିବି | ମୋ ପାଖକୁ ମଝିରେ ମଝିରେ ବଗ ବଗୁଲିମାନେ ଆସନ୍ତି | ମୁଁ 
ତାଙ୍କ ସହିତ ତୋତେ ପରିଚିତ କରେଇଦେବି | ତୋ ପାଇଁ ଗୋଟେ ନୂଆ ସାଥୀ ବି ଯୋଗାଡ଼ 
କରିଦେଇ ପାରିବି |” 


କଇଁଛର କଥା ବଗକୁ ବହୁତ ଭଲ ଲାଗିଲା | ସେ ତାକୁ ନିଜର ବନ୍ଧୁ ଭାବରେ ଗ୍ରହଣ 
କରିନେଲା | କଇଁଛ ପାଖକୁ ଆସି ନିଜ ଡେଣା ଝାଡ଼ି, ଥଣ୍ଟ ଲଗେଇ ତାକୁ ଟିକେ ଗେଲ 
କରିଦେଲା | ତା' ପିଠିରେ ଜମି ରହିଥୁବା ଶିଉଳିକୁ ଲମ୍ବାଥଣ୍ଟରେ ଧୀରେଧୀରେ 
ଛଡ଼େଇଦେଲା | କଇଁଛକୁ ବହୁତ ଖୁସି ଲାଗିଲା | ସେମାନଙ୍କର ବନ୍ଧୁତା ଜମିଗଲା | 


ତା'ପରଦିନ ବଗ ଆସିବା ବାଟରେ ଦେଖୁଲା, ଗୋଟାଏ ଗଛରେ ମିଠାକୋଳି ପାଚି ଝୁଲୁଛି | 
ସେ ଜାଣେ, ତା' ନୂଆସାଙ୍ଗ କୋଳି ଖାଇବାକୁ ପସନ୍ଦ କରେ | ତେଣୁ ସେ ସାଙ୍ଗପାଇ ଦୁଇ- 
ଚାରିଟା କୋଳି ଥଣ୍ଟରେ ଧରି ଆସିଲା | ଏଣେ ବଗପାଇଁ କଇଁଛ କେତେଟା ଫ୍ୁଲଫୁଟି ମାଛ ଧରି 
ରଖୁଥାଏ | ଦୁଇବନ୍ଧୁ ନିଜ ପସନ୍ଦର ଖାଦ୍ୟ ଖାଇ ମଜାରେ କଥାବାଉା ହେଲେ | କଇଁଛ କହିଲା- 
“ବନ୍ଧୁ ! ଏହାକୁ କହନ୍ତି-ଂଭଲପାଇବା | ମନକଥାକୁ ଯିଏ ବୁଝିପାରେ, ସିଏ ହିଁ ପ୍ରକୃତ ବନ୍ଧୁ | ଆମେ 
ବଞ୍ଚିଥ୍‌ବା ଯାଏ, ଏହି ବନ୍ଧୁତା ଆମର ଏମିତି ଅତୁଟ ରହିଥାଉ |” 


000 


Source: Author, Digitized by PPRACHIN, SOA 


ଗପ-70 


ବେଙ୍ଗ ଓ ଚେଙ୍ଗ କଥା 


ନଇକୂଳିଆ ଗାଆଟିଏ | ସେହି ଗାଆଁରେ ଜଣେ ଗରିବଲୋକ ରହୁଥା'ନ୍ତି | ତାଙ୍କର କୁଡ଼ିଆର 
ଅନ୍ଧାରୁଆ କୋଣରେ ଗୋଟାଏ ଲୁଣିବେଙ୍ଗ ଛୁଆଁ ଲୁଚି ରହୁଥାଏ | ଧୀରେଧୀରେ ସେ ବଡ଼ 
ହେଇଗଲା | ଘରେ ଥାଇ ସେ ମଶାମାନଙ୍କୁ ମାରି ଖାଏ | ବତି ଜଳିଲେ, ଘର ଭିତରକୁ ପଶି 
ଆସୁଥ୍‌ବା କୀଟ-ପତଙ୍ଗମାନଙ୍କୁ ତା' ଲମ୍ବାଜିଭରେ ଟାଣିନେଇ ଖାଇଦିଏ ¦ ଦିନବେଳା 
ମାଛିମାନେ ତା'ପାଟିରେ ଜୀବନ ହରାନ୍ତି | ତେଣୁ ସେ ଗରିବ ଲୋକଟିକୁ କେବେ ମଶା-ମାଛି 
ଦ୍ବାରା ବ୍ୟାପୁଥୁବା ମେଲେରିଆ କି ଫାଇଲେରିଆ ଜ୍ବର ହୁଏନାହିଁ | କୀଟ-ପତଙ୍ଗମାନଙ୍କ 
ଅତ୍ୟାଚାର ବି ତାଙ୍କ ଘରେ ନଥାଏ | 


ବର୍ଷାଦିନେ ସଞ୍ଜହେଲେ ବେଙ୍ଗ ସେ ଘରୁ ବାହାରି ପଡ଼ି ବାହାରେ ଚରବ୍ୁଲା ବି କରେ | ଖାଲୁଆ 
ଜାଗାରେ ଜମି ରହିଥୁବା ପାଣିରେ ପଶି ପହରି ମଜାନିଏ | ସାଙ୍ଗମାନଙ୍କ ସହିତ ମିଶି ରାତିସାରା 
ଗୀତ ଗାଏ | ରାତି ପାହିଁବା ପୂର୍ବରୁ ସେ କୁଡ଼ିଆର କବାଟ ଫାଙ୍କଦେଇ ଘର ଭିତରକୁ ପଶିଯାଏ | 
ଚୁପଚାପ ଦିନଯାକ ସେହି ଘରକୋଣରେ ଲୁଚିରହେ | ତାକୁ କେହି ଦେଖୁପାରନ୍ତି ନାହିଁ | 


ଦିନେ ଆକାଶରେ କଳାହାଣ୍ଡିଆ ମେଘକୁ ଦେଖୁ ବେଙ୍ଗ ଆଉ ଥୟଧରି ରହିପାରିଲା ନାହିଁ | 
ସେହି କୋଣରେ ବସି କେ-କଟର ରଡ଼ି ଛାଡ଼ିଲା | ଘର ମାଲିକ ତା' ରଡ଼ିଶୁଣି ରାଗିଗଲା | 
ଘରକୋଣରୁ ସେ ବେଙ୍ଗକୁ ଧରିନେଇ ନଇକୁ ଫୋପାଡ଼ିଦେଲା | 


ବିଚାରା ବେଙ୍ଗ ପାଣିରେ ପହଁରି ପହଁରି ନଲର କୂଳକୁ ଉଠି ଆସିଲା | ସେଇଠି ଟିକେ ଥକ୍କାମାରି 
ଭାବିଲା-"ମୁଁ ତ ଘର ମାଲିକର କେବେ କିଛି କ୍ଷତିକରି ନଥୁଲି, ବରଂ ତାଙ୍କଘରୁ ମଶା, ମାଛି ଓ 
ପୋକଙ୍କୁ ମାରି ତାଙ୍କୁ ନିରୋଗ ରଖୁଥୁଲି | ସେ ମୋତେ ଏମିତି ନିଷ୍କର ଭାବରେ ନଇ ଭିତରକୁ 
ଫିଙ୍ଗିଦେଲେ କାହିଁକି ? ସେଥ୍ପାଇଁ ତାଙ୍କ ଉପରେ ମୋର ରାଗ ହେଉଛି |" 


ଏତିକିବେଳେ ଗୋଟାଏ ଚେଙ୍ଗମାଛ କାଦୁଅ ଭିତରୁ ବାହାରି ବେଙ୍ଗକୁ ଦେଖ୍‌ ଚମକି ପଡ଼ିଲା | 
ବେଙ୍ଗ ତାକୁ ଦେଖୁ ଚିହ୍ନିପାରି କହିଲା-"ଚେଙ୍ଗଭାଇ ! ମୁଁ ପରା ତୋର ପିଲାବେଳର ସାଙ୍ଗ, ମୋ 
ନାମ ହେଉଛି-ବେଙ୍ଗ | ପିଲାବେଳେ ତୋ ସାଙ୍ଗରେ କେତେଥର ପହରି ଖେଳିଥ୍‌ଲି | ବଡ଼ହେଇ 
re ee {Bf Dre 

ଯିବାରୁ ପାଖଗାଆଁ ଭିତରକୁ ପଳାଇ ଯାଇଥ୍‌ୁଲି | ଡୁ କ'ଣ ମୋତେ ଭୁଲିଯାଇଛୁ ? ଆଜି ମୋ 
ଘର ମାଲିକ ମୋତେ ଆଣି ନରେ କ'ଣ ପାଇ ଫିଙ୍ଗି ଦେଇଗଲେ, ମୁଁ ଜାଣେନାହିଁ | 
ସେଥୁପାଇଁ ମୋର ମନଦୁଃଖ | ମୁଁ ଭାବୁଛି-ସେ ଘରକୁ ଆଉ ଫେରିବି ନାହିଁ |” 


ବେଙ୍ଗର କଥାଶୁଣି ଚେଙ୍ଗ କହିଲା-"ଆରେ ଭାଇ ବେଙ୍ଗ ! ବହୁତ ଦିନପରେ ତୋ ସହିତ ଦେଖା 
ହୋଇଯିବାରୁ ମୋତେ ଭାରି ଖୁସି ଲାଗୁଛି | ସେ ଯାହା ବି ହେଉ, ମୁଁ ଭାବୁଛି-ତୋର ଘରମାଲିକ 
ଭାରି ଦୟାଳୁ | ସେ ତୋତେ ବହୁତ ଭଲପାଏ | ଦେଖ, ଆମ ଚେଙ୍ଗମାନଙ୍କୁ ଯିଏ ଦେଖୁଦିଏ, 
ସେ ଆମକୁ ଧରିନେଇ ମାରି ପୋଡ଼ି ଖାଇଦିଏ | କିନ୍ତୁ ତୁ ଲୋକମାନଙ୍କର ଉପକାର କରୁଛୁ 
ବୋଲି ତୋତେ କେହି ମାରନ୍ତି ନାହିଁ | ତମକୁ ଧରି ସେ ଅନ୍ୟ ଜାଗାରେ ଛାଡ଼ି ଦିଅନ୍ତି | କେବେ 
କେବେ ସେମାନେ ବେଙ୍ଗ ବାହାଘର କରି ଖୁସି ହୁଅନ୍ତି | ପିଲାମାନେ ତମକୁ ଧରି ଖେଳନ୍ତି, କିନ୍ତୁ 
କେହି କେବେ ବେଙ୍ଗକୁ ମାରନ୍ତି ନାହିଁ | ତେଣୁ ତୁ ହେଉଛୁ ଭାଗ୍ୟବାନ | 


ଏବେ ଡ଼ ଘର ଭିତରେ ରହିରହି ପାଣିରେ ପହରିବା ଭୂଲି ଯାଇଥୁଲୁ | ଏବେ ସେ ତୋତେ ପୁଣି 
ଥରେ ନଇରେ ପହଁରିବାକୁ ସୁଯୋଗ ଦେଲେ | ପିଲାବେଳେ ଆମେ ପାଣିରେ ପହଁରି ଯେଉଁ 
ମଜା ପାଉଥୂଲେ, ସେ ସୁଖ ତୁ ଆଜି ପାଇଗଲୁ | ତେଣୁ ଆମ ଦୁଇଜଣଙ୍କର ଭେଟ ହେଇଗଲା | 
ଏଥ୍‌ପାଇଁ ତାଙ୍କ ପାଖରେ ଆମେ ଦୁଇଜଣ କୃତଜ୍ଞ ରହିବା |" 


ଚେଙ୍ଗର କଥାଶୁଣି ବେଙ୍ଗ ମନରେ ଥୂବା ଦୁଃଖ ଦୂର ହେଇଗଲା | ସେ କହିଲା-“ସତରେ 
ଚେଙ୍ଗ ଭାଇ ! ଆଜି ସେ ମୋତେ ନଲଲକୁ ଫିଙ୍ଗି ଦେଇନଥୁଲେ, ମୁଁ ନଇ ପହଁରା ସୁଖ ପାଇ 
ପାରି ନ ଥା'ନ୍ତି | ତୋ ସାଙ୍ଗରେ ବି ଦେଖାହେଇ ପାରି ନଥାନ୍ତା | ମୁଁ ଏବେ ତୋ ରହିବା 
ଜାଗାକୁ ଦେଖୁ ଦେଇଗଲି | ସୁବିଧା ଦେଖୁ ମୁଁ ମଝିରେ ମଝିରେ ତୋ ପାଖକୁ ଆସିବି | 
ଦୁହେଁ ମିଶି ଗପସପ ହେବା | ମୁଁ ସେ ଘରମାଲିକ ପାଖକୁ ଯିବାବାଟ ବି ଜାଣିଛି | ଆଜି 
ରାତରେ ପୁଣ ସେହି ଘର କୋଣରେ ଯାଇ ଲୁଚି ରହିଯିବି |" 

ଗପ-71 


ଗଧର ମୋବାଇଲ ଫୋନ 


ଥରେ ଗୋଟାଏ ବୁଢ଼ାଗଧ ବାଟରେ ପଡ଼ିଥ୍‌ବା ମୋବାଇଲ ଫୋନଟିକୁ ପାଇଲା | ତାକୁ 
ଉଠେଇ ନେଇ ଦେଖୁଲା, ସେଥୂରେ ବଢ଼ିଆ ବଢ଼ିଆ ଛବି ଦେଖାଯାଉଛି | ମଣିଷମାନେ କଥା 
ହେଉଛନ୍ତି | ସୁମଧୁର ଗୀତ ବି ବାଜୁଛି | ତା' ମନଖୁସି ହେଇଗଲା | ତାକୁ ନେଇ ସେ ତା ସ୍ତ୍ରୀ 
ଗଧୁଣୀକୁ ଦେଖାଇଲା | ସେ ଦୁଇଜଣ ମଣିଷଙ୍କର ନାଟ-ତମସା ଦେଖୁଥ୍‌ବାବେଳେ, ସେଥୂରେ 
ଥୁବା ବେଟେରୀ ସରିଗଲା | ଆଉ ଚାଲିଲା ନାହିଁ | ଏତେ ବଢ଼ିଆ ଜିନିଷ ଏମିତି ଖରାପ 
ହେଇଗଲା କେମିତି ବୋଲି ତାଙ୍କର ଚିନ୍ତା ବଢ଼ିଗଲା | ସେ କୁକୁର ପାଖକୁ ଯାଇ ମୋବାଇଲ 
ଫୋନ ଦେଖାଇ କହିଲା-"କୁକୁର ଭାଇ ! ମୋତେ ଟିକେ ସାହାଯ୍ୟ କର | ଏଇ ଜିନିଷଟା କ'ଣ 
? ଏଥୁରେ ବଢ଼ିଆ ବଢ଼ିଆ ଛବି ଦେଖା ଯାଉଥଲା ଆଉ ମଣିଷଙ୍କ କଥା ବି ଶୁଣା ଯାଉଥଲା | 
ଆମେ ଦୁଇଜଣ ତାକୁ ଦେଖୁ ଭୋକ-ଶୋଷ ଭୁଲିଯାଇ ଖୁସି ହେଉଥୁଲୁ, କିଛ ହଠାତ ଖରାପ 
ହେଇଗଲା | ତମେ ଯଦି ଜାଣିଛ, ଏହାକୁ ଟିକେ ସଜ କରିଦିଅ |” 


କୁକୁର ତ ମଣିଷ ପାଖରେ ତାଙ୍କଘରେ ରହେ | ସେ ଆଗରୁ ମୋବାଇଲ ଫୋନ ସହିତ 
ପରିଚିତ ଥଲା | ଗଧ ହାତରୁ ଫୋନକୁ ନେଇ କହିଲା-“"ଏଇଟା ମୋବାଇଲ ଫୋନ | 
ଏହାଦ୍ବାରା ସବୁକିଛି କାମ ହେଇପାରେ | ଜଣେ ଜଣକ ସହିତ କଥାବାଉାଁ କରିପାରେ | ଖବର 
ଦିଆ-ନିଆ ବି ହେଇପାରେ | ଫଟୋ ଉଠେଇ ତାକୁ ଅନ୍ୟଜଣକ ପାଖକୁ ବି ପଠାଯାଇପାରେ | 
ଗୀତ-ନାଚ, ପଶୁ-ପକ୍ଷୀମାନଙ୍କ କଥା ବି ଏଥୁରେ ରଖାଯାଇପାରେ | କିଛି ଜାଣିବାକୁ ଚାହିଁଲେ, 
ତା'ର ଠିକ ଉତ୍ତର ଏହି ଫୋନ ଦେଇଦିଏ | ଏବେ ଏଥୁରେ ବେଟେରୀ ସରିଯାଇଛି, ମୁଁ 
ନେଇଯାଉଛି, ଆମ ବାବୁଙ୍କ ଘରେ ଚାର୍ଜକରି ଆଣିଦେବି | ତମେ ବୁଢ଼ା-ବୁଢ଼ି ଦୁଇଜଣ ମଜାରେ 
ଭିଡ଼ିଓ ଦେଖୁବବ |” 


ଗଧ ତାଙ୍କ ଦାଣ୍ଡ ଦୁଆରେ ଠିଆହେଇ ରହିଲା | ଘଣ୍ଟାକ ପରେ କୁକୁର ଫେରିଆସି ତାକୁ ଫୋନ 
ଧରେଇଦେଲା | ଏହାକୁ କେମିତି କ'ଣ ଚଲେଇବାକୁ ହୁଏ, ତାକୁ ଶିଖେଇ ଦେଲା | ଗଧ- 
ଗଧୁଣୀ ଏବେ ଚରାବୁଲା ଛାଡ଼ି ସେହି ମୋବାଇଲରେ ଲାଗି ରହିଲେ | ତାଙ୍କୁ ଦେଖୁ ଅନ୍ୟ 
ଗଧମାନେ ଆସି ସେଇଠି ଜମାହେଇ ଏଇମିତି ଆଉ ଗୋଟିଏ ଆଣି ତାଙ୍କୁ ଦେବାପାଇଁ 

ଅନୁରୋଧ କଲେ | ଗୋଟାଏ ଟୋକା ଗଧହୁଆ କହିଲା-"ଅଜା ! ଏଇଟା ହେଉଛି-ସ୍ମାର୍ଟଫୋନ, 
ଏହାକୁ ସ୍ମାର୍ଟ ପିଲାମାନେ ଚଲାନ୍ତି, ମୁଁ ତ ଜଣେ ସ୍ଥାର୍ଟପିଲା, ସେଇଟାକୁ ମୋତେ ଦିଅ | ତମେ 
ବୃଢ଼ା-ବୁଢ଼ି ଦୁଇଜଣ ଏଇଟାକୁ ଦେଖୁ କ'ଣ ପାଇବ ? ମୁଁ ସେଥ୍‌ରେ ତମର ଭିଡ଼ିଓ କରି ତମକୁ 
ଦେଖେଇବି | ଅନଲାଇନ କ୍ଳାସ କରିବି |” 


ବୃଢ଼ାଗଧ କହିଲା-" ନାଇଁ ନାଇଁ, ଏଇଟା ବଢ଼ିଆ ଜିନିଷ | କାହାରିକୁ ଦେବିନାହିଁ | ଖାଇବାକୁ ନ 
ମିଳିଲେ ନାହିଁ ଦିନରାତି ଆମେ ଦି'ଜଣ ବସି ଏଇଟାକୁ ଖାଲି ଦେଖୁବୁ | ସବୁମଜା ତ ଏଇଠି 
ଅଛି | ତୂ ଶୀଘ୍ର ଏଇଠୁ ପଳା |” 


ବୃଢ଼ାଗଧ କଥାଶୁଣି ଟୋକାଗଧ ରାଗରେ ଜରଜର ହେଇ ମୋବାଇଲ ଫୋନକୁ ଝାମ୍ପି ନେଲା 
ବେଳେ ତଳେ ପଡ଼ିଯାଇ ସେଇଟା ଖଣ୍ଡଖଣ୍ଡ ହେଇଗଲା | ଆଉ ଚାଲିଲା ନାହିଁ | ସେଥୁପାଇଁ 
ପୁଣିଥରେ କୁକୁରକୁ ଖୋଜା ପଡ଼ିଲା | କୁକୁର କହିଲା-“ମୋବାଇଲ ମରାମତି ଜାମ ଆମଘରେ 
ଥୁବା ମୂଷାକରେ | ସେ ଭାରି ଚଲାକ ଜୀବ | ମରାମତି କରିବାକୁ ତମକୁ ବହୁତ ଖର୍ଚ୍ଚ କରିବାକୁ 
ପଡ଼ିବ | ତା' ପାଖରେ କାମଭିଡ଼ ଅଛି | ସେ ଆଠ-ଦଶଦିନ ସମୟ ନେବ | ତେଣୁ ବ୍ୟସ୍ତ 
ହେବନାହିଁ |" 


ନିରୂପାୟ ହୋଇ ବୁଢ଼ାଗଧ ତାକୁ ମୋବାଇଲ ଫୋନଟିକୁ ମରାମତି ପାଇଁ ଦେଲା | 
ଦୁଇଦିନପରେ ଜଣେ ପୁଲିସବାବୁ ଆସି ମୋବାଇଲ ଫୋନ ଚୋରୀ ଅଭିଯୋଗରେ ବୃଢ଼ାଗଧ 
ସହିତ କୁକୁର ଓ ମୁଷାଙ୍କୁ ବାନ୍ଧି ନେଇଗଲା | ପୁଲିସ ତାଙ୍କୁ କହିଲା-“କେବେ କାହାର ଫୋନ 
ପାଇଲେ, ତାକୁନେଇ ପୁଲିସ ଷ୍ଟେସନରେ ଦେବାକଥା | ତମେ ତାକୁ ଘରେ ରଖ ବ୍ୟବହାର 
କରିବା ଅପରାଧ | ନିଜେ କିଣିଥ୍ବା ଫୋନର ରସିଦ ଆଉ ସେଥୁରେ ଥୁବା ଗୁପ୍ତ ନମ୍ବରକୁ 
ସାଇତି ରଖୁବାକୁ ହୁଏ | ସେ ଫୋନ ମାଲିକ ଡୁମ ନାମରେ ଅଭିଯୋଗ କରିଛନ୍ତି | ଚୋରୀ 
ମୋବାଇଲ ଫୋନ ବ୍ୟବହାର କରିବାରେ ଯେତିକି ମଜା ଥାଏ, ସେତିକି ବିପଦ ବି ରହିଛି | 
ସେକଥାକୁ ସମସ୍ତେ ଜାଣି ରଖୁବା ଦରକାର |" 


000 

ଗପ- 72 


କୁମ୍ଭୀର ପାଟିରେ ତୀର 


ବୈତରଣୀ ନଦୀରେ ଗୋଟିଏ ବଡ଼ କୁମ୍ଭୀର ରହୁଥାଏ | ସବୁବେଳେ ସେ ନଦୀର କୂଳ ଉପରକୁ 
ଉଠିଆସି ଘାସ ଉପରେ ଶୋଇରହେ | କିନ୍ତୁ ତା' କରତ ଭଳି ଲମ୍ବାଲାଞ୍ଜକୁ ପାଣିରେ ବୁଡ଼େଇ 
ରଖେ | ପାଟିଟାକୁ ମେଲେଇ, ଜିଭଟାକୁ ପଦାକୁ କାଢ଼ି ସେ ଏମିତି ପଡ଼ି ରହିଥାଏ ଯେ-ବାହାର 
ଲୋକ ଯିଏ ଦେଖୁବ ସେ ଭାବିବ, କୁମ୍ଭୀରଟା ମରି ପଡ଼ିଛି | ତା' ଆଖରେ କେବେ ଲୁହ 
ଶୁଖେନାହିଁ | 


ଗାଇ ବାଛୁରି, ମଇଁଷି ଆଉ ଘୁଷୁରିମାନେ କୁମ୍ଭୀରର ଗୁଣକୁ ଜାଣନ୍ତି | ସେଇଟା ବଡ଼ଦୁଷ୍ଟ ଆଉ 
କପଟୀ ଜୀବ | କାହାରି ସୁଖ ଶିରୀକୁ ସେ ଦେଖୁ ସହି ପାରେନା | ତା' ମନରେ ଲୋଭ ଭରି 
ରହିଥାଏ | ବଣର ବାଘ- -ଭାଲୁଙ୍କଠାରୁ ବି ଏଇଟା ଅଧ୍ଵକ ହିଂସ୍ର | ପାଣିରେ ବହୁତ ସମୟ 
ପର୍ଯ୍ୟନ୍ତ ସେ ବୁଡ଼ି ରହିପାରେ | ମାଟି ଉପରେ ଚାଲିଚାଲି ବହୁତ ଦୂରକୁ ଯାଇପାରେ | ପୁଣି 
କାଦୁଅରେ ଲଟପଟହେଇ ଶିକାରକୁ ଧରିପାରେ | ପାଣିରୁ ଜଳଚର ଜୀବନକୁ ତ ଧରି ଖାଏ, 
ପୁଣି ଉପରକୁ ଉଠିଆସି ବାଘ-ହାତୀ ଭଳି ବଳବାନ ପଶୁମାନଙ୍କୁ ମଧ୍ଯ ଟାଣିନେଇ ପାଣିରେ 
ବୁଡ଼େଇ ମାରି ପକାଏ | ମଣିଷ ଭଳି ଚତୁର ଜୀବକୁ ମଧ୍ଯ ସେ ଠକିଦେଇ ନଦୀ ମଝିକୁ ଟାଣି 
ନେଇଯାଏ | ଚତୁର ପଣିଆ ଆଉ କପଟ ପଣିଆରେ ତା'ର ବହୁତ ବଦନାମୀ ରହିଛି | ତେଣୁ 
ସବୁ ଜୀବଜନ୍ତୁ ସାବଧାନ ହୋଇ ନଦୀକୂଳକୁ ଯାଆନ୍ତି | ଅବିଶ୍ବାସୀ କୁମ୍ଭୀରଠାରୁ ଦୂରେଇ 
ରହନ୍ତି | 

ଥରେ ଗୋଟାଏ ଘୁଷୁରିଆ କେଳା ପଲେ ଘୁଷୁରୀଙ୍କୁ ଚରେଇବାକୁ ନେଇ ସେହି ଜାଗାରେ 
ପହଞ୍ଚିଗଲା [| ତା' ମୁଣ୍ଡରେ ଠେକା ଆଉ ହାତରେ ଧନୁ-ତୀର ଥାଏ | କାଖରେ ଗୋଟାଏ ମୋଟା 
ଠେଙ୍ଗା ବି ଥାଏ | ସେ ଘୁଷୁରିମାନଙ୍କୁ ନଦୀକୂଳକୁ ଛାଡ଼ିଦେଇ ନିଜେ ଗୋଟାଏ ଗଛମୂଳେ ଯାଇ 
ବସିଲା | ଘୁଷୁରି ପଲ ଭିତରେ କେତୋଟି ଘୁଷୁରିଛୁଆ ବି ଥୁଲେ | ଦୂରରୁ ତାଙ୍କୁ କୁମ୍ଭୀର ଦେଖୁ 
ଖୁସି ହୋଇଗଲା | ସୁବିଧା ଦେଖୁ ସେଥୁୂରୁ ଗୋଟାଏ ଛୁଆ ଖାଇବାକୁ ଭାବୁଥ୍‌ଲା | କିନ୍ତୁ ତାଙ୍କ 
ସହିତ ଛୁଆଙ୍କର ମାଆ ତ ଅଛି, ଆଉ ଦୁଇଟା ଅଣ୍ଡିରା ଘୁଷୁରି ବି ଅଛନ୍ତି | ସେମାନଙ୍କର 
ଗୋଜିଆ ଗୋଜିଆ ଲମ୍ପାଦାନ୍ତକୁ ଦେଖୁ କୁମ୍ଭୀର ମନରେ ଟିକେ ଭୟ ଆସିଗଲା | ତାଙ୍କ 
ଆକ୍ରମଣରୁ ରକ୍ଷା ପାଇବା ପାଇଁ କୁମ୍ଭୀର ଗୋଟାଏ ନୂଆ ବାହାନା ବାହାର କଲା | 


ମିଛଟାରେ ପେଟ କାଟୁଛି ବୋଲି କହି ଘାସରେ ଖାଲି ଏପଟ ସେପଟହେଇ ଗଡ଼ିଲା | ପେଟକୁ 
ଉପରକୁ ଦେଖେଇ ବିକଟାଳ ରଡ଼ି ଛାଡ଼ି କାନ୍ଦିଲା | ମାଆ ଘୁଷୁରି ତା'ଛୁଆମାନଙ୍କୁ ନେଇ ଟିକେ 


ଦୂରକୁ ପଳାଇଗଲା | 6D 

ତା'ର ବିକଳ ଦେଖୁ ସାହସୀ ଅଣ୍ଡିରା ଘୁଷୁରି ଦୁଇଜଣ ତା' ପାଖକୁ ଯାଇ ତୋର କ'ଣ ହେଇଛି 
ବୋଲି ତାକୁ ପଚାରିଲେ | 


କପଟୀ କୁମ୍ଭୀର କହିଲା- -“ମୁଁ ବର୍ଷେହେଲା ଆମିଷ ଖାଇବା, ଜୀବଜନ୍ଧୁଙ୍କୁ ମାରିବା ଛାଡ଼ିଦେଇଛି| 
ଆଜି ପେଟଭରି ଗଛର କଣ୍ଟା ଆଉ ଘାସ ଖାଇଥ୍‌ଲି, ସେ ହଜମି ହେଇପାରିଲା ନାହିଁ | ବାନ୍ତି 
କରିକରି ମୁଁ ଦୁର୍ବଳ ହେଇଯାଇଛି | ଞିଷଧ ପାଇଁ ଆଉ ମୁଁ ଦୂରକୁ ଯାଇପାରୁନାହିଁ | ଗୋଟାଏ 
ଆମ୍ପଟାକୁଆ ଆଉ ଚାରିଟା ଜାମୁକୋଳି ଖାଇଦେଲେ, ମୁଁ ପୂରାଭଲ ହେଇଯାଆନ୍ତି | ଏଇ 
ପାଖରେ ଯେଉଁ ଗାଆ ଦିଶୁଛି, ସେଇଠି ଆମ୍ବଗଛ ମୂଳେ ବହୁତ ଟାକୁଆ ପଡ଼ିଛି | ସେପଟ ଗାଆଁ 
ମୁଣ୍ଡରେ ଜାମୁକୋଳି ଗଛରେ ପ୍ରଚୁର ଜାମୁକୋଳି ଫଳିଛି | ତମେ ଦୁଇଜଣ ଯଦି ଦୟାକରି ସେ 
ଦୁଇଜାଗାକୁ ଯାଇ ତୁରନ୍ତ ଆମ୍ପଟାକୁଆ ଆଉ ଜାମୁକୋଳି ଆଣି ମୋତେ ଦେଇପାରନ୍ତି, ତେବେ 
ମୁଁ ଏ' ଯନ୍ତ୍ରଣାରୁ ରକ୍ଷା ପାଇଯାଆନ୍ତି | ଏବେ ମୋ ପେଟ ଭାରିଜୋରରେ କାଟୁଛି | ଭାବୁଛି-ଅନ୍ପ 
ସମୟ ପରେ ମୋର ମୃତ୍ୟୁ ହେଇଯିବ | ମୋ ଜୀବନକୁ ରକ୍ଷା କରିବାକୁ ମୁଁ ତମକୁ ଅନୁରୋଧ 
କରୁଛି | ତମେ ଟିକେ ଶୀଘ୍ରଯାଅ | ତମର ବହୁତ ଧର୍ମହେବ |” 


କୁମ୍ଭୀରର ଦୁଃଖ ଆଉ ଯନ୍ତ୍ରଣାକୁ ଦେଖୁ ତା' ବିକଳକୁ ସହି ନ ପାରି ସେ ଦୁଇଜଣ ଅଣ୍ଡିରା 
ଘୁଷୁରି ଅଲଗା ଅଲଗା ବାଟରେ ଧାଇଁଲେ | କାଳ ବିଳମ୍ବ ନକରି କୁମ୍ଭୀର ଘୁଷୁରିଛୁଆ ଶିକାର 
କରିବାକୁ ଲୁଚିଲୁଚି ତାଙ୍କ ପାଖକୁ ଗଲା | ତାକୁ ଦେଖୁ ମାଆ ଘୁଷୁରି ଖୁବଜୋରରେ ରଡ଼ି 
ଛାଡ଼ିଲା | ତା' ରଡ଼ି ଶୁଣି ଘୁଷୁରିଆ କେଳା ଧନୁ-ତୀର ଧରି ସେଇଠି ପହଞ୍ଚିଗଲା | କେଳାକୁ 
ଦେଖ୍‌ କୁମ୍ଭୀର ପୁଣି ଅରେ ପେଟ କାଟିବାର ବାହାନା କରି ପେଟକୁ ଉପରକୁ ଦେଖାଇ, ପାଟି 
ଆଁ- କରି ପଡ଼ି ରହିଲା | 


ଘୁଷୁରିଆ କେଳା | କୁମ୍ଭୀରର କପଟ ପଣିଆକୁ ଜାଣେ | ସେ କୁମ୍ଭୀରର ଖୋଲାପାଟି ଭିତରକୁ 
ଦେଖାଇ ତା'ର ବିଷାକ୍ତ ତୀରକୁ ଛାଡ଼ିଦେଲା | ତୀରଟି ଯାଇ କୁମ୍ଭୀର ଜିଭରେ ଗଳିଗଲା | ସେ 
ଆଉ ପାଟିକୁ ବନ୍ଦକରି ପାରିଲା ନାହିଁ | ଭୀଷଣ ରଡ଼ି ଛାଡ଼ି ଏଥର ସତକୁ ସତ ବିକଳ ହେଇ 
ଗଡ଼ିଲା | 


ଆମ୍ବ ଟାକୁଆ ଆଉ ଜାମୁକୋଳି ଧରି ଦୁଇଜଣ ଅଣ୍ଡିରା ଘୁଷୁରି ସେଇଠି ପହଞ୍ଚିଗଲେ | 
ସେମାନେ କୁମ୍ଭୀରର ମିଛ ବାହାନା କଥା ଜାଣିପାରି, ତା' ପେଟକୁ ନିଜଦାନ୍ତରେ ଭୁଷି ଚିରି 
ପକାଇଲେ | ଘୁଷୁରିଆ କେଳା ସବୁ ଘୁଷୁରିଙ୍କୁ ନେଇ ସେ ଜାଗା ଛାଡ଼ି ଚାଲିଗଲା | 


000 

ଗପ-73 
ଫୁଲକଳି ତୃଟିଲା 


ଜଣେସାଧୁ ତାଙ୍କ ଆଶ୍ରମରେ ସୁନ୍ଦର ବଗିଚାଟିଏ କରିଥୂଲେ | ସେଥୁରେ ବିଭିନ୍ନ ପ୍ରକାର 
ଫୁଲଗଛ ଲଗାଇଥୂଲେ | ଧାଡ଼ିଧାଡ଼ି ମଲ୍ଲୀ, ବିଭିନ୍ନ ରଙ୍ଗର ଗୋଲାପ, ସେବତୀ, ଗେଣ୍ଡରଫୁଲ 
ଫୁଟି ବଗିଚାକୁ ରଙ୍ଗୀନ କରିଦେଇଥ୍‌ଲେ | ସେହିପରି ଚମ୍ପା, କଦମ୍ବ, ମୁଚୁକୁନ୍ଦ ମନ୍ଦାର ଭଳି 
ଗଛଗୁଡ଼ିକ ବଗିଚାର ବାଡ଼ପରି ଠିଆହେଇ ଫୁଲ ଫୁଟାଉ ଥୂଲେ | ମଧୁମାଳତୀ, ରଙ୍ଗଣୀଫୁଲ 
ଭଳି କେତେକ ଲତା ମାଡ଼ି ତାଙ୍କର ଫୁଲରେ ବଗିଚାକୁ ସୁନ୍ଦର କରିଦେଇଥ୍ୂଲେ | ସେ 
ସବୁଗଛର ଯତ୍ନ ନେବାକୁ ଅନେକ ଶିଷ୍ୟ ନିୟୋଜିତ ହୋଇଥୁଲେ | 


ସାଧୁଜଣକ ପ୍ରତିଦିନ ସେ ବଗିଚା ପରିକ୍ରମାକରି ଗଛଗୁଡ଼ିକର ସୁବିଧା-ଅସୁବିଧା ବୁଝି 
ନେଉଥ୍‌ଲେ | ପ୍ରତ୍ୟେକ ଫୁଲଗଛକୁ କୁଣ୍ଢେଇ, ଛୁଇଁ କେତେକଥା ତାଙ୍କୁ କହୁଥିଲେ | ଶିଷ୍ୟମାନେ 
କହନ୍ତି-“ସାଧୁ ଗଛମାନଙ୍କର ଭାଷାକୁ ବୁଝିପାରନ୍ତି | ସେମାନେ ସାଧୂଙ୍କର ଆସିବା ବାଟକୁ 
ଅପେକ୍ଷାକରି ରହିଥା'ନ୍ତି | ଏହି ଫୁଲଗଛଗୁଡ଼ିକ ହେଉଛନ୍ତିଂଜଣେ ଜଣେ ଦେବତା | ସେମାନେ 
ବି ସାଧୁଙ୍କୁ ଜାବୁଡ଼ି ଧରି ଗେଲ କରିଦିଅନ୍ତି ଆଉ ଆଶୀର୍ବାଦ ବି କରନ୍ତି |” 


ଶିଷ୍ୟମାନେ ବି ଗଛମାନଙ୍କର ମନକଥାକୁ ବୁଝି ସେମାନଙ୍କର ଯତ୍ନ ଠିକ ଭାବରେ ନିଅନ୍ତି | 
ତାଙ୍କର କଥାବାଉାକୁ ବୁଝିବାକୁ ଚେଷ୍ଟା କରନ୍ତି | କେତେକ ଗଛ ଶବ୍ଦ ନକରି ନିଜ ଡାଳ-ପତ୍ର 
ଆଉ ଫୁଲକୁ ହଲେଇ ନିଜର ମନକଥାକୁ ବୁଝେଇ ଦିଅନ୍ତି | 


ସାଧୁ ତାଙ୍କୁ ଆଗରୁ କହିଦେଇଛନ୍ତି-“ କୌଣସି ଗଛରୁ ଫୁଲକୁ କେହି ବି ଛିଡ଼େଇବ ନାହିଁ | 
ଗଛରେ ଫୁଲଥୂଲେ, କେବଳ ବଗିଚା ସୁନ୍ଦର ଦିଶେନାହିଁ | ଗଛମାନେ ବି ଖୁସିହେଇ ଆକାଶର 
ଚନ୍ଦଦେବତା ଓ ସୂର୍ଯ୍ୟ ନାରାୟଣକୁ ପ୍ରାର୍ଥନା କରନ୍ତି | ଆମେ ତାଙ୍କୁ ଯତ୍ନରେ ବଢ଼ାଇ ରଖୁଥ୍‌ବାରୁ 
ସେମାନେ ଆମପାଇଁ କୁଶଳ କାମନା କରନ୍ତି | ଫୁଲକୁ ଛିଡ଼େଇ ଆଣିଲେ, ଗଛମାନେ ହତଶ୍ରୀ 
ହୋଇଯାଇ କାନ୍ଦନ୍ତି | ପୂଜା ଉଦ୍ଦେଶ୍ୟରେ ଯଦି କେବେ ଫୁଲ ଦରକାର ହୁଏ, ତେବେ ଗଛ 
ପାଖରେ କ୍ଷମା ପ୍ରାର୍ଥନାକରି ତାଙ୍କ ନିକଟରେ କୃତଜ୍ଞତା ଜଣାଇ ଅଳ୍ପ କେତୋଟି ଫୁଲ ତାଙ୍କଠାରୁ 
ମାଗି ଆଣିପାରିବ | 

ଗଛ ଲଗାଇବା ଏବଂ ତା'ର ଯତ୍ବନେବା ସିନା ଆମ ସମସ୍ତଙ୍କର କଉଁବ୍ୟ, କିନ୍ତୁ ସେ ଗଛରୁ 
ଫ୍ରଲକୁ ଛିଡ଼େଇବାର ଅଧ୍ଵକାର କାହାକୁ ଦିଆଯାଇ ନାହିଁ | ଠିକ ଯେମିତି ପ୍ରାଣୀମାନେ 
ନିଜଛୁଆଙ୍କ ଜନ୍ମଦେଇ ଯତ୍ନରେ ବଢ଼ାନ୍ତି କିନ୍ତୁ ତାଙ୍କର ସୁଖକୁ ଛଡ଼େଇ ନେବା କିବା 
ମାରିଦେବାର ଅଧ୍ଵକାର କାହାରି ନାହିଁ | ପିଲାଙ୍କର ସୁଖକୁ ବାପା-ମାଆମାନେ ନିଜର ସୁଖ 
ବୋଲି ମନେକରି ସୁଖୀ ହୋଇଥାନ୍ତି | 


ଗଛରେ ଫ୍ରଲଥୂଲେ, କେବଳ ଦର୍ଶକ ନୁହନ୍ତି, ବରଂ ବୃକ୍ଷଲତା, ଅଦୃଶ୍ୟ ଦେବତା, କୀଟ-ପତଙ୍କ, 
ପକ୍ଷୀ ସମସ୍ତେ ଆନନ୍ଦ ପାଆନ୍ତି | ଫୁଲକୁ ଛିଡ଼େଇ ନେଇ ସମସ୍ତଙ୍କୁ ଦୁଃଖଦେବା, ଆମର କଉଁବ୍ୟ 

ଏ' କଥାକୁ ମନେରଖ ଶିଷ୍ୟମାନେ କେବେ ଫୁଲରେ ହାତ ମାରନ୍ତି ନାହିଁ | ବରଂ ତାଙ୍କୁ ଦେଖ୍‌ 
ଖୁସି ହୁଅନ୍ତି | 

ଦିନେ ସକାଳୁ ସକାଳୁ ଶିଷ୍ୟମାନେ ବଗିଚାରେ ଭ୍ରମଣ କରୁୂଥୁଲେ | ତାଙ୍କୁ ଲାଗିଲା, ଫୁଲମାନଙ୍କ 
ମଧ୍ଯରେ କଳି ଲାଗିଛି | ଉପରୁ ଥାଇ କଦମ୍ବଫୁଲ କହୁଛି-"ମୁଁ ସିନା ବର୍ଷକୁ ଥରେ ବର୍ଷାଦିନେ 
ଫୁଟେ | କିନ୍ତୁ ମୋ ରୂପ-ଗୁଣକୁ ନେଇ ଗର୍ବକରେ | ନିଜେ ଶ୍ରୀକୃଷ୍ଣ ମୋ ଗଛ ତଳେ ବସି ବଂଶୀ 
ବଜାନ୍ତି |" 


ତା'କଥା ଶୁଣି ମନ୍ଦାର ଫୁଲ କହିଲା-“ମୋତେ ଲୋକେ ସିନା ଜବା କୁସୁମ କହନ୍ତି | କିନ୍ତୁ 
ପ୍ରକୃତରେ ମୁଁ ହେଉଛି:ସ୍ବର୍ଗର ପାରିଜାତ | ଏବେ ଦୁର୍ଗାମାତା, ମଙ୍ଗଳାଙ୍କ ବେକରେ ଝୁଲୁଛି | 
ସେଥୁପାଇଁ ମୁଁ ନିଜକୁ ଧନ୍ୟ ମନେକରେ |” 


ଗୋଲାପ ଫୁଲ ତା' ପାଖୁଡ଼ାକୁ ଝାଡ଼ି କହିଲା-" ଛାଡ଼-ଛାଡ଼ ସେକଥା | ମୋକଥା ଶୁଣ, ମୁଁ 
ହେଉଛି ଫୁଲର ରାଣୀ | ଭଲ ପାଇବାର ପ୍ରତୀକ | ବଜାରରେ ମୋ ଚାହିଦା ଦେଖୁଲେ ଜାଣି 
ପାରିବ-ମୁଁ କାହା ପାଖରେ ଥାଏ, କୁଆଡ଼େ ଯାଏ, ଆଉ କେଉଁଠି ବସେ ? ମୋ ପରି ସୁନ୍ଦର 
ଫୁଲ ଆଉ କେହି ହେଇପାରିବେ ନାହିଁ|" 


ତାପରେ ମୁଚୁକୁନ୍ଦ ଫୁଲ ଉପରୁ ଥାଇ କହିଲା-"ତମେମାନେ କେହି କେବେ ମୋର ହସ ଦେଖୁଛ 
ନା ବାସନାକୁ ଶୁଙ୍ଘିଛ ? ତମେମାନେ ଥରେ ମୋ ଗୁଣକୁ ଜାଣିଗଲେ ନା',ତମର ସବୁଗର୍ବ 
ଭାଙ୍ଗିଯିବ |” 

ଏମିତି ଜଣକପରେ ଜଣେ ଫୁଲ ନିଜ ନିଜର ବଡ଼େଇ କହି ଚାଲିଲେ | ଏମିତିକି ଘାସଫୁଲ ବି 
ଚୁପ ରହିପାରିଲା ନାହିଁ | ସମସ୍ତଙ୍କ କଥାଶୁଣି ଶିଷ୍ୟମାନେ ଅଡୁଆରେ ପଡ଼ିଗଲେ, ସେମାନେ 
ପରସ୍ପରକୁ ପଚାରିଲେ-"ତେବେ ସବୁଫୁଲ ଭିତରୁ ଶ୍ରେଷ୍ଠଫୁଲ କିଏ ?” 


ଶେଷରେ ସେମାନେ ଯାଇ ସାଧୁଙ୍କୁ ଏ' କଥା ପଚାରିଲେ | ସାଧୁଜଣକ ସଂକ୍ଷେପରେ ତା'ର 
ଉତ୍ତର ଦେଇ କହିଲେ-"ଆକାରରେ ବଡ଼, ରୂପରେ ସୁନ୍ଦର କିମ୍ବା ବହୁତ ଉଚ୍ଚରେ ଫ୍ରଟିଲେ, 
କେଉଁଫୁଲ ଶ୍ରେଷ୍ଠ ହୋଇଯାଏ ନାହିଁ | କ୍ଷୁଦହେଲେ ବି ଯଦି ତା'ର ଭଲଗୁଣ ବା ସୁଗନ୍ଧ ଥାଏ, 
ତାକୁ ଶ୍ରେଷ୍ଠତାର ମାନ୍ୟତା ମିଳେ | ତେଣୁ ଗୁଳ୍ଛହୋଇ ଫୁଟିଥ୍‌ବା ମଲ୍ଲୀଫୁଲ ହେଉଛି 
ଶ୍ରେଷ୍ଠଫୁଲ | ସେଇଥ୍ପାଇଁ କୁହାଯାଇଛି -ପୁଷ୍ଠେଷ୍ଟ ମଲ୍ଲୀ ନଗରେଷୁ ଦିଲ୍ଲୀ |" 


ସାଧୁଙ୍କଠାରୁ ଠିକ ଉତ୍ତର ପାଇ ଶିଷ୍ୟମାନେ ବଗିଚାକୁ ଯାଇ ସମସ୍ତଙ୍କୁ ଉଚ୍ଚସ୍ପରରେ 
କହିଦେଲେ-"ତମମାନଙ୍କ ଭିତରେ ଆଉ କଳି କରିବ ନାହିଁ | ଆମର ଗୁରୁ କହିଛନ୍ତି-"ମଲୀଫୁଲ 
ହେଉଛି, ତମମାନଙ୍କ ଭିତରେ ସବୁଠାରୁ ଶ୍ରେଷ୍ଠ |" 


000 

ଗପ-74 


ପାନରେ ଲାଗିଲା ଚୂନ 


ସତ୍ୟଯୁଗରେ ଦେବଦେବ ମହାଦେବଙ୍କ ପାଖରେ ବେଲ ନାମକ ଜଣେ ଗନ୍ଧର୍ବଦେବ ଥୁଲେ | 
ସେ ତାଙ୍କର ପ୍ରଭୁ ମହାଦେବଙ୍କର ସେବାକରି ବର ପାଇଥ୍‌ଲେ ଯେ-"ତୁମେ ପୃଥଵବୀରେ 
ବୃକ୍ଷ ହୋଇ ଜନ୍ମହେବ | ତୁମର ପତ୍ର ଅତି ପବିତ୍ର ହୋଇବ | ସେଥୂରେ ଓଁଷଧୀୟ ଗୁଣ ଭରି 
ରହିଥୁୂବ | ତ୍ରିଶାଖା ବେଲପତ୍ର ମୋର ପ୍ରତୀକ ଭାବରେ ଯୁଗଯୁଗ ଧର ପୂଜା ପାଇବ | 


ସେହିପରି ବେଳର ଭଉଣୀ ଦେବୀ ତୁଳସୀ ଭଗବାନ ବିଷ୍ପୁଙ୍କ ସେବାକରି ବର ପାଇଥ୍‌ଲେ- 
“ତୁମେ ମଧ୍ଯ ବେଲଗଛ ଭଳି ଅତି ପବିତ୍ର ହେବ | ମୁଁ ପୃଥୁବୀରେ ଚଉରାହେଇ ଠିଆ ହେଇଥ୍‌ବି | 
ତୁମେ ମୋ ମଥା ଉପରେ ଗୁଳ୍ସହେଇ ବସିଥୁବ | ତୁମର ପତ୍ରକୁ ମୋର ଭକ୍ତମାନେ ପ୍ରସାଦ ଭଳି 
ତୃଣ୍ଡରେ ଦେଇ ନିରୋଗ ରହିପାରିବେ |” 


ଦେବୀ ଡ଼ଳସୀର ସାନଭଉଣୀ ପାନ ବ୍ରହ୍ମାଙ୍କର ସେବା କରୁଥୁଲେ | ସୃଷ୍ଟିକର୍ରା ବ୍ରହ୍ମାଙ୍କଠାରୁ 
ତୁରନ୍ତ କିଛି ବର ନ ମିଳିବାରୁ ସେ ଧୈର୍ଯ୍ୟ ହରାଇ ମନରେ କ୍ରୋଧ ରଖୁ ଭଗବାନ ବିଷ୍ଣୁଙ୍କ 
ପାଖକୁ ଯାଇ ସେବାକଲେ | ତାଙ୍କର ଧୈର୍ଯ୍ୟ ନଥୁବାରୁ କିଛିଦିନ ପରେ ଅସ୍ଥିର ମନରେ ସେ 
ମହାଦେବଙ୍କ ପାଖକୁ ଚାଲିଗଲେ | ଆଶୁତୋଷ ମହାଦେବ ତାକୁ କହିଲେ-"ଗନ୍ଧର୍ବ ବେଲ, ଆଉ 
ଦେବୀ ତୁଳସୀ ପରି ତୁମେ ମଧ୍ଯ ପୃଥ୍‌ବୀରେ ପୂଜା ପାଇବ | ତୁମର ଜୀବନ ଆମ ତିନିଜଣ 
ଦେବତାଙ୍କ ପାଇଁ ସମର୍ପିତ ଥୂଲା | ତେଣୁ ଆମ ପାଖରେ ତୁମେ ସବୁଦିନ ପୂଜା ପାଇପାରିବ | 
କିନ୍ତୁ ତୁମେ ଧୈର୍ଯ୍ୟ ହରେଇ ମନକୁ ଅସ୍ଥିର କରିଥୂଵବାରୁ ଲତାହେଇ ଝଟା ବା ମଞ୍ଚା ଉପରେ 
ମାଡ଼ିବ | ତୁମର ପତ୍ରରେ କ୍ରୋଧ ଗୁଣ ବି ରହିଥୁବ |” 


ବରପାଇ ତିନିଜଣ ଗନ୍ଧର୍ବ ଭାଇ-ଭଉଣୀ ପବିତ୍ର ବୃକ୍ଷ-ଲତା ରୂପନେଇ ପୃଥ୍‌ବୀରେ 
ଜନ୍ମନେଲେ | ବେଲଗଛ ବୃକ୍ଷହୋଇ ଠିଆହେଲେ | ସେଥୂରୁ ବଡ଼ବଡ଼ ଫଳ ଫଳିଲା | ତାଙ୍କର 
ମିଠା ଫଳକୁ ଖାଇ ମଣିଷମାନେ ତାଙ୍କୁ ସେବା-ଯତ୍ନକଲେ | ସେହିପରି ତୃଳସୀ ଗୁଳ୍ସହୋଇ 
ପୃଥ୍ଵବୀରେ ଜନ୍ମନେଲେ | ତାଙ୍କ ପତ୍ରକୁ ଖାଇ ମଣିଷମାନେ ନିରୋଗ ରହିଲେ | ନିଜଘର 


ଆଗରେ ଚଉରା ତିଆରି କରି ତାଙ୍କର ଯତ୍ନନେଲେ | କିଛିଦିନ ପରେ ଦେବୀପାନ ଲତାଟିଏ 
ହୋଇ ବାଡ଼ରେ ମାଡ଼ଲେ | ତାଙ୍କର ଫୁଲ କି ଫଳ ହେଲାନାହିଁ | ତେଣୁ ମଣିଷମାନେ ପାନକୁ 

ବେଶି ଆଦର କଲେନାହିଁ | ବରଂ କେତେଜଣ ଲୋକ ତା' ଦେହରେ ଚୂନ ଲଗେଇ ମସଲା 
ପକେଇ ମୋଡ଼ି ମକଚି ଖାଇଚାଲିଲେ | ଏଥୁରେ ପାନର ମନଦୁଃଖ ଆଉ ରାଗ ହେଲା | 


ଦିନେ ସେ ମହାଦେବଙ୍କୁ ପ୍ରାର୍ଥନା କରି ପଚାରିଲେ-"ପ୍ରଭୁ ! ମୁଁ ଦେଖୁଛି ମୋର ଭାଇ 
ବେଲଗଛକୁ ପୃଥ୍‌ବୀରେ ସମସ୍ତେ ଆଦର କରୁଛନ୍ତି | ପୂଜା ବି କରୁଛନ୍ତି | ସେହିପରି ମୋ 
ଭଉଣୀ ତୁଳସୀ ଗୋଟାଏ ଗୁଜ୍ନହୋଇ ମଧ୍ଯ ମଣିଷମାନଙ୍କ ଦ୍ବାରା ଦେବୀଭଳି ପୂଜା ପାଉଛି | 
କିନ୍ତୁ ମଣିଷ ମୋ ଦେହରେ ଚୂନ ଲଗେଇ, ମସଲା ଥୋଇ ମୋଡ଼ି ମକଚି ପାଟିରେ ପୂରେଇ 
ପୁଣି ଛେପ ପକାଉଛନ୍ତି କାହିକି ? ମୋ ପ୍ରତି ଆପଣ ଏମିତି ଅବିଚାର କାହିଁକି କରିଛନ୍ତି ?” 
ମହାଦେବ ତାକୁ ବୁଝେଇ ଦେଲେ-"ପୃଥ୍‌ବୀ ହେଉଛି-ଭୋଗଡୂମି | କର୍ମଫଳ ଦ୍ବାରା ପ୍ରତ୍ୟେକ 
ଜୀବ ସେହି ପୃଥ୍‌ବୀରେ ସୁଖ-ଦୁଃଖ ଭୋଗ କରନ୍ତି | ତୁଳସୀ କେବେ ରାଗେନାହିଁ | ସେ ଶାନ୍ତ 
ସରଳ ହୋଇ ପ୍ରାଣୀଜଗତକୁ ଅମ୍ଳଜାନ ଯୋଗାଉଛି | ତା'ର କେବେ କୌଣସିଥୂରେ 
ଅଭିଯୋଗ ନାହିଁ | ତେଣୁ ସେ ସମଗ୍ର ଜୀବଜଗତର ପୂଜ୍ୟହେଇ ରହିଛି | ସେହିପରି ତୁମର 
ଭାଇ ମୋ ସେବାରେ ଲାଗି ରହିଥୂଲେ | ବେଳେବେଳେ ମୋ ଭଳି ସେ ଟିକେ ରାଗିଯାଏ 
ସତ, କିନ୍ତୁ ପୁଣି ଶାନ୍ତ ସରଳ ହୋଇ ମଧୁର କଥାକହେ | ତେଣୁ ସେ ପୃଥ୍‌ବୀରେ 
କଣ୍ଟାଗଛ ହେଇ ଜନ୍ମ ହେଇଛି ସତ, କିନ୍ତୁ ସେ ମଧୁର କଥା | କହିଥ୍ବାରୁ ତା'ର ଫଳ ମିଠା ଆଉ 
ସ୍ବାଦିଷ୍ଟ ହୋଇପାରିଛି | ଆଉ ତୁମେ ତୁମର ସେବା ପାଇଁ ପବିତ୍ର ଲତାହୋଇ ଜନ୍ମ ହେଇଛ | 
ତୁମର ପତ୍ରରେ ମଧ୍ଧ ତାଙ୍କ ଭଳି ଓଁଷଧୀୟ ଗୁଣ ରହିଛି | 


କିନ୍ତୁ ମନେପକାଅ | ସେତେବେଳେ ତୁମର ଧୈର୍ଯ୍ୟ ରହୁ ନଥୁଲା | ପୁଣି ମନରେ କ୍ରୋଧକୁ 
ଧରି ଅଶାନ୍ତି ରହିଥୂଲ | ତେଣୁ ତୁମର ପତ୍ର ମଣିଷକୁ ରାଗଲାଗେ | ସେହି ରାଗକୁ କମେଇବା 
ପାଇଁ ସେମାନେ ତୃମ ଦେହରେ ତୂୃନ ଲଗେଇ, ମସଲା ପକେଇ ଖାଉଛନ୍ତି | ଚୂନ 
ଲଗେଇଦେଲେ ତୃମର ଦେହରୁ ରାଗ କମିଯାଏ, ତୁମେ ସ୍ବାଦିଷ୍ଟ ହେଇଯାଅ | ସେମାନେ 
ଛେପ ପକାଇ ତୁମର ସେହି କ୍ରୋଧଗୁଣକୁ ପଦାକୁ ଫିଟ୍ଗିଂ ଦିଅନ୍ତି | ଏହା ହେଉଛି-ତୁମର 
କର୍ମଫଳ | 

ଏବେ ଆଉ ତୁମର କ୍ରୋଧର କର୍ମଫଳକୁ କେହି ବି ବଦଳେଇ ଦେଇପାରିବେ ନାହିଁ | ଏମିତି 
ସାରା ଜୀବନ ତୁମ ଦେହରେ ଚୂନ ଲଗା ଚାଲିଥୂବ |" 


ମହାଦେବଙ୍କର କଠୋର ବାଣୀ ଶୁଣି ପାନପତ୍ର ଚୁପହୋଇ ରହିଗଲେ | 
000 

ଗପ-75 


ଶରୀର ଭିତରେ ଅଙ୍ଗ ଲଢ଼େଇ 


ଦିନେ ମୁଁ ରାତିରେ ନିଘୋଡ଼ ନିଦରେ ଶୋଇ ପଡ଼ିଥ୍‌ଲି | ସ୍ବପ୍ନରେ ଦେଖୁଲି-ମୋର ଶରୀର 
ବାହାରେ ଥୁବବା ଅଙ୍ଗଗୁଡ଼ିକ ଭିତରେ ଯୁକ୍ତିତର୍କ ଚାଲିଛି | ହାତ ଛାଟିହେଇ କହୁଛି-"ମୁଁ ସବୁ 
ପ୍ରକାର କାମ କରୁଛି | ମୋ ପାଖରେ ସବୁଠାରୁ ଅଧ୍ଵକ ବଳ ରହିଛି | ଶରୀରକୁ ରକ୍ଷା କରିବା 
ଦାୟିତ୍ଵ ମୁଁ ନେଇଛି | କେଉଁଠି ମାଡ଼ ବସିଲେ, ଆଗ ମୁଁ ସାମନାକୁ ଆସୁଛି | ନିଜେ ମାଡ଼ ସହି 
ଅନ୍ୟଅଙ୍ଗକୁ ସୁରକ୍ଷା ଦେଉଛି | ମଶା-ମାଛିଙ୍କଠାରୁ ଆରମ୍ଭ କରି ସକଳ ପ୍ରକାର ଶତ୍ରୁଙ୍କୁ ମୁଁ 
ଏକାଏକା ମାରିଥାଏ | ଦୁଃଖବେଳେ ଆଖୁରୁ ଲୁହ ପୋଛିଦିଏ, ଘାଆରୁ ପୂଜା କାଢ଼ିଦିଏ | ପାଟିକୁ 
ଖାଇବାକୁ ଦିଏ | ରୋଗୀକୁ ଆଉଁସି ଦିଏ | କଲମ ଧରି ଲେଖେ | ଆହୁରି କେତେ କ'ଣ 
କାମକରେ | ତେଣୁ ମୁଁ ହେଉଛି-ମଣିଷର ଶରୀରର ସର୍ବଶ୍ରେଷ୍ଠ ଅଙ୍ଗ |” 


ତା' କଥା ସରିଛି କି ନାହିଁ ଗୋଡ଼ କହିଲା-"ଆରେ ହାତଭାଇ ! ତୁ ତ ଶରୀର ଉପରେ ମଣିଷର 
କାନ୍ଧରେ ଝୁଲି ରହିଥାଉ | ଉପରେ ଥାଇ ସବୂସୁଖ ସୁବିଧାକୁ ତୁ ହିଁ ଭୋଗ କରିଥାଉ | ତୋତେ 
ଠିଆକରି ରଖୁଛି କିଏ, ସେକଥା ଜାଣିଛୁ ? ମୁଁ ସମଗ୍ର ଶରୀରର ଓଜନକୁ ଦିନରାତି ବୋହି 
ଚାଲିଛି | ମୋ ବିନା ମଣିଷ ଗୋଟିଏ ଯାଗାରୁ ଅନ୍ୟଯାଗାକୁ ଯାଇପାରିବ ନାହିଁ | ଥରେ ମୁଁ 
ଅସୁସ୍ଥ ହେଇଗଲେ, ତମର ସମସ୍ତଙ୍କର ସବୁକାମ ବନ୍ଦ ହେଇଯିବ | ତେଣୁ ମୁଁ ହେଉଛି- 
ଶରୀରର ସର୍ବଶ୍ରେଷ୍ଠ ଅଙ୍ଗ |” 


~~ ~~ ~~ 


ଗୋଡ଼ର କଥା ଶୁଣିସାରି ଆଖୁ ଖୁବଜୋରରେ ହସିଦେଲା | ସେ ମିଟିମିଟି କରି କହିଲା-"ହାତ 
ହେଉ କି ଗୋଡ଼ ହେଉ ମୋ ବିନା ସବୁ ଅଚଳ | ବାଟ ଦେଖାଉଛି କିଏ, ପାଠ ପଢ଼ାଉଛି କିଏ, 
ଆଉ ଏ' ସୁନ୍ଦର ପୃଥ୍ଵବୀର ସୌନ୍ଦର୍ଯ୍ୟକୁ ଦେଖାଉଛି କିଏ ? ମୋହ୍ାରା ହିଁ ଶରୀର ପରିଚାଳିତ 
ହୁଏ | ମୁଁ ନଥୂଲେ ସବୁ ଅନ୍ଧାର | ତେଣୁ ମୁଁ ହେଉଛି-ଶରୀରର ସର୍ବଶ୍ରେଷ୍ଠ ଅଙ୍ଗ |" 


ଆଖୁ ପାଖରେ କାନ ବସିଥ୍ବଲା | ସେ ଆଖୁର କଥା ଶୁଣିପାରି ଠିଆ ହେଇପଡ଼ି କହିଲା- 
"ଆଖ୍ଭାଇ ! ତୁ ଏତେ ଗର୍ବ କରନା | ମୁଁ ତୋର ଗୋଲ ସବୁଜାଣେ | ମୁଁ ଆଗ ଶୁଣିପାରେ 


ବୋଲି ତୁ ବୁଲିପଡ଼ି ଏଣିକି ତେଣିକି ଦେଖୁପାରୁଛୁ | ବିନା ଶବ୍ଦରେ ଡୁ କିଛି ବି କରିପାରିବୁ ନାହିଁ| 

ଶବ୍ଦ ହେଉଛି ବ୍ରହ୍ମ ମୁଁ ତାକୁ ଧାରଣ କରିପାରିଛି | ତେଣୁ ମୁଁ ହେଉଛି-ଶରୀରର ସର୍ବଶ୍ରେଷ୍ଠ 
ଅଙ୍ଗ |” 


ହାତ, ଗୋଡ଼, ଆଶୁ ଓ କାନର କଥାଶୁଣି ପାଟି ତା'ର ଓଠକୁ ମେଲେଇ କହିଲା-"ଭାଇମାନେ ! 
ଦାନା-ପାଣି ବିନା ତମେସବ୍ୁ ନିସ୍ତେଜ ହେଇଯିବ, ସେକଥା ମୁଁ ଭଲଭାବରେ ଜାଣେ | ମୁଁ 
ନଥୁୂଲେ, ଶରୀର ଖାଇବାକୁ ନପାଇ ଶୁଖୁଶୁଖୁ କଣ୍ଟା ହେଇଯିବ | ଜଳ ହେଉଛି ଜୀବନ | ମୁଁ ତାକୁ 
ମଧ୍ୟ ଶୋଷିନେଇ ଶରୀରକୁ ଯୋଗାଇ ଜୀବନ ରକ୍ଷା କରିଥାଏ | ତେଣୁ ମୁଁ ହେଉଛି-ଶରୀରର 
ସର୍ବଶ୍ରେଷ୍ଠ ଅଙ୍ଗ |" 


ପାଟି ଭିତରୁ ବାହାରି ଆସି ଜିଭ ଲହଲହ କରି କହିଲା-"ମୁଁ ତ ସମସ୍ତଙ୍କର କଥା ଶୁଣିଲି | କିନ୍ତୁ 
ମୋ କଥାକୁ କେହି ପଦେ ବି କହିଲେ ନାହିଁ | ତମେସବୁ କଥା କହୁଛ କାହାପାଇଁ, କେମିତି ? 
ମଣିଷ ମନର କଥାକୁ ମୁଁ ଭାଷାରେ ପ୍ରକାଶ କରେ | ମୋ କଥାରେ ଅମୃତ ଥାଏ, ମୋର ପଦେ 
କଥାରେ ପର-ମଣିଷ ଅତି-ନିଜର ହେଇଯାଏ | ପୁଣି ପଦେ କଟୁକଥାର ବିଷରେ, ମଣିଷ ପ୍ରାଣ 
ହରେଇ ଦିଏ | ମୋ ପାଖରେ ମଣିଷ ବଞ୍ଚିବାର ଅସଲ ମନ୍ତ୍ର ରହିଛି | ତେଣୁ ମୁଁ ହେଉଛି- 
ଶରୀରର ସର୍ବଶ୍ରେଷ୍ଠ ଅଙ୍ଗ |" 


ଦାନ୍ତ ନିଜକୁ ଟିକେ ନେଫିଡ଼ିଦେଇ କହିଲା-"ଜିଭର ଫୁଟାଣିଆ କଥାକୁ ଶୁଣି ମୋତେ ହସ 
ମାଡ଼ଛି | କାରଣ ସେ ମୋ ବିନା ଅନୁମତିରେ କିଛି କହିପାରେ ନାହିଁ | ମୁଁ ତାକୁ ବାଡ଼ଦେଇ 
ସଂଯତ କରି ରଖୁଥାଏ | ମୁଁ ଦୟାକରି ମୋର କବାଟ ଖୋଲିଲେ, ସେ ଯାହାକିଛି କଥାକହେ | 
ଖଟା, ମିଠା, ପିତାକୁ ଚାଖେ | ମୁଁ ଖାଦ୍ୟକୁ ଚୋବେଇ ପେଟକୁ ଛାଡ଼େ | ବିପଦବେଳେ ମୋର 
ବଳ ଦେଖାଇ ଶରୀରକୁ ସୁରକ୍ଷା ଦିଏ | ତେଣୁ ମୁଁ ହେଉଛି-ଶରୀରର ସର୍ବଶ୍ରେଷ୍ଠ ଅଙ୍ଗ |" 


ଶରୀରର ମାଲିକ ମସ୍ତିଷ୍ଠ ସମସ୍ତଙ୍କ କଥାଶୁଣି ବିରକ୍ତ ହେଇଯାଇଥୂଲା | ସେ ସମସ୍ତଙ୍କୁ ଡାକି 
କହିଲା-“ଅଯଥାରେ ତମେ କାହିଁକି ନିଜର ବଡ଼େଇ ଦେଖେଇ ହେଉଛ ? ଜାଣିରଖ, 
ତମେମାନେ ସବ୍ର ମୋ ଆଦେଶରେ କାମ କରୁଛ | ତୁମରି ପରି ଆହୁରି କେତେ ଅଙ୍ଗ ଏହି 
ଶରୀର ଭିତରେ କାମ କରୁଛନ୍ତି, ତାକୁ ତମେମାନେ ଦେଖୁପାରୁ ନାହଁ | କିମ୍ବା ତାଙ୍କର କାମ 
ବିଷୟରେ ତମର କିଛି ଧାରଣା ନାହିଁ | ତେଣୁ ତମେ ଏମିତି କଥା କହୁଛ | ଶରୀର ବାହାର 
ଅପେକ୍ଷା ଶରୀର ଭିତରେ ହୃତପିଣ୍ଡ, ପାକସ୍ଥଳୀ, ବୃକକ, ଅନ୍ତନାଳୀ, ରକ୍ତନାଳୀ, ପିତକୋଷ 

ଓ ଫୁସଫୁସ ଏମାନେ ଚବିଶ ଘଣ୍ଟା ଅବିରତ କାମ କରନ୍ତି | ଶରୀରକୁ ରକ୍ଷା କରିବା ପାଇଁ 
ବିଭିନ୍ନ ପ୍ରକାର କାମ କରନ୍ତି | ଏମିତି ବି ଶରୀରରେ ଉଠିଥ୍‌ବା ଲୋମ ଓ ବାଳ ମଧ୍ଯ ଶରୀରକୁ 
ସୁରକ୍ଷା ଦେଇଥା'ନ୍ତି | ତୁମ ସମସ୍ତଙ୍କର ମିଳିତ ସହଯୋଗରେ ପ୍ରତ୍ୟେକ ଜୀବ ସୁସ୍ଥରେ ବଞ୍ଚି 
ରହିପାରୁଛି | ତେଣୁ, ମୁଁ ହେଉଛି-ଶରୀରର ସର୍ବଶ୍ରେଷ୍ଠ ଅଙ୍ଗ, କେହି ଜଣେ ଏମିତି କଥା କହି 
ନିଜର ଅହଂକାରକୁ ପ୍ରଦର୍ଶନ କରିବା ଉଚିତ ନୁହେଁ | ଭିନ୍ନ ଭିନ୍ନ ସମୟରେ ଆବଶ୍ୟକତା 
ଅନୁସାରେ ସମସ୍ତେ ନିଜର ଶ୍ରେଷ୍ଠ ଭୂମିକା ଗ୍ରହଣ କରିଥା'ନ୍ତି | ନିଜନିଜ ଭିତରେ ଯୁକ୍ତି-ତର୍କ 
ନକରି ତମେମାନେ ଯାଅ, ଏବେ ଟିକେ ବିଶ୍ରାମ ନିଅ |" 


ମସ୍ତିସ୍କର କଥାଶୁଣି ମୋ ମନ ଖୁସି ହୋଇଗଲା | ନିଦ ବି ଭାଙ୍ଗିଗଲା | 

ଗପ-76 


ବହୁରୂପୀ ଏଣ୍ଡରିଅ ଓ ଲାଉଡ଼ଙ୍କିଆ ସାପ 


ଜଣେକୃଷକ ତାଙ୍କବାଡ଼ିରେ ଅନେକ ପ୍ରକାର ଗଛ ଲଗାଇଥ୍‌ଲେ | ପିଜୁଳି, କାଗେଜିଲେମ୍ପୃ 
କମଳା, ସପେଟା, ଲଚୁ, ଅମୃତଭଣ୍ଡା ଓ କଦଳୀଗଛ ଗୁଡ଼ିକ ବର୍ଷସାରା ତାଙ୍କୁ ଫଳ ଦିଅନ୍ତି | 
ତାଙ୍କବାଡ଼ି ସବୁଜ, ସୁନ୍ଦର ଫଳ-ବଗିଚା ଭଳି ଦିଶେ | ବିଭିନ୍ନ ପ୍ରକାର ଚଢ଼େଇ ଆସି ସେହି 
ଗଛରେ ବସାବାନଛ୍ଧି କିଚିରି-ମିଚିରି ହୁଅନ୍ତି | ଶୁଆମାନେ ଆସି ପିଜୁଳି ଖାଇ ପୁଣି ଉଡ଼ିଯାଆନ୍ତି | 
ରାତିରେ ବାଦୁଡ଼ିମାନେ ସେ ବଗିଚାରେ ପଶି ପାଚିଲା ଫଳ ଖାଆନ୍ତି | ଗାଆଁର ପିଲାମାନେ 
ଖଟା-ମିଠାଫଳ ଖାଇବାକୁ ଭିଡ଼ ଜମାନ୍ତି | କୃଷକ ଜଣକ ଖୁସିରେ ସମସ୍ତଙ୍କୁ ଫଳଦେଇ ଆନନ୍ଦ 
ପାଆନ୍ତି | ସେ କହନ୍ତି-"ସମସ୍ତଙ୍କ ପାଟିରେ ଫଳ ପଡ଼ିଲେ, ଭଶ୍ବର ଖୁସି ହୁଅନ୍ତି | ପ୍ରକୃତି ଯାହା 
ଦେଉଛି, ସେଥୂରେ ସମସ୍ତଙ୍କର ଅଧ୍ବକାର ରହିଛି |" 


ଗହଳିଆ ସବୁଜ ଗଛଡାଳରେ ଗୋଟାଏ ବହୁଭୂପୀ ଏଣ୍ଡିଅ ଥାଏ | ସେ ରୂପ-ରଙ୍ଗ ବଦଳେଇ 
ଗଛରେ ଥୂବା କୀଟ-ପତଙ୍ଗଙ୍କୁ ଖାଇଯାଏ | ତା'ର ଲମ୍ବାଜିଭ ଆଉ ବଡ଼ପାଟିକୁ ଦେଖ 
ପିଲାମାନେ ଡରିଯାଆନ୍ତି | 


ସେହିପରି ଲେମ୍ପୁଗଛର ଗହଳିଆ ପତ୍ର ଡାଳରେ ଗୋଟାଏ ଲାଉଡ଼ଙ୍କିଆ ସାପ ବି ରହେ | ସେ 
ମଧ୍ଯ ଏ' ଡାଳରୁ ସେଡାଳ ବୁଲିବ୍ୁଲି କୀଟ-ପତଙ୍ଗକୁ ଖାଇ ଗଛକୁ ସୁରକ୍ଷା ଦିଏ | ତା'ର ଶାଗୁଆ 
ରୂପ ଆଉ ଥଣ୍ଟିଆ ମୁହକୁ ଦେଖୁ ସମସ୍ତଙ୍କୁ ଡର ଲାଗେ | କିନ୍ତୁ କୃଷକଜଣକ ଏଣ୍ଡିଅ ଆଉ ଲାଉ- 
ଡ଼ଙ୍କିଆ ସାପର ଗୁଣ ଓ କାମକୁ ଠିକ ଭାବରେ ଜାଣିଥାନ୍ତି | ତେଣୁ ସେ କାହାରିକୁ ଡରନ୍ତି ନାହିଁ | 
ବାହାରଲୋକ କେହି ବଗିଚାକୁ ଗଲେ, ସେମାନେ କହନ୍ତି-"ବହୁରୂପୀ ଏଣ୍ଡିଅ ଆଉ ଲାଉ- 
ଡ଼ଙ୍କିଆ ସାପ କାମୁଡ଼ିଦେଲେ, ବିଷ ଛାଡ଼େନାହିଁ | ତାଙ୍କ ଦାନ୍ତରେ ବିଷ ରହିଛି | ଘଡ଼ଘଡ଼ି 
ଚଡ଼ଚଡ଼ି ମାରିଲେ ଯାଇ ତା' ବିଷ ଛାଡ଼େ | ତେଣୁ ତାଙ୍କୁ ଧରି ମାରିଦିଅ | ନହେଲେ ସେ 
କେତେବେଳେ ତମକୁ ବି କାମୁଡ଼ି ଦେବ |" 

କୃଷକଜଣକ ଉଚ୍ଚଶିକ୍ଷିତ ଏବଂ ପଶୁ-ପକ୍ଷୀପ୍ରେମୀ ଥୂଲେ | ସେ କହନ୍ତି-“ଏହି ସୃଷ୍ଟିରେ ପ୍ରତ୍ୟେକ 
ଜୀବଙ୍କୁ ଭଗବାନ ସୃଷ୍ଟି କରିଛନ୍ତି | ସୃଷ୍ଟିକୁ ସୁନ୍ଦର ଆଉ ବୈଚିତ୍ର୍ୟମୟ କରିବା ପାଇଁ ସମସ୍ତଙ୍କୁ 
ସେ ପୁଣି ଜୀବନ ସହିତ ଖାଦ୍ୟ ବି ଦେଇଛନ୍ତି | 
CD 

ଆମମାନଙ୍କର ଭୂଲଧାରଣା ରହିଛି ଯେ, ଏଣ୍ଡୁଅ ଆଉ ଲାଉ-ଡ଼ଙ୍କିଆ ସାପଭଳି ଅନେକ 
ସରୀସୃପଙ୍କ ଦାନ୍ତରେ ବିଷ ରହିଛି | କିନ୍ତ ଏକଥା ଜଣାନାହିଁ ଯେ-ଏଣ୍ଡିଅ ଆଉ ଲାଉ-ଡ଼ଙ୍କିଆର 
ମୋଟେ ଦାନ୍ତନାହିଁ | ସେମାନେ କୀଟ-ପଡଙ୍ଗକୁ ଜିଭରେ ଟାଣିନେଇ ଗିଳି ପକାନ୍ତି | ସେମାନେ 
କାହାରିକୁ କେବେ କାମୁଡ଼ି ପାରନ୍ତି ନାହିଁ | କେବଳ ଆତ୍ମରକ୍ଷା କରିବାକୁ ସେମାନେ ଶତ୍ରୁକୁ ଭୟ 
ଦେଖାନ୍ତି | ପାଟିକୁ ମେଲେଇ ଡରାନ୍ତି | ଏମାନେ ହେଉଛନ୍ତି-ନିରୀହ ଜୀବ | କୃଷକର ବନ୍ଧୁ 
ଭାବରେ ବାଡ଼ି-ବଗିଚାରେ ରହି କ୍ଷତିକାରକ କୀଟ-ପତଙ୍ଗମାନକୁ ଖାଇଥାଆନ୍ତି | ଫଳରେ 
ଆମ ବଗିଚାରେ ଅଧ୍ଵକ ଫଳ ଫଳିଥାଏ | ଏଭଳି ନିରୀହ ଉପକାରୀ ଜୀବମାନଙ୍କ ମାରିଲେ, 
କେବଳ ପାପ ଅର୍ଜନ ହୁଏ | ଜୀବେଦୟା ହେଉଛି-ମଣିଷର ପରମ ଧର୍ମ | ଆମ ମନରେ 
ଭ୍ରମଧାରଣା ଥୂବାରୁ ଆମେ ତାଙ୍କୁ ମାରିଦେଉଛୁ, ତେଣୁ ଏମାନଙ୍କର ସଂଖ୍ୟା କମିକମି ଯାଉଛି | 
ଏଭଳି ସୁନ୍ଦର ଆଉ ଅନନ୍ୟ ଗୁଣ ଥୁବା ଏଣ୍ଡରଅ ପ୍ରାୟ ଦେଖା ଯାଉନାହାନ୍ତି | ଏମାନଙ୍କୁ ବଞ୍ଚାଇ 
ରଖୁବା ଆମ ସମସ୍ତଙ୍କର କରଉଁବ୍ୟ |" 


କୃଷକଜଣକର କଥାଶୁଣି ସେହିଦିନଠାରୁ ଆଉ କେହି ବହୁରୂପୀ ଏଣ୍ଡୁଅ କିମ୍ବା ଲାଉ-ଡ଼ଙ୍କିଆ 
ସାପକୁ କେହି ଭୟ କଲେନାହିଁ | ସେମାନେ ପିଲାମାନଙ୍କୁ ଦେଖୁ ବରଂ ଖୁସି ହୁଅନ୍ତି | 
ପିଲାମାନେ ଏଣ୍ଡୁଅ ସହିତ ଖେଳି ତା'ର ବିଭିନ୍ନ ରଙ୍ଗକୁ ଦେଖ ଆନନ୍ଦ ପାଆନ୍ତି | 


000 

ଗପ-77 


ଗାଡ଼ିର ମାଲିକ ଚାବି 


ଥରେ ଜଣେ ଡ୍ରାଇଭର ଗାଡ଼ିନେଇ ବାହାରକୁ ଯାଇଥୁଲା | ସେ ରାତିରେ ଗାଡ଼ି ଭିତରେ ନିଦରେ 
ଶୋଇ ପଡ଼ିଲା | ସେ ସ୍ବପ୍ନରେ ଶୁଣିବାକୁ ପାଇଲା | ତା' ଗାଡ଼ିଟା ଷ୍ଟାର୍ଟ ହେଇଯାଇଛି | ଗାଡ଼ିର 
ଚକ ଗର୍ଜନକରି କହୁଛି-"ମୁଁ ହେଉଛି-ଏହି ଗାଡ଼ିର ମାଲିକ | ମୁଁ ଇଚ୍ଛା ନକଲେ ଗାଡ଼ି 
ଚାଲିପାରେନା | ଟିକେ ଏପଟ ସେପଟ ହେଇଗଲେ, ଗାଡ଼ି ଯାଇ ଖାଲରେ ପଡ଼ିଯାଇପାରେ | 
ଗାଡ଼ିର ସବୁଯାକ ଓଜନକୁ ମୁଁ ବୋହିନେଇ ଦ୍ରତଗତିରେ ଯାଏ | ତଥାପି ମୋତେ ଏ' ଡ୍ରାଇଭର 
ଟିକେ ସଫା ସୁତର କରେନାହିଁ | ତେଣୁ ମୁଁ ସୁବିଧା ଦେଖୁ ତାକୁ ପାନେ ଦେବି |" 


ଚକ କଥାଶୁଣି ଗାଡ଼ିର ଷ୍ଟିୟରିଂ କହିଲା-"ଚକ ଭାଇ ! ତମେ ଠିକକଥା କହିଲ ଯେ, କିନ୍ତୁ ଏକଥା 
ମନେରଖ, ଯିଏ ଓଜନ ବୁହେ, ତାକୁ ଲୋକେ ଗଧ ବୋଲି କହନ୍ତି | ଫୁଟାଣି ଦେଖେଇ ଏମିତି 
କ'ଣ କହୁଛୁ- "ତୁ ଏପଟ ସେପଟ ହେଇଗଲେ ଗାଡ଼ି ଦୁର୍ଘଟଣା ହେଇଯିବ |" ଥରେ କରିକି 
ଦେଖା ତ ! କେବେ ବି ପାରିବୁ ନାହିଁ| ତୋ ବେକର ପଘା ମୋଂହାତରେ ବନ୍ଧାହେଇ ରହିଛି | ମୁଁ 
ଟିକେ ବୁଲେଇଦେଲେ, ଡ଼ ସେହି ଆଡ଼କୁ ଯିବୁ | ତୋର ନିଜର ଟିକିଏ ବି ବୁଦ୍ଧିନାହିଁ| ମୋ 
ଆଦେଶରେ ତୁ ଚାଲୁ | ତେଣୁ ଗାଡ଼ିର ମାଲିକ ହେଉଛି ମୁଁ |" 


ଚକ ଆଉ ଷ୍ଟିୟରିଂର କଥାଶୁଣି ଗାଡ଼ିର ବ୍ରେକ କହିଲା-“ହଇହୋ ଭାଇ ! ତମେ କେମିତି ମାଲିକ 
ହେଲ ? ମୁଁ ଯଦି ଟିକେ ଚାପିଦେବି ନା ! ତମର ଅକଲ ଗୁଡ଼ମ ହେଇଯିବ | ଗାଡ଼ି ଇଞ୍ଚିଏ ବି 
ଆଗକୁ ଯାଇପାରିବ ନାହିଁ | ତମେ ଦୁଇଜଣ ଯେତେ ଚେଷ୍ଟାକଲେ ବି ଗାଡ଼ି ସେଇଠି ଠିଆହେଇ 
ରହିଥୂବ | ମୋର ଅନୁମତି ପାଇଲେ ହିଁ ଗାଡ଼ି ଆଗକୁ ଯିବ | ତେଣୁ ମୁଁ ହେଉଛି-ପ୍ରକୃତରେ 
ଗାଡ଼ିର ମାଲିକ |” 

ଟାଙ୍କି ଭିତରେ ଥୁବା ତେଲ କହିଲା-"ଭାଇ ! ମୁଁ ହେଲି-ତରଳ ପଦାର୍ଥ | ମୁଁ ନିଜେ ଜଳି ଗାଡ଼ିକୁ 
ଚଳାଏ | ବ୍ରେକରେ ତେଲ ଟିକେ ନଥୁଲେ ବ୍ରେକ ବି ଧରେନା | ଆଉ ଇଞ୍ଜିନରେ ମୁଁ ରହିଲେ 


ଇଞ୍ଜିନ ଜୀବନ ପାଏ | ମୁଁ ନଥୂଲେ ଗାଡ଼ି ଅଚଳ ହେଇଯାଏ | ମୁଁ ଗାଡ଼ିର ଜୀବନ ଭଳି କାମ 
କରୁଥ୍‌ବାରୁ ମୋତେ ଗାଡ଼ିର ମାଲିକ କହିଲେ ଠିକ ହେବ |” 

ଗାଡ଼ିତଳେ ଲୁଚିରହି ବେଟେରୀ କହିଲା-"ତମମାନଙ୍କର କଥା ଶୁଣିଲି ଯେ, କିନ୍ତୁ କାହାରି କଥା 
ମୋ ମନକୁ ପାଇଲା ନାହିଁ | ଅସଲରେ ମୁଁ ନ ଥଲେ, ଗାଡ଼ି ଷ୍ଟାର୍ଟ ହେଇପାରିବ ନାହିଁ | ମୋ ପାଇଁ 
ରାସ୍ତା ଆଲୋକିତ ହୁଏ | ଆଲୋକ ହେଉଛି-ସବୁର ମୂଳ | ମୋ ବିନା ଗାଡ଼ିର ଚକ ଗଡ଼ି ପାରିବ 
ନାହିଁ| ମୁଁ ଗାଡ଼ିକୁ ଷ୍ଟାର୍ଟକରି ଆଲୋକ ଦେଲେ ହିଁ ତମେସବୁ କାମ ଆରମ୍ଭ କରିପାରିବ, ତେଣୁ 
ମୋତେ ଗାଡ଼ିର ମାଲିକ ହିସାବରେ ଗ୍ରହଣ କର {” 


ବେଟେରୀ କଥା ସରିନାହିଁ ହଠାତ ଚକ ଭିତରେ ଥବା ପଞ୍ପପିନ ସି ସି ଶବ୍ଦକରି କହିଲା- 
"ଭାଇମାନେ ! ତମେ ଯେତେ ଯାହା କୁହ, ମୋତେ ଅତି ନଗଣ୍ୟ ବୋଲି ଭାବୁଥାଅ | ମୋର 
କିଛି ଚିନ୍ତାନାହିଁ | କାରଣ ମୁଁ ଜାଣେ, ଏ' ଗାଡ଼ିର ମାଲିକ ହେଉଛି-ମୁଁ ଭଲବ ପିନ | ତେଲଥାଉ, 
ଚକଥାଉ, ବେଟେରୀ ଥାଉ, ଷ୍ଟିୟରିଂ ଥାଉ, ସବୁକିଛି ଥାଇ ମଧ୍ଯ ମୁଁ ଯଦି ପବନ ଆଣି ନଥ୍‌ବି, 


କାହାର ଶକ୍ତି ଅଛି କୁହ ଗାଡ଼ିକୁ ଚଳେଇ ଦେଇପାରିବ ?” 


ସାମାନ୍ୟ ପବନ ଟିକେ ଦେବାକୁ ପଞ୍ପହେଇ ଚକ ଟିଉବରେ ଯିଏ ପଶେ, ସେ ସବୁଠାରୁ ଶସ୍ତା 
ଜିନିଷହେଇ ଏତେବଡ଼ କଥାକହି ଦେବାରୁ ସମସ୍ତେ ଚମକି ପଡ଼ିଲେ | 


ନିଦରେ ଶୋଇଥ୍‌ବା ଡ୍ରାଇଭର ହଠାତ ଉଠିପଡ଼ି କହିଲା-“ତମେ ସବୁ ଭୂଲକଥା କହିଲ | ତମେ 
ତ ସବୁ ମୋ ଗାଡ଼ିର ଗୋଟିଏ ଗୋଟିଏ କର୍ମଚାରୀ | ଗାଡ଼ିର ଅସଲ ମାଲିକ ମୋ ପକେଟରେ 
ଲୁଚି ରହିଛି | ତା' କଥାକୁ କେହି ଟିକେ ମନେପକାଇଲ ନାହଁ | ସେ ହେଉଛି-ସବୁଠାରୁ ଛୋଟ 
ସବୁଠାରୁ ଦୁର୍ବଳ, ତା'ର ନାମ ହେଉଛି-ଚାବି | ଗାଡ଼ିକିଣା ହେବାବେଳେ ଚାବି ହସ୍ତାନ୍ତର ହୁଏ | 
ସବୁକିଛି ଥାଇ ଗାଡ଼ିର ଚାବି ନ ଥୁଲେ, ଗାଡ଼ି ଚାଲିପାରେ ନାହିଁ | ତେଣୁ ଚାବି ଏ' ହେଉଛି- 
ଗାଡ଼ିର ଏକମାତ୍ର ମାଲିକ | ମୁଁ ହେଉଛି-ତା'ର ଚାଳକ | ତମମାନଙ୍କର ମିଳିତ ସହଯୋଗରେ 
ଏହି ଗାଡ଼ି ଚାଲେ |” 


ଏତିକି କଥା କହୁକହୁ ଡ୍ରାଇଭରର ନିଦ:-ସ୍ବପ୍ନ ଭାଙ୍ଗିଗଲା | ସେ ତରବରହେଇ ପକେଟରେ ହାତ 
ପୂରେଇ ଦେଖ୍ଲା-ଗାଡ଼ିଚାବି ଠିକ ଜାଗାରେ ଅଛି ତ ! ସେ ଚାବିକୁ ନେଇ ଗାଡ଼ିକୁ ଷ୍ଟାର୍ଟକରି 
ନିଜ ଗନ୍ତବ୍ୟ ପଥରେ ଚାଲିଗଲା | ବାଟରେ ଗାଡ଼ିର ବିଭିନ୍ନ ଯନ୍ତ୍ରାଂଶ କର୍ମଚାରୀମାନଙ୍କର 


ଅହଂକାର କଥାକୁ କେମିତି ସ୍ବପ୍ନରେ ଶୁଣି ତାଙ୍କ ପୁଣି ଉତ୍ତର ଦେଇପାରିଲା, ସେହି କଥାକୁ 
ମନେପକାଇ ମନେମନେ ହସୁଥୁଲା | 

ଗପ-78 


ଭୂତସଭା 


ଥରେ ଲଶ୍ବରଙ୍କ ଆଦେଶରେ ପ୍ରକୃତି ରାଣୀ ଗୋଟାଏ ଭୂତସଭା ଡକାଇଲେ | ସେଥୂରେ ପଞ୍ଚ- 
ମହାଭୂତ ଯଥା-ମାଟି, ପାଣି, ପବନ, ଅଗ୍ି ଓ ଆକାଶ ଅଂଶ ଗ୍ରହଣ କରିଥୂଲେ | ସେମାନେ 
ପ୍ରାଣୀଜଗତକୁ କିଭଳି ସାହାଯ୍ୟ କରୁଛନ୍ତି, ତାଙ୍କର କି କି ଅସୁବିଧା ରହିଛି, ସେକଥା ପଚାରି 
ବୁଝିଲେ | 


ପ୍ରଥମେ ଅଗ୍ନିଦେବ କହିଲେ-"ମୁଁ ସୂର୍ଯ୍ୟ ମାଧ୍ଯମରେ ପୃଥ୍୍‌ବୀକୁ ଆଲୋକିତ କରି ରଖୁଛି | ତାପ 
ପ୍ରଦାନ କରି ସୃଜନ କାମରେ ଲାଗିରହିଛି | ନିଆଁ ରୂପରେ ପୃଥ୍‌ବୀରେ ରହି ଜୀବଜଗତର 
ମଙ୍ଗଳ କରୁଛି | ମୋତେ କିଏ ବିରକ୍ତ କଲେ, ଅପବ୍ୟବହାର କଲେ କିମ୍ବା ଅସାବଧାନହେଇ 
ଛାଡ଼ିଦେଲେ, ମୁଁ ତାଙ୍କୁ ପୋଡ଼ି-ଜାଳି ଉପଯୁକ୍ତ ଦଣ୍ଡ ଦେଉଛି | ତେଣୁ ସମସ୍ତ ପ୍ରାଣୀ ମୋତେ ଡରି 
ଅଗ୍ନି ଦେବତା ଭାବରେ ପୂଜା କରନ୍ତି |" 


ତାପରେ ପବନ ଦେବତା କହିଲେ-"ମୁଁ ହେଉଛି-ପ୍ରାଣୀମାନଙ୍କର ଜୀବନ | ନିଆଁର ପ୍ରିୟସାଥୀ | 
ଅଗ୍ନି ଯେଉଠି ଥାଏ, ମୁଁ ବି ତା' ପାଖେ ପାଖେ ଥାଏ | ପୃଥ୍ବୀର ସବୁଜାଗାରେ ମୁଁ ସବୁବେଳେ 
ଉପସ୍ଥିତ ଥାଏ | ବୃକ୍ଷଂଟଲତାଠାରୁ ଆରମ୍ଭ କରି ପ୍ରତ୍ୟେକ ଜୀବ ହୃଦୟ ଭିତରେ ବି ରହିଥାଏ | 
ମୋ ବିନା କେହି ବଞ୍ଚିପାରିବେ ନାହିଁ | ମୁଁ ରାଗିଗଲେ-ଦୁତଗତିରେ ଧାଇଁ ଝଡ଼-ତୋଫାନ କରି 
ଧ୍ଵସ୍ତ ବିଧ୍ବସ୍ତକରି ପୁଣି ଶାନ୍ତ ହୋଇଯାଏ | ଆକାଶର ମେଘକୁ ଉଡ଼େଇ ଆଣି ବର୍ଷା କରାଏ | 
ବାୟୁ ମଣ୍ଡଳକୁ ସୁସ୍ଥରଖେ | ତେଣୁ ମୋତେ ଲୋକମାନେ ପବନ ଦେବତା କହି ପୂଜା କରନ୍ତି |" 


ଶୂନ୍ୟଦେହୀ ଆକାଶ କହିଲେ-"ମୁଁ ପୃଥ୍ବୀଠାରୁ ବହୁତ ଦୂରରେ ରହି ମୋର ଅଦୃଶ୍ୟ ଶକ୍ତିକୁ 
ପ୍ରତ୍ୟେକ ପ୍ରାଣୀ ଉପରେ ଢାଳିଥାଏ | ମୋ ଉପରେ ଚନ୍ଦ୍ରସୂର୍ଯ୍ୟ ଓ ତାରାମାନେ ରହି 
ପ୍ରାଣୀମାନଙ୍କ ରୂପ-ରଙ୍ଗ ଓ ଭାଗ୍ୟକୁ ବଦଳେଇ ଦିଅନ୍ତି | ମୋ ପାଖରେ ବିରାଟ ବିଚାର ଭଣ୍ଡାର 
ରହିଚି | ଯେଉଁମାନେ ଯେଭଳି ବିଚାର କରନ୍ତି-ମୁଁ ସେଥ୍‌ରେ ମୋ ବିଚାରକୁ ମିଶାଇ ଆହୁରି 


GD 


Source: Author, Digitized by PPRACHIN, SOA 


ଶକ୍ତିଶାଳୀ କରିଦିଏ | ଯିଏ ଯାହା ଚାହେ, ମୁଁ ତାକୁ ସେହିଭଳି ବୁଦି ଦେଇଥାଏ | ମୁଁ 
ବାୟୁମଣ୍ଡଳକୁ ନିୟନ୍ତ୍ରଣ କରି ସମସ୍ତଙ୍କୁ ସୁଖରେ ରଖ୍ବବାକୁ ଚେଷ୍ଟାକରେ | କିନ୍ତୁ ମୋର 
କ୍ରୋଧହେଲେ-ମୁଁ ପାଣି ବଦଳରେ କୁଆ-ପଥର ଓ ବଜ୍ରପାତ କରେ | କିନ୍ତୁ ମୋର ରୂପରେଖ 
ନଥ୍‌ବାରୁ ମୋତେ କେହି ପୂଜା କରନ୍ତି ନାହିଁ |" 


ଜଳଦେବତା କହିଲେ-" ମୁଁ ହେଉଛି-ପୃଥ୍ବୀର ସବୁଠାରୁ ବଡ଼ ଉପାଦାନ | ବିରାଟ ସାଗରରେ 
ମୁଁ କୋଟି କୋଟି ଜୀବଙ୍କୁ ପାଳିଛି | ସେହିପରି ନଦୀ-ନାଳ, ପୋଖରୀ ଓ କୂଅ ମାଧ୍ଯମରେ ମୁଁ 
ସ୍ଥଳଚର ଜୀବନକ୍ର ଜଳ ଯୋଗାଇ ତାଙ୍କ ଜୀବନ ରକ୍ଷାକରେ | ମେଘ ରୂପରେ ଆକାଶରେ 
ବୁଲିବୁଲି ପ୍ରାଣୀମାନଙ୍କ ପାଇଁ ଅମୃତ ପରଷି ଦିଏ | ଅତ୍ୟଧ୍ବକ ତାପରୁ ମୁଁ ସମସ୍ତଙ୍କୁ ରକ୍ଷାକରେ | 
ମୋତେ ବି ଲୋକେ ଜଳ-ଦେବତା କହି ପୂଜା କରନ୍ତି | ଜଳବାୟୁକୁ ମୁଁ ମଧ୍ଯ ନିୟନ୍ତ୍ରଣ କରେ | 
କିନ୍ତୁ ମୋର କ୍ରୋଧହେଲେ, ମୁଁ ବନ୍ୟା ରୂପରେ ଓ ସୁନାମୀ ରୂପରେ ଭୟଙ୍କର ରୂପ ଧାରଣକରି 
ବନ୍ଧ-ବାଡ଼, ଘରଂ-ଦାର ଭାଙ୍ଗି ଦେଇଥାଏ |” 


ପ୍ରକୃତିଦେବୀ ସମସ୍ତଙ୍କ କଥାକୁ ମନଦେଇ ଶୁଣୁଥୁଲେ | ତାପରେ ସେ ମାଟିକୁ କିଛି କହିବା ପାଇଁ 
ଅନୁରୋଧ କଲେ | 


ମାଟି କହିଲେ-“"ମୋର ନାମ ହେଉଛି-ମାଟି, ଅର୍ଥାତ ମାଆଟି | ମୁଁ ସକଳ ଜୀବ ଜଗତର ମାଆ 
ଭାବରେ ପରିଚିତ | ତେଣୁ ସମସ୍ତଙ୍କୁ ଜନ୍ମଦେଇ ତାଙ୍କର ଲାଳନ ପାଳନ କାରିବା ଦାୟିତ୍ବ ମୋ 
ଉପରେ ରହିଛି | ମୋ ଦୃଷ୍ଟିରେ କେହି ଛୋଟ-ବଡ଼ କି ପର-ଆପଣାର ନୁହନ୍ତି | ମୁଁ କେବେ 
କୌଣସି ଜୀବ ଉପରେ କ୍ରୋଧ କରେନାହିଁ | ସମସ୍ତଙ୍କୁ ବଞ୍ଚାଇ ରଖୁବାକୁ ଚେଷ୍ଟା କରୁଥାଏ | 
ସମସ୍ତଙ୍କୁ ଧାରଣକରି ରଖୁଥୂବାରୁ ମୋତେ କେତେକ ଧରିତ୍ରୀ ବୋଲି କହନ୍ତି | 


ଜଳ ଆସିଲେ ମୁଁ ତାକୁ ଆଦର କରି ମୋ କୋଳରେ ରଖେ | ଅଗ୍ନି ଓ ବାୟୁ ତ ମୋ ଦେହ 
ଭିତରେ ରହିଛନ୍ତି | ଆକାଶ ମୋତେ ଦିନରାତି ଚାହିଁ ରହିଥାଏ | ତେଣୁ ମୁଁ ସେମାନଙ୍କ 
ନିକଟରେ କୃତଜ୍ଞ ରହିଛି | ସମସ୍ତେ ତ ମୋର ସନ୍ତାନମାନଙ୍କ ମଙ୍ଗଳପାଇଁ କାମ କରୁଛନ୍ତି | କିନ୍ତୁ 
ସେମାନଙ୍କ କ୍ରୋଧ କାରଣରୁ ଅନେକ ଜୀବ ମରି ଯାଉଛନ୍ତି, ନହେଲେ ଦୁଃଖରେ ରହୁଛନ୍ତି | 
ସେମାନେ ବନ୍ୟା, ବାତ୍ୟା, ଅଗିକାଣ୍ଡ ଓ ବଜ୍ରପାତ ଏସବୁକୁ ଟିକେ ବନ୍ଦ କରିପାରିଲେ, ମୁଁ 
ଉପକୃତ ହୋଇପାରିବି | ମାଆ ହିସାବରେ ମୋର ଦୁଃଖ ଯିବ |" 

ମାଟିମାଆର କରୁଣ ନିବେଦନକୁ ଶୁଣି ପ୍ରକୃତି ରାଣୀଙ୍କ ଆଖରେ ଲୁହ ଆସିଗଲା | ସେ 
କହିଲେ-“ଜଳ, ବାୟୁ ଆକାଶ ଓ ଅଗ୍ନି ମୋଦ୍ାରା ନିର୍ବାରିତ ନୀତି ନିୟମ ଅନୁସାରେ କାମ 
କରୁଛନ୍ତି | ସୃଷ୍ଟି ପରେ ପ୍ରଳୟ ପୁଣି ପ୍ରଳୟ ପରେ ସୃଷ୍ଟି, ଜନ୍ମପରେ ମୃତ୍ୟୁ, ଦୁଃଖପରେ ସୁଖ, 
ଅସୁବିଧା ପରେ ସୁବିଧା ଆସିବ | ଏହା ହେଉଛି -ଇଶ୍ବରଙ୍କ ଇଚ୍ଛା | ଏଥୂରୁ ତ ଆମେ କେହି ବାଦ 
ପଡ଼ିପାରିବା ନାହିଁ | ତଥାପି ଆଜି ମୁଁ ସମସ୍ତଙ୍କ କଥାଶୁଣି ବହୁତ ଖୁସିହେଲି | ମାଟିମାଆ ! 
ତୁମେ ହେଉଛ -ସମସ୍ତଙ୍କ ମାଆ ଧରିତ୍ରୀ | ତୁମର ସହନଶୀଳ ଗୁଣପାଇ ଆଜି ମୁଁ ତୁମକୁ ସୃଷ୍ଟିର 
ଶ୍ରେଷ୍ଠତତ୍ତ୍ର ଭାବରେ ସମ୍ମାନିତ କରି ମୁକୁଟ ପିନ୍ଧାଇ ଦେଉଛି | ଆଜିର ସଭା ଏଇଠି ଶେଷ 
ହେଲା |" 


ସଭା ଶେଷରେ ସମସ୍ତ ଦେବତା ମାଟି ମାଆଙ୍କୁ ପ୍ରଣାମ ଜଣାଇ ନିଜ ନିଜ ଜାଗାକୁ ଚାଲିଗଲେ | 


000 

ଗପ- 79 


ଅସଲ ସୁନାଥାଳି 

ଜଣେ ଧନୀଲୋକ ଥୁଲେ | ସେ ପ୍ରଥମେ ପ୍ରଥମେ କଂସାଥାଳିରେ ଭାତ ଖାଉଥ୍‌ଲେ | କିଛିଦିନ 
ପରେ ଚକଚକିଆ ହାଲୁକା ଷ୍ଟିଲଥାଳି ଆଣି ସେଥୂରେ ଖାଇଲେ [ କଂସା ତିଆରି ଥାଳିକୁ ବିକ୍ରି 
କରିଦେଲେ | କିଛିଦିନ ପରେ ତାକୁ ଦେଖୁ ତାଙ୍କ ଡାକ୍ତର କହିଲେ-"ଷ୍ଟିଲ ଥାଳିରେ ଖାଇଲେ, 
ଦେହ ଅସ୍ୃସ୍ଥ ହୁଏ, ମନ ଦୁର୍ବଳ ହେଇଯାଏ | ତେଣୁ ଆଲୁମିନିୟମ ବା ଷ୍ଟିଲ ଥାଳିରେ ଖାଦ୍ୟ 
ଖାଇବା ଉଚିତ ନୁହେଁ | ମାଟିପତ୍ରରେ ରାନ୍ଧିବା ଓ ଖାଇବା ଦୁଇଟାଯାକ ଆମପାଇ ସ୍ତ୍ାସ୍ଥ୍ୟକର | 
ସେଇଥୁପାଇଁ ଆଗରୁ ଲୋକେ ପଥୁରିରେ ଖାଉଥୂଲେ | ତାପରେ କଂସା, ପିଉଳ ଆଉ ତମ୍ବାରେ 
ତିଆରି ଥାଳି, କଂସା, ଓ ତାଟିଆରେ ଲୋକେ ଖାଉଥୁଲେ | ଗରିବଲୋକମାନେ କଂସା ତିଆରି 
ବାସନ କିଣି ପାରୁନଥୂଲେ, ତେଣୁ ସେମାନେ ଶସ୍ତାରେ ମିଳୁଥ୍‌ବା ଆଲୁମିନିୟମ ଧାଡୃରେ 
ତିଆରି ବାସନ ବ୍ୟବହାର କରୁଥୁଲେ | 


କଂସାରେ ତିଆରି ବାସନରେ ଖାଉଥୂଵବା ଲୋକେମାନେ ସୁସ୍ଥ ରହୁଥ୍‌ଲେ | ପେଟରୋଗ, 
ଚର୍ମରୋଗ ତାଙ୍କୁ ଖୁବକମ ହେଉଥଲା | ସେଇଥ୍‌ପାଇଁ ଆଜିଯାଏ ଶ୍ରୀକ୍ଷେତ୍ରରେ ମାଟି 
କୁଡ଼ଆରେ ଅନ୍ନପ୍ରସାଦ ତିଆରି ହେଉଛି | ମାଟିହାଣ୍ଡିରେ ରୋଷେଇ ହେଇଥ୍‌ବବା ଖାଦ୍ୟ ସୃସ୍ତାଦୁ 
ଏବଂ ସ୍ଵାସ୍ଥ୍ୟକର ହୋଇଥାଏ | 


ଏବେ ତ ଲୋକଙ୍କ ପାଖରେ ପଇସା ହେଇଗଲାଣି | ବିଭିନ୍ନ ଧାତୃରେ ତିଆରି ପାତ୍ର, ହାଣ୍ଡି ଓ 
ଅନ୍ୟାନ୍ୟ ସରଞ୍ଜାମ ସହଜରେ ମିଳିଯାଉଛି | ତେଣୁ ଲୋକେ ହାଲୁକା, ଚକଚକିଆ 
ଆଲୁମିନିୟମ ବା ଷ୍ଟିଲରେ ତିଆରି ପାତ୍ରରେ ଖାଦ୍ୟ ଖାଉଛନ୍ତି | ଯଦି ଆପଣ କଂସା ତିଆରି 
ଥାଳିକୁ ବିକ୍ରି କରିଦେଇଛନ୍ତି ତେବେ ଗୋଟେ କାମ କରନ୍ତୁ ଆପଣଙ୍କ ପାଖରେ ତ ଢେର 
ପଇସା ଅଛି | ତେଣୁ ଆପଣ ରୁପାଥାଳି କିଣି ଆଣନ୍ତୁ | ସେଥ୍‌ରେ ଖାଇଲେ, ଆପଣ କେବଳ 
ସୁସ୍ଥ ରହିପାରିବେ, କେବଳ ସେତିକି ନୁହେଁ; ଦେଖବେ- ଆପଣଙ୍କୁ ଲୋକମାନେ ଅଧୁକ ଖାତିର 
କରିବେ |” 


ତାଙ୍କକଥା ଶୁଣି ଧନୀଲୋକଟି ଚାକରକୁ ପଠାଇ ରୁପା ତିଆରି ଥାଳି କିଣି ଆଣିଲେ | ସେଥ୍‌ରେ 
ନିୟମିତ ଖାଦ୍ୟ ଖାଇଲେ | କିଛିଦିନ ପରେ ସେ ଦେଖୁଲେ, ରୁପାଥାଳିଟା ଘୋରିହେଇ ଟିକେ 
ଟିକେ ବଙ୍କା ହେଇଗଲାଣି | ଅବଶ୍ୟ ପୂର୍ବ ଅପେକ୍ଷା ତାଙ୍କର ଦେହ ସୃସ୍ଥ ରହୁଛି | 

ଧନୀଲୋକଙ୍କ ପାଖରେ ବହୁତ ଧନ ଥୂବାରୁ ସେ ତାଙ୍କ ମନରେ ଗର୍ବ ଆଉ ଅହଂକାର 
ରଖୁଥିଲେ | ଦିନେ ସେ ରୁପାଥାଳିକୁ ଚାକର ଉପରକୁ ଫୋପାଡ଼ି ଦେଇ କହିଲେ-"ଏ' ବଙ୍କା- 
ତେଡ଼ା ଥାଳିରେ ଆଉ ମୋତେ ଖାଇବାକୁ ଦେବୁନାହିଁ | ଏଇଟାକୁ ନେଇଯା' ଦୋକାନରେ 
ବିକିଦେବୁ | ଆଉ ଯେତେଟଙ୍କା ଦରକାର ନେଇଯା' | ମୋ ପାଇଁ ଗୋଟାଏ ସୁନାଥାଳି କିଣି 
ଆଣିବୁ | ସବୁଦିନ ସେଇ ସୁନାଥାଳିରେ ମୋତେ ଖାଇବାକୁ ଦେବୁ |" 


ତା'ପରଦିନ ଧନୀଲୋକଟି ସୁନାଥାଳିରେ ଭାତ ଖାଇ ବହୁତ ଖୁସିହେଲେ | ତଳେ ଘୋଷାଡ଼ି 
ହେଇ କାଳେ ଥାଳିଟି ଘୋରି ହେଇଯିବ, ସେହି ଭୟରେ ସେ ତାକୁ ଗୋଟିଏ ହାତରେ 
ଟେକିଧରି ଆଉ ଗୋଟିଏ ହାତରେ ଖାଉଥ୍‌ଲେ | କିନ୍ତୁ ତାଙ୍କ ମନରେ ଅହଂକାର ଥୁଵବାରୁ ସେ 
ସମସ୍ତଙ୍କୁ ଶୁଣେଇ କହୁଥୂଲେ-"ମୁଁ ସୁନାଥାଳି ବ୍ୟତୀତ ଅନ୍ୟ କେଉଁଥାଳିରେ ଭାତ ଖାଏନାହିଁ {i 
ଆଗକାଳରେ ରାଜାମାନେ ସୁନାଥାଳିରେ ଖାଇପାରୁଥୁଲେ, କିନ୍ତୁ ଆଜିକାଲି ମୁଁ ଜଣେଲୋକ ହିଁ 
ସୁନାଥାଳିରେ ଭାତ ଖାଉଛି | ଉପବାସ ରହିଯିବି ପଛେ, ସୁନାଥାଳି ବ୍ୟତୀତ ଅନ୍ୟ କେଉଁଥ୍‌ରେ 
ଖାଇବି ନାହିଁ | 


ଦିନେ ହଠାତ ସେ ସୁନାଥାଳି ଚୋରୀ ହେଇଗଲା | ସୁନା ଲୋଭରେ ଘରଚାକର ତାକୁନେଇ 
କୁଆଡ଼େ ପଳାଇଗଲା | ଏଣେ ଧନୀଲୋକଟି ଭୋକ ଉପାସରେ ରହି ତାକୁ ଖୋଜିଖୋଜି ଥକି 
ପଡ଼ିଲେ | 


ଶେଷରେ ତାଙ୍କ ସ୍ତ୍ରୀ ଗୋଟାଏ କଦଳୀପତ୍ରରେ ତାଙ୍କପାଇଁ ଭାତ ବାଢ଼ିଦେଲେ | ସେତେବେଳକୁ 
ଧନୀଲୋକଟିର ଅହଂକାର ଭାଙ୍ଗି ଯାଇଥଲା | ସେ ଭୋକ ସମ୍ଭାଳି ନପାରି କଦଳୀପତ୍ରରେ 
ଖାଦ୍ୟ ଖାଇସାରି ଜାଣିପାରିଲେ-ଏଥ୍‌ରେ ଖାଇଲେ, ଆହୁରି ଅଧୁକ ଶାନ୍ତି ଲାଗୁଛି | ମନରେ 
ଆନନ୍ଦ ଆସୁଛି | ତେଣୁ ସେ ପତ୍ନୀଙ୍କୁ କହିଲେ- “ମୁଁ ଆଜିଠାରୁ କେବଳ କଦଳୀପତ୍ରରେ ହିଁ 
ଖାଇବି | ଆଉ ତୁପାଥାଳି କି ସୁନାଥାଳି କିଣିବି ନାହିଁ | ଅସଲ ସୁନାଥାଳି ହେଉଛି କଦଳୀ ପତ୍ର |" 


ଧନୀଲୋକର ସ୍ତ୍ରୀ କହିଲେ-“ଅସଲକଥା ହେଉଛି-ତମେ ରୂପାଥାଳି ଆଉ ସୁନାଥାଳୀରେ 
ଖାଉଥୂଲ ବୋଲି ତୁମମନରେ ଗର୍ବ-ଅହଂକାର ଭରି ଯାଇଥଲା | ତେଣୁ ତମର ବ୍ୟବହାର ବି 
ବହୁତ ଖରାପ ହେଇଯାଇଥ୍‌ଲା | ଆଜି ମୁଁ ଦେଖୁଛି-ତମେ କଦଳୀପତ୍ରରେ ଖାଉଥ୍‌ବାରୁ ତମର 
ଭାବ ଓ ଭାଷା ବଦଳି ଯାଇଛି | ତେଣୁ ମୁଁ ବି ମଧ୍ଯ ତମରି ଭଳି ତଳେବସି ଆଜିଠାରୁ ସେହି 
କଦଳୀ ପତ୍ରରେ ଖାଇବି | କଦଳୀପତ୍ର ହେଉଛି-ଅସଲ ସୁନାଥାଳି |" 

000 

ଗପ-80 

ପିଞ୍ପଡ଼ି ଓ ଝିଟିପିଟି କଥା 
ଗୋଟିଏ ମାଆ ଝିଟିପିଟି ଘରକୋଣରେ ଲୁଚି ରହୁଥାଏ | କୀଟ-ପତଙ୍ଗକୁ ଧରି ଖାଇ ସେ ବେଶ 
ମଜାରେ ଥାଏ | ତା'ର ଅଣ୍ଡାଦେବା ସମୟ ଆସିଗଲା | ସେହି ଘରର ଅନ୍ୟ ଗୋଟିଏ କୋଣରେ 
ପିମୁଡ଼ିମାନେ ଗାତଖୋଳି ରହୁଥା'ନ୍ତି | ସେମାନେ ପୁଳାଏ ମାଟି-ବାଲ ବାହାର କରି ଗାତ 
ପାଖରେ ଜମା କରିଥା'ନ୍ତି | ସେହି ବାଲିଗଦାକୁ ନିରାପଦ ସ୍ଥାନ ମନେକରି ଝିଟିପିଟି ସେଥୂରେ 
ଚାରିଟି ଅଣ୍ଡାଦେଇ ଲୁଚେଇ ପୋତିଦେଲା | ପିଞୁଡ଼ିମାନେ ତାକୁ ଦେଖପାରି ନଥୂଲେ | 


~~ ~~ — 


କଛଦନପରେ ସେଥୂରୁ ଚାରିଟି ଛୁଆ ବାହାରି ବୁଲିଲେ | ମାଆ ଝିଟିପିଟି ତାଙ୍କ ପାଖକୁ ଆସି 
କହିଲା-"ତମେମାନେ ସାବଧାନରେ ଚରାବ୍ୁଲା କରୁଥୁବ | ଏଇଠି ପୁଳାଏ ଦୁଷ୍ଟପିଙ୍ ଡ଼ି ଅଛନ୍ତି | 
ସେମାନେ ସୁଯୋଗ ପାଇଲେ, ଦଳବଦ୍ଧହେଇ ତମକୁ ଆକ୍ରମଣ ଖାର | ଏବେ ତମେ 
କେବଳ ମଶା ଆଉ ବ୍ରଢ଼ିଆଣୀମାନଙ୍କୁ ଧରି ଖାଉଥୂବ | ତମେମାନେ ବଡ଼ହେଇଗଲେ, 
ଡେଣାଲଗା ପିଷପଡ଼ି, ଝଡ଼ିପୋକ ଆଉ ଅସରପାମାନଙ୍କୁ ଧରି ଖାଇବ | 


ତମେମାନେ ଜାଣିଥାଅ, ଆମେ ହେଉଛୁ- ସବୁଠାରୁ ପୁରୁଣା ଜୀବ | ଆମେ ସବୁଜାଗାରେ 
ରହିପାରୁ | ଭୋକ-ଉପାସରେ ବହୁତ ଦିନ ରହିପାରୁ | ଆମଗୋଡ଼ର ପାଦପରି ଆଉ କାହାର 
ପାଦନାହିଁ | ଆମେ କାନ୍ଥରେ ଚଢ଼ିପାରୁ | ଛାତ ଉପରେ ଲଟକି ରହି ଆରାମରେ ଚାଲିପାରୁ | 
ଆମକୁ କେହି ଆକ୍ରମଣ କଲେ, ନିଜର ଲାଞ୍ଜକୁ ଛାଡ଼ିଦେଇ ସେଇଠୁ ଖସି ଚାଲିଯାଇପାରୁ | 
ବିଚରା ଶତ୍ରୁ ସେହି ଖଣ୍ଡିଆ ଲାଞ୍ଜକୁ ଧରି ମନେମନେ ଖୁସି ହେଉଥାଏ | କିନ୍ତୁ ଆମର ପୁଣି 


ନୂଆଲାଞ୍ଜ ବାହାରି ପଡ଼େ | ଆମର ଝିଟିପିଟିମାନେ ସିନା ଡରୁଆ ଜୀବ, କିନ୍ତୁ ବହୁତ ଚଡ଼ୁର 
ଆଉ ବୁଦ୍ଧିମାନ | ବ୍ଦ୍ଧିବଳରେ ଆମେ କାମକରୁ | 


ଅସାରପା ଆଉ ଝଡ଼ିପୋକ ହେଉଛି, ଆମର ସବୁଠାରୁ ପ୍ରିୟଖାଦ୍ୟ | ଆମେ ତାଙ୍କୁ ଖାଇ ସଫା 
କରିଦେଉଥ୍‌ବାରୁ ମଣିଷମାନେ ଆମକୁ କେବେ କେହି ମାରନ୍ତି ନାହିଁ | ତଥାପି ତମେ 
ସମସ୍ତଙ୍କଠାରୁ ଦୂରେଇ ରହୁଥୁବବ | ବିପଦ ଆସିଲେ, ସନ୍ଧି ଜାଗାରେ ଲୁଚି ପଡ଼ିବ |” 


ମାଆକଥାକୁ ଝିଟିପିଟି ଛୁଆମାନେ ଶୁଣି ସାବଧାନହେଇ ଚଳିଲେ | ଥରେ ସେମାନେ 
ଦେଖଲେ, କେତେଟା ଦୁଷ୍ଟପିଞ୍ପୁଡ଼ି ଆସି ତାଙ୍କ ପାଖରେ ପଡ଼ିଥିବା ଅଣ୍ଡାଖୋଳକୁ ଖଣ୍ଡ 
ଖଣ୍ଡକରି ବୋହି ନେଇଗଲେ | ସେହିଦିନରୁ ପିମ୍ପୁଡ଼ିମାନଙ୍କ ଠାରୁ ଝିଟିପିଟି ଛୁଆମାନେ ଦୂରେଇ 
ରହିଲେ | - 

ଜିଛିଦିନପରେ କେତେଟା ଝଡ଼ିପୋକ ଉଡ଼ିଆସି ସେ ଘରେ ପଡ଼ିଲେ | ତାଙ୍କୁ ଦେଖୁ ଝିଟିପିଟି 
ଛୁଆମାନଙ୍କ ପାଟିରୁ ଲାଳ ବୋହିଲା | ଏଣେ ମାଆ କହିଥୂବା କଥା ବି ତାଙ୍କର ମନେପଡ଼ିଗଲା | 


ଏମାନେ ହେଉଛନ୍ତି-ଆମର ସବୁଠାରୁ ପ୍ରିୟଖାଦ୍ୟ | ତେଣୁ ସେମାନେ ଧାଇଁଯାଇ ଗୋଟାଏ 
ଲେଖାଁ ଝଡ଼ିପୋକଙ୍କୁ ପାଟିରେ ଧରିନେଇ ଲୁଚି ପଡ଼ିଲେ | 


ଝଡ଼ିପୋକମାନେ ପିଞଖ୍ପଡ଼ିମାନଙ୍କର ମଧ୍ଧ ପ୍ରିୟଖାଦ୍ୟ | ସେମାନେ ତାଙ୍କର ବାସ୍ତା ବାରିବାରି 
ଆସି ଦେଖୁଲେ-ଝିଟିପିଟି ଛୁଆମାନେ ସବୁ ଝଡ଼ିପୋକଙ୍କୁ ଗୋଟେଇ ନେଇଯାଉଛନ୍ତି | 
ସେମାନେ କଥାବାର୍ଭା ହେଲେ-"ଏଇ ଝିଟିପିଟି ଛୁଆମାନେ ପ୍ରତିଦ୍ରନ୍ଦ୍ରୀହେଇ ଆମର 
ପ୍ରିୟଖାଦ୍ୟକୁ ନେଇ ଯାଉଛନ୍ତି | ତାଙ୍କୁ କେମିତି ପାନେ ଦେବାକୁ ହେବ |" 


ଗୋଟାଏ ବୁଢ଼ାପିମ୍ପୁଡ଼ି ସମସ୍ତଙ୍କୁ ଡାକି କହିଲା-“ହାତୀଭଳି ବିରାଟପଶୁ ହେଉ କି ସାପଭଳି 
ବିଷଧରଜୀବ ହେଉ, ସମସ୍ତେ ଆମକୁ ଡରନ୍ତି | ଚତୁର ମଣିଷ ମଧ୍ଯ ଆମ କାମୁଡ଼ାକୁ ଡରନ୍ତି | 
ତେଣୁ ଆମର ଲଢୁଆ ପିମ୍ପୁଡ଼ିମାନେ ଧାଡ଼ିହୋଇ ଯିବେ | ଝିଟିପିଟି ଛୁଆମାନଙ୍କୁ ଘେରିଯାଇ 
ଆଗ ତାଙ୍କ ଗୋଡ଼କୁ କାମୁଡ଼ି ଧରି ଝୁଲି ରହିବେ | ଅନ୍ୟମାନେ ତାଙ୍କୁ ଘୋଷାଡ଼ି ଘୋଷାଡ଼ି ଆଣି 
ଆମ ଗାତ ଭିତରେ ପୂରେଇ ଦେବେ | ତାପରେ ହାଃ-ହାଃ-ହାଃ | ସମସ୍ତେ ମିଶି ତାକୁ 


ମାସମାସ ଧରି ଖାଇବା | ଆମର ପ୍ରତିଦ୍ର ନ୍ଦାହେଇ ଆଉ କେହି ରହିବେ ନାହିଁ|" 
ବୁଢ଼ା ପିମ୍ପୁଡ଼ିର ଯୋଜନା ଅନୁସାରେ ଲଢୁଆ ପିମ୍ପୁଡ଼ି ଆଉ ବଳୁଆ ପିମ୍ପୁଡ଼ିମାନେ ଏକଜୁଟହେଇ 


ଝିଟିପିଟି ଛୁଆମାନଙ୍କୁ ଆକ୍ରମଣ କରିବାକୁ ମାଡ଼ି ଆସିଲେ | ତାଙ୍କର ଦଳ-ବଳକୁ ଦେଖ 
ଝିଟିପିଟି ଛୁଆମାନେ ଆଗ ଡରିଯାଇଥୂଲେ | କିନ୍ତୁ ତାଙ୍କମାଆ କହିଥୂବା କଥା ପୁଣି ମନେ 
ପଡ଼ିଗଲା | ସେ କହିଥୂଲେ-“ଆମେ ସିନା ଡରୁଆ ଜୀବ, କିନ୍ତୁ ଆମେ ହେଉଛୁ -ଚତୁର ଆଉ 
ବୁଦ୍ଧିମାନ ଜୀବ | ତେଣୁ ବୁଦ୍ଧି ଲଗାଇ ସମସ୍ତ ବଳବାନ ଆଉ ବିଷଧରଙ୍କୁ ଆମେ ବି ଜିତି 


ଯାଇପାରିବ |” 


ଏହିକଥା ପଦକ ତାଙ୍କର ମନେ ପଡ଼ିଯିବାରୁ ଝିଟିପିଟିମାନେ ନିଜର ଲାଞ୍ଜକୁ ହଲେଇ 
ସାବଧାନ ହେଇଗଲେ | ଧାଡ଼ିରେ ଆସୁଥ୍‌ବା ବଳୁଆ ଲଢ଼ୁଆ ପିମ୍ପୁଡ଼ିମାନଙ୍କ ଆଗକୁ 
ଚାଲିଗଲେ | ଗୋଟିଏ ଜାଗାରେ ଠିଆହୋଇ ରହିଲେ | ତାଙ୍କ ଆଗକୁ ଯେଉଁ ପିମ୍ପୁଡ଼ି 
ଆସୁଥାଏ, ତାକୁ ନିଜଜିଭରେ ଟାଣିଆଣି ଗିଳି ଦେଉଥୂଲେ | କିଛି ସମୟ ପରେ ଦେଖାଗଲା, 
ସବୁ ପି୍ପୁଡ଼ି ଶେଷ ହେଇଗଲେ | ଏଶେ ଝିଟିପିଟି ଛୁଆମାନଙ୍କର ପେଟ ବି ଭରି ଯାଇଥଲା | 
ଦୂରରୁ ଥାଇ ତାଙ୍କର ମାଆ ଝିଟିପିଟି ଛୁଆମାନଙ୍କର ରଣ କୌଶଳକୁ ଉପଭୋଗ କରୁଥୁଲା | 


000 

ଗପ-81 


ପଶୁ-ପକ୍ଷୀଙ୍କର ସଙ୍ଗୀତ ପ୍ରତିଯୋଗିତା 


ଥରେ ଜଙ୍ଗଲରେ ରାଜା ସିଂହ ମନରେ କପଟ ରଖୁ ପଶୁ-ପକ୍ଷୀମାନଙ୍କ ମଧ୍ଯରେ ଗୋଟାଏ 
ସଙ୍ଗୀତ ପ୍ରତିଯୋଗିତା କଲେ | ଗୋଟିଏ ଗଛମୂଳେ ପଶୁମାନେ ରହିଲେ | ସେହି ଗଛଡାଳରେ 
ପକ୍ଷୀମାନେ ବସିଲେ | ସିଂହ ବିଚାରପତି ଭାବରେ ଗୋଟାଏ ବଡ଼-ଉଚ୍ଚ ପଥର ମୁଣ୍ଡିଆ ଉପରେ 
ବସିଥୂଲେ | ଝିଙ୍କାରି ପୋକ ଏବଂ କାଠହଣା ଚଢ଼େଇ ଯନ୍ତ୍ରଏସଙ୍ଗୀତ ପରିବେଷଣ କରିବାକୁ 
ପ୍ରସ୍ତୃତହେଇ ରହିଥୂଲେ | 


ବିଚାରପତି ସିଂହ ଆଦେଶଦେଇ କହିଲେ-"ପଶୁ-ପକ୍ଷୀମାନଙ୍କ ମଧ୍ଯରେ ସଂହତି ରକ୍ଷାକରିବା 
ଉଦ୍ଦେଶ୍ୟରେ ମୁଁ ଏହି ସଙ୍ଗୀତ ପ୍ରତିଯୋଗିତାର ଆୟୋଜନ କରିଛି | ଏଥୁରେ ସମସ୍ତ ଆଗ୍ରହୀ 
ପଶୁ-ପକ୍ଷୀମାନେ ଅଂଶ ଗ୍ରହଣ କରିପାରିବେ | ମୁଁ ଜଣକୁ ଶ୍ରେଷ୍ଠ କଣ୍ଠଶିଳ୍ପୀ ଭାବରେ ଘୋଷଣା 
କରିବି | ସେ ଆଜି ରାତିରେ ମୋ ଗୁମ୍ଧାରେ ଅତିଥ ହେବ | ମୋଠାରୁ ମୂଲ୍ୟବାନ ପୁରସ୍କାର ଧରି 
ଫେରିବ | 


ଏଇଟା ଆମ ଜଙ୍ଗଲର ପ୍ରଥମ ସଙ୍ଗୀତ କାର୍ଯ୍ୟକ୍ରମ ହେଇଥ୍‌ବାରୁ ଅବଶ୍ୟ କିଛିଟା ଦୋଷତ୍ରଟି 
ରହିଯିବ | ତେଣୁ କେହି କାହାରିକୁ କଟାକ୍ଷ କରିବେ ନାହିଁ | କାହାରିକୁ ବାଧୂବା ଭଳି ମନ୍ତବ୍ୟ 
ଦେବେନାହିଁ | ଜଣେ ଗୀତ ଗାଉଥ୍‌ବା ସମୟରେ ଅନ୍ୟକେହି କିଛି ଶବ୍ଦ କରିବେ ନାହିଁ, କିମ୍ପା 
ହସି ପାରିବେ ନାହିଁ | ନିୟମକୁ ନମାନି ଯଦି କେହି ସେଭଳି କାମକରେ, ତେବେ ମୁଁ ତାକୁ 
ଉପଯୁକ୍ତ ଦଣ୍ଡଦେବି |” 


ହାତୀ ତା' ଶୁଣ୍ଢ ଉଠେଇ ଶଙ୍ଖ ବଜେଇବା ପରି ଶବ୍ଦକରି ସଙ୍ଗୀତ ପ୍ରତିଯୋଗିତାକୁ ଶୁଭାରମ୍ଭ 
କଲେ | 


ପ୍ରଥମେ କୋଇଲି ତା'ର ମଧୁର କଣ୍ଠରେ କୁଉ-କୁଉ ଗୀତ ଗାଇଲା | ତା' ଗୀତକୁ ସମସ୍ତେ 
ଆନନ୍ଦ ମନରେ ଉପଭୋଗକରି ତାଳି ମାରିଲେ | ତାପରେ ପଶୁମାନଙ୍କର ପାଳି ପଡ଼ିଲା | 
ସେମାନଙ୍କ ଭିତରୁ ବିଲୁଆ ଠିଆହୋଇ ହୁକେ-ହୋ, ହୁକେ-ହୋକରି ଗୀତ ଗାଇଲା | ତା' ଗୀତ 

ଶୁଣି ଦୂରଗାଆଁରେ ଥବା କୁକୁରମାନେ ଭୋ-ଭୋକରି ରଡ଼ି ଛାଡ଼ିଲେ | ପଶୁମାନେ ତାଳିମାରି 
ତାକୁ ଉତ୍ସାହିତ କଲେ । ବିଚାରପତି ଭାବିଲେ-ବିଲୁଆର ଗୀତ ସୁନ୍ଦର ହେଇଥୁ୍‌ବାରୁ 
କୁକୁରମାନେ ତା' ଗୀତ ସହିତ ସ୍ବର ମିଳେଇ ଗୀତ ଗାଉଛନ୍ତି | ତେଣୁ ସେ ବିଲୁଆକୁ ଅଭିନନ୍ଦନ 
ଜଣାଇଲେ | ବିଲୁଆ ଖୁସିରେ ତା' ଲାଞ୍ଜକୁ ଟେକି ଦି'ଘେରା ବୃଲି ଆସିଲା | 


ଏଥର ପୁଣି ପକ୍ଷୀମାନଙ୍କର ପାଳି ପଡ଼ିଲା | ଶୁଆ ତା' ନାଲିଥଣ୍ଟକୁ ମେଲେଇ ମଣିଷ ଭଳି 
'ହରେକୃଷ୍ଣ ହରେରାମ' ଗୀତକୁ ଗାଇଲା | ଏଭଳି ଗୀତକୁ ଆଗରୁ କେହି ଶୁଣି ନଥୂଲେ | ତେଣୁ 
ସେମାନେ ଆଶ୍ଚଯ୍ୟହୋଇ ତାକୁ ଚାହିଁ ରହିଲେ | ହାତୀ ବୁଝେଇଦେଲା-"ଶୁଆମାନେ ମୁନି- 
ରଷିଙ୍କ ଆଶ୍ରମକୁ ଯାଆନ୍ତି, ସେ ସେଇଠୁ ଏ' ନୂଆଗୀତକୁ ଶିଖୁ ଆସିଛି | ତେଣୁ ସମସ୍ତେ ତାକୁ 
କରତାଳି ଦେଇ ଉତ୍ସାହିତ କର |” 


ପୁଣିଥରେ ଗୀତ ଗାଇବାକୁ ପଶୁମାନଙ୍କ ପାଳି ପଡ଼ିଲା | ପଶୁମାନେ ପରସ୍ପର ମୁହଁକୁ ଚାହିଁ 
ରହିଲେ | ସିଂହ କହିଲେ-"ଏଥର ଆମ ଜଙ୍ଗଲର ସୁନ୍ଦରୀ ମୃଗୁଣୀ ଗୋଟିଏ ଗୀତ ଗାଇବ | ମୁଁ 
ତା' ଗୀତ ଶୁଣିଛି | ସେ ଘାସ ଚରିବା ବେଳେ ଭଲଗୀତ ଗାଏ |" 


ବିଚରା ମୃଗୁଣୀ ସିଂହ ଭୟରେ ବାଧ୍ଯହେଇ ଛେଳିଭଳି ମେଏ-ମେଏଁ କରି ଗୀତ ଗାଇଲା | ଗୀତ 
ଗାଇଲା ବେଳେ ସେ ଟିକେ ନାଚିଦେଲା | ତା' ନାଚକୁ ଦେଖୁ ସମସ୍ତେ ତାଳିମାରି ବାଃ ! ବାଃ ! 
କଲେ | 


ପୁଣି ପକ୍ଷୀମାନଙ୍କର ପାଳି ପଡ଼ିବାରୁ କାଉ କା-କା କରି ଗୀତ ଗାଇବା ଆରମ୍ଭ କରିଦେଲା | 
କେତେପ୍ରକାର ସ୍ବର ବାହାର କରି ସେ ତା' କଣ୍ଠର କରାମତି ଦେଖାଇଦେଲା | ସମସ୍ତେ 
ଭାବିଥୂଲେ-କାଉ ତା' କର୍କଶ ସ୍ଵରରେ ଗୀତ ଗାଇପାରିବ ନାହିଁ | କିନ୍ତୁ ସେ ତା'ର ଉପସ୍ଥିତ 
ବୁଦ୍ଧିରେ ସେ ପ୍ରତିଯୋଗିତାରେ ସୁନ୍ଦର ଗୀତ ପରିବେଷଣ କରିଦେଲା | ସିଂହ ତା' ଗୀତକୁ 
ପସନ୍ଦ କଲେ | 


ତାପରେ ପୁଣି ପଶୁମାନଙ୍କ ପାଳି ପଡ଼ିଲା | ଏଥର କିଏ ଗାଇବ, ସେହିଚିନ୍ତା ପଡ଼ିଥ୍ବାବେଳେ, 
ବଣକଟାସ କହିଲା-"ମୁଁ ଗୋଟାଏ ରାଗ-ସଙ୍ଗୀତ ପରିବେଷଣ କରିବି | ମୋ ଭଉଣୀ 
ବିଲେଇନାନୀ ଏହି ଗୀତଟିକୁ ଗାଆଁରୁ ଶିଖ୍‌ ଆସିଥୂଲା | ସେ ମୋତେ ଶିଖେଇ ଦେଇଛି {" 

ସିଂହ କହିଲା-"ବଢ଼ିଆ କଥା, ଆମେକେହି କେବେ ଆଗରୁ ରାଗ-ସଙ୍ଗୀତ ଶୁଣି ନଥୂଲୁ | ଆଜି 
ସୁଯୋଗ ମିଳିଛି ଶୁଣିନେବା, ଗାଅ |" 


ବଣକଟାସ ମୋଟା କଣ୍ଠରେ ବିଲେଇ କାମୁଡ଼ା-କାମୁଡ଼ି ହେବାପରି ଶବ୍ଦକରି ଗୋଡ଼ ଦୁଇଟାକୁ 
ଛାଟିହେଲା | ତା'ର ଆଖୁଦୁଇଟା ଜଳିଲା ପରି ଦିଶୁଥୂଲା | ତାକୁ ଦେଖ୍‌ ସିଂହ ବାଃ ! ବାଃ ! କଲେ | 
ଅନ୍ୟମାନେ ବି ତାଳି ମାରି ତାଙ୍କୁ ସମର୍ଥନ କଲେ | 


ପୁଣି ପକ୍ଷୀମାନଙ୍କର ପାଳି ପଡ଼ିଲା | ମୟୂର କେକା ରାବଦେଇ ଉଚ୍ଚସ୍ବରରେ ଗୀତ ଗାଇଲା | 
ତା' ସ୍ବରରେ ବଣମୂଲକ କଞ୍ପି ଉଠିଲା | ଦୂରରେ ରହୁଥ୍‌ବା ପଶୁ-ପକ୍ଷୀମାନେ ଭୟଭୀତହୋଇ 
ଏଣେତେଣେ ଧାଇଁଲେ | ତେଣୁ ସିଂହ କହିଲେ-“ଯେଉଁ ସଙ୍ଗୀତକୁ ଶୁଣି ପଶୁ-ପକ୍ଷୀ ଡରିଯା୍ତି, 
ସେଇଟା ଗୀତରେ ଗଣା ନୁହେଁ | ତେଣୁ ଶେଷରେ ପଶୁମାନଙ୍କ ମଧ୍ଯରୁ କେହି ଜଣେ ଗୀତ 
ଗାଅ | ଏଇଠୁ ସଙ୍ଗୀତ ପ୍ରତିଯୋଗିତା ଶେଷ ହେବା” 


ଶେଷ ପ୍ରତିଯୋଗୀ ଭାବରେ ଗଧ ପଛରେ ବସିଥୁଲା | ସେ ଠିଆହୋଇ ଭେରଣ୍ଡା ରଡ଼ି ଛାଡ଼ି 
ଗୀତ ଗାଇବା ଆରମ୍ଭ କରିଦେଲା | ଡରୁଆ ପଶୁ ଗଧ, ଏତେଜୋରରେ ରଡ଼ି ଛାଡ଼ିପାରେ 
ବୋଲି ସିଂହ ଭାବିପାରୁ ନଥୁଲେ | ସେ ମନରେ କପଟ ରଖ ପ୍ରତିଯୋଗିତାରେ ଗଧକୁ ଶ୍ରେଷ୍ଠ 
କଣ୍ଠଶିଳ୍ପୀ ଭାବେ ଘୋଷଣା କରିଦେଲେ | 


ତାଙ୍କ ଘୋଷଣାରେ କେହି ବି ଜଣେ ଖୁସି ନଥୁଲେ, କିନ୍ତୁ ଭୟରେ କେହି କିଛି ନକହି, ଯିଏ ଯାହା 
ବାଟରେ ଖସି ପଳାଇଲେ | ସେଦିନ ରାତିରେ ଗଧ ପୁରସ୍କାର ପାଇଁ ସିଂହଗୁ୍ଖାକୁ ଯାଇ ଆଉ 
ଫେରିଲା ନାହିଁ | ସମସ୍ତେ ଜାଣିଲେ, ସେ ସିଂହର ରାତ୍ରିଭୋଜନ ହେଇଯାଇଛି | ସେହିଦିନଠାରୁ 


ଆଉ କେହି ପଶୁ କି ପକ୍ଷୀ କେବେ ସଙ୍ଗୀତ ପ୍ରତିଯୋଗିତାରେ ଅଂଶ ଗ୍ରହଣ କରିବାକୁ 
ଗଲେନାହିଁ| 


000 

ଗପ-82 


ପାଣିକୁଆ ଓ ଡାମରାକାଉ କଥା 


ଗାଆଁ ମୁଣ୍ଡରେ ଗୋଟିଏ ବଡ଼ପୋଖରୀ ଥାଏ | ସେହି ପୋଖରୀ କୂଳରେ ଝଙ୍କାଳିଆ ତେନ୍ତୁଳୀ 
ଗଛଟିଏ ବି ଥାଏ | ଗଛର ସବୁଠୁ ଉଚ୍ଚଡ଼ାଳରେ ଦୁଇଟି ଡାମରାକାଉ ବସାକରି ରହୁଥାଆନ୍ତି | 
ସେମାନେ ଭାରିଦୁଷ୍ଟ ଥ୍‌ବାରୁ ସେ ଗଛରେ ଅନ୍ୟକେହି ଚଢ଼େଇ ବସାବାନ୍ଧି ରହନ୍ତି ନାହିଁ | 
କେବେ କେମିତି କୋଇଲି ଆସି କାଉବସାରେ ଅଣ୍ଡାଦେଇ ଚାଲିଯାଏ | କାଉର ଅଣ୍ଡାକ୍ର ତଳକୁ 
ଫିଙ୍ଗିଦିଏ | ଚତୁର ଡାମରାକାଉ ସେକଥା ଜାଣିପାରନ୍ତି ନାହିଁ | ସେଥୂରୁ କୋଇଲିଛୁଆ 
ଜନ୍ମହେଲେ, ତାକୁ ନିଜଛୁଆ ଭାବି ବାପା-ମାଆ ଦୁହେଁ ଖୁବସ୍ତେହ ଶ୍ରଦ୍ଧାରେ ଲାଳନ-ପାଳନ 
କରନ୍ତି | କାଉ ନଥ୍‌ବା ବେଳେ କୋଇଲି ଆସି ତା' ଛୁଆଙ୍କୁ ଗେଲ କରିଦେଇଯାଏ | 
କୋଇଲିଛୁଆ ବଡ଼ହେଇଗଲେ, ସୁବିଧା ଦେଖ ମାଆ କୋଇଲି ତା' ଛୁଆଙ୍କୁ ସାଙ୍ଗରେ ନେଇ 
ପଳାଏ | 


ତାପରେ ଡାମରାକାଉ ଦୁଇଜଣ ସବୁବେଳେ ମନଦୁଃଖରେ ବସି କେତେ କ'ଣ ଭାବନ୍ତି | ରାତି 
ପାହିଲେ, ସେମାନେ ଗାଆଁ ଭିତରକୁ ଯାଇ କା-କା-ରାବଦେଇ ଲୋକମାନଙ୍କୁ ଖାଇବାକୁ 
ମାଗନ୍ତି | ଅଇଁଠା କଣ୍ଟା ଗୋଟେଇ ଖାଆନ୍ତି | ସଞ୍ଜବେଳକୁ ସେହି ଗଛଡ଼ାଳରେ ବସି ରହନ୍ତି | 
କେବେ କେମିତି ସେ ପୋଖରୀରେ ମାଛ ଧରାହେଲେ, ସେଇଠି ପଡ଼ିଥ୍‌ବା ଛୋଟଛୋଟ ମାଛ:- 
ଚିଙ୍ଗୁଡ଼ିକୁ ଖାଇବାକୁ ପାଆନ୍ତି | ବଡ଼ମାଛ କେବେ ଖାଇବାକୁ ସୁଯୋଗ ପାଆନ୍ତି ନାହିଁ | ତେଣୁ 
ତାଙ୍କର ମନରେ ଦୁଃଖଥାଏ | 


ଥରେ ସେମାନେ ନିଜ ଗଛଡାଳରେ ବସିଥୁଲେ, ଦେଖୁବାକୁ ପାଇଲେ; ଗୋଟାଏ ପାଣିକୁଆ 
ଆସି ସେହି ପୋଖରୀରେ ଓହ୍ଲାଇଲା | ପାଣିରେ ମୁଣ୍ଡ ବୁଡ଼େଇ ଗୋଟାକ ପରେ ଗୋଟାଏ 
ବଡ଼ମାଛ ଧରିଆଣି ଗିଳି ପକାଇଲା | ପୁଣି ପାଣି ଭିତରେ ବୁଡ଼ି ଆଉ ଗୋଟାଏ ଜାଗାରେ 
ଉଠିଲା | ମନ ମଉଜରେ ବୃଡ଼ା-ପହଁରାଦେଇ ଖେଳିଲା | ବାହାରକୁ ଆସି ତା' ଡେଣାକୁ 
ଝାଡ଼ିଦେଇ ପୋଖରୀ କୂଳରେ ବସି ଖରାରେ ଦେହକୁ ଶୁଖେଇ ସାରି ଉଡ଼ିଗଲା | 

ଡାମରାକାଉ ଦୁଇଟି ତାକୁ ଦେଖୁ ଆଶ୍ଚର୍ଯ୍ୟ ହେଇଗଲେ | ତାଙ୍କ ମନରେ ଲର୍ଷାହେଲା | 
ସେମାନେ ଭାବିଲେ-"ଏଇଟା ତ ଆମରି ଭଳି ଦେଖାଯାଉଛି | ଆମରି ପରି ତା'ର ଥଣ୍ଟ ଆଉ 
ଡେଣା ବି ଅଛି | ସେ କେମିତି ପାଣିରେ ବୁଡ଼ି ମାଛକୁ ଧରି ଆଣୁଛି | ଆମେ ଡାମରା କାଉହେଇ 
କ'ଣ ସେତିକି କରିପାରିବା ନାହିଁ ? 


ଆଉ କେବେ ସେ ପାଣିକୁଆ ଏଠିକି ଆସ୍ଟଟ ପାନିଆରେ କେମିତି ବୁଡ଼ିହୁଏ, ତାକୁ ପଚାରିବା | 


ତା'ପରଦିନ ଠିକସେହି ସମୟରେ ପାଣିକୁଆ ଆସି ପୋଖରୀରେ ବୁଡ଼ି ମାହଧରି ଖାଇଲା | 
କୂଳରେ ବସି ଡେଣା ଶୁଖେଇଲା | ଡାମରାକାଉ ଦୁଇଜଣ ଯାଇ ତା' ପାଖରେ ପହଞ୍ଚି କହିଲେ- 
“ଭାଇ ! ତୁ ଆମରି ଜାତିର କାଉହେଇ ପାଣିରେ କେମିତି ବୁଡ଼ି ମାଛ ଧରୁଛୁ, ସେ କୌଶଳ 
ଟିକେ ଆମକୁ ଶିଖେଇଦିଏ | ଆମର ବଡ଼ମାଛ ଖାଇବାକୁ ଭାରିଇଚ୍ଛା ହେଉଛି | ଦିନରାତି 
ବୃଲିବୁଲି ଆମେ ଅଇଁଠା କଣ୍ଟା ଗୋଟେଇ ଖାଉଛୁ | ମଣିଷମାନେ ଆମକୁ ମାରି ଗୋଡ଼ାଉଛନ୍ତି | 
ଗାଳି-ମାଡ଼ ଖାଇ ଏମିତି କେତେଦିନ ଦୁଃଖରେ ବଞ୍ଚିବୁ ?” 


ପାଣିକୁଆ ତାଙ୍କର ଦୁଃଖ କାହାଣୀ ଶୁଣି ମନଦୁଃଖ କରିଦେଇ କହିଲା-“ଡାମରା ଭାଇ ! ତମେ 
ଏ'କାମ କେବେ କରିପାରିବ ନାହିଁ | ତମର ଶରୀର ଗଠନ ଆମଠାରୁ ଭିନ୍ନ | ପାଣିରେ ବୁଡ଼ିବା 
ପାଇଁ ଆମକୁ କେହି ଶିଖାଇ ନାହାନ୍ତି | ମୋର ପୂର୍ବ ପୁରୁଷମାନେ ଏମିତି ପାଣିରେ ବୁଡ଼ଥୂଲେ | 
ତେଣୁ ଆମେ ସହଜରେ ପାଣିରେ ବୁଡ଼ିପାରୁଛୁ | ଆମେ ଆମର କୁଳବୃଭ୍ତିରେ ଯେମିତି ଧୁରନ୍ଧର, 
ତମେ ବି ସେମିତି ତମବୃତ୍ତିରେ ପାରଙ୍ଗମ ହେଇଛ | ଅନ୍ୟର ସୁଖ-ସୁବିଧାକୁ ଦେଖୁ ବ୍ୟାକୁଳ 
ହେଲେ, କେବଳ ଦୁଃଖ ହିଁ ମିଳେ | ତେଣୁ ନିଜବୃଭତିକୁ ଦୃଢ଼କରି ସୁଖରେ ରହିବାକୁ ଚେଷ୍ଟାକର |" 


ଏତିକି କଥା କହିଦେଇ ପାଣିକୁଆ ସେଇଠୁ ଉଡ଼ି ଚାଲିଗଲା | ଡାମରାକାଉ ଦୁଇଜଣ କୁହାକୁହି 
ହେଲେ-"ଏଇଟା ବଦମାସ ଅଛି | ଆମକୁ ପୁଣି ଭାଷଣ ମାରି ଜ୍ଞାନ ଶିଖାଉଛି ? ଆମେ 

ପାଣିରେ ବୁଡ଼ି ମାଛ ଧରିଲେ, ତା' ମାଛଧରା ବନ୍ଦହେଇଯିବ ବୋଲି ସେ ଆମକୁ ଏମିତି 
ମିଛକଥା କହି ଚାଲିଗଲା | ଆଜି ଆମେ ଦୁଇଜଣ ପାଣିରେ ପଶି ନିଜେ ମାଛଧରା ଶିଖୁବା |" 


ଆଗପଛ ଭଲମନ୍ଦ ବିଚାର ନକରି ସେ ଦୁଇଟି ଡାମରାକାଉ ଉଡ଼ିଯାଇ ପୋଖରୀ ମଝିରେ 
ଓହ୍ଲେଇ ପଡ଼ିଲେ | ଆରେ, ଇଏ କ'ଣ ? 


ତାଙ୍କଡେଣା ଓଦା ହେଇଯିବାରୁ ଦେହଟା ବହୁତ ଓଜନିଆ ଲାଗିଲା | ଏଣେ ଗୋଡ଼ ଦୁଇଟା 
ତଳକୁ ତଳକୁ ଟାଣିହେଇ ଯାଉଥୁଲା | ନାକରେ ପାଣି ପଶିଯିବାରୁ ସେମାନେ ଅଣନିଶ୍ବାସୀ 
ହେଇପଡ଼ିଲେ | ମାଛ ଧରିବେ କ'ଣ ? ସେମାନେ ନିଜର ଜୀବନ ବଞ୍ଚେଇବାକୁ ବିକଳ ହେଲେ | 
ଡେଣାକୁ ବାଡ଼େଇ ବାଡ଼େଇ ସେମାନେ ଶେଷରେ ପୋଖରୀ କୂଳକୁ ଭାସିଭାସି ଚାଲିଆସିଲେ | 


ଜୀବନକୁ ଧରି ଫେରି ଆସିଥୁବାରୁ ସେମାନେ ଭଗବାନଙ୍କୁ ଧନ୍ୟବାଦ ଜଣାଇଲେ | ପରସ୍ତର 
ଭିତରେ କୁହାକୁହି ହେଲେ,-"ଆମର କାମ ହିଁ ଆମପାଇଁ ଭଲ | ଆଉ କାହାର ସୁଖକୁ ଦେଖୁ 
ଏମିତି ର୍ଷା କରିବା ନାହିଁ | ଅନ୍ୟକୁ ଦେଖୁ କେବେ ଦୁଃସାହସ କରି ଅଜଣାକାମ କରିବା ନାହିଁ | 
ବଡ଼ମାଛ ଲୋଭପାଇ ଆଜି ତ ଆମର ଜୀବନ ଚାଲିଯାଇ ଥାଆନ୍ତା |” 


000 

ଗପ-83 


ଚାନ୍ଦିନୀ ଚିତ୍ର ଆଙ୍କିଲା 


ଚାନ୍ଦିନୀ ଏବେ ନୂଆକରି ସ୍କୁଲକୁ ଯାଉଛି | ସେଇଠି କେତେ ନୂଆନୂଆ ସାଙ୍ଗପିଲାଙ୍କୁ ଦେଖୁ 
ତାଙ୍କ ସହିତ ମିଶି ଖେଳୃଛି | ଘରୁ ନେଇଥ୍‌ବା ଜଳଖୁଆକୁ ସେମାନେ ମିଳିମିଶି ମଜାରେ ନିଜେ 
ଖାଉଛନ୍ତି | ଆଜିଯାଏ ତାକୁ ମାଆ ଖୋଇ ଦେଇଥୂଲେ | ଏବେ ସେ ନିଜହାତରେ ଖାଇ 
ପାରୁଥବାରୁ ତାକୁ ଭାରିଖୁସି ଲାଗୁଛି | ଏବେ ସେ ଭାବୁଛି, ମୁଁ ନିଜେ ମୋର ନିଜକାମକୁ 
ସବ୍ୁକାମ କରିପାରିବି | ଦିନେ ସ୍କୁଲର ଦିଦି କହିଲେ- “ତୁମ ଭିତରୁ କିଏ ବିଲେଇ ଚିତ୍ର ଆଙ୍କି 
ପାରିବ ?” 


ଚାନ୍ଦିନୀ ଆଗ ହାତଟେକି କହିଲା-"ଦିଦି ! ଆମଘରେ ଗୋଟିଏ କୁନି ବିଲେଇ ଅଛି | ତାକୁ ମୁଁ 


ବହୁତ ଭଲପାଏ | ତାକୁ ଦେଖୁ ମୁଁ ବିଲେଇ ଛବି ଆଙ୍କି ଦେଇପାରିବି |" 


ସେଦିନ ଚାନ୍ଦିନୀ ଘରକୁ ଫେରି ଆସି ଆଗ ତା' ସାଙ୍ଗ କୁନି ବିଲେଇ ପାଖକୁ ଯାଇ କହିଲା- 
"ଆଜି ମୁଁ ତୋର ଛବି ଆଙ୍କିଂବି | ତୁ ମୋତେ ଟିକେ ସାହାଯ୍ୟ କରିବୁ |” 


ବିଲେଇଛୁଆଟି କ'ଣ ବୁଝିଲା କେଜାଣି, ସେ ଚାନ୍ଦିନୀର କୋଳରେ ବସି ଖାଲି ତା' ମୁହଁକୁ ଚାହିଁ 
ରହିଲା | ତେଣେ ମାଆ ତରବରହେଇ ଚାନ୍ଦିନୀ ପାଇଁ ଖାଇବା ଜିନିଷ ଧରି ଆସି ପହଞ୍ଚି 
ଗଲେଣି | ତାଙ୍କୁ ଦେଖୁ ଚାନ୍ଦିନୀ କହିଲା-"ମାଆ ! ଆଜି ଦିଦି ମୋତେ କହିଛନ୍ତି- “ଆମ କୁନି 
ବିଲେଇର ଛବି ଆଙ୍କିବାକୁ | ଆମେ ଦି'ଜଣ ମିଶି ସେଇକାମକୁ ଆଗ ସାରିବୁ | ତମେ ମୋତେ 
ପଛରେ ଖାଇବାକୁ ଦେବ | ମୁଁ ଆଜି ନିଜହାତରେ ନିଜେ ଖାଇପାରିବି |" 


ଚାନ୍ଦିନୀର ଆଗ୍ରହ ଦେଖୁ ମାଆ କହିଲେ-“ତୋତେ ତ ଆଗରୁ କେହି କେବେ ଚିତ୍ର ଆଂକିବା 
ଶିଖେଇ ନାହାନ୍ତି | ତୁ ନିଜେ କେମିତି ଚିତ୍ର ଆଙ୍କିବୁ ? ଆଗ ଖୁଆପିଆ ସାରିଦେ | ମୁଁ ତୋ 
ପାଖରେ ବସି ଚିତ୍ର ଆଂକିବା ଶିଖେଇଦେବି |” 


ଚାନ୍ଦିନୀ ଜିଦଧରି କହିଲା-"ନାଇଁ ମାଆ ! ମୁଁ ଚିତ୍ର ଆଙ୍କି ସାରିଲେ ଯାଇ ଖାଇବି | କୁନିବିଲେଇ 
ମୋ ପାଖରେ ଅଛି, ସେ ମୋତେ ଚିତ୍ର ଆଙ୍କିବାରେ ସାହାଯ୍ୟ କରିବ {” 

ଏତିକି କହି ଚାନ୍ଦିନୀ ଗୋଟାଏ ବଡ଼-ଲମ୍ବା କାଗଜ ବାହାରକରି ଟେବୁଲ ଉପରେ ରଖୁଲା | 
ପେନସିଲ, ରବର ଆଣି ଥୋଇଲା | ତା'ପରେ ବିଲେଇ ଛୁଆକୁ କହିଲା-" ତୁ ଏ' କାଗଜ 
ଉପରେ ଚୂପଚାପ ଶୋଇରହ | ମୁଁ ଚିତ୍ର ଆଙ୍କି ସାରିଲେ, ଡ଼ ଉଠିବୁ |" 


ଚାନ୍ଦିନୀର କଥାକୁ କୁନିବିଲେଇ ବୁଝିପାରେ | ତାକୁ ଗୁରୁଭଳି ମାନେ | ସେ ଦୁଇଜଣ ସତେ 
ଯେମିତି ଦୁଇଭଉଣୀ ଭଳି ପରସ୍ତରକୁ ଭଲ ପାଆନ୍ତି | ସତକୁ ସତ ବିଲେଇଛୁଆ ଯାଇ ସେ 
କାଗଜ ଉପରେ ଶୋଇପଡ଼ିଲା | ଚାନ୍ଦିନୀ ତାକୁ ଏପଟ ସେପଟ କରି, ତା' ଗୋଡ଼କୁ ମୁହଁ 
ପାଖରେ ରଖୁ କହିଲା-" ବେଶ ଏଇମିତି ନଚୂପହେଇ ରହିଥ୍‌ବୁ | ହଲଚଲ ହେବୁ ନାହିଁ କି 
କାହାରିକୁ ଚାହିଁବୁ ନାହିଁ | ମୁଁ ଚିତ୍ର ଆଙ୍କିସାରିଲି ବୋଲି କହିଲେ ଯାଇ ଉଠିବୁ |" 


ଦୂରରୁ ଥାଇ ମାଆ ଚାନ୍ଦିନୀର କାର୍ଯ୍ୟକଳାପକୁ ଲକ୍ଷ୍ୟ କରୁଥିଲେ | ତା'ର ଆତ୍ମବିଶ୍ଵାସ ଆଉ 
ବିଲେଇଛୁଆର ଭଲ ପାଇବାକୁ ଦେଖୁ ସେ ଭାବବିହ୍ଵଳ ହେଉଥୂଲେ | ସତରେ କ'ଣ ଚାନ୍ଦିନୀ 
ବିଲେଇ ସହିତ ମିଶି ଚିତ୍ର ଆଙ୍କିପାରିବ ? ଏକଥା ତାଙ୍କୁ ଲାଗୁ ନଥୁଲା | ତଥାପି ସେ ହାତରେ 
ଖାଇବା ଜିନିଷ ଗିନାକୁ ଧରି ସେଇଠି ଠିଆହେଇ ତାଙ୍କୁ ଚାହିଁ ରହିଥୂଲେ | 


ଚାନ୍ଦିନୀ ଏଥର ପେନସିଲ ଉଠେଇ ବିଲେଇଛ୍ୁଆ ଚାରିପାଖ ବୁଲେଇ ଆଣିଲା | ତା' ଲାଞ୍ଞ, 
ଗୋଡ଼ତଳେ ଦାଗ ଲଗେଇ ଦେଲା | ବିଲେଇ ଛୁଆଟା ବି ତାକୁ ସେ କାମରେ ବେଶ ସହଯୋଗ 
କରୁଥଲା | ତା'ପରେ କୁନିବିଲେଇ ଜାଣିପାରିଲା ପରି ଉଠି ଠିଆହେଇ ଚାହନ୍ଦିନୀର ଚିତ୍ର 
ଅଙ୍କନକୁ ଚାହିଁ ରହିଲା | 


ଆରେ ବାଃ ! ବିଲେଇଛୁଆର ମୁହଁ ଯେଉଁ ଜାଗାରେ ଥୁଲା ସେଇଠି ମୁହ, ନିଶ ଆଖ୍,କାନ ନାକ 
ସବୁ ଆଙ୍କିଦେଲା | ଗୋଡ଼ ଆଉ ଲଞ୍ଜ ଜାଗାରେ ବିଲେଇଛୁଆ ମାପରେ ଠିକ ସେଇମିତି ଚିତ୍ର 
ଆଙ୍କିଦେଲା | ମଝିରେ ମଝିରେ ବିଲେଇଛୁଆ ନିଜର ଗୋଡ଼କୁ ନେଇ ସେ ଚିତ୍ର ଉପରେ 
ଥୋଇଦେଇ ତାକୁ କ'ଣ ଇସାରା ଦେଉଥାଏ କେଜାଣି, ତାକୁ ଚାନ୍ଦିନୀ ହିଁ ବୁଝିପାରୁଥାଏ | 
ଅଧରଗଣ୍ଟା ଭିତରେ ଚାନ୍ଦିନୀର ଚିତ୍ର ଅଙ୍କନ ଶେଷ ହେଇଗଲା | ରଙ୍ଗ ପେନସିଲ ଆଣି ସେଥୂରେ 
କୁନି ବିଲେଇ ରଙ୍ଗକୁ ଦେଖୁ ଠିକ ଜାଗାରେ ଠିକ ରଙ୍ଗ ଦେଇଦେଲା | 


ଚାନ୍ଦିନୀର ମାଆ ସେଇଠି ଠିଆହେଇ ଭାବୁଥୁଲେ-"ଛୋଟପିଲା ନିଜେ କିଛିକାମ କରିପାରିବେ 
ନାହିଁ | ସବୁବେଳେ ଆମେ ତାଙ୍କୁ ଆକଟ କରି ନିଜବୁଦ୍ଧି ଅନୁସାରେ ତାଙ୍କୁ କାମ କରିବାକୁ 

ଦେଇଥାଉ | କିନ୍ତୁ ସେମାନଙ୍କର ନିଜସ୍ବ ବୁଦ୍ଧି ଅଛି | ସେମାନଙ୍କୁ ସୁବିଧା ସୁଯୋଗ ଦେଲେ, 
ସେମାନେ ନିଜେ ଆମଠାରୁ ବି ଭଲକାମ କରିପାରିବେ | ନିଜହାତରେ ଖାଇପାରିବେ | ପର 
ଉପରେ ନିର୍ଭରଶୀଳ ହେବେନାହିଁ | ଆଜିକାଲିର ପିଲା ଓଳିଆରୁ ଗଜା | ସେମାନଙ୍କର ବୁଦ୍ଧି 
ଆଉ ସାହସ ବଡ଼ମାନଙ୍କଠାରୁ ଢେର ଅଧ୍ଵକ | କିନ୍ତୁ ସେ କଥାକୁ ଘରେ ବଡ଼ମାନେ ଜାଣିପାରନ୍ତି 
ନାହିଁ | ତୁ ଏ' କାମକୁ କରିପାରିବୁ ' ନାହିଁ | ସେ ଜାଗାକୁ ଯିବୁନାହିଁ | ସେ ଜିନିଷରେ ହାତ ମାରନା | 
ଡ଼ ଛୋଟପିଲା କିଛି ଜାଣିନାହୁଁ | ଏହିଭଳି କଥାକହି ତାଙ୍କର ଶକ୍ତି-ସାମର୍ଥ୍ୟ ବୁଦ୍ଧି ଆଉ 
ବିବେକକୁ ଆମେ ଚପେଇ ରଖୁ | ଫଳରେ ସେମାନେ ନିଜର ଆମତ୍ମବିଶ୍ବାସକୁ ହରେଇ ପର 
ଉପରେ ନିର୍ଭରଶୀଳ ହେଇଯାନ୍ତି |” 


ଏତିକିବେଳେ ଚାନ୍ଦିନୀର ବାପା ଆସି ଘରେ ପହଞ୍ଚିଗଲେ | ସେ ଚାନ୍ଦିନୀ ହାତ ତିଆରି ପ୍ରଥମ 
ଛବିକୁ ଦେଖୁ ଆଶ୍ଚର୍ଯ୍ୟ ହେଇଗଲେ | ସେ କହିଲେ-"ମୁଁ ଚାନ୍ଦିନୀକୁ ନେଇ ବଡ଼ଚିତ୍ରଜରଙ୍କ 
ପାଖରେ ଚିତ୍ରକଳା ଶିଖାଇବି | ସେ ନିଶ୍ଚୟ ଜଣେ ବଡ଼ ଚିତ୍ରଶିଳ୍ପୀ ହୋଇପାରିବ |” 


ତାଙ୍କକଥା ଶୁଣି ଚାନ୍ଦିନୀ ଧାଇଆସି ଖୁସିରେ ବାପାଙ୍କ କୋଳରେ କାଖହେଇ ପଡ଼ିଲା | କୁନି 
ବିଲେଇ କି' ଚୁପ ରହିପାରେ ! ସିଏ ବି ଖୁସିହେଇ ବାପାଙ୍କ କୋଳକୁ ଡେଇପଡ଼ି ଲାଖୁ ରହିଲା | 

ଗପ-84 


ଜିଆ ଓ ଗେଣ୍ଡାକଥା 


ବର୍ଷାଦିନ | ଝିପିଝିପିହେଇ ବର୍ଷା ଲାଗିରହିଛି | ଆଠଦିନ ହେଲା ସୂର୍ଯ୍ୟ ବାଦଲ ତଳେ ଲୁଚି 
ରହିଛନ୍ତି | ଗୋଟିଏ ବଡ଼ଜିଆ ମାଟିରୁ ବାହାରି କୁଆଡ଼େ ବୁଲି ଯାଉଥ୍‌ଲା କେଜାଣି, ଅଣ୍ଟାକୁ 
ହଲେଇ ହଲେଇ, ଦେହକୁ ବଙ୍କେଇ ବଙ୍କେଇ ଓଦାମାଟିରେ ଆରାମରେ ଚାଲି ଯାଉଥୁଲା | ସେ 
ବାଟରେ ଗୋଟାଏ ଗେଣ୍ଡାକୁ ଭେଟିଲା | ସେ ସେଇଠି ଟିକେ ଅଟକିଯାଇ ଦେଖୁଲା-ଟାଣୁଆ 
ଖୋଳପା ଭିତରେ ରହି ଗେଣ୍ଡାଟିଏ ତା' ଆଡ଼କୁ ଚାହୁଁଛି | ପାଟିକୁ ବଡ଼କରି ଓଦାମାଟିରେ ଲାଳ 
ଲଗେଇ ଲଗେଇ ଖୁବ ଧୀରଗତିରେ ଘାସ-ଲତା ଆଡ଼କୁ ଯାଉଛି | 


ଆଗରୁ ଜିଆ ଭାବୁଥୁଲା-“ଭଗବାନ ବୋଧହୁଏ, ମୋତେ ହିଁ ଏମିତି ଅସହାୟ କରି ଗଢ଼ିଛନ୍ତି | 
ମୋର ଗୋଡ଼ ନଥୁବବାରୁ ପେଟରେ ଘୋଷାଡ଼ିହେଇ ବହୁକଷ୍ଟରେ ଚାଲୁଛି | କିନ୍ତୁ ସେ ଗେଣ୍ଡାକୁ 
ଦେଖ୍‌ ଜାଣିଗଲା-"ମୋଠାରୁ ଆହୁରି ଅଧକ କଷ୍ଟରେ ଗେଣ୍ଡା ଚାଲୁଛି | ତା'ର ବି ଗୋଡ଼ନାହିଁ 
ତେଣୁ ସେ ନିଜପାଟିରୁ ଲାଳ ବାହାରକରି ସେଥୂବରେ ଚାଲିଛି | ତା' ପିଠି ଉପରେ ଗୋଟାଏ 
ବୋଝପରି ଓଜନିଆ ହାଡ଼ଆ ଟାଣ ଖୋଳପା ଲଦା ହେଇଛି | ସତରେ ବିଚରା ଗେଣ୍ଡା 
କେତେକଷ୍ଟରେ ଚାଲୁଥ୍‌ବ ! ତା' ମନରେ ଦୟା ଆସିଗଲା | ଏଥର ସେ ଭାବିଲା- ବରଂ ମୁଁ 
ତା'ଠାରୁ ସୁଖରେ ଅଛି |” 


ମନର କଥାକୁ ସେ ବେଶି ସମୟ ଧରି ରଖୁପାରିଲା ନାହିଁ | ଧୀର କଣ୍ଠରେ ସେ କହିଲା- 
“ଗେଣ୍ଡାଭାଇ ! ତୋର ଏ' କଷ୍ଟକୁ ଦେଖ ମୋ ଆଖୁରୁ ଲୁହ ବାହାରି ପଡ଼ୁଛି | ତୋତେ ଭଗବାନ 
ଏମିତି କରି କାହିକି ଗଢ଼ିଲେ ?” 

ଜିଆର କଥାଶୁଣି ଗେଣ୍ଡା ସେଇଠି ଅଟକିଯାଇ କହିଲା-“ଭଉଣୀ ଜିଆ ! ମୁଁ ତ ଠିକ ସେହିକଥା 
ଭାବୁଥୁଲି | ମୋର ଖୋଳପା ଥୁବାରୁ ମୁଁ ସିନା ନିର୍ଭୟରେ ଚାଲିପାରୁଛି | ସେଥୂପାଇଁ ମୁଁ 
ଭଗବାନଙ୍କୁ ଧନ୍ୟବାଦ ଜଣାଉଛି | ସେ ମୋପାଇଁ କେତେ ସୁନ୍ଦର ସୁରକ୍ଷା କବଚ, ଏହି 
ଖୋଳପାକୁ ଲଗେଇ ଦେଇଛନ୍ତି | କିନ୍ତୁ ତୋ ଦେହଟା ପୂରା ନରମ | କଣ୍ଟା ନାହିଁ କି ହାଡ଼ ବି 
ନାହିଁ | ପିମ୍ପଡ଼ିଠାର କାଉ ଯିଏ ପାରିବ, ସିଏ ତୋତେ କାମୁଡ଼ି ମାରିଦେବ | ଡୁ ଯେଉଁ କଷ୍ଟରେ 


Source: Author, Digitized by PPRACHIN, SOA 


ପେଟକୁ ଘୋଷାଡ଼ି ଘୋଷାଡ଼ି ଚାଲୁଛୁ, ତୋର ଦୁଃଖ ଆଉ କଷ୍ଟକୁ ଦେଖ ମୋର ମନଦୁଃଖ 
ହେଇଯାଉଛି |” 


ଗେଣ୍ଡା କଥାଶୁଣି ଜିଆ କହିଲା-"ଓଃ ! ତା'ହେଲେ ଡୁ ଭଲରେ ଅଛୁ ? ହଉ, ତେବେ ଗୋଟାଏ 
କଥା ମୁଁ ଶୁଣିଥଵଲି ଯେ-"ଭଶ୍ବରଙ୍କ ସୃଷ୍ଟିରେ ସବୁଜୀବଙ୍କର କିଛିକିଛି ଭଲଗୁଣ ଥାଏ | ବିନା 
କାରଣରେ କେହି ଜନ୍ମହେଇ ନାହାନ୍ତି |! ଏକଥା ଯଦି ସତ, ତେବେ କହିଲୁ-ଏ'ପୃଥ୍‌ବୀରେ 
କ'ଣପାଇଁ ଡ଼ ଜନ୍ମ ହେଇଛୁ ? କାହାର କି କାମରେ ଲାଗୁଛୁ ଆଉ ତୋର କି କି ଭଲଗୁଣ 


ରହିଛି?” 


ଗେଣ୍ଡା କହିଲା-“ଦେଖ ଭଉଣୀ ! ମୋର ଗୋଡ଼ ନଥାଇ ମଧ୍ଯ ମୁଁ ସିଧାକାନ୍ଧରେ ଚଢ଼ିପାରେ | 
ଧୀରେଧୀରେ ହେଉପଛେ ଗଛ ଉପରେ ଚଢ଼ି ପତ୍ର-ଫୁଲ-ଫଳ ଖାଇପାରେ | ମୋର ଧୈର୍ଯ୍ୟ ଓ 
ସାହସ ଗୁଣ ବଳରେ ଏଭଳି ଅସାଦ୍ଯ କାମକୁ ମୁଁ ସାଧନ କରିପାରେ | ଏବେ ମୁଁ କାହିଁକି ଜନ୍ମ 
ହେଇଛି, ସୃଷ୍ଟି ସୁରକ୍ଷାରେ ମୋର କ'ଣ ଭୂମିକା ଅଛି, ସେକଥା କହୁଛି ଶୁଣ | 


ବୈଜ୍ଞାନିକମାନେ ଜାଣିପାରିଛନ୍ତି-ମୋ ଦେହରେ କର୍କଟ ରୋଗ ନିରାକରଣ ଶକ୍ତି ରହିଛି | 
ମୋତେ ଭାଜି ଖାଇଲେ, ମଣିଷର ରୋଗ ପ୍ରତିରୋଗକ ଶକ୍ତି ବଢ଼ିଥାଏ | ମୋ ଦେହରେ 
ପ୍ରୋଟିନ ଓ ଚର୍ବି ରହିଛି | ଏଥୁରେ ଫ୍ୟାଟିଏସିଡ଼, କ୍ୟାଲସିୟମ, ଆଇରନ, ସେଲେସିୟମ, 
ମ୍ୟାଗ୍ନେସିୟମ ଓ ଭିଟାମିନ ଇ, ଏ, କେ ଓ ବି12 ଭରି ରହିଛି | ତେଣୁ ମୋର ସମଗ୍ର ଶରୀରର 
ବିଭିନ୍ନ ଅଙ୍ଗ ିଷଧ ଭାବରେ ବ୍ୟବହାର ହୁଏ | ମୋର ଭଲଗୁଣକୁ ବୁଝି ବୁଦ୍ଧିମାନ ମଣିଷମାନେ 
ଚିତାଲାଗି ଅମାବାସ୍ୟା ଦିନ ଚିତୋଉ ପିଠାଦେଇ ପୂଜା କରନ୍ତି | ମୁଁ ହେଉଛି-ମଣିଷମାନଙ୍କ 
ପାଇ ଗୋଟିଏ ଉପକାରୀ ଜୀବ |” 


ଗେଣ୍ଡାର କଥାଶୁଣି ଜିଆର ଆଖୁଖୋସି ହେଇଗଲା | ତା' ପାଟିରୁ ବାହାରି ପଡ଼ିଲା-“ଆରେ 
ବାଃ ! ମୁଁ ତ ଏତେକଥା ଜାଣି ନଥ୍‌ଲି | ମୁଁ ଭାବୁଥୁଲି, ଡୁ ଗୋଟାଏ କ୍ଷତିକାରକ ପ୍ରାଣୀ | ମଣିଷ 
ତୋତେ ଘୃଣା କରୁଥୂବେ | ତୋ କଥାଶୁଣି ମୋ ମନ ଆଜି ଖୁସି ହେଇଗଲା | ସତରେ ତୁ 
ଗୋଟାଏ ପୂଜ୍ୟ ଜୀବ | ତୋତେ ନମସ୍କାର କରୁଛି | ଆଜିଠାରୁ ଡୁ ମୋର ଅନ୍ତରଙ୍ଗ ବନ୍ଧୁହେଇ 
ରହିବୁ |" 

ଗେଣ୍ଡା ଖୁସିହେଇ କହିଲା-"ତେବେ ତୋର ଗୁଣ ଆଉ କର୍ମ ବିଷୟରେ ମୋତେ ଟିକେ କହ | ମୁଁ 
ତୋ' କଥାଜାଣି ଖୁସିହେବି | ଆମର ବନ୍ଧୁତା ବି ଦୃଢ଼ ହେବ |" 


ଜିଆ କହିଲା-"ମୁଁ ହେଉଛି କୃଷକର ଜଣେ ଉପକାରୀ ବନ୍ଧୁ | ମାଟି ଭିତରେ ରହି ମୁଁ କ୍ଷତିକାରକ 
କବକମାନଙ୍କୁ ଖାଇଦିଏ | ଗଛମୂଳକୁ ତାଡ଼ି ହାଲୁକା ବି କରିଦିଏ | ଫଳରେ ମାଟିର ଜଳଧାରଣ 
ଶକ୍ତି ବଢ଼ିଯାଏ | ପନିପରିବା ଚୋପା, ପଚାପତ୍ର, ଫୁଲ-ଫଳ, ଅଳିଆ-ଆବର୍ଜନାକୁ ଖାଇ ତାକୁ 
ମୁଁ ମାଟିରେ ମିଶାଇଦିଏ | ଏହାଦ୍ବାରା ଚାଷୀକୁ ଖତ-ସାର ଦେବାକୁ ପଡ଼େନାହିଁ | ମୋର ମଳ 
ତ ଏବେ ମୂଲ୍ୟବାନ ସାର ଭାବରେ ବିକ୍ରି ହେଲାଣି | କେବଳ ସେତିକି ନୁହେଁ, କେତେକ ଗାଆଁର 
ଲୋକ ବିଭିନ୍ନ ପେଟରୋଗ ପାଇଁ ମୋତେ ବାଟି ଦହି ସହିତ ପିଅନ୍ତି | ମାଛ ଧରିବା ପାଇଁ 
କେତେଜଣ ବନସି କଣ୍ଟାରେ ମୋତେ ଲଗାଇ ଥାଆନ୍ତି | ମୁଁ ମଧ୍ଯ ତୋ ପରି ଜଣେ ସହନଶୀଳ 
ପ୍ରାଣୀ | ମୁଁ ଅନେକ ଜୀବପାଇଁ ଖାଦ୍ୟ ହୁଏ | କିନ୍ତୁ ମୋର ରୂପକୁ ଦେଖୁ କେତେଜଣ ଘୃଣା ବି 
କରନ୍ତି | କିନ୍ତୁ ସେଥ୍‌ଵରେ ମୋର ଦୁଃଖ ନଥାଏ | ମୁଁ ନିଜକାମରେ ଲାଗିରହେ | ତେଣୁ ଭବବାନ 
ମୋତେ ଅମର ବର ଦେଇଛନ୍ତି | ମୋତେ କାଟିଦେଲେ କି ଖଣ୍ଡଖଣ୍ଡ କରିଦେଲେ ବି ମୁଁ ନୂଆ 
ରୂପନେଇ ବଡ଼ ହେଇଯାଏ | ମୁଁ କାହାରି କେବେ କିଛି ବି କ୍ଷତି କରେନାହିଁ |" 


ଜିଆର କଥା ଗେଣ୍ଡାକୁ ବହୁତ ଆନନ୍ଦ ଦେଲା | ସେହିଦିନଠାରୁ ଦୁହେଁ ଦୁହିଙ୍କର ଅନ୍ତରଙ୍ଗ 
ବନ୍ଧୁହେଇ ରହିଲେ | 


000 

ଗପ-85 
ଭଲପୁଅ 


ଜଣେ ଧନୀଲୋକ ଥୁଲେ | ସେ ଗରିବ ଲୋକମାନଙ୍କୁ ଅସୁବିଧାରେ ପକାଇ ତାଙ୍କର ଜମିବାଡ଼ି, 
ଧନ-ସଂମଭ୍ତିକୁ ଲୁଟି ନେଉଥ୍‌ଲେ | ବିଭିନ୍ନ କୌଶଳକରି ବହୁତ ଟଙ୍କାଂପଇସା ରୋଜଗାର 
କରିଥ୍‌ବାରୁ ସେ ଅହଙ୍କାରୀ ହେଇଯାଇଥ୍‌ଲେ | ତାଙ୍କର ଆଉ ଗୋଟାଏ ଖରାପ ଗୁଣ ଥୂଲା | 
ନିଜେ ସବୁଦିନ ନିଶାପାଣି ପିଉଥ୍‌ଲେ | ଏଥ୍‌ପାଇଁ ସେ ପ୍ରଚୁରଟଙ୍କା ଖଟ୍ଟ କରୁଥୂଲେ | ଧୀରେ 
ଧୀରେ ତାଙ୍କର ନିଶା ଅଭ୍ୟାସ ବଢ଼ିଗଲା | ଫଳରେ ତାଙ୍କର ସ୍ବାସ୍ଥ୍ୟ ବି ଖରାପ ହେଇଗଲା | ସେ 
ଜଣେ ମଦୁଆଲୋକ ହିସାବରେ ପରିଚିତ ହୋଇଗଲେ | ତାଙ୍କୁ ଲୋକମାନେ ମଦୁଆ କହି ଘୃଣା 
କରିବାରେ ଲାଗିଲେ | ଧୀରେଧୀରେ ତାଙ୍କର ବୁଦ୍ଧି ବି ନାଶ ହେବାରେ ଲାଗିଲା ¦ ଦେହର ବଳ 
କମିଗଲା | ଏଣେ ତାଙ୍କୁ ଦେଖୁ ତାଙ୍କର ଦୁଇ-ବଡ଼ପୁଅ ବି ନିଶା-ପାଣି ପିଇବାର ଅଭ୍ୟାସ 
କରିଦେଲେ | ସେମାନେ ବାପା-ମାଆଙ୍କୁ ଆଉ ମାନିଲେ ନାହିଁ | 


~~ ~~ —~ 


କିଛିଦିନ ପରେ ଧନୀଲୋକର ଘରେ ଟଙ୍କା-ପଇସା ସରିଗଲା | ସେ ଜମି ବିକ୍ରିକରି ସେହି 
ଟଙ୍କାରେ ନିଶା ଖାଇଲେ | ଯିଏ ଯେତେ ବୃଝେଇଲ ବି ସେ ଆଉ କାହାରି କଥାକୁ ଶୁଣିଲେ 
ନାହିଁ | ତାଙ୍କର ପତ୍ନୀ ଏହାର ପ୍ରତିବାଦକରି ବାରମ୍ବାର ମାଡ଼ ଖାଇଲେ | ସବୁଦିନ ତାଙ୍କଘରେ 
ଝଗଡ଼ା ଅଶାନ୍ତି ଲାଗି ରହିଲା | ପୁଅମାନେ ବି ବାପାଙ୍କ ପଥ ଅନୁଶରଣ କରି ଘରେ ଅଶାନ୍ତି, 
ମାଡ଼ପିଟ, ଗଣ୍ଡଗୋଳ କଲେ | ସେ ଲୋକଟି ନିଜେ ମଦୁଆ ହେଇଥୁବବାରୁ ତାଙ୍କର 
ପୁଅମାନଙ୍କୁ କିଛି ବି କହିବାକୁ ସାହସ କଲେନାହିଁ | 


ତାଙ୍କର ଗୋଟିଏ ସାନପୁଅ ବିଚରା ନିଜଘରର ଅବସ୍ଥାକୁ ଦେଖୁ ଭାରି ମନଦୁଃଖ କରେ | ତେଣୁ 
ସେ ପିଲାଟିବେଳୁ ଶପଥ କରିନେଲା, ମୁଁ ବଡ଼ହେଲେ କଦାପି ନିଶା ଜିନିଷକୁ ଛୁଇଁବି ନାହିଁ | ମୁଁ 
ଜଣେ ଭଲମଣିଷ ହେବି, ପାଠ ପଢ଼ିବି | ଆମ ବଂଶରେ ଲାଗିଥୂବା କଳଙ୍କକୁ ଛଡ଼େଇବାକୁ 
ଚେଷ୍ଟା କରିବି | ଛୋଟପିଲା ହେଇଥବବାରୁ ସେ ବାପା ଓ ଭାଇମାନଙ୍କ ଖରାପ କାମକୁ ପ୍ରତିବାଦ 
କରିପାରୁ ନଥୁଲା | ତେଣୁ ସେ ସବୁବେଳେ ଚିନ୍ତିତ ରହୁଥଲା | 

ସାନପିଲାଟି ବହୁକଷ୍ଟ ସହି କେବଳ ନିଜ ପାଠପଢାରେ ମନ ଲଗାଇଲା | ନିଜ ଶପଥକୁ 
ମନରେ ରଖ ଭଲମଣିଷ ହେବାର ସ୍ଵପ୍ନ ଦେଖୁଥାଏ | 


ଭଲ ଭାବନା ରଖୁଥୁବା ପିଲାଙ୍କୁ ତ ଲଶ୍ଵର ସବୁବେଳେ ସହଯୋଗ କରିଥା'ନ୍ତି | ସାନପିଲାଟି 
ପ୍ରତି କାହାର ଯତ୍ନ ନଥାଏ, ତଥାପି ସେ ମନଯୋଗଦେଇ ପାଠପଢ଼ି କଲେଜ ଶିକ୍ଷା ଶେଷ 
କରିଦେଲେ | ସାକ୍ଷାତକାରଦେଇ ସେ ଜଣେ ଉଚ୍ଚ-ପଦସ୍ଥ ଅଫିସର ହୋଇଗଲେ | 
ସେତେବେଳକୁ ତାଙ୍କର ସବୁ ଜମିବାଡ଼ି ବିକ୍ରି ହୋଇଯାଇଥୁଲା | ନିଜେ ରହୁଥୁବା ଘର ମଧ୍ଯ 
ବନ୍ଧାପଡ଼ି ଯାଇଥ୍‌ଲା | ମଦୁଆ ଭାଇମାନେ ରୋଗିଣାହେଇ ଏଣେତେଣେ ବୁଲି ମୂଲ-ମଜୁରି 
ଲାଗୁଥୂଲେ | ତାଙ୍କୁ ଦେଖବଲେ, ଲୋକମାନେ ଘୃଣା କରୁଥୂଲେ | ଲୋକମାନେ କହୁଥଲେ-"ମନ୍ଦ 
ବୁଦ୍ଧିରେ ଅର୍ଜନ କରିଥୁବା ଧନୀଲୋକର ପାପଧନ ସବୁ ନିଶାପାଣିରେ ଧୋଇ ହେଇଗଲା |" 


ଧନୀଲୋକର ସାନପୁଅଟି ଚାକିରି କରି ନିଜ ରୋଜଗାରରେ ତାଙ୍କ ଘରକୁ ବନ୍ଧକରୁ 
ମୁକୁଳେଇଲେ | ସେଇଠି ନୂଆଘରଟି ତିଆରିକରି ସେଥ୍‌ରେ ସବୂସୁବିଧା ଖଞ୍ଜିଦେଲେ | 
ନିଜମାଆଙ୍କୁ ନେଇ ତାଙ୍କ ପାଖରେ ରଖୁଲେ | ମଦୁଆ ବାପା ଆଉ ଭାଇମାନଙ୍କୁ କହିଲେ-"ନିଶା 
ଖାଇଥ୍‌ବା ଲୋକଙ୍କୁ ଏ' ଘରେ ମୁଁ ପୂରେଇ ଦେବିନାହିଁ |" 


ସେତେବେଳକୁ ସମସ୍ତେ ନିଶାର କୁପରିଣାମ ଜାଣିପାରିଥୂଲେ | ସେମାନେ ବାଧ୍ଯହୋଇ ନିଶା 
ଖାଇବା ଛାଡ଼ିଲେ | ସାନପୁଅର ବୃଦ୍ଧିକୁ ପ୍ରଶଂସାକରି ମାଆ କହିଲେ-"ଏହି ପୁଅଟି ହେଉଛି- 
ମୋର ସବୁଠାରୁ ଭଲପୁଅ | ସେ ଆମବଂଶକୁ ରକ୍ଷା କରିଦେଲା | ବାପାଙ୍କୁ ଦେଖ 
ବଡ଼ପୁଅମାନେ ତାଙ୍କୁ ଅନୁଶରଣ କରୁଥଲେ | ସାନପୁଅ ତାଙ୍କୁ ନୀରବ ପ୍ରତିବାଦ 
କରିଚାଲିଥୂଲା | ସେ ଆଜି ଆମକୁ ଉଦ୍ଧାର କରିଦେଲା | ଏଭଳି ପୁଅ ସମସ୍ତଙ୍କ ଘରେ ଜନ୍ମ 
ହୁଅନ୍ତୁ |" 


000 

ଗପ-86 


କଦଳୀ ଓ ଅମୃତଭଣ୍ଡା କଥା 


ଖରାଦିନେ ଆମବାଡ଼ିରେ ଗୋଟିଏ କଦଳୀ ଗଛ ଲଗାଇଥ୍‌ଲି | ସୁନ୍ଦର ଲମ୍ବାଲମ୍ବା ବାହୁଙ୍ଗା 
ବାହାର କରି ସେ ବଡ଼ହେବାରେ ଲାଗିଲା | କିଛିଦିନ ପରେ ତା'ମୂଳରୁ ଦୁଇଟା କଦଳୀଗଛର 
ପୁଆ ବାହାରିଲେ | ସେମାନେ କୁନିକୁନି ପତର ବାହାରିକରି କାନ ଟେକିଲା ପରି ଠିଆହେଲେ | 
ତାଙ୍କୁ ଦେଖଲଲେ ମୋତେ ଭାରି ଭଲଲାଗେ | ମୁଁ ତାଙ୍କର ଯତ୍ନ ନେଲି | ମୂଳକୁ ମାଟିଦେଇ 
ମଜବୁତ କରିଦେଲି | କଦଳୀ ଗଛ ତା' ପତ୍ର ହଲେଇ ମୋ ପାଖରେ କୃତଜ୍ଞତା ଜଣାଇଲା | 


କିଛିଦିନ ପରେ ବର୍ଷାଦିନ ଆସିଲା | କଦଳୀଗଛଠାରୁ ଟିକେ ଦୂରରେ ଆଉ ଗୋଟାଏ 
ଗାତଖୋଳି ସେଥ୍‌ରେ ଖତଦେଇ ଗୋଟାଏ ଅମୃତଭଣ୍ଡା ଗଛର ଚାରା ଆଣି ପୋତିଦେଲି | 
ସିଏ ଲମ୍ବାଲମ୍ବା କାଠିଭଳି ନାଡ଼ ବାହାର କଲା | ତା' ଅଗରେ ଛତାପରି ପତ୍ର ବାହାରିଲା | 
ଅଳ୍ପଦିନ ଭିତରେ ସେ ବଡ଼ହେଇ କଦଳୀଗଛକୁ ଉଚ୍ଚତାରେ ଟପିଗଲା | 


ଅମୃତଭଣ୍ଡା ଗଛକୁ ଦେଖ କଦଳୀଗଛ ମନରେ ଇର୍ଷାହେଲା | ସେ ଦିନେ ଅମୃତଭଣ୍ଡା ଗଛକୁ 
କହିଲା-"ହଇରେ ଟୋକା ! ମୁଁ ପରା ତୋଠାରୁ ଆଗରୁ ଏଇଠି ଥୁଲି | ଡ଼ ପଛରେ ଆସି ଏମିତି 
ଡେଙ୍ଗାହେଇ ବଢୁଛୁ କାହିଁକି ? ତୋ ଛାଇରେ ମୋ ଛୁଆମାନେ ବଢ଼ିବେ କେମିତି ? ଡ଼ ପଛରେ 
ଆସିଛୁ, ତେଣୁ ଛୋଟହେଇ ରହ | ମୋତେ ବଡ଼ ଭଉଣୀ ଭାବରେ ସମ୍ମାନ କର |” 


ଅମୃତଭଣ୍ଡା ଗଛ ତା' କଥାଶୁଣି କହିଲା-“ ଅପା ! ତୋତେ ବଡ଼ ଆଉ ଉଚ୍ଚ ହେବାକୁ ତ ମୁଁ ମନା 
କରିନାହିଁ | ତୁ ଜାଣିରଖ, ତୋର ପତ୍ରକୁ ଭାଙ୍ଗି ଗାଇଗୋରୁ କିଏ ଖାଇଗଲେ, ଡ଼ ଆଉ ଗୋଟାଏ 
ନୂଆପତ୍ର ବାହାର କରିଦେଇ ପାରିବୁ ତୋର ସେ ବଳଅଛି | କିନ୍ତ ଥରେ କିଏ ମୋ ଅଗକୁ 
ଭାଙ୍ଗିଦେଲେ, ମୁଁ ଆଉ ବଞ୍ଚିପାରିବି ନାହିଁ | ସେଇଥ୍‌ ପାଇଁ ମୁଁ ଶୀଘ୍ର ଶୀଘ୍ର ଉପରକୁ ଉଠିଯାଏ | 
ସୁସ୍ଥରେ ବଞ୍ଚରହିବାକୁ ଭଗବାନ ସମସ୍ତଙ୍କୁ କିଛିକିଛି ଉପାୟ ଦେଇଛନ୍ତି | ତେଣୁ ମୁଁ ଭଲରେ 
ଭଲରେ ଶୀଘ୍ର ବଡ଼ହେଇଯିବାକୁ ଚେଷ୍ଟା କରୁଛି | ଏଥୁରେ ତୋର ମୁଁ କିଛି କ୍ଷତି କରୁନାହିଁ | ତୁ 
ଏମିତି ରାଗୁନୁ କାହିଁକି ?” 

ଅମୃତଭଣ୍ଡା ଗଛ କଥାରେ କଦଳୀଗଛ ସନ୍ତୁଷ୍ଟ ହେଲାନାହିଁ | ସେ କହିଲା-"ଲୋକେ କହନ୍ତି-ତୁ 
ଗୋଟାଏ ଅମଙ୍ଗୁଳିଆ ଗଛ | ତୋ ମୁହଁକୁ ଚାହିଁ ଯିଏ ଶୁଭକାମରେ ଯାଏ, ତାକୁ ଶୁଭଫଳ 
ମିଳେନାହିଁ | ସେଇଥ୍‌ପାଇଁ ତୋତେ ବାଡ଼ିପଟେ ଲୁଚେଇ ଲଗାଯାଏ | ମୁଁ ଶୁଭକାମରେ 
ସବୁବେଳେ ଲାଗିଥାଏ | ତେଣୁ ଲୋକମାନେ ମୋତେ ଦାଣ୍ଡ ଦୁଆରେ ବି ଲଗାନ୍ତି | ଠାକୁରଙ୍କ 
ପାଖରେ ରଖ ନୂଆକପଡ଼ା ପିନ୍ଧାଇ, ସିନ୍ଦୁର-ଚନ୍ଦନ ଲଗାଇ ପୂଜା କରନ୍ତି | ତେଣୁ ତୁ ମୋଠାରୁ 

ସବୁବେଳେ ଦୂରେଇ ରହିବୁ | ମୋ କଥାକୁ ତୁ ଯଦି ନ ମାନିବ୍ର ତେବେ ମୁଁ ମାଲିକଙ୍କୁ କହି 
ତୋତେ କାଟି ଏଇଠୁ ହଟେଇ ଦେବି |" 


କଦଳୀଗଛର କଟୁକଥା ଅମୃତଭଣ୍ଡା ଗଛକୁ ଭାରି ବାଧ୍ବଲା | ସେ ଆଉ ତାକୁ କିଛି ନକହି ମୌନ 
ରହିଲା | ସେ ମନେମନେ ଭବିଲା-"ମୁଁ ତ କେବେ କାହା ଉପରେ ଲଲର୍ଷା କରୁନାହିଁ | ମୋର ଶକ୍ତି 
ସାହସ ଆଉ ବିଶ୍ବାସରେ ମୋ କାମ କରୁଛି | ତେଣୁ ମୋର କିଛିକ୍ଷତି ହେବନାହିଁ | ବରଂ ଲର୍ଷା 
କରୁଥୁବା କଦଳୀଗଛର ହି କ୍ଷତିହେବ | ମୁଁ ଜାଣେ, ମାଲିକ ମୋତେ ବି ଭଲପାଏ | 
ବେଳେବେଳେ ସେ ଆସି ମୋତେ ଆଉଁସି ଦିଏ | ମୋ ପାଖରେ ଠିଆହେଇ ମୋତେ କେତେ 
ମିଠାକଥା କହେ | ସେ କେବେ ବି ମୋତେ କାଟି ଏ' ଜାଗାରୁ ହଟେଇଦେବ ନାହିଁ | ପୁଣି ଫଳନ୍ତି 
ଗଛକୁ କେହି ବି ମଣିଷ କେବେ କାଟନ୍ତି ନାହିଁ | ବରଂ ମୋର ଫୁଲ-ଫଳକୁ ଦେଖୁ ସମସ୍ତେ ଖୁସି 
ହୁଅନ୍ତି | ତେଣୁ ମୁଁ ଶୀଘ୍ର ବଡ଼ହେଇ ମାଲିକଙ୍କୁ ମୋର ଫୁଲ-ଫଳ ଦେଖେଇ ଦେବି |" 


ଏମିତି ଭାବି ଅମୃତଭଣ୍ଡା ଗଛଟି ତା' ପରଦିନ ଦୁଇଟି ଫୁଲ ଫୁଟେଇ ଦେଲା | ତା' ଫୁଲକୁ ଦେଖ୍‌ 
କଦଳୀ ଗଛ ଦେହରେ ନିଆଁ ଲାଗିଗଲା ଭଳି ରାଗ ଚଢ଼ିଗଲା | ସେ ଭବିଲା-"ମୁଁ ଏତେ ଆଗରୁ 
ଏଇଠି ଜନ୍ମହେଇ ବଡ଼ହେଇଛି | ଏଇଟା କାଲିଭଳି ପଛରେ ଆସି ତା'ର କରାମତି ଦେଖାଇ 
ଦେଲାଣି | ଏହାକୁ ତୁରନ୍ତ କାଟି ଉଡ଼େଇ ଦେବାକୁ ପଡ଼ିବ |” 


ତା'ପରଦିନ କଦଳୀଗଛ ଅଭିଯୋଗ କରିବାକୁ ଅପେକ୍ଷାକରି ରହିଥୂଲା | ସେଦିନ ଦୁଇଜଣ 
ବଡ଼ପିଲା ଆସି ବାଡ଼ିରେ ପଶିଲେ | ତାଙ୍କ ହାତରେ ଧାରୁଆ କଟୁରୀ ଥୁଲା | ତାଙ୍କୁ ଦେଖୁ 
କଦଳୀଗଛ ଖୁସିହେଇ ଭାବିଲା-“ମୋର ମନକଥାକୁ ମାଲିକ ବୁଝିପାରି ଏହି ଦୁଇଜଣ ପିଲାଙ୍କୁ 
ପଠେଇଛନ୍ତି | ଆଜି ଅମୃତଭଣ୍ଡା ଗଛ ହଣା ଖାଇବ | ମୋର ଇଚ୍ଛା ପୂରଣ ହେଇଯିବ | ତେଣୁ 
ସେ ଆନନ୍ଦ ମନରେ ନିଜର ଲମ୍ବା ଲମ୍ବା ପତ୍ରକୁ ଫଡ଼ଫଡ଼ କରି ଉଡ଼େଇ ତାଙ୍କୁ ନିମନ୍ତ୍ରଣ 


ଜଣ 
EP 

ସେ ଦୁଇଜଣପିଲା କଦଳୀଗଛ ପାଖକୁ ଯାଇ କୁହାକୁହି ହେଲେ-"ଗଣେଶ ପୂଜାମଣ୍ଡପକୁ 
ସଜେଇବା ପାଇଁ ଏହି ଛୋଟଗଛ ଦୁଇଟା ଠିକହେବ | ତେଣୁ ବଡ଼ଗଛଟାକୁ ଛାଡ଼ିଦେଇ ଛୋଟ 
ଦୁଇଟାକୁ ହାଣିନେବା |" 


ତାଙ୍କକଥାକୁ ଶୁଣି କଦଳୀଗଛର ଦେହ ଥରିବାକୁ ଲାଗିଲା | ଚାହୁଁଚାହୁଁ ନିଷ୍ଣର ପିଲା ଦୁଇଜଣ 
କଦଳୀଗଛର ପୁଆ ଦୁଇଟାକୁ କାଟି ଘୋଷାଡ଼ି ନେଇଗଲେ | କଦଳୀଗଛ କାନ୍ଦିକାନ୍ଦି ବହୁତ ଲୁହ 
ଝରେଇଲା | ତା' ମନରେ ଭରି ରହିଥୂବା ଗର୍ବ ଅହଂକାର ଭାଙ୍ଗି ଚୁରମାର ହେଇଗଲା | 


କଦଳୀଗଛର ଦୁଃଖକୁ ଦେଖୁ ଅମୃତଭଣ୍ଡା ଗଛର ମନ ବି ଦୁଃଖ ହେଇଗଲା | ସେ ମନେମନେ 
କହିଲା-"ଅପା ସବୁବେଳେ ମୋର ଅନିଷ୍ଟ ଚିନ୍ତା କରୁଥଲା | ମନରେ ତା'ର ଲିର୍ଷା 
ଭରିଯାଇଥୁଲା | ସେଇଥ୍‌ପାଇଁ ବୋଧହୁଏ, ଭଗବାନ ତାକୁ ଏ' ଦଣ୍ଡ ଦେଲେ | ମୁଁ ଭବିଷ୍ୟତରେ 
କେବେ କାହାରି ସୁଖ ସୁବିଧାକୁ ଦେଖୁ ଇର୍ଷା କରିବି ନାହିଁ | ସମସ୍ତଙ୍କ ସୁଖକୁ ଦେଖୁ ବରଂ 
ଖୁସିହେବି |" 


000 

ଗପ-87 


ଚିଙ୍ଗୁଡ଼ି ଓ କଙ୍କଡ଼ା କଥା 


ବର୍ଷାଦିନ | ବିଳବାଡ଼ିରେ ପାଣି ଭର୍ଉିହେଇ ରହିଥାଏ | ଚାରିଆଡ଼େ ଧାନଗଛର ସବୁଜ ରଙ୍ଗର 
ଲହଡ଼ି ଖେଳୁଥାଏ | କେଉଁଠି କେଉଁଠି ଧାନଗଛରେ ଚଅର ଉଡ଼ଛି | ଧାନଫୁଲ ଖାଇବାକୁ 
କେରାଣ୍ଡି ମାଛମାନେ ସେହି କିଆରୀରେ ବେଶ ଭିଡ଼ ଜମେଇ ଦେଇଛନ୍ତି | ତାଙ୍କ ସହିତ ଛୋଟ- 
ବଡ଼ କେତେଟା ଚେଙ୍ଗ ଆଉ ଗଡ଼ିଶା ଆସି ଖେଳୁଛନ୍ତି | ମାଳ-ଚିଙ୍ୁଡ଼ିମାନେ ଧାନଗଛ ମୂଳକୁ 
ତାଙ୍କ ଗୋଡ଼ରେ ଧରି ଦୋଳି ଖେଳୁଛନ୍ତି | ହିଡ଼ମୂଳରେ ଗାତଖୋଳି କଙ୍କଡ଼ାମାନେ ସେଥ୍‌ରେ 
ବେଶ ମଜାରେ ରହୁଥ୍‌ଲେ | ସେମାନେ ନିଜ ନିଜର ଗାତ ଭିତରେ ଲୁଚିରହି ଅନ୍ୟମାନଙ୍କ 
ଖେଳକୁ ଉପଭୋଗ କରୁଥାନ୍ତି | 


ସେଦିନ ଗୋଟିଏ ବଡ଼କଙ୍କଡ଼ା ଗାତରୁ ବାହାରି ଆସି ହିଡ଼ ଉପରେ ବସି ଖରା ଖାଉଥ୍‌ଲା | 
ତାକୁଦେଖୁ ଗୋଟାଏ ବଡ଼ଚିଙ୍ଗୁଡ଼ି ଧାନଗଛ ମୂଳରୁ ବାହାରି ଆସିଲା | ଧୀରେଧୀରେ ସେ ହିଡ଼ 
ପାଖକୁ ଆସି କହିଲା-"କଙ୍କଡ଼ା ଭାଇ ! ତମେ ତ ଆମରି ପରି ଏଇ ବିଲରୁ ଜନ୍ମ ହେଇଛ, ପୁଣି 
ଆମରି ଭଳି ମାଟି-କାଦୁଅ ଖାଇ ବଞ୍ଚଛ | ଆମରି ସାଙ୍ଗରେ ପାଣିରେ ର ପହରୁଛ | ଆମରି ପରି 
ତମର ବି ଗୋଡ଼ ରହିଛି | ହି, ଏତିକି କଥା ଯେ, ତମର ଲାଞ୍ଜନାହିଁ, ଆଖୁ ଦୁଇଟାକୁ ତମେ 
ଉପରକୁ ଉଠେଇ ପୁଣି ଲୁଚେଇ ଦେଇପାରୁଛ | ତମେ ତ ଜଳଚର ଜୀବ | ତେବେ ମଝିରେ 
ମଝିରେ ତମେ ଶୁଖୁଲା ମାଟିରେ ପୁଣି ଘାସରେ ଚାଲିପାରୁଛ କେମିତି ? ଆମକୁ ଟିକେ ସେ 
କୌଶଳ ଶିଖେଇଦେଲେ, ଆମେ ବି ପାଣିରୁ ବାହାରି ପଦାରେ ବୁଲିପାରନ୍ତୁ |” 


ଚିଙ୍ଗୁଡ଼ିର କଥାଶୁଣି କଙ୍କଡ଼ା ତା'ର ଆଖୁ ଦୁଇଟାକୁ ଟେକିଦେଇ କହିଲା-"ଆଲୋ ଚିଙ୍ଗୁଡ଼ି 
ଭଉଣୀ ! ତୃ ଯାହା କହିଲୁ- -ସେ ସବୁସତ, କିନ୍ତୁ ତୋର ଲାଞ୍ଜଥ୍‌ବାରୁ ତୁ ବେଶି ସମୟ ଧରି 
ଖୁସିରେ ପାଣିରେ ପହଁରି ରହିପାରୁଛୁ | ମୋର ତ ଲାଞ୍ଜନାହିଁ କି ତୋ ଭଳି ପୁଳାଏ ଗୋଡ଼ ବି 
ନାହିଁ | ତେଣୁ ଆମେ ଦଶଟା ଗୋଡ଼ରେ ବଙ୍କେଇ ବଙ୍କେଇ ଚାଲୁଛୁ | ଗାତଖୋଳି ସେଥୂରେ 
ବିଶ୍ରାମ ନେଉଛୁ | ଆମ ଗୋଡ଼ ଟାଣଥୁବାରୁ ସେଥ୍‌ରେ ଆମେ ଖୁସିରେ ଚଲାବୁଲା କରିପାରୁଛୁ | 
ଗାତ ଭିତରେ ରହିରହି ବିରକ୍ତ ଲାଗିବାରୁ ମୁଁ ପଦାକୁ ବାହାରି ଆସି ଏଇଠି ଟିକେ ଖରା ଖାଉଛି | 
ଖରା ବାଜିଲେ, ମୋ ଦେହ ଆହୁରି ଟାଣ ହେଇଯିବ | ମୋ ପିଠିରେ ଲାଗିଥ୍ବା ନେଳି-ଶିଉଳି 
ଶୁଖୁ ଖସିପଡ଼ିବ | ଡ଼ ପାଣି ଭିତରେ ଦିନରାତି ରହିପାରୁଛୁ | ବେଶ ସୁଖ ଆଉ ସୁରକ୍ଷିତ ଭାବରେ 
ସେଇଠି ରହିଥା' | ବାହାରକୁ ଆସିଲେ ବହୁତ ବିପଦ ରହିଛି | ଶୁଖଲା ଭୁଇରେ ବୁଲିବାକୁ ତୃ 


ଆଉ ମନ ବଳାନା |" 

କଙ୍କଡ଼ା କଥାଶୁଣି ଚିଙ୍ଗୁଡ଼ି କିଛି ସମୟ ନୀରବ ରହି କେତେକ'ଣ ଭାବିଲା | ନିଜ ଦେହକୁ 
ଭଲକରି ଦେଖୁଲା | ତା'ର ସବୁଗୋଡ଼କୁ ଝାଡ଼ି ପିଠିକୁ ସିଧାକଲା | ପାଣି ଭିତରେ ଥାଇ 
ଲାଞ୍ଜଟାକୁ ତଳ-ଉପର କଲା | ସେ ମନେମନେ ଭାବିଲା-"କଙ୍କଡ଼ା ମୋତେ ମିଛକଥା କହୁଛି | 
ମୁଁ କେଉଁଗୁଣରେ କଙ୍କଡ଼ାଠାରୁ କମ କି ? ମୋ ବଡ଼ଭାଇ ତାଟରାର ବଡ଼ବଡ଼ ଗୋଡ଼କୁ ମୁଁ ନିଜ 
ଆଖୁରେ ଦେଖ୍ଛି | ସିଏ ବି ତା' ଡେଙ୍ଗା ଗୋଡ଼କୁ ଟେକି ଶୁଖୁଲା ଭୂଇଁରେ ଚାଲିପାରେ | ଶତ୍ରୁକୁ 
ସେହି ଗୋଡ଼ରେ ଥୁ୍‌ବା ଧାରୁଆ ଦାନ୍ତରେ ଠିକ କଙ୍କଡ଼ା ଭଳି କାମୁଡ଼ି ଆତ୍ମରକ୍ଷା କରେ | 
କଙ୍କଡ଼ାର ତ ନିଶ ନାହିଁ, କିନ୍ତୁ ଆମର ନିଶ ଅଛି | ତା'ହାରା ଆମେ ଆଗରେ ଥୂବା ବିପଦକୁ 
ଜାଣିପାରୁ | 


କଙ୍କଡ଼ାଟା ନିଜେ ତ ଗୋଟାଏ ଡରୁଆ ଜୀବ | ତେଣୁ ସେ ଆମକୁ ମଧ୍ଯ ଡରୁଆହେଇ ରହିବାକୁ 
ଏମିତି କହୁଛି | ସେ ନିଜେ ତ ଗାତରେ ଲୁଚି ରହୁଛି | ତଥାପି ତାକୁ ବିଲୁଆ ଛାଡ଼େନାହିଁ | ଲାଙ୍ଗୁଳ 
ଗଳେଇ ତାକୁ ଧରି ରାଡୁମାଡୁ କରି ଖାଇଯାଏ | ସିଏ ପୁଣି ମୋ ପାଖରେ ଫୁଟାଣି ଦେଖେଇ 
ହେଉଛି | ସେ ମୋତେ କୌଶଳ ନ ଶିଖେଇଲା ନାହିଁ | ଆଜି ତାକୁ ମୁଁ ମୋ ଶକ୍ତି-ସାହସ 
ଦେଖେଇଦେବି |" 


ଏମିତି ଭାବୁଭାବୁ ସେ ଡିଆଁଟେ ମାରି କଙ୍କଡ଼ା ପାଖରେ ଯାଇ ବସି ପଡ଼ିଲା | 


ଆହା-ଆହା କହି କଙ୍କଡ଼ା ତାକୁ କୁଣ୍ଢେଇ ଧରି କହିଲା-"ତୁ ଏମିତି ଉପରକୁ କାହିଁକି ଚାଲିଆସିଲୁ? 
ତୁ ନିଜେ ତ ଆଉ ଫେରିପାରିବୁ ନାହିଁ | ଚାଲ, ତୋତେ ମୁଁ ନେଇ ପାଣିରେ ଛାଡ଼ିଦେଇ ଆସିବି |” 


ଚିଙ୍ଗୁଡ଼ି ତା' ସ୍େହ ଆଉ ଭଲପାଇବାକୁ ବୁଝି ନପାରି ରାଗିଗଲା | ଡେଇଡେଇଁ ଆହୁରି ଦୂରକୁ 
ପଳାଇଗଲା | ଦୂରରେ ବସିଥଵବା କାଉଟିଏ ଚିଙ୍ଗୁଡ଼ିକୁ ଦେଖ ଖୁସି ହେଇଗଲା | ବହୁତ 
ଦିନପରେ ଜିଅନ୍ତା ଚିଙ୍ଗୁଡ଼ିକୁ ପାଇ ସେ ଆନନ୍ଦ ମନରେ ତାକୁ ଥଣ୍ଟରେ ଧରି ଗଛ ଉପରକୁ 
ଚାଲିଗଲା | 


କଙ୍କଡ଼ା ବିଚରା ତା' ଭଉଣୀ ଚିଙ୍ଗୁଡ଼ିର ଦୁର୍ଦ୍ଦଶାକୁ ଦେଖୁ ବହୁତ ଦୁଃଖ ପାଇଲା | ଆଉ ଡେରି 
ନକରି ସେ ଗାତ ଭିତରକୁ ଯାଇ ଲୁଚିପଡ଼ିଲା | ସେଇଠି ବସି ଅନ୍ୟ ସାଙ୍ଗମାନଙ୍କୁ ଚିଙ୍ଗୁଡ଼ିର ଗର୍ବ 
ଆଉ ଅମାନିଆ କଥାକହି ବୁଝେଇଦେଲା-"ଅଭିଜ୍ଞ ଲୋକଙ୍କ କଥାକୁ ନ ମାନିଲେ, ତାଙ୍କୁ ବିଶ୍ଵାସ 


~~ ~~ 


ନକଲେ, ଏଇମତ ଚିଙ୍ଗୁଡ଼ି ଭଳି ଦଣ୍ଡ ଭୋଗିବାକୁ ପଡ଼େ | 
000 

ଗପ-88 
ହିମଗିରି ଓ ସୁନାମୁଖୀ କଥା 


ହିମଗିରି ନାମରେ ଗୋଟାଏ ବହୁତ ଉଚ୍ଚପର୍ବତ ଥାଏ | ତା'ଦେହରେ ଆକାଶର ମେଘ 
ଅଟକିଯାଏ | ଦୂରରୁ ଦେଖାଯାଏ-ସତେ ଯେମିତି ସିଏ ଆକାଶକୁ ଛୁଇଁଯାଇଛି | ଅସଂଖ୍ୟ ବୃକ୍ଷ- 
ଲତା ସେଥୁରେ ଉଠି ତାକୁ ସବ୍ରଜ-ସୁନ୍ଦରକରି ରଖୁଥା'ନ୍ତି | ତା'ଦେହରୁ ଅନେକ ଗୁଡ଼ିଏ ଛୋଟଂ- 
ବଡ଼ ଝରଣା ବହି ଯାଉଥାଏ | ଅନେକ ପ୍ରକାର ଜୀବଜନ୍ତୁ ସେଥ୍‌ରେ ବସବାସ କରନ୍ତି | ସେହି 
ପର୍ବତ ଉପରେ ଥୂବା ଗଛ-ଲତାରେ ବିଭିନ୍ନ ଫୁଲଫୁଟେ, ଫଳଧରେ | ଦୂରରୁ ପର୍ବତଟି ଖୁବ 
ସୁନ୍ଦର ଦିଶେ | କିନ୍ତୁ ତା' ଉପରକୁ ରାସ୍ତା ନଥ୍‌ବାରୁ କେହି ଯାଇପାରନ୍ତି ନାହିଁ | ତଥାପି ପର୍ବତ 
ମନରେ ଭାରି ଗର୍ବଥାଏ | ସେ କହେ-"ମୋଠାରୁ ଆଉ କେହି ବଡ଼ କି ସୁନ୍ଦର ନାହିଁ|" 


ସେହି ପର୍ବତ ପାଖରେ ସୁନାମୁଖୀ ନାମରେ ଗୋଟାଏ ବଡ଼ନଦୀ ବହିଯାଉଥାଏ | ପର୍ବତରୁ 
ବାହାରିଥୂବା ସମସ୍ତ ଝରଣା ସେହି ନଦୀରେ ପଡ଼ି କୁଳୁକୁଳୁ ଶବ୍ଦକରି ଆଗକୁ ମାଡ଼ି ଚାଲନ୍ତି | 
ପର୍ବତରେ ରହୁଥୁବା ଜୀବଜନ୍ତୁମାନେ ସେହି ନଦୀରୁ ପାଣି ପିଅନ୍ତି | ଉପରୁ ପଡ଼ଥ୍‌ବା ପଥର, 
ଗଛପତ୍ରର ଡାଳ, ଅଳିଆ-ଆବର୍ଜନା ସବୁ ସେହି ନଦୀରେ ପଡ଼ି ଭାସିଯାଏ | ସୁନାମୁଖୀ ନଦୀଟି 
ସବ୍ରବେଳେ ତଳକୁ ମୁହଁକରି ତା' କାମରେ ଲାଗି ରହିଥାଏ | ତା' ମନରେ ଟିକିଏ ବି ଗର୍ବ 
ନଥାଏ | 


ଦିନେ ରାତିରେ ହିମଗିରି ପର୍ବତ ସୁନାମୁଖୀ ନଦୀକୁ କହିଲା-"ସାରା ଦୁନିଆ ଉପରକୁ ମୁଣ୍ଡ 
ଉଠାଇବାକୁ ଚେଷ୍ଟା କରୁଥୁବା ସମୟରେ ତୁ ଏମିତି ତଳକୁ ଖସିବାକୁ ଏତେ ଆଗ୍ରହୀ କାହିଁକି ? 
ତୋର ମନଟା ଛୋଟ ହେଇଥୁବାରୁ ତୁ ଏମିତି ତଳେ ପଡ଼ି ଗଡ଼ିଗଡ଼ି ଚାଲୁଛୁ | ମନକୁ ତୋର 
ବଡ଼କର, ଗର୍ବର ସହିତ ମୁଣ୍ଡକୁ ଟିକେ ଉଚ୍ଚକର | ତେବେ ତୁ ମୋ ପରି ଆକାଶକୁ ଛୁଇପାରିବ୍ୁ | 
ଯେମିତି ମୋତେ ଡରି ସମସ୍ତେ ନମସ୍କାର କରୁଛନ୍ତି ତୋତେ ବି ସେମାନେ ସେଇମିତି 
ହାତଯୋଡ଼ି ନମସ୍କାର କରିବେ |” 


ସୁନାମୁଖୀ ହିମଗିରର କଥାକୁ ନଶୁଣି ଯେମିତି ଯାଉଥୂଲା, ସେମିତି ଆଗେଇ ଚାଲିଲା | ସେ 
ମନେମନେ ଭାବୁଥଲା-"ସତରେ ହିମଗିରି ଡେଙ୍ଗାରେ ବଡ଼ ହେଇଯାଇଛି ସିନା, କିନ୍ତୁ ସେ 

ନିର୍ବୃଦ୍ଧିଆହେଇ ରହିଯାଇଛି | ଗର୍ବକଲେ-ଖର୍ବହୁଏ, ଏହିକଥାଟା ତାକୁ ଜଣାନାହିଁ | ମୋତେ ଯେ 
କେତେ ଗୁଣୀ, ଜ୍ଞାନୀ ଓ ପଣ୍ଡିତ ଲୋକମାନେ ସବୁଦିନ ଧୂପ-ଦୀପ, ଫୁଲଦେଇ ପୂଜା କରନ୍ତି, 
ଆଉ ନଦୀମାଡୃକା କହି ମୁଣ୍ଡିଆ ମାରି ମୋତେ ଆଶୀର୍ବାଦ ଭିକ୍ଷା କରନ୍ତି, ସେକଥା ବି ଏ' ଡେଙ୍ଗା 
ପର୍ବତକୁ ଜଣାନାହିଁ | ଏଭଳି ବୋକା ପର୍ବତର କଥାର ମୂଲ୍ୟ କିଛିନାହିଁ |” 


ତା'ପରଦିନ ହିମଗିରି ପୁଣି ଥରେ ସୁନାମୁଖୀକୁ ଡାକି କହିଲା-"କିରେ ! ମୋକଥା କ'ଣ ତୋତେ 
ଶୁଭୁନାହିଁ କି ? ଜାଣିଛୁ-ମୁଁ ରାଗିଲେଝତୋର ଅବସ୍ଥା ଖରାପ ହେଇଯିବ | ମୁଁ ଝରଣାକୁ 
ଅଟକେଇଦେଲେ, ତୋ ଦେହର ପାଣି ଶୁଖୁଯିବ | ଖାଇବା ପିଇବାକୁ ନପାଇ ତୁ ମରିଯିବ | ମୁଁ 
ହେଉଛି-ସବୁଠାରୁ ଶକ୍ତିଶାଳୀ ପର୍ବତ | ଦେବତାମାନେ ମୋତେ ଡରି ମୋ କୋଳରେ ବସବାସ 
କରନ୍ତି | ସମସ୍ତେ ମୋର ସେବା କରନ୍ତି | ମୁଁ ହେଉଛି-ପର୍ବତମାନଙ୍କ ମଧ୍ଯରେ ରାଜା | ତୁ 
ସାମାନ୍ୟ ଗୋଟାଏ ନଦୀହେଇ ମୋ କଥାକୁ କ'ଣ ବେଖାତିରି କରି ଚାଲିଯାଉଛ୍ତୁ ?” 


ଏଥର ସୁନାମୁଖୀ ତା' କଥାକୁ ଶୁଣି କହିଲା-"ମୂର୍ଖମାନଙ୍କ ସହିତ ମୁଁ ଯୁକ୍ତି କରିବାକୁ ଚାହେନାହିଁ| 
ତୁ ବହୁତ ଉଚ୍ଚ ତୋ ଦେହରେ ଅନେକ ଜୀବଜନ୍ତୁ ଅଛନ୍ତି, ସେକଥା ମୁଁ ଜାଣେ | କିନ୍ତୁ ତୋ 
ମନରେ ଅଧକ ଗର୍ବ ରହିଥ୍‌ବାରୁ ମୋର କାମ ଆଉ ତ୍ୟାଗ ତୋ ଆଖୁକୁ ଦେଖାଯାଉନାହିଁ | ମୁଁ 
ଜାଣେ, ସେବା ହିଁ ପରମ ଧର୍ମ | ଜୀବଜଗତର ସେବା କରିବାକୁ ମୋର ଜନ୍ମ | ତୋ ଦେହରୁ 
ବାହାରି ଥବା ବଳକା ପାଣିକୁ ମୁଁ ବୋହିନେଇ ସମୁଦ୍ରରେ ଢାଳିଦିଏ | ତୋ ଦେହରେ ରହୁଥ୍ବା 
ଜୀବଜନ୍ତୁଙ୍କୁ ମୁଁ ବର୍ଷସାରା ପାଣି ପିଇବାକୁ ଦିଏ | ଯେତେସବୁ ଅଳିଆ- ଆବର୍ଜନା ତୁ ବାହାର 
କରୁଛୁ, ମୁଁ ତାକୁ ବୋହିନେଇ ତୋତେ ସ୍ଵଚ୍ଛ-ସୁନ୍ଦର କରିରଖେ | ତୁ ମୋର ସେ ସବ୍ୁକାମକୁ 
ଦେଖୁ ପାରୁନାହୁଁ କି ? ମୋତେ କିଏ ପ୍ରଶଂସା କରୁ ବା ନକରୁ, ମୁଁ ମୋ କାମକରି ଆନନ୍ଦରେ 
ଗୀତ ଗାଇଗାଇ ଚାଲିଛି, ଏଇମିତି ଚାଲିଥୁବି |” 


ସୁନାମୁଖୀର କଥା ପର୍ବତକୁ ଭାରି ବାଧୂଲା | ସେ ତାକୁ ପାନେ ଦେବାକୁ ମନେମନେ ଉପାୟ 
ଖଞ୍୍‌ଥଲା | ବଡ଼ବନ୍ୟାକରି ନଦୀକୁ ପୋତି ପକାଇବା ପାଇଁ ସେ ମନେମନେ ସ୍ଥିରକଲା | ତେଣୁ 
ସେ ଇନ୍ଦ୍ରଦେବତାଙ୍କୁ ପ୍ରାର୍ଥନା କରି କହିଲା-"ହେ ଇନ୍ଦ୍ରରାଜା ! ମୋ ଉପରେ ଖୁବଜୋରରେ 
ବର୍ଷା କର | ମୋ ଦେହରୁ ବଡ଼ବଡ଼ ପଥର ଖସେଇ ସୁନାମୁଖୀକୁ ପୋତି ପକାଅ |" 

ସତକୁ ସତ, ଇନ୍ଦ୍ରଦେବତା ପର୍ବତର ପ୍ରାର୍ଥନା ଶୁଣିଲେ କି କ'ଣ ? କିଛିଦିନପରେ ସେ ପର୍ବତ 
ଉପରେ ସାତଦିନ ଧରି ପ୍ରବଳ ବର୍ଷାହେଲା | ଭୟଙ୍କର ଘଡ଼ଘଡ଼ି ଆଉ ଚଡ଼ଚଡ଼ି ଲାଗି ରହିଲା | 
ବଜ୍ରପାତ ହେବାରୁ ହିମଗିରିର ଅନେକ ଗୁଡ଼ିଏ ଉଚ୍ଚଶୃଙ୍ଗ ଫାଟି ଭାଙ୍ଗି ପଡ଼ିଲା | ତା'ର ସବୁଜ 
ବୃକ୍ଷ ଗୁଡ଼ିକ ଭାଙ୍ଗି ଛାରଖାର ହେଇପଡ଼ିଲା | ମାଟି ଧୋଇଯିବାରୁ ବୃକ୍ଷଲତା ମୂଳରୁ ଉପୁଡ଼ି 
ପଡ଼ିଲେ | ଜୀବଜନ୍ତୁମାନେ ଜୀବନ ବିକଳେ ଜଙ୍ଗଲକୁ ଧାଇଁ ପଳାଇଗଲେ | ପାଣି ସୁଅରେ 
କେତେକ ଭାସିଯାଇ ମରିଗଲେ | ଏମିତି ଅବସ୍ଥା ଦେଖୁ ହିମଗିରି ପର୍ବତ ଛାନିଆ ହେଇଗଲା | 
ସେତେବେଳକୁ ତା'ର ଅବସ୍ଥା ବହୁତ ଖରାପ ହେଇଯାଇଥ୍‌ୁଲା | ତା'ର ନିଜର ରୂପ ବି ବଦଳି 
ଯାଇଥଲା | କିନ୍ତୁ ଏଣେ ସୁନାମୁଖୀ ନଦୀ ଆନନ୍ଦ ମନରେ ଆହୁରି ଜୋରରେ ଧାଇଁବାରେ 
ଲାଗିଥୂଲା | 


ମୁଣ୍ଡରେ ହାତଦେଇ ହିମଗିରି କହୁଥଲା-"ସତରେ ସୁନାମୁଖୀ ମୋତେ ଠିକକଥା କହୁଥୂଲା | 
ମୁଁ ତ ନିଜଗୋଡ଼ରେ ନିଜେ କୁରାଢ଼ି ମାରିଛି | ନିଜର ନିର୍ବୋଧ ପଣିଆରେ ଏମିତି ଭୁଲକାମ 
କରିଛି | ଆଜି ଇନ୍ଦ୍ରଦେବତା ମୋର ଗର୍ବକୁ ଭାଙ୍ଗି ଦେଇଛନ୍ତି | ତେଣୁ ସେ ପୁଣି ଇନ୍ଦ୍ରଦେବତାଙ୍କୁ 
ପ୍ରାର୍ଥନା କରି କହୁଥଲା-"ହେ ପ୍ରଭୁ ମୋତେ ରକ୍ଷାକର |” 


000 

ଗପ-89 


ସୂର୍ଯ୍ୟ ଓ ଦୀପ କଥା 


କୁଆଁର ପୂନେଇଁ ପରଦିନର କଥା | ସୂର୍ଯ୍ୟ ଦେବତା ପୂର୍ବଦିଗରେ ଲାଲ ଟହଟହହେଇ 
ଦେଖାଗଲେ | ପଶ୍ଚିମ ଆକାଶରେ ଖଣ୍ଡିଆଜହ୍ନ ମଳିନହେଇ ଦିଶୁଥୂଲା | ତାରାମାନେ ଆଖୁବୁଜି 
ଚୁପଚାପ ଶୋଇପଡ଼ିଲେ | ସୂର୍ଯ୍ୟଙ୍କର ରକ୍ତିମ କିରଣ ପଡ଼ିବାରୁ ଚାରିଦିଗ ଆଲୋକିତ 
ଘଣ୍ଟ-ଘଣ୍ଟା ଶବ୍ଦ ଶୁଣାଗଲା | ଗାଆଁଠାରୁ ଆରମ୍ଭକରି ସହର ବଜାରରେ ଜନଗହଳି ଆରମ୍ଭ 
ହେଇଗଲା | ସୂର୍ଯ୍ୟ ଦେବତାଙ୍କ ଆନନ୍ଦ କହିଲେ ନସରେ | 

ଦିନ ବଢ଼ିବଢ଼ି ଚାଲିଲା, ପୁଣି ସଞ୍ଜବେଳ ଆସିଗଲା | ସୂର୍ଯ୍ୟ ପଶ୍ଚିମ ଆକାଶଜୁ ଚାଲିଗଲେ | 
ତାଙ୍କର ତେଜ କମିଆସିଲା | ତେଣୁ ତାଙ୍କର ମନଦୁଃଖ ହେଇଗଲା | ସେ ଭାବିଲେ-"ମୁ ଏବେ 
ଚାଲିଗଲା ପରେ ଏହି ପୃଥବୀକୁ ପୁଣି କିଏ ଆଲୋକିତ କରିରଖୁବ ?” ଏହି କାମପାଇ କିଏ 
ଉପଯୁକ୍ତ ବିଚାର କରିବା କଥା | 

ସେତେବେଳକୁ ତାରାମାନେ ଆକାଶରେ ଗୋଟେ ଗୋଟେ ଫୁଲପରି ଫୁଟିଲେ | ପୂର୍ବ 
ଆକାଶରେ ଜହ୍ନ ଉଇଲେ | ସହରରେ ବିଜୁଳି ଆଲୁଅ ଜଳି ଉଠିଲେ | ମନ୍ଦିରରେ ଦୀପ ଜଳିଲା | 
ସବୁଘରେ ବତି ଜଳି ଘରକୁ ଆଲୋକିତ କଲେ | 

ଦୂରରୁ ଥାଇ ସୂର୍ଯ୍ୟ ଦେବତା ତାଙ୍କୁ ଦେଖୁ ପାରୁଥୂଲେ | ସେ ସମସ୍ତଙ୍କୁ ଡାକି କହିଲେ-"ଦିନଯାକ 
ମୁଁ ପୃଥ୍‌ବୀକୁ ଆଲୋକିତ କରିରଖେ | ରାତିରେ ପୁଣି ଅନ୍ୟଯାଗାକୁ ଚାଲିଯାଏ | ତେଣୁ ଏଇଠି 
ଅନ୍ଧାର ହେଇଯାଉଛି | ମୁଁ ଚାଲିଗଲା ପରେ ଏହିଜାଗାକୁ କିଏ ଆଲୋକିତ କରି ରଖ୍ୁପାରିବ 
କୁହ | ମୁଁ ତାକୁ ଉତ୍ତରାଧ୍ବଵକାରୀ କରି ଦାୟିତ୍ଵ ଦେଇଯିବି |” 


ମିଞ୍ଜିମିଞ୍ିହେଇ ଜଳୁଥଵବା ଦୀପ କୁଡ଼ିଆ ଭିତରୁ ବାହାରି ଆସି ସୂର୍ଯ୍ୟ ଦେବତାକୁ କହିଲା-" ପ୍ରଭୁ ! 
ମୁଁସେ ଦାୟିତ୍ବ ନେଇପାରିବି | ସାରାରାତି ନିଜେଜଳି ପୃଥ୍ଵବୀକୁ ଆଲୋକିତ କରିବି | ମୋତେ 
ଆପଣ ଉତ୍ତରାଧ୍ବଵକାରୀ ଭାବେ ଗ୍ରହଣ କରିପାରନ୍ତି |” 


ଦୀପର କଥାକୁ ଶୁଣି ଆକାଶରେ ଥାଇ ତାରାମାନେ ଖୁବଜୋରରେ ହସି କହିଲେ-“ତୋ ମୁହଁକୁ 
ଲାଜନାହିଁ | ଏଡ଼େ ବକଟେ ମାଟିରେ ତିଆରି ଦୀପହେଇ ଡ଼ ଏମିତି କଥା କହିବାକୁ ସାହସ 
କେମିତି କଲୁ ? ଆମେ ଲକ୍ଷଲକ୍ଷ ସଂଖ୍ୟାରେ ତାରା ସାରାରାତି ଅନିଦ୍ଧାହେଇ ଆକାଶରେ 

ରହୁଛୁ | ଆମର ଅସଲ ରୂପ ତୁ ଦେଖୁନାହୁଁ | ଆମେ ହିଁ ପ୍ରକୃତରେ ସୂର୍ଯ୍ୟ ଦେବତାଙ୍କର 
ଉତ୍ତରାଧ୍ଵକାରୀ ହେଇରହିବ୍ର |” 

ତାରାମାନଙ୍କ କଥା ଶେଷ ହେଇଛି କି ନାହିଁ, ଜହ୍ନ କହିଲେ-"ମୁଁ ଏକା ଥୁଲେ, ସମଗ୍ର ଆକାଶ 
ଆଲୋକିତ ହୋଇଯାଏ | ଲକ୍ଷେତାରା ମୋ ଆଗରେ ମଳିନ ପଡ଼ିଯାଆନ୍ତି | ତାରାମାନେ 


ତାଙ୍କର ମିଞ୍ଜିମିଞ୍ଜି ଆଲୋକରେ ପୃଥଵବୀକୁ କଦାପି ଆଲୋକିତ କରିପାରିବେ ନାହିଁ | ତେଣୁ ମୁଁ 
ହେଉଛି- ସୂର୍ଯ୍ୟ ଦେବତାଙ୍କର ଅସଲ ଉତ୍ତରାଧ୍ବକାରୀ |” 


ସୂର୍ଯ୍ୟଦେବତା ସମସ୍ତଙ୍କର କଥାକୁ ମନଦେଇ ଶୁଣୁଥୂଲେ | ବିଜୁଳି କହିଲା-"ପ୍ରଭୁ ! ମୋ କଥାକୁ 
ଆପଣ ବିଚାରକୁ ନେଇପାରନ୍ତି | କାରଣ ମୋ ଦେହରେ ଅକ୍ଷୟ-ଶକ୍ତି ରହିଛି | ବର୍ଷା ସମୟରେ 


ଘନ ଅନ୍ଧକାରକୁ ମୁଁ କେମିତି ମୁହୂର୍ଭକରେ ଆଲୋକିତ କରିପାରେ, ସେକଥା ଆପଣ ନିଶ୍ଚୟ 
ଜାଣିଥୂବେ |" 


ଜହ୍ନ, ତାରା, ବିଜୁଳି ଓ ଦୀପର କଥା ଶୁଣିସାରି ସୂର୍ଯ୍ୟ ଦେବତା କହିଲେ-“ବହୁତ ଦୂରରେ ଥାଇ 
ତାରାମାନେ ତାଙ୍କର ମିଞ୍ଜିମିଞ୍ଜି ଆଲୋକରେ ମୋ ସୁନ୍ଦର ପୃଥ୍‌ବୀକୁ ଆଲୋକିତ କରିପାରିବେ 
ନାହିଁ | ଏକଥା ମୋତେ ଜଣା | ସେହିପରି ଜହ୍ନ ଉପରେ ମୋର ଭରସା ନାହିଁ | କାରଣ ସେ 
ମାସରେ ପନ୍ଦର ଦିନ କୁଆଡ଼େ ଚାଲିଯାଏ | ସେ ସମୟାନୁବର୍ଭିତା ଜାଣେନାହିଁ | କେବେ 
ସଞ୍ଜବେଳୁ ଆସେ ତ ପୁଣି କେବେ ପାହାନ୍ତିଆ ଉଦୟ ହୁଏ | 


ବିଜୁଳି ସିନା କ୍ଷଣିକ ଆଲୋକ ଦେଖାଏ, କିନ୍ତୁ ବହୁତ ଜୀବଜନ୍ତୁ, ମଣିଷଙ୍କୁ ମାରି ପକାଏ | ତା'ର 
ମନ ଅସ୍ଥିର | ତା' ଆଲୋକ କାହାର କିଛି କାମରେ ଲାଗିପାରିବ ନାହିଁ | ବରଂ ସମସ୍ତଙ୍କୁ 
ଭୟଭୀତ କରିରଖୁବ | ତେଣୁ ମୁଁ ସବୁ ଦିଗରୁ ବିଚାରକରି ଦୀପକୁ ହିଁ ଉତ୍ତରାଧ୍ଵକାରୀ ଭାବରେ 
ଗ୍ରହଣ କରୁଛି | କାରଣ ସେ ବଣ, ପାହାଡ଼, ନଦୀ, ଜଙ୍ଗଲ, କୁଡ଼ିଆ, ମହଲ ଓ ମନ୍ଦିରରେ ରହି 
ବିଭିନ୍ନ ¦ ରୂପରେ ସମଗ୍ର ପୃଥ୍‌ବୀକୁ ଆଲୋକିତ କରି ରଖୁପାରିବ | ଯାହାକୁ ତାରାମାନେ କି ଜହ୍ନ 
ବି ପାରିବେ ନାହିଁ | ଛୋଟହେଲେ ବି ଦୀପର ଶକ୍ତି ସାମର୍ଥ୍ୟ, ତ୍ୟାଗ ଓ ସହଶୀଳତାକୁ ମୁଁ ପସନ୍ଦ 
କରୁଛି | ସେ ନିଜେ ଜଳିଜଳି ମୋପରି ଅନ୍ୟକୁ ଆଲୋକ ଦାନକରେ | ତେଣୁ ଦୀପ ହିଁ ମୋର 
ଉତ୍ତରାଧ୍ଵକାରୀ ହେବାକୁ ଏକମାତ୍ର ଯୋଗ୍ୟ |” 


ସୂର୍ଯ୍ୟ ଦେବତାଙ୍କର କଥାଶୁଣି ସମସ୍ତେ ନୀରବ ରହିଗଲେ | ଦୀପକୁ ଅଭିନନ୍ଦନ ଜଣାଇ 
ଅନ୍ୟମାନେ ନିଜନିଜ ଜାଗାକୁ ଚାଲିଗଲେ | ଦୂରରୁ ମନ୍ତ୍ର ଶୁଣାଯାଉଥୁଲା-" ଦୀପଂ ଜ୍ୟୋତ 
ପରମଂ ବ୍ରହ୍ମ ଦୀପଂ ଜ୍ୟୋତି ଜନାର୍ଦନ | ଦୀପଂ ଜ୍ୟୋତି ହରତେ ପାପମ, ସନ୍ଧ୍ୟାଦୀପମ 
ନମୋସ୍ତୁତେ |" 

ଗପ-90 


ନିଜରୂପ ନିଜକୁ ସୁନ୍ଦର 


ଗୋଟିଏ ସହରରେ ଜଣେ ଜଙ୍ଗଲ ଅଧ୍ବକାରୀ ରହୁଥିଲେ | ସେ ଜଣେ ପଶୁ-ପକ୍ଷୀପ୍ରିୟ ମଣିଷ | 
ସେ ନିଜଘରେ ଗୋଟିଏ କୁକ୍ର, ଗୋଟିଏ ମାଙ୍କଡ଼ ଗୋଟିଏ ବିଲେଇ ଓ ଗୋଟିଏ ମୟୂର 
ପାଳିଥୁଲେ | ସେମାନେ ବୃଝିଯାଇଥ୍‌ଲେ-"ଆମେ ଚାରିଜଣ ହେଉଛୁ, ଏହି ମଣିଷର ପୁଅ-ଝିଅ |" 
ତେଣୁ ସେମାନେ ମିଳିମିଶି ଖେଳନ୍ତି, ବୁଲନ୍ତି | ଗୋଟିଏ ଜାଗାରେ ଖାଦ୍ୟ ଖାଆନ୍ତି | ପରସ୍ପରକୁ 
ସେମାନେ ଖୁବଭଲ ପାଆନ୍ତି | କାହାରି ପ୍ରତି କାହାର ଲର୍ଷାଭାବ ନଥାଏ | କିଛି ବିପଦ ଆପଦ 
ଆସିଲେ, କେହି ଅସୁବିଧାରେ ପଡ଼ିଥ୍‌ଲେ, ଜଣକ ଦୁଃଖରେ ଅନ୍ୟମାନେ ଦୁଃଖୀ ହୁଅନ୍ତି | ତା' 
ପାଇଁ ମାଲିକ ପାଖରେ ଯାଇ ଗୁହାରି କରନ୍ତି | 


ମାଲିକ ଜଙ୍ଗଲ ଅଧ୍ଵକାରୀ ଜଣକ ସେମାନଙ୍କ କଥାକୁ ସହଜରେ ବୁଝିପାରନ୍ତି | ମାଲିକର 
କଥାକୁ ପଶୁ-ପକ୍ଷୀମାନେ ମଧ୍ଯ ଠିକଭାବରେ ବୁଝିପାରନ୍ତି | ତେଣୁ ସବୁକାମ ସୁବିଧାରେ 
ହେଇଯାଏ | ତାଙ୍କୁ ଦେଖ ଲୋକମାନେ ଯେତିକି ଖୁସି ହୁଅନ୍ତି, ସେତିକି ଆଶ୍ଚର୍ଯ୍ୟ ବି ହୁଅନ୍ତି | 


mo eo ~~ 


କିଛିଦିନ ପରେ ମାଙ୍କଡ଼ ତା'ର ସାଙ୍ଗମାନଙ୍କୁ ଡାକି କହିଲା-“ ତୁମମାନଙ୍କଠାରୁ ମୋର ଅଧ୍ଵକ 
ବୁଦ୍ଧି ଅଛି ସତ, କିନ୍ତୁ ମୋର ମୁହଁଟା କଳା ହେଇଥ୍‌ବାରୁ ମାଲିକ ସୁନ୍ଦରୀ ବିଲେଇକୁ ବେଶି ଭଲ 
ପାଉଛନ୍ତି | ତାକୁ କୋଳରେ ବସେଇ ଆଉଁସି ଦେଉଛନ୍ତି | ମୋର ଯଦି ବିଲେଇ ପରି ସୁନ୍ଦର 
ଗୋରା ମୁହଁ ଥାଆନ୍ତା, ତେବେ ମୁଁ ବି ମାଲିକ କୋଳରେ ବସି ସେଇମିତି ଗେଲ ହେଇପାରନ୍ତି |" 


ମାଙ୍କଡ଼ କଥାଶୁଣି ମୟୂର କହିଲା-"ମୁଁ ତ ସେହିକଥା କେବେଠାରୁ ଭାବୁଥିଲି ଯେ, ମୁଁ ଏତେ 
ସୁନ୍ଦରୀହୋଇ ମଧ୍ଯ ତୁମମାନଙ୍କ ପରି ମୋର ଚାରିଟା ଗୋଡ଼ ନଥ୍‌ବାରୁ ମୁଁ ମାଲିକର ପ୍ରିୟହେଇ 
ପାରୁନାହିଁ | ତୁମ ତିନିଜଣଙ୍କଠାରୁ ମୁଁ ଅଲଗା ଦେଖାଯାଉଛି | ତେଣୁ ମୋର ମନଦୁଃଖ | ମୋର 
ଆଉ ଦୁଇଟି ଗୋଡ଼ଥୁଲେ ଭଲ ହୁଅନ୍ତା |" 


ମୟୂର କଥାଶୁଣି କୁକୁର କହିଲା-"ମୁଁ ମାଲିକର ଘର ସମ୍ପଭିକୁ ସୁରକ୍ଷା ଦିଏ | ସାରାରାତି ଚେଇଁ 
ରହେ | ତା'ର ବିପଦ ଆପଦରେ ଆଗ ମୁଁ ଠିଆହୁଏ | କିନ୍ତୁ ମୋର ବଙ୍କା ଲାଙ୍ଗୁଳ ଥ୍ବାରୁ 

ମୋତେ ଦେଖ୍‌ ଅନ୍ୟମାନେ ହସନ୍ତି | ମୋ ମୁଣ୍ଡରେ ଯଦି ଗା ଭଳି ଶିଙ୍ଗ ଦୁଇଟା ଥାଆନ୍ତା, ମୁଁ 
ସେମାନଙ୍କୁ ଉଚିତ ଶିକ୍ଷା ଦେଇପାରନ୍ତି |” 


ବିଲେଇ ସମସ୍ତଙ୍କ କଥା ଶୁଣିସାରି କହିଲା-"ମୁଁ ମାଲିକ କୋଳରେ ଟିକେ ଶୋଇପଡ଼ି ଗେଲ 
ହେଇଗଲି ବୋଲି ମାଙ୍କଡ଼ ଭାଇ ମନରେ ଛ୍ତର୍ଷା ହେଉଛି | କିନ୍ଧୁ ମୋର ମନର ଦୁଃଖକଥାକୁ 
କେହି କେବେ ଭାବିଛ ? ତୁମ ତିନିଜଣଙ୍କର ଶରୀର ମୋଠାରୁ ବହୁତ ବଡ଼ | ମାଙ୍କଡ଼ଭାଇ ଗଛ 
ଚଢ଼େ, ମୟୂର ନାନୀ ଆକାଶରେ ଉଡ଼େ, କୁକୁରନନା ଖୁବଜୋରରେ ଦୌଡ଼େ | ତମ 
ତିନିଜଣଙ୍କର ବଳ ବି ବହୁତ ଅଛି | ଯଦି ମୋ ଲାଞ୍ଜ ମାଙ୍କଡ଼ଭାଇ ଭଳି ମୋଟା ଆଉ ଲମ୍ବା 
ହୋଇଯାଆନ୍ତା, ସେଥୂରେ ଝୁଲି ମୁଁ ପ୍ରକୃତ ସୁଖ ପାଇପାରନ୍ତି |" 


ସମସ୍ତଙ୍କ କଥାଶୁଣି ମାଙ୍କଡ଼ କହିଲା-“ଆଜି ଆମେ ସମସ୍ତେ ମିଶି ମାଲିକ ପାଖରେ ଆମର 
ଅଭାବ ଅସୁବିଧା କଥା କହିବା | ସେ ନିଶ୍ଚୟ କିଛି ଗୋଟାଏ ବ୍ୟବସ୍ଥାକରି ଆମର ଅଭାବକୁ 
ପୂରଣ କରିଦେବେ ବୋଲି ମୋର ବିଶ୍ବାସ ହେଉଛି |" 


ମାଙ୍କଡ଼ କଥାରେ ଅନ୍ୟମାନେ ବି ରାଜି ହେଇଗଲେ | ମାଲିକପାଖକୁ ଯାଇ ସେମାନେ ନିଜ 
ନିଜର ଦୁଃଖକଥା କହିଲେ | ତାଙ୍କକଥା ଶୁଣି ମାଲିକ ହସି ଉଠିଲେ | ସମସ୍ତଙ୍କୁ ଆଦରକରି 
ବୁଝାଇ କହିଲେ-"“ପୃଥ୍‌ବାର ସବୁଜୀବ-ଜନ୍ତୁ, ପଶୁ-ପକ୍ଷୀ, କୀଟ-ପତଙ୍ଗ, ଫୁଲ-ଫଳ, ବୃକ୍ଷ-ଲତା 
ଓ ମଣିଷଙ୍କୁ ଇଶ୍ବର ସୃଷ୍ଟି କରିଛନ୍ତି | ସେ ହେଉଛନ୍ତି-ସବୁଠାରୁ ଶ୍ରେଷ୍ଠ ବୁଦ୍ଧିମାନ ଆଉ ଦୟାଳୁ 
କାରିଗର | ତାଙ୍କର ଦୋଷ-ତୃଟିକୁ ବାହାର କରିବାର ଶକ୍ତି କାହାରି ବି ନାହିଁ | ନିର୍ବୋଧ ଆଉ 
ବୋକାମାନେ ତାଙ୍କୁ ସମାଲୋଚନା କରନ୍ତି | ଯେଉଁ ଜୀବପାଇଁ ଯାହା ଦରକାର | ଯେଉଁ ଫୁଲ- 
ଫଳପାଇଁ ଯେମିତି ଗଛ ଦରକାର, ତାକୁ ସେ ବୁଝି-ବିଚାରି ସବୁ ସ୍ଥିରକରି ସାରିଛନ୍ତି | 


ଆମମାନଙ୍କର ବୁଦ୍ଧି-ଂବଳ ଅତ୍ୟନ୍ତ ସୀମିତ | ଆମେମାନେ ସ୍ାର୍ଥଣରହେଇ ଅଧୁକ ସୁଖ-ସୁବିଧା 
ପାଇଁ ବ୍ୟାକୁଳ ହେଇଥାଉଁ | ଅନ୍ୟ ପାଖରେ ଥୁବା ସୁବିଧାକୁ ଦେଖ୍‌ ମନରେ ଭଷାକରୁ | ତାକୁ 
ନିଜର କରିବାକୁ ଚିନ୍ତାକରୁ | ଯାହା ପ୍ରକୃତିର ନୀତି ବିରୁଦ୍ଧ | 


ମାଙ୍କଡ଼ର ମୁହଁ ସୁନ୍ଦର ହେଲେ, ତାକୁ କେହି ଡରିବେ ନାହିଁ | ମୟୂରର ଚାରିଟି ଗୋଡ଼ ହେଲେ, 
ସେ ଆଉ ଉଡ଼ିପାରିବ ନାହିଁ | ବିଲେଇର ଶରୀର ବଡ଼ହେଇଗଲେ, ସେ ବାଘଭଳି ଦିଶିବ | 

ତେଣୁ ତାକୁ ଜଙ୍ଗଲକୁ ଯିବାକୁ ପଡ଼ିବ | କୁକୁରକୁ ଆତ୍ମରକ୍ଷା ପାଇଁ ଭଶ୍ବର ମୁନିଆଦାନ୍ତ 
ଦେଇଛନ୍ତି | ଶିଙ୍ଗ ଦୁଇଟା ଉଠିଲେ, ସେ ତାକୁ ବୋହି ଏତେ ଦୁତଗତିରେ ଧାଇଁପାରିବ ନାହିଁ | 
ଶିଙ୍ଗପାଇଁ ସେ ସବୁଜାଗାରେ ହାରିବ | ଭଶ୍ବର ଯାହାକୁ ଯେମିତି ସୁଖ-ସୁବିଧା ଆଉ ଅଙ୍ଗ- 
ପ୍ରତ୍ୟଙ୍ଗ ଦେଇଛନ୍ତି ସେଇଟା ହେଉଛି-ତା'ପାଇଁ ସର୍ବଶ୍ରେଷ୍ଠ ଉପହାର | ନିଜେ ପାଇଥ୍‌ବା 
ସୁଖ-ସୁବିଧାରେ ଯିଏ ସନ୍ତୁଷ୍ଟ ରହେ, ସିଏ ହେଉଛି-ପ୍ରକୃତରେ ସୁଖୀ | ଅନ୍ୟକୁ ଦେଖୁ ଅଧବକ 
ଲୋଭକଲେ, ପ୍ରାଣୀ ବିପଦରେ ପଡ଼ି ଭାଗ୍ୟକୁ ଆଉ ଭଗବାନଙ୍କୁ ନିନ୍ଦା କରିଥାଏ | ତମେ 
ଯାହା ପାଇଛ, ସେତିକିରେ ସନ୍ତୁଷ୍ଟହୋଇ ଖୁସିରେ ରୁହ | 


ତମେମାନେ ଏଭଳି ଅଧ୍ବକ ପାଇବା ଲୋଭଠାରୁ ଦୂରେଇ ରୁହ | ପରସ୍ପର ସହଯୋଗରେ 
ତମର ସବୁ ଅସୁବିଧା ଦୂର ହେଇଯିବ |” 


ମାଲିକର କଥାଶୁଣି ଚାରିବନ୍ଧୁ ଖୁସିହେଇ ନିଜ ନିଜ ଜାଗାକୁ ଫେରିଗଲେ | 


000 


Source: Author, Digitized by PPRACHIN, SOA 


ଗପ-91 


କେମିତି ଅଛ ? ମଶାଭାଇ ! 


ମେଲେରିଆ ମଶାଟିଏ ପଚା-ଗନ୍ଧିଆ ନାଳରେ ବସି ଢୁଳଉଥୁଲା | ଡେଙ୍ଗୁମଶାଟିଏ ଉଡ଼ିଉଡ଼ି 
ଆସି ତା' ପାଖରେ ବସିଗଲା | ଆଖୁ ମଳିମଳି ମେଲେରିଆ ମଶା ତା' ଆଡ଼କୁ ଚାହିଁ ଚମକି 
ପଡ଼ିଲା | ହଠାତ ତାକୁ ଚିହ୍ନିପାରିଲା ନାହିଁ | ଡେଙ୍ଗୁ କହିଲା-"କିରେ ମେଲେରିଆ ଭାଇ ! ତୃ 
ମୋତେ ଚିହ୍ନି ପାରୁନାହୁଁ କି ? ମୁଁ ପରା ଡେଙ୍ଗୁମଶା, ମୁଁ ସବୁବେଳେ ସଫାପାଣିରେ ରହେ | 
ସେଇଠି ଛୁଆପିଲାଙ୍କୁ ପାଳେ | ସଫା ଆଲୁଅରେ ବୁଲେ, ଆଉ ଦିନରେ ଶିକାର କରେ | ମୋ 
ଜାଗା ଅଲଗା ହେଇଥ୍‌ବାରୁ ତୋ ସହିତ ବେଶି ଦେଖାହେଇ ପାରୁନଥୁଲା | ଆଜି ତୋ ସହିତ 
ଟିକେ ଦେଖାକରି କଥା ହେବାକୁ ଏ' ପଚାନାଳକୁ ଖୋଜି ଖୋଜି ଚାଲିଆସିଛି | ଡ଼ ଏବେ 
କେମିତି ଅଛୁ କହ |” 


ମେଲେରିଆ ମଶା ତାକୁ ଭଲକରି ଦେଖୁଲା | ଡେଙ୍ଗୁମଶା ଠିକ ତା'ପରି ଦିଶୁଛି | ତା'ର ବି ଶୁଣ 
ଆଉ ଡେଙ୍ଗାଡେଙ୍ଗା ଗୋଡ଼ ରହିଛି | କିନ୍ତୁ ସେ ସଫାପାଣିରେ ରହୁଥ୍‌ବାରୁ ଆଉ ଦିନରେ 
ବୁଲୁଥ୍‌ବାରୁ ବେଶ ସଫା-ସୁତର ଆଉ ସୁନ୍ଦର-ସ୍ମାର୍ଟ ଦେଖାଯାଉଛି | ତେଣୁ ସେ ଖୁସିହେଇ 
କହିଲା-“ଡେଙ୍ଗୁଭାଇ ! ତୁ ଆସିଛୁ ଭଲକଲୁ | ମୋର ବି କିଛିକଥା ତୋତେ କହିବାର ଥୁଲା | କିନ୍ତୁ 
ତୋତେ ଦେଖୁବାର ସୁଯୋଗ ପାଉନଥୁଲି | ଆଜି ଆମେ ମନଖୋଲି କଥାହେବା | କିଛିନୂଆ 
ଯୋଜନା କରିବା |” 


ଡେଙ୍ଗୁ ତା'କଥା ଶୁଣି ଉତ୍ସାହିତହେଇ କହିଲା-"ତୋ ଯୋଜନା କଥା ଆଗକହ, ଆମେ ମିଳିତ 
ହୋଇ ତାକୁ କାର୍ଯ୍ୟକାରୀ କରିବା | ମୁଁ ତୋତେ ସେ କାମରେ ନିଶ୍ଚୟ ସହଯୋଗ କରିବି |" 


କାନ୍ଦକାନ୍ଦ ହୋଇ ମେଲେରିଆ କହିଲା-"କ'ଣ ଆଉ କହିବି ଭାଇ ! ଆମ ଜାତିରେ ତ ଏବେ 
ମଡ଼କ ପଡ଼ିଛି | ମଣିଷମାନେ ବହୁତ ଚଲାକ ହେଇଗଲେଣି | ସେମାନେ ମଶାରୀ ବାନ୍ଧି 
ଶୋଉଛନ୍ତି | ମଶାଧୂପ ଲଗାଉଛନ୍ତି | ଏଣେ ବିଭିନ୍ନ ପ୍ରକାର ଖିଷଧ ବାହାରକରି ଆମକୁ ମାରି 
ପକାଉଛନ୍ତି | ନିଜଦେହରେ ନିମ୍ବତେଲ ଲଗାଇ ବସୁଛନ୍ତି | ଘରେ ବାହାରେ ଗୁହାଳରେ, 

ଏମିତିକି ମୋ ବାସସ୍ଥାନ ପଚାନାଳରେ ବି ବିଷ ପକେଇ, ଧୂଆଁ ଛାଡୁଛନ୍ତି | ଏଥୁରେ ମୁଁ 
ଅଣନିଶ୍ବାସୀ ହେଇଗଲିଣି | ମୋ ବେପାର ଏବେ ଏକପ୍ରକାର ମାନ୍ଦା ଚାଲିଛି | ଶିକାରକରି 
ଯିବାକୁ ମୋତେ ଡ଼ର ଲାଗୁଛି | କେଉଁଯୁଗରୁ ମୁଁ ହି ସାରା ଦେଶରେ ରାଜୁତି କରୁଥ୍‌ଲି | ମୁଁ 
କେତେ ଲୋକଙ୍କର ଜୀବନ ନେଇଛି, ତା'ର ହିସାବ କରିହେବନାହିଁ | କିନ୍ତୁ ଏବେ ମୁଁ ଦୁର୍ବଳ 
ଆଉ ଅସହାୟ ହେଇପଡ଼ିଛି | କେବେ କେମିତି ଲୁଚିଛପି ମଣିଷ ରକ୍ତ ଟିକେ ଚାଖୁବାକୁ ପାଉଛି | 
ସେଥୁରେ ମୋ ମନ ସନ୍ତୁଷ୍ଟ ହେଇପାରୁନାହିଁ | ଏଥୁପାଇଁ କ'ଣ କେମିତି କରିବି, ମୋତେ ଟିକେ 
ବୁଦ୍ଧି ବତେଇ ଦେ |" 


ମେଲେରିଆ ମଶାର ଦୁଃଖ କାହାଣୀ ଶୁଣି ଡେଙ୍ଗୁ ମନରେ ଯେତିକି ଦୁଃଖ ହେଲା, ସେତିକି 
ମଣିଷ ଉପରେ ରାଗହେଲା | ସେ କହିଲା-"ଭାଇ ! ଯୁଗ ବଦଳିଗଲାଣି, ଲୋକେ ଚଲାକ 
ହେଇଗଲେଣି, ତେଣୁ ତମକୁ ସେହି ଅନୁପାତରେ ନିଜର ଶକ୍ତି ସାମର୍ଥ୍ୟ ବଢ଼େଇବାକୁ ପଡ଼ିବ | 
ଓଷଧ, ବିଷ ଆଉ ଧୂଆଁକୁ ହଜମ କରିବାପାଇଁ ଡୁମ ଶରୀରରେ ଅଧକ ପ୍ରତିରୋଧକ ଶକ୍ତି 
ଦରକାର | ମଶାରୀ ଭିତରେ ଗଳିବାର ନୂଆ କୌଶଳ ବାହାର କର | ଏକଥା ଜାଣିରଖ, ସବୁ 
ମଣିଷ ଚଲାକ ନୁହନ୍ତି କି ସଚେତନ ନୁହନ୍ତି | ସେହିଭଳି ଅଳସୁଆ, ଅଜ୍ଞାନ ମଣିଷଙ୍କ ଘର 
ପାଖରେ ଥୂବା ଅରମା ବଣୁଆ ବୁଦା-ଘାସରେ, ଅଦରକାରୀ ଜାଗାରେ, ଅଲୋଡ଼ା ଜିନିଷରେ 
ଜମି ରହିଥୂଵବା ପାଣିରେ ତୋର ପିଲାଛୁଆଙ୍କୁ ରଖ | ଦେଖୁବୁ ମଣିଷ ଜାତି ହାରିବ, ତମେ ନିଶ୍ଚୟ 
ଜିତିବ |” 

ଡେଙ୍ଗୁର ପରାମର୍ଶ ଦେବା ଶେଷହେବା ପୂର୍ବରୁ ମେଲେରିଆ ମଶା କହିଲା-"ଭାଇ ! ସେ ସବୁ 
ପରୀକ୍ଷା ନିରୀକ୍ଷା ମୁଁ କରିସାରିଲିଣି | ଏବେ ତ ମଶାଧୂପକୁ ମୁଁ ସହଜରେ ହଜମ କରିପାରୁଛି | 
ମୋ ଦେହ ଭିତରେ ଶକ୍ତି-ସାମର୍ଥ୍ୟକୁ ବି ବୃଦ୍ଧି କରିସାରିଛି | କିନ୍ତୁ ଆଜିକାଲି ଅଧ୍ବ କଲୋକ ସଫା- 
ସୁତର ରହି ସଚେତନ ହେଇଯିବା ଫଳରେ ମୋର ସବ ଯୋଜନା ବିଫଳ ହେଇଯାଉଛି | ତୁ 
ଟିକେ ମୋତେ ସାହାଯ୍ୟ କର | ତୁ ସହର ବଜାର ସବୁଆଡ଼େ ବୁଲୁଛୁ | ଆଜିଯାଏ ତୋ ପାଇଁ 


କିଛି ଖିଷଧ ବାହାରି ନାହିଁ | ତେଣୁ ତୁ ନିର୍ଭୟରେ ମଣିଷ ମରା ଅଭିଯାନ ଆରମ୍ଭ କର | ଆମେ 
ତୋ ପଛରେ ଅଛୁ |" 


ଡେଙ୍ଗୁମଶା ତା' କଥାଶୁଣି କିଛି ସମୟ ଗୁମମାରି ବସିଗଲା | ତା' ଗୋଡ଼ରେ ମୁଣ୍ଡକୁ କୁଣ୍ଡେଇ 
କହଲା-'ହଉ ଭାଇ ! ଶୁଣ, ତୁ ହେଉଛୁ, ଆମବଂଶର ସବୁଠାରୁ ପୁରୁଣା ମଶା | ମଣିଷ ମରା 

କାମରେ ତୋର ଅବଦାନ ବହୁତ ରହିଛି | ଅବଶ୍ୟ ଏବେ ତୁ ଦୁର୍ବଳ ହେଇଯାଇଛୁ | ଏହି 
ସମୟରେ ମୁଁ ତୋର ଜଣେ ଭାଇ ହିସାବରେ ତୋତେ ନିଶ୍ଚୟ ସାହାଯ୍ୟ, ସହଯୋଗ କରିବି | 
ଡୁ ଏବେ ନିଶ୍ଚିନ୍ତରେ ରହ | ମୁଁ ମୋର କାୟା ବିସ୍ତାର କରିବି | ଦେଖୁବୁ କେମିତି ଘରେ ଘରେ 
ଲୋକମାନେ ଜ୍ବରରେ ପଡ଼ି ଛଟପଟ ହେବେ | ଡାକ୍ତରମାନେ ବି ନିଜକୁ ଅସହାୟ ମନେ 
କରିବେ | ଆଜିଠାରୁ ମୋର ନୂଆଯୋଜନା କାର୍ଯ୍ୟକାରୀ ହେଲାବୋଲି ଜାଣ | ଏବେ ମୁଁ 
ଯାଉଛି | 


ଆଉ ଗୋଟେକଥା ମନେ ରଖୁଥ୍‌ବ୍ ତୋତେ ପୁଣି ଥରେ ଜାଗ୍ରତ ହେବାକୁ ପଡ଼ିବ | ମୁଁ ଥକି 
ପଡ଼ିଲେ, ତୁ ତୋର ସେହି ପୁରୁଣା ବେପାର ଆରମ୍ଭ କରିଦେବୁ | ମୁଁ ଜାଣିଛି-ଯେତେ 
ବୁଝେଇଲେ, ଯେତେ ଶିଖାଇଲେ ବି ଅନେକ ଲୋକ ଆମକୁ ବେଖାତିରି କରି ଅଳିଆ 
ଆବର୍ଜନାକୁ ଜମାକରି ରଖୁବେ | ନାଳକୁ ସଫା କରିବେ ନାହିଁ | ଘର ଚାରିପାଖରେ ଥୂବା 
ଅରମା ଘାସବୁଦାକୁ ସଫା କରିବେ ନାହିଁ | 


ଭଙ୍ଗାହାଣ୍ଡି ଅଲୋଡ଼ା ଟାୟାର, ନଡ଼ିଆ ସଡ଼େଇ ଆଉ ପ୍ଲାଷ୍ଟିକ ଜିନିଷ ଚାରିଆଡ଼େ ପକେଇ 
ରଖୁବେ | ସେଥୁରେ ପାଣି ଜମି ରହିବ | ତୁ ଆରାମରେ ସେଥୁରେ ରହିପାରିବୁ | ବଂଶବୃଦ୍ଧି ବି 
କରିପାରିବୁ |” 

ଏତିକି କହି ଡେଙ୍ଗୁମଶା ସେଇଠୁ ଉଡ଼ି ଚାଲିଗଲା | ମେଲେରିଆ ମଶା ତା' ମନ ଭିତରେ ଅଧକ 
ଉତ୍ସାହିତହୋଇ ପୁଣି ଜାଗ୍ରତ ହେବାକୁ ପ୍ରସ୍ତୁତ ହେଇପଡ଼ିଲା | 


000 

ଗପ-92 


ଓଧ ଓ ଗୋଧ୍‌ୂ କଥା 


ଗୋଟିଏ ଗାଆଁମୁଣ୍ଡରେ ବଡ଼ପୋଖରୀ ଥାଏ | ପୋଖରୀକୁ ଲାଗି କିଆବୁଦା ଘେରି ରହିଥାଏ | 
ଆହୁରି କେତେ ପ୍ରକାର ଅନାବନା ଗଛଂ-ଲତା, କଣ୍ଟାବୁଦା ସେ ପୋଖରୀ ଚାରିପଟେ 
ଅରମାହେଇ ବଢ଼ିଥାଏ | କେହି ତା'ର ଯତ୍ନ ନିଅନ୍ତି ନାହିଁ | ତେଣୁ ସେ ଅରମା ବୁଦାମୂଳେ 
ଅନେକ ପ୍ରକାର ଜୀବଜନ୍ତୁ ରହନ୍ତି | ସେହି ବୁଦାମୂଳେ ଗୋଟାଏ ଓଧ ଲୁଚିରହେ | ରାତିହେଲେ 
ସେ ପୋଖରୀ ଭିତରେ ପଶି ବଡ଼ବଡ଼ ମାଛଙ୍କୁ ଟାଣି ଆଣି ମଜାରେ ଖାଏ | ଦିନଯାକ ସେ 
କାହାରିକୁ ଦେଖାଦିଏ ନାହିଁ | 


ସେହି ପୋଖରୀ ପାଖରେ ଥୁବା କିଆବୁଦା ମୂଳେ ଗୋଟାଏ ଗୋଧ୍ଵ ଗାତଖାଳି ସେଥୁରେ 
ଲୁଚିରହେ | ଦିନଯାକ ସେ ଶିକାର ଖୋଜିବାରେ ବ୍ୟସ୍ତରହେ | ବେଳେବେଳେ ସଞ୍ଜ ବେଳଯାଏ 
ବୁଲେ | ଶିକାର ନ ପାଇଲେ, ଆଖପାଖ ଗାଆଁ ଭିତରକୁ ଯାଇ ବେଙ୍ଗ ଧରି ଖାଏ | 


ଦିନେ ଗୋଧ୍‌ ସହିତ ଓଧର ଭେଟ ହେଇଗଲା | ସେ ଦୁହେଁ ଦୁହିଙ୍କୁ ଦେଖୁ ପ୍ରଥମେ ଚମକି 
ପଡ଼ିଥୂଲେ | କିନ୍ତୁ କିଛି ସମୟ ଦୁହେଁ ଦୁହିଁଙ୍କୁ ଶୁଙ୍ଘି ଜାଣିଗଲେ, ସେମାନେ କେହି କାହାର ଶତ୍ରୁ 
ନୁହନ୍ତି | ତେଣୁ ଗୋଧ୍‌ ଆଗ କହିଲା-"ଭାଇ ! ମୁଁ ହେଉଛି- ଗୋଧ୍‌ | ସରୀସୃପ ଜାତିର ଜୀବ | ମୁଁ 
ଏହି ପୋଖରୀ ପାଖ କିଆ ବୁଦାମୂଳେ ଗାତଖୋଳି ରହୁଛି | ସେଇଠି ଅଣ୍ଡାଦେଇ ଛୁଆ ଫୁଟାଏ | 
ଛୁଆମାନେ ବଡ଼ ହେଇଗଲେ, ତାଙ୍କୁ ଶିକାର କରିବା ଶିଖାଇଦିଏ | କାହାରିକୁ କେବେ ମୁଁ 
କାମୁଡ଼େ ନାହିଁ | କିନ୍ତୁ ମୋ ନାଆଁରେ ଭାରି ବଦନାମୀ ଅଛି | ଲୋକେ କହନ୍ତି-“"ମୋ ଦାନ୍ତରେ 
ବିଷ ରହିଛି | ମୁଁ ତାଙ୍କୁ କାମୁଡ଼ିଦେଲେ, କାଳେ ବିଷ ଝଡ଼େନାହିଁ |" ଦେଖ ଭାଇ ! ମୋ ପାଟିରେ 
ସାପ ଭଳି ଜିଭ ରହିଛି | ସେଥ୍‌ରେ ମୁଁ ଶିକାରର ଗତିବିଧ୍ବକୁ ଜାଣିପାରେ | ମୋର ପାଟି ବହୁତ 
ବଡ଼ ହେଇଥ୍‌ବାରୁ ଛୋଟଛୋଟ ଚଢ଼େଇ, କୀଟ-ପତଙ୍ଗ, ବେଙ୍ଗଭଳି ଶିକାରକୁ ଏକାଥରେ ଗିଳି 
ପକାଏ | ମୋର ରୂପଟିକେ ଅସୁନ୍ଦର ହେଇଥ୍‌ବାରୁ ମଣିଷମାନେ ମୋତେ ଦେଖୁ ଭୟ କରନ୍ତି, 
ଘୃଣା ବି କରନ୍ତି | ତେଣୁ ସେମାନେ ମୋତେ ଧରି ମାରି ପକାନ୍ତି | କେତେଜଣ ଲୋକ ମୋ 
ମାଂସକୁ ତରକାରୀ କରି ଖାଇଯାଆନ୍ତି | ମୋ ଚମଡ଼ାକୁ ନେଇ ବଜାରରେ ବିକ୍ରି କରନ୍ତି | 


CP 

ସେଥୁରେ ବାଦ୍ୟଯନ୍ତ୍ର ତିଆରି କରନ୍ତି | ଖଞ୍ଜଣି ତିଆରି କରିବା ପାଇଁ କେତେକ ଦୁଷ୍ଟଲୋକ 
ଆମକୁ ମାରି ପକାନ୍ତି | ଆଉ କେତେକ ମୋ ମାଂସକୁ ଓିଷଧ ଭାବରେ ବ୍ୟବହାର କରନ୍ତି | 
ବିଦେଶରେ ମୋର ଅଧ୍ଵକ ଚାହିଦା ଥଵବାରୁ ବଦମାସ ବ୍ୟବସାୟୀମାନେ ଆମକୁ ଧରି ବାହାରକୁ 
ଚାଲାଣ କରିଦିଅନ୍ତି | ତେଣୁ ଆମର ବଂଶ ଧୀରେଧୀରେ ଲୋପ ପାଇବାରେ ଲାଗିଛି | ସତରେ 
ଭାଇ ! ଆମେ ହେଉଛୁ-ଅତ୍ନ୍ତ ନିରୀହ ଜୀବ | ଆଜି ତୋତେ ଜଣେ ବନ୍ଧୁ ଭାବରେ ପାଇ ମୁଁ 
ବହୁତ ଖୁସିହେଲି | ସବୁଦିନ ଏମିତି ଏଇଠିକି ଆସୁଥ୍‌ବୁ | ଦୁହେଁ ମିଶି ଗପସପ ହେବା | 


ଏବେ କହ, ତୋର ନୀ' କ'ଣ, ତୁ କେଉଁଠି ରହୁଛୁ, କ'ଣ ଖାଉଛୁ ? ତୋର ପିଲାଛୁଆ କେମିତି 
ଅଛନ୍ତି ?” 


ଓଧ କହିଲା-"ଗୋଧ୍‌ ନାନୀ ! ସତରେ ତୁ ଗୋଟାଏ ଗପୁଡ଼ି | କହୁକହୁ ତୁ ତୋର ସବୁକଥା 
କହିସାରିଲୁଣି | ତୋ ଭଳି ଶାନ୍ତ ଆଉ ନିରୀହ ଜୀବ ମୁଁ ଆଗରୁ କେବେ ଦେଖ ନଥ୍ଲି | ତୋ 
କଥା ଶୁଣି ମୋତେ ଯେତିକି ଖୁସି ଲାଗିଲା, ପୁଣି ସେତିକି ଦୁଃଖ ଲାଗିଲା | ହଉ ସେକଥା ପରେ, 
ମୁଁ ନିଜର ପରିଚୟ ଆଗ କହିଦେଉଛି ଶୁଣ | ମୋ ନାଆଁ ହେଉଛି-ଓଧ | ମୁଁ ଦେଖୁବାକୁ ସିନା 
ବିଲେଇ ପରି ବଡ଼, କିନ୍ତୁ ମୋ ମୁହଁଟା ଦେଖୁବାକୁ ମୂଷା ପରି | ମୋ ମୁହଁରେ ନିଶ ରହିଛି | ଦାନ୍ତ 
ମୋର ଭାରି ଧାରୁଆ | ମୁଁ ଅନ୍ୟ ପଶୁମାନଙ୍କ ପରି ଛୁଆ ଜନ୍ମକରି କ୍ଷୀର ଖାଇବାକୁ ଦିଏ | ମୁଁ 
ଆରାମରେ ପାଣିରେ ବୁଡ଼ି ଛୋଟ-ବଡ଼ ମାଛକୁ ଧରିଆଣି ଖାଏ | ମୋ ଛୁଆଙ୍କୁ ଖାଇବାକୁ ଦିଏ | 
ମୋତେ ଦେଖୁ ବିଲେଇମାନେ ବାୟା ହୁଅନ୍ତି | ସେମାନେ ଭାବନ୍ତି, ମୁଁ ଯେମିତି ପାଣିରେ ବୁଡ଼ି 
ମାଛ ଧରି ଆଣୁଛି, ସେମାନେ ବି ସେମିତି ଧରି ପାରନ୍ତେ କି | କିନ୍ତୁ ତାଙ୍କୁ ପାଣିକୁ ଭାରି ଡର |” 


ଓଧ କଥାଶୁଣି ଗୋଧ୍‌ କହିଲା-“ତେବେ ତୁ ଆମପରି ସରୀସୃପ ନୁହ, ପଶୁରେ ଗଣା ହେଉଛୁ ? 
ହଉ ତୃ ପଶୁହେଲେ ବି ଭାରି ଚତୁର ଜୀବ | ତେଣୁ ତୋତେ କେହି ଧରିପାରନ୍ତି ନାହିଁ | ସତରେ ଡୁ 
ସୁଖୀଜୀବନ କାଟୁ | ତୋପରି ସାଙ୍ଗଜଣକୁ ପାଇ ମୁଁ ଆଜି ଗର୍ବିତ | ହଉ, ଏବେ ଅନ୍ଧାରହେଇ 
ଆସିଲାଣି | ମୁଁ ମୋ ଗାତକୁ ଯାଉଛି | ତୁ ଯା' ଶିକାର କରିବାକୁ | କାଲି ପୁଣି ଆମର ଏଇଠି 
ଦେଖାହେବ | ମୋତେ ତୋ ବିଷୟରେ ଆହୁରି କେତେକଥା ଶୁଣିବାକୁ ଇଚ୍ଛା ହେଉଛି |" 


ଓଧ ଖୁସିହେଇ ପୋଖରୀ ଭିତରୁ ଖପକରି ଡିଆଟେ ମାରିଲା | ଗୋଧ୍‌ ତା' ଗାତ ଭିତରକୁ 
ଗଳିଗଲା | 000 


rr GHD 

ଗପ-93 


ଶାଗୁଣା ଅଜାର ଘରଚଟିଆ ନାତୁଣୀ 


ଆମଗାଆଁ ବଡ଼ପୋଖରୀ କୂଳରେ ଦୁଇଟା ଡେଙ୍ଗା ତାଳଗଛ ରହିଛି | ସେଥୂରୁ ଗୋଟାଏ 
ଅଣ୍ଡିରା ତାଳଗଛରେ କେତେଟା ଶାଗୁଣା ଆସି ରାତିସାରା ବସି ରହନ୍ତି | ଦିନବେଳା ସେମାନେ 
ନିଜର ବଡ଼ବଡ଼ ଡେଣାକୁ ମେଲେଇ ଖାଦ୍ୟ ଅନ୍ଗଵେଷଣରେ ଡଡ଼ିଯାଆନ୍ତି | 


କିଛିଦିନପରେ ସେମାନେ କାଠିକ୍ରଟା ଆଣି ସେହି ତାଳଗଛରେ ଗୋଟିଏ ବଡ଼ବସା ତିଆରି 
କଲେ | ମାଆ ଶାଗୁଣା ସେଇଠି ଅଣ୍ଡାଦେଇ ତାକୁ ଜଗି ରହିଲା | ବାପା-ଶାଗୁଣା ଖାଦ୍ୟଆଣି 
ତାକୁ ଖାଇବାକୁ ଦେଲା | ଅଣ୍ଡାରୁ ଛୁଆ ଫୁଟି ବାହାରିବାରୁ ବାପା-ମାଆ ଦୁହେଁ ତାଙ୍କର ସେବା- 
ଯତ୍ନ କରୁଥିଲେ | 


ସେହି ତାଳଗଛ ପାଖରେ ଥୁବା ମାଲ ତାଳଗଛ ବାହୁଙ୍ଗାରେ ବାଇ-ଚଢ଼େଇମାନେ ସୁନ୍ଦର 
ସୁନ୍ଦର ବସା ଝୁଲେଇ ସାରାଦିନ ସେଥ୍୍‌ରେ ଖେଳାବ୍ରଲା କରନ୍ତି | ସେମାନେ ବଡ଼ବଡ଼ 
ଶାଗୁଣାଙ୍କର ଗୋଜିଆ ଗୋଜିଆ ବଙ୍କାଥଣ୍ଟ ଆଉ ବିରାଟ ଚେହେରାକୁ ଦେଖୁ ପ୍ରଥମେ 
ପ୍ରଥମେ ଡରୁଥୂଲେ | କିଛିଦିନ ପରେ ଲକ୍ଷ୍ଯକଲେ, ଶାଗୁଣାମାନେ ତାଙ୍କୁ କେବେ ତାଙ୍କୁ 
ଆକ୍ରମଣ କରୁନାହାନ୍ତି | କିମ୍ବା କୌଣସି ପ୍ରକାର ହଇରାଣ କରୁନାହାନ୍ତି | ବରଂ ତାଙ୍କର କିଚିରି 
ମିଚିରି ଗୀତକୁ ଉପଭୋଗକରି ଖୁସି ହେଉଛନ୍ତି | ବାଇ-ଚଢ଼େଇମାନଙ୍କୁ ସେମାନେ ବି ଭଲ 
ପାଉଛନ୍ତି | ଦେଖୁବାକୁ ସିନା ସେମାନେ ଅସୁନ୍ଦର, କିନ୍ତୁ ତାଙ୍କ ହୃଦୟ ଭାରି କୋମଳ | 


ସେମାନେ ବି ଭଲପାଇ ଜାଣନ୍ତି | 


ଥରେ ଗୋଟିଏ ବାଇ-ଚଢ଼େଇଛୁଆ ଉଡ଼ିଯାଇ ଶାଗୁଣା ବସାରେ ପଶିଗଲା | ସେଇଠି ଶାଗୁଣା 
ଛୁଆମାନଙ୍କ ସହିତ ମିଶି ଖେଳିଲା | ବୁଢା ଶାଗୁଣା ତାକୁଦେଖୁ ଭାରି ଖୁସିହେଇ କହିଲା- 
"ଆଲୋ ନାତୁଣୀ ! ତୁ ହେଉଛୁ-ଆମ ପକ୍ଷୀକୁଳର ରାଜକୁମାରୀ | ତୋର ଟିକିଟିକି ଆଖୁର 
ନିରୀହ ଚାହାଣିକୁ ଯିଏ ଦେଖୁବ, ସିଏ ଖୁସି ହେଇଯିବ | ତୋତେ ନାତୁଣୀକରି ପାଖରେ 
ରଖୁବାକୁ ଇଚ୍ଛା କରିବ | ତୁ ଏମିତି ସବୁଦିନ ମୋ ପାଖକୁ ଆସୁଥ୍‌ବୁ | ତୋତେ ଦେଖୁଲେ, ମୋ 


ମନ ଖୁସିରେ ଭରି ଯାଉଛି | ତୋର ଭାଇ ଭଉଣୀମାନଙ୍କୁ କହିବ ସେମାନେ ବି ମୋ ପାଖକୁ 

ଆସିବେ | ଆଜିଠାରୁ ମୁଁ ତମର ଅଜା ହେଲି | ଏଣିକି ମୁଁ ତମକୁ କୋଳରେ ବସେଇ କେତେ 
ନୂଆନୂଆ ଗପ କହିବି | ମଝିରେ ମଝିରେ ପିଠିରେ ବସେଇ ଆକାଶ ବୁଲେଇ ଆଣିବି |" 


ଶାଗୁଣା ଅଜାର ସ୍ନେହପାଇ ବାଇ-ଚଢ଼େଇଛୁଆ ତାଙ୍କ ବସାକୁ ଫେରିଆସି ତା'ର ଭାଇ 
ଭଉଣୀମାନଙ୍କୁ ଶାଗୁଣା ଅଜା କଥା କହିଲା | ସମସ୍ତେ ମିଶି ଶାଗୁଣା ବସାକୁ ଯାଇ ବୁଲି 
ଆସିଲେ | ଧୀରେଧୀରେ ଶାଗୁଣା ଆଉ ବାଇ-ଚଢ଼େଇମାନଙ୍କ ଭିତରେ ବନ୍ଧୁତା ବଢ଼ିଗଲା | 
ସେମାନେ ଗୋଟିଏ ପରିବାର ଭଳି ଚଳିଲେ | 


ଥରେ ଶାଗୁଣା ଅଜାର ଦେହ ଖରାପ ହେଲା | ସେ ଖାଲି ଶୋଇ ରହିଲା | ଚୂନପାଣି ପରି 
ପତଳା ଝାଡ଼ାକରି ସେ ଦୁବଳ ହେଇଗଲା | ସେ ଆଉ କିଛି ଖୁଆ-ପିଆ କଲାନାହିଁ | ତା' 
ଦେହରେ ଭୀଷଣ ଜ୍ଵର ରହିଲା | ବାଇ-ଚଢ଼େଇମାନେ ତା'ର ଏ' ଅବସ୍ଥାକୁ ଦେଖୁ ଭାରି 
ମନଦୁଃଖ କଲେ | କେତେ ପ୍ରକାର ଚେର-ମୂଳି ଓିଷଧ ଆଣି ତାକୁ ଖୋଇଲେ | କିନ୍ତୁ ଅଜା 
ଶାଗୁଣା କହୁଥୁଲା-ମୋ ଦେହରେ ଅଜଣା ଭୂତାଣୁମାନେ ପଶିଛନ୍ତି | ସେମାନେ ଜଣକ ଦେହରୁ 
ଅନ୍ୟଜଣକ ଦେହକୁ ଯାଇ ତାଙ୍କୁ ରୋଗା କରିଦିଅନ୍ତି | ମୁଁ ତ ଗୋଟାଏ ଶବଂ-ଖୁଆ ଅସୁନ୍ଦର 
ପକ୍ଷୀ | ବୁଢ଼ା ହେଲିଣି, ଆଜି ନହେଲେ କାଲିକୁ ନିଶ୍ଚୟ ମରିବି | କିନ୍ତୁ ତମେମାନେ ପ୍ରକୃତିର 
ସବୁଠାରୁ ସୁନ୍ଦର ଆଉ ନିରୀହ ପକ୍ଷୀ | ତମେ ମୋଠାରୁ ଦୂରେଇ ରହିଲେ, ସୁସ୍ଥରେ ବଞ୍ଚି 
ରହିପାରିବ | ତମେ ଭଲରେ ବଞ୍ଚି ରହିଥୁଲେ, ମୁଁ ତୁମ ଭିତରେ ବଞ୍ଚିଛି ବୋଲି ଅନୁଭବ 
କରିପାରିବ | ଏବେ ତମେ କେହି ମୋ ପାଖକୁ ଆସନାହିଁ |” 


ଶାଗୁଣା ଅଜାଙ୍କ କଥାକୁ ଶୁଣି ବାଇ-ଚଢ଼େଇମାନେ ବହୁତ କାନ୍ଦିଲେ | କିନ୍ତୁ ତାଙ୍କ ମନ ବୁଝିଲା 
ନାହିଁ | ଛୁଆମାନେ ଶାଗୁଣା ଅଜା ପାଖକୁ ଯାଇ ତାକୁ ପାଣି ପିଆଇଲେ | ତାଙ୍କ ଦେହକୁ ଟିକି 
ଥଣ୍ଟରେ ଆଉସି ଦେଲେ | କିନ୍ତୁ ସମସ୍ତଙ୍କର ପ୍ରିୟ ଶାଗୁଣାଅଜା ସେଦିନ ଜୀବନ ଯୁଦ୍ଧରେ 
ହାରିଗଲେ | 


000 

ଗପ-94 


ପିଆଜ ଓ ରସୁଣ କଳି 


ଆମ ରୋଷେଇଘରେ ଗୋଟେ ପରିବା ଝୁଡ଼ିରେ କେବଳ ପିଆଜ ରଖାଯାଉଥୁଲା | ଦିନେ ମୋ 
ମାଆ ସେଥୂରେ ଗୋଟାଏ ରସୁଣ ରଖୁଦେଇଥୂଲେ | ସେଦିନ ରାତିରେ ପିଆଜ ରାଗିଯାଇ 
ରସୁଣ ସହିତ ଝଗଡ଼ାକରି କହିଲା-“କିରେ ଧଳାପ୍ୟାଣ୍ଟ-ସାର୍ଟପିନ୍ଧା ଟୋକା ରସୁଣ ! ତୁ ମୋ 
ପାଖକୁ କାହିଁକି ଆସିଲୁ ? ମୋର ଗୁଣ-ଗାରିମା ତୋତେ ଜଣାନାହିଁ କି ? ମୁଁ ହେଉଛି-ମଣିଷର 
ପ୍ରିୟସାଥୀ | ମୋ ବିନା କୌଣସି ତରକାରୀ ସ୍ବାଦିଷ୍ଟ ହେଇପାରେନା | କିଛି ତରକାରୀ ନଥୂଲେ 
ବି ଗରିବ ଲୋକର ପଖାଳକୁ ସହଜରେ ମୁଁ ଉଠେଇ ଦେଇଥାଏ | କଞ୍ଚାପିଆଜ ଖଣ୍ଡେ ଥାଳି 
ପାଖରେ ଥୂଲେ, ରୋଟିହେଉ କି ଭାତହେଉ ବଳେବଳେ ଖାଇହେଇଯାଏ | 


ତୋ ଦେହ ମୋତେ ଭୀଷଣ ଗନ୍ଧଉଛି | ତୁ ଶୀଘ୍ର ମୋଠାରୁ ଦୂରେଇ ରହ |" 


ରସୁଣ କହିଲା-"ପିଆଜ ଅପା ! ମୁଁ ପରା ତୋର ସାନଭାଇ ରସୁଣ | ଡୁ ନାଲିଶାଢୀ 
ଗୁଡ଼େଇହେଇ ରହୁଛୁ, ଆଉ ମୁଁ ଧଳାସାର୍ଟ-ପ୍ୟାଣ୍ଟ ପିନ୍ଧିଛି | ଆମେ ଦୁଇଜଣ ଗୋଟିଏ ମାଆର 
ଛୁଆ | ମଣିଷମାନଙ୍କ ସ୍ବାସ୍ଥ୍ୟରକ୍ଷା ଦିଗରେ ମୁଁ ବି ତୋ ପରି କାମକରେ | ମୋତେ ଏମିତି ଘୃଣା 


କରୁଛୁ କାହିଁକି ?" 


ରସୁଣର କଥାଶୁଣି ପିଆଜ ଆହୁରି ରାଗିଯାଇ କହିଲା-"ଛି-ଛି ସେକଥା ମୋତେ ଆଉ କହନା | 
ତୋ ଦେହରେ ହାଡ଼ ମାଳମାଳ | ମୋ ଦେହକୁ ଦେଖ କେମିତି ଚିକ୍କଣ ଚାକ୍କଣ, ଗୋଲଗାଲ 
ଦିଶୁଛି | ମୋତେ ଦେଖୁଲେ-ମଣିଷମାନେ ଆଦରକରି ପୁଳାଏଲେଖା ବଜାରରୁ କିଣି ଘରକୁ 
ନେଇଯାଆନ୍ତି | ଆମିଷପ୍ରିୟ ଲୋକେ ତ ମୋ ବିନା ରୋଷେଇ କରିପାରନ୍ତି ନାହିଁ | ତୁ ଯଦି ମୋ 
ଓଁଷଧୀୟ ଗୁଣ କଥା ଶୁଣିବୁ ନା, ତୋ ମୁଣ୍ଡ ବୁଲେଇଦେବ | ମୋ ଭଳି ଗୁଣବାନ ପରିବା 
ପାଖରେ ତୁ ରହିପାରିବୁ ନାହିଁ |" 


~~ ~~ e— — 


ରସୁଣ କହିଲା-"ଅପା ! ମୁଁ ତୋର ଭଲଗୁଣ କଥା ତ କିଛିକିଛି ଜାଣିଛି ତେବେ ତୋର 
ଓଷଧୀୟ ଗୁଣକଥା ଟିକେ କହିଲୁ, ମୁଁ ଶୁଣେ | ତାପରେ ମୋକଥା ତୋତେ କହିବି |" 

ପିଆଜ ମୁଣ୍ଡଟେକି କହିଲା-"ମୁଁ ହେଉଛି-ଭୂତାଣୁ ନାଶକ | ମୋ ଦେହରେ ଖଣିଜପଦାର୍ଥ, 

ଭିଟାମିନ ବି, ବି-9, ବି-6 ଭରି ରହିଥାଏ | ଯାହା ମଣିଷର ଲୋହିତ ରକ୍ତକଣିକା ସେଲକୁ 
ତିଆରି କରିଥାଏ | ମୁଁ ମଣିଷ ଦେହରେ ଥୁଲେ, ତାକୁ ହୃଦରୋଗ ହେଇପାରେନା | ଉଚ୍ଚ 
ରକ୍ତଚାପରୁ ମୁଁ ମଣିଷକୁ ମୁକ୍ତକରେ | ମୋ ଦେହରେ ରୋଗ ପ୍ରତିରୋଧକ ଶକ୍ତିଥ୍‌ବାରୁ ମୁଁ 
ମଣିଷ ଶରୀରର କୋଲୋଷ୍ଟୋଲକୁ କମାଇଦେଇଥାଏ | ଫଳରେ ମଣିଷ ସୃସ୍ଥଜୀବନ ବିତେଇ 
ପାରେ [ ଏମିତି ବର୍ଣ୍ଣନା କରୁଥିଲେ ତ ମୋ କଥା ସରିବ ନାହିଁ | ତୁ ଖାଲି ଆ-କରି ମୋତେ ଚାହିଁ 
ରହିଯିବୁ | ଏବେ ତୁ ଯେତିକି ମୋ ଗୁଣ ଆଉ କରାମତି କଥା ଶୁଣିଲୁ, ସେତିକି ଆଉ କେଉଁ 
ପନି-ପରିବାରେ ନାହିଁ | ମୁଁ ତୋଠାରୁ ବହୁତ ବଡ଼ | ତେଣୁ ତୁ ମୋ ପାଖରେ ରହିପାରିବୁ ନାହିଁ|" 


ରସୁଣ ଟିକେ ହସିଦେଇ କହିଲା-"ଅପା ! ତୋର ଓଷଧୀୟ ଗୁଣ ବିଷୟରେ ଜାଣି ମୁଁ 
ଖୁସିହେଲି | କିନୁ ତୋ ମନରେ ଯେଉଁ ଅହଂକାର ଆଉ ଅଜ୍ଞତା ଭରି ରହିଛି, ସେକଥା ଜାଣି 
ମୋତେ ଭାରିଦୁଃଖ ଲାଗୁଛି | କାରଣ ଡ଼ କେବଳ ନିଜଗୁଣ ବିଷୟରେ ଜାଣିଛୁ | ତୋ 
ସାନଭାଇର ଭଲଗୁଣକୁ ଜାଣିନାହୁଁ | ତୋର ରୂପ ସୁନ୍ଦର, ତୁ ଦେଖୁବାକୁ ମୋଠାରୁ ବଡ଼ 

ଏକଥା ସତ | କିନ୍ତୁ ତୋଠାରୁ ଛୋଟହେଲେ ବି ମୁଁ କେତେ ଶକ୍ତିଶାଳୀ ସେକଥା ଡ଼ 
ଜାଣିପାରୁନାହୁଁ | ମୋତେ ହାଡ଼ଆ ବୋଲି କହି ଗାଳିଦେଉଛୁ | ମୋ ଛାତିକୁ ଚିରି ଦେଖ, 

ସେଥ୍ବରେ ଧାଡ଼ିଧାଡ଼ିହେଇ କେମିତି ମୋର ଖୋସା ସଜେଇହେଇ ରହିଛି | ତୋର ସମଗ୍ର 
ଶରୀରରେ ଯେତିକି ଶକ୍ତି ଆଉ ଓଷଧୀୟ ଗୁଣ ରହିଛି, ମୋର ଗୋଟିଏ ଖୋସାରେ ସେତିକି 
ରହିଛି | 

ମୁଁ ସିନା ମଣିଷ ପାଟିକୁ କଟୁଲାଗେ, ମୋ ଦେହରେ ଅଧ୍ବକ ତେଲଥୁବାରୁ ମୁଁ କଡ଼ା ଗନ୍ଧକରେ | 
ମୁଁ ହେଉଛି-ଉତ୍ତେଜକ ପରିବା | ଶରୀର ମନକୁ ମୁଁ ସହଜରେ ସତେଜ କରି ରଖୁପାରେ | 
ସବୁଦିନ ଯିଏ ଖାଲିପେଟରେ ମୋର ଗୋଟିଏ ଖୋସାକୁ ଚୋବେଇ ଖାଏ, ତା'ର ଉଚ୍ଚ 
ରକ୍ତଚାପ କମିଯାଏ | ମୁଁ ହେଉଛି ହଜମିକାରକ | ସବୁପ୍ରକାର ପେଟରୋଗ, କୋଷ୍ଠ-କାଠିଣ୍ୟରୁ 
ମୁଁ ମଣିଷକୁ ମୁକ୍ତ କରେ | ରକ୍ତ ସଂଚାଳନକୁ ମୁଁ ନିୟନ୍ତ୍ରଣ କରେ | ହୃଦରୋଗ ତ ହୁଏନାହିଁ | 
ରକ୍ତକୁ ମୁଁ ପତଳା କରିଦେଇଥାଏ | ତେଣୁ ମୋତେ ଆୟୁର୍ବେଦ ଶାସ୍ତ୍ରରେ ସିଧା ସଳଖ ଥିଷଧ 
ଭାବରେ ଗ୍ରହଣ କରାଯାଇଛି | 

ଆଉ ଗୋଟେକଥା ମନେରଖୁବ୍ୁ ପିଆଜ ଅପା ! ଆମେ ଦୁଇଜଣ ମଣିଷର ସେବାରେ ଲାଗି 
ରହିଛୁ | ତୋତେ ଲୋକେ ସ୍ବାଦପାଇଁ ଅଧ୍ଵକ କିଣି ନିଅନ୍ତି | ତୋର ଏକ କିଲୋଗ୍ରାମ ଜାଗାରେ 
ମୋତେ ଏକଶହ ଗ୍ରାମ ନିଅନ୍ତି | ତୋର ମୂଲ୍ୟ ତୁଳନାରେ ମୋର ମୂଲ୍ୟ ଢେରବେଶି | ଆମେ 
ଦୁହେଁ ମିଶି ମଣିଷ ଦେହ-ମନକୁ ସୁସ୍ଥ ରଖୁଛୁ | ଆମର କାମ ପ୍ରାୟ ସମାନ | ତେଣୁ ଆମେ ଦୁହେଁ 
ଗୋଟିଏ ଜାଗାରେ ରହିଲେ, ମଣିଷକୁ ବ୍ୟବହାର ପାଇଁ ସହଜ ଆଉ ସୁବିଧା ହେବ {" 


ରସୁଣର କଥା ସରିବା ପୂର୍ବରୁ ପିଆଜ ନରମ ଗଳାରେ କହିଲା-"ଭାଇ ରସୁଣ ! ତୁ ମୋର 
ସାନଭାଇ ହେଇ ଏତେ ଗୁଣର ଅଧ୍ଵକାରୀ ବୋଲି ସତରେ ମୁଁ ଜାଣି ନଥୁଲି | ତୋପରି ଗୁଣବାନ 
ଆଉ ଶକ୍ତିଶାଳୀ ସାନଭାଇକୁ ଆଜି ମୋ ପାଖରେ ପାଇ ଗର୍ବ ଅନୁଭବ କରୁଛି | ତୁ ଆଜିଠାରୁ 
ମୋ କୋଳରେ ବସି ରହିବୁ | ମୋ ପାଖେ ପାଖେ ସବୁବେଳେ ରହିବୁ | ମୁଁ ରାଗରେ ତୋତେ 
ଏତେକଥା କହିଦେଇଛି, ସେକଥାକୁ ଧରିବୁ ନାହିଁ | ତୁ ପରା ମୋ ସୁନା ଭାଇଟା | ଆ- ମୁଁ 
ତୋତେ ଟିକେ ଗେଲ କରିଦେବି |” 


000 

ଗପ-95 


ବେଙ୍ଗୁଲୀନାନୀର ଛତା 


ଏଇ କେତେଦିନହେଲା ବର୍ଷା ଲାଗିରହିଛି | ଗଛ-ଲତାମାନେ ଝିପିଝିପି ବର୍ଷାରେ ବେଶମଜା 
ଉଠାଉଛନ୍ତି | ବିଲ-ପଡ଼ିଆରେ ଘାସମାନେ ନିଜର କଅଁଳ ଶାଗୁଆ ପତ୍ରକୁ ଉପରକୁ ଟେକି ହାତ 
ବଢ଼େଇଲା ପର ଖୁସିରେ ନାଚୁଛନ୍ତି | ଧାନ କିଆରୀରେ ସବୁଜ ପତ୍ର ଲହଡ଼ି ଖେଳୁଳି | 
ସବୁଆଡ଼େ ମାଟି ଭିଜି ବାହାରେ ଥୂବା ସବୁ ଶୁଖୁଲା ଜିନିଷକୁ ଓଦା କରିଦେଉଛି | 


ଗୋଟିଏ ଫାପୁଲି ବେଙ୍ଗୁଲୀର କାନରେ ଶୁଭିଲା-ବାହାରେ କେତେଟା ବେଙ୍ଗ ହୁଳହୁଳି ପକାଇ 
ତାକୁ ଡାକ୍ରଛନ୍ତି | ତା' ମନ ଉଚ୍ଚନ୍ନ ହେଲା | ସେ ତରବରହେଇ ପଦାକୁ ବାହାରି ପଡ଼ିଲା | 
ବାଟରେ ଅସରାଏ ବର୍ଷା ହେଇଗଲା | ବେଙ୍ଗୁଲୀନାନୀ ଏପଟ ସେପଟକୁ ଚାହିଁ ଟିକେ ମୁଣ୍ଡ 
ଗୁଞ୍ଜିବାକୁ ଆଶ୍ରା ଖୋଜୁଥୁଲା | ତା'ଦୃଷ୍ଟିରେ ପଡ଼ିଗଲା- -କୁଟାଗଦା ପାଖରେ ଗୋଟାଏ ବଡ଼ଛନତୁ | 
ସେଇଟା ଗୋଟାଏ ଛତାଭଳି ଦିଶୁଛି | ସେ ଡେଇଡେଇଁ ଯାଇ ସେହି ଛତୁତଳେ ବସି ମନକୁ ମନ 
କହିଲା-"ଆରେ, ବାଃ ! କେଡ଼େ ସୁନ୍ଦର ହେଇଛି ମ, ଏଇ ଛତାଟି ! ଧଳା ଫରାଫର ଚେହେରା, 
ସଫା-ସୁତର ମୋଟା ବେଣ୍ଟ | ମାଟି ତାକୁ ଟେକି ଧରିଛି | ଉପରେ ବଢ଼ିଆ କୋଟିକମ ହେଇଛି | 
ଏଇଠି ସବୁବେଳ ପାଇଁ ବସି ରହିବାକୁ ମୋର ଇଚ୍ଛା ହେଉଛି |” 


ବେଙ୍ଗୁଲିର କଥାକୁ ଶୁଣିପାରି ଛଡ଼ କହିଲା-“ହଇଲୋ ଫାପୁଲିନାନୀ ! ତୁ ତ ସବୁବେଳେ 
ସାରୁଗଛ ମୂଳେ ବସି କଟର କଟର ହେଉ | ଆଜି କ'ଣ ତୁ ଏଇଠି ଚୁପଚାପହେଇ ବସିଛୁ ? 
ତୋର କିଛି କାମ ନାହିଁ କି ? ହଉ, ବସିଛୁ ଯଦି ଗୀତଟିଏ ଗାଇଦେ | ମୋ ମନ ଖୁସି ହେଇଯିବ {" 


ବେଙ୍ଗୁଲୀ କହିଲା-"ମୁଁ ଯଦି ଏଇଠି ବସି ଗୀତ ଗାଇବି, ତେବେ ଅନ୍ୟବେଙ୍ଗ, ବେଙ୍ଗୁଲୀମାନେ 
ଧାଇଁ ଆସିବେ | ତୋତେ ଭାଙ୍କି ଖାଇଯିବେ | ବର୍ଷାଟିକେ କମିଗଲେ, ମୁଁ ସେ ଖାଲ ଭିତରକୁ 
ଯାଇ ମୋ ସାଙ୍ଗମାନଙ୍କ ସହିତ ଗୀତ ଗାଇବି | ତୁ ଦୂରରୁ ଥାଇ ସେ ଗୀତକୁ ଉପଭୋଗ 
କରିପାରିବୁ | ଆଚ୍ଛା ମୋତେ କହିଲୁ-ତୁ ଏଇଠି ଏମିତି ଠିଆହେଇ ରହିଛୁ କାହିଁକି ୨ ତୋର 
କାମ କ'ଣ ? ମୁଁ ତ କେବଳ ତୋ ବିଷୟରେ ଏତିକି ଶୁଣିଛି, ପିଲାମାନେ ଗୀତରେ ଗାଆନ୍ତି- 
"ଛି ଲୋ ଛତୁ, ମେଘ ବରଷିଲେ କେତେ ତୁ ଫୁଟୁ |" 


ଛଡ଼ ଖୁସିହେଇ ବେଙ୍ଗକୁ କହିଲା-"ବେଙ୍ଗଲୀନାନୀ ! ସେ ପିଲାଙ୍କ ଗୀତକଥା ଛାଡ଼ | ମୋ 
ବିଷୟରେ ତୋର କିଛି ଜାଣିବାର ଇଚ୍ଛା ଅଛି ଜାଣି ମୋତେ ବହୁତ ଖୁସି ଲାଗୁଛି | ତୋତେ ମୋ 

ବିଷୟରେ ବହୁତ କଥା କହିବି | ମନଦେଇ ଶୁଣିଲେ, ତୋ ମନରେ ଥୂବା ପୁରୁଣା ଗୀତ ଡୁ ଏବେ 
ଭୂଲିଯିବୁ | ଆଉ ମୋତେ ପ୍ରଶଂସା ନକରି ରହିପାରିବୁ ନାହିଁ | 


ଆମଛତୁ ପରିବାରର ସଂଖ୍ୟା ହେଉଛି ପ୍ରାୟ 2000 | ସେଥୂମଦ୍ଯରୁ ପଚିଶ ପ୍ରକାର ଛତୁକୁ 
ସାରା ପୃଥ୍‌ବୀର ମଣିଷମାନେ ଖାଦ୍ୟଭାବରେ ବ୍ୟବହାର କରନ୍ତି | ଆଉ କେତେପ୍ରକାର ଛତୁକୁ 
ସେମାନେ ବ୍ୟବସାୟ ଉଦ୍ଦେଶ୍ୟରେ ଚାଷ ବି କରନ୍ତି | ହଜାର ହଜାର ବର୍ଷତଳରୁ ମଣିଷ 
ମୋତେ ଚିହ୍ନି ପାରିଥିଲେ | ମୋତେ ସେମାନେ ଲଶ୍ବରଙ୍କ ଦତ୍ତ ଖାଦ୍ୟବୋଲି କହନ୍ତି | ଏବେ 
ବୈଜ୍ଞାନିକ ମାନେ ଜାଣିପାରିଛନ୍ତିଂ ମୋ ଦେହରେ ବି-1, ବି-2, ବି-12, ଆଉ ସି, ଡି ଓ ଇ 
ଭିଟାମିନ ରହିଛି | ଏହା ମଣିଷ ଶରୀରକୁ ବିଭିନ୍ନ ପ୍ରକାର ରୋଗରୁ ରକ୍ଷାକରିଥାଏ | ମୁଁ ଜୀବାଣୁ 
ନାଶକ ହେଇଥୁ୍‌ବାରୁ ମୋତେ ବିଭିନ୍ନ ପ୍ରକାର ଖଷଧରେ ବ୍ୟବହାର କରାଯାଏ | ମୋତେ 
ଖାଇଲେ-ମଣିଷ ଶରୀରରେ ଶକ୍ତି ବଢ଼େ ଓ ମଣିଷ ହୁଷ୍ଟପୁଷ୍ଟ ହୁଏ | ଶରୀରକୁ ସୁସ୍ଥ ରଖୁବା 
ପାଇଁ ଯେତେ ପ୍ରକାର ଉପାଦାନ ଦରକର, ସେ ସବୁକୁ ମୁଁ ସଞ୍ଚୟ କରି ରଖୁଥାଏ | ତେଣୁ ମୋର 
ଲୋକପ୍ରିୟତା ଆଉ ମୂଲ୍ୟ ବଢ଼ିବଢ଼ି ଚାଲିଛି | 


ଡ଼ ଯେଉଁ ଗୀତଗାଇ ମୋତେ ଉପହାସ କରୁଥୁଲୁ, ତାକୁ ବାଲିଛତ଼ୁ କହନ୍ତି | ବର୍ଷାଦିନେ ଖୋଲା 
ପଡ଼ିଆରେ ସେସବୁ କ୍ଷୁଦୂରୂପ ନେଇ ନିଜେନିଜେ ଜନ୍ମ ହୁଅନ୍ତି | ବାଡ଼ିଟବଗିଚାରେ କୁଟା ବା ପାଳ 
ପଡ଼ିଥୂଲେ, ମୁଁ ବି ସେଥ୍‌ରେ ବଳେବଳେ ଉଠେ | ଆଉ କେତେକ ଛତୁ ଚଢ଼େଇ ଅଣ୍ଡାପରି 
ଗୋଲ ଗୋଲହୋଇ ମାଟିତଳେ ରହିଥାନ୍ତି | ତା'ର ସ୍ବାଦ ବହୁତ ଭଲ | 


ଏବେ ଛତୁର ବ୍ୟବହାର ବହୁତ ବେଶି ହୋଇଯାଇଥ୍୍‌ବାରୁ ବ୍ୟବସାୟିକ ସୂତ୍ରରେ ଆମକୁ 
ଲୋକମାନେ ଚାଷ କରୁଛନ୍ତି | ମୋର ମଞ୍ଜିକୁ ସଂଗ୍ରହକରି ଘର ଭିତରେ ପାଳ ବା କୁଟାରେ 
ମୋତେ ଚାଷକରି ଲୋକଙ୍କ ଚାହିଦା ପୂରଣ କରିପାରୁଛନ୍ତି | ଆମକୁ ଆଉ କେହି 'ଛି-ଲୋ ଛତୁ' 
କହି ପାରିବେ ନାହିଁ | ଏବେ ତୁ ଗୀତ ଗାଇବ୍ୁ- 


“ଛତୁ ହେଉଛି-ଖାଦ୍ୟର ରାଣୀ, ଯତନେ ଖାଅ-ତା' ଗୁଣଜାଣି |" 


ସେତେବେଳକୁ ବର୍ଷାଟିକେ କମିଯାଇଥଲା | ବେଙ୍ଗୁଲୀ ନାନୀ କହିଲା-"ହଉ ମୁଁ ଏବେ ଯାଉଛି 
ଏହ ଗୀତକୁ ମୋ ସାଙ୍ଗମାନଙ୍କୁ ଶିଖେଇଦେବି | ସମସ୍ତେ ଏକାସାଙ୍ଗରେ ଗାଇବୁ— 


“ଛତୁ ହେଉଛି-ଖାଦ୍ୟର ରାଣୀ, ଯତନେ ଖାଅ-ତା' ଗୁଣଜାଣି |” 


ବେଙ୍ଗୁଲୀର କଥାଶୁଣି ଛଡୁ ଖୁସିହେଇ କହିଲା-“ବେଙ୍ଗୁଲୀନାନୀ ଫେରିଲା ବେଳେ ଆଉଥରେ 
ମୋ ତଳେ ବସି ଖୁସିହେଇ ଯିବୁ |” 


000 


Source: Author, Digitized by PPRACHIN, SOA 


ଗପ-96 
ଚୁଗୁଲିଆ ବିଲୁଆ 


ଗୋଟିଏ ଜଙ୍ଗଲରେ ବିଲୁଆଟିଏ ଥାଏ | ସେ ସବୁବେଳେ ବାଘ ପନେପନେ ବୁଲେ | ବାଘ 
ଶିକାର କରି ମାଂସତକ ଖାଇ ଚାଲିଯିବା ପରେ, ସେ ହାଡ଼-ଗୋଡ଼କୁ ଚୋବେଇ ଖାଏ | କେବେ 


ତା' ଭାଗ୍ୟରେ ନରମ ତାଜାମାଂସ ଖାଇବାକୁ ଯୁଟେନାହିଁ | ତେଣୁ ତା'ର ମନରେ ଦୁଃଖ 
ରହିଥାଏ | 


ଦିନେ ତା'ର ତାଜା ନରମ ମାଂସ ଖାଇବାକୁ ଭାରିଇଚ୍ଛା ହେଲା | ସେ ଭାବିଲା-ନିଜେ ଗୋଟେ 
ଛୋଟ-ମୋଟ ପଶୁକୁ ଶିକାରକରି ଖାଇବ | ତେଣୁ ସେ ଜଙ୍ଗଲସାରା ବୁଲିଲା | ଶେଷରେ ସେ 
ଗୋଟାଏ ଝିଙ୍କପକ୍ଷୀକୁ ବୁଦାମୂଳେ ଦେଖୁବାକୁ ପାଇଲା | ଏଥର ତା' ମନଖୁସି ହେଇଗଲା | ସେ 
ଆଗରୁ ତ କେବେ ଝିଙ୍କପକ୍ଷୀର ମାଂସ ଚାଖୁ ନଥୂଲା, ଆଗ-ପଛ ବିଚାର ନକରି ସେ ତାକୁ 
ଶିକାର କରିବାକୁ ତା' ପାଖକୁ ଚାଲିଗଲା | 


ଝିଙ୍କପକ୍ଷୀ ବିଲୁଆକୁ ଦେଖୁ ହଠାତ ତା' ଗୋଜିଆ ଗୋଜିଆ କଣ୍ଟାକୁ ଠିଆ କରିଦେଇ ତା' 
ଆଡ଼କୁ ଧାଇଁ ଆସିଲା | ଧନୁରୁ ତୀର ବାହାରିଲା ପରି ଝିଙ୍କପକ୍ଷୀର କେତେଟା କଣ୍ଟା ଆସି 
ବିଲୁଆ ଦେହରେ ଗଳିଗଲା | ବିଲୁଆ ଜୀବନ ବିକଳେ ସେଇଠୁ ଧାଇଁ ପଳାଇ ଆସିଲା | କିନ୍ତୁ 
ସେ କଣ୍ଟାକୁ ନିଜ ଦେହରୁ ବାହାରକରି ପାରି ନଥୁଲା | ଏଣେ ସେ ବିଷାକ୍ତ କଣ୍ଟାର ଜ୍ଵାଳା ତାକୁ 
ଅସହ୍ୟ ଯନ୍ତ୍ରଣା ଦେଉଥୁଲା | 


~~ ~~ ~~ 


ଯନ୍ତ୍ରଣାରେ ଛଟପଟହେଇ ବିଲୁଆ ତଳେଗଡ଼ି ଛାଟିପିଟିହେଇ ବହୁତ କଷ୍ଟରେ ସେ କଣ୍ଟାକୁ 
ବାହାର କଲା | ଝିଙ୍କ ଉପରେ ସେ ପ୍ରତିଶୋଧ ନେବାକୁ ଉପାୟ ଚିନ୍ତାକଲା | ରକ୍ତ 
ଜୁଡ଼ବୁଡ଼ହେଇ ସେ ବାଘ ପାଖରେ ପହଞ୍ଚି କହିଲା-“ମହାରାଜ ! ଆପଣ ତ ସବୁଦିନ ମୋତେ 
କେତେ ପ୍ରକାର ସୁଆଦିଆ ମାଂସ ଖାଇବାକୁ ଦିଅନ୍ତି | ଆଜି ମୁଁ ଭାବିଥୂଲି, ଆପଣଙ୍କ ରଣ ଶୁଝିବା 
ପାଇଁ ଗୋଟାଏ ଜନ୍ତୁ ଶିକାରକରି ଆଣି ଉପହାର ଦେବି | ବାଟରେ ମୋର ଝିଙ୍କପକ୍ଷୀ ସହିତ 
ଭେଟ ହେଇଗଲା | ସେ ଆପଣଙ୍କ ନାଆଁ ଶୁଣି ମୋ ସହିତ ଝଗଡ଼ାକରି କହିଲା-"ଆମଜଙ୍ଗଲର 
ରାଜା ବାଘଟା ମାଇଚିଆ ଆଉ ବହୁତ ବଦମାସ | ତାକୁ କହିବୁ ସେ ଆସି ମୋ ପାଖରେ 


TC 

ଚାକରହେଇ ରହିବ | ମୁଁ ରାଜାହେଲେ ତୋତେ ମନ୍ତ୍ରୀକରି ରଖୁବି | ମୁଁ ସେଥୂରେ ରାଜ୍ଜି 
ହେଲିନାହିଁ ବୋଲି ସେ ମୋତେ କେମିତି ଅବସ୍ଥା କରିଛି ଦେଖନ୍ତୁ |" 


ବିଲୁଆର ରକ୍ତ ଜୁଡ଼ବୁଡ଼ ଶରୀରକୁ ଦେଖୁ ବାଘ କହିଲା-"ସେ ପାଷାଣ୍ଡ ଝିଙ୍କ ଏବେ ଅଛି 
କେଉଁଠି? ମୁଁ ତାକୁ ନିରୀହ ଜୀବ ଭାବି ସ୍ବେହକରେ | ସେ ମୋତେ ଅଜାବୋଲି ଡାକେ | ତା'ର 
ପୁଣି ଏତେ ଗର୍ବ ! ସେ ରାଜା ହେବାକୁ କହୁଛି ? ଏବେ ଯାଇ ମୁଁ ତାକୁ ମାରି ଖାଇବି | ଚାଲ, 
ଏବେ ସେ କେଉଠି ଅଛି, ମୋତେ ସେ ଜାଗା ଦେଖେଇଦେବ୍ର |" 


ବାଘର ରାଗିଲା ମୁହଁକୁ ଦେଖୁ ବିଲୁଆ ଖୁସି ହେଇଗଲା | ସେ ବାଘରାଜା ପାଖକୁ ଲାଗିଯାଇ 
କାନରେ କହିଲା-"ଆଜ୍ଞା ! ଝିଙ୍କର ମାଂସ ଭାରି ସୁଆଦିଆ | ତାକୁ ମାରି ମୋତେ ଖାଇବାକୁ 
ଦେବେ | ସବୁଦିନ ମୁଁ ହାଡ଼-ଗୋଡ଼ ଚୋବେଇ ଚୋବେଇ ମୋ ଦାନ୍ତ ହୁଗୁଳା ହେଇଗଲାଣି | 
ସେ ଶିକାରଟାକୁ ମୁଁ ଯୋଗାଡ଼ କାରିଛି | ତେଣୁ ମୁଁ ତାକୁ ପୂରା ଖାଇବି | ମୋତେ ଯଦି ସବୁମାଂସ 
ଦେବେ କୁହନ୍ତୁ ତେବେ ଯାଇ ମୁଁ ଝିଙ୍କ ରହୁଥ୍‌ବା ଜାଗା ଦେଖେଇ ଦେବି |" 


ବିଲୁଆର ଧୂ୍ଁ ବୁଦ୍ଧିକଥା ଆଉ ଚାଲାକି ପଣିଆ ତ ବାଘକୁ ଜଣା | ସେ ଜାଣିଗଲା-"ଏ' କପଟୀ 
ବିଲୁଆ ମିଛରେ ଝିଙ୍କ ନାମରେ ଚୁଗୁଲି କରି ଏତେକଥା କହୁଛି | ଝିଙ୍କପକ୍ଷୀ କେବେ ଏମିତି କଥା 
କହି ନଥୂବ | ତେଣୁ ସେ କାଳ ବିଳମ୍ବ ନକରି ସବୁଯାକ ରାଗ ବିଲୁଆ ଉପରେ ଶୁଖେଇ ଦେବାକୁ 
ଭାବି ତାକୁ ମାଡ଼ି ବସିଲା | ତା' ବେକକୁ ଧରି ଝୁଣି ପକାଇଲା | ଚୁଗୁଲିଆ ବିଲୁଆ ଆଉ ଖସି 
ପଳାଇ ଯିବାକୁ ସମୟ ପାଇଲା ନାହିଁ | 


000 

ଗପ-97 
ଉଇ -ପି୍ପଡ଼ି ଲଢ଼େଇ 


ଥରେ ଦଳେ ପିମୁଡ଼ି ଖାଦ୍ୟ ଅନ୍ଧେଷଣରେ ବାହାରିଥ୍‌ଲେ | ସେମାନେ ବାଟରେ ଗୋଟାଏ 
ଉତ୍ହୁଙ୍କା ଦେଖ୍ଵ ସେଇଠି ଅଟକି ଯାଇ ଉତ୍ତମାନଙ୍କର ଗତିବିଧ୍ଵକୁ ଲକ୍ଷ୍ୟକଲେ | କେତେଟା ଉତ୍ତ 
ମୁଣ୍ଡରେ ମାଟି ବୋହିଆଣି ହୁଙ୍କାରେ ନୂଆ କୋଠରି ତିଆରି କରିବା କାମରେ ଲାଗିଥୂଲେ | 
ଯିବା ଆସିବା କରିବା ପାଇଁ ସେ କଞ୍ଚାମାଟିରେ ଗୋଟାଏ ଗୁପ୍ତ ସୁଡ଼ଇଂ ଆଗରୁ ତିଆରି 
କରିଥା'ନ୍ତି | ସେହି ସୁଡ଼ଙ୍ଗ ବାଟଦେଇ ଗଲାବେଳେ ତାଙ୍କୁ କେହି ଦେଖୁପାରୁ ନଥାନ୍ତି | 
ପି୍ପୁଡ଼ିମାନେ ଆଗରୁ ଜାଣନ୍ତି-“ଉଇ୍ତମାନଙ୍କର ଶରୀର ଭାରି ନରମ | ହାଡ଼ନାହିଁ କି କଣ୍ଟାନାହିଁ | 
ତାଙ୍କର ମାଂସ ଯେମିତି ସୁଆଦିଆ, ସେମିତି ମିଠା |” 


କେତେଟା ଶିକାରୀ ପିମ୍ପୁଡ଼ି ସେହି ଗୁପ୍ତ ସୁଡ଼ଙ୍ଗକୁ ଭାଙ୍ଗି ତା' ଭିତରେ ପଶିଲେ | ଉଇମାନଙ୍କୁ ଧରି 
କାମୁଡ଼ି ମାରି ପକାଇଲେ | ହୁଙ୍କା ଭିତରେ ଚହଳ ପଡ଼ିଗଲା ଯେ-ଶତୁମାନେ ହୁଙ୍କାରେ ପ୍ରବେଶ 
କରିଛନ୍ତି | ତୁରନ୍ତ ଉଲମାନଙ୍କର ସଂଗ୍ରାମୀ ନେତାମାନେ ଆସି ସେଇଠି ପହଞ୍ଚିଗଲେ | 
କେତେଟା କାମୁଡ଼ା ଉତ୍ତ ପି୍ପୁଡ଼ିମାନଙ୍କୁ କାମୁଡ଼ି ଗୋଡ଼େଇଲେ | ଉଇଁ ଆଉ ପିଞ୍ପୁଡ଼ିମାନଙ୍କ 
ମଧ୍ଯରେ ଘମାଗୋଟ ଲଢ଼େଇ ଚାଲିଲା | ଅନେକ ଉତ୍ତ ତ ମରିଲେ | ଏଶେ ପିଞ୍ପୁଡ଼ିମାନେ ବି 
ଆହତ ହୋଇ ଛତ୍ରଭଙ୍ଗ ଦେଲେ | 


ପି୍ପୁଡ଼ିମାନେ ତ ଭାରି ଜିଦଖୋର | ସେମାନେ ସହଜରେ କାହାରି ପାଖରେ ହାର ମାନନ୍ତି 
ନାହିଁ | ଏଣେ ଉତ୍ତମାନଙ୍କର ମିଠାମାଂସ ସୁଆଦ ତାଙ୍କ ପାଟିରେ ଲାଗିଛି | ତା'ପରଦିନ ପୁଣି 
ସାହସୀ ଶିକାରୀ ପିମ୍ପୁଡ଼ିମାନେ ଯାଇ ସେହି ହୁଙ୍କା ପାଖରେ ପହଞ୍ଚିଲେ | ସେତେବେଳକୁ 
ଭଙ୍ଗା-ସୁଡ଼ଙ୍ଗ ପଥକୁ ଉତ୍ତମାନେ। ଆହୁରି ମଜବୁତ କରି ତିଆରି କରିଦେଇଥ୍‌ଲେ | ସେମାନେ 
ଆଉ ତାକୁ ଭାଇ ପାରିଲେ ନାହିଁ | ଉ୍ତମାନେ ତ ଭାରି ଚଲାକ | ସେମାନେ କାମ ବନ୍ଦକରି 
ମାଟି ତଳକୁ ପଳାଇ ଯାଇଥୂଲେ | ଥରକୁ ଥର କେତେଥର ପିଞ୍ପୁଡ଼ିମାନେ ଉଲଇ ଶିକାର 
କରିବାକୁ ଯାଇ ବିଫଳ ହେଲେ | ତେଣୁ ସେମାନେ ରାଣୀ ପିଞ୍ପୁଡ଼ି ପାଖକୁ ଯାଇ ସବୁକଥା 
ବ୍ରଝେଇ କହିଲେ | 


ରାଣୀ ପି୍ପଡ଼ି ସେମାନଙ୍କୁ କହିଲା-"ଆରେ ! ତମକୁ ଉତଇମାନଙ୍କ ସହିତ ଲଢ଼େଇ କରିବାକୁ କିଏ 
କହିଲା ? ସେମାନେ ତ କେବେ ଆମର ପ୍ରତିଦ୍ରନ୍ଦୀ ହେଇନାହାନ୍ତି | ସେମାନେ ସିନା ଆମରି 
ପରି ଦେଖାଯାଆନ୍ତି, ଆମରି ପରି ପରିଶ୍ରମ କରନ୍ତି | କିନ୍ତୁ ସେମାନଙ୍କ ଖାଦ୍ୟ ଆମଠାରୁ ଭିନ୍ନ | 

ସେମାନେ ମନ୍ଦିର ପରି ହୁଙ୍କା ତିଆରିକରି ସେଥୂବରେ ଲୁଚି ରହୁଛନ୍ତି | ଆମେ ତ ଚାରିଆଡ଼େ 
ବ୍ୁଲିପାରୁ | କୀଟ-ପତଙ୍ଗ ଖାଦ୍ୟ କଣିକା ହେଉଛି-ଆମର ଖାଦ୍ୟ | ଉଇମାନେ କୁଟା-କାଠି 
ପତର, ମାଟି ଖାଆନ୍ତି | 


ଉତ୍ତମାନେ ବଡ଼ହେଇଗଲେ, ତାଙ୍କର ଡେଣା ବାହାରି ପଡ଼େ | ବର୍ଷାଦିନେ ସେମାନେ ହୁଙ୍କାରୁ 
ବାହାରି ଡେଣା ଝାଡ଼ିଖାଡ଼ି ବହୁତ ଦୂରକୁ ଉଡ଼ିଯାଆନ୍ତି | ଓଦା-ନରମ ବାଲି, ମାଟିରେ ଲୁଚିରହି 
ସେଇଠି ନୂଆଘର ତିଆରି କରନ୍ତି | ଆମେ ବି ସେଇମିତି କରୁ | ସେମାନେ ହେଲେ ଡରୁଆ 
ଜୀବ | କିନ୍ତୁ ଆମେ ସାହସୀ ଆଉ ବଳୁଆ | ଆମ ଶୁଣ୍ଢରେ ବିଷ ରହିଛି | ତେଣୁ ଆମେ କାହାରିକୁ 
ଡରୁନା | ସେଭଳି ଡରୁଆ ଜୀବ ଉତଇମାନଙ୍କ ସହିତ ଲଢ଼ି ଆମର ଶକ୍ତି-ଂସାହସକୁ ନଷ୍ଟ କରିବା 
ଉଚିତ ନୁହେ | ତାଙ୍କର ବି ବଞ୍ଚିବାର ଅଧ୍‌କାର ଅଛି | ସେମାନେ ବି ଆମର ଭାଇ | ତାଙ୍କର କାମ 
ସେ କରନ୍ତୁ | ଆମେ ଆମର କାମ କରିବା | ମିଳିମିଶି ଚଳିବାରେ ଯେଉଁ ସୁଖଅଛି, ମାଡ଼ଗୋଳ 
ଝଗଡ଼ା କରି ଚଳିବାରେ ସେ ସୁଖନାହିଁ | ଭାଇମାନଙ୍କ ସହିତ ଶତ୍ରୁତା କରି କେହି କେବେ 
ଶାନ୍ତିରେ ରହିନାହାନ୍ତି | ତେଣୁ ତାଙ୍କ କଥାକୁ ଭୂଲିଯାଅ |” 


ରାଣୀ ପିଞ୍ପୁଡ଼ିର କଥା କେତେଟା ବଡ଼ପି୍ପଡ଼ିଙ୍କ ମନକୁ ପାଇଲା ନାହିଁ | ସେମାନେ କହିଲେ- 
"ଉଇମାନେ ଆମର ଶତ୍ରୁ ନୁହନ୍ତି ସତ, କିନ୍ତୁ ସେମାନେ ତ ଆମର ଖାଦ୍ୟ | ତାଙ୍କ ଭିତରୁ 
କେତେଟା ଉଇ ଆସି ଆମର ପ୍ରିୟବନ୍ଧୁ ମଣିଷଙ୍କ ଘରେ ପଶି ଯାଆନ୍ତି, ତାଙ୍କ ଘର ଭିତରେ ଥୁବା 
ବହି-ପତ୍ର ସହିତ ଅନ୍ୟ ଜିନିଷକୁ ଖାଇ ନଷ୍ଟ କରି ପକାନ୍ତି | ସେତେବେଳେ ଆମେ କ'ଣ ତାଙ୍କୁ 
ଛାଡ଼ିଦେବୁ ?” 


ରାଣୀ ପିଞ୍ପୁଡ଼ି ତାଙ୍କୁ ବୁଝେଇଦେଇ କହିଲା-"ହ, ସେଭଳି ଦୁଷ୍ଟ ଉତମାନଙ୍କୁ ଉପଯୁକ୍ତ ଦଣ୍ଡ 
ଦରକାର [| ତମେମାନେ ତାଙ୍କୁ ଧରି ନିଜେ ଖାଇଦେଇ ପାର | କିନ୍ତୁ ତାଙ୍କ ହୁଙ୍କାରେ ପଶି ତାଙ୍କୁ 
ଆକ୍ରମଣ କରିବ ନାହିଁ | ନିଜକାମକୁ ଛାଡ଼ି ଯିଏ ଭୂଲକାମ କରେ, ସିଏ ତ ଅପରାଧୀ | ତାଙ୍କୁ 
ଧରି ମାରିଦେବାକୁ ମୁଁ ଅନୁମତି ଦେଲି |" 


ଏଥର ରାଣୀ ପିଞ୍ପୁଡ଼ିର କଥାଶୁଣି ସବୁପିଞ୍ପୁଡ଼ି ଖୁସି ହେଇଗଲେ | ଲଢ଼େଇ ସିନା ହେବନାହିଁ, କିନ୍ତୁ 
ସୁସ୍ବାଦୁ ଖାଦ୍ୟ ହିସାବରେ ଉତଇ୍ମାନଙ୍କୁ ଖାଇବାକୁ ମିଳିବ | ଦୁଷ୍ଟ ଉତ୍ତମାନଙ୍କୁ ଦେଖୁଲେ, ଆମେ 
ନିଶ୍ଚୟ ମାରି ଖାଇବା | ଏକଥା ବୁଝିପାରି ଶିକାରୀ ପିଞ୍ପୁଡ଼ିମାନେ ବୀର ଦର୍ପରେ ପୁଣି ନୂଆ 
ଶିକାର କରିବାକୁ ପଦାକୁ ବୁଲି ବାହାରିଲେ | 


000 

ଗପ-98 


ପରନିନ୍ଦା 


ଜଣେ ସାଧୁ ଥାଆନ୍ତି | ସେ ନିଜପାଇଁ କିଛି କରନ୍ତି ନାହିଁ | ସବୁବେଳେ ପରର ସେବା ଆଉ 
ଦେଶର ମଙ୍ଗଳ କଥା ଚିନ୍ତା କରନ୍ତି | ଖୁବକମ ଖାଆନ୍ତି , କିଛ ଅନ୍ୟକୁ ଖୋଇବାରେ ଆନନ୍ଦ 
ପାଆନ୍ତି | ତାଙ୍କର ଏହିସବୁ କେତୋଟି ଭଲଗୁଣ ଥୁବାରୁ ଆଖପାଖର ଲୋକେ ତାଙ୍କୁ ଶ୍ରଦ୍ଧା ଓ 
ଭକ୍ତି ଦେଖାନ୍ତି | 


ସାଧୁଜଣଙ୍କ କାହାରିକୁ କେବେ ମାଗନ୍ତି ନାହିଁ | ଧନ-ସମ୍ପି ପ୍ରତି ତାଙ୍କର ଲୋଭ କିମ୍ବା ମୋହ 
ନଥାଏ | ପ୍ରତିଦିନ ରାତି ପାହିବା ପୂର୍ବରୁ ସ୍ବାନକରି ପୂଜାପାଠ କରନ୍ତି | ତାଙ୍କର ସୁନ୍ଦର 
ଫୁଲବଗିଚାଟିଏ ଥାଏ | ତା'ର ଯତ୍ନ ନିଅନ୍ତି | ଛୋଟିଆ କୁଡ଼ିଆଟି ତାଙ୍କର ଆଶ୍ରମ | 


ଯୁବାବୟସରୁ ସେ ଏହି ଆଶ୍ରମରେ ରହି ଆସୁଛନ୍ତି | ଭଲମଣିଷ ହେବାପାଇଁ ସେ ଲୋକମାନଙ୍କୁ 
ଉପଦେଶ ଦିଅନ୍ତି | ବିଭିନ୍ନ ଚେରମୂଳରୁ କିଭଳି ଖିଷଧ ତିଆରି ହେବ, ଶିଖାଇ ଦିଅନ୍ତି | 
ପ୍ରତିଦିନ ସନ୍ଧ୍ୟାରେ ଧର୍ମ ଆଲୋଚନା କରନ୍ତି | ରୋଗୀ-ଦୁଃଖୀ ଲୋକଙ୍କୁ ସାହାଯ୍ୟ କରନ୍ତି | 
କାହାରିଠାରୁ ସେ କିଛି ଦାନ ଗ୍ରହଣ କରନ୍ତି ନାହିଁ | ଯେଉଁମାନେ ତାଙ୍କଦ୍ବାରା ଉପକୃତ ହୁଅନ୍ତି, 
ସେମାନେ ସାଧୁଙ୍କର ସେବାଯତ୍ବ ନିଅନ୍ତି | ତାଙ୍କୁ ଗୁରୁ ଓ ଦେବତାତୁଲ୍ୟ ସମ୍ମାନ ଜଣାନ୍ତି | 


ସାଧୁଙ୍କର ସଦଗୁଣକୁ ସମସ୍ତେ ପ୍ରଶଂସା କରନ୍ତି | ତାଙ୍କର ଶିଷ୍ୟ ହେବାକୁ ଅନେକ ଯୁବକ ଆସି 
ଅନୁଗ୍ରହ ପାଇ ପ୍ରାର୍ଥନା କରନ୍ତି | କିନ୍ତୁ ସାଧୁଜଣଙ୍କ ସେମାନଙ୍କୁ ଶିଷ୍ୟକରି ରଖୁବାକୁ ଚାହାନ୍ତି 
ନାହିଁ | ବରଂ କହନ୍ତି" ନିସ୍ବାର୍ଥ ସେବା ହେଉଛି, ସବୁଠାରୁ ବଡ଼ ଧର୍ମ | ଯଦି ନିଜସ୍ବାର୍ଥ ସହିତ 
ଲୋକଙ୍କ ସ୍ବାର୍ଥ ରହିବ, ତେବେ ତୁମର ସବୁକାମ ସଫଳ ହେବ | କିଛି ନ ପାଇଲେ, ଦୁଃଖ ରହିବ 
ନାହିଁ, କିମ୍ବା ସଫଳତା ମିଳିଗଲେ ଆନନ୍ଦ ମିଳିବ ନାହିଁ | ତୁମେମାନେ ଯଦି ଲୋକଙ୍କ ପାଇଁ କାମ 
କରିବ, ତେବେ ସମାଜରୁ ଅଧ୍ବକ ଜ୍ଞାନ ପାଇପାରିବ |" 


ସାଧୁଜଣଙ୍କ ବୁଢ଼ା ହୋଇଯିବାରୁ ସେ ବାଛିବାଛି ଦୁଇଜଣ ଯୁବକଙ୍କୁ ଶିଷ୍ୟ ଭାବରେ ରଖୁଲେ | 
ସେମାନେ କିଭଳି ଭଲ ମଣିଷ ହେବେ, ସେଥୁପାଇଁ ସବୃପ୍ରକାର ଶିକ୍ଷା ଦେଲେ | ତାଙ୍କର ଶିକ୍ଷା- 


GB 

ଦୀକ୍ଷା ସେ ଶିଷ୍ୟ ଦୁଇଜଣଙ୍କୁ ଭଲ ଲାଗୁଥୂଲା | କିଛିଦିନ ପରେ ସେମାନେ ମଧ୍ଯ ଗୁରୁଙ୍କ ଭଳି 
ଭଲଗୁଣର ଅଧବକାରୀ ହୋଇଗଲେ | ଲୋକେ ତାଙ୍କୁ ସାନ-ବଡ଼ ନ ବିଚାରି ପ୍ରଣାମ କଲେ | 


ଦୁଇଜଣ ଶିଷ୍ୟଙ୍କ ମଧ୍ଯରୁ ଜଣେ ଚଞ୍ଚଳମନା ଥୂଲେ | ସେ ଚାହୁଁଥଲେ, ଗୁରୁଙ୍କଠାରୁ ସିଏ ସବୁ 
ବିଦ୍ୟା ଶିକ୍ଷାଲାଭ କରିଥୁବାରୁ ମହାଜ୍ଞାନୀ ହୋଇସାରିଛି | ଲୋକେ ଆଉ ସେ ବୁଢ଼ାଗୁରୁଙ୍କ 


ପାଖକୁ ନ ଯାଇ ମୋ ପାଖକୁ ଆସନ୍ତୁ | 


ଧୀରେଧୀରେ ଚଞ୍ଚଳମନା ଶିଷ୍ୟ ଜଣଙ୍କର ଆଚର୍‌ଣ ଓ କଥାବାଉାାଁ ବଦଳିବାରେ ଲାଗିଲା | 
ଗୁରୁ ତାଙ୍କର କାର୍ଯ୍ୟକଳାପକୁ ଲକ୍ଷ୍ୟ କରୁଥୂଲେ | 


ଦିନେ ସାଧୁ ତାକୁ ପାଖକୁ ଡାକି କହିଲେ- "ତମର ଆଚରଣରେ ସଂଶୋଧନ ଆଣ ¦ ନହେଲେ 
ଆଶ୍ରମ ଛାଡ଼ି ଅନ୍ୟ ଜାଗାକୁ ଚାଲିଯାଅ | " 


ଶିଷ୍ୟ ଜଣକ ଗୁରୁଙ୍କ କଥାଶୁଣି ରାଗ ତମତମ ହୋଇ ଆଶ୍ରମ ଛାଡ଼ି ଚାଲିଗଲା | ନିଜେ 
ଗୋଟାଏ ନୂଆ ଆଶ୍ରମ ଗଢି ନିଜକୁ ଜଣେ ଧର୍ମଗୁରୁ ଭାବରେ ପ୍ରଚାର କଲେ | ସମୟ ସୁବିଧା 
ଦେଖ୍‌ ନିଜର ପ୍ରଶଂସା କଲେ ଏବଂ ନିଜ ଗୁରୁଙ୍କୁ ନ୍ୟୁନ କରିବା ପାଇଁ ତାଙ୍କ ନାମରେ ଅପପ୍ରଚାର 
କଲେ | ଏ'କଥା ସାଧୁ ଶୁଣି ମନ ଦୁଃଖ କଲେ | କିନ୍ତୁ ଶିଷ୍ୟ ତ ପୁଅ ସମାନ, ତେଣୁ ତାଙ୍କୁ କ୍ଷମା 
କରିଦେଉଥୂଲେ | 


ଦିନେ ସାଧୁଙ୍କ ପାଖରେ ଥୁବା ଶିଷ୍ୟ ଚଞ୍ଚଳମନା ଶିଷ୍ୟ ପାଖକୁ ଯାଇଥୁଲେ | ସେଠାରୁ ଫେରି 
ସେ ତାଙ୍କର ଗୁରୁଙ୍କ ଆଗରେ କହିଲେ-" ଗୁରୁଦେବ ! ଅନ୍ୟ ଶିଷ୍ୟଟି ଏବେ ଗୁରୁହୋଇ ନୂଆ 
ଆଶ୍ରମରେ ରହୁଛି | ମୁଁ ତାକୁ ଭେଟିଲି | ସେ ମୋତେ କହିଲା- " ସେଇଠି କାହିଁକି ପଡ଼ିକି 
ରହିଛୁ ? ସେ ବୁଢ଼ା ବଦମାସ ଆଉ ଠକ ବାବାଜୀ | ତା'ଠାରୁ ମୁଁ ଅଧବକ ଜ୍ଞାନୀ | ଡୁ ତାକୁ ଛାଡ଼ି 
ମୋ ପାଖକୁ ଚାଲିଆ- | " 


ମୁଁ ତାକୁ କିଛି ନ କହି ଆପଣଙ୍କ ପାଖକୁ ଚାଲିଆସିଲି | ସତରେ ସେ ଲୋକଟା ବହୁତ 
ବଦମାସ | ତାକୁ ପାନେ ଚଖେଇ ଦିଅନ୍ତୁ | ନହେଲେ ମୋତେ ଆଦେଶ ଦିଅନ୍ତୁ | ମୁଁ ଯାଇ ତା' 
ଆଶ୍ରମରେ ନିଆ ଲଗେଇ ଦେବି | 

ସାଧୁଜଣଙ୍କ ନିଜ ପ୍ରିୟଶିଷ୍ୟ ମୁହଁରୁ ନିଜର ନିନ୍ଦା ଏବଂ ଖରାପ ଆଚରଣ କରିଥୂବା ଶିଷ୍ୟର 
କଥାଶୁଣି ମୁହଟାକୁ ବିକୃତ କରି କହିଲେ- "ବାବୁରେ ! ଡ଼ ଆଜି ବର୍ଭମାନ ଏ' ଆଶ୍ରମ ଛାଡ଼ି 
ଚାଲିଯା-] କାରଣ ମୁଁ ଜାଣି ପାରୁଛି- -ସେ ଶିଷ୍ୟ ତୁଳନାରେ ଡୁ ଅଧ୍ଵକ ବିପଦଜନକ | ତୋ ଭଳି 
ଶିଷ୍ୟ ମୋର ଆଉ ଦରକାର ନାହିଁ | " 


ଗୁରୁଙ୍କ କଥା ଶୁଣି ଶିଷ୍ୟଜଣକ ଆଶ୍ଚର୍ଯ୍ୟହୋଇ ତାଙ୍କ ମୁହଁକୁ ଚାହିଁ ପଚାରିଲା -" ଗୁରୁଦେବ ! ମୁଁ 
କ'ଣ ଦୋଷ କଲି ? କେବେ ତ ମୁଁ ଆପଣଙ୍କର ଆଜ୍ଞାକୁ ଅବଜ୍ଞା କରିନାହିଁ | ଆପଣଙ୍କ ସେବାରେ 
ହେଳା କରିନାହିଁ | ଆପଣଙ୍କ ପ୍ରଶଂସା କରିବା ଆଉ ସତକଥା କହିବା ବ୍ୟତୀତ ମୁଁ ଅଧ୍ଵକ କିଛି 
କହେନାହିଁ | ଆପଣ ଦୃଷ୍ଟଶିଷ୍ୟକୁ ତ ଏମିତି କେବେ କିଛି କହି ନାହାନ୍ତି | ମୋ ପରି ବିଶ୍ବସ୍ତ 
ଶିଷ୍ୟକୁ ଆପଣ ଆଜି ଆଶ୍ରମରୁ ତଡ଼ି ଦେଉଛନ୍ତି କାହିଁକି ?" 


ଗୁରୁ ସାଧୁ କହିଲେ- "ଦୁଷ୍ଟ ଶିଷ୍ୟଜଣକ ଦୂରରୁ ଥାଇ ମୋତେ ତୀର ମାରୂଥୁଲା | ତାହା ମୋ 
ଦେହରେ ଫୁଟିପାରୁ ନଥୁଲା | କିନ୍ତୁ ସେ ତୀରକୁ ତୁ ଏବେ ଉଠେଇ ଆଣି ମୋ ଛାତିରେ 
ବିନ୍ଧିଦେଲୁ | ତେଣୁ ମୁଁ ଆଘାତ ପାଇଲି | 


ଯେଉଁଲୋକ ପଛରେ ଗାଳିଦେଇ କାହାର ନିନ୍ଦା କରେ, ତା'ର ପ୍ରଭାବ ସେ ଲୋକ ଉପରେ ପଡ଼ି 
ନଥାଏ | କିନ୍ତୁ ସେ ଗାଳି ବା ନିନ୍ଦାକୁ ଶୁଣି ଯିଏ ତା' ପାଖରେ କହିଦିଏ, ତା'ର ପ୍ରଭାବ ସିଧାସଳଖ 
ପଡ଼ିଥାଏ | ଯେମିତି ଜୀବାଣୁମାନେ ତାଙ୍କ ଜାଗାରେ ଥାଇ କେବେ କାହାର କିଛି କ୍ଷତି 
କରିପାରନ୍ତି ନାହିଁ | କିନ୍ତୁ ମଶା-ମାଛିମାନେ ସେ ଜୀବାଣୁକୁ ବୋହିଆଣି ଭଲ ମଣିଷ ଦେହରେ 
ଛାଡ଼ି ଦିଅନ୍ତି ଫଳରେ ସୃସ୍ଥ ମଣିଷ ଅସୁସ୍ଥ ହୋଇଯାଏ | ଏବେ କହ , ମଣିଷ ପାଇଁ ଜୀବାଣୁ 
କ୍ଷତିକାରକ ନା ମଶା-ମାଛିମାନେ କ୍ଷତିକାରକ ?" 


ଶିଷ୍ୟଜଣଙ୍କ ଗୁରୁଙ୍କ କଥାର ମର୍ମକୁ ଠିକ ଭାବରେ ବୁଝିପାରିଲା | ଏତେଗୁଡ଼ାଏ କଟୁଭାଷାର 
କଥା ନିଜ ଗୁରୁଙ୍କ ଆଗରେ କହିଥ୍‌ବାରୁ ସେ ଲାଜରେ ମୁଣ୍ଡ ଟେକି ପାରିଲା ନାହିଁ | ନିଜର 
ବିଛଣାପତ୍ର ଧରି ସେ ଆଶ୍ରମ ଛାଡ଼ି ନିଜ ଘରକୁ ଚାଲିଲା | 

ଗପ-99୨ 


ଟିକିପିଲା ଓ ଚମ୍ପେଇ ନେଉଳ 


ଛୋଟପିଲାଟିଏ ଶୋଇଥାଏ | ତା'ର ମାଆ ସବୁଦିନ ତାକୁ ଶୋଇ ପକାଇ ଘରକାମ କରେ | 
ସେହି ଘର ପାଖାରେ ଗୋଟିଏ ଚମ୍ପେଇ ନେଉଳ କେଉଠି ଲୁଚିରହେ | ମାଆ ନଥ୍୍‌ବା ସମୟରେ 
ସେ ଛୁଆଟି ପାଖକୁ ଚମ୍ପେଇ ନେଉଳ ଆସି ତା' ବିଛଣା ଚାରିପଟେ ବୁଲେ | ମଶା-ମାଛି ଓ ଅନ୍ୟ 
କୀଟ-ପତଙ୍ଗକୁ ଧରି ଖାଇଯାଏ | ଛୋଟନଛୁଆଟି ସିନା କଥା କହିପାରେନା | କିନ୍ତୁ ଚମ୍ପେଇ 
ନେଉଳକୁ ଦେଖ୍‌ ଭାରିଖୁସି ହୁଏ | ତା'ର ଚାଲି-ଚଳଣକୁ ଦେଖୁ ଟିକିଛୁଆ ତାକୁ ଭଲପାଏ | 
ଧୀରେଧୀରେ ସେ ଛୋଟନୁଆ ସହିତ ଚମ୍ପେଇ ନେଉଳର ବନ୍ଧୁତା ବଢ଼ିଗଲା | ଦୁହେ ଦୁହିଙ୍କୁ 
ଭେଟିବା ପାଇଁ ଅପେକ୍ଷା କରି ରହୁଥା'ନ୍ତି | 


କିଛିଦିନ ପରେ ଛୁଆଟି ଟିକେ ବଡ଼ହେଇଗଲା | କଥାକହି ଶିଖଲଲା | ସେ ପାଟିକରି ଚମ୍ପେଇ 
ନେଉଳକୁ ପାଖକୁ ଡାକି କହିଲା-"ତୁ ପରା ମୋର ସାଙ୍ଗ | ମୋ ମାଆଙ୍କୁ ଦେଖୁ ତୃ ଡରି 
ଲୁଚିଯାଉଛୁ କାହିଁକି ୨ ମୋ ମାଆ ବହୁତ ଭଲ | ମୋତେ ଭଲପାଆନ୍ତି, ତୋତେ ବି ଭଲ 


ପାଇବେ | ମୁଁ ମାଆଙ୍କୁ କହିଦେବି, ଡ଼ ମୋର ସବୁଠାରୁ ଭଲସାଙ୍ଗ | ଆମେ ମଳମଶ ଖେଳିବା |” 


ଚମ୍ପେଇ ନେଉଳ କହିଲା-“ନାଇଁରେ ସାଙ୍ଗ ! ଆମେ ସିନା ଲୁଚି-ଛପି ଦୁହେଁ ଦୁହିଁଙ୍କୁ ଭଲ 
ପାଉଛେ, କିନ୍ତୁ ତୋ ମାଆ ମୋତେ ଦେଖୁଲେ ଡରିଯାଆନ୍ତି | ମାରିଦେବାକୁ ଗୋଡ଼ାନ୍ତି | ସେ 
ମୋର ତେଲିଆ ଚିକ୍ଵଣ ଦେହ ଆଉ ସାପଭଳି ଜିଭକୁ ଦେଖୁ କହନ୍ତି- 'ମୁଁ କାଳେ ମଣିଷକୁ 
କାମୁଡ଼ି ପକାଏ | ମୋ ଦାନ୍ତରେ ବିଷ ରହିଛି | ମୁଁ କାମୁଡ଼ି ଦେଲେ, ସେ ବିଷ କେବେ 
ଛାଡ଼େନାହିଁ | ଆକାଶରେ ମେଘ ନଥାଇ ଘଡ଼ଘଡ଼ି ହେଲେ ଯାଇ ସେ ବିଷ ବାହାରିଯାଏ | 
ଏମିତି ଅନେକ ଭୂଲକଥା ତାଙ୍କ ମୁଣ୍ଡରେ ପଶି ରହିଛି | ତେଣୁ ସେ ମୋତେ ଗୋଡ଼େଇ ଘରୁ 
ବାହାର କରିଦିଅନ୍ତି | ଯେହେଡ଼ୁ ମୁଁ କେବେ କାହାରିକୁ କାମୁଡ଼େ ନାହିଁ, ତେଣୁ ଲୋକମାନେ 
କହନ୍ତି-“ଚମ୍ପେଇ ନେଉଳ କହିଯାଇଛି- କାଲି ଆସି କାମୁଡ଼ିବି |” କାଲି ତ କେବେ ହୁଏନାହିଁ | 
ମୁଁ କାହାକୁ କେବେ କାମୁଡ଼େ ନାହିଁ| 


ତୂ ତ ମୋର ପ୍ରିୟସାଙ୍ଗ | ଏବେ ମୁଁମୋ ପାଟିକୁ ମେଲେଇ ଦେଖେଇ ଦେଉଛି, ଦେଖ ତ ମୋ 
ପାଟିରେ ଦାନ୍ତ ଅଛି କି ?” 


ଏତିକି କହି ଚଞ୍ପେଇ ନେଉଳ ତା' ଦୁଇଗୋଡ଼ରେ ଠିଆହେଇ, ପାଟିକୁ ଆଁ-କରି ପିଲାଟିକୁ ପାଟି 
ଦେଖାଇଲା | ଦୁଇଫାଳିଆ ଲମ୍ବାଜିଭଟା ତା' ପାଟିରେ ଲହଲହ ହେଉଥଲା | ତା'ର ଗୋଟିଏ ବି 

ଦାନ୍ତ ନଥୁଲା | ତାକୁ ଦେଖୁସାରି ପିଲାଟି ପଚାରିଲା-“ତୋର ତ ମୋଟେ ଦାନ୍ତନାହିଁ 
ପୋକମାନଙ୍କୁ କାମୁଡ଼ି ପୁଣି ଚୋବାଉଛୁ କେମିତି ?” 


ଚମ୍ପେଇ ନେଉଳ ଏପଟ ସେପଟକୁ ଚାହିଁ ପିଲାଟିକୁ କହିଲା- “ମୁଁ ହେଉଛି-ଗୋଟିଏ ସରୀସୃପ 
ଜୀବ | ମୋର ଚାରିଟା ଗୋଡ଼ ସିନା ଅଛି, କିନ୍ତୁ ମୁଁ ପେଟେଇ ପେଟେଇ ଚାଲେ | ଏଇ ଲମ୍ବା 
ଜିଭଡ୍ାରା ମୁଁ ଖାଦ୍ୟ ସନ୍ଧାନ କରେ | ବାହାରେ କିଛି ବିପଦ ଅଛି କି ନାହିଁ ସେକଥା ଜାଣିପାରେ | 
ଯେଉଁ ଖାଦ୍ୟପାଏ, ତାକୁ ଜିଭରେ ଟାଣିନେଇ ସିଧା ଗିଳିପକାଏ | ମୋ ଦେହର ରଙ୍ଗ ଆଉ 
ସାପଭଳି ଜିଭକୁ ଦେଖୁ ଅନ୍ୟମାନେ ମୋତେ ବିଷାକ୍ତ ଜୀବ ବୋଲି ମନେକରନ୍ତି | ଏହି ରୂପ 
ଆଉ ଜିଭ ମୋତେ ବଞ୍ଚି ରହିବାରେ ସହାୟକ ହୁଏ | ଅନ୍ୟମାନେ ମୋଟେ ଭୟ କରନ୍ତି | ହଠାତ 
ଆକ୍ରମଣ କରିବାକୁ 6 କେହି ସାହସ କରନ୍ତି ନାହି | ପ୍ରକୃତରେ ମୁଁ ଗୋଟିଏ ନିରୀହ ଜୀବ | କାହାରି 
କିଛି କ୍ଷତି କରେନାହିଁ | କେବଳ ନିଜପାଇଁ ଖାଦ୍ୟ ଯୋଗାଡ଼ କରୁଥାଏ |" 


ଏମିତି କଥାବାଉାଁ ଚାଲୁଥ୍‌ବା ସମୟରେ ମାଆ ଆସି ସେଇଠି ପହଞ୍ଚିଗଲେ | ଗୋଟାଏ ଲାଲ 
ବିଛା ଘରେ ପଶିଯାଉଥୂବା ଦେଖ ବହୁତ ଡରି ଯାଇଥ୍‌ଲେ | ତେଣୁ ସେ ଚିକ୍କାର କରି ଉଠିଲେ- 
“ବିଛା ବିଛା ! ତାକୁ ଝାଡ଼ରେ ପିଟିମାର |" 


ଚମ୍ପେଇ ନେଉଳ ମାଆଙ୍କୁ ଦେଖୁ ଡରି ଯାଇଥଲା | ସେ ଲୁଚିବାକୁ ଯାଉଯାଉ ସେ ବିଛାକୁ ଟାକ 
କରି ପାଟିରେ ପୂରାଇ ଗିଳିଦେଲା | ଟିକିପିଲାଟି ଚଖେଇ ନେଉଳର କରାମତି ଦେଖୁ ଆଶ୍ଚର୍ଯ୍ୟ 
ହେଇଗଲା | ସେ ତା' ମାଆକୁ କହିଲା-"ମାଆ ! ଏଇ ଚମ୍ପେଇ ନେଉଳକୁ ଦେଖୁ ତମେ ଡରୁଛ 
ନା! ସେ କାହାରିକୁ କେବେ କାମୁଡ଼େ ନାହିଁ | କେବଳ ଖାଦ୍ୟକୁ ପାଇଲେ ଗିଳି ପକାଏ | ତା'ର 
ମୋଟେ ଦାନ୍ତନାହିଁ | ଆଜି ମୁଁ ତା' ପାଟିକୁ ମେଲେଇ ଦେଖୁଛି | ସେ ମୋର ସାଙ୍ଗ | ତାକୁ ତମେ 
କେବେ ଭୟ କରିବ ନାହିଁ | ସେ ଆସିଲେ, ମୋ ସାଙ୍ଗରେ ମିଶି ଖେଳିବ | ମୁଁ ତାକୁ କହିଦେଇଛି- 
ସେ ସବୁଦିନ ମୋ ପାଖକୁ ଆସିବ | ତାକୁ ଦେଖ୍‌ ତମେ ମୋଟେ ଡରିବ ନାହିଁ | ସେ ଗୋଟିଏ 
ନିରୀହ ଜୀବ | ତାକୁ ଆମେ ବଞ୍ଚେଇ ରଖୁବା | ସେ ଆମଘରୁ ପୋକ, ବିଛା, ମଶା-ମାଛିଙ୍କୁ ଧରି 
ଖାଇଦେବ | ଆମକୁ ସୁରକ୍ଷା ଦେବ |” 


ଟିକିପିଲାର ବୁଦ୍ଧି ଆଉ ଜୀବପ୍ରତି ଦୟାଭାବ ଦେଖୁ ମାଆ ଖୁସି ହେଇଗଲେ | କହିଲେ-' ମୁତ 


ସେକଥା ଜାଣିଥଲି, କିନ୍ତୁ ବାହାର ଲୋକଙ୍କ କଥାଶୁଣି ଭୁଲରେ ମୁଁ ଚମ୍ପେଇ ନେଉଳକୁ ଆମର 
ଶତୁବୋଲି ଭାବୁଥୂଲି | ହଉ, ତୁ ସାବଧାନ ହେଇ ତା' ସହିତ ଖେଳୁଥ୍‌ବୁ | ତାକୁ ମାରଧର 
କରିବୁ ନାହିଁ | 

000 

ଗପ-100 
ମାଙ୍କଡ଼ ଓ ବଜ୍ରକାପ୍ତା 


ଥରେ ଗୋଟାଏ ବ୍ରଢ଼ାମାଙ୍କଡ଼ ଜଙ୍ଗଲରେ ବୁଲୁଥଲା | ସେ ଗଛ ଉପରେ ବସି ଦେଖୁଲା- 
ଗୋଟାଏ ନେଉଳମୁହଁ ପରି ଦିଶୁଥ୍‌ବା ଅଚିହ୍ନା ଜୀବଟିଏ ତଳକୁ ମୁହଁକରି ଧୀରେଧୀରେ 
ଚାଲିଚାଲି ଯାଉଛି | ତା' ପିଠି ଉପରେ ଟାଣୁଆ କାତି ରହିଛି | ଲମ୍ବା ଲାଞ୍ଜଟିଏ ବି କାତିରେ 
ଘୋଡ଼େଇହେଇ ରହିଛି | ପେଟରେ ତା'ର ଛୋଟଛୋଟ ଲୋମ | ବେଳେବେଳେ ସରୁ ମୁନିଆ 
ଜିଭକୁ ବାହାର କରି ସେ ଉତ୍ତ ପିମ୍ପୁଡ଼ିମାନଙ୍କୁ ଟାଣିନେଇ ଗିଳିପକାଉଛି | ତା' ପଛେପଛେ 
ଗୋଟିଏ ଛୁଆ ବି ଚାଲୁଛି | ସେ କେତେବେଳେ ମାଆର ଲାଞ୍ଜ ଉପରକୁ ଚଢ଼ିଯାଉଛି ତ 
କେତେବେଳେ ଲାଞ୍ଜତଳେ ଲୁଚିଯାଉଛି | କୌତୁକିଆ ଛୁଆଟି ପୁଣି ମାଆ ଚିରରୁ କ୍ଷୀର ବି 
ପିଉଛି | ମାଙ୍କଡ଼ର ମନ ଖୁସି ହେଇଗଲା | ତା' ବିଷୟରେ କିଛି ଜାଣିବାକୁ ତା'ର ଭାରିଇଚ୍ା 
ହେଲା | 


ସେ କୁଦାମାରି ଗଛରୁ ଓହ୍ଲାଇ ଆସି ସେହିଜୀବ ପାଖରେ ପହଞ୍ଚିଗଲା | ତାକୁଦେଖୁ ଲାଜକୁଳୀ 
ଜୀବଟି ଭୟଭୀତହୋଇ ତେଲୁଗୁଣି ପୋକପରି ଗୁଡ଼େଇ ହେଇଯାଇ ଗୋଟାଏ ପେଣ୍ଡ ଭଳି 
ଦିଶିଲା | ତା' ପେଟ ତଳେ ଛୁଆଟି ଲୁଚି ରହିଯାଇଥୁଲା | 


ମାଙ୍କଡ଼ର ତ ଖୁଜୁବୁଜିଆ ପ୍ରକୃତି | ସେ କି ଛାଡ଼ିବା ଜନ୍ତ ! ସେ ତାକୁ ଗଡ଼େଇ ହାତମାରି ଶୁ୍୍ଘିଲା | 
ତା' ପିଠିକୁ ଆଉସି ଦେଲା | ତା' ଛୁଆକୁ ଦେଖୁବାକୁ ତାକୁ ଓଲଟାଇ ପକାଇଲା | ମଲାପରି 
ନିଶ୍ଚଳହେଇ ପଡ଼ିଥ୍‌ବା ଏହି ଜୀବଟି ହିଂସ୍ର ନୁହେଁ, କି ଆକ୍ରମଣକାରୀ ନୁହେଁ, ସେଇଟା ଅତି 
ସରଳ ଆଉ ନିରୀହ ଜୀବ ବୋଲି ଜାଣିପାରି ମାଙ୍କଡ଼ ତା' ପାଖରେ ବସି ରହିଲା | 


କିଛି ସମୟପରେ ଜୀବଟି ତା'ମୁହଁକୁ ଟେକି ମାଙ୍କଡ଼ ଆଡ଼କୁ ଚାହିଁ କହିଲା-"ଭାଇ ! ତମେ 
ମୋତେ ମାରନାହିଁ | ମୁଁ କାହାର କିଛିକ୍ଷତି କରେନାହିଁ | ମୋତେ ସମସ୍ତେ ବଜ୍ରକାପ୍ତା ବୋଲି 
କହନ୍ତି | ମୋର ଏଇଟାଣ ନଖରେ ଗାତଖୋଳି ମୁଁ ମାଟିତଳ ସୁଡଙ୍ଗରେ ରହେ | 
ଅନ୍ୟଜୀବମାନଙ୍କ ଭୟରେ ମୁଁ ଦିନସାରା ଲୁଚିରହେ | ରାତିରେ ବୁଲି ଉତ୍ତ ଆଉ ପିଞ୍ପୁଡ଼ିମାନଙ୍କୁ 

ଖାଏ | ଆଜି ମୋ ଛୁଆକୁ ଖାଦ୍ୟ ସଂଗ୍ରହ କୌଶଳ ଶିଖାଇବାକୁ ଟିକେ ପଦାକୁ ବାହାରି 
ଆସିଥୂଲି | ମୁ ବଞ୍ଚିବାକୁ ଚାହେ | ମୋର କ୍ଷୀରଖୁଆ ଛୁଆକୁ ବଡ଼ କରିବାକୁ ଚାହେ [” 


ବଜ୍ରକାପ୍ରାର କଥାଶୁଣି ମାଙ୍କଡ଼ ମନରେ ଦୟା ଆସିଲା | ସେ ନିଜର ପରିଚୟଦେଇ କହିଲା-" 
ମୁଁ ହେଉଛି-ମାଙ୍କଡ଼ | ମୁଁ ଗୋଟେ ନିରାମିଷାଶୀ ପ୍ରାଣୀ | ଗଛର ଫଳମୂଳ ପତ୍ର ଖାଇ ବଞ୍ଚ | 
ମୋତେ ଡୁ ଭାଇ ବୋଲି କହିସାରିଲୁଣି | ତେଣୁ ତୋ ଛୁଆର ମୁଁ ହେଉଛି ମାମୁ | ମୋ ଭଣଜାକୁ 
ରକ୍ଷା କରିବା ଦାୟିତ୍ବ ହେଉଛି ମୋର | ଡ଼ ଏମିତି ମୁହଁକୁ ଲୁଚେଇ ଲାଜ କରୁଛୁ କାହିଁକି ? ଭାଇ 
ଆଗରେ କ'ଣ ଭଉଣୀ ଲାଜକରେ ? ଏଇ ସଂସାର ପରା ସ୍ନେହ ପ୍ରେମରେ ବନ୍ଧା | ମୋ ସହିତ 
ମନଖୋଲି କଥା ହେବୁ | ମୁଁ ତୋ ପାଖେପାଖେ ରହି ଶତ୍ରୁ କବଳରୁ ତମ ଦୁଇଜଣଙ୍କୁ ରକ୍ଷା 
କରିବି | ମୋତେ ତୁ ମୋଟେ ଭୟ କରିବୁ ନାହିଁ|" 


ମାଙ୍କଡ଼ ଭାଇଠାରୁ ନିର୍ଭୟ ବାଣୀ ଶୁଣି ବଜ୍ରକାପ୍ତା ଖୁସିହେଇଗଲା | ସେ ନିଜର ଦେହକୁ ଖୋଲି 
ସିଧାକରି ଠିଆହେଇ ପଡ଼ିଲା | ଛୁଆଟି ପଦାକୁ ବାହାରି ଆସି ମାଙ୍କଡ଼ ସହିତ ଖେଳିଲା | ମାଙ୍କଡ଼ 
ତାକୁ କାଖେଇ ନାଚିଲା | ତାକୁ ଚୁମାଦେଇ ଗେଲ କରିଦେଲା | ବଜ୍ରକାପ୍ତା ତାଙ୍କର ଖେଳ ହସ- 
ଖୁସି ଦେଖୁ ପୁଣି କହିଲା-“ଭାଇ ! ତମେ ଏତେ ପାଖରେ ରହୁଛ, ମୁଁ ଜାଣିପାରି ନଥୁଲି | ଆମର 
ତ ଦାନ୍ତ ନାହିଁ | କାହାକୁ ଡରେଇବାକୁ ଆମ ପାଖରେ ଶିଙ୍ଗ ବି ନାହିଁ | ସୃଷ୍ଟିକ୍ା କେବଳ ଆମ 
ଦେହସାରା ମୋଟା ଆଉ ଟାଣକାତି ଦେଇଛନ୍ତି, ସେତିକି ଆମର ଭରସା | ତମେ ଜାଣିଛ, 
ଆମର ଶତ୍ରୁ ହେଉଛନ୍ତି-ଶିକାରୀ ଆଉ ବେପାରୀ | ସେମାନେ ଆମକୁ ଧରିନେଇ ମାରି ଖାଇ 
ଯାଉଛନ୍ତି | ବିଦେଶକୁ ପଠାଇ ଦେଉଛନ୍ତି | ମୋ ଦେହର କାତିକୁ ବିକ୍ରି କରିଦେଉଛନ୍ତି | ଆମେ 
ଆତ୍ମରକ୍ଷା କରିବାକୁ ଏମିତି ପେଣ୍ଡଭଳି ଗୁଡ଼େଇହେଇ ମଲାପରି ପଡ଼ିରହୁ | ଅନ୍ୟ ଜୀବଜନ୍ତୁ 
ଆମକୁ ତ ଛାଡ଼ି ଦିଅନ୍ତି | କିନ୍ତୁ ନିଷ୍ପର ମଣିଷ ମନରେ ଟିକିଏ ବି ଦୟାନାହିଁ ସେମାନେ 
ଆମବଂଶକୁ ନିପାତ କରି ଚାଲିଛନ୍ତି | ମୋର କେତେ ଭାଇ ଭଉଣୀ ମରିଗଲେଣି | ତେଣୁ 
ଆମେ ଡରି-ମରି ରହୁଛୁ | ତମ ଭଳି ଜଣେ ସାହସୀ ଚତୁର ଆଉ ବୁଦ୍ଧିମାନ ଭାଇକୁ ପାଇ ଆଜି 
ମୁଁ ନିଜକୁ ଧନ୍ୟ ମନେ କରୁଛି" 


ସବୁକଥା ଶୁଣି ମାଙ୍କଡ଼ କହିଲା-" ଭଉଣୀ ! ତୁ ତ ଏତେ ଧୀରେ ସ୍ଥିରେ ଚାଲୁଛୁ। ଏଣେ ଦାନ୍ତ ବି 
ନାହିଁ| ଉତ୍ତ-ପିଞ୍ପଡ଼ିମାନଙ୍କୁ ଧରି ଖାଦ୍ୟ ହିସାବରେ ଖାଉଛୁ କେମିତି ?" 


gp 

ବଜ୍ରକାପ୍ତା ତା'ର ସରୁ ଲମ୍ବା ଅଠାଳିଆ ଜିଭକୁ ବାହାରକରି ଦେଖାଇ କହିଲା-"ହେଇ ଦେଖ, 
ଏହି ଜିଭ ମୋ ପାଟିରେ ରହିଥାଏ | ଦରକାର ହେଲେ, ତାକୁ ବାହାରକରି ହୁଙ୍କା ଭିତରେ 
ଭର୍ଭିକରି ଉତଇମାନଙ୍କୁ ଟାଣିଆଣେ | ସେଇମିତି ପିମ୍ପୁଡ଼ି ଗାତରେ ଜିଭକୁ ପୂରେଇ ତାଙ୍କୁ ବି 
ଟାଣିଆଣି ଖାଏ | ମୋର ଦେଖୁବା ଶକ୍ତି ଆଉ ଶୁଣିବା ଶକ୍ତି ବହୁତ କମ | କିନ୍ତୁ ଶୁଘ୍ିବା ଶକ୍ତି 
ମୋର ବହୁତ ବେଶି ଥ୍‌ବାରୁ ମୁଁ ସହଜରେ ଖାଦ୍ୟ ସଂଗ୍ରହ କରିପାରେ | ଯିବା ଆସିବା କରିବା 
ସମୟରେ ମୁହଙ୍କୁ ମାଟି ଉପରେ ବୁଲେଇ ବୁଲେଇ ଚାଲେ | ମୋ ଦେହର କାତି ଟାଣ 
ହେଇଥୁୂବାରୁ ଆଉ କପୋତ ଭଳି ମୁଁ ନିରୀହ ହେଇଥ୍‌ବାରୁ ମୋତେ ଲୋକେ ବଜ୍ରକାପ୍ତା ବୋଲି 
କହିନ୍ତି ସିନା, କିନ୍ତୁ ମୁଁ ପକ୍ଷୀ ନୁହେ, ସ୍ଥଳଚର ସ୍ତନ୍ୟପାୟୀ ପ୍ରାଣୀ | ମୋ ପାକସ୍ଥଳୀରେ ମୁଁ 
ଛୋଟଛୋଟ ଗୋଡ଼ି ରଖୁଥାଏ | ସେସବୁ ଖାଦ୍ୟ ହଜମି କରିବାରେ ସହାୟକ ହୋଇଥାଏ | 
ଆମ ଜାତିରେ କେତେଜଣ ଅଛନ୍ତି, ସେମାନେ ଗଛରେ ଚଢ଼ି ତାଙ୍କର ଲମ୍ବାଲାଞ୍ଜ ସାହାଯ୍ୟରେ 
ଡାଳରେ ଓହଳି ରହିପାରନ୍ତି | କିନ୍ତୁ ମୁଁ ଚଢ଼ିପାରେ ନାହିଁ | ତେଣୁ ସବୁଦିନ ଆମେ ଏଇଠି 
ଭେଟାଭେଟି ହେବା | ମୋ ଛୁଆ ଡୁମ ସହିତ ଖେଳିବ | ତାକୁ ଟିକେ ତମେ ଗଛନଚଢ଼ା 
ଶିଖେଇଦେବ | ହଉ ଭାଇ ! ତମେ ଭଲରେ ଥାଅ | ଆମେ ଏବେ ଆମର ଗାତକୁ ଚାଲିଲୁ |" 


ମାଙ୍କଡ଼ ତାଙ୍କର ଯିବା ବାଟକୁ ଚାହିଁ ହାତ ହଲେଇ ହଲେଇ କହୁଥଲା-ବାଏ ଭଣଜା ! କାଲି 
ସକାଳେ ପୁଣି ଆସିବ୍ଧ |" 


000 


Source: Author, Digitized by PPRACHIN, SOA 


ISBN: 978-93-87968-38-7 | 


Huu 


Pa 158387" 


g 


ଏ: i; 
 :.ଏ)5©5ଲା i 
ର ଏ faaaenec GE 


